

الأغوار المحمدية

تأليف: علامہ یوسف بن اسماعیل بہمانی رحمتہ اللہ علیہ

ترجمہ

جناب پروفیسر غلام ربانی عزیز، ایم اے

پبلسٹیٹیو بیورو، کالج سائنس، راولپنڈی

مختصات کتاب

- نام کتاب :- انوارِ محمدیہ
- تصنیف :- علامہ امام یوسف بن اسماعیل بنہانی قدس سرہ
- ترجمہ :- پروفیسر غلام ربانی عزیز ایم اے
- موضوع :- سیرت سید المرسلین صلی اللہ علیہ وسلم
- سائز :- $\frac{18 \times 22}{8}$
- صفحات :- ۷۵۲
- تعداد :- ۱۱۰۰
- کتابت :- حافظ منظور احمد سندھو
- طابع :- مسعود پرنٹرز - لاہور
- ناشر :- مکتبہ نبویہ - گنج بخش روڈ لاہور
- سال طباعت ترجمہ بار دوم ۱۹۸۷ء
- قیمت مجلد :- ۶۲/- روپے

موضوعات و مضامین کتاب

صفحہ	موضوع	صفحہ	موضوع
۶۳	۱۸۔ حضور سے مشرکین کے سوالات	۳	۱۔ فہرست مضامین کتاب
۶۵	۱۹۔ ہجرت حبش	۹	۲۔ پیش لفظ
۶۶	۲۰۔ معاشرتی مقاطعہ اور شعبہ ابی طالب	۱۳	۳۔ مقدمہ
۶۷	۲۱۔ معاشرتی مقاطعہ کا خاتمہ	۱۸	۴۔ ترتیب مضامین کتاب
۶۸	۲۲۔ وفات حضرت ابو طالب	۲۰	۵۔ ضرورت اختصار
۶۹	۲۳۔ حضرت خدیجہ الکبریٰ کی وفات	۲۲	۶۔ المقصد الاوّل
۶۹	۲۴۔ سفر طائف	۳۱	۷۔ قصہ اصحاب فیل
۷۱	۲۵۔ حضور صلی اللہ علیہ وسلم کی دعاء	۳۳	۸۔ حضرت عبداللہ کی شادی
۷۲	۲۶۔ معراج النبی صلی اللہ علیہ وسلم	۳۶	۹۔ حضور اکرم صلی اللہ علیہ وسلم کی ولادت
۷۳	۲۷۔ بیعت عقبیٰ	۴۲	۱۰۔ ولادت باسعادت
۷۶	۲۸۔ ہجرت مدینہ	۴۳	۱۱۔ رضاعت
۷۷	۲۹۔ بیدنا ابو بکر آقائے دو عالم کی رکابت میں	۴۷	۱۲۔ شوق صدر
۸۰	۳۰۔ عبداللہ بن اریقظ	۴۹	۱۳۔ بی بی آمنہ کی وفات
۸۱	۳۱۔ سراقہ بن مالک	۵۳	۱۴۔ سفر شام اور بحیرہ رابب
۸۱	۳۲۔ طلحہ البدر علینا	۵۴	۱۵۔ حضرت خدیجہ الکبریٰ رضی اللہ عنہا
۸۵	۳۳۔ اذن جہاد	۵۵	۱۶۔ تعمیر کعبہ اور حضور اکرم صلی اللہ علیہ وسلم
۸۶	۳۴۔ غزوہ بواط	۵۷	۱۷۔ القائے وحی

صفحہ	موضوع	صفحہ	موضوع
۱۲۲	۵۵۔ سریہ عمر بن امیہ الضمری	۸۷	۳۵۔ غزوہ عیشہ، غزوہ بدر اولیٰ، غزوہ بدر ثانی
۱۲۳	۵۶۔ صلح حدیبیہ	۹۳	۳۶۔ سریہ عمیر بن عدو
۱۲۹	۵۷۔ غزوہ خیبر	۹۴	۳۷۔ غزوہ بنی فینقیح
۱۳۱	۵۸۔ غزوہ داوی القریٰ	۹۵	۳۸۔ حضرت فاطمہ الزہراء کی خانہ آبادی
۱۳۳	۵۹۔ سریہ حضرت بشر بن سعد الانصاری	۹۶	۳۹۔ غزوہ غطفان
۱۳۶	۶۰۔ سریہ ابن ابی العوجاہ	۹۷	۴۰۔ غزوہ نجران
۱۳۷	۶۱۔ سریہ حضرت شجاع الاسدی	۱۰۲	۴۱۔ غزوہ حمراء الاسد
۱۳۷	۶۲۔ سریہ حضرت کعب الغفاری	۱۰۵	۴۲۔ غزوہ ابی سلمہ
۱۳۸	۶۳۔ سریہ مؤتہ	۱۰۵	۴۳۔ سریہ عبداللہ بن امیس
۱۴۰	۶۴۔ سریہ حضرت عمر بن العاص	۱۰۷	۴۴۔ غزوہ بنی نضیر
۱۴۲	۶۵۔ سریہ حضرت ابو قتادہ	۱۰۸	۴۵۔ غزوہ ذات الرقاع
۱۴۳	۶۶۔ فتح مکہ	۱۰۹	۴۶۔ غزوہ دو مہ الجبۃ
۱۵۳	۶۷۔ سریہ حضرت خالد بن ولید	۱۱۴	۴۷۔ غزوہ بنی قریظہ
۱۵۴	۶۸۔ سریہ حضرت سعد بن زید	۱۱۵	۴۸۔ سریہ محمد بن مسلمہ
۱۵۶	۶۹۔ غزوہ حنین	۱۱۶	۴۹۔ غزوہ بنی لحيان
۱۵۹	۷۰۔ سریہ حضرت ابو عامر الاشعری	۱۱۷	۵۰۔ غزوہ غابہ
۱۶۰	۷۱۔ سریہ حضرت طیفیل بن عمر	۱۱۸	۵۱۔ سریہ محمد بن مسلمہ
۱۶۱	۷۲۔ غزوہ طائف	۱۱۹	۵۲۔ سریہ عبداللہ بن ابی بلوف
۱۶۶	۷۳۔ سریہ صخاک الکلابی	۱۲۰	۵۳۔ سریہ حضرت علی بن ابی طالب
۱۶۷	۷۴۔ سریہ عکاشہ بن محض	۱۲۱	۵۴۔ سریہ حضرت عبداللہ بن عتیک

صفحہ	موضوع	صفحہ	موضوع
۲۵۹	۹۵۔ کان مبارک	۱۶۷	۷۵۔ قصہ کعب بن زبیر
۲۶۰	۹۶۔ پیشانی مبارک	۱۶۹	۷۶۔ غزوہ تبوک
۲۶۱	۹۷۔ دہان مبارک	۱۷۵	۷۷۔ حضرت ابو بکر امیر الحج
۲۶۳	۹۸۔ فصاحت و بلاغت	۱۸۰	۷۸۔ ساتتے مقدسہ آفتائے دو عالم
۲۶۵	۹۹۔ اقبال کریمہ	۱۹۲	۷۹۔ حضور کی اولاد پاک
۲۶۹	۱۰۰۔ حضور نبی کریم کی خصوصیات	۱۹۷	۸۰۔ حضور کی ازواج مطہرات
۲۷۰	۱۰۱۔ حضور صلی اللہ علیہ وسلم کی آواز	۲۰۰	۸۱۔ حضرت عائشہ صدیقہ سے نکاح
۲۷۱	۱۰۲۔ مسکراہٹ	۲۰۱	۸۲۔ حضرت حفصہ رضی اللہ عنہا
۲۷۲	۱۰۳۔ گریہ وزاری	۲۰۹	۸۳۔ حضور کے چچے
۲۷۴	۱۰۴۔ قلب مبارک	۲۱۲	۸۴۔ حضور کی داویاں
۲۷۶	۱۰۵۔ قد مبارک	۲۱۳	۸۵۔ حضور کی نانیاں
۲۷۷	۱۰۶۔ موتے مبارک	۲۱۵	۸۶۔ حضور کی خدمت گار
۲۸۰	۱۰۷۔ رفتار مبارک	۲۱۶	۸۷۔ حضور کے مؤذن اور نعت خواں
۲۸۲	۱۰۸۔ پسینہ مبارک	۲۱۷	۸۸۔ حضور کے قاصد اور کاتب
۲۸۶	۱۰۹۔ حضور صلی اللہ علیہ وسلم کے اخلاق و عادات	۲۲۹	۸۹۔ حضور کے آلات جنگ
۳۰۱	۱۱۰۔ حضور صلی اللہ علیہ وسلم کی شجاعت و مردانگی	۲۳۱	۹۰۔ حضور کی سواریاں
۳۰۳	۱۱۱۔ حضور کی فیاضی	۲۳۵	۹۱۔ حضور کے فریبن اور وفود
۳۰۸	۱۱۲۔ حضور کی خوراک اور لباس	۲۵۵	۹۲۔ حضور صلی اللہ علیہ وسلم کا جمال خلقت
۳۲۱	۱۱۳۔ حضور کا بستر مبارک	۲۵۶	۹۳۔ چہرہ مبارک
۳۲۵	۱۱۴۔ حضور کی انگوٹھی مبارک	۲۵۸	۹۴۔ آنکھیں مبارک

صفحہ	موضوع	صفحہ	موضوع
۳۵۷	۱۳۵۔ بشارات کتب سماوی	۳۲۵	۱۱۵۔ حضور کی نعلین مبارک
۳۶۹	۱۳۶۔ خلق عظیم	۳۳۲	۱۱۶۔ حضور پاک کا ازواج سے سلوک
۳۷۸	۱۳۷۔ حضور کا نور سراج منیر	۳۳۳	۱۱۷۔ حضور کی نیند
۳۷۹	۱۳۸۔ حضور کی اتباع	۳۳۵	۱۱۸۔ معجزات نبی کریم
۳۸۴	۱۳۹۔ حضور کے آداب	۳۳۷	۱۱۹۔ نبوت کے دلائل
۳۸۸	۱۴۰۔ حضور کے دشمنوں کے خلاف آیات	۳۴۲	۱۲۰۔ معجزہ شق القمر
۵۰۲	۱۴۱۔ حضور سے محبت	۳۴۵	۱۲۱۔ سورج کا پلٹنا
۵۰۸	۱۴۲۔ علامات عشق مصطفیٰ	۳۴۶	۱۲۲۔ جمادات کی گفتگو
۵۱۷	۱۴۳۔ محبت اور خلت میں فرق	۳۵۱	۱۲۳۔ ستون مسجد
۵۱۸	۱۴۴۔ حضور پر سلام کا طریقہ	۳۵۳	۱۲۴۔ جانوروں سے گفتگو
۵۲۰	۱۴۵۔ فضیلت جمعہ	۳۵۴	۱۲۵۔ بکری نے حضور کو سجدہ کیا
۵۳۱	۱۴۶۔ فضیلت ورود	۳۵۵	۱۲۶۔ بھیرے سے گفتگو
۵۳۳	۱۴۷۔ اہل بیت سے محبت	۳۵۷	۱۲۷۔ ہرنی کا واقعہ
۵۳۹	۱۴۸۔ فضیلت صحابہ کرام	۳۵۸	۱۲۸۔ انگلیوں سے پانی
۵۴۵	۱۴۹۔ بیماروں پر کرم	۳۶۹	۱۲۹۔ بیماروں کی شفاء
۵۴۹	۱۵۰۔ حذاق اطباء کا مقام	۳۷۲	۱۳۰۔ خصوصی معجزات
۵۵۰	۱۵۱۔ روحانی ادویہ	۳۹۸	۱۳۱۔ خصوصیات امت محمدیہ
۵۵۱	۱۵۲۔ دعا کی اہمیت	۴۱۰	۱۳۲۔ اسرارہِ مراجیہ
۵۵۲	۱۵۳۔ تعویذ اور اس کا حجاز	۴۳۶	۱۳۳۔ قرآن میں ذکر مصطفیٰ
۵۵۳	۱۵۴۔ نظر بد کا علاج	۴۴۵	۱۳۴۔ میثاق انبیاء

صفحہ	موضوع	صفحہ	موضوع
۵۸۲	۱۷۵۔ لوگوں کی تعبیریں	۵۵۵	۱۵۵۔ جادو کا علاج
۵۸۳	۱۷۶۔ حضور کی غیب دانی	۵۵۶	۱۵۶۔ مصیبت و غم کا علاج
۶۰۱	۱۷۷۔ عبادات رسول خدا	۵۵۹	۱۵۷۔ فقر و افلاس کا علاج
۶۰۲	۱۷۸۔ طہارت کا ذکر	۵۶۰	۱۵۸۔ مرگی کا علاج
۶۰۷	۱۷۹۔ حضور کی نماز کا طریقہ	۵۶۱	۱۵۹۔ جادو کا علاج
۶۰۹	۱۸۰۔ کیفیت نماز	۵۶۲	۱۶۰۔ درد سر کا علاج
۶۱۱	۱۸۱۔ فاتحہ سے پہلے بسم اللہ۔ نماز صبح	۵۶۳	۱۶۱۔ وائت کے درد کا علاج
۶۱۲	۱۸۲۔ نماز ظہر اور عصر میں قرأت	۵۶۳	۱۶۲۔ بخار کا علاج
۶۱۳	۱۸۳۔ نماز عشاء میں قرأت	۵۶۳	۱۶۳۔ شربلاؤں کا علاج
۶۱۳	۱۸۴۔ رکوع میں تسبیح	۵۶۵	۱۶۴۔ ام الصبیان کا علاج، طبیعی دوپٹے
۶۱۵	۱۸۵۔ دعائے سجود	۵۶۵	۱۶۵۔ درد سر اور شقیقہ کا علاج
۶۱۶	۱۸۶۔ دعائے تشہد	۵۶۶	۱۶۶۔ درد چشم کا علاج
۶۱۷	۱۸۷۔ درود و سلام	۵۶۸	۱۶۷۔ قبض کا علاج، دل کی بیماری کا علاج
۶۱۹	۱۸۸۔ دعائے قنوت	۵۶۹	۱۶۸۔ نمونیہ اور استسقاء کا علاج
۶۲۰	۱۸۹۔ سجدہ سہو	۵۶۹	۱۶۹۔ ورم اور عرق النساء کا علاج
۶۲۰	۱۹۰۔ دعا بعد از نماز	۵۷۰	۱۷۰۔ درد کا علاج، طاعون کا علاج
۶۲۲	۱۹۱۔ نماز جمعہ	۵۷۱	۱۷۱۔ بخار کا علاج
۶۲۷	۱۹۲۔ نماز تہجد	۵۷۲	۱۷۲۔ خارش کا علاج
۶۲۹	۱۹۳۔ حضور کا قیام	۵۷۸	۱۷۳۔ خوابوں کی تعبیریں
۶۳۲	۱۹۴۔ صورت نماز	۵۷۹	۱۷۴۔ حضور کی خوابوں کی تعبیریں

صفحہ	موضوع	صفحہ	موضوع
۶۵۳	۲۱۵۔ قیام رمضان	۶۳۳	۱۹۵۔ نصف شعبان کا قیام
۶۵۶	۲۱۶۔ رویت بلال	۶۳۴	۱۹۶۔ ماہ رمضان کا قیام
۶۵۶	۲۱۷۔ رمضان میں اعمال	۶۳۵	۱۹۷۔ نماز وتر
۶۵۷	۲۱۸۔ افطار و اشیا کے افطاری	۶۳۶	۱۹۸۔ نماز اشراق
۶۵۸	۲۱۹۔ سحری	۶۳۷	۱۹۹۔ نماز نوافل
۶۵۹	۲۲۰۔ سفر میں روزہ	۶۳۸	۲۰۰۔ ظہر و عصر کی سنتیں
۶۶۰	۲۲۱۔ عاشورہ اور شعبان کے روزے	۶۳۹	۲۰۱۔ موکدہ سنتیں، جمعہ کی سنتیں
۶۶۲	۲۲۲۔ اعتکاف اور نبی پاک	۶۳۹	۲۰۲۔ حیدین کی نماز
۶۶۳	۲۲۳۔ حضور کا حج و عمرہ	۶۴۰	۲۰۳۔ اذان و اقامت
۶۶۶	۲۲۴۔ استجابت دعاء	۶۴۱	۲۰۴۔ عید الفطر کی نماز سے پیشتر کھانا
۶۸۴	۲۲۵۔ تلاوت قرآن پاک	۶۴۲	۲۰۵۔ خوف کے نوافل
۶۸۶	۲۲۶۔ ذکر وصال رسول اکرم	۶۴۳	۲۰۶۔ بارش کیلئے نماز
۷۱۰	۲۲۷۔ روضہ مبارک اور مسجد نبوی	۶۴۶	۲۰۷۔ دعاء استسقاء
۷۲۸	۲۲۸۔ عالم بزرگ میں حضور کے اوصاف جلیلہ	۶۴۹	۲۰۸۔ حضور کے روضے کی وساطت سے بارش
۷۴۲	۲۲۹۔ جنت میں حضور کا داخلہ	۶۵۰	۲۰۹۔ نماز سفر۔ قصر نماز
۷۴۵	۲۳۰۔ حضور عرض کوثر پر	۶۵۱	۲۱۰۔ سفر میں ادائے نوافل چارپائے پر نماز
۷۴۷	۲۳۰۔ وسیلہ حضور	۶۵۲	۲۱۱۔ نماز خوف۔ نماز جنازہ
۷۴۹	۲۴۱۔ خاتمہ الکتاب	۶۵۲	۲۱۲۔ قرأت و دعا
		۶۵۳	۲۱۳۔ قبر پر نماز جنازہ
		۶۵۳	۲۱۴۔ فائبانہ نماز جنازہ

پیش لفظ

حسب تصریح علامہ بنہانی، انوار محمدیہ، علامہ شیخ احمد شہاب الدین بقسطلانی کی شہرہ آفاق تصنیف مواہب اللدیہ کی تلخیص ہے، جسے سیرت کی کتابوں میں خاص اہمیت حاصل ہے۔ چونکہ مواہب اللدیہ میں ضمناً، بعض ایسے مسائل بھی زیر بحث آگئے تھے، جن سے ایک عام قاری کو کوئی دلچسپی نہیں ہو سکتی تھی، اس لئے علامہ بنہانی نے اس ضخیم تصنیف کو مختصر کر کے، کتاب تک عوام اہل زبان کی رسائی کو آسان بنا دیا، اور ساتھ ہی اس امر کا خیال رکھا، کہ حضور اکرم صلی اللہ علیہ وسلم کی سیرت طیبہ کا کوئی گوشہ قاری کی نگاہوں سے اوجھل نہ ہونے پائے۔ اس لحاظ سے یہ تلخیص اتنی جامع ہے، کہ اس حجم کی کوئی اور کتاب، بر بنائے جامعیت اسکی بہیم نہیں ہو سکتی۔

جب مکتبہ نبویہ نے انوار محمدیہ کے عربی متن کو اردو زبان میں منتقل کرنے کا اعزاز مجھے بخشا، تو ہر چند میں نے اس کام کو فوراً شروع کر دیا، لیکن میں اس کی افادیت کا اس وقت ہی پورے طور پر قائل ہو سکا، جب سال بھر کی شبانہ روز محنت کے بعد، میں ترجمہ کتاب سے فارغ ہوا ہر چند اردو میں حضور اکرم صلی اللہ علیہ وسلم کی سیرت مقدسہ پر کثیر التعداد کتابیں لکھی جا چکی ہیں لیکن متوسط الحجم کتابوں میں، کوئی ایسی کتاب موجود نہیں، جو اتنی جامع ہو۔ دعا ہے کہ مکتبہ نبویہ کی یہ کوشش، دربار رسالت میں خلعت قبولیت سے نوازی جائے، اور خواص و عوام اس کے دل نشین مطالب سے مستفیض ہوں۔

علامہ بنہانی کا تعلق عرب کے ایک باور نشین قبیلے بنو بنہان
مؤلف کے حالات زندگی سے تھا، یہ لوگ فلسطین کے ایک شمالی گاؤں میں، جس کا نام

اجرام ہے، سکونت پذیر تھے۔ اس قبیلے کے ایک بزرگ رحن کا نام اسماعیل بن یوسف تھا، کے یہاں ایک بچے نے ۱۲۶۵ھ مطابق ۱۸۷۶ء میں جنم لیا۔ باپ نے یوسف نام رکھا۔ پڑھنے لکھنے کی عمر کو پہنچا، توشیح نے حسب دستور عہد، ہونہار بیٹے کو قرآن شریف پڑھایا۔ ادھر سے فراغت ہوئی تو ابتدائی درسی کتابیں پڑھیں۔ اٹھارہ برس کے تھے، کہ جامعہ ازہر میں آگئے۔ اور ۱۲۸۳ھ سے ۱۲۸۹ھ تک کتاب علوم میں مصروف رہے ہر چند جامعہ ازہر کی بہار اجروا چکی تھی لیکن اس گئے گزرے وقت میں بھی اس کے ٹاف میں ایسے ایسے جلیل القدر علما موجود تھے، کہ جن کے حلقہ درس میں شمولیت کو بہت بڑا امتیاز سمجھا جاتا تھا۔ ان میں سے چند فضلا کا ذکر بے عمل نہ ہوگا۔

- | | |
|----------------------------------|--------------------------------------|
| ۱۔ علامہ سید محمد منہوری | ۶۔ علامہ شیخ شمس الدین محمد الانبائی |
| ۲۔ علامہ شیخ ابراہیم الزروانخیلی | ۷۔ علامہ شیخ عبدالرحمان الشربینی |
| ۳۔ علامہ شیخ احمد الجہوری نابینا | ۸۔ علامہ شیخ عبدالقادر الرافعی |
| ۴۔ علامہ شیخ محسن العدوی | ۹۔ علامہ شیخ یوسف برقاوی |
| ۵۔ علامہ شیخ سید عبدالہادی | ۱۰۔ علامہ شیخ ابراہیم السقا |

جب علامہ نہبانی اس عظیم درگاہ سے فارغ ہوئے، تو اپنے اساتذہ کے جائزے کے مطابق، جامعہ ازہر کے ان باصلاحیت طلبہ میں سے تھے جن کے علم و فضل پر جامعہ بجا طور پر ناز کر سکتی تھی چنانچہ شیخ ابراہیم السقا نے اپنے ہونہار شاگرد کو جو ٹرنکیٹ عطا کیا، اس میں بر بنائے قدردانی و شفقت علامہ نہبانی کو الأمام الفاضل وَالْهَامُّ الْكَامِلُ: اللّٰهُ زَعِي الْأَرِيْبُ وَالْأَلْمَعِي الْأَدِيْبُ کے القاب سے یاد فرمایا۔

زیادہ عرصہ نہیں گزرنے پایا تھا، کہ ان کے علم و فضل کا شہرہ دور دور تک پھیل گیا، اور بیروت میں محکمۃ المحقوق العلماء کے رئیس مقرر کر دیئے گئے۔ اور کافی عرصہ تک یہ خدمات سرانجام دیتے رہے یہ وہ زمانہ ہے، جب یہ سارے علاقے باب عالی، حکومت عثمانیہ کے ماتحت

تھے، اور سلطان عبدالحمید سیاہ و سفید کے مالک تھے، ہرزند یورپ کا مرد بیمار آخری دنوں پر تھا لیکن پھر بھی اس کے بازوؤں میں اتنا کس بل ضرور تھا، کہ کوئی مغربی طاقت یکہ و تنہا سلطان کو مخالف میدانِ مبارزت میں اتر سکتی تھی۔ چنانچہ اقوام یورپ نے اپنی ساری توجہ، اندرونی محاذ پر مبذول کر رکھی تھی۔ مشرقِ وسطیٰ میں بیروت ان غیر صالح سرگرمیوں کا مرکز تھا، یہ لوگ مسلمانوں کو ان کے مذہب سے بدگمان کرنے کے لئے تحقیق و تدقیق کا ڈھونگ رچا کر اسلام کے خلاف شوشے چھوڑتے رہتے، اور ان کی زبان درازیوں کے زہر میں کھجے ہوئے تیر مسلمانوں کے دلوں میں پیوست ہوئے رہتے تھے۔

قیامِ بیروت کے دوران میں ایسے کئی ناگوار موقعے پیش ہوئے۔ اگرچہ علمائے اسلام نے معاندین کے بے سرو پا اعتراضات کے جواب میں کبھی تساہل سے کام نہیں لیا، بلکہ سلیقے طریقے سے ہر اعتراض کو عقل اور منطق کی کسوٹی پر پرکھا اور مخالفین کے خبث باطن کی دھجیاں بکھر کر رکھ دیں۔ لیکن چونکہ یہ سب کچھ ایک خاص مقصد کے حصول کے لئے کیا جا رہا تھا۔ اس لئے یہ لوگ مسلمانوں کے احتجاج اور غوغا آرائی سے کوئی تاثر نہیں لیتے تھے۔

علامہ نہبانی بھی پادریوں کی ہرزہ سرائی سے سخت آزرده خاطر تھے، چنانچہ انہوں نے سات سو پچاس اشعار پر مشتمل قصیدہ الرایتہ الکبریٰ لکھا جس میں دین اسلام کا ادیانِ عالم سے تقابلی جائزہ پیش کیا، بالخصوص عیسائیوں کے عقیدہ تثلیث (ایک میں تین اور تین میں ایک) کے بخیے اذیہ کر رکھ دیئے۔ اس کے بعد ایک اور قصیدہ الرایتہ الصغریٰ، جو سارے پانچو اشعار پر مشتمل تھا، تصنیف کیا۔ اس میں حضور اکرم صلی اللہ علیہ وسلم کی منقبت، دین اسلام کی برکات، سنت محمدیہ کے اتباع کی اہمیت اور بدعات کے رد پر خاص زور دیا تھا۔

جیسا کہ ہم پہلے بیان کر چکے ہیں، کہ یہ وہ زمانہ تھا، کہ خلافت عثمانیہ کی باگ ڈور سلطان عبدالحمید کے ہاتھ میں تھی اور نوجوان ترکوں کی معتد بہ تعدا و سلطان کے استبداد کے خلاف زیر زمین مصروف عمل تھی، چنانچہ خفیہ پولیس ہمیشہ ان کے تعاقب میں رہتی سلطان اس

باب میں اتنا حساس ہو گیا تھا، کہ ذرا سے کھٹکے سے چونک اٹھتا، چونکہ قصیدہ رائیہ مصغری میں علامہ جمال الدین افغانی اور ان کے شاگرد علامہ محمد عبدہ پرے دے کی گئی تھی۔ اور اس عہد میں یہ لوگ دنیائے عرب میں مقبول تھے، بدخواہوں نے موقعہ پا کر علامہ نبہانی کنخلاف سلطان کے کان بھرے، کہ یہ قصیدہ لکھ کر سلطان کی رعایا میں انتشار اور شست کو ہوا دی گئی ہے، تاکہ امن و امان کی صورت حال خراب ہو، اور افراتفری پھیلے سلطان نوجوان ترکوں کی نیر زمین رگر میوں سے خائف تو تھا ہی، حاسدوں کی لگائی بھائی سے بدک گیا اور ۱۳۳۰ھ / ۱۹۱۲ء میں جب علامہ نبہانی وارد مدینہ ہوئے، حکم دیا، کہ مفاد عامہ کی خاطر علامہ موصوف کو نظر بند کر دیا جائے۔

مدینہ منورہ کا گورنر بصری پاشا علامہ نبہانی کے علم و فضل اور زہد تقویٰ کا گرویدہ تھا وہ ان کی خدمت میں حاضر ہوا، اور بہ صد اعزاز و احترام انہیں گورنر ہاؤس میں لے گیا، علامہ کہنے کو تو نظر بند تھے، مگر فی الحقیقت حاکم صوبہ کے معزز مہمان تھے، ہر وقت ان کے پاس معتقدین کا جگمگا رہتا، آنے جانے والوں پر کوئی پابندی نہ تھی۔ دوست احباب جب چاہتے آتے اور جب تک چاہتے، بیٹھے رہتے۔

چونکہ علامہ نبہانی اپنے علم و فضل کی وجہ سے خاص مقام کے حامل تھے اور مقبول خاص و عام تھے اس لئے ان کی نظر بندی کی ناخوشگوار خبر آنا ناگوار پھیل گئی، اور حکومت کے اس نا عاقبت اندیشانہ اقدام کے خلاف کھسپہ شروع ہو گئی۔ علامہ سے عقیدت مندوں نے گزارش کی، کہ اگر آپ اجازت دیں۔ تو سلطان کی خدمت میں محضر نامہ پیش کر کے آپ کی رہائی کی درخواست کی جائے اگر اسے درخواست ماننے سمجھا گیا، تو پھر غور کر لیا جائیگا، کہ اگلا اقدام کیا ہونا چاہیے۔ لیکن علامہ اس تجویز سے متفق نہ تھے۔ انہوں نے کہا، بجائے اس کے کہ سلطان کی خدمت میں محضر نامہ پیش کر کے اپنی درخواست کو رسوا کریں۔ آپ سلطان الکوین رسول اکرم صلی اللہ علیہ وسلم کی بارگاہ عالیہ میں اپنا استغاثہ پیش کر کے طالب امداد ہوں۔ چنانچہ مندرجہ ذیل درود شریف کا درود صرف تین دن

ہی کرنے پائے تھے، کہ بابِ عالی سے علامہ کی رہائی کے احکام موصول ہو گئے۔

قصہ کوتاہ گشت، ورنہ دوسرے بیار بود

✓ صَلَّى اللهُ عَلَى النَّبِيِّ الْأُمِّيِّ، صَلَّى اللهُ عَلَيْهِ وَسَلَّمَ صَلَوةً
وَسَلَامًا عَلَيْكَ يَا رَسُولَ اللهِ! اَقَلَّتْ حِيلَتِي، اَنْتَ وَسَيْلَتِي،
اَدْرِكْتَنِي يَا سَيِّدِي يَا رَسُولَ اللهِ،

علامہ نبہانی کی تصنیفات کی فہرست کافی طویل ہے جس میں کم و بیش باون کتابیں
مذکور ہیں جن میں سے بعض تین تین چار چار جلدوں میں پھیلی ہوئی ہیں۔ فہرست کتب پر
ایک سرسری نگاہ ڈالنے سے یہ بات واضح ہو جاتی ہے، کہ علامہ کو اسلام اور حضور اکرم صلی اللہ علیہ
وسلم کی ذاتِ گرامی سے کتنا عشق تھا۔ انہوں نے اپنے اوقات کا ہر لمحہ اور زندگی کا ہر سانس دینِ مسین
کی خدمت میں صرف کر دیا۔ انہیں حبیبِ خدا صلی اللہ علیہ وسلم سے ایسا دلی لگاؤ تھا، کہ غیر ذاہب
کے لوگ تو ہے ایک طرف، اگر کسی مسلمان عالم کی تحریر میں کوئی ایسا جملہ ان کے سامنے آجاتا جس
سے حضور اکرم صلی اللہ علیہ وسلم کی ذاتِ گرامی پر سونے اور العیاذ باللہ کی پرچھائیاں پڑتی دکھائی
دیتیں، تو علامہ اس شخص کی جلالتِ قدر کا لحاظ کئے بغیر چھپٹ پڑتے، اور جب تک اس کا پورا تعاقب نہ
کر لیتے، اس کا پھچھانہ چھوڑتے۔

علامہ نبہانی نے ۱۳۵۰ھ میں بیروت میں وفات پائی۔ اللہ تعالیٰ انہیں اعلیٰ علیین
میں جگہ دے اور ہمیں ان کے نقشِ قدم پر چلنے کی توفیق عطا فرمائے۔

راقم

غلام ربانی عزیز

ایم اے

انک رکیمل پور ۱۰/۸

مقدمہ

بِسْمِ اللّٰهِ الرَّحْمٰنِ الرَّحِیْمِ

تعریف ہے اس خدا کی جس نے حضرت آدم، حضرت نوح، آل ابراہیم اور آل عمران کو اہل عالم میں سے پسند فرمایا اور ان میں سے عربوں کو اور ان سے قریش کو اور ان سے بنو ہاشم کو اور ان سے اپنے حبیب حضرت محمد کو سید المرسلین ہیں، فضیلت دی پس وہ (محمد رسول اللہ صلی اللہ علیہ وسلم) تمام منتخب اور پسندیدہ تر افراد سے برگزیدہ تر ہیں، نیز منتخب شدہ لوگوں میں سے منتخب اور پسندیدہ انسانوں سے پسندیدہ تر ہیں۔ اللہ تعالیٰ کی کامل اور دائمی رحمت، جس میں ازل وابد شریک ہوں۔ ان پر نازل ہو، اور اللہ کی مخلوق سے اور کوئی اس باب میں ان کا شریک نہ ہو۔ وہ رحمت جس کا کسی کو علم نہ ہو، تاکہ وہ اندازہ کر سکے کسی کو اندازہ نہ ہو، تاکہ شمار کر سکے۔ وہ رحمت جو مقربین درگاہ خداوندی کا اعلیٰ ترین درجہ ہے، جس کی ازلی ابتداء ہمک بھی وہ نہیں پہنچ سکتے اور جس کی کوئی ابتداء ہے ہی نہیں، اور جو ہر لمحہ ترقی کرتی ہے اور ہمیشہ کرتی رہے گی اور اس کی کوئی انتہا نہیں۔ اور ان کی مقرب اولاد، امہات المؤمنین اور صحابہ پر جو راستہ ڈھونڈنے والوں کے ستارے اور حد سے تجاوز کرنے والوں کے لیے باعث سنگساری ہیں، اور ان لوگوں پر جو قیامت ہمک ان کی پیروی کرتے رہیں گے۔

انا بعد، یہ فقیر گناہ گار یوسف بن اسماعیل نہمانی،
خدا اس کے قصور معاف کرے اور اس کے اعمال

قبول فرمائے، اور دونوں جہانوں میں اس کی بہترین امیدیں پوری کرے، عرض کرتا ہے، یہ امر کسی سے پوشیدہ نہیں کہ ہمارے سردار، آقا اور نبی ابوالقاسم حضرت محمد صلی اللہ علیہ وسلم ہر خوبی میں افضل الانبیاء والمرسلین اور ملائکہ مقربین اور خدا کے نیک بندوں اور تمام مخلوق سے انفرادی اور اجتماعی لحاظ سے بہتر ہیں، یعنی رسول اکرم صلی اللہ علیہ وسلم ان میں سے ہر فرد سے انفرادی طور پر اور ان تمام سے اجتماعی طور پر افضل ہیں۔ بایں معنی کہ اگر ان تمام لوگوں کے فضائل، نوازوں کے ایک پلٹے میں رکھے جائیں، اور حضور اکرم صلی اللہ علیہ وسلم کے فضائل دوسرے پلٹے میں، تو آپ کے فضائل کا پلٹا بھاری ہوگا۔ اور کیا خوب ہے جو میں نے اپنے دوسرے قصیدے کی ابتدا میں کہا جو ان سات قصائد میں سے ایک ہے، جو میں نے اپنی کتاب "افضل الصلوات علی سید السادات" کے آخر میں درج کیے ہیں۔ اور جو مندرجہ ذیل اسلوب میں سب کی سب بہ اندازِ خمس ہیں :-

سَيِّدُ الرَّسْلِ قَدْرُهُ مَعْلُومٌ	اَيْنَ مِنْهُ الْمَيْحُ اَيْنَ الْكَلِيمِ
آپ پیغمبروں کے سردار ہیں اور آپ کا مقام لوگوں کو معلوم ہے	مسیح اور کلیم کا ان سے کیا مقابلہ ہے
اَيْنَ نُوحٌ وَاَيْنَ اِبْرَاهِيمَ	كُلُّهُمْ عَنْ مَقَامِهِ مَقْطُومٌ
کہاں نوح اور کہاں ابراہیم	یہ سب لوگ آپ کے مقام تک پہنچنے سے قاصر ہیں

فَعَلَيْهِ الصَّلَاةُ وَالسَّلَامُ

آپ پر صلوات و سلام ہو

اَيْنَ جِبْرِيْلُ اَيْنَ اسْرَافِيْلُ	اَيْنَ مِيْكَالُ اَيْنَ عِزْرَائِيْلُ
کہاں جبریل کہاں اسرافیل	کہاں میکائیل اور کہاں عزرائیل
فَعَلَيْهِمْ طَرًّا لَهٗ التَّفْضِيْلُ	وَبِمِعْرَاجِهِ ذَلِيْلُ قَتْوِيْمِ
ان سب پر آپ کو فضیلت حاصل ہے	اور آپ کا معراج اس کی مضبوط دلیل ہے

فَعَلَيْهِ الصَّلَاةُ وَالسَّلَامُ

آپ پر صلوٰۃ و سلام ہو

أَيْنَ كُلِّ الْعَوَالِمِ الْعُلُويَّةِ أَيْنَ كُلِّ الْعَوَالِمِ السُّفَلِيَّةِ

کہاں ہیں تمام آسمانی دنیا میں اور کہاں ہیں نچلی دنیا میں

أَيْنَ كُلِّ الْوَدَىٰ بِكُلِّ مَرْيَةٍ إِنَّمَا فَوْقَهُ الْعَلِيُّ الْعَظِيمُ

نیز کہاں ہیں تمام اہل عالم اپنی تمام خوبیوں سمیت آپ بلند تر تو صرف خدا کے اعلیٰ و برتر ہے

فَعَلَيْهِ الصَّلَاةُ وَالسَّلَامُ

آپ پر صلوٰۃ و سلام ہو

جب تمہیں یہ بات معلوم ہو گئی ہے تو تمہیں یہ بھی معلوم ہونا چاہیے کہ حضور اکرم

کی خوبیوں اور فضائل کا مکمل علم (خواہ آپ کے بغیر تمام لوگ اکٹھے ہو جائیں) حاصل کرنے کی کوئی صورت نہیں۔ کیونکہ حضور صلی اللہ علیہ وسلم کی حقیقت اور فضائل کا علم خدا کے علاوہ اور کسی کو نہیں ہو سکتا۔ اور ماہر علماء آپ کے طوفانی سمندروں کی موجوں میں ہمیشہ غوطہ زن رہے ہیں، اور ان کی تہ سے تابدار موتی اور عجیب و غریب جواہر نکال لائے ہیں۔ ان میں سے بعض وہ لوگ ہیں جنہوں نے ایسے مار پر وئے، جو زمانے کی گردن کی زینت ہیں۔ اور بعض وہ لوگ ہیں جنہوں نے فرش زمین پر وہ موتی بکھیر دیئے، اور اہل معرفت و ایمان نے جھولیاں بھر لیں۔ انہوں نے کتابیں اور دیوان مدون کیے، اور ہر سچے اور دیانت دار آدمی سے روایات اکٹھی کیں بعض نے اختصار سے کام لیا اور خوب کیا، بعض نے اطناب سے کام لیا، اور لوگوں کو اس سے مسرت ہوئی اور فائدہ اٹھایا بعض نے میانہ روی اختیار کی اور ان کا مسلک اعتدال کی خوبی کو اپنانا تھا مختصر نویسیوں میں سے ایک اہم فاضل قاضی عیاض ہیں۔ اس کے ثبوت میں ان کی کتاب الشفا کافی ہے جو

دنیا بھر میں مشہور ہے اور جس کی مقبولیت پر سب متفق ہیں۔ مطولین میں سے
 امام ہمام حسن بن عبدالرحمان انصاری ہیں۔ میں نے ان کی کتاب نہیں دیکھی لیکن
 نفع الطیب کے آخر میں، میں نے وہ عبارت دربارہ اوصاف نبوی لکھی دیکھی،
 جسے میں نے منہی السؤل فی مدح الرسول، کی پچیسویں جلد سے (جسے علامہ حسن بن
 عبدالرحمان بن عبدالرحیم بن عذرة المغربی الانصاری نے تالیف کیا تھا) نقل کیا۔
 اعتدال پسندوں میں سے امام علامہ شیخ شہاب الدین احمد قسطلانی ہیں، جنہوں
 نے ایک کتاب المواہب اللدنیہ بالمنع المحمدیہ تصنیف کی جو دو ضخیم جلدوں میں ہے
 جنہیں شتر سوار اپنے اپنے ملکوں کو لے اڑے۔ اور اس کتاب سے جامع تر و
 نافع تر کسی کتاب کا نام نہیں سنا گیا۔ ہاں مگر اس کتاب کے مولف نے اس پر
 خدا کی رحمت ہو اور ہمیں اس کتاب سے انتفاع کا موقعہ دے، اس میں زیادہ تر
 اصولی دلائل، فروعی مسائل، مذہبی نزاع اور اختلافی مسائل کو شامل کیا ہے۔ اور
 اسے ایسے قیمتی موتیوں سے، جو دور دراز کے مقامات سے ملتے تھے، اور ان لذیذ
 میووں سے جو بے وقت پیدا ہوئے تھے، سجایا ہے۔ چنانچہ مصنف رحمہ اللہ نے
 مقصد ہفتم کی تیسری فصل میں جہاں وہ اہل بیت رضوان اللہ علیہم کا ذکر کرتا ہے اس
 کی تصریح کرتا ہے۔ چنانچہ وہ لکھتے ہیں، کہ میں نے تفصیل سے کام لیا۔ اور مجھے اس امر
 پر اس واقعہ نے (امام حسن کو حضرت صدیق اکبر نے اٹھا کر حضور سرور کائنات صلی اللہ
 علیہ وسلم کے کندھے پر رکھا) اس اظناب پر اکسایا۔ پھر چند سطور کے بعد وہ لکھتے
 ہیں، کہ اس کتاب میں مجھے اکثر و بیشتر یہی صورت پیش آئی لیکن یہ عمدہ فوائد سے خالی
 نہیں، بایں ہمہ یہ مجموعہ کثیر معلومات پر مشتمل ہے، اور اس کا حجم بہت زیادہ ہے،
 چنانچہ اہل علم کے نزدیک اس کتاب کا حصول مشکل ہو گیا، اور اس کا فائدہ
 کم ہو گیا۔

المقصد الاول میں اس احترام کا ذکر ہے، جو خدا
ترتیب مضامین کتاب میں نے حضور اکرم صلی اللہ علیہ وسلم کو ازل میں نبوت
دے کر عطا کیا، نیز آپ کے پاکیزہ نسب، دوران حمل کی علامات، ولادت، رضاعت،
ترتیب، بعثت، ہجرت، غزوات، سرایا، شکرکشی، سیرت وغیرہ بیان کی جو ترتیب اور
پیدائش سے وفات تک کے عرصے پر مشتمل ہے۔

المقصد الثانی میں آپ کے مقدس ناموں، آپ کی پاکیزہ اولاد، ازواج مطہرات
بچپاؤں، پھوپھیوں، رضاعی بہنوں، دادیوں، خدام، غلاموں، حفاظت کرنے والے
چوکیداروں، کاتبوں اور بادشاہان عالم کو خطوط، مؤذنوں، حضور کے خطیبوں، صدی خوانوں،
شاعروں، آلات حرب، سواریوں اور فوج کا ذکر ہے۔ یہ باب دس فصلوں پر مشتمل ہے۔

المقصد الثالث میں ان فضائل کا ذکر ہے، جو خدائے تعالیٰ نے آپ کو کمال خلقت
جمال صورت، اخلاق پسندیدہ، اوصاف عالیہ کے رنگ میں عطا کیں۔ اس باب میں
آپ کے تمام اخلاق شریفہ کا ذکر ہے اور تین فصلیں ہیں۔

المقصد الرابع میں آپ کے ان معجزات کا ذکر ہے، جو آپ کی نبوت کے ثبوت
اور صداقت پر دلالت کرتے ہیں اور ان خصوصی علامات اور عجیب و غریب کرامات
کا بھی ذکر ہے، جو آپ سے مخصوص تھیں اور اس میں دو فصلیں ہیں۔

المقصد الخامس میں آپ کی تخصیص بالمعراج والا سرا کا ذکر ہے، نیز جناب باری
میں آپ کے اس اعزاز کا ذکر ہے، جو آپ کو خدا کے حضور میں شرف تکلم اور مشاہدہ عظمیٰ
کی وجہ سے حاصل ہوا۔

المقصد السادس میں آپ کی اس عظمت قدر اور رفیع ذکر کا بیان ہے، جو قرآن
کی آیات میں بیان ہوا ہے۔ نیز آپ کی نبوت کی صداقت پر خدائے تعالیٰ کی قسموں،
آپ کے منصب کی بلندی، آپ کی پیروی کے وجوب، سنت کے اتباع، اور تمام انبیا

اور معانی کے سورج بادلوں کے نیچے سے نکل آئے ہیں، حضور اکرم صلی اللہ علیہ وسلم کے ایسے فضائل اور حالات اس خلاصے میں جمع کر دیئے ہیں، جو اس حجم کی کتاب میں کہیں نہیں ملتے۔ اور اسے بہ آسانی سمجھنے اور فائدہ حاصل کرنے میں عوام، علماء اور طلباء شریک ہو گئے ہیں۔ میں اللہ تعالیٰ سے جو عرشِ عظیم کا مالک ہے، درخواست کرتا ہوں کہ وہ اسے اپنی محبت اور اپنے رسول صلی اللہ علیہ وسلم کی محبت کا وسیلہ بنائے، اور وہ مجھے اور مسلمانوں کو اس سے اسی طرح نفع حاصل کرنے کا موقعہ دے۔ جیسا کہ اصل کتاب سے ارتفاع کا موقعہ دیا تھا۔ اور وہ میری اس کوشش کو قبول فرمائے، اور میری تقصیرات کو معاف کر دے، وہ مجھے کافی ہے اور بہترین وسیلہ ہے۔ مگر بایں ہمہ اصل کتاب المواہب اللدنیہ سے استغنا ممکن نہیں اگرچہ میں نے خلاصے میں اصل کتاب سے بڑھ کر مختلف علوم دینیہ کو جمع کر دیا ہے۔ چنانچہ علمائے عظام میں سے کوئی بھی اس سے بے نیاز نہیں ہو سکتا۔ ان کا تو کیا ذکر جو ان سے کمتر درجے کے ہیں، میں نے اس خلاصے میں تمام ذرائع سے اجازت لے کر روایات بیان کی ہیں۔ ان میں میرے استاد علامہ امام اشیح ابراہیم سقا مصری کا طریقہ بھی ہے، جس نے مختلف شیوخ سے، جن میں شیخ ثعلیب بھی شامل ہے جو اپنے شیخ احمد الملکوی اور احمد الجواہری سے اور وہ دونوں عبد اللہ بن سالم البصری سے اور وہ شیخ منصور الطوخی سے اور وہ شیخ سلطان المزاجی سے وہ شیخ نور الدین زبیدی اور وہ قطب الوجود ابو الحسن البکری سے روایت کرتا ہے، جو کتاب کے مولف شیخ شہاب الدین القسطلانی سے راوی ہے، یہ سب لوگ شافعی علماء ہیں، اور ما سوائے عبد اللہ بن سالم کے سب کے سب مصری ہیں۔ ان پر خدا کی رحمت ہو اور ہمیں ان سے فائدہ اٹھانے کا موقعہ دے۔ اور میں نے اس خلاصے کی ترتیب اصل کے مطابق رکھی ہے جو دس مقاصد پر مشتمل ہے۔

مختصر باوجودیکہ جلیل القدر علماء میں یہ کتاب کثرت سے متداول ضرورت اس کے تھی اور اس کے اختصار کی ضرورت خاص و عام کے فائدے کے پیش نظر واضح ہو گئی تھی۔ میری نظر سے کوئی مختصر نسخہ نہیں گزرا اور نہ میں نے اس کے بارے میں کسی سے سنا۔ حالانکہ میں نے بے شمار کتابوں کے نام سن رکھے تھے۔ ہاں جب میں نے اس کا خلاصہ کرنا شروع کیا تو میں نے علامہ شیخ احمد الوارثی کے ذکر میں پڑھا، کہ اس نے اس کا خلاصہ شروع کیا تھا لیکن وہ اس کی تکمیل سے پہلے فوت ہو گیا۔ بہر حال خدا نے مجھے اس کی توفیق عطا کی، چنانچہ میں نے غیر ضروری مباحث کو حذف کر دیا۔ مگر حضور اکرم صلی اللہ علیہ وسلم کے حالات و فوائد سے پورا پورا انصاف کیا۔ میں نے اس کے اختصار میں سرق نکال کر رکھ دیا۔ اور اس کی صیقل شدہ تلوار کو نیا م سے نکال لیا۔ نیز اس کے خوبصورت چہرے سے نقاب الٹ دی۔ اور اس کے بدر منیر سے بادل کا پردہ اٹھا دیا۔ چنانچہ اس بنا پر کہ اس میں حسن کی تمام خوبیاں موجود تھیں، اور سب اسباب جمع تھے، یہ خلاصہ کافی و شافی ثابت ہوا۔ مجدہ کتاب کا حجم مع معلومات ضروریہ نصف رہ گیا۔ نیز کتاب سہل الحصول اور عام فہم ہو گئی۔ کیونکہ میں نے مختلف معلومات اس میں جمع کر دیں۔ اور اسے ایسی صورت میں مرتب کیا کہ کسی مومن کو بھی اس سے بے خبر رہنے کی کوئی معقول وجہ نہیں رہی۔ بایں ہمہ میں نے گوشش کی، کہ علامہ موصوف کی تحریر کو تا بجا مکان نہ بدلا جائے، بسا اوقات میں نے تھوڑی بہت تقویم و تاخیر اور تکمیل و تبدیل سے بھی کام لیا۔ اور بعض اوقات اس کے شارح کی کسی تشریح یا نہایت ابن الاثیر سے کسی تفسیر کا اضافہ کیا۔ اور جن مشکل الفاظ کو بلا تشریح چھوڑ دیا تھا، ان کے معانی بیان کیے۔ جب یہ خلاصہ تیار ہو گیا اور کر نہیں چکے لگیں تو میں نے اس کا نام "الانوار المحمدیہ من المواہب اللدنیہ" رکھا (اے قاری) تم اس خلاصے کو لے لو، چونکہ اصل کتاب نہایت عمدہ ہے، اس لیے خلاصہ بھی عمدہ ہے

سے اس بات کا میثاق کہ اگر انہوں نے حضور اکرم صلی اللہ علیہ وسلم کا زمانہ پایا، تو وہ آپ کی امداد کریں گے، اور نیز ادیان سابقہ کی کتب تورات اور انجیل میں آپ کی نبوت کا ذکر ہے۔ اس میں دس فصلیں ہیں۔

المقصد السابع میں آپ کی محبت کا وجوب، سنت کا اتباع اور آپ کی ہدایت کی پیروی کرنا۔ نیز آپ کی اولاد اور اصحاب سے محبت کرنا اور آپ پر صلوة و سلام کا ذکر ہے، اور اس میں تین فصلیں ہیں۔

المقصد الثامن میں مریضوں اور بیماروں کے لیے آپ کی طب، خوابوں کی تعبیر اور غیب کی باتوں کا ذکر ہے اور اس میں تین فصلیں ہیں۔

المقصد التاسع میں حضور اکرم صلی اللہ علیہ وسلم کی عبادات کے دلچسپ حقائق بیان ہوئے ہیں۔

المقصد العاشر میں خدا کی ان نعمتوں کا ذکر ہے، جو آپ کی وفات کی صورت میں اور نیز آپ کے وصال سے آپ کو عطا کی گئیں۔ اسی طرح حضور کے مقدس روضے اور مبارک مسجد کی زیارت، اور آخرت میں اعلیٰ فضائل اور تمام انبیا کے سامنے قرب خداوندی کی خصوصیت اور نیز اولین و آخرین کے مجمعے میں شفاعت عظمیٰ اور مقام محمود کی تخصیص اور جنت میں اعلیٰ درجات پر فائز ہونے کا ذکر ہے۔

المقصد الاول

معلوم ہونا چاہیے، جب اللہ تعالیٰ نے مخلوق کو پیدا کرنے کا ارادہ کیا، تو اس نے اپنے انوار سے حقیقتِ محمدیہ کو پیدا کیا، پھر اس سے علوی اور سفلی دنیا میں پیدا کیں بعدہ محمد رسول اللہ صلی اللہ علیہ وسلم کی نبوت کا اعلان فرمایا، اور حضرت آدم حسب فرمودہ رسول کریم روح اور جسم کی درمیانی حالت میں تھے، اس کے بعد حضور اکرم کی حقیقت سے روتوں کے چشمے بھپوٹ پڑے۔ اس لحاظ سے آپ نام اجناسِ خلق سے بہتر جنس ہیں اور تمام مخلوقات کے جدِ اعلیٰ ہیں۔ جب وہ زمانہ جس میں حضور اکرم کا نام مخفی چلا آ رہا تھا، آپ کے جسم کے وقوع پذیر ہونے اور اس سے ارتباطِ روح تک آپنچا، تو زمانے کی حکومت ظاہری نام کو منتقل کر دی گئی، اور حضور اکرم صلی اللہ علیہ وسلم جسم و روح لیے مکمل طور پر ظاہر ہوئے۔ حضور اکرم سے صحیح مسلم میں روایت ہے کہ خدا نے زمین و آسمان کی پیدائش سے پچاس ہزار سال پیشہ مخلوقات کی تقدیریں لکھ دیں اور اس وقت اس کا سرش پانی پر تھا اور جو کچھ اس نے ام الکتاب (ذکر) میں تحریر فرمایا۔ وہ یہ تھا کہ خاتم النبیین حضرت محمد صلی اللہ علیہ وسلم ہیں۔ عرباض بن ساریہ، حضور اکرم سے راوی ہیں۔ آپ نے فرمایا کہ میں اس وقت بھی خاتم النبیین تھا جب کہ آدم ابھی تک کچھڑ میں نفعِ روح سے پہلے لیٹے ہوئے تھے۔ میسرۃ النضی راوی ہیں، میں نے دریافت کیا، یا رسول اللہ! آپ کو کب نبوت عطا ہوئی، فرمایا، جب آدم روح اور جسم کے درمیان تھا۔ سہیل بن صالح الہمدانی سے روایت ہے، کہ میں نے ابو جعفر محمد بن علی سے پوچھا کہ

حضور اکرم، انبیاء کے سردار کیسے بن گئے، حالانکہ وہ سب سے بعد میں آئے ہیں۔ فرمایا، جب خدا نے بنی آدم کی پشتوں میں سے اس کی اولاد کو ظاہر کر کے اَلَسْتُ بِرَبِّكُمْ کے جواب میں شہادت طلب کی تو سب سے پہلے حضور صلی اللہ علیہ وسلم نے جواب دیا، یٰٰہی! اسی بنا پر وہ سب سے آخر میں آکر بھی انبیاء کے سردار قرار پائے۔ شیخ تقی الدین السبکی راوی ہیں، بلاشبہ یہ روایت ہے، کہ خدا نے رُوحوں کو جسموں سے پہلے پیدا کیا اس لیے حضور اکرم صلی اللہ علیہ وسلم کے اس قول سے (كُنْتُ نَبِيًّا) مراد آپ کی مقدس روح یا حقیقت ہے۔ اور ہماری عقلیں حقائق کو سمجھنے سے قاصر ہیں، انہیں صرف خدا جان سکتا ہے، یا وہ شخص جسے خدائی نور کی امداد میر ہو پس حقیقت محمدیہ کا مطلب یہ ہے کہ خدا نے آپ کو پیشتر از خلق آدم وصف نبوت سے سرفراز فرمایا۔ جب آپ کی تخلیق ہوئی تو آپ اس وصف کے لیے تیار کھڑے تھے۔ چنانچہ اسی وقت یہ خلعت آپ کو پہنا دیا گیا۔ آپ پیغمبر ہو گئے اور آپ کا نام عرش پر لکھ دیا گیا اور آپ کی رسالت کا اعلان فرما دیا گیا تاکہ ملائکہ اور باقی مخلوق کو، اللہ کے دربار میں آپ کی قدر و منزلت کا پتہ چل جائے۔ اس بنا پر حقیقت محمدیہ اس وقت سے موجود ہے، اگرچہ آپ کا جسم مبارک بعد میں پیدا ہوا۔ شعبی راوی ہیں، ایک شخص نے دریافت کیا، یا رسول اللہ! آپ کو نبوت کب ملی؟ فرمایا، جب مجھ سے میثاق لیا گیا۔ تو آدم علیہ السلام ابھی تک روح اور جسم کے درمیان تھے، چنانچہ آپ تخلیق میں اول اور بعثت میں آخر الانبیاء ہیں بعض علما کا قول ہے، کہ نفع روح سے پیشتر، آپ کو بالخصوص آدم کی پشت سے نکالا گیا۔ کیونکہ نوع انسانی کی تخلیق سے مقصود آپ ہی کی ذات تھی۔ آپ ہی انسانیت کی آئینہ، اس کا جوہر اور مرکزی نقطہ ہیں۔

حضرت علی بن ابی طالب رضی اللہ عنہ سے روایت ہے کہ خدا نے آدم اور ان کے بعد جس پیغمبر کو بھی بھیجا، اس سے محمد رسول اللہ صلی اللہ علیہ وسلم کے بارے میں

یہ عہد آیا کہ اگر آپ کی بعثت اس کی زندگی میں ہوئی تو وہ آپ پر ایمان لائے گا
 آپ کی مدد کرے گا، اور اپنی قوم سے بھی اس امر کا وعدہ لے گا۔ ابن عباس رضی اللہ عنہ
 نے بھی یہ روایت بیان کی ہے۔ نیز یہ مذکور ہے، کہ جب خدا نے ہمارے پیغمبر علیہ السلام
 و التسلیم کے نور کو پیدا کیا، تو اسے حکم دیا کہ باقی انبیاء علیہم السلام کے انوار پر ایک نظر ڈال
 لے، چنانچہ وہ حیران رہ گئے اور پکار اٹھے، یا اللہ! یہ کس کا نور ہے جسے دیکھ کر ہم
 جلا گئے ہیں۔ فرمایا یہ محمد بن عبد اللہ کا نور ہے۔ اگر تم آپ پر ایمان لے آؤ، تو میں تم
 سب کو نبی بنا دوں گا۔ کہنے لگے، ہم آپ پر اور آپ کی نبوت پر ایمان لاتے ہیں
 فرمایا، میں اس کا گواہ ہوں، کہنے لگے یا اللہ۔ چنانچہ یہ ہے وہ شہادت جو مندرجہ
 ذیل میں مذکور ہے: وَإِذَا أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ
 وَحِكْمَةٍ، تَتَوَجَّأُونَ كُمْ رَسُولٌ مُسَدِّقٌ لِمَا مَعَكُمْ لَبْتُمْ مِنْ بَيْهِ وَ
 لَتَنْصُرُنَّهُ تَأْتُوا مَعَ كُمْ مِنَ الشَّاهِدِينَ۔ عمران: ۸۱

شیخ تفسیر الدین اسبلی اس آیت کی تفسیر میں لکھتے ہیں کہ حضور اکرم کی نبوت اور
 عظمت شان بالکل واضح ہے، مزید برآں اس آیت میں یہ بھی مذکور ہے کہ اگر آپ
 ان انبیاء کے عہد میں ظہور فرماتے، تو گویا آپ ان کے لیے مبعوث ہوتے اور یوں آپ
 کی نبوت اور رسالت حضرت آدم علیہ السلام سے لے کر قیامت تک عامۃ المخلوق
 کے لیے قرار پاتی، اور تمام انبیاء اپنی امتوں سمیت آپ کی امت میں شمار ہوتے۔
 اور حضور سرور کائنات علیہ السلام و التسلیم کا یہ قول کہ میں تمام انسانوں کی طرف مبعوث
 ہوا ہوں۔ ان لوگوں سے جو آپ کے زمانے سے قیامت تک پیدا ہوں گے مخصوص
 نہیں ہوگا، بلکہ اس سے پیشتر کے زمانے پر بھی حاوی ہوگا اس سے حضور نبی کریم علیہ السلام
 و التسلیم کے اس قول کی رکنت نبیاً و آدم بین الرُّوحِ وَالْجَدَنِ وضاحت ہو
 جاتی ہے۔ اس بنا پر رسول اکرم نبی، انبیاء ہیں۔ اس کا ثبوت یہ ہے، کہ قیامت کے

دن تمام انبیا آپ کے جھنڈے تلے ہوں گے، اور اسی طرح دنیا میں اپنے معراج کی رات کو انبیا کی امامت کی۔ اگر حضرات آدم، نوح، ابراہیم، موسیٰ اور عیسیٰ علیہم السلام کے عہد میں حضور کی بعثت متحقق ہوتی، تو انبیا اور ان کی امتوں پر فرض ہوتا، کہ وہ آپ پر ایمان لائیں اور آپ کی امداد کریں۔ کیونکہ خدا نے اسی بات کا ان سے عہد لیا تھا۔

حضرت کعب الاحبار راوی ہیں، کہ جب اللہ نے رسول اکرم کو پیدا کرنے کا ارادہ کیا۔ تو جبریل کو حکم دیا، کہ دنیا سے وہ مٹی اٹھالائے، جسے زمین کا دل، اس کی رونق اور اس کا نور کہنا چاہیے، پس جبریل جنت اور ملائے اعلیٰ کے فرشتوں کی معیت میں زمین پر اترے، اور حضور اکرم صلی اللہ علیہ وسلم کے روضہ مبارک کے مقام سے مٹی کی مٹھی اٹھائی، جو سفید اور چمکیلی تھی۔ اور نہر نسیم کے رواں پانی سے گوندھا۔ جو سفید موتی کی طرح بن گئی جس سے زبردست شعاع نکل رہی تھی۔ پھر فرشتوں نے اس مٹی کو لے کر عرش اور کرسی کا طواف کیا، اور نیز اسے یسے آسمانوں، زمین، پہاڑوں اور سمندوں میں گھومے، چنانچہ تمام فرشتوں اور ساری مخلوق کو حضور اکرم صلی اللہ علیہ وسلم اور آپ کے اوصاف کا علم ہو گیا، قبل اس کے آدم علیہ السلام کو اس کا پتہ چلتا حضرت ابن عباس رضی اللہ عنہ راوی ہیں، کہ حضور اکرم صلی اللہ علیہ وسلم کی مٹی مٹھے میں زمین کے مرکز سے اٹھائی گئی اور کعبے کے مقام پر زمین کو کھودا گیا۔ یوں آپ کائنات کی اصل اور کائنات آپ کی فرع قرار پائی۔ عوارف المعارف کے مصنف راوی ہیں کہ جب پانی سے طوفانی حالت میں لہریں اٹھیں، تو اس نے جھاگ کو مختلف اطراف میں پھینک دیا۔ چنانچہ رسول خدا صلی اللہ علیہ وسلم کا جوہر اس مقام پر گرا، جہاں مدینے میں آپ کا روضہ مبارک واقع ہے، اور آپ مکی مدنی کہلائے۔ نیز یہ روایت بیان کی جاتی ہے، جب خدا نے حضرت آدم علیہ السلام کو پیدا کیا، تو خدا نے انہیں الہام کیا۔ چنانچہ انہوں نے پوچھا، کہ اے خدا تو نے مجھے ابو محمد کی کنیت سے کیوں یاد

فرمایا۔ کہا، آدم! سراو پر اٹھاؤ۔ انہوں نے سرا اٹھایا، تو نور محمدی کو عرش کے پردوں میں چمکتا دیکھا، پوچھا، یہ نور کس کا ہے، فرمایا، یہ تمہاری اولاد میں سے ایک نبی کا نور ہے، کہ آسمانوں میں جن کا نام احمد اور زمین پر محمد (صلی اللہ علیہ وسلم) ہے، اگر وہ نہ ہوتا، تو میں نہ تجھے پیدا کرتا، اور نہ آسمانوں کو اور نہ زمین کو۔

عبدالرزاق نے جابر بن عبد اللہ سے روایت کی، وہ کہتے ہیں، میں نے پوچھا یا رسول اللہ! میرے ماں باپ آپ پر خدا ہوں، مجھے یہ بتائیے، کہ خدا نے تمام اشیائے عالم سے پہلے کس چیز کو پیدا کیا، فرمایا، اسے جابر! خدا نے تمام اشیاء سے پہلے اپنے نور سے تیرے نبی کے نور کو پیدا کیا، پھر یہ نور حسب منشا نے قدرت ادھر ادھر گھومتا رہا، اس وقت نہ لوح تھی نہ قلم، نہ جنت نہ جہنم، نہ فرشتے نہ آسمان نہ زمین نہ سورج نہ چاند، نہ جن نہ انسان۔ جب خدا نے کائنات کو پیدا کرنا چاہا، تو اس نے اس نور کو چار حصوں میں بانٹ دیا۔ پھر قسم اول سے لوح، دوسرے سے قلم اور تیسرے سے عرش پیدا کیا۔ بعدہ چوتھے جزو کو پھر چار حصوں میں تقسیم کر دیا، حصہ اول سے عرش کو اٹھانے والے فرشتے، دوسرے سے کرسی اور تیسرے سے باقی فرشتے بنائے، پھر چوتھے حصے کو چار اجزا میں بانٹا۔ پہلے جزو سے آسمان، دوسرے سے زمینیں، تیسرے سے جنت اور جہنم پیدا کیے۔ پھر چوتھے جزو کو چار ٹکڑوں میں تقسیم کیا۔ پہلے ٹکڑے سے مومنان کی آنکھوں کا نور، دوسرے سے دلوں کا نور جس سے مراد معرفت الہی ہے اور تیسرے سے نورِ محبت جسے توحید (لا الہ الا اللہ محمد رسول اللہ) کہنا چاہیے، بنائی۔ حضرت علی بن حسین رضی اللہ عنہ اپنے والد سے راوی ہیں، حضور اکرم صلی اللہ علیہ وسلم نے فرمایا، کہ آدم علیہ السلام کی پیدائش سے چودہ ہزار سال پیشتر میرا نور خدا کے حضور میں موجود تھا۔ روایت میں ہے، کہ جب خدا نے حضرت آدم علیہ السلام کو بنایا تو میرے نور کو ان کی پشت میں ڈال دیا۔ چنانچہ یہ نور ان کی پیشانی میں یوں چمکتا، کہ تمام انوار

پر چھا جاتا۔ پھر خدا نے اسے تختِ سلطنت پر بٹھایا، اور فرشتوں کے کندھوں پر رکھ کر تم دیا۔ کہ اسے آسمانوں میں گھمائیں، تاکہ وہ فرشتوں کی دنیا کے عجائبات کا مشاہدہ کرے۔ ابن عباس رضی اللہ عنہ سے روایت ہے کہ خدا نے حضرت آدم کو بروز جمعہ بعد از زوالِ عصر کے وقت پیدا کیا، پھر ان کی بائیں پسلی سے سوتے وقت ان کی بیوی حضرت حوا کو نکالا، جب وہ بیدار ہوئے، بیوی کو دیکھا، تو دل میں سکون پیدا ہوا، اور ادھر ہاتھ بڑھایا۔ اس پر فرشتے بول اٹھے، آدم ذرا دم لو، کہا کیوں! خدا نے اسے میرے ہی لیے بنایا ہے، فرشتوں نے کہا، ٹھیک ہے، پہلے مہرا داکرو، پوچھا، کیا ہے اس کا مہر! انہوں نے کہا، حضرت محمد رسول اللہ پر تین دفعہ درود پڑھو، ایک روایت میں ہے بیس دفعہ۔ روایت ہے، کہ جب حضرت آدم جنت سے نکلے تو انہوں نے عرش کے بلند پایوں پر اور نیز جنت میں ہر مقام پر حضرت محمد کے نام کو خدا کے نام کے ساتھ لکھا دیکھا۔ پوچھا اے خدا! محمد (صلی اللہ علیہ وسلم) کون ہیں؟ فرمایا، یہ تمہاری اولاد میں سے ہیں، اگر وہ نہ ہوتے، تو ہم تمہیں بھی پیدا نہ کرتے۔ عرض کیا، اے خدا، اس فرزند کے صدقے میں مجھ پر رحم فرما۔ ندا آئی، اے آدم! اگر تم محمد (صلی اللہ علیہ وسلم) کے نام پر آسمانوں اور زمین کی شفاعت بھی کرتے، ہم مان لیتے۔ حضرت عمر بن الخطاب رضی اللہ عنہ راوی ہیں۔ کہ جب حضرت آدم سے خطا سرزد ہوئی، تو کہا، اے اللہ میں محمد (صلی اللہ علیہ وسلم) کے نام پر درخواست گزار ہوں، اور تو معاف نہیں کر رہا۔ خدا نے پوچھا، آدم تجھے محمد (صلی اللہ علیہ وسلم) کا کیسے پتہ چل گیا، حالانکہ وہ پیدا ہی نہیں ہوا۔ جواب دیا اے خدا جب تو نے مجھے پیدا کیا، اور اپنی روح پھونکی۔ میں نے سراٹھایا تو عرش کے پایوں پر کلمہ طیبہ کو لکھا دیکھا، تو مجھے معلوم ہو گیا، کہ تو اپنے نام کے ساتھ اسی شخص کو جوڑے گا، جو تجھے تمام دنیا سے محبوب تر ہو گا۔ کہا، آدم! تو نے درست کہا، اور چونکہ تو نے اس کے صدقے میں معافی مانگ لی ہے، میں تجھے معاف کرتا ہوں۔ اگر

محمد صلی اللہ علیہ وسلم نہ ہوتے تو میں تجھے بھی پیدا نہ کرتا۔ وہ تیری اولاد میں سے
 آخری نبی ہوں گے۔ حضرت سلمان کی حدیث میں مذکور ہے، کہ جبریل حضور اکرم کے
 پاس پیغام لائے، کہ اللہ تعالیٰ فرماتا ہے، اگر میں نے ابراہیم کو خلیل بنایا ہے تو آپ
 کو حبیب بنانا ہوں، اور تمام مخلوق میں آپ سے عزیز تر اور کوئی نہیں، میں نے دنیا
 اور اہل دنیا کو اس لیے پیدا کیا ہے تاکہ میں انہیں آپ کی شان و شوکت سے آگاہ
 کروں۔ اگر آپ نہ ہوتے تو میں دنیا کو کیوں بناتا۔

جناب خوانہ نے حضرت آدم سے بیس باریوں میں چالیس بچے جنمے۔ اور ایک
 بار بہ انترام رسول اکرم سرف ایک بچہ جنا، اور یوں آپ کا نور حضرت آدم علیہ السلام
 سے حضرت ثیث علیہ السلام کو منتقل ہوا جنہیں حضرت آدم نے وفات سے پہلے اپنی
 اولاد کا وصی مقرر کیا، حضرت ثیث نے اپنے بیٹے کو حضرت آدم کی وصیت بتائی۔
 کہ وہ اس نور کو صدف پاکیزہ عورت کے رحم میں منتقل کرے۔ اسی طرح یہ وصیت نسل
 بعد نسل منتقل ہوتی چلی آئی، یہاں تک کہ خدا نے اس نور کو بنیاب عبد المطلب اور
 ان کے صاحبزادے حضرت عبد اللہ تک پہنچا دیا۔ اور اس نسب شریف کو جاہلیت کی
 گندگی سے بچا لیا جیسا کہ صاحب لولاک صلی اللہ علیہ وسلم سے قابل اعتماد روایات میں
 مذکور ہے۔ حضرت ابن عباس رضی اللہ عنہ سے روایت ہے کہ حضور نے فرمایا کہ میری
 ولادت میں جاہلیت کی گندگی شامل نہیں، اور میری پیدائش نکاح اسلامی کے طفیل
 ہوئی۔ مشام بن محمد بکلی نے اپنے والد سے روایت کی کہ میں نے حضور صلی اللہ علیہ وسلم
 کی پانسو داریوں کی فہرست تیار کی، چنانچہ ان میں نہ تو بدکاری کا نشان ملا اور نہ جاہلیت
 کی کسی اور ناپسندیدہ شوکت کا۔ حضرت علی کرم اللہ وجہہ سے روایت ہے، حضور نبی کریم
صلی اللہ علیہ وسلم نے فرمایا، کہ میرے اجداد میں کہیں بھی برہمنوں کے زنا ملاپ نہیں ہوا چنانچہ
 خدا تعالیٰ مجھے پاکیزہ پشتوں سے پاک و صاف رحموں میں منتقل کرتا چلا آیا جہاں بھی نسل

مختلف شاخوں میں ٹپتی، میں بہتر شاخ میں ہوتا تھا۔ حضرت انس رضی اللہ عنہ سے روایت ہے، حضور اکرم صلی اللہ علیہ وسلم نے لَقَدْ جَاءَكُمْ رَسُولٌ مِّنْ أَنْفُسِكُمْ کی (برفتح فا، تلاوت فرمائی، پھر فرمایا، کہ میرے حسب نسب اور سسرال کے لوگ پاکیزہ ترین افراد ہیں، اور میرے اجداد میں آدم علیہ السلام تک بدکاری کا نام و نشان نہیں۔ حضرت عائشہ رضی اللہ عنہا سے روایت ہے کہ رسول خدا صلی اللہ علیہ وسلم نے بزبان جبرائیل بیان فرمایا کہ میں زمین کے مشرق و مغرب میں گھوما، مگر کسی انسان کو بھی محمد رسول اللہ صلی اللہ علیہ وسلم سے اور کسی خاندان کو بنو ہاشم سے بہتر نہیں پایا۔

صحیح بخاری میں رسول کریم صلی اللہ علیہ وسلم سے حضرت ابو ہریرہ رضی اللہ عنہ کی روایت میں مذکور ہے، حضور نے فرمایا، کہ ہر زمانے میں میری بعثت کا تعلق بنی آدم کے بہترین زمانے سے رہا۔ یہاں تک کہ وہ زمانہ آگیا، جس میں میری بعثت ہوئی۔ واقلہ بن الاسقع سے صحیح مسلم میں روایت ہے، رسول اکرم صلی اللہ علیہ وسلم نے فرمایا، خدا نے حضرت اسماعیل کی اولاد سے کنانہ کو، اور کنانہ سے قریش کو، اور قریش سے بنو ہاشم اور بنو ہاشم سے مجھے چنا۔ حضرت ابن عباس رضی اللہ عنہ سے روایت ہے کہ حضور اکرم نے فرمایا۔ اللہ نے بندوں کو پیدا کیا، اور مجھے ان کے بہترین فرقے میں نجیب الطرفین بنایا، پھر اس نے قبائل کا انتخاب کیا، اور مجھے ان کے بہترین خاندان میں پیدا کیا۔ پس میں انفرادی طور پر نیز خاندانی لحاظ سے ان میں سے روحاً و ذاتاً اور نسبتاً بہتر ہوں۔

حضرت ابن عمر رضی اللہ عنہ سے روایت ہے، کہ رسول اللہ صلی اللہ علیہ وسلم نے فرمایا۔ کہ خدا نے اپنی مخلوق میں سے بنی آدم کو چنا۔ ان میں سے عربوں کو اور عربوں میں سے مجھے انتخاب کیا۔ پس میں منتخب لوگوں میں بہترین آدمی چلا آ رہا ہوں۔ یاد رکھو جس نے عربوں کو اچھا سمجھا اس نے مجھ سے محبت کی وجہ سے ان سے محبت کی۔ اور جس نے انہیں بُرا جانا، اس نے مجھ سے بغض کی وجہ سے ان سے بغض رکھا۔ تمہیں

معلوم ہونا چاہیے، کہ حضور اکرم صلی اللہ علیہ وسلم کے والدین سے کوئی بھائی یا بہن یہ سلسلہ ولادت آپ کا شریک نہیں۔ تاکہ ان کی پاکیزگی آپ کی ذات میں اختتام پذیر اور ان کا سلسلہ نسب آپ کی ذات پر بند ہو جائے۔ تاکہ آپ اس سلسلے میں مخصوص ہوں۔ جسے خدا نے نبوت کی غایت اور تمام عظمتوں کی انتہا بنایا تھا۔ جب تمہیں آپ کے نسب اور مقدس ولادت کی حالت کا علم ہو چکا ہے، تو تمہیں یقین ہو گیا ہوگا، کہ آپ معزز بندگان کا جوہر ہیں، اور آپ نبی عربی، ابطی، خزئی، ماشی، قرشی، بنو ہاشم کا خلاصہ اور بہترین عرب خاندانوں کا پسندیدہ انتخاب، نسب میں سب سے عمدہ، حسب میں سب سے اعلیٰ، جن کی لکڑی تروتازہ اور جن کے سردار بلند بالا ہیں جس کی جڑیں پاکیزہ اور جس کی اصل معزز ہے، جن کی زبان فصیح، جن کا بیان واضح، جن کے ترازو کا پلڑا جھکا ہوا، جن کا ایمان درست، جن کے افراد معزز اور جن کا خاندان از جانب ماورد پدر مکرم ہے، اور جو اللہ کی پسندیدہ بستیوں کے رہنے والے ہیں۔

آپ ہمارے آقا اور سردار محمد بن عبد اللہ الذبیح بن عبد المطلب ہیں۔ جن کا نام شیبہ الحمد بن ہاشم ہے، اور ان کا عمرو بن عبد مناف، ان کا نام مغیرہ بن قحس، ان کا نام جمح بن کلاب، ان کا نام حکیم بن مرہ بن کعب (جموعہ کے دن قریش ان کے پاس جمع ہوتے، وہ ان سے خطاب کرتے اور حضور اکرم صلی اللہ علیہ وسلم کی بعثت کے تذکرے کے بعد ان کو بتاتے، کہ ان کی اولاد سے ہوں گے، وہ انہیں حضور نبی کریم کے اتباع اور آپ پر ایمان لانے کی تاکید کرتے، بن لوی بن غالب بن فہر (جن کا نام قریش تھا)، بن مالک بن نضر (جن کا نام قیس تھا)، بن کنانہ بن خزیمہ بن مدرکہ بن الیاس (روایت ہے، کہ ایام حج کے دوران میں انہیں اپنی پشت سے حضور اکرم کی لبیک کی آواز سنائی دیتی تھی)، بن مضر بن نزار (روایت ہے، انہیں نزار اس لیے کہتے تھے، کہ جب وہ پیدا ہوئے، اور ان کے باپ نے نوہ محمدی کو ان کی آنکھوں کے درمیان دیکھا

تو وہ بہت خوش ہوئے اور لوگوں کو دعوت کھلائی۔ بچنے لگے، کہ اس بچے کی عظمت کے پیش نظریہ ضیافت بہت قلیل ہے چنانچہ ان کا نام نزار پڑ گیا، بن معد بن عدنان۔ ابن دجیہ راوی ہیں، کہ علماء کا اس بات پر اجماع ہے اور اجماع امت اس امر کی دلیل ہے، کہ حضور کا انتساب عدنان سے کیا گیا۔ اور سلسلہ نسب اس سے آگے نہیں بڑھا۔ ابن عباس سے روایت ہے، کہ جب بھی رسول اکرم صلی اللہ علیہ وسلم اپنے نسب کا ذکر کرتے، تو معد بن عدنان سے آگے نہ بڑھتے، رک جاتے اور فرماتے، کہ نسب دانوں نے دو تین بار تھوٹ بولا ہے۔ ابن عباس راوی ہیں کہ عدنان اور حضرت اسماعیل کے درمیان تیس پشتیں ہیں، جن کا کسی کو علم نہیں۔ کعب الاحبار سے روایت ہے کہ جب نور محمدی جناب عبدالمطلب تک پہنچا اور انہیں پتہ چل گیا، تو ایک دن وہ حجر میں سو گئے، جب جاگے، تو ان کی آنکھوں میں سرمہ تھا، اور بالوں میں تیل اور نہایت عمدہ کپڑوں میں ملبوس تھے، وہ حیران تھے، کہ یہ کس نے کیا۔ انہیں پکڑ کر قریش کے کاموں کے پاس لے گئے، انہوں نے مشورہ دیا، کہ ان کا نکاح کر دیا جائے۔ نکاح کر دیا گیا، ان سے خالص کستوری کی خوشبو آتی تھی، اور رسول اکرم صلی اللہ علیہ وسلم کا نودان کی پیشانی سے حیاں تھا۔ چنانچہ جب کبھی سخت قحط پڑتا، تو قریش انہیں پکڑ کر جبل ثبیر پر لے جاتے، ان کے ویسے سے خدا کے قریب ہونے کی سعی کرتے اور بارش کی دعا مانگتے۔ چنانچہ نور محمدی کی برکت سے بارش ہو جاتی اور وہ سیراب ہو جاتے۔

اصحابِ فسیل :- جب یمن کا فرمانروا ابرہہ کعبے کو گرانے کے لیے آیا اور قریش کو علم ہوا، تو حضرت عبدالمطلب نے ان سے کہا، کہ چونکہ اس گھر کا مالک اس کی حفاظت کرے گا، اس لیے اس کی رسائی وہاں تک نہیں ہو سکے گی۔ بعد ابرہہ قریش کے اونٹ اور بکریاں ہانک کر لے گیا۔ ان میں حضرت

عبدالطلب کے چار سواونٹ بھی شامل تھے۔ حضرت عبدالطلب قریش کوٹ کر سوار ہوئے، جب جبل تبیر پر پہنچے، تو رسول اکرم کا نور چاند کی طرح ان کی پیشانی پر چمک اٹھا، اور اس کی کرنیں کعبے پر پڑنے لگیں۔ حضرت عبدالطلب نے یہ حالت دیکھی تو فرمایا، اے قریش! اب لوٹ چلو، کہ اس معاملے میں بس اتنا ہی کافی ہے کیونکہ مجھ سے اس نور کا ظہور اس امر کی دلیل ہے، کہ فتح ہماری ہوگی۔ پس وہ وہاں سے لوٹے اور بھگ گئے۔ پھر ابرہہ نے اپنا ایک قاصد بھیجا، جب وہ مکے میں داخل ہوا، اور حضرت عبدالطلب کے چہرے پر نگاہ ڈالی، تو گھبرا گیا، زبان رک گئی، اور غش کھا گیا، اور یوں ڈکارنے لگا، جس طرح بیل ذبح ہوتے وقت ڈکارتا ہے۔ جب ہوش میں آیا، تو حضرت عبدالطلب کے سامنے احتراماً جھک گیا، اور کہنے لگا، میں شہادت دیتا ہوں، کہ یقیناً آپ قریش کے سردار ہیں۔

یہ بھی مذکور ہے، کہ جب حضرت عبدالطلب ابرہہ سے ملنے گئے، تو ایک سفید عظیم الجثہ ہاتھی نے آپ کے چہرے پر نگاہ ڈالی، تو وہ یوں بیٹھ گیا، جیسے اونٹ بیٹھتا ہے، اور سر زمین پر رکھ دیا۔ پھر خدا نے اسے زبان عطا کی، کہنے لگا، اے عبدالطلب! اس نور پر جو آپ کی پشت میں ہے، سلام ہو۔ جب کعبے کے گرانے کے لیے ابرہہ کا لشکر داخل ہوا، تو ہاتھی بیٹھ گیا۔ اور اسے اٹھانے کے لیے انہوں نے اس کے سر پر زبردست چوٹیں لگائیں۔ مگر اس نے اٹھنے سے انکار کر دیا۔ جب اس کا رخ یمن کی طرف موڑا گیا تو اٹھ کھڑا ہوا۔ پھر خدا نے سمندر سے ان پر ابابیل بھیجے۔ ہر جانور کے پاس مسور کے دانے کی طرح تین کنکریاں تھیں۔ ایک چوہے میں اور دو پنچوں میں، جسے بھی لگتی، وہ مرجاتا۔ چنانچہ وہ بھاگ کھڑے ہوئے، اور راستوں پر بھرے پڑے تھے۔ ابرہہ پر ایک ایسی بیماری کا حملہ ہوا، کہ اس کی انگلیاں ایک ایک کر کے بھڑکنیں، اور ان سے گندامواد پیپ اور خون بہنے لگ گیا اور جب

مرا تو اس کا دل پھٹ چکا تھا۔ چنانچہ سورۃ الفضل (الْمَ تَرَ كَيْفَ فَعَلَ) میں اسی واقعے کو بیان کیا گیا ہے۔ اور یہ قصہ ہمارے آقا محمد رسول اللہ صلی اللہ علیہ وسلم کے شرف اور ان کی نبوت کی اساس کا ثبوت ہے، اور حضور اکرم صلی اللہ علیہ وسلم کی قوم سے خدائی اعتنا کا جب عربوں کو علم ہوا، تو وہ کمزور پڑ گئے، اور انہیں یقین ہو گیا کہ وہ تمام باقی لوگوں سے خدائی حمایت اور ابرہہ کے شر کے ٹل جانے کی وجہ سے اشرف اور افضل ہیں۔ حالانکہ تمام عرب قبائل میں اس کا سامنا کرنے کی ہمت نہ تھی جب حضرت عبدالمطلب سے بلا ٹل گئی، اور ابرہہ ناکام و نامراد واپس ہوا، تو ایک دن وہ حجر میں سوئے ہوئے تھے، تو انہوں نے ایک عجیب و غریب خواب دیکھا۔ جاگے تو گھبرائے اور ڈرے ہوئے تھے۔ چنانچہ قریش کے کاہنوں سے اپنا خواب بیان کیا۔ انہوں نے کہا، کہ اگر تمہارا خواب سچا ہوا، تو تمہاری پشت سے ایک ایسا آدمی پیدا ہوگا، جس پر زمین و آسمان کی ساری مخلوق ایمان لے آئے گی۔ اور وہ انسانوں میں ایک روشن علامت ہوگا۔ چنانچہ انہوں نے جناب فاطمہ سے شادی کر لی، جن سے حضرت عبد اللہ الذریع پیدا ہوئے۔ جن کا واقعہ سب کو معلوم ہے۔

حضرت عبد اللہ کی شادی :- جب جناب عبد اللہ اپنے باپ کے ساتھ،

ان سوا اونٹوں کی قربانی کے بعد جو ایک

خواب کے سلسلے میں جناب عبدالمطلب نے دیکھا تھا، بطور فدیہ دیئے گئے تھے، واپس ہوئے، تو ایک کاہنہ یہودی عورت فاطمہ نامی کے پاس سے، جو ادیان سابقہ کی کتب سے واقف تھی، گزرے۔ چونکہ حضرت عبد اللہ قریش کے خوبصورت ترین آدمی تھے۔ جب اس نے ان کے چہرے پر نگاہ ڈالی، تو اس نے نور نبوت کو ان کے چہرے میں دیکھ لیا۔ اس کے دل میں خواہش پیدا ہوئی، کہ کیوں نہ اس نبی اکرم کو وہ اپنے پیٹ میں لے لے۔ چنانچہ کہنے لگی، کہ اگر تم مجھ سے ابھی جماع کرو، تو میں

تمہیں معاوضہ اتنے اونٹ دوں گی، جتنے تم ذبح کر کے آئے ہو۔ انہوں نے اسے حسب ذیل جواب دیا:-

أَمَا الْحَرَامَ فَالْمَمَاتُ دُونَهُ وَالْحِلَّ لَا حِلَّ فَاسْتَيْبِنَهُ
فَكَيْفَ بِالْأَمْرِ الَّذِي تَبَغَيْتَهُ يَحْيَى الْكَرِيمُ عَرَضَهُ وَدِينَهُ

(ترجمہ) بہر حال حرام (زنا) سے ادھر تو موت کھڑی ہے۔ رہا حلال (نکاح) سو اس کا تو وجود ہی نہیں، تاکہ میں اس کی وضاحت کروں (یعنی غل پیرا ہوں)۔ پس وہ کام جس کی خواہشمند تو ہے، کس طرح وجود پذیر ہو سکتا ہے۔ کیونکہ ہر شریف آدمی اپنی عزت اور دین کی حفاظت کرتا ہے۔

پھر حضرت عبدالمطلب انہیں لے کر جناب وہب بن عبدمناف بن زہرہ کے پاس آئے، اور وہ ان دنوں بنو زہرہ کا سردار تھا۔ بلند نسب اور معزز۔ چنانچہ اس کی لڑکی جناب آمنہ سے ان کا نکاح کر دیا۔ اور وہ ان دنوں قریش میں نساؤ مرتبہ بہترین خاتون تھیں پس سوموار کے دن ایام منیٰ میں بہ مقام شعب ابی طالب پر قیام پذیر ہوئے اور اسی دور میں حمل ٹھہر گیا۔ پھر جناب عبد اللہ وہاں سے نکلے، اور اس عورت کے پاس سے گزرے، جس نے انہیں کل ایک پیشکش کی تھی۔ انہوں نے دریافت کیا، کہ تو نے کل جو پیشکش کی تھی، آج کیوں نہیں کرتی، اس نے جواب دیا۔ کہ کل جو نور تمہاری پیشانی پر نمایاں تھا، آج وہ تم سے علیحدہ ہو گیا ہے، اس لیے آج مجھے تمہاری ضرورت نہیں۔ میں اس نور کو اپنے اندر لے سنا چاہتی تھی، مگر خدا کو یہ منظور نہ تھا۔ اور اس نے جہاں چاہا اسے رکھ دیا۔

جب حضرت آمنہ کو حمل ٹھہر گیا، تو اس کے بعد حضور اکرم ﷺ مادر میں :- عجیب واقعات کا ظور ہوا۔ سہل بن عبد اللہ القرظی سے روایت ہے، کہ جب خدا نے آپ کو ماہِ رجب کی ایک جمعہ کی رات کو لطن آمنہ

میں پیدا کرنا چاہا، تو رضوان کو حکم دیا، کہ بہشت کے دروازے کھول دو، اور زمین و آسمان میں منادی کرادو، کہ وہ مخفی نور جس سے نبی ہادی نے پیدا ہونا ہے، آج کی رات کو اپنی ماں کے رحم میں منتقل ہو رہا ہے، جہاں اس کی تکمیل ہوگی، اور پھر بشر و نذیر بن کر دنیا میں ظاہر ہوگا۔ کعب الاحبار کی روایت میں ہے، کہ اس رات کو آسمان کے کناروں میں اور زمین کے میدانوں میں منادی کی گئی، کہ وہ مخفی نور جس سے محمد رسول اللہ (صلی اللہ علیہ وسلم) نے پیدا ہونا ہے، حضرت آمنہ بی بی کے رحم میں آج کی رات قرار پا رہا ہے، آمنہ کو مبارک ہو۔ اس رات کو دنیا بھر کے بُت اوندھے ہو گئے۔ ان دنوں قریش سخت قحط میں مبتلا تھے، اور اشیائے خوردنی کی کمی تھی۔ چنانچہ زمین ہری بھری ہو گئی، درخت پھلوں سے لد گئے۔ اور ہر طرف سے انداد موصول ہونے لگی۔ چنانچہ یہ مسرت اور شادمانی کا سال قرار پایا۔ ابن اسحاق سے روایت ہے، جناب آمنہ فرمایا کرتیں، کہ جب آپ میرے پیٹ میں تھے، تو مجھے بارہا کہا گیا، کہ تمہارے پیٹ میں اس قوم کا سردار ہے۔ نیز وہ کہا کرتی تھیں، کہ مجھے معلوم ہی نہ ہو سکا، کہ حمل ٹھہر گیا ہے، کیونکہ عام عورتوں کی طرح نہ تو کبھی بوجھ محسوس ہوا، اور نہ کوئی اور خواہش ہوتی، ہاں البتہ مجھے حیض آنا رک گیا۔ ایک دن میں نیند اور بیداری کی حالت میں تھی، کہ کسی شخص نے مجھے کہا، کیا تمہیں معلوم ہے کہ تمہارے پیٹ میں انسانوں کے سردار ہیں۔ پھر وہ چلا گیا، جب ولادت کا وقت قریب آیا تو پھر آیا، کہنے لگا، کہو، میں اسے ہر جاہد کے شر سے خدائے واحد کی پناہ میں دیتی ہوں۔ اور اس کا نام محمد (صلی اللہ علیہ وسلم) رکھنا۔

ابن عباس رضی اللہ عنہ سے روایت ہے، کہ جناب آمنہ کے شکم میں حضور اکرم کے استقرار کی دلیل یہ تھی کہ قریش کے تمام جانور اس رات بولنے لگ گئے، اور کہنے لگے، کہ محمد رسول اللہ صلی اللہ علیہ وسلم ماں کے پیٹ میں منتقل ہو گئے ہیں، اور

جناب آمنہ فرمایا کرتی تھیں، کہ جب حمل کے چھ مہینے گزر گئے، تو میں نے خواب میں ایک شخص کو دیکھا، جس نے مجھ سے کہا، آمنہ! تمہارے پیٹ میں جو بچہ ہے، وہ افضل العالمین ہے، جب وہ پیدا ہو، تو محمد (صلی اللہ علیہ وسلم) نام رکھنا اور یہ راز کسی سے نہ کہنا۔ فرماتی تھیں، جب مجھے وہ صورت حال پیش آئی، جو عورتوں کو پیش آتی ہے، تو نہ مردوں کو اس حالت کا علم تھا، اور نہ عورتوں کو، میں گھر میں اکیلی تھی اور جناب عبدالمطلب طواف کو گئے تھے، تو ایک ایسے زبردست دھماکے کی آواز سنی، کہ میں ڈر گئی، پھر میں نے یوں محسوس کیا، کہ سفید پرندوں نے اپنے بازوؤں سے میرے دل کو چھپوا، تو دہشت اور درد کا ملا جاتا رہا۔ پھر میں نے غور کیا، تو مجھے سفید رنگ کا شربت پیش کیا گیا، میں پی گئی، اور میں نے اپنے اندر زبردست خدائی تھلی محسوس کی۔ بعدہ میں نے کئی بلند بالا عورتیں، جو عبدمناف کی عورتوں کی طرح تھیں دیکھیں۔ جو مجھے گھیرے ہوئے تھیں۔ دریں حال میں حیران تھی، اور واویلا کر رہی تھی کہ انہیں میرے بارے میں کس نے بتایا ہے، وہ کتنے لگیں، کہ ہم میں فلاں خاتون آسیہ زوجہ فرعون اور فلاں مریم دختر عمران ہے، اور باقی بہشت کی حوریں ہیں۔ میری حالت مزید بگڑ گئی، چنانچہ لمحہ بہ لمحہ دھماکوں کی آوازیں آرہی تھیں، کہ ہر دوسرا دھماکہ پہلے سے زیادہ ہولناک ہوتا۔ میں ابھی اس حال میں تھی۔ کہ سفید ریشمی چادر زمین و آسمان کے درمیان تان دی گئی۔ میں نے ایک شخص کو کتے سنا۔ لوگوں کی نگاہ آپ پر نہ پڑنے دو، پھر میں نے کچھ لوگوں کو اوپر فضائیں کھڑا دیکھا، جن کے ہاتھوں میں چاندی کے لوٹے تھے۔ پھر میں نے پرندوں کا ایک غول دیکھا، جنہوں نے میرے حجرے کو گھیر لیا، ان کی چونچیں زمر کی تھیں، اور بازو یا قوت کے تھے۔ اللہ نے میری آنکھوں سے پردہ اٹھا دیا۔ چنانچہ میں نے مشرق و مغرب کا مشاہدہ کیا۔ اور تین تھنڈے گڑے دیکھے۔ ایک مشرق میں، ایک مغرب میں اور ایک کعبے کی چھت پر۔ اس

حال میں مجھے دروزہ شروع ہو گیا، اور آپ کی ولادت ہوئی، دیکھا، کہ آپ سجدے میں پڑے ہیں، اور آپ نے اپنی انگلیاں یوں آسمان کی طرف اٹھائی ہوئی ہیں، جیسے کوئی عجز و نیاز سے زاری کرتا ہے۔ پھر میں نے آسمان سے سفید بادل آتا دیکھا، جس نے آپ کو ڈھانپ لیا اور میری نگاہوں سے چھپا لیا۔ پھر میں نے سنا، ایک منادی کرنے والا کہہ رہا تھا۔ کہ آپ کو مشرق و مغرب میں ہر طرف گھاؤ سمندروں میں لے جاؤ، تاکہ آپ کے نام، اوصاف اور شکل و شبہت سے واقف ہو جائیں۔ پھر وہ آپ سے فوراً علیحدہ ہو گئے۔ خطیب بغدادی راوی ہے جناب آمنہ نے فرمایا، کہ جب آپ کی ولادت ہوئی، میں نے ایک بڑا سا بادل دیکھا جس کی چمک میں میں نے گھوڑوں کا ہنہانا، پردوں کی سرسراہٹ اور انسانوں کی گفتگو سنی۔ پھر میں نے ایک شخص کو منادی کرتے سنا، کہ محمد صلی اللہ علیہ وسلم کو تمام دنیا میں لے کر پھاؤ، اور جنوں اور انسانوں کے ہر مقدس فرد اور فرشتوں پرندوں اور وحشی جانوروں سے روشناس کراؤ، اور آپ کو آدم علیہ السلام کا خلق، نوح علیہ السلام کی شجاعت، حضرت ابراہیم کی دوستی، حضرت اسماعیل علیہ السلام کی زبان حضرت اسحاق علیہ السلام کی رضا، حضرت صالح علیہ السلام کی فصاحت، حضرت لوط کی حکمت، حضرت یعقوب علیہ السلام کی بشارت، حضرت موسیٰ علیہ السلام کی سخت گیری حضرت ایوب علیہ السلام کا صبر، حضرت یونس علیہ السلام کی طاعت، حضرت یوشع کا جہاد، حضرت داؤد علیہ السلام کی صیانت، حضرت دانیال علیہ السلام کی محبت، حضرت الیاس علیہ السلام کی وفا، حضرت یحییٰ علیہ السلام کی پرہیزگاری اور حضرت عیسیٰ کا زہد عطا کر دو۔ اور انبیاء کے اخلاق سے سجاد و صلی اللہ علیہ وسلم پھر وہ بادل علیحدہ ہو گیا۔ میں نے دیکھا، کہ آپ نے سبز رنگ کا ایک ریشمی کپڑا جو اچھی طرح پٹا ہوا تھا، اور جس سے پانی ٹپک رہا تھا مٹھی میں پکڑا ہوا ہے، میں نے آدمی کو کہتے سنا۔

رب کعبہ کی قسم کہ آپ دنیا کے امام اور دنیا والوں کے لیے چراغ ہدایت ہیں اور بادشاہان عالم کے تحت اوندھے ہو گئے ہیں، اور مشرق کے جنگلی جانور، مغرب کے جانوروں کو بشارت دینے گئے ہیں، اسی طرح سمندری جانور بھی ایک دوسرے کو مبارک دے رہے ہیں۔ اور جس مہینے آپ کا حمل قرار پایا تھا، ہر سال اس موقع پر زمین اور آسمان میں منادی کرائی جاتی، بشارت ہوتی ہے، کہ مقدس اور مبارک ابوالقاسم کے ظہور کا وقت قریب آگیا ہے۔ ایک اور روایت میں ہے، کہ اس رات کو کوئی گھرا ایسا نہ تھا، جو روشن نہ ہوا ہو، کوئی مکان ایسا نہ تھا، جس میں نور محمدی داخل نہ ہوا ہو، اور کوئی جانور ایسا نہ تھا، جو بول نہ اٹھا ہو۔ ابو زکریا یحییٰ بن عائد سے روایت ہے، کہ حضور اکرم مکمل نو مہینے اپنی والدہ کے شکم میں رہے مگر حضرت آمنہ نے کسی درد، تنگی یا ریح کی جس سے حاظمہ عورتوں کو پالا پڑتا ہے، کبھی شکایت نہیں کی، اور کہا کرتی تھیں، بخدا میں نے ایسا ہلکا اور برکت والا حمل نہیں دیکھا۔ جب حمل کے دو مہینے پورے ہو گئے تو حضرت عبداللہ مدینے میں اپنے ننھیال بنی نجار میں دفن پا گئے، اور ابوا میں دفن ہوئے۔ ابن عباس راوی ہیں کہ جب جناب عبداللہ فوت ہو گئے تو فرشتوں نے کہا، اے خدا، تیرا نبی تو یتیم ہو گیا ہے۔ خدا نے کہا، ہم اس کے نگہبان اور مددگار ہیں۔

عمر بن قتیبہ نے اپنے والد سے حضور اکرم صلی اللہ علیہ وسلم کی ولادت :- جو عالم و فاضل تھا، سنا، کہ حضرت آمنہ کے وضع حمل کا وقت آیا تو خدا نے فرشتوں سے کہا، کہ آسمانوں اور بہشت کے دروازے کھول دو۔ اس دن سورج کی روشنی میں زبردست اضافہ کر دیا گیا تھا اور رسول اکرم صلی اللہ علیہ وسلم کی برکت سے تمام دنیا کی عورتوں کو خدا نے حکم دیا کہ اس سال کے دوران میں سب کے سب لڑکے جنمیں۔ ابن عباس سے روایت ہے

سبحان اللہ! محمد رسول اللہ (صلی اللہ علیہ وسلم) نے ساری دنیا کو مٹھی میں لے لیا ہے، اور اہل دنیا میں سے کوئی بھی چیز ان کی مٹھی سے باہر نہیں رہ گئی۔ پھر میں نے آپ کی طرف نگاہ کی، دیکھا، کہ آپ چودھویں کے چاند کی طرح چمک رہے ہیں، ادا آپ سے خالص کستوری کی خوشبو آرہی ہے، اتنے میں میں نے تین آدمی دیکھے، ایک کے ہاتھ میں چاندی کا لوٹا، دوسرے کے ہاتھ میں زمر کا تھال اور تیسرے کے پاس سفید ریشمی کپڑا تھا۔ کپڑے کو کھولا، تو اس میں سے ایک ایسی انگوٹھی نکلی، جسے دیکھنے سے آنکھیں چندھیا جاتیں۔ اس نے آپ کو لوٹے سے سات مرتبہ نہلایا، آپ کے کندھوں کے درمیان مہر لگائی، آپ کو ریشمی کپڑے میں لپیٹا، تھوڑی دیر کے لیے اپنے پردوں کے نیچے رکھا اور پھر مجھے واپس کر دیا۔

حضرت ابن عباس رضی اللہ عنہما سے روایت ہے کہ جب آپ کی ولادت ہوئی۔ تو رضوان نے آپ کے کان میں کہا۔ اے محمد! (صلی اللہ علیہ وسلم) آپ کو مبارک ہو۔ انبیا کے تمام علوم آپ کو عطا کیے جا رہے ہیں۔ آپ ان سب سے زیادہ عالم اور زیادہ مضبوط دل والے ہیں، جناب آمنہ سے روایت ہے، کہ جب رسول اکرم صلی اللہ علیہ وسلم کی ولادت ہوئی، تو آپ کے ساتھ ایسا نور تھا جس سے مشرق و مغرب چمک اٹھے، پھر آپ ہاتھوں کے بل زمین پر تشریف لائے مٹی کی مٹھی بھری، اور سر آسمان کی طرف اٹھایا۔ طبرانی سے روایت ہے، کہ جب زمین پر آئے، تو آپ کی مٹھی بند تھی، اور شہادت کی انگلی اٹھائی ہوئی تھی۔ عثمان بن ابی العاص اپنی والدہ فاطمہ سے راوی ہیں، کہ جب آپ کی ولادت ہوئی، تو میں نے دیکھا، کہ کمرہ نور سے بھر گیا اور ستارے اتنے قریب آگئے کہ میں سمجھی، کہ وہ مجھ پر گرنے کو ہیں۔ عبا بن ساریہ سے روایت ہے۔ آپ نے فرمایا، میں اللہ کا بندہ اور اُس وقت سے خاتم النبیین ہوں۔ کہ ابھی آدم کچھڑ میں پڑے تھے۔ نیز میں تمہیں بتاتا ہوں کہ میں حضرت ابراہیم کی

دُعا حضرت عیسیٰ کی بشارت اور اپنی ماں کا خواب ہوں، جو اس نے اور انبیاء کی ماؤں نے دیکھا تھا۔ جب آپ کی ولادت ہوئی، تو حضور اکرم صلی اللہ علیہ وسلم کی والدہ نے ایسا نور دیکھا، کہ انہوں نے اس کی روشنی میں شام کے محلات دیکھ لیے۔ چنانچہ حضرت عباس رضی اللہ عنہ نے مندرجہ ذیل اشعار میں اسی کا ذکر کیا ہے۔

وَ اَنْتَ لَمَّا وُلِدْتَ اَشْرَقَتِ الْاَرْضُ وَ صَنَاعَتُ بَنُوْرِكَ الْاَلْفُوقُ
فَنَحْنُ فِي ذَلِكِ الْبُضَاءِ وَ فِي النُّوْرِ وَ سَبِيْلَ الْبُرْشَادِ نَخْتَرِقُ

ترجمہ (۱) جب آپ کی ولادت ہوئی، زمین چمک اٹھی، اور آسمان کے کنارے جگمگا اٹھے۔

(۲) ہم اسی روشنی اور نور کی بدولت، ہدایت کے راستے پر چلے جا رہے ہیں۔

ابن سعد راوی ہیں، کہ جناب آمنہ نے آپ کو صاف ستھرا جنا، اور آپ کے جسم پر قطعاً کوئی الٹس نہ تھی۔ اور اس نور کی روشنی میں شام کے محلات کے نفاکے سے مراد یہ ہے، کہ شام کو آپ کے نور نبوت سے خاص تعلق حاصل ہے، کیونکہ وہ آپ کا دار السلطنت تھا۔ جناب کعب کا بیان ہے، کہ کتب سابقہ میں مذکور ہے، کہ مکہ آپ کا مولد، یثرب مقام ہجرت اور شام دار السلطنت ہوگا۔ اسی وجہ سے حضور معراج کی رات کو بیت المقدس تشریف لے گئے۔ اسی طرح حضرت ابراہیم ہجرت کر کے شام کو گئے تھے۔ وہیں حضرت عیسیٰ علیہ السلام کا نزول ہوگا، اور وہیں حشر و نشر برپا ہوگا۔ عبدالرحمن بن عوف رضی اللہ عنہ اپنی والدہ السقاء سے راوی ہیں کہ حضور صلی اللہ علیہ وسلم کی ولادت ہوئی، تو میں نے آپ کو ہاتھوں پر لیا، آپ نے کلمہ طیبہ پڑھا، پھر میں نے ایک شخص کو کتے سنا۔ آپ پر خدا کی رحمت ہو۔ پھر مشرق و مغرب تک ساری دنیا چمک اٹھی۔ یہاں تک کہ روم کے بعض محلات میں نے دیکھ لیے، بعدہ میں نے آپ کو پیٹا، اور لٹا دیا۔ اتنے میں مجھے اندھیرے، ڈر اور لرزے

نے آیا، پھر آپ میرے پہلو سے غائب ہو گئے، میں نے ایک شخص کو کہتے سنا۔
 تم آپ صلی اللہ علیہ وسلم کو کہاں لے گئے ہو، کہنے لگے، مشرق کو، یہ واقعہ مدتوں میرے
 ذہن میں رہا۔ تا آنکہ حضور اکرم صلی اللہ علیہ وسلم کی بعثت ہو گئی، اور میں اولین اسلام
 لانے والوں میں سے تھی۔ حسان بن ثابت رضی اللہ عنہ راوی ہیں، میں نو یا دس
 سال کا لڑکا تھا، جو دیکھتا سنتا تھا اسے سمجھتا تھا۔ ایک دن میں نے ایک یہودی کو
 چلاتے سنا، کہہ رہا تھا، ارے یہودیو! وہ اس کے ارد گرد جمع ہو گئے، میں سن رہا تھا۔
 وہ کہنے لگے، ارے تمہیں کیا ہو گیا ہے، کہنے لگا، محمد رسول اللہ (صلی اللہ علیہ وسلم)
 جو آج رات پیدا ہوئے ہیں، کاستارہ نکل آیا ہے۔ حضرت عائشہ رضی اللہ عنہا سے
 روایت ہے کہ وہ یہودی مکے میں رہتا تھا، جس رات کو حضور اکرم صلی اللہ علیہ وسلم
 کی ولادت ہوئی، اس نے پوچھا، اے قریش! آیا آج تمہارے یہاں کوئی بچہ پیدا
 ہوا ہے، لوگوں نے کہا میں تو معلوم نہیں، کہا، کہ اس رات کو اس قوم کا نبی پیدا ہوا ہے
 اس کے کندھوں کے درمیان ایک نشان ہے۔ جاؤ اور دریافت کرو۔ معلوم ہوا کہ
 حضرت عبد اللہ بن عبد المطلب کے گھر ایک لڑکا پیدا ہوا ہے۔ یہودی اس کے ساتھ
 ہو لیا۔ وہ بچے کو اس کے پاس اٹھا لائے۔ جب یہودی نے وہ نشان دیکھا، ہیوش ہو
 کر گر پڑا، ہوش میں آیا تو کہنے لگا، اے قریش! نبوت بنی اسرائیل کے سلسلے سے نکل
 گئی ہے، بخدا تا ہم وہ تمہارا ایسا مقابلہ کریں گے کہ دنیا بھر کو معلوم ہو جائے گا یعقوب
 بن سفیان نے بہ سند حسن اس واقعہ کو بیان کیا ہے جیسا کہ فتح الباری میں مذکور ہے۔
 آپ کی ولادت کے عجائبات میں سے ایران کا بڑا دریا کا بڑا زہرہ دریا اس کے
 چودہ کنگروں کا گزنا، بحیرہ طبریہ کے پانی کا خشک ہو جانا اور فارس کے آتشکدے
 کا بجھ جانا شامل ہے جو گزشتہ ایک ہزار برس سے نہیں بجھا تھا۔ اس باب میں
 اکثر لوگوں کی روایات مذکور ہیں۔ علاوہ انہیں آسمانوں پر راست میں اضافہ کر

دیا گیا اور شیطانوں کی تانک بھانک ختم ہو گئی اور کنسویاں لینے سے انہیں روک دیا گیا۔ حضور اکرم صلی اللہ علیہ وسلم قدرتا مختون تھے اور آپ کی ناف کٹی ہوئی تھی جیسا کہ ابن عمر رضی اللہ عنہما نے روایت کی ہے، حضور اکرم نے فرمایا مجھ پر اللہ کا یہ کرم ہے کہ میں مختون پیدا ہوا، اور کسی نے میری شرمگاہ نہیں دیکھی۔

حضور صلی اللہ علیہ وسلم کے سال ولادت میں حضور اکرم کی ولادت :- اختلاف ہے، اکثر لوگ کہتے ہیں کہ آپ عام

الفیل کو پیدا ہوئے۔ مگر واقعہ فیل کے پندرہ دن بعد آپ کی ولادت عام ربیع الاول کی بارہ تاریخ کو سوموار کے دن طلوع صبح کے قریب واقع ہوئی۔

ابن عباس رضی اللہ عنہما سے روایت ہے، حضور اکرم صلی اللہ علیہ وسلم سوموار کو پیدا ہوئے۔ اسی دن آپ کو نبوت ملی، اسی دن مکے سے مدینے کو ہجرت کی، اسی دن مدینے میں داخل ہوئے۔ اسی طرح فتح مکہ اور سورہ ماندہ کا نزول بھی اسی دن

ہوا۔ حضرت عبداللہ بن عمر بن العاص رضی اللہ عنہ سے روایت ہے کہ مر الظهران میں ایک شامی راجب عبیس نانی تھا، وہ کہا کرتا، اسے اہل مکہ! جلدی ہی تم میں

ایک نبی پیدا ہوگا۔ کہ اہل عرب اس کا دین قبول کر لیں گے اور عجم پر اس کی حکومت ہوگی۔ اور یہی اس کا زمانہ ہے چنانچہ جب بھی مکے میں کوئی بچہ پیدا ہوتا، وہ

اس کے بارے میں استفسار کرتا جس صبح کو حضور اکرم صلی اللہ علیہ وسلم پیدا ہوئے جناب عبدالمطلب آپ کو لے کر عبیس کے پاس آئے اور اسے آواز دی،

اس نے باہر جھانکا اور پوچھا، کہ اس کا باپ، کون ہے؟ یہ وہی بچہ ہے جس کے بارے میں میں آپ سے گفتگو کیا کرتا تھا کہ وہ سوموار کو پیدا ہوگا، اسی دن

نبوت ملے گی اور اسی دن وفات ہوگی۔ حضرت عبدالمطلب نے کہا یہ بچہ آج ہی صبح کو ہمارے یہاں پیدا ہوا ہے۔ پوچھا، تم نے کیا نام رکھا ہے، کہا محمد،

کہنے لگا، بخدا میری یہی خواہش تھی، کہ یہ بچہ تمہارے خاندان میں پیدا ہو۔ آج ہی اس کا روشن ستارہ نکلا ہے اور آج ہی اس کی پیدائش ہوئی اور اس کا نام محمد (صلی اللہ علیہ وسلم) رکھا ہے۔ شش سال کے حساب سے اپریل کا مہینہ تھا اور بیس دن گزر چکے تھے یہ روایت بھی ہے، کہ حضور رات کے وقت پیدا ہوئے حضرت عائشہ رضی اللہ عنہا سے روایت ہے کہ مکے میں ایک یہودی تجارت کرتا تھا جب رسول اکرم علیہ التحیۃ والتسلیم کی ولادت کی رات آئی، کہنے لگا، اے قریش! کیا آج تمہارے یہاں کوئی بچہ پیدا ہوا ہے؟ کہنے لگے، ہمیں تو ابھی تک کوئی پتہ نہیں چلا۔ کہنے لگا، آج رات تمہاری جماعت کا نبی پیدا ہوا ہے اس کے دونوں کندھوں کے درمیان ایک نشان ہے جس پر گھنے باں ہیں، جیسا کہ گھوڑے کے بال پس اس یہودی کو حضور صلی اللہ علیہ وسلم کی والدہ کے پاس لایا گیا۔ کہنے لگا اپنا بچہ ہمیں دکھاؤ، جناب آمنہ نے دکھایا اس نے آپ کی پیٹھ سے کپڑا اٹھایا، وہ نشان دیکھا تو یہودی بیہوش ہو کر گر پڑا، جب ہوش آیا تو لوگوں نے پوچھا، تجھے کیا ہو گیا تھا؟ کہنے لگا، بے زانہوت بنی اسرائیل کے خاندان سے نکل آئی ہے۔ حاکم نے اسے روایت کیا ہے حضور علیہ الصلوٰۃ والسلام کی ولادت کی رات لیلة القدر سے بہتر ہے۔ حضور اکرم صلی اللہ علیہ وسلم مکے میں اس مکان میں پیدا ہوئے جو محمد بن یوسف کا تھا۔ (اللہمَّ سَبِّحْ عَلٰی مُحَمَّدٍ دَائِمًا دَامَا فِي عِلْمِ اللّٰهِ)۔

رضعت :- ابتدا میں تو حضور صلی اللہ علیہ وسلم کو ثویبہ نے جو ابولہب کی آزاد کردہ کنیز تھی، دودھ پلایا۔ جب ابولہب کو آپ کی ولادت کی بشارت ملی، تو اس نے ثویبہ کو آزاد کر دیا تھا۔ ابولہب کو موت کے بعد ہی نے خواب میں دیکھا، پوچھا، کیا حال ہے؟ کہنے لگا، آگ میں جل رہا

ہوں۔ ہاں ہر رات مجھے دو دفعہ تھوڑا سا آرام ملتا ہے اور میں اپنی ان دو انگلیوں کے درمیان سے پانی پیتا ہوں۔ اس لیے کہ جب توسیہ نے مجھے محمد (صلی اللہ علیہ وسلم) کی ولادت کی خبر دی تھی، تو میں نے اسے آزاد کر دیا تھا اور اس نے پھر محمد (صلی اللہ علیہ وسلم) کو دودھ پلایا تھا۔

ابن الجزری کہتے ہیں کہ جب ابولہب ایسے کافر کو، جس کی قرآن پاک میں مذمت کی گئی ہے، آپ کی ولادت کی خوشی کا بدلہ دیا گیا ہے تو اس مسلم توحید پرست کا جو رسول اکرم کی ولادت پر خوشی کا اظہار کرتا ہے اور حضور کی محبت میں، جو کچھ اسے میسر آتا ہے کرتا ہے۔ کیا حال ہوگا۔ بخدا خدائے کریم کی طرف سے اس کی جزایہ ہوگی کہ خدا سے جنت میں جگہ دے گا۔ اہل اسلام ہمیشہ سے حضور اقدس کی ولادت کے موقع پر محفلیں بپا کرتے ہیں، دعوتیں دیتے ہیں، صدقے کرتے ہیں، خوشی اور مسرت کا اظہار کرتے ہیں۔ اور آپ کی ولادت کے واقعات بیان کرتے ہیں۔ خود ان لوگوں پر اپنی رحمت کی بارش برساتا ہے۔ اور یہ بات لوگوں کے تجربے میں آئی ہے کہ ان کا وہ سال امن و امان سے گزرتا ہے۔ اور تمام مقاصد اور خواہشات بہ حسن و جود پوری ہوتی ہیں۔ اللہ اس شخص پر رحم کرے جو حضور اکرم صلی اللہ علیہ وسلم کے ماہ ولادت کی راتوں کے دوران میں بطور عید خوشی منائے۔

جناب حلیمہ فرماتی ہیں کہ میں بنو سعد بن ابی بکر کی عورتوں کے ساتھ مکے میں آئی، خشک سالی تھی اور ہمیں شیر خوار بچوں کی تلاش تھی۔ میں ایک گدھی پر سوار تھی۔ ساتھ ایک بچہ تھا، اور ایک اونٹنی جس کے تھنوں میں دودھ کا ایک قطرہ بھی نہیں تھا۔ ہم اس رات کو مع بچے کے نہ سو سکے، کیونکہ نہ میرے پستانوں میں دودھ تھا اور نہ اونٹنی کے۔ ہم مکے آئے، بخدا کوئی ایسی دودھ پلائی نہ تھی

کہ جس کے سامنے آپ کو نہ لایا گیا ہو۔ اور اس نے اس وجہ سے انکار نہ کر دیا ہو کہ آپ کے والد فوت ہو چکے ہیں اور آپ یتیم ہیں۔ میرے بغیر تمام دودھ پلانے والی عورتوں کو شیر خوار بچے مل گئے، جب مجھے آپ کے بغیر اور کوئی بچہ نہ ملا تو میں نے اپنے میاں سے کہا کہ مجھے بڑا معلوم ہوتا ہے کہ میں ان عورتوں کے ساتھ واپس چلی جاؤں اور میرے پاس کوئی بچہ نہ ہو۔ میں مجبوراً اسی بچے کو لیے چلتی ہوں۔ وہاں گئی تو دیکھا کہ آپ ایک دودھ سے سفید گرم کپڑے میں لپٹے پڑے ہیں اور کستوری کی خوشبو آ رہی ہے۔ آپ کے نیچے سبز ریشمی کپڑا بچھا ہوا ہے اور پیٹھ کے بل سو رہے ہیں، چونکہ آپ بڑے حسین و جمیل دکھائی دے رہے تھے، اس لیے میں آپ کو جگانے میں متامل تھی۔ آہستہ آہستہ قریب گئی، اپنا ہاتھ آپ کے سینے پر رکھا، آپ سکر اویسے اور آنکھیں کھول کر مجھے دیکھنے لگے، چنانچہ آپ کی آنکھوں سے ایک ایسا نور نکلا کہ آسمانوں تک پھیل گیا۔ میں نے آپ کی آنکھوں کو بوسہ دیا اور دایاں پستان آپ کے منہ میں ڈال دیا۔ اور آپ نے دودھ پیا۔ پھر میں نے بائیں پستان منہ میں ڈالا، مگر نہ پیا۔ چنانچہ بعد میں بھی آپ کی یہی حالت رہی۔ چنانچہ آپ نے سیر ہو کر پیا اور اسی طرح آپ کے رضاعی بھائی نے بھی۔ پھر میں آپ کو اٹھا کر سواری کے پاس لائی۔ میرے پستانوں میں اسی طرح دودھ بھر گیا۔ اور آپ نے اور آپ کے بھائی نے سیر ہو کر پیا۔ پھر میرا میاں اٹھ کر اونٹنی کے پاس گیا، دیکھا کہ اس کے تختن دودھ سے لبالب بھرے ہیں۔ اس نے دودھ پیا اور بعد میں نے پیا اور ہم سیر ہو گئے۔ اور ہم نے وہ رات آرام سے بسر کی۔ میرا میاں کہنے لگا، اے حلیمہ! بخدا ہمیں مبارک بچہ ملا ہے۔ کیا تو نے محسوس نہیں کیا کہ آج کی رات جب سے ہم نے اس بچے کو لیا ہے کتنے آرام اور برکت سے گزری ہے، چنانچہ اسی طرح برکت میں اضافہ ہوتا گیا۔ جناب حلیمہ سے روایت ہے کہ اس کے

بعد میں نے آپ کی والدہ سے رخصت لی، گدھی پر سوار ہوئی۔ آپ کو میں نے گود میں رکھا ہوا تھا۔ میری سواری، باقی ساتھی عورتوں کی سواریوں سے آگے نکل گئی۔ وہ اس پر حیران تھیں۔ ہم لوگ بنی سعد کی بستیوں میں پہنچ گئے۔ ہمارے علاقے سے زیادہ بے آب و گیاہ علاقہ اور کوئی نہیں تھا۔ جب سے ہم آپ کو لے کر آئے تھے ہماری بکریاں شام کو گھر لوٹتیں تو ان کے تھن دودھ سے بھرے ہوتے۔ ہم ان کا دودھ دوہتے اور سیر ہو کر پیتے اور کسی آدمی کو دودھ کا ایک قطرہ بھی میسر نہ آتا چنانچہ ہمارے قبیلہ کے لوگ اپنے چرواہوں کو کہتے کہ تم ہماری بکریوں کو وہاں چرایا کرو، جہاں میری بکریاں چرتی ہیں۔ پھر بھی ان کی بکریاں شام کو لوٹتیں تو بھوکے ہوتیں اور دودھ کا ایک قطرہ بھی نہ دیتیں۔ جبکہ میری بکریوں کے تھن دودھ سے بھرے ہوتے۔

حضور اکرم صلی اللہ علیہ وسلم کے چچا حضرت عباس رضی اللہ عنہ راوی ہیں کہ میں نے حضور اکرم صلی اللہ علیہ وسلم سے کہا کہ آپ کے دین میں میرے شامل ہونے کی وجہ آپ کی نبوت کی ایک دلیل تھی۔ میں نے آپ کو پگھوڑے میں چاند سے سرگوشی کرتے دیکھا، آپ انگلی سے جس طرف اشارہ فرماتے، چاند ادھر کو چلا جاتا۔ آپ نے فرمایا، ہم باہم مصروف گفتگو رہتے اور اس طرح وہ مجھے رونے سے روکے رکھتا اور جب وہ عرش کے نیچے سجدہ ریز ہوتا تو میں اس کی ہلکی ہلکی آواز سنتا۔ فتح الباری میں مذکور ہے کہ آپ ابتدائے ولادت میں بھی گفتگو فرماتے تھے۔

ابن سبع راوی ہیں کہ فرشتے آپ کے پگھوڑے کو ہلاتے تھے۔ ابن عباس رضی اللہ عنہ سے روایت ہے، جناب حلیمہ کما کرتی تھیں کہ جب میں نے حضور اکرم کا دودھ پھر لیا تو آپ نے مندرجہ ذیل فقرے فرمائے :- **اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَصِيلًا**۔ جب آپ بڑے ہوئے اور بچوں کو کھلتے دیکھتے تو ان سے علیحدہ بیٹھ جایا کرتے۔ حضور اکرم

کی رضاعی بہن شیخاراوی ہیں کہ جن دنوں آپ ہمارے یہاں تھے، ایک بادل کا ٹکڑا آپ پر سایہ کیے رہتا، جب آپ کھڑے ہوتے تو ٹھہر جاتا اور چلتے تو چل پڑتا۔ حضور اکرم صلی اللہ علیہ وسلم جوان ہو رہے تھے لیکن باقی لڑکوں سے مختلف تھے۔

شق صد :- جناب حلیمہ راوی ہیں کہ میں نے آپ کا دودھ چھڑایا، تو ہم آپ کو جناب آمنہ کے پاس واپس لائے۔ حالانکہ آپ کی برکت کی وجہ سے ہماری زبردست خواہش تھی کہ آپ ہمارے پاس ہی ٹھہرے رہیں۔ ہم نے آپ کی والدہ سے درخواست کی کہ ابھی آپ کو ہمارے پاس ہی رہنے دیں۔ تاکہ اور تنومند ہو جائیں، ہمیں ڈر ہے کہ مکے کی مسموم آب و ہوا آپ پر اثر انداز نہ ہو۔ ہمارے اصرار پر حضرت آمنہ نے انہیں لٹا دیا اور ہم آپ کو ساتھ لے آئے۔ واپسی کے دو تین ماہ کے بعد کا واقعہ ہے کہ آپ اپنے رضاعی بھائی کے ساتھ ہماری بستی کے پیچھے بھیر بکریوں کے ریوڑ میں تھے کہ آپ کا رضاعی بھائی بھاگتا آیا کہنے لگا کہ سفید کپڑوں میں ملبوس دو آدمی آئے انہوں نے آپ کو نیچے لٹایا اور آپ کے شکم کو شق کر دیا ہے۔ میں اور میرا میاں ادھر کو بھاگے ہم نے آپ کو کھڑا دیکھا اور آپ کا رنگ اڑا ہوا تھا۔ میرے شوہر نے آپ کو گلے سے لگایا، پوچھا، بیٹا کیا واقعہ ہے۔ فرمایا، آج دو آدمی سفید کپڑوں میں ملبوس آئے، انہوں نے مجھے لٹایا، میرے پیٹ کو چیرا، کوئی چیز نکال کر پھینک دی۔ پھر ہم آپ کو ساتھ لے آئے، میرا میاں کہنے لگا، حلیمہ! مجھے ڈر ہے کہ ہمارا بیٹا کسی بلا کی زد میں ہے آؤ ہم قبیل اس کے کہ بچے کو کوئی تکلیف پہنچ جائے آپ کو آپ کے نناندان میں چھوڑ آئیں۔ چنانچہ ہم آپ کو ساتھ لے کر مکے آگئے حضرت آمنہ نے پوچھا، تم تو آپ کے بڑے مشتاق تھے، کیا بات ہوئی کہ واپس

لے آئے ہو۔ کہنے لگے، ہمیں آپ کی جان کا خطرہ پڑ گیا ہے۔ جناب آمنہ کمنے لگیں، جو صورت حال پیش آئی ہے مجھے ٹھیک ٹھیک بتاؤ۔ انہوں نے اتنا اصرار کیا کہ مجبوراً ہمیں ساری بات بتانی پڑی۔ کہنے لگیں، کیا تمہیں اس بات کا ڈر ہے کہ شیطان نے آپ پر غلبہ پالیا ہے، بخدا آپ شیطان کی پینچ سے باہر ہیں اور میرے بیٹے کی یہ شان ہمیشہ رہے گی۔ شداد بن اوس سے روایت ہے، رسول کریم صلی اللہ علیہ وسلم فرمایا میں بنو سعد بن ابی بکر میں رضاعت کے سلسلے میں بٹھرا ہوا تھا۔ ایک دن میں ایک وادی میں اپنے ساتھیوں کے ساتھ بکریاں چرا رہا تھا۔ اچانک میں نے تین آدمیوں کو دیکھا، جن کے پاس ایک طشت تھا، جس میں برف رکھی تھی، مجھے انہوں نے پکڑ لیا اور باقی لڑکے ڈر کر قبیلے کی بستی کی طرف بھاگ گئے۔ پھر انہوں نے مجھے آہستہ سے لٹایا اور سینے سے اوپر سے ناف تک میرا پیٹ چاک کر دیا، میں یہ سب کچھ دیکھ رہا تھا مگر درد کا کوئی احساس نہ تھا۔ میری انٹڑیاں نکالیں، برف سے دھو کر پھر وہیں رکھ دیں۔ پھر دوسرا آدمی اٹھا، اپنے ساتھی کو پرے ہٹایا، پھر اس نے ہاتھ میرے پیٹ میں ڈالا۔ دل کو باہر نکالا، اسے بھنچوڑا، اس سے سیاہ رنگ کا گوشت کا ٹکڑا نکلا، جسے اس نے پھینک دیا۔ مجھے ایسا معلوم ہوا، کہ اس کے ہاتھ میں کوئی چیز ہے، دیکھا، کہ اس کے پاس ایک نورانی انگوٹھی تھی، جسے دیکھ کر آنکھیں چندھیا گئیں۔ پھر اس نے میرے دل پر مہر لگائی، جو نور نبوت و حکمت سے جگمگا اٹھا۔ بعدہ دل کو اپنی جگہ پر رکھ دیا۔ چنانچہ میں اس مہر کی ٹھنڈک کافی زمانے تک اپنے دل میں محسوس کرتا رہا۔ پھر تیسرے آدمی نے اپنے ساتھی کو ایک طرف ہٹا کر چاک پر ہاتھ پھیرا۔ جو جگہ جڑ گیا، میرا ہاتھ پکڑا اور آہستہ سے مجھے اٹھا دیا۔ پھر اس نے اپنے پہلے ساتھی سے کہا کہ آپ کو اپنی امت

کے دس آدمیوں کے مقابل رکھ کر تولو، میں ان سے بھاری نکلا۔ پھر کہنے لگا اچھا، سو آدمیوں کے مقابلے میں آپ کا وزن کرو، پھر بھی میں بھاری تھا، پھر کہنے لگا، اچھا ہزار آدمیوں کے مقابلے میں آپ کو تولو، پھر بھی میرا وزن زیادہ نکلا۔ اس پر وہ کہنے لگا، رہنے دو اگر ساری امت کو آپ کے مقابل رکھ کر تولو گے جب بھی آپ کا پلڑا بھاری رہے گا۔ پھر انہوں نے مجھے اپنے سینے سے لگایا۔ میرے سر آنکھوں کو چوما اور کہنے لگے، رفیق عزیز! آپ گھبراہٹ نہ، اگر آپ کو اس عمل کی غایت کا علم ہوتا، تو آپ کو حد درجہ مسرت ہوتی۔ اس روایت میں وزن سے مراد وزنِ اعتباری اور پلڑا بھاری ہونے سے حضور صلی اللہ علیہ وسلم کا احترام اور فضیلت مراد ہے۔

دوسری دفعہ آپ کا شوق صدر اس وقت ہوا، جب غارِ حرا میں حضرت جبریل علیہ السلام وحی لے کر آئے اور تیسری دفعہ معراج کی رات کو۔ ابو نعیم، الدلائل میں لکھتے ہیں، کہ شوق صدر کے وقت آپ کی عمر بیس برس تھی اور بچپن میں شوق صدر اور گوشت کا ٹکڑا نکالنے کی حکمت یہ تھی، کہ آپ کو جوانی کی الائشوں سے پاک کر دیا جائے، اور بچپن ہی میں تجربہ کار آدمیوں کے اوصاف سے متصف ہو جائیں۔ حضور صلی اللہ علیہ وسلم کے کندھوں کے درمیان مہر نبوت لگائی گئی تھی جس سے کستوری کی خوشبو آتی تھی۔

ابن عباس رضی اللہ عنہما سے روایت ہے
 بی بی آمنہ کی وفات :- کہ جب حضور اکرم صلی اللہ علیہ وسلم چھ برس کی عمر کو پہنچے، تو آپ کی والدہ آپ کو ساتھ لے کر مدینہ منورہ آئیں، تاکہ آپ کے ننھیال میں رشتہ داروں سے ملاقات کر سکیں۔ ام ایمن (کنیز) بھی ساتھ تھیں، آمنہ بی بی آپ کے ساتھ ان کے یہاں ایک ماہ تک قیام پذیر رہیں۔ حضور

بعد میں وہاں کی چیزوں کو یاد کیا کرتے تھے۔ آپ نے مکان کو دیکھ کر فرمایا، کہ اس مکان میں میری والدہ فرودکش ہوئی تھیں اور میں اپنے ننھیال کے کنویں میں تیرنا سیکھتا تھا۔ اور یہود کا ایک گروہ مجھے دیکھنے وہاں آیا کرتا تھا۔ حضرت ام امین راوی ہیں کہ میں نے ان میں سے ایک کو کہتے سنا کہ یہ لڑکا اس امت کا نبی ہے اور یہ شہر آپ کی ہجرت گاہ ہے۔ مجھے ان کی یہ باتیں یاد رہ گئیں۔ پھر آمنہ بی بی آپ کو لے کر مکے لوٹیں، جب ابواء کے مقام پر پہنچیں تو فوت ہو گئیں۔ زہری نے اسما بنت زہم سے روایت کی کہ میری ماں، حضرت آمنہ کی بیماری کے دوران میں ان کے پاس موجود تھیں اور حضور جو اس وقت پانچ برس کے بچے تھے، ماں کے پاس تھے۔ آپ نے ماں کے چہرے کو دیکھا تو حضرت آمنہ نے چند اشعار پڑھے، پھر کہنے لگیں: ہر زندہ چیز کو مرنا ہے، ہر نئی چیز کو پرانا ہونا ہے، ہر کثرت کو فنا ہونا ہے، میں فوت ہو رہی ہوں، مگر میرا نام باقی رہے گا۔ میری نیکی یاد رہے گی اور میں نے پاکیزہ اولاد یادگار چھوڑی ہے۔ پھر وہ فوت ہو گئیں اور میں نے جنوں کو آپ کی والدہ کا ماتم کرتے سنا۔ ایک روایت میں ہے کہ جناب آمنہ حضور اکرم صلی اللہ علیہ وسلم پر بعد از وفات ایمان لائیں۔ طبرانی نے حضرت عائشہ رضی اللہ عنہا سے روایت کی ہے، کہ حضور اکرم صلی اللہ علیہ وسلم بہ مقام حجون اترے اور بلول اور پریشان تھے، وہاں کچھ دیر ٹھہرے، واپس آئے، تو خوش و خرم تھے۔ میں نے دریافت کیا، تو فرمایا، میں نے اللہ سے درخواست کی، اس نے میری ماں کو زندہ کر دیا چنانچہ مجھ پر ایمان لائیں اور واپس چلی گئیں۔ اسی طرح جناب عائشہ رضی اللہ عنہا سے روایت ہے کہ حضور صلی اللہ علیہ وسلم کے ماں باپ سرد و کو زندہ کیا گیا، چنانچہ انہوں نے ایمان قبول کیا۔ سیلی اور خطیب نے بھی اس کا ذکر کیا ہے۔ قرطبی

نے تذکرے میں ذکر کیا ہے، کہ آپ کے فضائل اور کرامات پیدائش سے حضور صلی اللہ علیہ وسلم کی وفات تک متواتر ظہور پذیر ہوتی رہیں۔ اس کا تعلق انہی فضائل اور کرامات سے ہے۔ کیونکہ آپ کے والدین کا از سر نو زندہ ہونا اور ایمان لانا عقلاً اور شرعاً محال نہیں ہے۔ قرآن میں بنی اسرائیل کے ایک مقتول کا زندہ ہونا اور اپنے قاتل کے نام بتانا، نیز عیسیٰ علیہ السلام کے ہاتھوں احیائے موتی کا ذکر ملتا ہے۔ اسی طرح خدا نے رسول کریم صلی اللہ علیہ وسلم کے ہاتھ پر ایک جماعت کو زندہ کیا۔ جب یہ باتیں درست ہیں تو حضور صلی اللہ علیہ وسلم کے والدین کے احیاء اور قبول اسلام میں کون سی چیز مانع ہے۔ بلکہ ان امور کا تعلق حضور کریم علیہ لہجۃ ولتسلیم کی فضیلت اور کرامت سے ہے۔ امام فخر الدین رازی کا قول ہے کہ حضور اکرم صلی اللہ علیہ وسلم کے آباؤ اجداد سب مسلمان تھے، اور اس کی دلیل حضور علیہ الصلوٰۃ والسلام کا یہ قول ہے کہ میں پاکیزہ اصلا ب (پشتوں) سے پاکیزہ ارحام میں منتقل ہوتا آیا ہوں۔ ارشاد باری ہے: اِنَّمَا الْمُشْرِكُونَ نَجَسٌ۔ اس لیے ضروری ہے، کہ آپ کے اجداد میں کوئی بھی مشرک نہ ہو۔ حافظ شمس الدین بن ناصر الدین دمشقی نے کیا خوب کہا ہے:-

حَبَّاءُ اللّٰهِ النَّبِيُّ مَزِيْدٌ فَضِيْلٌ عَلٰی فَضِيْلٍ وَكَانَ يَهْ رُوْفًا
فَاحْيَا اُمَّهٗ وَكَذَا اَبَاهٗ لِاِيْمَانٍ يَهْ فَضْلًا لَطِيْفًا
فَسَلِمٌ فَالْقَدِيْمُ بِذَا قَدِيْرٌ وَاِنْ كَانَ الْحَدِيْثُ يَهْ ضَعِيْفًا

ترجمہ :- (۱) خدا نے رسول کریم صلی اللہ علیہ وسلم کو بے شمار خوبیاں عطا کیں اور وہ آپ پر مہربان تھا۔

(۲) آپ کی والدہ کو زندہ کیا، اور نیز آپ کے والد کو، تاکہ آپ پر ایمان لائیں، اور یہ خدا کا خاص فضل تھا۔

(۳) ان باتوں کو تسلیم کر لو، کیونکہ خدا ان باتوں پر قادر ہے، اگرچہ حدیث ضعیف ہے۔

حضور اکرم صلی اللہ علیہ وسلم کی والدہ کی وفات کے بعد حضرت ام امین آپ کی دایہ اور ننگراں تھیں۔ حضرت علیہ الصلوٰۃ والسلام فرمایا کرتے، ام امین! میری مال کے بعد تم ہی میری مال ہو۔ حضرت اکرم صلی اللہ علیہ وسلم کے دادا حضرت عبدالمطلب جو آپ کے کفیل تھے، ایک سو دس سال کی عمر میں، جب کہ حضور کی عمر آٹھ برس تھی، فوت ہو گئے۔ ایک روایت ہے کہ حضرت عبدالمطلب ایک سو چالیس برس کے تھے۔ اس کے بعد حضرت ابوطالب جن کا نام عبدمناف تھا، آپ کے متولی مقرر ہوئے۔ کیونکہ جناب عبدالمطلب نے انہیں اس کی وصیت کی تھی۔ نیز وہ حضرت عبد اللہ کے حقیقی بھائی تھے۔ ابن عساکر، جلمہ بن عرفطہ سے راوی ہیں کہ میں مکہ میں آیا، اور وہاں قحط پڑا ہوا تھا۔ قریش نے حضرت ابوطالب سے کہا، کہ وادی حجاز میں قحط پڑا ہوا ہے اور لوگ سخت تنگی سے لبر کر رہے ہیں، آؤ، بارش کے لیے دعا کریں۔ جناب ابوطالب شہر سے نکلے اور ان کے ساتھ ایک لڑکا تھا، گویا سورج بادل کے پیچھے سے نکل آیا تھا۔ حضرت ابوطالب نے آپ کا ہاتھ پکڑ کر آپ کی پیٹھ کعبے سے لگا دی۔ بچے نے انگلیوں سے کعبے کو چھوا۔ اس وقت آسمان پر بادل کا ایک ٹکڑا بھی نہ تھا۔ اتنے میں ہر طرف سے بادل اٹھے اور خوب زور سے بارش برسی اور ہر طرف جل تھل ہو گیا۔ اور شہری اور دیہاتی نہال ہو گئے۔ اسی موقع پر حضرت ابوطالب نے مندرجہ ذیل شعر کہا :-

وَأَبْيَضُ لَيْسَتِي الْغَمَامُ بِوَجْهِهِ نَشَالُ الْيَتَامَى عَصْمَةً بِلَدَا نَا مِثْلِ

دوہ مقدس انسان، کہ جن کی وجہ سے بادل مینہ برساتا ہے، جو یتیموں کے

جائے پناہ اور راند عورتوں کے نگہبان ہیں۔

سفر شام اور بحیرہ راہب :- جب حضور اکرم صلی اللہ علیہ وسلم بارہ سال کی عمر کو پہنچے تو آپ اپنے چچا حضرت ابوطالب کے ساتھ سفر شام میں بہ مقام بصری آئے۔ آپ کو بحیرہ راہب نے جس کا نام جرجیس تھا، دیکھا، اس نے جیلے سے آپ کو پہچان لیا، اور آپ کا ہاتھ پکڑ کر کہنے لگا، یہ ہیں سید العالمین اور رحمۃ للعالمین۔ لوگوں نے پوچھا، تمہیں کیسے معلوم ہوا، کہنے لگا، جب تم انہیں لیے گھاٹی سے اتر رہے تھے، تو تمام شجر اور حجر انہیں سجدہ کر رہے تھے، اور سوائے پیغمبر کے یہ کسی اور کو سجدہ نہیں کرتے اور میں آپ کو اس مہر نبوت سے جو ان کے کندھوں کے درمیان سیدب کی طرح ہے، پہچانتا ہوں۔ اور یہ ہماری کتب میں مذکور ہے۔ اس نے حضرت ابوطالب کو کہا، کہ تم انہیں واپس کر دو، کہ یہود سے خطرہ ہے۔ کیونکہ روم سے سات آدمی آپ کے قتل کے ارادے سے آئے ہیں۔ پس وہ یہودی بحیرہ راہب سے ملے، اس نے ان سے پوچھا تم یہاں کیوں آئے ہو؟ کہا، محمد صلی اللہ علیہ وسلم نے اس مہینے میں سفر پر روانہ ہونا ہے، اس لیے ہم نے ہر طرف آدمی بھیج دیئے ہیں۔ اس نے کہا، کیا تمہیں یہ بات معلوم نہیں، کہ جب خداوند کوئی کام کرنا چاہتا ہے، تو اسے کوئی نہیں روک سکتا۔ کہنے لگے، درست ہے، بحیرانے کہا، اٹھو اور آپ کے ہاتھ پر بیعت کرو، وہ لوگ راہب کے ساتھ اٹھ کھڑے ہوئے، اور حضرت ابوطالب نے حضور صلی اللہ علیہ وسلم کو واپس کر دیا۔ یہی اور ابو نعیم راوی ہیں، کہ بحیرانے گرجے میں آپ کو قافلے کے ساتھ آتے دیکھا کہ سفید بادل آپ پر سایہ کیسے ہوئے تھا۔ پھر وہ ایک درخت کے سایہ تلے اتر پڑے، بادل نے درخت پر سایہ کیا ہوا تھا، اور ٹہنیاں آپ

پرتھکی ہوئی تھیں۔ بچیرا آیا اور آپ سے پیار کرنے لگا۔ وہ آپ سے مختلف اشیا اور خوابوں وغیرہ کے بارے میں استفسار کرتا رہا۔ یہ سب باتیں بچیرا کی معلومات کے عین مطابق تھیں۔ پھر اس نے مہر نبوت کو آپ کے کندھوں کے درمیان ملاحظہ کیا۔ حضرت ابن عباس رضی اللہ عنہما راوی ہیں کہ جب حضرت ابو بکر صدیق اٹھارہ برس کے تھے اور حضور صلی اللہ علیہ وسلم کی عمر بیس سال تھی، وہ دونوں اکٹھے بہ غرض تجارت شام کو گئے، اور ایک ایسے مقام پر اترے، جس میں بیر کا درخت تھا آپ اس کے سایے کے نیچے بیٹھ گئے، اور حضرت ابو بکر صدیق رضی اللہ عنہ بچیرا راہب کے پاس کوئی بات پوچھنے گئے۔ راہب نے پوچھا، درخت کے سایے میں وہ شخص کون ہے؟ کہا، محمد بن عبد اللہ بن عبد المطلب ہیں۔ کہنے لگا، بخدا اس درخت کے سایے میں حضرت عیسیٰ علیہ السلام کے بعد صرف محمد رسول اللہ صلی اللہ علیہ وسلم کا بیٹھنا مقدر ہے اور آپ پیغمبر ہیں۔ چنانچہ حضرت ابو بکر رضی اللہ عنہ کو یقین ہو گیا، اور جب حضور صلی اللہ علیہ وسلم کی بعثت ہوئی تو ایمان لے آئے۔

اس کے بعد آپ حضرت خدیجہ حضرت خدیجۃ الکبریٰ رضی اللہ عنہا:- الکبریٰ کے غلام میسرہ کے ساتھ بہ غرض تجارت ذی الحجہ کی سولہ تاریخ کو بصری گئے، آپ کی عمر پچیس برس تھی، جبکہ میسرہ اکیس برس کا تھا۔ جناب خدیجہ کو جاہلیت کے دور میں طاہرہ کہتے تھے۔ پہلے ان کی شادی ابو ہالہ بن زراءۃ التیمی سے ہوئی تھی اور اس سے دو بچے ہند اور ہالہ نامی پیدا ہوئے تھے۔ پھر عتیق بن عائد المخزومی نے ان سے نکاح کیا، اور اس سے ہند نامی ایک بچہ پیدا ہوا۔ جب حضور صلی اللہ علیہ وسلم نے ان سے نکاح کیا، تو جناب خدیجہ کی عمر چالیس برس تھی، انہوں نے آپ

کوشادی کا پیغام بھیجا۔ حضور علیہ الصلوٰۃ والسلام نے اپنے چچا سے ذکر کیا، چنانچہ حضرت حمزہ آپ کے ساتھ خویلد بن اسد کے گھرانے اور انہیں آپ سے منسوب کر دیا، پھر آپ نے ان سے نکاح کیا، بس میں حضرت ابوطالب اور بنو مضر کے رؤسا موجود تھے۔ خطبہ نکاح حضرت ابوطالب نے پڑھا:

”تعریف اس خدا کی جس نے ہمیں ابراہیم علیہ السلام اور اسماعیل

علیہ السلام کی نسل سے اور معد اور مضر کے خاندان میں پیدا کیا۔

اور اپنے گھر کا محافظ اور حرم کا نگہبان بنایا۔ اس گھر میں لوگ رج

کرتے ہیں۔ اس نے حرم کو جائے امن قرار دیا اور عین لوگوں پر

برتری عطا کی۔ میرا یہ بھتیجا محمد (صلی اللہ علیہ وسلم) بن عبد اللہ مقابلاً

اوصاف کے لحاظ سے تمام انسانوں سے بہتر ہے، اگر مالی لحاظ

سے وہ کمزور ہے، تو مال کی مثال ڈھلتے سائے کی طرح ہے جو

ناپائیدار ہے، اور محمد (صلی اللہ علیہ وسلم) جن کے خاندان سے تم

واقف ہو، آپ کا خدیجہ بنت خویلد (رضی اللہ عنہا) سے نکاح ہوا

ہے۔ اس کا حق مہر، اجل و عاجل جتنا بھی مقرر ہوا ہے وہ میرے

مال سے ادا کیا جائے گا۔ اس کے بعد محمد (صلی اللہ علیہ وسلم) کے

حالات بہتر ہوں گے، اور ان کی شان و شوکت میں اضافہ ہو

گا؛ (حق مہر ساڑھے بارہ اوقیہ سونا مقرر ہوا تھا)۔

تعمیر کعبہ اور حضور اکرم صلی اللہ علیہ وسلم :- قریش نے از سر نو کعبہ کی تعمیر شروع کی تو حضور اکرم صلی اللہ علیہ وسلم بھی ان کے ساتھ پھراٹھا رہے تھے۔ لوگوں نے پھر رکھنے کے لیے اپنے تہ بند کھول کر کندھوں پر رکھے ہوئے تھے جنہوں نے

بھی ایسا کرنا چاہا، لیکن آپ گر پڑے، ندا آئی، اپنے ستر کا خیال رکھیں۔ یہ پہلی آواز تھی، جو غیب سے آئی۔ حضرت ابوطالب اور حضرت عباس کئے لگے بیٹا! تہ بند سے اپنا سر ڈھانپ لو، فرمایا، مجھے یہ تکلیف ستر کے بے پردہ ہونے کی وجہ سے ہی پیش آئی ہے۔

بعثت حضور اکرم صلی اللہ علیہ وسلم :- کے ہو گئے، تو خدا نے آپ کو رحمۃ للعالمین اور جنوں اور انسانوں کا پیغمبر بنا کر بھیجا۔ اور یہ واقعہ رمضان کی سترہ تاریخ کو سوموار کے دن پیش آیا۔ امام بخاری نے جناب عائشہ رضی اللہ عنہا کی روایت کی تشریح کے سلسلے میں لکھا ہے، کہ اولاً حضور اکرم صلی اللہ علیہ وسلم کو وحی پہنچنے سے پہلے خوابوں کی صورت میں آتی تھی، چنانچہ جو خواب بھی دیکھتے، وہ دوسرے دن طلوع صبح کی طرح وقوع پذیر ہوتی۔ آپ غار حرا میں عبادت کے لیے مخصوص راتوں کو جایا کرتے۔ اور کھانا ساتھ لے جاتے۔ واپس آتے تو جناب خدیجہ الکبریٰ رضی اللہ عنہا پھر کھانا تیار کر دیتیں۔ تا آنکہ آپ کو نبوت عطا ہوئی۔ آپ غار حرا میں تھے، چنانچہ جبریل علیہ السلام آئے، کہنے لگے، پڑھو! میں نے کہا، مجھے پڑھنا نہیں آتا۔ جبریل علیہ السلام نے مجھے پکڑ لیا اور خوب بھینچا، میں نے پھرانے کی کوشش کی۔ تو مجھے چھوڑ دیا۔ پھر کہا، پڑھو، میں نے کہا، مجھے پڑھنا نہیں آتا۔ انہوں نے مجھے پکڑ کر بھینچا، اور جب میں نے رہائی کی کوشش کی تو چھوڑ دیا۔ تیسری دفعہ پھر کہا، پڑھو، میں نے کہا، مجھے پڑھنا نہیں آتا۔ پھر مجھے پکڑ کر بھینچا۔ جب میں نے رہائی کی کوشش کی، تو مجھے چھوڑ دیا۔ پھر جبریل علیہ السلام نے کہا: اقْرَأْ بِاسْمِ رَبِّكَ الَّذِي خَلَقَ اور یہ آیات مَا لَمْ يَعْلَمْ تَمَّ پڑھیں۔ آپ گھر واپس آئے تو کانپ رہے تھے۔ جناب خدیجہ رضی اللہ عنہا سے فرمایا

مجھے چادر اوڑھا دو۔ چادر اوڑھا دی گئی اور تھوڑی دیر کے بعد کپپی جاتی رہی۔ فرمایا، اسے خدیجہ! نہ معلوم مجھے کیا ہو گیا ہے، بعدہ آپ نے ساری بات بتائی۔ فرمایا، مجھے اپنی جان کا خطرہ پڑ گیا ہے۔ جناب خدیجہ رضی اللہ عنہا نے کہا، بالکل نہیں، خدا آپ کو ہرگز رسوا نہیں کرے گا۔ آپ صلہ رحمی کرتے ہیں، پتھ بولتے ہیں، غریبوں کے بوجھ اٹھاتے ہیں۔ مہمانوں کو کھانا کھلاتے ہیں، اور مصائب میں لوگوں کی امداد فرماتے ہیں۔ اس کے بعد جناب خدیجہ رضی اللہ عنہا آپ کو اپنے چچا زاد بھائی ورقہ بن نوفل کے پاس جو جاہلیت میں نصرانی ہو گیا تھا، لائیں۔ وہ لکھا پڑھا آدمی تھا، اور انجیل کو عربی زبان میں ترجمہ کر رہا تھا۔ وہ بہت بوڑھا ہونے کی وجہ سے اندھا ہو گیا تھا۔ اس نے آپ سے پوچھا، بیٹیا! بتائیے آپ نے کیا دیکھا۔ چنانچہ جو کچھ حضور علیہ الصلوٰۃ والسلام نے دیکھا تھا، اسے بتایا تو ورقہ کہنے لگا، یہ وہی ناموس اکبر ہے، جو موسیٰ علیہ السلام پر اترا تھا۔ کاش میں اس وقت جوان ہوتا اور کاش میں اس وقت تک زندہ رہتا، جب آپ کی قوم آپ کو جلا وطن کر دے گی حضور صلی اللہ علیہ وسلم نے دریافت کیا، کیا وہ مجھے جلا وطن کر دیں گے؟۔ ورقہ نے جواب دیا، جو آدمی بھی آپ کی طرح پیغام لے کر آیا، اسے یہ صورت پیش آئی۔ اگر میں اس وقت تک زندہ رہا، تو میں آپ کی پوری پوری امداد کروں گا۔

بعدہ ورقہ جلدی ہی فوت ہو گیا اور حضور صلی اللہ علیہ وسلم
 الفانے وحی :- پر وحی کا آنا معطل ہو گیا جس سے حضور کریم علیہ التحیۃ والتسلیم
 کو اتنا سخت رنج ہوا، کہ آپ نے بارہا پہاڑ کی چوٹی سے خود کو نیچے گرانے کا ارادہ
 کیا۔ چنانچہ جب بھی آپ پہاڑ کی چوٹی پر پہنچتے، تاکہ خود کو نیچے گرا دیں، تو جبرائیل
 علیہ السلام آظاہر ہوتے اور کہتے، اے محمد صلی اللہ علیہ وسلم آپ یقیناً اللہ کے

رسول ہیں۔ اس سے آپ کا اضطراب ختم ہو جاتا اور طبیعت کو اطمینان ہو جاتا۔ اور آپ واپس آجاتے۔ جب یہ سلسلہ لمبا ہو گیا، تو آپ پھر ایک دفعہ پہاڑ کی چوٹی پر گئے۔ جبریل علیہ السلام ظاہر ہوئے اور انہوں نے آپ سے وہی بات دہرائی۔ یہی راوی ہے کہ جب خدا نے آپ کو نبوت سے سرفراز فرمایا، تو آپ جس پتھر اور درخت کے پاس سے گزرتے، وہ آپ کو سلام کرتا۔ حضور صلی اللہ علیہ وسلم سنتے اور اپنے آگے پیچھے اور دائیں بائیں توجہ فرماتے، تو وہاں پتھروں اور درختوں کے سوا کچھ نہ ہوتا۔ اور یہ سلام نبوت کے احترام میں حضور صلی اللہ علیہ وسلم کو پیش کیا جاتا تھا۔ چنانچہ وہ کہتے، السلام علیک یا رسول اللہ۔

حضرت جابر رضی اللہ عنہ سے روایت ہے، حضور علیہ الصلوٰۃ والسلام نے فرمایا، میں غارِ حرا میں ایک مہینے کے لیے گوشہ نشین رہا۔ جب میری گوشہ نشینی ختم ہوئی، اور میں نیچے اترنا، تو میں نے ایک آواز سنی، پہلے دائیں طرف دیکھا، وہاں کچھ نہ تھا۔ پھر میں نے بائیں طرف دیکھا، کچھ دکھائی نہ دیا۔ پھر پیچھے دیکھا، کچھ دکھائی نہ دیا۔ اوپر سر اٹھایا تو میں نے ایک شکل دیکھی لیکن میں اسے پہچان نہ سکا۔ پھر میں خدیجہ کے پاس آیا، کہا، مجھے چادر اوڑھاؤ، اور میرے سر پر ٹھنڈا پانی انڈیلو۔ اس پر مندرجہ ذیل آیت اتری۔ يَا أَيُّهَا الْمُدَّثِّرُ، قُمْ فَأَنْذِرْ وَرَبِّكَ فَكَبِيرٌ اور حسب روایت مسلم و بخاری یہ آیت نماز فرض ہونے سے پہلے نازل ہوئی۔ ابو نعیم راوی ہیں کہ ورقہ بن نوفل نے آپ سے کہا، مبارک ہو، میں اس امر کی شہادت دیتا ہوں کہ آپ ہی وہ پیغمبر ہیں، جن کی آمد کی حضرت عیسیٰ علیہ السلام نے بشارت دی تھی۔ اور آپ پر موسیٰ علیہ السلام کی طرح ناموس کا نزول ہوا ہے اور آپ نبی مرسل ہیں۔ ابن عابد اپنی تفسیر میں لکھتے ہیں کہ حضور صلی اللہ علیہ وسلم پر جبریل علیہ السلام چوبیس ہزار مرتبہ نازل ہوئے اور حضرت آدم پر

بارہ دفعہ، حضرت ادریس علیہ السلام پر چار دفعہ، حضرت نوح علیہ السلام پر پچاس دفعہ، حضرت ابراہیم علیہ السلام پر بیسیس دفعہ اور حضرت موسیٰ علیہ السلام پر چار سو دفعہ اور حضرت عیسیٰ علیہ السلام پر دس دفعہ اترے۔ روایت میں ہے کہ حضرت جبریل علیہ السلام حضور علیہ الصلوٰۃ والسلام کے سامنے نہایت عمدہ شکل میں ظاہر ہوئے اور ان سے خوشبو آ رہی تھی۔ کہنے لگے، اے محمد صلی اللہ علیہ وسلم! اللہ تعالیٰ نے آپ کو سلام بھیجا ہے اور کہا ہے کہ آپ جنوں اور انسانوں کی طرف رسول بنا کر بھیجے گئے ہیں۔ آپ انہیں توحید کی تعلیم دیں۔ پھر انہوں نے زمین پر پاؤں مارا، اور پانی کا چمٹہ پھوٹ بہا، جس سے جبریل علیہ السلام نے وضو کیا پھر آپ سے وضو کرنے کو کہا۔ جبریل اٹھے، انہوں نے نماز پڑھی اور آپ کو بھی اپنے ساتھ نماز پڑھنے کو کہا۔ آپ کو وضو اور نماز کا طریقہ بتا کر، آسمان کو چل دیئے۔ پھر حضور صلی اللہ علیہ وسلم واپس لوٹے، تو جس پتھر یا درخت کے پاس سے گزرتے وہ آپ سے السلام علیکم یا رسول اللہ کہہ کر مخاطب ہوتا۔ حضرت خدیجہ کو بتایا تو فوراً مرت سے انہیں غشی آگئی۔ پھر آپ نے انہیں وضو کرنے کو کہا، اور انہیں حسب تعلیم جبریل علیہ السلام نماز سکھائی۔ اولاً دو رکعت نماز فرض ہوئی تھی، چنانچہ سفر میں یہ صورت برقرار رہی لیکن حضر میں اضافہ کر دیا گیا اور چار رکعت ہو گئیں۔

امام شعبی سے روایت ہے، کہ حضور صلی اللہ علیہ وسلم کو چالیس برس کی عمر میں نبوت عطا ہوئی، اور اسرافیل تین سال تک آپ کی نبوت سے منسلک ہے اور آپ کو کلمہ اور بعض اور اشار بتائیں مگر قرآن ان کی زبان سے نازل نہیں ہوا۔ اور جب یہ عرصہ گزر گیا، تو جبریل علیہ السلام کو آپ کی نبوت سے منسلک کر دیا گیا، اور قرآن بیس سال تک نازل ہوتا رہا۔ جو کچھ ہم بیان کر آئے ہیں، اس سے معلوم ہوتا ہے، کہ حضور علیہ الصلوٰۃ والسلام کی رسالت پر آپ کی نبوت کو تقدم

حاصل تھا۔ چنانچہ سورہ اقرآ میں نبوت کا بیان ہے اور سورہ مدثر میں حضور صلی اللہ علیہ وسلم کے نذیر اور بشیر ہونے اور آپ کی شریعت کا ذکر ہے جو عطائے رسالت کے بعد نازل ہوئی۔

سب سے پہلے آپ پر ایمان لانے والی اور تصدیق کرنے تکمیل سلام :- والی جناب خدیجہ الکبریٰ رضی اللہ عنہا ہی تھیں حضور صلی اللہ علیہ وسلم نے فرمایا، خدیجہ! مجھے جان کا خطرہ محسوس ہوتا ہے۔ انہوں نے کہا، مبارک ہو، کہ اللہ ہرگز آپ کو رسوا نہ کرے گا۔ پھر انہوں نے حضور صلی اللہ علیہ وسلم کے اخلاق، عادات اور صفات کا بطور دلیل ذکر کیا، کہ جس میں ایسی خوبیاں ہوں وہ کبھی رسوا نہیں ہوتا۔

مردوں میں سب سے پہلے ایمان لانے والے حضرت ابو بکر صدیق رضی اللہ تعالیٰ عنہ ہیں جنہوں نے اس معاملے میں حضور صلی اللہ علیہ وسلم کی امداد کی۔ بچوں میں سب سے پہلے ایمان لانے والے حضرت علی بن ابی طالب کرم اللہ وجہہ تھے جن کی عمر دس برس تھی۔ آزاد کردہ غلاموں میں سب سے پہلے زید بن حارثہ اور غلاموں میں حضرت بلال رضی اللہ عنہ ایمان لائے۔ بعدہ حضرت ابو بکر صدیق رضی اللہ عنہ کی دعوت پر عثمان بن عفان، زبیر بن العوام، عبدالرحمن بن عوف، سعد بن ابی وقاص اور طلحہ بن عبید اللہ رضی اللہ عنہم ایمان لائے۔ وہ انہیں حضور علیہ الصلوٰۃ والسلام کی خدمت میں لائے اور انہوں نے اسلام قبول کیا، اور نماز پڑھی، پھر نو آدمیوں کے بعد ابو عبیدہ بن جراح، ابوسلمہ، الارقم بن الارقم المخزومی، عثمان بن مظعون اور ان کے دو بھائی قدامہ اور عبد اللہ اور عبیدہ بن الحارث بن المطلب، سعید بن زید اور ان کی بیوی فاطمہ بنت الخطاب ایمان لائیں۔ (رضی اللہ عنہم) جناب خدیجہ رضی اللہ عنہا کے بعد عورتوں میں سے حضرت

عکس کی زوجہ ام الفضل اور اسماء بنت ابوبکر مسلمان ہوئیں۔ آہستہ آہستہ مرد اور عورتیں ایمان لاتی گئیں۔

کچھ عرصہ کے بعد خدا نے رسول کریم علیہ التحیۃ والتسلیم کو حکم دیا، کہ اپنی دعوت کو کھل کر پیش کیجئے۔ اور مشرکین کے سامنے اپنا نقطہ نظر بیان کیجئے۔ اب تک رسول کریم علیہ التحیۃ والتسلیم نے اپنی دعوت کو مخفی رکھا ہوا تھا۔ تا آنکہ قرآن پاک کی یہ آیت نازل ہوئی :- فَاَصْدَعْ مَا تُؤْمَرُ جس بات کا تجھے حکم دیا گیا ہے اسے کھلم کھلا بیان کیجئے) یہ بات ان تین سالوں کے بعد، جن کے دوران میں آپ نے اپنی دعوت مخفی رکھی ہوئی تھی، واقع ہوئی۔ اس کے بعد آپ نے اور صحابہ کرام نے خدائی دعوت کا اظہار کرنا شروع کر دیا۔ اور اپنی قوم کو اسلام کی طرف بلایا۔ اور احکام الہی کی پیروی میں دعوت حقہ کو زور شور سے پیش کیا۔ لیکن باایں ہمہ قوم نے آپ سے نہ دُوری اختیار کی اور نہ آپ کی تردید کی، تا آنکہ حضور اکرم صلی اللہ علیہ وسلم نے ان کے خداؤں پر تنقید کرنا شروع کر دی پس وہ سوائے ان کے جنہوں نے اسلام قبول کر لیا تھا آپ کے خلاف ہو گئے اور دشمن بن گئے حضرت ابوطالب حضور اکرم صلی اللہ علیہ وسلم کی آڑ بن گئے، اور آپ کو دشمنوں کے شر سے بچائے رکھا۔ حالات نے خطرناک صورت اختیار کر لی۔ اور نوبت جنگ و جدال تک پہنچ گئی۔ اور جو لوگ مسلمان ہو گئے تھے، قریش ان پر چڑھ دوڑے، انہیں دین سے پھیرنے کے لیے ایذا میں دیتے اور تکلیفیں پہنچاتے تھے۔ مگر اللہ نے رسول کریم علیہ التحیۃ والتسلیم کو آپ کے چچا حضرت ابوطالب نیز بنو ہاشم اور مطلب کی معرفت دشمنوں سے بچائے رکھا۔ ہاں ابولہب اس زمرے میں نہ تھا۔ حضور علیہ الصلوٰۃ والسلام لوگوں کے گھروں میں جاتے، اور فرماتے: "لوگو! خدا کا حکم ہے کہ تم اس کی عبادت کرو، اور کسی کو اس کا شریک نہ بناؤ۔" ابولہب کا تعاقب

کرتا، اور کہتا پھرتا، کہ محمد (صلی اللہ علیہ وسلم) تمہیں اپنے آباؤ اجداد کے دین کو چھوڑ
 دینے کی ترغیب دے رہا ہے، ولید بن مغیرہ آپ کو جادو گر کہتا تھا۔ قریش آپ
 کو ستاتے تھے، اور شاعر، کاہن اور دیوانہ کہتے تھے بعض ایسے بھی تھے جو آپ پر
 خاک ڈالتے اور آپ کے دروازے کو لہوسے لیپ دیتے۔ ایک بار آپ کعبے
 میں نماز پڑھ رہے تھے، کہ عقبہ بن ابی معیط نے آپ کی گردن مبارک پر پاؤں
 رکھ دیا اور اتنے زور سے گلے کو دبایا کہ آپ کی آنکھیں باہر نکل آئیں حضرت ابو بکر
 رضی اللہ عنہ اٹھے تو کفار نے ان کے سر اور ڈاڑھی کے بال پکڑ لیے، اور اتنا زور
 سے کھینچا کہ زیادہ تر بال اکھڑ گئے۔ حضرت ابو بکر رضی اللہ عنہ مشرکین سے مخاطب
 ہو کر کہنے لگے، کہ کیا تم آپ کو اس لیے قتل کرنا چاہتے ہو کہ اللہ کو اپنا رب
 کہتے ہیں۔ چنانچہ حضرت ابو بکر رضی اللہ عنہ نے بہ مشکل عقبہ کو حضور اکرم صلی اللہ علیہ وسلم
 سے علیحدہ کیا۔ حالانکہ اس نے آپ کی چادر اتار کر حضور علیہ الصلوٰۃ والسلام کی
 گردن میں لپیٹ دی تھی۔ اور نہایت سختی سے آپ کے گلے کو گھونٹا تھا۔ بخاری
 کی روایت میں ہے کہ ایک دن حضور اکرم صلی اللہ علیہ وسلم کعبے میں نماز پڑھ رہے
 تھے اور قریش کی ایک جماعت وہاں موجود تھی۔ ان میں سے ایک آدمی کہنے
 لگا۔ کیا تم اس نمائش کار کو نہیں دیکھ رہے ہو۔ تم سے ایک شخص فلاں قبیلے کے
 ذبح کردہ اونٹ کے پاس جائے اور اس کا گوبر خون اور اوجھ اٹھالائے، اور
 جب محمد (صلی اللہ علیہ وسلم) سجدہ کریں تو ان کی پیٹھ پر کندھوں کے درمیان رکھ
 دے، چنانچہ ان سے ایک بد بخت اٹھا وہ غلاظت اٹھالایا اور جب حضور اکرم
 صلی اللہ علیہ وسلم نے سجدہ کیا، تو اس نے آپ کے کندھوں کے درمیان رکھ دی۔
 حضور اکرم صلی اللہ علیہ وسلم سجدے ہی میں رکے رہے، مشرکین اتنا ہنسے کہ ہنستے
 ہنستے لوٹ پوٹ ہو گئے کسی نے حضرت فاطمہ رضی اللہ عنہا کو جاکر بتایا۔ وہ ابھی

بچی ہی تھیں، دوڑتی آئیں، حضور علیہ الصلوٰۃ والسلام ابھی تک سجدے میں پڑے تھے، صاحبزادی نے وہ غلاظت ہٹائی اور مشرکین کو برا بھلا کہا۔ جب حضور اکرم صلی اللہ علیہ وسلم نماز پڑھ چکے، تو آپ نے فرمایا، اے خدا تو قریش سے منٹ، بعدہ آپ نے نام لے لے کر بارگاہِ الہی میں پکارا۔ اے خدا! تو عمر بن ہشام، عقبہ بن ربیعہ، شیبہ بن ربیعہ، ولید بن عقبہ، امیہ بن خلف، عقبہ بن ابی معیط اور عمارہ بن ولید سے منٹ۔ حضرت عبداللہ بن مسعود رضی اللہ عنہ سے روایت ہے کہ بجز انہیں نے ان سب کو میدان بدر میں خاک و خون میں دیکھا پھر وہ سب (یعنی ان میں سے اکثر) بدر کے کنویں میں پھینکے گئے۔ ایک روایت میں ہے کہ عقبہ بن ابی معیط بدر میں قتل نہیں ہوا تھا۔ بلکہ بدر سے ایک منزل سفر کرنے کے بعد مارا گیا تھا۔ اور امیہ بن خلف کو کنویں میں نہیں پھینکا گیا تھا، اور عمارہ بن ولید حبش میں جا مرا تھا۔

اس کے بعد حضرت حمزہ رضی اللہ عنہ جو قریش میں قابل احترام سمجھے جاتے تھے، چھٹے سال نبوی میں ایمان لائے۔ اور قریش حضور صلی اللہ علیہ وسلم پر دست درازی سے کچھ کچھ رک گئے۔ آخر قریش نے حضور اکرم صلی اللہ علیہ وسلم سے کہا، اگر آپ شرف اور بزرگی کے خواہاں ہیں، تو ہم آپ کی اس خواہش کی پذیرائی کو تیار ہیں اور اگر آپ کو ملک و سلطنت کی خواہش ہے تو ہم آپ کو اپنا بادشاہ تسلیم کر لیتے ہیں اور اگر آپ پر کوئی بھوت سوار ہو گیا ہے، تو ہم آپ کے علاج کے اخراجات برداشت کرنے کو تیار ہیں، تاکہ آپ تندرست ہو جائیں۔ حضور اکرم صلی اللہ علیہ وسلم نے فرمایا، جو تمہارا خیال ہے، ایسی کوئی بات نہیں۔ بلکہ خدا نے مجھے نبی بنا کر بھیجا ہے، مجھے کتاب عطا کی ہے اور مجھے حکم دیا ہے کہ میں تمہیں اچھے کاموں پر بہتر اجر کی بشارت دوں، اور بُرے کام کے انجام سے ڈراؤں۔ میں نے خدا کے احکام متنبہیں پہنچا دیئے ہیں، اور تمہیں نیک و بد

سمجھا دیا ہے اگر تم میری تعلیم پر عمل کرو گے تو دنیا اور آخرت میں تمہیں اجر ملے گا اور اگر تم انکار کرو گے، تو میں اس وقت تک انتظار کروں گا کہ خدا میرے اور تمہارے بارے میں اپنا فیصلہ صادر کرے :

بعده نضر بن حارث اور عقبہ بن ابی معیط

حضور اکرم سے مشرکین کے سوالات :- علمائے یہود کے پاس حضور اکرم صلی اللہ

علیہ وسلم کے بارے میں استصواب رائے کے لیے گئے۔ انہوں نے کہا "محمد

صلی اللہ علیہ وسلم سے تین سوال کے جواب دریافت کرو، اگر صحیح جواب دے

دیں تو نبی مرسل ہیں اور اگر جواب نہ دے سکیں، تو متفنی (فریب گار) ہیں۔ (۱)

یہ پوچھو، کہ وہ کون لوگ تھے جو زمانہ گزشتہ میں بادشاہ وقت کے ڈر سے بھاگے۔

(۲) وہ کون آدمی تھا، جو دنیا میں گھومتا پھرا۔ (۳) اور روح کیا چیز ہے۔ اس پر

خدا نے حضور صلی اللہ علیہ وسلم کو وحی کی، اور بتایا کہ وہ نوجوان جو بادشاہ کے ڈر

سے بھاگے تھے، اصحاب کہف تھے، اور دنیا میں گھومنے والا ذوالقرنین تھا اور

روح کے بارے میں فرمایا۔ قُلِ الرُّوحُ مِنْ أَمْرِ رَبِّي بِعِضِ

لوگ کہتے ہیں، کہ اس آیت میں ایسی کوئی دلیل نہیں، کہ خدا نے رسول اکرم صلی اللہ

علیہ وسلم کو روح کی حقیقت سے آگاہ نہیں کیا، بلکہ احتمال ہے، کہ خدا نے آپ

کو مطلع کر دیا ہو، لیکن مشرکین کو بتانے کی اجازت نہ دی ہو۔ اسی طرح جب

مشرکین نے قیامت کے بارے میں سوال کیا تھا۔ تو ایسا ہی جواب دیا گیا تھا۔

جب مسلمانوں کی تعداد زیادہ ہو گئی، اور ان کے

کفار کی ایذا رسانیاں :- ایمان کا قصہ الم نشرح ہو گیا، تو مشرکین ایمان

لانے والے لوگوں پر ٹوٹ پڑے، انہیں ستاتے تھے اور دکھ دیتے تھے تاکہ

دین کو چھوڑ دیں۔ چنانچہ ایک دفعہ ابوہل حضرت سمیہ کے پاس گئے انہیں مارا

بیٹا جارا ہاتھا گزرا۔ اس سنگ دل نے انہیں نیزہ کھینچ کر مارا اور وہ فوت ہو
 یں۔ حضرت ابو بکر رضی اللہ عنہ نے یہ قاعدہ بنا رکھا تھا کہ جب بھی وہ کسی غلام
 لوپٹے دیکھتے تو وہ اسے خرید کر آزاد کر دیتے۔ حضرت بلال اور عامر بن فہیرہ
 رضی اللہ عنہم انہی لوگوں سے تھے

حضرت ابو ذر راوی ہیں کہ سب سے پہلے سات آدمیوں نے اسلام
 قبول کیا۔ رسول اکرم صلی اللہ علیہ وسلم، ابو بکر، عمار، ام عمار سمیۃ، صہیب بلال
 اور مقداد رضی اللہ عنہم۔ رسول اکرم صلی اللہ علیہ وسلم کو ان کے چچا حضرت ابو طالب
 اور حضرت ابو بکر کو ان کا قبیلہ مشرکین کی دست برد سے بچاتا تھا۔ ان کے
 علاوہ باقی لوگوں کو مشرکین پکڑ لیتے انہیں لوہے کی زرہ پہنا کر سخت دھوپ
 میں کھڑا کر دیتے۔ مگر حضرت بلال رضی اللہ عنہ جنہوں نے اپنی جان اللہ کی راہ
 میں قربانی کے لیے پیش کر دی تھی اور جن کی قوم کی نگاہوں میں کوئی وقعت
 نہ تھی اکثر ادا حد کہتے تھے۔ مشرکین انہیں پکڑ لیتے، بچوں کے حوالے کر دیتے جو
 انہیں مکے کی وادیوں میں گھسیٹتے پھرتے۔

ان حالات کے پیش نظر حضور اکرم صلی اللہ علیہ وسلم نے
 ہجرت پیش :- صحابہ کو نبوت کے پانچویں سال ماہ رجب میں حبشہ کی
 طرف ہجرت کی اجازت دے دی۔ چنانچہ بہت سے لوگ ہجرت کر گئے۔ کچھ اہل
 عیال سمیت اور کچھ تنہا تھے۔ ان کی مجموعی تعداد گیارہ مرد اور چار عورتیں تھیں، اور
 حضرت عثمان بن مظعون امیر تھے۔ سب سے پہلے حضرت عثمان بن عفان اپنی اہلیہ
 حضرت رقیہ کے ساتھ جو حضور صلی اللہ علیہ وسلم کی صاحبزادی تھیں، نکلے، حضور اکرم
 صلی اللہ علیہ وسلم کو اس کا علم نہ تھا۔ چنانچہ ایک عورت نے آپ کو آکر بتایا، کہ
 میں نے حضرت عثمان رضی اللہ عنہ کو جاتے دیکھا ہے، ان کی اہلیہ ایک گدھے پر

سوار تھیں، حضور علیہ الصلوٰۃ والسلام نے فرمایا۔ بلاشبہ، عثمان، حضرت لوط علیہ السلام کے بعد وہ پہلے آدمی ہیں جنہوں نے اللہ کی راہ میں اپنی بیوی سمیت ہجرت کی۔ جب قریش کو معلوم ہوا، کہ مسلمان حبشہ میں جم گئے ہیں اور اطمینان سے گزر بسر کر رہے ہیں تو انہوں نے عمرو بن العاص اور عبد اللہ بن ابی ربیعہ کو تحفے دے کر نجاشی کے پاس جس کا نام اصمہ تھا بھیجا۔ تیسرا آدمی عمارہ بن الولید بھی ساتھ تھا۔ تاکہ مسلمانوں کو واپس لے آئیں لیکن نجاشی نے ان کی درخواست مسترد دی، اور وہ اپنے تحائف سمیت ناکام لوٹ آئے۔

حضرت حمزہ کے قبول اسلام کے تین دن بعد حضرت عمر بھی مسلمان ہو گئے۔ ابو نعیم راوی ہیں، کہ حضور اکرم صلی اللہ علیہ وسلم نے دعا کی تھی، یا اللہ! تو اسلام کو ابو جہل یا عمر کے قبول اسلام سے عزت بخش۔ اس وقت مسلمان مردوں کی تعداد چالیس سے کچھ زیادہ اور عورتوں کی تعداد گیارہ تھی۔ حضرت ابن عباس رضی اللہ عنہ سے روایت ہے کہ جب حضرت عمر رضی اللہ عنہ ایمان لائے تو حضرت جبرائیل نے حضور اکرم صلی اللہ علیہ وسلم سے کہا، یا رسول اللہ! عمر کے اسلام سے اہل سما کو بھی خوشی ہوئی ہے۔

جب قریش نے صحابہ کی نظر معاشرتی مقاطعہ اور شعب ابی طالب میں حضور اکرم صلی اللہ علیہ وسلم کی عزت و احترام، حضرت عمر رضی اللہ عنہ کے اسلام، حبشہ میں مسلمانوں کی توقیر اور قبائل عرب میں اسلام کی اشاعت دیکھی تو قریش نے حضور اکرم صلی اللہ علیہ وسلم کو قتل کرنے کا ارادہ کیا۔ جب حضرت ابوطالب کو اس کی خبر ملی تو انہوں نے نہ ہاتھ اور نہ ہنر کو اٹھا کیا اور حضور اکرم صلی اللہ علیہ وسلم کو اپنی پناہ میں لے لیا، تاکہ آپ کو مشرکین کے شر سے بچالیں۔ جب قریش نے یہ حالت دیکھی، تو وہ جمع ہوئے

باہم مشورہ کیا، اور ایک معاہدہ لکھا، جس میں انہوں نے بنو ہاشم اور بنی مطلب پر پابندی لگا دی۔ کہ نہ ان سے مناکحت کا سلسلہ قائم کریں گے نہ خرید و فروخت کریں گے اور نہ ان سے کبھی مصالحت کریں گے جب تک کہ وہ آپ کو ان کے حوالے نہ کریں گے تاکہ وہ انہیں قتل کر دیں۔ اس معاہدہ کو لکھنے والا بغیض بن عامر تھا۔ خدا نے اس کا ہاتھ شل کر دیا۔ قریش نے وہ معاہدہ کعبے کے اندر نبوت کے ساتویں سال محرم کے مہینے میں لٹکا دیا تھا۔ بنو ہاشم اور بنو مطلب حضرت ابوطالب کے پاس جمع تھے۔ اور وہ انہیں سوائے ابوطالب کے جو قریش سے مل گیا تھا لے کر شعب ابی طالب میں آگئے۔ وہ وہاں دو یا تین سال تک ٹھہرے رہے۔ چونکہ ان تک کھانے پینے کی کوئی چیز نہیں پہنچ سکتی تھی اس لیے انہیں سخت دقت پیش آئی۔

بخاری میں ہے، کہ ایک دفعہ آپ نے سورہ النجم پڑھی اور آپ کے ساتھ مسلمانوں، مشرکوں، انسانوں اور جنوں نے سجدہ کیا۔ جب حضور علیہ الصلوٰۃ والسلام کے ان صحابہ نے جو حبشہ میں تھے، یہ خبر سنی تو اس خیال سے کہ کفار مکہ مسلمان ہو گئے ہیں بعض مہاجرین حبش سے لوٹ آئے۔ پھر مسلمانوں نے دوبارہ حبشہ کو ہجرت کی، اس موقع پر مرد مہاجرین کی تعداد تراسی اور عورتوں کی اٹھارہ تھی۔ ان میں عبید اللہ بن جحش بھی اپنی بیوی ام حبیبہ بنت ابوسفیان سمیت شامل تھا۔ وہ وہاں جا کر عیسائی ہو گیا، اور اسی حالت میں مر گیا۔ اور حضور علیہ الصلوٰۃ والسلام نے نبوت کے ساتویں سال ام حبیبہ سے جب کہ وہ ابھی حبشہ میں تھیں نکاح کر لیا۔ معاشرتی مقاطعہ کا ختم ہوا۔ پھر قریش کے کئی آدمی اس معاہدے کے خلاف اٹھ کھڑے ہوئے، پھر اللہ تعالیٰ نے حضور کریم علیہ التحیۃ والتسلیم کو مطلع فرمایا، کہ دیمک نے معاہدے کی تمام ظالمانہ

شرائط کو چاٹ لیا ہے اور صرف "ہا سمک اللہم" کے الفاظ نوح سکے ہیں جب معاہدے کو دیکھنے کے لیے اتارا گیا۔ تو آپ کی بات صحیح نکلی۔ یہ واقعہ دسویں سال نبوت میں پیش آیا۔

جب حضور اکرم صلی اللہ علیہ وسلم کی عمر انچاس وفات حضرت ابوطالب :- برس آٹھ مہینے اور گیارہ دن تھی، تو حضرت ابوطالب نے نبوت کے دسویں سال ہجرت مدینہ سے تین برس پہلے ساہی سال کی عمر میں وفات پائی۔ ہشام بن سائب الکلبی اپنے والد سے راوی ہیں کہ جب حضرت ابوطالب قریب الموت پہنچے، تو قریش کے سردار ان کے پاس آئے۔ چنانچہ حضرت ابوطالب نے وصیت کی۔ "اے قریش! تم خدا کی برگزیدہ مخلوق ہو میں تمہیں محمد (صلی اللہ علیہ وسلم) سے حسن سلوک کی وصیت کرتا ہوں۔ وہ قریش میں امین، عرب بھر میں صادق ہیں اور ان میں تمام وہ اوصاف پائے جاتے ہیں جن کے بارے میں میں تمہیں وصیت کر رہا ہوں۔ اور وہ جس دین کی دعوت دے رہے ہیں، اسے دل نے قبول کر لیا ہے مگر زبان طعن و تشنیع کے ڈر سے انکاری ہے۔ بخدا میں چشم تصور سے دیکھ رہا ہوں کہ عرب کے نادار، دیہاتی، گردو نواح کے رہنے والے اور اسی طرح کمزور لوگ محمد (صلی اللہ علیہ وسلم) کی دعوت پر لبیک کہیں گے، ان کی باتوں کی تصدیق کریں گے اور مرتے دم تک ان کی امداد کریں گے اور قریش کے سردار اور سربراہ اور وہ لوگ ذلیل ہوں گے ان کے گھرتباہ و برباد ہوں گے اور بے وسیلہ لوگ سردار بن جائیں گے اور جو لوگ آج قریش میں بڑے اور دولت مند شمار ہوتے ہیں وہ محتاج ہو جائیں گے اور جنہیں وہ اپنے پاس بھٹکنے نہیں دیتے وہ محمد (صلی اللہ علیہ وسلم) کے قریب تر ہو جائیں گے۔ تمام عرب ان کو اپنی محبت کا محور بنائیں گے، اپنے دلوں میں

ان کو جگہ دیں گے، اور اپنی قیادت ان کے سپرد کر دیں گے۔ اسے قریش! تمہیں چاہیے، کہ تم محمد (صلی اللہ علیہ وسلم) کے ساتھی اور ان کی جماعت کے مددگار بنو۔ بخدا جو بھی ان کے راستے پر چلے گا، وہ کامیاب ہوگا اور جو بھی ان کی ہدایت پر عمل کرے گا۔ وہ سعادت مند ہوگا۔ بخدا اگر مجھے تھوڑی سی فرصت اور ملتی، اور میری موت چند دن اور مہلت دیتی، تو میں فتنوں کا راستہ روکتا، اور مصائب کو ان تک نہ پہنچنے دیتا۔ اس کے بعد حضرت ابوطالب فوت ہو گئے۔

حضرت خدیجہ الکبریٰ کی وفات :- جناب ابوطالب کی موت کے تین یا پانچ دن بعد، بعثت کے دسویں سال

ام المؤمنین حضرت خدیجہ رضی اللہ عنہا ماہ رمضان میں وفات پانچویں چنانچہ اس سال کا نام سال مصائب، قرار پایا۔ ام المؤمنین، حضور اکرم کے ساتھ پچیس برس قیام پذیر رہیں۔ حضرت خدیجہ رضی اللہ عنہا کی وفات کے چند دن بعد آپ نے حضرت سودہ بنت زعمہ سے نکاح کر لیا۔

سفرِ نَفث :- چونکہ حضرت ابوطالب کی وفات کے بعد، قریش نے آپ کو زیادہ ستانا شروع کر دیا تھا، اس لیے آپ نے زید بن حارثہ کے ساتھ طائف کا رخ کیا، اور وہاں ایک ماہ تک قیام فرمایا، آپ اس اثناء میں سرداران بنو ثقیف کو اسلام کی دعوت دیتے رہے، مگر انہوں نے کان نہ دھرا۔ بلکہ انہوں نے اپنے قبیلے کے اوباشوں کو اکسایا، جنہوں نے آپ کو گالیاں دیں، اور اس شدت سے سنگباری کی، کہ آپ کے موزے خون سے بھر گئے۔ جب وہ اوباش آپ پر پتھر برساتے، تو آپ زمین پر بیٹھ جاتے، وہ آپ کو بازوؤں سے پکڑ کر اٹھا دیتے۔ آپ چلتے، تو پھر سنگباری کرتے، اور زور زور سے ہنستے۔ زید بن حارثہ آپ کو بچانے کی کوشش کرتے۔ چنانچہ پتھروں سے ان کا سر بھی پھٹ گیا۔

بخاری اور مسلم میں حضرت عائشہ رضی اللہ عنہا سے روایت ہے، انہوں نے حضور اکرم صلی اللہ علیہ وسلم سے دریافت کیا۔ یا رسول اللہ صلی اللہ علیہ وسلم! کیا احد کے دن سے بھی زیادہ سخت تر کوئی دن آپ پر آیا ہے؟ آپ نے فرمایا، ہاں عائشہ! بلاشبہ مجھے تیری قوم نے بڑے بڑے دکھ دیئے ہیں لیکن مشکل ترین دن وہ تھا، جب میں نے خود کو ابن عیدیا لیل بن عبد کلال کے سامنے اس کی حمایت حاصل کرنے کو پیش کیا، لیکن اس نے میری خواہش کو پورا نہ کیا۔ میں وہاں سے روانہ ہوا، اور میں حد درجہ مغموم تھا۔ چنانچہ مجھے اس وقت ہوش آیا جب میں قرن الثعالب کے مقام پر پہنچا، سر اوپر اٹھایا، تو ایک بادل کا ٹکڑا نظر آیا جس میں جبریل علیہ السلام موجود تھے، انہوں نے مجھے آواز دی اے محمد! صلی اللہ علیہ وسلم خدا نے تیری قوم کی گفتگو سن لی ہے اور نیز آپ سے ان کا سلوک بھی دیکھ لیا ہے۔ میں ان پہاڑوں کا فرشتہ ہوں اور خدا نے مجھے آپ کی طرف اس لیے روانہ کیا ہے، تاکہ میں آپ کے حکم کی تعمیل کروں، مگر آپ چاہیں تو میں ان دونوں پہاڑوں کو باہم ملا دوں۔ حضور صلی اللہ علیہ وسلم نے فرمایا، میری خواہش ہے کہ خدا ان کی پشتوں سے ان لوگوں کو پیدا کرے، جو خدا کی عبادت کریں اور اس کے ساتھ کسی کو شریک نہ ٹھہرائیں۔ حضور اکرم صلی اللہ علیہ وسلم نے صرف دس دن طائف میں قیام فرمایا تھا۔

جب حضور اکرم صلی اللہ علیہ وسلم طائف سے یاسی حالت واپس ہوئے تو آپ عقبہ اور شیبہ کے پاس سے گزرے، جو ربیعہ کے بیٹے تھے۔ وہ اپنی حویلی میں بیٹھے تھے، جب انہوں نے حضور اکرم صلی اللہ علیہ وسلم کے ساتھ اہل طائف کی بدسلوکی کو دیکھا، تو ان کے جذبہ رجم کو تحریک ہوئی اور انہوں نے اپنے غلام عداس نصرانی کی معرفت انگوروں کا گچھا حضور اکرم صلی اللہ علیہ وسلم کو بھیجا جب حضور علیہ الصلوٰۃ والسلام نے گچھے کی طرف ہاتھ بڑھایا، تو آپ نے بسم اللہ پڑھی

اور انکو رکھایا۔ پھر عداس نے حضور علیہ الصلوٰۃ والسلام کے چہرے پر نگاہ ڈالی۔ کہنے لگا، یہاں کے لوگ تو بسم اللہ نہیں پڑھتے۔ حضور کریم علیہ التحیۃ والتسلیم نے اس سے دریافت فرمایا، تم کہاں کے رہنے والے ہو اور تمہارا مذہب کیا ہے؟ کہنے لگا، میں نینوا کا رہنے والا نصرانی ہوں۔ حضور کریم علیہ التحیۃ والتسلیم نے فرمایا، اچھا تم اس شہر کے باشندے ہو، یہاں کبھی یونس بن مستی ایسا نیک آدمی رہتا تھا۔ پوچھا آپ ان کو کیسے جانتے ہیں؟ فرمایا، وہ میرے بھائی تھے اور میری طرح نبی تھے۔ اس پر عداس نے آپ کے ہاتھوں، سر اور پاؤں کو چوما اور مسلمان ہو گیا۔

جب حضور اکرم صلی اللہ علیہ وسلم نخلہ کے مقام پر جوڑے سے ایک دن کی مسافت پر ہے، اترے تو نصیبین کے نوجن آپ کی خدمت میں حاضر ہوئے۔ حضور اکرم صلی اللہ علیہ وسلم آدھی رات کے وقت سورہ جن تلاوت فرما رہے تھے اور جن سن رہے تھے، جس جن نے حضور اکرم صلی اللہ علیہ وسلم کا تعارف کرایا۔ وہ شجرہ تھا۔

اس موقع پر حضور اکرم صلی اللہ علیہ وسلم حضور صلی اللہ علیہ وسلم کی دعا: نے ذیل کی دعائیں مانگی :-

”اے خدائیں تجھ سے اپنی قوت کی کمزوری اور تدبیر کی بے اثری اور لوگوں کی نظروں میں بے وقعتی کی شکایت کرتا ہوں۔ اے ارحم الراحمین! تو ہی سب سے زیادہ رحم کرنے والا اور تو ہی کمزوروں کا آقا ہے، تو مجھے اب کس کے حوالے کرنے لگا ہے، کسی دور کے دشمن کے جو مجھ سے ترش روئی سے پیش آئے گا، یا قریب کے دوست کے جسے تو میرے معاملات پر درودے گا۔ اے خدا اگر تو مجھ سے ناراض نہیں ہے، تو پھر مجھے کسی چیز کی پرواہ نہیں، سوائے اس کے کہ تیری

وسیع رحمت مجھے اپنی آغوش میں لے لے۔ اے خدا میں خود تیری
ذات کے اس نور کی پناہ میں دیتا ہوں، جس سے زمین و آسمان
روشن ہیں اور جس سے اندھیرے جگمگاٹھے ہیں اور دین دنیا کے کام
سچھ گئے ہیں میں اس سے تیری پناہ مانگتا ہوں، کہ مجھ پر تیرا غضب
نازل ہو یا مجھ سے ناراض ہو، میں تیری خوشنودی چاہتا ہوں، تاکہ تو
راضی ہو اور برائی سے بچاؤ کی اور نیکی کی رغبت تیرے ہاتھ میں ہے:

ربیع الاول کے مہینے میں حضور اکرم صلی اللہ
معراج اسی صلی اللہ علیہ وسلم: علیہ وسلم کی روح اور جسم کو بیداری کی حالت
میں مسجد الحرام سے مسجد اقصیٰ تک لے گئے۔ پھر مسجد اقصیٰ سے آپ کو سات آسمانوں
سے اوپر لے گئے، اور آپ نے خدا کو دونوں آنکھوں سے دیکھا اور حضور صلی اللہ
علیہ وسلم کو کئی باتیں القا کی گئیں اور پانچ نمازیں فرض ہوئیں، پھر آپ راتوں رات
مکے کو واپس آگئے۔ آپ نے اس سفر کا ذکر کیا تو حضرت ابو بکر صدیق رضی اللہ عنہ
اور دوسرے مسلمانوں نے آپ کی تصدیق کی اور کفار نے تکذیب کی، اس پر کفار
نے آپ سے بیت المقدس کے متعلق سوالات کیے۔ خدا نے اس کی شبیہ آپ کے
سامنے پیش کر دی، چنانچہ دیکھ دیکھ کر بتاتے جاتے۔ یہ واقعہ بعثت کے پانچویں
سال پیش آیا۔ ایک روایت کے مطابق یہ واقعہ رجب کی ستائیس تاریخ کو ہوا۔
حافظ عبد الغنی المقدسی نے اس روایت کو ترجیح دی ہے، یہ روایت بھی ہے کہ یہ
واقعہ جمعہ کی رات کو یا ہفتے کی رات کو واقع ہوا۔

۱۔ واقعہ معراج کی تفصیلات کے لیے معارج النبوة جلد دوم مؤلفہ علامین واعظ
کاشفی کا مطالعہ کریں۔ مترجم

بیعت عقبہ اول و دوم :- صلی اللہ علیہ وسلم کے اعزاز اور اپنا وعدہ پورا کرنے کا ارادہ کیا، تو حضور علیہ الصلوٰۃ والسلام موسم حج میں اوس اور خزرج سے ملنے کے لیے روانہ ہوئے، حضور کریم علیہ التحیۃ والتسلیم نے قبائل عرب سے ملاقات کا پروگرام بنایا جیسا کہ حضور اکرم صلی اللہ علیہ وسلم کا معمول تھا۔ آپ عقبہ کے نواح میں تھے کہ خزرج کے بعض لوگوں سے خدا کو جن کی بھلائی منظور تھی ملاقات ہو گئی حضور نے دریافت فرمایا، تم کون ہو؟ کہا، ہم بنو خزرج سے تعلق رکھتے ہیں۔ آپ نے پوچھا آیا تم میرے ساتھ کچھ دیر بیٹھو گے، تاکہ باتیں کریں۔ انہوں نے کہا ٹھیک ہے چنانچہ وہ مل بیٹھے اور آپ نے انہیں اسلام کی دعوت دی اور آیات قرآن کی تلاوت فرمائی۔ یہ سن اتفاق ہے، کہ یہود جو اہل کتاب تھے ان کے شہروں میں سکونت پذیر تھے۔ مگر اوس و خزرج کی زیادہ تعداد تھی۔ چنانچہ جب بھی ان کا باہم کوئی جھگڑا ہوتا تو یہود کہا کرتے کہ جلدی ہی ایک نبی آنے والا ہے، کیونکہ یہی اس کا عہد ہے۔ ہم اس کی پیروی کریں گے اور ہم اس سے مل کر تمہارے خلاف جہاد کریں گے۔ جب حضور اکرم صلی اللہ علیہ وسلم نے آپ سے گفتگو فرمائی تو وہ پہچان گئے، آپس میں کہنے لگے، دیکھو، یہود اس معاملے میں ہم پر سبقت نہ لے جائیں۔ چنانچہ انہوں نے آپ کی دعوت قبول کر لی، اور حضور علیہ الصلوٰۃ والسلام نے اسلام کی جو تعلیمات پیش کیں وہ انہوں نے مان لیں۔ چنانچہ ان میں سے چھ آدمی مسلمان ہو گئے۔ ابو امامہ اسعد بن زرارہ، عوف بن حارث بن رفاعہ جو ابن عوف کے نام سے مشہور تھا۔ رافع بن مالک بن عجلان، قطیبہ بن عامر بن حذیدہ و عقبہ بن عامر بن نابی اور جابر بن عبد اللہ بن ریاب۔ حضور اکرم صلی اللہ علیہ وسلم نے ان سے فرمایا، تم میری پشت مضبوط کرو، تاکہ میں خدا کا پیغام پہنچا سکوں۔

انہوں نے کہا، یا رسول اللہ صلی اللہ علیہ وسلم! سالِ بعثت کے موقعہ پر ہم پہلی بار آپس میں لڑے تھے۔ اگر آپ وہاں (مدینے میں) تشریف لے آئیں اور ہمارے باہمی تعلقات کی یہی نوعیت ہو تو آپ کے بارے میں ہمارا اتفاق نہیں ہو سکے گا۔ ہمیں مہلت دیجئے، تاکہ ہم اپنے قبائل میں واپس جائیں، مگر ہمارے درمیان مصالحت ہو جائے اور ہم انہیں دعوتِ اسلام دیں، بہت ممکن ہے کہ ہمارا آپ کی دعوت پر اتحاد ہو جائے اور وہ آپ کے پیرو بن جائیں تو آپ سے بڑھ کر اور کوئی آدمی زیادہ محترم نہیں ہوگا۔ پھر ہماری ملاقات سالِ آئندہ حج کے موقعہ پر ہوگی۔

وہ لوگ مدینے لوٹ گئے اور کوئی گھرا ایسا نہیں تھا، جس میں رسول کریم علیہ الصلوٰۃ والسلام کا ذکر نہ ہوتا ہو۔ جب دوسرا سال آیا، تو آپ سے بارہ آدمیوں نے ملاقات کی، اسے عقبہ ثانیہ کہتے ہیں۔ چنانچہ وہ بھی مسلمان ہو گئے۔ پچھلے سال کے چھ آدمیوں سے جابر بن عبد اللہ بن رباب کے سوا باقی سارے آدمی آئے تھے۔ مندرجہ ذیل سات آدمی ان پانچ کے علاوہ تھے۔ معاذ بن حارث بن رفاعہ وہ ابن عفران تھا، عوف کا بھائی، ذکوان بن عبد القیس الزرقی، عبادہ بن صامت، یزید بن ثعلبہ البلوئی، عباس بن عبادہ بن نضلہ یہ سب لوگ بنو خزرج سے تھے اور دو آدمی بنو اوس سے تھے، ابوالہثیم بن الییمان جو بنو عبد الاشمل سے تھا، اور عویم بن ساعدہ۔ ان سب لوگوں نے حضور اکرم صلی اللہ علیہ وسلم سے بیعت کی۔ نیز انہوں نے حضور اکرم صلی اللہ علیہ وسلم سے عورتوں کی بیعت کی اجازت طلب کی جو بالکل ویسی تھی جیسی کہ فتح مکہ کے وقت لی گئی تھی۔ وہ کلمات یہ تھے :-

”ہم خدا کا کوئی شریک نہیں بنائیں گی، نہ چوری کریں گی، نہ زنا کریں گی، نہ اولاد کو قتل کریں گی، نہ کسی پر فرضی بہتان باندھیں گی۔“

نہ اچھے کاموں میں ہم نافرمانی کریں گی، تنگی اور فراخی میں خوشی اور ناخوشی میں ہم احکام کی پیروی کریں گی اور لوگوں سے خواہ مخواہ بھگڑا مول نہیں لیں گی اور جہاں تک ہو سکا، ہم سچ کہیں گی اور خدائی معاملات میں کسی کی ملامت کی پرواہ نہ کریں گی۔

پھر حضور اکرم صلی اللہ علیہ وسلم نے فرمایا، اگر تم نے یہ باتیں پوری کیں، تو تمہیں اس کے بدلے میں جنت ملے گی۔ اگر ان احکام میں سے، تم سے کوئی کوتاہی ہو گئی، تو تمہارا معاملہ خدا کے سپرد ہو گا۔ اگر چاہے تو سزا دے اور چاہے تو معاف کر دے۔ ابھی تک جہاد فرض نہیں ہوا تھا۔ بعدہ وہ لوگ مدینہ واپس آگئے اور خدانے اسلام کی امداد کی۔ اسعد بن زرارہ مدینہ میں مسلمانوں کو جمع کرتے۔ پھر بنو اوس اور خزرج نے رسول کریم علیہ السلام کو لکھا کہ کسی شخص کو روانہ فرمائیے، جو ہمیں قرآن شریف پڑھائے۔ آپ نے مصعب بن عمیر کو روانہ کیا، جن کے ہاتھ پر انصار کی بڑی تعداد ایمان لے آئی۔ ان میں سعد بن معاذ اور اسید بن حنیف شامل تھے۔ چنانچہ ان کی وجہ سے بنو عبد الاشہل کے مرد اور عورتیں ایک دن میں اسلام لے آئیں۔ سوائے اُصیم کے جس کا نام عمرو بن ثابت بن وقش تھا۔ وہ احد کے دن تک ایمان نہ لاسکے۔ چنانچہ اس دن ایمان لائے، اور خدا کے سامنے ایک سجدہ کرنے سے پہلے شہید ہو گئے۔ حضور علیہ الصلوٰۃ والسلام نے فرمایا، کہ وہ جنتی ہیں۔ بنو عبد الاشہل میں کوئی شخص بھی منافق نہ تھا، بلکہ سب کے سب سچے اور مخلص مسلمان تھے۔

پھر سال آئندہ حج کے مہینے میں، ایام تشریق کے وسط بیعت عقبہ سوم :- میں، ستر مرد اور دو عورتیں آئیں۔ حاکم راوی ہیں کہ کل پچھتر آدمی تھے، سب سے پہلے جس شخص نے بیعت کی وہ حضرت براء بن معرور تھے۔ ایک روایت میں ہے کہ اسعد بن زرارہ تھے۔ یہ عہد کیا گیا، کہ وہ حضور علیہ الصلوٰۃ والسلام

کی اس طرح سے حفاظت کریں گے، جس طرح وہ اپنے اہل و عیال کی حفاظت کرتے ہیں، اور وہ آپ کی خاطر اسود و احمر سے جنگ کریں گے جنور علیہ الصلوٰۃ والسلام نے ان میں بارہ نقیب مقرر فرمائے۔ آپ متواتر دس سال تک مختلف مواقع پر لوگوں کے گھروں میں جاتے اور فرماتے، جو شخص اس لیے میری تائید اور امداد کریگا تاکہ میں خدائی پیغام لوگوں تک پہنچا سکوں، اسے جنت میں جگہ ملے گی۔ تا آنکہ خدا نے انصار کو بھیج دیا۔

جب بیعت عقبہ ثالثہ ختم ہو گئی، آپ نے صحابہ کو ہجرت مدینہ ہجرت مدینہ :- کا حکم دیا۔ پس لوگ آہستہ آہستہ نکل گئے جنور علیہ الصلوٰۃ والسلام مکے میں قیام پذیر رہے، تاکہ آپ کو بھی اجازت ملے، تو روانہ ہو جائیں۔ پھر قریش دارالندوہ میں جمع ہوئے، تاکہ آپ کے بارے میں مشورہ کریں۔ آخر وہ حضور اکرم صلی اللہ علیہ وسلم کے قتل پر متفق الرائے ہو گئے۔ اتنے میں جبریل علیہ السلام نازل ہوئے اور کہا، کہ آج رات آپ اپنی چار پائی پر آرام نہ فرمائیں۔ جب اندھیرا چھا گیا، تو کفار آپ کے دروازے پر جمع ہوئے، تاکہ جب آپ سو جائیں تو آپ پر حملہ کر دیا جائے۔ آپ نے حضرت علی کرم اللہ وجہہ کو حکم دیا، وہ آپ کی جگہ سبز چادر اوڑھ کر سو گئے۔ حضرت علی رضی اللہ عنہ پہلے وہ آدمی ہیں جنہوں نے اپنی جان حضور صلی اللہ علیہ وسلم پر قربانی کے لیے پیش کی۔ پھر آپ اپنے گھر سے نکلے، خدا نے کفار کی آنکھوں پر پردہ ڈال دیا، اور کوئی بھی آپ کو دیکھ نہ سکا۔ اور سب کے سر پر خاک ڈال گئے۔ اور آپ اس وقت سورہ یسین کی تلاوت کر رہے تھے۔ پھر حضور علیہ الصلوٰۃ والسلام وہاں چلے گئے جہاں آپ کو جانا تھا۔ اتنے میں کفار کے پاس سے ایک آدمی گزرا، اس نے پوچھا، یہاں بیٹھے کیا کر رہے ہو؟ کہنے لگے، ہم محمد (صلی اللہ علیہ وسلم) کے انتظار میں ہیں۔ وہ کہنے لگا، خدا نے تمہیں رسوا کیا ہے،

محمد صلی اللہ علیہ وسلم نکل کر چلے گئے ہیں، اور تمہارے سروں پر خاک ڈال گئے ہیں۔ چنانچہ جب انہوں نے اپنے سروں پر ہاتھ پھیرا، تو واقعی بات درست تھی۔ چنانچہ جس شخص کے سر پر ایک کٹکری بھی پڑی تھی، وہ میدان بدر میں قتل ہوا۔ قرآن کی اس آیت میں اسی بات کی طرف اشارہ ہے: - وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يَخْرُجُوكَ۔ چنانچہ آپ کو مدینے کی طرف ہجرت کی اجازت مل گئی، تاکہ حضور اکرم صلی اللہ علیہ وسلم کی وجہ سے اس شہر کو عزت اور احترام نصیب ہو۔ چنانچہ اس بات پر قوم کا اتفاق ہے، کہ بہترین مقام وہ ہے جہاں حضور علیہ الصلوٰۃ والسلام کا جسد مبارک دفن ہے۔ حضور صلی اللہ علیہ وسلم مکتے سے ربیع الاول کی پہلی تاریخ کو روانہ ہوئے تھے اور بارہ تاریخ کو مدینہ پہنچے۔

سیدنا ابوبکر آقائے دو عالم کی رکاب میں :- حضرت جبریل علیہ السلام نے

حضور اکرم صلی اللہ علیہ وسلم سے عرض کی کہ آپ حضرت ابوبکر کو تھکے چلیں، چنانچہ آپ نے حضرت علی رضی اللہ عنہ کو اپنی ہجرت کے بارے میں مطلع فرما دیا اور کہا، کہ لوگوں کی جو امانتیں میرے پاس رکھی ہیں، وہ انہیں لوٹا دی جائیں۔ آپ چلے سے حضرت ابوبکر صدیق رضی اللہ عنہ کے مکان پر آئے اور انہیں ساتھ لے لیا۔ حضرت ابوبکر رضی اللہ عنہ نے اپنی ایک اونٹنی پیش کی مگر آپ نے مفت لینے سے انکار کر دیا۔ تاکہ ہجرت کی فضیلت میں کمی نہ ہو۔ حضرت عائشہ رضی اللہ عنہا فرماتی ہیں، ہم نے جلدی جلدی تیاری کی، پھر حضور اکرم صلی اللہ علیہ وسلم اور حضرت ابوبکر رضی اللہ عنہ نے غار ثور میں جا کر پناہ لی۔ آپ نے مکتے سے نکلنے وقت کعبے کی طرف دیکھ کر فرمایا، بخدا تو میری نظر میں اور اسی طرح اللہ کی نظر میں تمام دنیا سے عزیز تر ہے۔ اگر یہ لوگ مجھے یہاں سے نہ نکالتے، تو میں ہرگز نہ جاتا۔

جب حضور صلی اللہ علیہ وسلم کفار سے بچ کر نکل گئے تو انہوں نے آپ کو ہر طرف تلاش کیا، اور ہر طرف آدمی روانہ کیے، اور پکڑ کر لانے والے کے لیے سو اونٹ انعام مقرر کیا۔ لیکن وہ کامیاب نہ ہو سکے، پھر خدا نے غار کے دروازے پر ایک درخت اگا دیا اور عنکبوت کو حکم دیا، کہ وہ غار کے دروازے پر جالابن دے پھر خدا نے دو جنگلی کبوتر بھیجے اور وہ غار کے دروازے پر آکر بٹھ گئے۔ ان دونوں کبوتروں کے کبوتر، انہی دو کبوتروں کی نسل سے ہیں۔ قریش کے ہر قبیلے کے دو دو آدمی غار کے منہ پر پہنچ گئے۔ اور کبوتروں نے انہیں غار میں داخل ہونے سے روک دیا۔ کسی نے کہا بھی، کہ غار کے اندر گھس جاؤ۔ لیکن امیہ بن خلف کہنے لگا کہ عنکبوت محمد (صلی اللہ علیہ وسلم) سے پہلے پہنچ گیا ہے۔ روایت میں ہے کہ کبوتروں نے سوراخ کے نیچے انڈے دیئے اور عنکبوت نے جالاتن دیا۔ وہ کہنے لگے، کہ اگر کوئی آدمی اندر داخل ہوتا، تو انڈے ٹوٹ جاتے اور جالا پھٹ جاتا۔ تو گویا حضور اکرم صلی اللہ علیہ وسلم کا یہ معجزہ اس معجزے سے بڑا ہے، جس میں کفار لشکر لے کر حضور صلی اللہ علیہ وسلم کے مقابلے میں آئے تھے۔ ایک روایت میں ہے، کہ آپ نے دعا کی کہ اے خدا، تو انہیں اندھا کر دے۔ پس وہ اندر نہ داخل ہو سکے اور دائیں بائیں بھٹکتے رہے صحیح بخاری میں حضرت انس رضی اللہ عنہ سے روایت ہے، حضرت ابو بکر رضی اللہ عنہ نے عرض کی، یا رسول اللہ صلی اللہ علیہ وسلم! اگر ان میں سے کوئی آدمی نیچے جھک کر دیکھے، تو وہ ہمیں دیکھ لے گا۔ فرمایا، اے ابو بکر! تیرا ان دو آدمیوں کے بارے میں، جن میں تیسرا خدا ہے، کیا خیال ہے؟ حضرت ابو بکر رضی اللہ عنہ سے روایت ہے، کہ میں نے غار میں حضور اکرم صلی اللہ علیہ وسلم کے پاؤں مبارک دیکھے، ان سے خون ٹپک رہا تھا۔ مجھے رونا آگیا۔ اور میں جان گیا کہ حضور اکرم صلی اللہ علیہ وسلم کو مشقت اور تکلیف برداشت کرنے کی عادت نہیں تھی۔ نیز روایت میں آیا ہے کہ حضرت ابو بکر

غار میں، حضور صلی اللہ علیہ وسلم کی حفاظت کے پیش نظر آپ سے پہلے داخل ہوئے۔ انہوں نے اس میں ایک سوراخ دیکھا، جسے انہوں نے اپنی ایڑی سے بند کر دیا، تاکہ کوئی چیز نکل کر آپ کو دکھ نہ دے۔ پھر حضور کریم علیہ الصلوٰۃ والسلام اندر داخل ہوئے اور حضرت ابو بکر رضی اللہ عنہ کی گود میں سر رکھ کر سو گئے۔ لیکن انہیں کسی چیز نے پاؤں میں ڈس لیا۔ مگر وہ اپنی جگہ سے نہ ہلے اور ان کے آنسو سرورِ دو عالم صلی اللہ علیہ وسلم کے چہرے مبارک پر گرے، پوچھا، ابو بکر کیا بات ہے، عرض کیا، یا رسول اللہ صلی اللہ علیہ وسلم مجھے کسی چیز نے ڈس لیا ہے، حضور علیہ الصلوٰۃ والسلام نے اس پر لعابِ دہن لگایا اور درد جاتا رہا۔ ایک روایت میں ہے کہ جب انہوں نے تعاقب کرنے والوں کو دیکھا، تو وہ رسول کریم علیہ الصلوٰۃ والسلام کے بارے میں سخت متردد ہوئے۔ کہنے لگے یا رسول اللہ صلی اللہ علیہ وسلم! اگر میں قتل ہو گیا تو میں تو تنہا ہوں۔ لیکن اگر آپ کو کچھ ہو گیا تو ساری امت تباہ ہو جائے گی، اس پر صاحبِ لولاک نے فرمایا، لَا تَخْزَلُنَّ۔ اِنَّ اللّٰهَ مَعَنَا۔ پھر اللہ نے حضرت ابو بکر صدیق کو مطمئن کر دیا۔ کیونکہ وہ ڈر رہے تھے اور خدا نے حضور علیہ الصلوٰۃ والسلام کو ان فرشتوں کی کمک سے جو دکھانی نہیں دیتے تھے، امداد فرمائی تاکہ وہ غار میں آپ کی حفاظت کریں اور کفار کے منہ آپ کی جانب سے موڑ دیں، اور ان کی آنکھیں حضور اکرم صلی اللہ علیہ وسلم کو نہ دیکھ سکیں۔

حضور کریم علیہ الصلوٰۃ والسلام نے حضرت ابو بکر صدیق رضی اللہ عنہ کے ساتھ تین رات دن غار میں قیام فرمایا۔ رات کو حضرت عبد اللہ بن ابو بکر رضی اللہ عنہما جو ابھی لڑکے تھے وہیں بٹھرتے تھے، جب سحر طلوع ہوتی تو وہ مکے آجاتے۔ جب شام ہوتی تو دن بھر کی خبریں آکر سناتے اور حشا، کے بعد عامر بن فہیرہ جو حضرت ابو بکر رضی اللہ عنہ کے غلام تھے، بکریوں کی حفاظت کے لیے آجاتے اور بکریوں کا دودھ آپ کو پلاتے۔

آپ نے عبداللہ بن اریقظ جو ابھی تک کافر تھا، اور
عبداللہ بن اریقظ :- اسلام سے متعارف نہیں کرایا گیا تھا، کی خدمات بطور
 رہبر کے اجرت پر حاصل کیں۔ چنانچہ وہ اپنی سواری لے کر تین دن کے بعد آگیا۔
 اور حضور اکرم صلی اللہ علیہ وسلم اور حضرت ابو بکر رضی اللہ عنہ کو ساتھ لے کر چل دیا۔
 عامر بن نفیرہ بھی شریک سفر تھے۔ یہ مختصر سا قافلہ وادی قدید میں ام مہدیہ کے پاس
 سے گزرا، اور دودھ یا گوشت کے خریدنے کی خواہش کی، لیکن اس کے پاس
 کچھ بھی نہ تھا۔ اتنے میں آپ نے خیمے کے ایک کونے میں ایک بکری دیکھی، جو
 بوجہ کمزوری کے ریوڑ کے ساتھ نہیں جاسکی تھی۔ آپ نے پوچھا، کیا یہ دودھ دیتی
 ہے؟ اس نے کہا نہیں، اس کا دودھ ختم ہو گیا ہے، آپ نے فرمایا، کیا تو مجھے
 اجازت دے گی تاکہ میں دودھ دوں۔ اس نے کہا، بسرو چشم میرے ماں باپ
 آپ پر فدا ہوں، اگر اس کے تھنوں میں دودھ ہے تو دودھ لیجئے۔ آپ نے بکری
 منگوائی اس کی ٹانگوں کو قابو کیا۔ اس کے تھنوں کو چھوا، تو ان میں دودھ اتر آیا۔
 پھر آپ نے برتن منگوایا، تاکہ باقی لوگ بھی پی سکیں۔ چنانچہ اس میں دودھ دو ہوا۔
 سب لوگوں نے سیر ہو کر پیا۔ پھر اس برتن میں دوبارہ دودھ دو ہوا اور اسے وہیں
 چھوڑ کر آپ رخصت ہو گئے۔ بھٹوڑی دیر کے بعد اس کا خاوند ابو مہدیہ لاغر بکریوں
 کا ریوڑ لے ہوئے آیا، اور دودھ کو دیکھ کر حیران ہوا۔ پوچھا، ام مہدیہ کیا بات ہے
 کہنے لگی، یہاں سے ایک مبارک آدمی کا گزر ہوا ہے، جس کی وجہ سے یہ صورتحال
 پیدا ہو گئی، ابو مہدیہ نے کہا، اس کا علیہ بیان کرو، ام مہدیہ نے نہایت عمدہ الفاظ
 میں حضور علیہ الصلوٰۃ والسلام کا نقشہ بیان کیا۔ وہ کہنے لگا، بخدا یہی ہے وہ شخص
 جس کی قریش کو تلاش ہے۔ اگر میری ملاقات ان سے ہوتی تو میں ان کا دین قبول
 کر لیتا۔ یہ بکری حضرت عمر رضی اللہ عنہ کی خلافت تک صبح و شام دودھ دیتی رہی۔

سراقہ بن مالک تعاقب میں :- پھر اسی وادی میں سراقہ بن مالک سے حضور
 صلی اللہ علیہ وسلم کا آنا سامنا ہو گیا۔ حضرت
 ابو بکر رضی اللہ عنہ یہ دیکھ کر رو پڑے، کہنے لگے، یا رسول اللہ! ہم چھنس گئے ہیں۔
 آپ نے فرمایا، ہرگز نہیں۔ چنانچہ آپ نے بددعا کی، اور اس کے گھوڑے کے
 سُم زمین میں دھنس گئے۔ اس پر سراقہ نے امان کی درخواست کی، کہنے لگا، مجھے
 علم ہے کہ آپ نے میرے لیے بددعا کی ہے، اب میرے لیے دعائیجئے۔ میں
 وعدہ کرتا ہوں، کہ میں قریش کو آپ کے تعاقب سے روکوں گا۔ اور آپ کو کوئی
 تکلیف نہیں دوں گا۔ سراقہ راوی ہے کہ یہ سُن کر آپ ٹھہر گئے، میں اپنے گھوڑے
 پر سوار ہو کر حضور علیہ الصلوٰۃ والسلام کے قریب پہنچا۔ اور قریش کے ارادے سے
 آپ کو مطلع کیا۔ میں نے اپنا زادِ سفر آپ کے سپرد کر دیا۔ اس وقت میرے خیال
 میں آیا، کہ بلاشبہ آپ کو اللہ تعالیٰ کامیابی عطا کرے گا۔

اس کے بعد حضور صلی اللہ علیہ وسلم حضرت ابو بکر رضی اللہ عنہ کے ساتھ چل دیئے
 اثنائے سفر میں آپ کو ایک گڈریا بکریاں چراتا ملا۔ اس سے پینے کو دودھ مانگا۔
 اس نے کہا، ان میں سے کوئی بکری دودھ نہیں دیتی۔ ہاں ایک بکری حاملہ ہے،
 مگر دودھ نہیں دیتی۔ آپ نے فرمایا، اسے ذرا پکڑ لاؤ، وہ لے آیا اور اپنے اسے
 پین دینے دوں اور سب نے دودھ پیا، چنانچہ گڈریا مسلمان ہو گیا۔

طَلَعَ الْبَدْرُ عَلَيْنَا :- جب مسلمانانِ مدینہ کو حضور علیہ الصلوٰۃ والسلام
 کی ہجرت کا علم ہوا، تو وہ روزانہ صبح سے
 دوپہر تک آپ کا انتظار کرتے اور جب دوپہر گرم ہو جاتی، تو لوگ گھروں کو واپس
 ہو جاتے۔ ایک دن وہ انتظار کے بعد گھروں کو لوٹ گئے کہ ایک یہودی نے جو
 کسی کام سے مکان کی چھت پر کھڑا ادھر ادھر دیکھ رہا تھا۔ اس نے آپ کو اور

آپ کے ساتھیوں کو دور افق پر دیکھ لیا۔ چنانچہ وہ صبر نہ کر سکا اور زور سے چلا آیا۔ اسے اس و خزرج تمہارا مطلوب و مقصود قافلہ وہ چلا آ رہا ہے۔ پس مسلمان ہتھیار لیے حضور کریم علیہ التحیۃ و التسلیم کے استقبال کے لیے نکلے۔ چنانچہ آپ قبائیں اتر پڑے اور وہاں بائیس دن قیام فرمایا۔ پھر آپ دن چڑھے قبائے جمعے کے دن روانہ ہوئے اور جمعے کے وقت بنو سالم بن عوف کی بستی میں پہنچ گئے۔ چنانچہ آپ نے وہاں نماز جمعہ تقریباً سو آدمیوں کے ساتھ ادا کی۔ پھر نماز آپ اپنی اونٹنی پر سوار ہوئے اور مدینے کو چلے۔ جب بھی حضور صلی اللہ علیہ وسلم انصار کے گھروں کے پاس گزرتے تو وہ سب حضور صلی اللہ علیہ وسلم کو اپنے یہاں قیام کی دعوت دیتے اور امداد اور خدمت کا وعدہ کرتے۔ آپ فرماتے: میری اونٹنی کے راستے سے ہٹ جاؤ، کیونکہ اسے اپنی جگہ معلوم ہے۔ آپ نے اس کی مہار ڈھیلی چھوڑی ہوئی تھی اور اسے بالکل حرکت نہیں دے رہے تھے، اور وہ دائیں بائیں دیکھتی جا رہی تھی۔ چنانچہ جب مالک بن نجار کے محلے میں پہنچی، تو مسجد کے دروازے پر بیٹھ گئی اس جگہ ان دنوں سہل، سہیل، سپران، رافع بن عمرو نے جو یتیم ہو گئے تھے، کھجوریں خشک کر بٹے کا کھلیان بنا رکھا تھا۔ پھر وہ وہاں سے چل دی اور حضور اکرم صلی اللہ علیہ وسلم اس پر سوار تھے، تا آنکہ وہ حضرت ابو ایوب انصاری رضی اللہ عنہ کے صحن میں بیٹھ گئی۔ گردن زمین پر رکھ دی اور بغیر منہ کھولے آہستہ آہستہ بولنے لگی۔ آپ اترے اور فرمایا، یہ ہے انشاء اللہ ہماری منزل۔ حضرت ابو ایوب انصاری رضی اللہ عنہ حضور علیہ الصلوٰۃ والسلام کا کجاوہ اٹھا کر اندر لے گئے، اور حضرت زید بن حارثہ ساتھ تھے۔ اور بنو نجار کا محلہ، انصار کی بستی کے درمیان واقع تھا، اور سب سے بہتر تھا۔ اور یہ لوگ حضور کریم علیہ التحیۃ و التسلیم کے دادا حضرت عبدالمطلب کے نخیال تھے۔ حضرت انس بن مالک رضی اللہ عنہ سے روایت ہے کہ بس دن

حضور اکرم صلی اللہ علیہ وسلم مدینے میں داخل ہوئے تو آپ کی وجہ سے ہر چیز جگمگا اٹھی۔ اور قبیلے کی پردہ نشیں عورتیں پھپھتوں پر چڑھ گئیں۔ اور مندرجہ ذیل دو شعر گانے لگیں :-

طَلَعَ الْبَدْرُ عَلَيْنَا مِنْ شَيَاتِ الْوُدَاعِ
وَجَبَّ الشُّكْرُ عَلَيْنَا مَا دَعَىٰ اللَّهُ ذَا عِ

۱:- وداع کی گھاٹیوں سے، ہم پر چاند نمودار ہوا۔

۲:- جس کا شکر ہم پر واجب ہے۔ کسی دعا مانگنے والے نے کیا عمدہ

دعا مانگی ہے۔

حضرت انس رضی اللہ عنہ سے روایت ہے کہ جب حضور صلی اللہ علیہ وسلم کی اونٹنی حضرت ابو ایوب انصاری رضی اللہ عنہ کے دروازے پر بیٹھ گئی تو بنو نجار کی لڑکیاں ڈھولکیاں لیے گارہی تھیں :-

ہم بنو نجار کی لڑکیاں ہیں سبحان اللہ محمد صلی اللہ علیہ وسلم کتنے اچھے
بھسائے ہیں۔

حضور صلی اللہ علیہ وسلم نے دریافت فرمایا، کیا تم مجھ سے پیار کرتی ہو؟ انہوں نے جواب دیا، ہاں یا رسول اللہ صلی اللہ علیہ وسلم! فرمایا، اللہ جانتا ہے کہ میرا دل تم سے پیار کرتا ہے۔ طبری راوی ہے، کہ لڑکے بالے گلیوں میں پھیل گئے اور حضور صلی اللہ علیہ وسلم کی تشریف آوری کی منادی کرتے پھرتے تھے۔ او آپ سات مہینے تک حضرت ابو ایوب انصاری رضی اللہ عنہ کے گھر قیام فرما رہے۔ جب حضور اکرم صلی اللہ علیہ وسلم نے تعمیر مسجد کا ارادہ کیا، تو بنو نجار سے فرمایا کہ تم اپنے احاطے کی قیمت مجھ سے لو۔ انہوں نے عرض کیا، یا رسول اللہ صلی اللہ علیہ وسلم! ہم فی سبیل اللہ یہ زمین دینے کو تیار ہیں، لیکن آپ نہ مانے، اور

حضرت ابو بکر رضی اللہ عنہ سے دس دینار لے کر زمین خرید لی۔ حضرت ابو بکر رضی اللہ عنہ اپنی ساری پونجی ساتھ لے آئے تھے۔

حضرت صلی اللہ علیہ وسلم نے حکم دیا کہ اینٹیں بناؤ، مسجد تیار ہوگئی، چھت کھجور کے پتوں کی اور ستون کھجور کی لکڑی کے تھے، سب مسلمان اس کی تعمیر میں شریک تھے۔ اور حضرت صلی اللہ علیہ وسلم خود بھی اینٹیں اٹھا اٹھا کر لارہے تھے، اور عبداللہ بن رواحہ کے یہ دو شعر پڑھتے جاتے تھے :-

هَذَا الْجَمَالُ لِأَجْمَالِ خَيْرِهِ هَذَا الْبُرْدُ بِنَاؤُ أَطْهَرِهِ

اللَّهُمَّ إِنَّ الْأَجْرَ أَجْرُ الْأَجْرِهِ فَأَرْحِمِ الْأَنْصَارَ وَالْمُهَاجِرَةَ

۱:- یہ مثنوی کی کھجوروں کا ثمر نہیں، اسے ہمارے رب یہ تو بہت مقدس

اور پاکیزہ ہے۔

۲:- اے خدا ہمیں آخرت کا اجر دے۔ اور انصار اور مہاجرین پر

رحم کر۔

مسجد کا قبلہ بیت المقدس کی طرف رکھا گیا۔ تین دروازے لگائے گئے۔

ایک پھلی طرف دوسرا وہ جسے باب الرحمتہ کہتے تھے اور تیسرا وہ جس سے مسجد میں داخل ہوتے تھے اور مسجد کا طول دیوار قبلہ سے پھلی دیوار تک سواٹھ تھا، اور اونٹوں بازو بھی اتنے ہی تھے، یا کچھ کم۔ مسجد کی بنیاد تین ہاتھ گہری رکھی گئی۔ مسجد کے پہلو میں اینٹوں سے حجرے تیار کئے گئے اور چھت پر کھجور کے تنے اور پتے ڈالے گئے تھے۔

جب مسجد تیار ہوگئی، تو حضرت صلی اللہ علیہ وسلم نے جناب عائشہ رضی اللہ تعالیٰ عنہا کے لیے ایک حجرہ تیار کرایا جس کا دروازہ مسجد میں کھلتا تھا۔ اور اسی طرح حضرت سودہ رضی اللہ عنہا کے لیے ایک اور حجرہ بنا یا گیا۔ اس کے بعد حضور علیہ الصلوٰۃ والسلام حضرت ابوالیوب انصاری رضی اللہ عنہ کے گھر سے ان حجروں میں اٹھ آئے پھر

آپ نے حضرت زید بن حارثہ اور ابو رافع رضی اللہ عنہما کو متھے روانہ کیا، تاکہ حضرت فاطمہ، حضرت ام کلثوم، حضرت سودہ بنت رافع، حضرت اسامہ بن زید اور حضرت ام ایمن کو مدینے لے آئیں۔ حضرت عبداللہ بن ابوبکر اپنے خاندان کو لے آئے۔

حضور اکرم صلی اللہ علیہ وسلم جمعے کے دن مسجد کے ایک ستون کے پاس کھڑے ہو کر خطبہ دیا کرتے، فرمایا مجھے کھڑا ہونے میں دقت ہوتی ہے، اس لیے آپ کے لیے منبر بنایا گیا۔ ہم باب المعجزات میں اس ستون کے رونے کا واقعہ بیان کریں گے۔ جب حضور صلی اللہ علیہ وسلم کی تشریف آوری کو پانچ مہینے گزر گئے تو مہاجرین اور انصار کے درمیان سلسلہ مواخات قائم کیا۔ اور آپ نے حضرت عائشہ صدیقہ رضی اللہ عنہا سے شوال میں اٹھارہ مہینے کے بعد نکاح کیا۔

ابن اسحاق راوی ہیں کہ یہودی علماء حسد اور بد نیتی کی وجہ سے آپ کے خلاف اٹھ کھڑے ہوئے اور اسی طرح اوس اور خزرج کے منافقوں کی ایک جماعت، جن کا سردار عبداللہ بن ابی مہتا، ان سے مل گئے، اور اللہ تعالیٰ کا غضب ان پر نازل ہوا۔

اس موقع پر اللہ تعالیٰ نے آپ کو جہاد کی اجازت دی۔
اذن جہاد :- زہری راوی ہیں کہ مندرجہ ذیل وہ پہلی آیت ہے، جس میں جہاد کی اجازت دی گئی ہے :- **اَذِنَ لِلَّذِينَ يُقَاتِلُونَ بِاَنَّهُمْ ظَلَمُوا**
وَ اَنَّ اللّٰهَ عَلِيمٌ **نَصْرِهِمْ لَقَدِيرٌ**۔ اس کے بعد آپ نے دشمنوں پر حملے کے لیے چھوٹے چھوٹے دستے اور لشکر روانہ کیے، خود آپ نے اور آپ کے صحابہ نے جنگیں کیں، اور لوگ اللہ کے دین میں گروہ درگروہ داخل ہوئے۔ ان غزوات کی تعداد جن میں آپ خود شریک ہوئے، ستائیس تھی۔ ان میں نو ایسے

ہیں جن میں حضور صلی اللہ علیہ وسلم شریک جنگ ہوئے، وہ حسب ذیل ہیں :-
 بدر، احد، المرسیع، خندق، قریظہ، خیبر، فتح مکہ، حنین اور جنگ طائف۔ سرایا
 کی تعداد سینتالیس ہے، پہلا سریہ وہ ہے جس میں حضرت حمزہ رضی اللہ عنہ نے
 حصہ لیا تھا۔ اس دستے میں مہاجرین کی تعداد تیس تھی، یہ دستہ قریش کے قافلے
 کو روکنے کے لیے گیا، لیکن جنگ کی نوبت نہ آئی۔ یہی حال سریہ عبیدہ بن حارث
 بن مطلب کا تھا، جو وادی رابع کو ساٹھ آدمیوں کے ساتھ گیا تھا۔ تاکہ ابوسفیان
 کو روکیں، جو دو سو آدمیوں کے ساتھ آ رہا تھا۔ لیکن اس میں بھی جنگ نہ ہوئی۔ اس
 کے بعد حضرت سعد بن ابی وقاص رضی اللہ عنہ کا سریہ ہے جس میں وہ بیس آدمیوں
 کے ساتھ حراء کی وادی میں بھیجے گئے تھے، تاکہ قریش کے قافلے کو روکیں، لیکن
 قافلہ ایک دن پہلے گزر گیا تھا۔

غزوة ودان کا دوسرا نام الالبوار ہے۔ یہ وہ پہلا غزوہ ہے
 غزوة ودان :- جس میں حضور اکرم صلی اللہ علیہ وسلم بنفس نفیس شریک تھے
 آپ نے ہجرت کے بارہ ماہ بعد ساٹھ آدمیوں کے ساتھ صفر کے مہینے میں قریش
 کے خلاف مدینے سے کوچ فرمایا۔ علم حضرت حمزہ رضی اللہ عنہ کے پاس تھا اور
 مدینے کا نظام حضرت سعد بن عبادہ رضی اللہ عنہ کے سپرد تھا۔ آخر مصالحت اس
 بات پر ہوئی کہ بنو نضیر نہ تو مسلمانوں کے خلاف لڑیں گے، نہ لشکر کشی کریں گے اور
 نہ دشمنوں کی امداد کریں گے۔

دوسرا غزوہ بواط ہے، جس میں حضور اکرم صلی اللہ علیہ وسلم
 غزوة بواط :- نے ہجرت کے تیرھویں مہینے دو سو صحابہ کے ساتھ قریش کے
 اس قافلے کو روکنے کے لیے جس میں عبد اللہ بن خلف شامل تھا، شمولیت فرمائی
 لیکن مقابلے کی نوبت نہ آئی۔

غزوة عَشِيرَه :- اس کے بعد غزوة عَشِيرَه ہے، جو مُبِيع میں بنی مدیج کی بستی ہے، حضور اکرم صلی اللہ علیہ وسلم ہجرت کے سولہ ماہ بعد ڈیڑھ یا دو سو صحابہ کی معیت میں جمادی الاولیٰ یا جمادی الاخریٰ کے مہینے میں قریش کے اس قافلے کو جو مکے سے شام کو تجارت کے لیے جا رہا تھا روکنے کے لیے روانہ ہوئے لیکن قافلہ پہلے ہی نکل گیا تھا۔ اس دوران میں آپ نے بنو مدیج سے تعاون کا معاہدہ کیا۔

غزوة بدر اول :- اس کے بعد غزوة بدر اول ہے، جس میں کُرَیْمِ جَابِر الفہری نے نواح مدینہ میں چراگاہ پر حملہ کیا، حضور صلی اللہ علیہ وسلم اس کی تلاش میں نکلے، اور بدر کے قریب سَفْوَان نامی بستی تک اس کے تعاقب میں گئے، لیکن وہ نہ ملا۔ اور علم حضرت علی کرم اللہ وجہہ کے پاس تھا۔

سر یہ حضرت عبداللہ بن جحش :- حضرت عبداللہ رضی اللہ عنہ کے ساتھ آٹھ مہاجرین کی ایک جماعت تھی۔ نخلہ جو جو سے ایک دن کے فاصلے پر ہے، رجب کے مہینے میں قریش کے ایک قافلے کو روکنے کے لیے روانہ ہوئے۔ قافلے میں کھجور، چھوہارے اور طائف کا چمڑا تھا۔ اس قافلے میں عمرو بن حضرمی بھی تھا۔ جسے انہوں نے قتل کر دیا، اور عثمان بن عبداللہ اور حکم بن کیسان کو پکڑ لیا، باقی بھاگ گئے۔ اسلام میں یہ پہلی غنیمت تھی۔

غزوة بدر کبریٰ :- اس کے بعد بدر کبریٰ کا غزوة پیش آیا۔ یہ وہ یوم فرقان ہے جس میں خدائے اسلام اور اہل اسلام کو عزت بخشی۔ اور کفر اور کافروں کو باوجودیکہ مسلمان بھٹوڑے تھے اور کافر زیادہ تھے، ذلیل کیا، نیز لوہے کی زرخوں، مکمل تیاری، نشاندار گھوڑوں اور شان و شوکت کی کمی نہ تھی۔ اسی لیے خدائے قرآن میں مسلمانوں پر اس احسان کا ذکر فرمایا ہے۔ (وَلَقَدْ نَصَرَكُمُ

اللَّهُ بِبَدْرٍ وَأَنْتُمْ أَذِلَّةٌ) اور یہی وہ اسلام کے عظیم ترین غزوات میں سے ہے۔ کیونکہ اس کے بعد اسلام کو فروغ ہوا۔ اور دنیا میں اس کا نور چمک اٹھا۔ مسلمان ہفتے کے دن رمضان کی بارہ تاریخ کو ہجرت کے ایسویں مہینے روانہ ہوئے۔ اس لشکر میں انصار بھی پہلی بار شریک ہوئے۔ اسلامی سپاہ کی تعداد تین سو پانچ تھی۔ آٹھ آدمی شامل نہیں ہو سکے تھے، جن کا حصہ غنیمت اور ثوابِ آخرت میں دوسروں کے برابر تھا۔ لشکر میں تین گھوڑے تھے، مقداد، زبیر اور مرثد الغنوی کے اور ستر اونٹ تھے۔ مشرکین کی تعداد ہزار تھی، ان کے پاس سو گھوڑے اور سات سو اونٹ تھے۔ اور جنگ رمضان کی انیس تاریخ کو جمعے کے دن وقوع پذیر ہوئی۔ دراصل حضور اکرم صلی اللہ علیہ وسلم قریش کے ایک بڑے قافلے کو روکنے کے لیے، جو شام سے آ رہے تھے اور جس میں ابوسفیان کے علاوہ تیس اور سوار بھی تھے، مدینے سے روانہ ہوئے تھے۔ جب حضور اکرم صلی اللہ علیہ وسلم روحاء کے مقام پر پہنچے، تو آپ کو اطلاع ملی، کہ قریش اپنے قافلے کو بچانے کے لیے آ رہے ہیں۔ حضور علیہ الصلوٰۃ والسلام نے صحابہ سے مشورہ کیا، فرمایا، اللہ نے تم سے دو وظائف میں سے ایک کا وعدہ کیا ہے تجارتی قافلہ والے یا قریش کا لشکر۔ اول حضرت ابو بکر رضی اللہ عنہ اٹھے اور نہایت عمدہ تقریر کی، پھر حضرت عمر رضی اللہ عنہ اٹھے، انہوں نے بھی ایسا ہی کیا، پھر حضرت مقداد بن عمرو رضی اللہ عنہ اٹھے، کہنے لگے، یا رسول اللہ صلی اللہ علیہ وسلم! خدا نے آپ کو جس بات کا حکم دیا ہے وہ کر لیں۔ ہم آپ کے ساتھ ہیں، بخدا ہم ایسی بات نہیں کہیں گے جیسی کہ بنی اسرائیل نے حضرت موسیٰ علیہ السلام کو کہی تھی :-
فَاذْهَبْ أَنْتَ وَرَبُّكَ فَقَاتِلْ، إِنَّا هَاهُنَا قَاعِدُونَ۔ بلکہ آپ اور آپ کا خدا، کفار کے ساتھ جنگ کریں، ہم آپ کے ساتھ مل کر جنگ کریں گے۔ اس خدا کی قسم جس نے آپ کو مبعوث فرمایا ہے، اگر آپ ہمیں لے کر جہنم

کو روانہ ہو پڑیں تو ہم آپ کے ساتھ مل کر ان لوگوں سے لڑیں گے، یہاں تک کہ
 آپ اپنے مقصد کو پالیں۔ حضور کریم علیہ التحیۃ والسلام نے اس کی تحسین فرمائی اور ان
 کے لیے دعائے خیر فرمائی۔ پھر آپ نے فرمایا، اے لوگو! تم اپنی رائے کا اظہار کرو۔
حضور صلی اللہ علیہ وسلم کا اشارہ انصار کی طرف تھا۔ اس پر سعد بن عبادہ رضی اللہ عنہ
 کہنے لگے، یا رسول اللہ صلی اللہ علیہ وسلم شاید آپ کا اشارہ ہماری طرف ہے، آپ
 نے فرمایا، ہاں۔ حضرت سعد رضی اللہ عنہ کہنے لگے، یا رسول اللہ صلی اللہ علیہ وسلم! ہم
 آپ پر ایمان لائے، آپ کی تصدیق کی، اور شہادت دی کہ آپ کا دین سچا ہے۔
 اور ہم نے آپ کی اطاعت اور فرمانبرداری کا وعدہ کیا۔ یا رسول اللہ صلی اللہ علیہ وسلم!
 جو آپ کا ارادہ ہے، وہ کر گزریں۔ خدا کی قسم، اگر آپ ہمیں ساتھ لے کر سمندر میں
 پھلانگ لگائیں گے، ہم بھی آپ کا ساتھ دیں گے اور ایک آدمی بھی پیچھے نہیں
 رہے گا۔ اور ہم دشمن سے مقابلہ کرنے میں ہرگز نہیں ہچکچائیں گے۔ اور بخدا ہم لڑائی
 میں صابر ہیں، اور دشمن سے مقابلے میں ثابت قدم ہیں اور انشاء اللہ آپ
 ہمارے ایسے کارنامے ملاحظہ فرمائیں گے، جن سے آپ کی آنکھوں کو ٹھنڈک
 حاصل ہوگی۔ پس اللہ کا نام لے کر ہمیں ساتھ لے کر کوچ فرمائیے۔ حضور اکرم صلی اللہ
 علیہ وسلم حضرت سعد رضی اللہ عنہ کی باتوں سے مسرور ہوئے اور آپ کو خوشی
 ہوئی۔ فرمایا، اللہ کا نام لے کر کوچ کرو، اور تمہیں مبارک ہو۔ کہ خدا نے دو میں سے
 ایک کا تم سے وعدہ کیا ہے۔ بخدا خدا نے قریش کی قتل ہونے کی جگہیں مقرر
 فرمادی ہیں، اور میں اپنی آنکھوں سے انہیں اپنے مقتل میں زمین پر پڑا دیکھ رہا
 ہوں۔ اس کے بعد حضور علیہ الصلوٰۃ والسلام میدان بدر کے قریب جا کر اترے
 اور کفار کو دوسرے کنارے پر رہنے دیا۔ حضور صلی اللہ علیہ وسلم کے لیے ایک سائبان
 بنایا گیا اور آپ نے اس میں قیام فرمایا۔

پھر عتبہ بن ربیعہ، اس کا بھائی شیبہ اور بیٹا ولید میدان جنگ میں مقابلے کے لیے نکلے، اور مبازرت کے لیے مسلمان لشکر کو بلایا۔ چنانچہ انصار کے جوان نکلے۔ وہ کئے لگے ہمارا تم سے کوئی سروکار نہیں۔ پھر حنور اکرم صلی اللہ علیہ وسلم کے حکم سے حضرت عبیدہ بن حارث، حضرت حمزہ اور حضرت علی رضی اللہ عنہما نکلے۔ چنانچہ حضرت حمزہ، شیبہ کے مقابلے کو نکلے اور اسے قتل کر دیا۔ حضرت علی نے ولید کو قتل کیا۔ لیکن حضرت عبیدہ اور عتبہ کے درمیان تلوار کے دو تین وار ہوئے، جس سے دونوں زخمی ہو گئے۔ اس پر حضرت علی اور حضرت حمزہ نے عتبہ پر حملہ کیا اور اسے قتل کر دیا۔ دونوں حضرات جناب عبیدہ کو اٹھالائے، چنانچہ وہ انہی زخموں سے شہید ہو گئے اس کے بعد عام حملہ شروع ہوا، اور سب ایک دوسرے کے مقابلے میں آگئے۔ اور حنور اکرم صلی اللہ علیہ وسلم سائبان کے نیچے تھے اور صرف ابوبکر رضی اللہ عنہ آپ کے ساتھ تھے۔ اور آپ اللہ سے اس کا میابی کی، جس کا وعدہ کیا گیا تھا، دعا فرما رہے تھے اور کہہ رہے تھے، اے اللہ! اگر تو نے اہل ایمان کی اس مختصر سی جماعت کو ہلاک کر دیا، تو دنیا میں کبھی تیری عبادت نہ کی جائے گی۔ جب حنور علیہ الصلوٰۃ والسلام نے کفار کی کثرت اور مسلمانوں کی قلت کا منظر دیکھا تو آپ نے دو رکعت نماز ادا کی اور بار بار التجا کی، اے خدا! تو مجھے رسوا نہ کر اور میں تجھے تیرا وعدہ یاد دلاتا ہوں۔ اس اثنا میں حنور اکرم صلی اللہ علیہ وسلم کو اونگھ آگئی۔ جاگے تو مسکرا رہے تھے۔ فرمایا، اے ابوبکر مبارک ہو۔ یہ جبریلی ہیں، جن کے کپڑے عبا آلود ہیں۔ بعدہ آپ سائبان سے باہر نکلے اور قرآن پاک کی یہ آیت پڑھ رہے تھے۔ (سَبِّحْ تِلْكَ آيَاتِ رَبِّكَ الَّتِي تُنَزَّلُ فِي الْغَمِّ مَذْمُومًا لِّلَّذِينَ أُكْفِرُوا وَلَٰكِن سُبْحَانَ رَبِّكَ رَبِّ السَّمٰوٰتِ وَالْاَرْضِ وَرَبِّ عَرْشِ الْعَرْشِ الْعَظِيْمِ) اور خدا نے مسلمانوں کو ایک ہزار فرشتوں سے امداد دی۔ پھر وہ تین ہزار ہو گئے، پھر پانچ ہزار ہو گئے اور چونکہ فرشتوں کو انسانوں کے قتل کرنے کا طریقہ نہیں آتا تھا، اس لیے خدا نے

انہیں بتایا، فَأَصْرِبُوا فَوْقَ الْأَعْنَاقِ وَأَصْرِبُوا مِنْهُمْ كُلَّ بَنَانٍ۔ اور فرشتوں کے ہاتھوں قتل شدہ کافروں اور انسانوں کے ہاتھوں مقتولوں میں فرق یہ تھا کہ ان کی گردنوں اور جوڑوں پر سیاہ نشان تھے۔ ابن عباس سے روایت ہے کہ فرشتوں نے سوائے غزوہ بدر کے اور کسی جنگ میں شرکت نہیں کی اور بدر کی لڑائی میں فرشتوں کی علامت سفید پگڑیاں اور حین کے دن سبز پگڑیاں تھیں۔ سیل بن حنیف نے اپنے والد سے روایت کی کہ ہم نے بدر کے دن دیکھا کہ ہم تلوار سے دشمن کی طرف اشارہ کرتے تھے اور اس کا سر تلوار کے قریب آنے سے پہلے کٹ کر دور جا پڑتا تھا۔ جب دونوں جماعتوں کا آنا سامنا ہوا تو حضور اکرم صلی اللہ علیہ وسلم نے مٹی بھر کنکریاں لیں اور ان (کفار) کے منہ پر دے ماریں اور فرمایا، تمہارے پھرے رسوا ہوں۔ چنانچہ وہ کنکر ہر مشرک کی آنکھ اور گلے میں داخل ہو گئے۔ دشمن بھاگ کھڑے ہوئے، اور سرداران قریش میں سے بہت سے قتل ہو گئے اور بہت سے گرفتار ہو گئے۔

ابن اسحاق راوی ہیں، کہ حضرت عکاشہ بن محسن الاسدی جنگ بدر میں تلوار سے لڑ رہے تھے کہ تلوار ان کے ہاتھ میں ٹوٹ گئی۔ حضور اکرم صلی اللہ علیہ وسلم کی خدمت میں حاضر ہوئے۔ آپ نے کھجور کی ایک ٹہنی انہیں عطا کی، فرمایا، اس سے جنگ کرو۔ انہوں نے اسے ہاتھ میں لے کر بلایا، تو وہ ایک لمبی مضبوط اور سفید تلوار بن گئی۔ وہ مصروف جہاد رہے، تا آنکہ اللہ نے مسلمانوں کو فتح عطا کی۔ اس تلوار کا نام عمون تھا۔ یہ تلوار ان کے پاس رہی، جس سے وہ مختلف جنگوں میں حضور علیہ الصلوٰۃ والسلام کے ساتھ شریک ہوتے رہے۔ تا آنکہ وہ شہید ہو گئے۔ اسی دن حضرت معاذ بن جبل رضی اللہ عنہ حضور صلی اللہ علیہ وسلم کی خدمت میں حاضر ہوئے، وہ اپنا ایک بازو اٹھائے ہوئے تھے، جو عکرمہ کے وار سے

ان کے کندھے سے علیحدہ ہو گیا تھا اور صرف ایک تسمے سے ان کے جسم سے جڑا ہوا تھا۔ حضور کریم علیہ الیحیۃ والتسلیم نے اس پر لعابِ دہن لگایا، چنانچہ وہ جڑ گیا۔ اس واقعے کے بعد حضرت معاذ رضی اللہ عنہ، حضرت عثمان رضی اللہ عنہ کے عہدِ خلافت تک زندہ رہے۔

اس کے بعد حضور اکرم صلی اللہ علیہ وسلم نے حکم دیا، کہ مشرکین کے مقوتوں کو کنوئیں میں پھینک دیا جائے۔ جب تعمیل ہو چکی تو حضور علیہ الصلوٰۃ والسلام نے مشرکین کے نام لے لے کر مخاطب کیا، اور پوچھا، "جو کچھ خدا اور اس کے رسول نے تم سے وعدہ کیا تھا، وہ ٹھیک نکلا یا نہ، کیونکہ مجھ سے خدا نے جو وعدہ کیا تھا، وہ تو بالکل درست نکلا۔" اس کے بعد فرمایا، "اے کنوئیں والو! تم بہت بُرے قرابت دار تھے، تم نے میری تکذیب کی، حالانکہ دوسرے لوگوں نے میری تصدیق کی۔" اس پر حضرت عمر رضی اللہ عنہ نے کہا، "یا رسول اللہ صلی اللہ علیہ وسلم! آپ ان بے روح لاشوں سے کیسے گفتگو فرما رہے ہیں۔" حضور علیہ الصلوٰۃ والسلام نے فرمایا، "عمر! جو کچھ میں کہہ رہا ہوں تم ان سے اسے زیادہ بہتر طور پر نہیں سن سکتے۔ فرق صرف اتنا ہے، کہ وہ جواب نہیں دے سکتے۔" حضرت قتادہ کہتے ہیں، کہ اللہ نے انہیں اس وقت تہنیہ، تذلیل، افسوس اور حسرت کے لیے پھر زندہ فرمایا تھا۔ ابن مرزوق راوی ہیں، جنگِ بدر کی ایک نشانی یہ ہے، کہ میں نے کئی حاجیوں سے سنا کہ جب بھی وہ وہاں سے گزرتے، تو انہیں شاہی طبل کی آواز سنائی دیتی اور یوں معلوم ہوتا کہ اہل ایمان کی فتح مندی کے سلسلے میں ہو رہا ہے، کبھی تو میں اس بات کو تسلیم کرنے سے انکار کر دیتا، اور کبھی میں اس کی تاویل کر دیتا۔ تا آنکہ اللہ کے فضل سے مجھے اس مقامِ مقدس سے گزرنے کا موقع ملا۔ تو میں نے بالتحقیق وہاں طبل کے بجنے کی آواز سنی۔

جنگ بدر میں مسلمانوں کے چودہ آدمی شہید ہوئے۔ چھ مہاجرین سے اور آٹھ انصار سے۔ اس کے مقابلے میں مشرکین کے ستر آدمی قتل اور اتنے ہی گرفتار ہوئے۔ جب حضور اکرم صلی اللہ علیہ وسلم رمضان المبارک کے آخر میں بدر کے بھنچھٹ سے فارغ ہوئے، تو آپ نے زید بن حارثہ رضی اللہ عنہ کو بشارت دینے کے لیے مدینہ کے لیے روانہ فرمایا۔ چاشت کے وقت پہنچے، تو لوگ ابھی ابھی حضرت رقیہ رضی اللہ عنہا کی تدفین سے فارغ ہوئے تھے۔ حضرت عثمان رضی اللہ عنہ، حضرت رقیہ رضی اللہ عنہا کی تیمارداری کے پیش نظر جنگ میں شریک نہیں ہو سکے تھے مگر حضور کریم علیہ التحیۃ والتسلیم نے انہیں غنیمت اور اجر آخرت میں برابر کا حصہ دار قرار دیا تھا۔

حضور اکرم صلی اللہ علیہ وسلم نے حضرت
سریہ عمیر بن عدی رضی اللہ عنہ :- عمیر رضی اللہ عنہ کو عمار بنت مروان کی گوشمالی کے لیے روانہ کیا۔ یہ عورت اسلام کی بدگوئی کرتی اور حضور صلی اللہ علیہ وسلم کے لیے باعثِ اذیت تھی۔ حضرت عمیر رضی اللہ عنہ نے شیخون مارا، اور اسے قتل کر دیا۔ دوسرے دن صبح کی نماز حضور علیہ الصلوٰۃ والسلام کے ساتھ پڑھی اور آپ کو اس واقعہ کی اطلاع دی۔ اس پر آپ نے فرمایا، کہ اب یہ بکری کسی کو سینگ نہیں مارے گی۔

جنگ بدر کے سات دن بعد حضور اکرم صلی اللہ تعالیٰ
غزوة قرقرة الکدر :- علیہ وسلم بنی سلیم پر حملے کے ارادے سے روانہ ہوئے۔ چنانچہ آپ کدر کے مقام پر، جو ان کا چشمہ تھا، پہنچ گئے۔ اور تین دن تک قیام فرمایا، دوسری روایت میں ہے کہ دس دن قیام فرمایا، لیکن مقابلے کی نوبت نہ آئی۔ حضور صلی اللہ علیہ وسلم پندرہ دن مدینے سے باہر رہے۔

ابو عصفک یہودی کی گوشمالی کے لیے حضور صلی اللہ علیہ وسلم
 سر یہ سالم بن عمیر :- نے حضرت سالم رضی اللہ عنہ کو روانہ فرمایا۔ یہ یہودی
 لوگوں کو حضور صلی اللہ علیہ وسلم کے خلاف اکساتا تھا، اور آپ کے خلاف شعر کہتا تھا،
 حضرت سالم رضی اللہ عنہ نے اسے موقعہ پا کر قتل کر دیا۔

اس کے بعد یہ غزوہ یہود مدینہ کے ایک قبیلے بنی قینقاع
 غزوہ بنی قینقاع :- کے خلاف ہجرت کے بس ماہ بعد شوال کے نصف میں
 ہفتے کے دن پیش آیا۔ ہجرت کے بعد کفار تین حصوں میں بٹ گئے تھے، ایک
 وہ جماعت تھی جس نے حضور صلی اللہ علیہ وسلم کے خلاف جنگ نہ کرنے اور حضور
 علیہ الصلوٰۃ والسلام کے خلاف دشمن کی مدد نہ کرنے کا وعدہ کیا تھا۔ اور وہ یہود
 کے تین قبیلے قریظہ، نضیر اور بنو قینقاع تھے۔ دوسری وہ جماعت تھی، جو قریش
 کی طرح آپ کے خلاف جنگوں میں شریک ہوتی، اور عداوت پر ڈٹی ہوئی تھی۔
 تیسری وہ جماعت تھی، جنہوں نے آپ کو اپنے حال پر چھوڑ دیا تھا، اور انتظار کر
 رہے تھے کہ دیکھیے آپ کے مشن کا کیا انجام ہوتا ہے۔ مثلاً قبائل عرب ان میں سے
 کچھ ایسے تھے، جو آپ کی بعثت کو پسند کرتے تھے بعض ناقصین وہ تھے جو بظاہر
 آپ کے ساتھ تھے، لیکن اندر سے آپ کے مخالف تھے۔ یہود میں جس قبیلے
 نے سب سے پہلے نقصن عہد کیا، وہ بنو قینقاع تھے۔ پس حضور اکرم صلی اللہ علیہ وسلم
 نے ان سے بدر کے بعد شوال کے مہینے میں جنگ کی۔ آپ نے ان کا محاصرہ کر
 لیا، جو پندرہ دن جاری رہا۔ علم کارنگ سفید تھا، اور حضرت حمزہ رضی اللہ عنہ کے
 پاس تھا۔ اللہ نے ان کے دلوں میں مسلمانوں کا رعب ڈال دیا کہ وہ حضور صلی اللہ
 علیہ وسلم کے حکم پر قلعوں سے نیچے اتر آئے اور مال متاع اور بچوں کو بچائے گئے
 نیز آپ نے انہیں مدینہ سے نکال دیا۔ اور اذرعات کے مقام پر چلے گئے۔

مسلمانوں کو ان کے قلعوں سے ہتھیار اور بہت سا ساز و سامان حاصل ہوا۔
 اس کے بعد غزوة السویق ہے، جو ہجرت کے بائیسویں
 غزوة السویق :- مہینے، ذی الحجہ میں اتوار کے دن پیش آیا، اسے سویق اس
 لیے کہتے ہیں، کہ اس موقع پر اکثر مشرکین کی خوراک ستوختی، جو مسلمانوں نے عنما لیے
 تھے اس کی وجہ یہ تھی کہ جب ابوسفیان جنگ بدر کے بعد مکے کو لوٹا، تو اس نے
 قسم کھائی کہ جب تک وہ حضور علیہ الصلوٰۃ والسلام سے دوبارہ جنگ نہیں کرے گا
 نہ تو وہ عورتوں کے پاس جائے گا اور نہ وہ سر میں تیل ہی لگائے گا۔ پس وہ اپنی
 قسم پوری کرنے کے لیے قریش کے دو سو سوار لے کر روانہ ہوا، اور مدینہ سے تین میل
 کے فاصلے پر وادی عریض میں اتر پڑا۔ انہوں نے کھجور کے درختوں کو کاٹ ڈالا
 اور انصار کے ایک آدمی کو قتل کر کے واپس ہو لیے جب حضور کریم علیہ التیمۃ والسلام
 کو علم ہوا، تو دو سو مہاجرین اور انصار کے ساتھ ان کی تلاش میں نکلے مشرکین بھاگنے
 کی جلدی میں بوجھ کم کرنے کے لیے ستو کی بھری ہوئی تھیلیاں پھینکتے چلے گئے تھے۔
 اور یہی ان کا زاہد راہ تھا جسے مسلمانوں نے اٹھالیا۔ حضور اکرم صلی اللہ علیہ وسلم انہیں
 نہ پکڑ سکے اور پانچ دن کے بعد مدینہ کو واپس آ گئے۔

حضرت فاطمہ الزہرا کی خانہ آبادی :- اسی سال حضرت علی کرم اللہ وجہہ سے حضرت
 فاطمہ الزہرا رضی اللہ عنہا کا نکاح ہوا۔

اولاً حضرت ابوبکر رضی اللہ عنہ نے اور پھر حضرت عمر رضی اللہ عنہ نے حضور اکرم
 صلی اللہ علیہ وسلم سے اس رشتے کے بارے میں التماس کی مگر آپ خاموش رہے۔
 اس کے بعد آپ نے حضرت ابوبکر رضی اللہ عنہ اور حضرت عمر رضی اللہ عنہ کے علاوہ
 مہاجرین اور انصار کی ایک جماعت کو طلب فرمایا، جب وہ جمع ہوئے تو اتفاقاً
 حضرت علی رضی اللہ عنہ موجود نہ تھے حضور اکرم صلی اللہ علیہ وسلم نے ایک فصیح و

بلغ خطبہ دیا، پھر فرمایا "اللہ نے مجھے حکم دیا ہے کہ میں فاطمہ کو علی بن ابی طالب سے بیاہ دوں۔ تم گواہ رہنا کہ میں اسے چار سو مثقال چاندی کے بدلے میں علی سے اس کی رضا مندی کی شرط پر بیاہ رہا ہے۔" اس کے بعد آپ نے تازہ کھجوروں کا ایک طبق منگوایا۔ حاضرین سے فرمایا، لوٹ لو، انہوں نے لوٹ لیں۔ اتنے میں حضرت علی کرم اللہ وجہہ آگے حضور صلی اللہ علیہ وسلم نے تبسم فرمایا اور کہا، "خدا نے مجھے حکم دیا ہے، کہ فاطمہ کو تم سے چار سو مثقال چاندی کے عوض بیاہ دوں، آیا تم رضا مند ہو؟" عرض کیا، "یا رسول اللہ صلی اللہ علیہ وسلم میں راضی ہوں۔" اس کے بعد حضور کریم صلی اللہ علیہ وسلم نے دعا فرمائی، "اللہ تمہاری پریشانیوں کو رفع کرے اور تمہاری نسل کو معزز کرے، اور تم دونوں پر اس کی برکت نازل ہو، اور تم لمبے پاکیزہ نسل کو دنیا میں پھیلائے۔"

حضرت محمد بن مسلمہ رضی اللہ عنہ چار اور آدمیوں کے ساتھ سر یہ محمد بن مسلمہ :- کعب بن الاشرف ایہودی کے خاتمے کے لیے گئے۔ یہ شخص مشاعر تھا، حضور صلی اللہ علیہ وسلم کی ہجو کرتا اور کفار قریش کو آپ کے خلاف اکساتا تھا۔ چنانچہ انہوں نے اسے قتل کر دیا۔

اس کے بعد غزوہ غطفان جو نجد کے نواح میں ہے، ہجرت غزوہ غطفان :- کے پچیس ماہ بعد وقوع پذیر ہوا۔ اس کی وجہ یہ تھی کہ بنو ثعلبہ اور محارب، دُعثور بن الحارث المحاربی کی سیادت میں جو بہادر آدمی تھا، مدینے پر حملے کے ارادے سے جمع ہوئے حضور اکرم صلی اللہ علیہ وسلم نے مسلمانوں کو دعوت جنگ دی اور ساڑھے چار سو سواروں کے ساتھ مدینے سے روانہ ہوئے اور مدینہ پر حضرت عثمان بن عفان رضی اللہ عنہ کو حاکم مقرر فرمایا۔ جب انہیں حضور اکرم صلی اللہ علیہ وسلم کی آمد کا علم ہوا، تو گھر بار چھوڑ کر پہاڑوں میں چھپ گئے۔ اس

دوران میں صحابہ نے بنو ثعلبہ کے ایک آدمی کو جس کا نام جہان تھا، پکڑ لیا اور اسے حضور علیہ الصلوٰۃ والسلام کی خدمت میں لائے۔ آپ نے اسے اسلام کی دعوت دی، چنانچہ وہ مسلمان ہو گیا۔

اس اثنائیں بارش ہو گئی اور حضور صلی اللہ علیہ وسلم کے کپڑے مھیک گئے چنانچہ آپ نے کپڑے اتار کر ایک درخت پر پھیلا دیئے۔ تاکہ خشک ہو جائیں اور آپ درخت کے نیچے لیٹ گئے۔ مخالفین اس صورت حال کو دیکھ رہے تھے۔ دو مثنور کے آدمیوں نے اسے کہا۔ دیکھو! محمد صلی اللہ علیہ وسلم اکیلے رہ گئے ہیں اب تمہارے لیے موقع ہے۔ چنانچہ وہ تلوار لے کر روانہ ہوا، اور حضور اکرم صلی اللہ علیہ وسلم کے سر پر آکھڑا ہوا۔ کہنے لگا، تمہیں مجھ سے کون بچائے گا؟ حضور علیہ الصلوٰۃ والسلام نے فرمایا اللہ! چنانچہ جبریل علیہ السلام نے اس کے سینے پر ایک گھونسا لگایا اور تلوار ہاتھ سے چھوٹ گئی۔ حضور کریم علیہ التحیۃ والتسلیم نے تلوار اٹھالی۔ فرمایا بتاؤ، تمہیں اب مجھ سے کون بچائے گا۔ کہنے لگا، کوئی نہیں۔ چنانچہ کلمہ شہادت پڑھ کر مسلمان ہو گیا۔ پھر اپنی قوم کے پاس آکر انہیں دعوت اسلام دی۔ چنانچہ اس واقعے کے بارے میں مندرجہ ذیل آیت نازل ہوئی: - يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ هَمَّ قَوْمٌ أَنْ يَبْسُطُوا إِلَيْكُمْ أَيْدِيَهُمْ فَخَسَمَ اللَّهُ فُجُورَهُمْ لِيَتُوبَ اللَّهُ إِلَيْكُمْ وَاللَّهُ سَمِيعٌ عَلِيمٌ۔ (سورہ آل عمران: ۷۵) گیارہ دنوں کے بعد واپس آگئے اور کوئی مٹھ بھیر نہیں رہی۔

اس غزوے کو غزوہ بنی سلیم بھی کہتے ہیں۔ اس کی وجہ یہ تھی کہ غزوہ بجران :- رسول کریم علیہ التحیۃ والتسلیم کو پتہ چلا کہ بنو سلیم کے بہت سے لوگ جمع ہیں۔ چنانچہ حضور اکرم صلی اللہ علیہ وسلم نے تین سو صحابہ کو ساتھ لے کر کوچ فرمایا۔ لیکن وہ لوگ آپ کی آمد کی خبر سن کر منتشر ہو گئے۔ چنانچہ آپ مدینہ منورہ سے دس دن کی فیر حاضری کے بعد واپس چلے گئے۔ آپ کی عدم موجودگی کے دوران،

میں حضرت ابن ام مکتوم سربراہ حکومت تھے۔

حضرت زید رضی اللہ عنہ نے ایک سو سواروں کے
 مصریہ زید بن حارثہ :- ساتھ نجد کے ایک مقام قرؤہ کی جانب قریش کے
 ایک قافلے کو روکنے کے لیے کوچ کیا۔ صفوان بن امیہ اس قافلے کا سردار تھا
 اور ان کے پاس کافی مال و متاع تھا۔ مہم کا میاب رہی اور وہ اسے حضور صلی اللہ
 علیہ وسلم کی خدمت میں لے آئے۔

یہ غزوہ بالاتفاق ہجرت کے تیسرے سال شوال کی گیارہ
 غزوہ اُحد :- تاریخ کو ہفتے کے دن واقع ہوا۔ قریش مکہ حضور اکرم صلی اللہ
 علیہ وسلم کے خلاف اکٹھے ہوئے، تاکہ بدر کا انتقام لے سکیں۔ حضرت عباس رضی اللہ
 نے آپ کو کفار کے پر و گرام سے مطلع کیا۔ ابوسفیان شکر قریش کے ساتھ مدینہ
 کے سامنے اُحد کے مقام پر آ کر اترے۔ مسلمانوں میں کچھ لوگ ایسے تھے جنہیں جنگ
 میں عدم شرکت کا افسوس تھا۔ حضور اکرم صلی اللہ علیہ وسلم نے انہیں دنوں ایک
 خواب دیکھا تھا جس کی وجہ سے آپ مدینہ سے باہر جانے کے خلاف تھے
 چنانچہ صحابہ سے فرمایا کہ تم شہر ہی میں ٹھہرے رہو۔ اگر قریش شہر کی تنگ گلیوں
 میں گھس آئے، تو ان سے لڑیں گے اور بچتوں سے ان پر تیر اندازی کریں گے
 وہ لوگ کہنے لگے، یا رسول اللہ صلی اللہ علیہ وسلم ہمیں اس دن کی بڑی حسرت
 تھی، آپ ہمیں دشمنوں کے خلاف لے چلیں، وہ یہ نہ سمجھ بیٹھیں کہ ہم ان سے
 ڈر گئے ہیں۔

حضور اکرم صلی اللہ علیہ وسلم نے صحابہ کے ساتھ نماز جمعہ ادا کی، وعظ فرمایا،
 جدوجہد کا حکم دیا اور انہیں بشارت دی، کہ اگر انہوں نے صبر کیا، تو اللہ انہیں
 فتح دے گا۔ پھر آپ نے دشمن کے خلاف تیاری کا حکم دیا۔ جس سے صحابہ میں

خوشی کی لہر دوڑ گئی۔ اس کے بعد اندرون خانہ تشریف لے گئے، باہر آئے، تو زرہ پہنی ہوئی تھی اور تلوار گلے میں جمائل کی ہوئی تھی۔ صحابہ کو اس دخل در معقولات پر ندامت ہوئی، کہنے لگے، "یا رسول اللہ صلی اللہ علیہ وسلم! ہمیں آپ کی تجویز سے اختلاف نہیں کرنا چاہیے تھا۔ آپ اپنے پر و گرام پر حسب منشا عمل فرمائیں۔" فرمایا "کسی نبی کو زیب نہیں دیتا، کہ وہ اپنی زرہ (قبل اس کے کہ خدا اس کے اور دشمن کے درمیان فیصلہ صادر فرمائے) اتار دے۔"

اس کے بعد حضور اکرم صلی اللہ علیہ وسلم نے تین علم بوزائے، مہاجرین کا جھنڈا حضرت علی کرم اللہ وجہہ کو، بنو خزرج کا جُباب بن منذر کو اور بنو اوس کا حضرت انس بن حنظلہ کے حوالے کیا۔ مسلمان لشکر کے پاس سوزرہیں تھیں۔

حضرت سعد بن معاذ اور حضرت سعد بن عبادہ رضی اللہ عنہم حضور علیہ الصلوٰۃ والسلام کے آگے آگے دوڑتے جا رہے تھے۔ مدینے کی سربراہی حضرت ابن ام مکتوم رضی اللہ عنہ کے سپرد فرمائی اور اس رات کی چوکیداری محمد بن مسلمہ کے ذمے تھی۔ آپ نے طلوع سحر کے وقت کوچ فرمایا۔ مسلمانوں کی تعداد ایک ہزار تھی اور مشرک تین ہزار تھے جن میں سات سوزرہیں، دو سو گھوڑے، تین ہزار اونٹ اور پندرہ عورتیں تھیں۔ آپ بہ مقام احد اترے اور عبد اللہ بن ابی تمین سو منافقین کے ساتھ واپس لوٹ گیا۔ ایک روایت میں ہے کہ حضور صلی اللہ علیہ وسلم نے ان کے نفاق کے پیش نظر انہیں لوٹا دیا تھا۔ پھر مسلمانوں نے احد کے دامن میں صفت بندی کی اور کفار نے شوره زمین پر کفار کے دائیں بازو پر خالد بن ولید اور بایں پر عکرمہ بن ابو جہل متعین تھے۔ حضور صلی اللہ علیہ وسلم نے تیر اندازوں کی جماعت پر جو بیچاس افراد پر مشتمل تھی، حضرت عبد اللہ بن جبہ رضی اللہ عنہ کو مقرر فرمایا۔ اور حکم دیا "جب تک تمہیں بلایا نہ جائے تم اپنی جگہ سے نہ ہلنا۔ تم نے ہمارے عقب کو محفوظ رکھنا ہے۔"

اگر تم دیکھو کہ ہم مارے گئے ہیں، جب بھی ہماری امداد کو نہ آنا اور اگر دیکھو، کہ ہم مالِ غنیمت جمع کرنے میں مصروف ہیں، ہمارا ہاتھ نہ بٹانا:

جنگ شروع ہوئی تو کفار کی ایک جماعت ماری گئی، اور خدا نے مسلمانوں کو فتح عطا فرمائی۔ مسلمانوں نے کفار کو تلواروں کی بارش پر رکھ لیا، اور میدانِ جنگ سے بھگا دیا۔ کفار بے تحاشا بھاگے جا رہے تھے اور ان کی عورتیں انہیں برا بھلا کہہ رہی تھیں۔ مسلمان ان کے تعاقب میں تھے، یہاں تک کہ ان پر چھا گئے۔ پھر میدانِ جنگ میں مالِ غنیمت پر ٹوٹ پڑے۔ حضرت عبداللہ بن جبیر رضی اللہ عنہ کے ساتھیوں نے کہا: "دوستو! مسلمانوں کو فتح نصیب ہوئی ہے، کس بات کا انتظار کر رہے ہو، چلو مالِ غنیمت کو لوٹیں"۔ حضرت عبداللہ بن جبیر رضی اللہ عنہ نے کہا: "کیا تم رسولِ اکرم صلی اللہ علیہ وسلم کی ہدایت کو بھول گئے ہو؟ کسے لگے"۔ بخدا ہم تو ضرور جا میں گئے، تاکہ مالِ غنیمت میں ہم بھی حصہ دار ہوں۔ جب یہ ان کے پاس پہنچے، تو ان کے منہ پھیر دیئے گئے، اور واپس بھاگے۔ خالد بن ولید کی نظر پہاڑ کے درے پر پڑی۔ تو وہاں چند آدمی کھڑے دیکھے۔ فوراً اسلحے سے حملہ کر دیا۔ عکرمہ بھی ان کے عقب میں روانہ ہو گئے۔ اور تیر اندازوں میں سے جو دو چار آدمی وہاں کھڑے تھے، انہیں اور ان کے امیر کو شہید کر دیا۔

بخاری میں ہے کہ جب صفِ آرائی ہو چکی، تو سباع قریش کی طرف سے میدان میں اترا، اور طالبِ مبارزت ہوا۔ حضرت حمزہ رضی اللہ عنہ مقابلے کیلئے نکلے اور اس بلا کا حملہ کیا، کہ سباع مارا گیا۔ وحشی ایک چٹان کے پیچھے چھپ کر بیٹھا ہوا تھا۔ جب حضرت حمزہ رضی اللہ عنہ ذرا نزدیک آئے تو اس نے اپنا نیزہ اس طریقے سے پھینکا، کہ ان کے سینے سے پار نکل گیا۔ چنانچہ آپ شہید ہو گئے۔ حضرت مصعب بن عمیر حضورِ اکرم صلی اللہ علیہ وسلم کے دفاع میں لڑتے لڑتے

ابن قمیمہ کے ہاتھوں شہید ہو گئے۔ ابن قمیمہ سمجھ رہا تھا کہ وہ رسول اکرم ہیں چنانچہ چلایا، کہ محمد صلی اللہ علیہ وسلم قتل ہو گئے ہیں۔ اتنے میں کسی نے کہہ دیا، لوگو! اپنے انجام کی فکر کرو۔ مسلمان واپس ہوئے تو گھبراہٹ میں جانے بوجھے بغیر اپنے آدمیوں پر ٹوٹ پڑے۔ ان میں سے کچھ لوگ تو مدینے کی طرف بھاگ گئے، اور کچھ ادھر ادھر بکھر گئے۔ اور کافی لوگ مارے گئے۔ رسول اکرم صلی اللہ علیہ وسلم اپنی جگہ پر ثابت قدم رہے، یہاں تک کہ کفار آپ سے دُور ہٹ گئے حضور اکرم صلی اللہ علیہ وسلم کے صحابہ سے صرف چودہ آدمی ثابت قدم رہ سکے۔ سات مہاجرین سے جن میں حضرت ابو بکر رضی اللہ عنہ شامل تھے، اور سات انصار سے۔ مسلمانوں کے ستر آدمی شہید ہوئے۔ جبکہ بدر کے دن کفار کے ایک سو چالیس آدمیوں پر زد پڑی تھی۔ ستر مقتول تھے اور ستر قیدی بنائے گئے تھے۔

جنگ کے خاتمے پر ابوسفیان نے تین بار پوچھا، کیا محمد صلی اللہ علیہ وسلم زندہ ہیں؟ حضور علیہ الصلوٰۃ والسلام نے فرمایا، خاموش رہو، پھر دریافت کیا، کیا ابن ابی قحافہ زندہ ہیں؟ حضور صلی اللہ علیہ وسلم نے جواب دینے سے منع فرما دیا پھر کہنے لگا، کیا اس جماعت میں ابن خطاب ہیں۔ پھر اپنے ساتھیوں کی طرف منہ کر کے کہنے لگا۔ بہر حال یہ لوگ تو مارے گئے ہیں۔ حضرت عمر رضی اللہ عنہ ضبط نہ کر سکے۔ فرمایا: اے اللہ کے دشمن تو جھوٹ بول رہا ہے۔ جن کا تو نے نام لیا، وہ سب کے سب زندہ ہیں، اور جو بات تجھے ناپسند ہے وہ ابھی بفضلہ بر جا ہے۔ پھر ابوسفیان کہنے لگا، آج کا دن بدر کا جواب ہے، اور لڑائی کی مثال ڈول کی سی ہے، کبھی اوپر کبھی نیچے۔ اس لڑائی میں حضور اکرم صلی اللہ علیہ وسلم کو بھی زخم آئے تھے، چنانچہ آپ کے نچلے دو دانت ٹوٹ گئے تھے۔ نچلا ہونٹ زخمی ہو گیا تھا، پیشانی اور رخسار مبارک بھی زخمی ہو گئے تھے۔ آپ کا خود ٹوٹ گیا تھا، اور پتھر

گئے سے ٹوٹ گیا تھا، اور پتھر لگنے سے آپ گڑھے میں گر پڑے تھے۔ حضرت علی
 رضی اللہ عنہ نے آپ کو ہاتھ پکڑ کر اٹھایا، حضرت طلحہ بن عبد اللہ رضی اللہ عنہ نے
 آپ کو سہارا دیا اور آپ اٹھ کھڑے ہوئے۔ آپ کے خود کے دو حلقے آپ کے
 چہرے میں گھس گئے تھے۔ حضرت ابو عبیدہ بن جراح رضی اللہ عنہ نے انہیں نکالا،
 چوسا، تاآنکہ آپ کے دو دانت گر پڑے، پھر حضرت مالک بن سنان رضی اللہ عنہ
 نے جو حضرت ابوسعید الخدری رضی اللہ عنہ کے والد تھے، حضور صلی اللہ علیہ وسلم کے
 چہرے سے خون کو منہ سے صاف کیا اور نگل لیا۔ آپ نے فرمایا، جس آدمی کے خون
 کو میرے خون نے مس کیا، اس پر جہنم کی آگ حرام ہو گئی۔ حضرت ابو امامہ رضی اللہ عنہ
 سے روایت ہے کہ عبد اللہ بن قیس نے احد کے دن آپ پر حملہ کیا، آپ کا چہرہ
 زخمی ہو گیا اور آپ کے دانت شہید ہو گئے۔ حضور صلی اللہ علیہ وسلم کو مخاطب کر کے
 کہنے لگا، لیجئے میرا یہ وار، میں ابن قیس ہوں۔ رسول اکرم صلی اللہ علیہ وسلم نے اپنے
 چہرے سے لہو پونچھتے ہوئے فرمایا۔ اللہ تجھے تباہ کرے۔ خدا نے ایک پہاڑی مینڈھے
 کو اس پر مسلط کر دیا۔ جس نے اسے سینگوں سے ٹکڑے ٹکڑے کر دیا۔ امام اوزاعی سے
 روایت ہے کہ جب رسول کریم علیہ السلام اُحد کے دن زخمی ہو گئے تو آپ نے
 کوئی چیز اٹھائی، جس سے اپنا لہو خشک کیا، تاکہ زمین پر نہ گرے، ورنہ کفار پر آسمان
 سے عذاب نازل ہو جائے گا۔ فرمایا، اے اللہ! تو میری قوم کو معاف کر دے کہ وہ
 بے سمجھ ہیں۔ زہری سے روایت ہے کہ احد کے دن حضور اکرم صلی اللہ علیہ وسلم پر شتر
 وار کیے گئے، لیکن خدا نے آپ کو بچا لیا۔ اسی جنگ میں حضرت قتادہ بن نعمان
 رضی اللہ عنہ کی آنکھ نکل کر ان کے رخسار پر لٹک گئی۔ وہ اسے ہاتھوں میں اٹھائے
 حضور علیہ الصلوٰۃ والسلام کے پاس لائے، آپ نے پھر اسے اپنی جگہ پر رکھ دیا اور
 دعا فرمائی، اے خدا تو اسے خوبصورت بنا دے۔ پناچہ ان کی یہ آنکھ زیادہ خوبصورت

اور زیادہ روشن تھی۔ اسی دن کلثوم بن المحصین تیر سے زخمی ہو گئے، آپ نے لعابِ دہن لگایا اور وہ تندرست ہو گئے۔ نیز حضرت عبداللہ بن جحش رضی اللہ عنہ کی تلوار ٹوٹ گئی حضور علیہ الصلوٰۃ والسلام نے انہیں کھجور کی ایک ٹہنی عطا فرمائی، جو ان کے ہاتھ میں تلوار بن گئی، جس سے وہ لڑتے رہے۔ اس تلوار کا نام عرجون تھا۔ یہ تلوار ان کے خاندان میں وراثتاً چلی آئی، تا آنکہ معصم باللہ کے امرا میں سے ایک ترکی امیر نے جو باغی ہو گیا تھا، دو سو دینار سے خرید لی تھی۔

جنگِ حشم ہوئی، تو کفار نے مقتول مسلمانوں کو منہ کرنا شروع کر دیا، ان کے کان ناک اور جنسی اعضا کاٹ لیے اور پیٹ پھاڑ دیئے۔ کفار کے تئیس آدمی مارے گئے اور ابی بن خلف حضور علیہ الصلوٰۃ والسلام کے ہاتھوں مارا گیا تھا۔

جب ابوسفیان نے واپسی کا ارادہ کیا، تو پہاڑ پر چڑھ کر زور سے چلایا، کہنے لگا۔ "لڑائی کی مثال ایک ڈول کی ہے۔ آج کا دن بدر کا انتقام ہے۔ بہل کی شان بلند ہے۔" حضور صلی اللہ علیہ وسلم نے حضرت عمر رضی اللہ عنہ کو جواب کی اجازت دی۔ انہوں نے کہا: "اللہ سب سے بلند ہے اور وہی صاحبِ جلال ہے۔" ابوسفیان نے کہا: "یہ اذلام کی برکت ہے۔" حضرت عمر رضی اللہ عنہ نے کہا: "ہم میں برابر ہی کا سوال ہی پیدا نہیں ہوتا۔ تمہارے مقتول جہنم میں ہیں اور ہمارے شہداء بہشت میں۔" ابوسفیان کہنے لگا: "ہمارا معبود عزیٰ ہے اور تمہارے پاس عزیٰ نہیں ہے۔" حضور کریم علیہ التحیۃ والتسلیم نے کہا، کہو، "اللہ ہمارا مولا ہے اور تم اس سے محروم ہو۔" جب ابوسفیان روانہ ہوا، تو کہنے لگا، "اب ہماری ملاقات سابل آئندہ پھر بد کے مقام پر ہوگی۔" حضور صلی اللہ علیہ وسلم نے ایک صحابی سے فرمایا، کہہ دو، تمہارا چیلنج منظور ہے۔

اس کے بعد حضور صلی اللہ علیہ وسلم نے حضرت حمزہ رضی اللہ عنہ کی لاش کو

دیکھا۔ دل کے مقام پر ان کا سینہ چیرا گیا تھا اور کان اور ناک کاٹ لی گئی تھی۔ حضور اکرم صلی اللہ علیہ وسلم کے لیے اس سے دردناک تر اور کوئی منظر نہیں ہو سکتا تھا۔ فرمایا، اللہ تجھ پر رحم کرے، تجھے دوسروں سے بھلائی کرنے اور اپنوں سے صلہ رحمی کا بڑا خیال رہتا تھا؛ حضرت حمزہ رضی اللہ عنہ کی طرح ان کے بھانجے حضرت عبداللہ بن محش رضی اللہ عنہ کو بھی مُشلہ کر دیا گیا تھا۔ چنانچہ دونوں کو ایک قبر میں دفن کیا گیا۔ جب حضور علیہ والسلام نے مسلمان شہداء کو دیکھا، فرمایا، میں ان لوگوں کا گواہ ہوں۔ جو شخص بھی اللہ کی راہ میں زخمی ہوگا، خدا سے قیامت کے دن اس حال میں اٹھائے گا، کہ اس کے خون کا رنگ تو خون کا ہوگا، اور خوشبو کستوری کی ہوگی۔

حضرت ابن عباس رضی اللہ عنہما سے روایت ہے کہ حضور کریم علیہ التحیۃ والتسلیم نے فرمایا، جب تمہارے بھائی احد میں شہید ہوئے، تو خدا نے ان کی روحمیں ان سبز پرندوں کے جسموں میں ڈال دیں، جو جنت کے چشموں کے کنارے آکر بیٹھے ہیں۔ جنت کے پھل کھاتے ہیں اور عرش کے سائے میں سونے کی قندیلوں میں آرام کرتے ہیں۔ جب انہوں نے بہشت کے کھانے پینے کی اشیا کا مزہ چکھا، کہنے لگے کاش ہمارے بھائیوں کو معلوم ہوتا، کہ خدا نے ہم سے کتنا اچھا سلوک کیا ہے، تو وہ بہادری سے ہرگز جی نہ چراتے، اور لڑائی سے پہلو ہتی نہ کرتے۔ اس پر اللہ تعالیٰ نے کہا، میں تمہاری بات ان تک پہنچا دوں گا۔ پھر اللہ تعالیٰ نے حضور اکرم صلی اللہ علیہ وسلم پر یہ آیت نازل فرمائی: وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ أَمْوَاتًا۔ بَلْ أَحْيَاءٌ عِنْدَ رَبِّهِمْ يُرْزَقُونَ

یہ غزوہ مدینے سے آٹھ میل کے فاصلے پر واقع ہوا۔

غزوة حمراء الاسد:- اٹوار کی صبح کو حضور اکرم صلی اللہ علیہ وسلم صحابہ کو لیکر

گل کے دشمن کی تلاش میں نکلے۔ اتنے میں حضور علیہ الصلوٰۃ والسلام نے منادی کرائی کہ آج صرف وہی لوگ ہمارا ساتھ دیں گے جو گل کی جنگ (احد) میں ہمارے ساتھ تھے۔ حضور صلی اللہ علیہ وسلم نے اس لیے مدینے سے کوچ فرمایا تھا، کہ آپ کو دشمن کا خطرہ تھا، اور نیز مقصد یہ تھا، کہ دشمنوں کو معلوم ہو جائے کہ مسلمانوں میں اتنی طاقت ہے کہ وہ ان کی تلاش میں چلے آ رہے ہیں۔ اور گل کی شکست سے وہ کمزور نہیں ہوئے۔ حضور صلی اللہ علیہ وسلم تین دن کے قیام کے بعد لوٹ آئے۔ اس موقع پر حضور اکرم صلی اللہ علیہ وسلم نے معاویہ بن مغیرہ کو گرفتار کر لیا، اور پھر اس کی گردن مار دی۔

حضور اکرم صلی اللہ علیہ وسلم، قطن غزوة ابی سلمہ عبد اللہ بن عبد الاسد :- کی طرف جو فید کے نواح میں ایک پہاڑ ہے، ڈیڑھ سو صحابہ کے ساتھ طلحہ اور سلمہ کی تلاش میں جو بنو خزیمہ سے تھے، روانہ ہوئے۔ وہ تو نہ ملے، ان کے اونٹ اور بکریاں لوٹ لیں، مگر جنگ کی نوبت نہ آئی۔

سر یہ عبد اللہ بن اُمیس :- حضرت عبد اللہ رضی اللہ عنہ نے تن تنہا، عرنہ کو سفیان بن خالد بن ہذلی کی گوشمالی کے لیے روانہ ہوئے۔ حضور صلی اللہ علیہ وسلم کو پتہ چلا تھا، کہ اس نے مسلمانوں سے لڑنے کے لیے لشکر جمع کر رکھا ہے۔ حضرت عبد اللہ رضی اللہ عنہ نے اسے قتل کر دیا اور سر کاٹ کر حضور علیہ الصلوٰۃ والسلام کی خدمت میں لے آئے۔

سر یہ عامر بن ثابت :- یہ کوچ ربیع کی طرف تھا، جو مکے اور عسفان کے درمیان ایک چشمے کا نام ہے۔ جنگ احد کے بعد حضور علیہ الصلوٰۃ والسلام کے پاس عضل اور قارہ قبائل کی ایک جماعت آئی۔

عرض کی، یا رسول اللہ صلی اللہ علیہ وسلم! ہم لوگ مسلمان ہو گئے ہیں۔ آپ اپنے صحابہ میں سے کچھ آدمی ہمارے ساتھ روانہ فرمادیں، تاکہ وہ ہمیں دین کی تعلیم دیں۔ حضور صلی اللہ علیہ وسلم نے چھ صحابہ ان کے ساتھ کر دیئے، اور حضرت عاصم کو ان کا سردار مقرر فرما دیا۔ جب یہ لوگ رجب کے مقام پر پہنچے، تو ان کی نیت خراب ہو گئی، اور بنو ہذیل کو مسلمان مبلغین کے خلاف اکسایا۔ چنانچہ اس حال میں مسلمانوں کا، جو ابھی تک اونٹوں پر سوار تھے، ایسے لوگوں نے استقبال کیا، جن کے ہاتھوں میں ننگی تلواریں تھیں، انہوں نے مسلمانوں کو گھیر لیا، حضرت مرثد، حضرت خالد اور حضرت عاصم رضی اللہ عنہم نے ان کا مقابلہ کیا اور شہید ہو گئے۔ اس کے بعد کفار نے جھوٹا وعدہ کر کے حضرت خبیب بن عدی، حضرت زید بن الدثنہ اور حضرت عبد اللہ بن طارق کو بھی قابو کر لیا۔ لیکن حضرت عبد اللہ بن طارق رضی اللہ عنہ نے مقابلہ کیا اور شہید ہو گئے۔ کفار حضرت خبیب اور حضرت زید رضی اللہ عنہم کو لے کر مکے گئے۔ جہاں اہل مکہ نے انہیں خرید کر شہید کر دیا۔ ابوسفیان نے حضرت زید رضی اللہ عنہ سے پوچھا: "میں تجھے خدا کی قسم دیتا ہوں، کیا تو یہ پسند نہیں کرے گا کہ اس وقت تیری جگہ محمد (صلی اللہ علیہ وسلم) یہاں ہوتے، ہم انہیں قتل کر دیتے اور تو اپنے بال بچوں میں بیٹھا ہوتا؟" انہوں نے جواب میں کہا، "خدا کی قسم! میں یہ بھی نہیں چاہتا، کہ محمد رسول اللہ صلی اللہ علیہ وسلم جہاں اب تشریف فرما ہیں، وہاں انہیں کاٹنا بھی چھو اور میں اپنے اہل و عیال کے پاس بیٹھا ہوں: ابوسفیان کہنے لگا، بخدا میں نے کوئی ایسا شخص نہیں دیکھا، جس سے لوگ اس طرح محبت کرتے ہوں، جس طرح اصحاب محمد، محمد (صلی اللہ علیہ وسلم) سے کرتے ہیں۔ پھر انہیں شہید کر دیا۔"

یہ مہم برمعونہ میں پیش آئی، جو مکہ اور عسفان کے
 سر یہ منذر بن عمرو بن۔ درمیان ایک بستی کا نام ہے حضور اکرم صلی اللہ علیہ وسلم
 نے قرآن حکیم کی تعلیم کے لیے ستر قاریوں کو روانہ فرمایا تھا، تاکہ اہل نجد کو اسلام کی
 دعوت دیں۔ اس طائفے کو حضور اکرم صلی اللہ علیہ وسلم نے ابو براء عامر بن مالک
 رضی اللہ عنہ اور ان کے ہمسایوں کے کہنے پر روانہ کیا تھا۔ جب وہ برمعونہ پہنچے
 تو عامر بن طفیل نے بنو سلیم، عصبیہ اور رعل کے خلاف مسلمانوں کو اکسایا، وہ اٹھ
 کھڑے ہوئے اور انہوں نے قوم کو گھیر لیا۔ جب انہوں نے دشمنوں کو آتے دیکھا،
 تلواریں لے کر مقابلے پر ڈٹ گئے یہاں تک کہ کعب بن زید اور عمرو بن امیہ
 الضمری رضی اللہ عنہم کے بغیر سارے شہید ہو گئے۔ جب حضور صلی اللہ علیہ وسلم کو
 یہ اندوہناک خبر ملی، فرمایا، یہ سارا کیا دھرا ابو براء کا ہے، میں اس اقدام پر رضی
 نہ تھا اور مجھے اس غداری کا خدشہ تھا۔ جب ابو براء کو حضور علیہ الصلوٰۃ والسلام
 کی رائے کا علم ہوا، تو شدتِ غم سے فوت ہو گیا۔

حضرت انس بن مالک رضی اللہ عنہ سے روایت ہے، کہ حضور اکرم صلی اللہ
 علیہ وسلم کو اس سانحے پر جتنا دکھ ہوا اتنا اور کسی معاملے پر نہیں ہوا۔ اور قاتلوں
 کے خلاف آپ نے مہینہ بھر تک نمازِ صبح میں بددعا فرمائی۔

غزوہ بنی نضیر :- بنو نضیر یہود کا ایک بڑا قبیلہ تھا۔ ہجرت کے چوتھے سال
 حضور اکرم صلی اللہ علیہ وسلم، حضرات ابو بکر، عمر اور علی رضی اللہ عنہم
 صحابہ کی ایک جماعت کے ساتھ ان کے یہاں تشریف لے گئے۔ اس
 کی وجہ دو آدمیوں کی دیت کا سوال تھا، جنہیں عمرو بن امیہ الضمری نے قتل کیا
 تھا۔ (اور شرائط معاہدہ کے مطابق یہود کو اپنا حصہ ادا کرنا ضروری تھا، کئے گئے
 ابو القاسم! ہم آپ کے حسب منشا آپ کی مدد کریں گے۔ پھر انہوں نے آپ پر

ادب سے ایک پتھر گرانے کی سازش کی۔ تاکہ آپ کا کام تمام کر دیں۔ سلام بن
 مشکم نے انہیں روکا، لیکن وہ باز نہ آئے، اس نے کہا کہ حضور کو ممتاری سازش
 کا خدا کی طرف سے پتہ چل جائے گا اور نیز یہ نقص بھد ہے۔ چنانچہ حضور اکرم صلی اللہ
 علیہ وسلم کو آسمان سے ان کی سازش کا پتہ چل گیا۔ آپ قصائے حاجت کے بہانے
 وہاں سے نکل آئے۔ آپ فوراً مدینہ آئے، اور صحابہ کو یہود کی سازش کے بارے
 میں بتایا۔ اور جنگ کی تیاری اور حملے کا حکم دیا۔ حضرت ابن ام مکتوم رضی اللہ عنہ کو
 مدینہ میں اپنا جانشین مقرر فرمایا اور یہود کا محاصرہ کر لیا۔ جو چھ دن جاری رہا، یہود
 قلعہ بند ہو گئے، پھر خدا نے ان کے دلوں میں مسلمانوں کا رعب ڈال دیا۔ مجبوراً انہوں
 نے حضور کریم علیہ التحیۃ والتسلیم سے درخواست کی کہ انہیں قتل نہ کیا جائے، وہ بخوشی
 جلا وطنی پر تیار ہیں۔ حضور صلی اللہ علیہ وسلم نے اجازت دے دی، اور حضرت
 محمد بن مسلمہ رضی اللہ عنہ کو اس مہم کا انچارج مقرر فرمایا۔ یہود نے اپنی بستی کو اپنے
 ہاتھوں سے تباہ کر دیا، اور عورتوں اور بچوں کو اونٹوں پر لادا اور چھ سو اونٹوں
 کے قافلے کے ساتھ خیبر کو روانہ ہو گئے۔ حضور صلی اللہ علیہ وسلم نے اس بستی کو ہاجرین
 کے حوالے کر دیا۔ تاکہ انصار پر ان کی اعانت کا بوجھ ہلکا ہو جائے۔

غزوة ذات الرقاع :- چونکہ اس موقع پر مسلمانوں نے کپڑے کے ٹکڑے
 سی کر علم بنائے تھے، اس لیے اسے ذات الرقاع

کہتے ہیں۔ آپ نے بنی محارب اور بنو ثعلبہ کی بستیوں پر حملے کے ارادے سے کوچ
 کیا تھا، کیونکہ آپ کو معلوم ہوا تھا کہ مسلمانوں پر چڑھائی کے ارادے سے انہوں نے
 لشکر جمع کر رکھا ہے، آپ چار سو یا سات سو صحابہ کو لے کر روانہ ہوئے اور مدینے
 کی حکومت حضرت عثمان بن عفان رضی اللہ عنہ کے سپرد کی۔ حضور صلی اللہ علیہ وسلم نے
 نجد کے علاقے میں بہ مقام نخل جو غطفان کی بستیوں میں واقع ہے، کیمپ کیا تو وہیں

آمنے سامنے ہوئیں، لیکن جنگ کی نوبت نہ آئی، لوگ ایک دوسرے کو افواہوں سے ڈراتے تھے، چنانچہ آپ نے صحابہ کے ساتھ نماز خوف ادا کی جنور صلی اللہ علیہ وسلم اس غزوے کے سلسلے میں پندرہ دن باہر رہے۔

یہ ایک شہر ہے، جو دمشق سے پانچ دن اور مدینے سے پندرہ دن کی مسافت پر واقع ہے۔ یہ غزوہ

ہجرت کے انچاس ماہ کے بعد ربیع الاول کے مہینے میں پیش آیا۔ اس کی وجہ یہ تھی کہ جنور صلی اللہ علیہ وسلم کو یہ اطلاع موصول ہوئی کہ وہاں شرپسندوں کی ایک جماعت ہے جو وہاں سے گزرنے والوں کو ستاتے ہیں، چنانچہ آپ ایک ہزار صحابہ کو لیکر ربیع الاول کی پچیس تاریخ کو روانہ ہوئے اور مدینے کی سربراہی سباع بن عرفطہ رضی اللہ عنہ کے سپرد کی۔ جب وہاں پہنچے تو سوائے بھیڑ بکریوں کے کچھ نہ تھا چنانچہ ان کے ڈھور ڈنڈا اور دیوڑھرا نے والوں کو قابو کر لیا۔ کئی مارے گئے اور کئی بھاگ گئے۔ اہالیان بستی کو پتہ چلا تو وہ غائب ہو گئے۔ آپ وہاں پہنچے تو کسی سے آمناسا منانہ ہوا، آپ نے چند دن وہاں قیام فرمایا، اور ادھر ادھر میں روانہ کیں۔ ربیع الثانی کی بیس تاریخ کو واپس آ گئے۔

غزوہ المرہیسیع :- مرہیسیع بنو خزاعہ کا ایک چٹمہ ہے، اسے غزوہ بنو مصطلق بھی کہتے ہیں۔ یہ شعبان کی دو تاریخ کو سوموار کے دن سن پانچ ہجری میں واقع ہوا۔ اس کی وجہ یہ تھی کہ جنور اکرم صلی اللہ علیہ وسلم کو معلوم ہوا تھا کہ عمارت بن ابی ضرار نے اپنی قوم اور نیز بعض اور عرب قبائل کو جن پر اس کا بس چل سکتا تھا، آپ کے خلاف جنگ کے لیے بلایا ہے، چنانچہ انہوں نے دعوت قبول کر لی ہے اور اس کا ساتھ دینے پر آمادہ ہو گئے ہیں جنور صلی اللہ علیہ وسلم نے بربیدہ بن انحصیب الاسلمی رضی اللہ عنہ کو دریافت حال کے لیے روانہ

وہ وہاں گئے اور رات سے کشت و شمشیر کے بعد واپس آگئے، اور آپ کو
 نے پر و گرام کے بارے میں اطلاع دی حضور اکرم صلی اللہ علیہ وسلم نے فوراً
 اس کے خلاف کوچ کا حکم فرمایا۔ مخبر حارث کو بھی اس کا پتہ چل گیا۔ اس سے وہ
 سخت گھبرا گئے اور عرب قبائل منتشر ہو کر اپنے اپنے گھروں کو چل دیئے۔ جب
 آپ مریح کے مقام پر پہنچے تو صف بندی کے بعد مہاجرین کا علم حضرت ابو بکر
 رضی اللہ عنہ کو اور انصار کا سعد بن عبادہ رضی اللہ عنہ کو عطا فرمایا۔ اولاً تیر اندازی
 کی گئی، پھر آپ نے یکدم حملے کا حکم دیا، ان کے دس آدمی مارے گئے اور باقی
 گرفتار کر لیے گئے، چنانچہ مرد، عورتیں اور بچے نیز ڈھور ڈنگ سب کے سب قیدیوں
 میں شامل تھے، مسلمانوں میں سے صرف ایک صحابی شہید ہوئے، حضور صلی اللہ
 علیہ وسلم اٹھائیس دن مدینے سے بغیر حاضر رہے۔

یہ جنگ احزاب ہے، اسے جنگ خندق اس لیے کہتے
 غزوة خندق :- ہیں کہ حضور کریم علیہ الیٰحیۃ والتسلیم کے حکم سے حضرت سلمان فارسی
 رضی اللہ عنہ کے مشورے سے مدینے کے گرد خندق کھودی گئی تھی، جس میں آپ نے
 مسلمانوں کی ترغیب کے لیے بنفس نفیس شرکت کی تھی اسے احزاب اس لیے
 کہتے ہیں کہ مشرکین کے کئی گروہ جن میں قریش، بنو عطفان اور یہود شامل تھے،
 اکٹھے ہو کر حملہ آور ہوئے تھے۔ اس غزوے کے بارے میں روایت ہے، کہ یہود
 کی ایک جماعت قریش مکہ کے پاس آئی اور کہا کہ ہم مسلمانوں کو بیخ و بن سے
 اکھاڑ پھینکنے میں تمہارا ساتھ دیں گے۔ چنانچہ اس بات پر اتفاق ہو گیا، اور
 تیاری شروع ہو گئی۔ بعدہ یہ یہود بنو عطفان کے پاس آئے اور انہیں حضور اکرم
 صلی اللہ علیہ وسلم کے خلاف لڑائی کی دعوت دی۔ اور ان سے وعدہ کیا کہ وہ
 جلدی ہی اس مقصد کی تکمیل کے لیے ان کے پاس پہنچ جائیں گے۔ نیز انہیں بتایا،

کہ قریش نے ان سے وعدہ کر لیا ہے، اور وہ اس پر وگرام پر ان سے متفق ہیں۔
 بالآخر قریش اور ان کا سردار ابوسفیان نیز بنو عطفان اور ان کا سردار عینہ
 بن حصن اور بنو مرہ کا حارث بن عوف مسلمانوں کے مقابلے کے لیے روانہ ہوئے
 ان کی تعداد دس ہزار تھی اور مسلمان تین ہزار تھے، جب حضور صلی اللہ علیہ وسلم کو
 ان قبائل کی آمد اور ان کے نصب العین کا علم ہوا، تو مسلمانوں کو خندق کے
 کھودنے کا حکم دیا۔

خندق کی کھدائی کے دوران میں بعض ایسے واقعات رونما ہوئے، جو حضور
 صلی اللہ علیہ وسلم کی نبوت کی دلیل تھے۔ ان میں ایک وہ روایت ہے جو امام احمد
 اور نسائی نے حضرت براد سے بیان کی ہے، وہ راوی ہیں کہ جب آپ نے ہمیں
 خندق کی کھدائی کا حکم دیا، تو ایک چٹان سامنے آگئی جس پر وہ ان بھی کارگر نہیں
 ہوتے تھے، ہم نے واقعہ حضور صلی اللہ علیہ وسلم کے سامنے بیان کیا، آپ تشریف
 لائے اور وہ ان اٹھایا اور بسم اللہ کہہ کر اس زور سے ضرب لگائی، کہ تیسرا حصہ
 ٹوٹ کر دور جاگرا، فرمایا، اللہ اکبر مجھے ملک شام کی چابیاں دے دی گئی ہیں اور
 میں وہاں کی سرخ عمارتوں کا نظارہ کر رہا ہوں۔ پھر دوسری ضرب لگائی، اور
 چٹان کا تیسرا حصہ علیحدہ ہو گیا۔ فرمایا، بخدا میں مدائن کے سفید محلات دیکھ رہا ہوں
 پھر بسم اللہ پڑھ کر تیسری ضرب لگائی، چنانچہ باقی ماندہ پتھر بھی ٹوٹ گیا، اس پر
 حضور کریم علیہ الخیرۃ والتسلیم نے فرمایا، بخدا مجھے مین کی چابیاں بھی دے دی گئی ہیں،
 اور مجھے صنعا کے دروازے نظر آ رہے ہیں۔ دوسرا معجزہ یہ تھا، کہ تھوڑے سے
 کھانے کو بہت بنا دیا۔ جسے ہم انشاء اللہ باب المعجزات میں بیان کریں گے۔
 جب حضور اکرم صلی اللہ علیہ وسلم خندق سے فارغ ہوئے، تو لشکر قریش نے
 جو دس ہزار افراد پر مشتمل تھا، اور جن میں احابیش کے علاوہ بنو کنانہ اور تنامہ

کے لوگ بھی شامل تھے، مدینے کے سامنے پانی کی گزرگاہ میں کیمپ کیا، اور عینہ بن حصن بنو غطفان اور نجدی سپاہ کے ساتھ اُحد پہاڑ کی سمت میں اترے، حضور اکرم صلی اللہ علیہ وسلم نے مسلمانوں کے ساتھ، جن کی تعداد تین ہزار تھی، سلع پہاڑی کی طرف پیٹھ کر کے کیمپ کیا۔ خندق درمیان میں حائل تھی۔ مہاجرین کا علم حضرت زید بن حارث رضی اللہ عنہ کے پاس اور انصار کا سعد بن عبادہ رضی اللہ عنہ کے پاس تھا۔ بنو قریظہ اور حضور اکرم صلی اللہ علیہ وسلم کے درمیان معاہدہ تعاون تا حال بحالہ قائم تھا۔ حُئی بن اخطب ان کے سردار کعب بن اسد کے پاس ٹھہرا ہوا تھا، تا آنکہ اس نے اور اس کی قوم نے معاہدے کو توڑ دیا۔ جب حضور صلی اللہ علیہ وسلم کو اس کا علم ہوا، تو آپ نے بعض صحابہ کو دریافت حال کے لیے ان کے پاس بھیجا۔ چنانچہ ان کے بارے میں آپ کو جو کچھ بتایا گیا تھا، صورت حال اس سے کہیں بدتر نکلی۔ اس سے مصیبت کئی گنا بڑھ گئی، خوف میں اضافہ ہو گیا اور دشمن نے انہیں اوپر نیچے سے گھیر لیا۔ مسلمان اوہام کا شکار ہو گئے اور بعض منافقوں کے دلوں میں نفاق نے انگریزی لی۔ اس پر یہ آیت نازل ہوئی۔ وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا وَعَدَنَا اللَّهُ إِلَّا غُرُورًا۔ حضور اکرم صلی اللہ علیہ وسلم اور مسلمان وہاں ٹھہرے رہے اور دشمن نے محاصرہ کیے رکھا۔ سوائے مختصر سی تیر اندازی کے باہم جنگ کی نوبت نہ آئی۔ لیکن ایک دن عمرو بن ود العامری نے مع چند آدمیوں کے جو گھوڑوں پر سوار تھے، خندق کو ایک ایسے مقام سے جو نسبتاً تنگ تھا، پاٹ لیا، حضرت علی کرم اللہ وجہہ اس کے مقابلے میں نکلے اور اسے قتل کر دیا، اس کے بعد نوفل بن عبد اللہ بن مغیرہ نے مہازرت طلب کی، جسے حضرت زبیر رضی اللہ عنہ نے قتل کر دیا۔ باقی سوار بھاگ گئے۔ حضرت سعد بن معاذ رضی اللہ عنہ کی ایک

شہ رگ جس کا جسم کے ہر حصے میں دخل ہے، تیر سے کٹ گئی اور خون نہ بند ہو سکا۔
 بخاری میں ہے کہ حضور اکرم صلی اللہ علیہ وسلم نے احزاب کے خلاف بددعا
 کی، فرمایا، اے اللہ! تو کتاب نازل کرنے والا اور سریع الحساب ہے، تو نہیں
 بھگا دے۔ اے خدا تو انہیں شکست دے اور ان کے قدم متزلزل کر دے۔
 ابن خلف نے نبوع الحیاة میں روایت کی ہے، کہ حضور صلی اللہ علیہ وسلم نے کفار
 کے خلاف بددعا میں فرمایا، اے مصیبت زدہ لوگوں کے فریادرس، اور اے
 پریشان لوگوں کی دعا قبول کرنے والے، میرے دکھ، درد اور کرب کو رفع فرما،
 کیونکہ جو مجھے اور میرے اصحاب کو مصیبت پیش آئی ہے وہ تجھ پر عمل ہے۔
 اس پر جبریل علیہ السلام نازل ہوئے اور بشارت دی کہ خدا آندھی اور غیبی لشکر
 کو بھیج رہا ہے، آپ نے صحابہ کو اطلاع دی اور ماتھا اٹھا کر اللہ کا شکر ادا کیا۔
 رات کو ہوانے چلنا شروع کیا، خمیوں کے کھوٹے اٹھ گئے، بھونپڑیاں اور سائبان
 گر گئے، بانڈیاں الٹ گئیں اور سارا لشکر گرد و غبار سے اٹ گیا۔ اس اشار میں
 انہوں نے اپنے کیمپ میں نعرہ ہائے بکیر اور آلات جنگ کی چیخ کی آوازیں سنیں۔
 چنانچہ وہ راتوں رات بھاگ کھڑے ہوئے۔ اور ایسا ساز و سامان جو بھاری تھا،
 وہیں پھوڑ گئے۔ قرآن حکیم کا ارشاد ہے :- فَارْسَلْنَا عَلَيْهِمْ رِيحًا وَرِ
 جُودًا لَمْ تَرَوْهَا

حضور اکرم صلی اللہ علیہ وسلم غزوہ خندق سے بدھ وار کے دن، ذی القعد
 کی تیس تاریخ کو واپس ہوئے، آپ نے غزوہ خندق میں پندرہ دن قیام فرمایا
 اس موقع پر آپ نے فرمایا کہ اس کے بعد قریش تم پر حملہ آور نہیں ہو سکیں گے۔
 یہ بھی حضور اکرم صلی اللہ علیہ وسلم کی نبوت کی نشانیوں میں سے ایک نشانی تھی۔

غزوة بنی قریظہ :- جب حضور اکرم صلی اللہ علیہ وسلم اس مہم سے فارغ ہوئے اور ہتھیار اتارے، تو جبرائیل علیہ السلام نازل

ہوئے، کہنے لگے، "یا رسول اللہ صلی اللہ علیہ وسلم! آپ نے تو ہتھیار اتار دیئے ہیں لیکن ہم نے ابھی نہیں اتارے، ان کی طرف (یعنی بنو قریظہ کی طرف) کوچ کیجئے

کیونکہ میں انہیں تہ وبالا کرنے کے لیے ادھر ہی جا رہا ہوں۔ رسول اکرم صلی اللہ علیہ وسلم نے مؤذن کو حکم دیا، کہ وہ اعلان کرے، کہ جو شخص بھی سُنے، اسے معلوم ہونا

چاہئے کہ عصر کی نماز بنو قریظہ کی بستی میں ادا کی جائے گی۔ نیز ایک منادی کرنیوالے کو متعین فرمایا، جو گلیوں میں کتا پھرتا تھا۔ اسے اللہ کے سپاہیوں! تیار ہو جاؤ" حضرت

علی کرم اللہ وجہہ مقدمۃ الجیش پر مامور تھے۔ حضور اکرم صلی اللہ علیہ وسلم خود مسلمان سپاہ کے ساتھ جن کی تعداد تین ہزار تھی جن میں چھتیس گھوڑے تھے، روانہ ہوئے

محاصرہ پچیس دن جاری رہا، تا آنکہ یہود محاصرے سے گھبرا اٹھے اور خدا نے ان کے دل میں مسلمانوں کا رعب ڈال دیا۔ اس پر ان کے سردار کعب بن اسد نے

انہیں سمجھایا کہ وہ مسلمان ہو جائیں، نیز کہا کہ "جس صورت حال سے تمہیں واسطہ پڑا ہے وہ تو تم دیکھ ہی رہے ہو۔ میں تمہارے سامنے تین متبادل صورتیں پیش کرتا

ہوں، ان میں سے ایک کا انتخاب کر لو۔ پوچھا وہ کیا ہیں؟ کعب نے جواب دیا۔ "پہلی صورت یہ ہے، کہ ہم اس شخص کی بیعت کر کے اس کی تصدیق کریں،

کیونکہ یہ بات عیاں ہو چکی ہے کہ وہ نبی مرسل ہے اور یہ وہی شخص ہے، جس کا تمہاری کتابوں میں ذکر ہے۔ اس تجویز پر عمل کر کے تم اپنے آپ کو اپنے مال و متاع

کو اور اہل و عیال کو بچانے میں کامیاب ہو جاؤ گے۔" یہود نے انکار کر دیا۔ دوسری تجویز میں اس نے یہ مشورہ دیا، "اپنے بال بچوں کو اپنے ہاتھوں سے قتل کر کے

مسلمانوں پر ٹوٹ پڑو (خود ختم ہو جاؤ یا انہیں ختم کر دو)۔ انہوں نے اسے بھی رد

کر دیا۔ تیسری تجویز یہ پیش کی "سبت کی رات کو بے خبری میں مسلمانوں پر شب خون مارو۔ یہود نے اسے بھی مسترد کر دیا۔

جب محاصرے کی شدت بڑھ گئی، تو یہود نے حضرت سعد بن معاذ رضی اللہ عنہ کو جو انصار کے رئیس تھے، حکم تسلیم کر لیا۔ انہوں نے فیصلہ کیا کہ مرد قتل کر دیے جائیں ان کے اہل و عیال جنگی قیدی بنا لیے جائیں۔ اس پر حضور صلی اللہ علیہ وسلم نے فرمایا، اے ابن معاذ! تو نے جو فیصلہ کیا ہے، وہ اس فیصلے کے عین مطابق ہے جو خدا نے سات آسمانوں کی بندیوں پر کیا ہے۔ آپ جمعرات کے دن ذی الحجہ لی سات تاریخ کو اس مہم سے فارغ ہوئے۔

اس کے بعد آپ نے حکم دیا، کہ بنو قریظہ کو مدینے لایا جائے، بازار میں کھائیاں بھودی گئیں اور حضور اکرم صلی اللہ علیہ وسلم اور صحابہ کے سامنے ان کی گردنیں مار دی گئیں۔ یہود کی تعداد چھ سات سو کے درمیان تھی۔ آپ نے حضرت ریحانہ کو اپنے لیے پسند فرمایا اور ان سے نکاح کر لیا، بعدہ مال غنیمت جمع کیا گیا اور خمس کمال کر تمام مال مسلمانوں میں تقسیم کر دیا گیا۔

اسی اثنا میں حضرت سعد بن معاذ رضی اللہ عنہ کا زخم کھل گیا اور وہ شہید ہو گئے۔ ان کی نماز جنازہ میں ستر ہزار فرشتے شریک ہوئے اور خدا کا عرش ہل گیا۔ اور حضرت سعد رضی اللہ عنہ کی روح کے آنے سے ملائکہ اعلیٰ میں خوشی کی لہر دوڑ گئی۔ حضرت ابو سعید خدری رضی اللہ عنہ رادی ہیں، کہ میں سعد رضی اللہ عنہ کی قبر کھودنے والوں میں شامل تھا، جب ہم قبر کھود رہے تھے، تو اس سے کستوری کی خوشبو آرہی تھی۔

سر یہ محمد بن مسلمہ :- یہ مہم بنو بکر بن کلاب کے ایک قبیلے کے جس کا نام قرطار تھا، خلاف ترتیب دی گئی تھی۔ یہ قبیلہ بکرات

کے مقام پر ٹھہرا ہوا تھا، جو مدینے سے سات دن کے فاصلے پر تھا۔ آپ نے حضرت محمد بن مسلمہ رضی اللہ عنہ کو تیس سو اوروں کے روانہ فرمایا۔ جب ان پر حملہ ہوا تو ایک آدمی مارا گیا، اور باقی بھاگ گئے۔ ان کی بھیڑ بکریاں بکڑ کر مدینے لے آئے۔ ان کے ساتھ ثمامہ بن اثال حنفی بھی تھا۔ جسے حضور صلی اللہ علیہ وسلم کے حکم سے مسجد کے ایک ستون سے باندھ دیا گیا، پھر کھول دیا گیا۔ بعد ازاں اس نے غسل کیا اور مسلمان ہو گیا۔ کہنے لگا، "یا رسول اللہ! اس سے پہلے روئے زمین پر میری نگاہ میں آپ کے چہرے سے ناپسندیدہ اور کوئی چہرہ نہ تھا۔ لیکن اب آپ کا چہرہ محبوب ترین ہے، اسی طرح آپ کا دین میرے خیال میں ناخوش ترین تھا، جو اب خوش ترین ہو گیا ہے۔ نیز آپ کے شہر سے بڑھ کر اور کوئی شہر اتنا بُرا نہ تھا لیکن اب وہی شہر عزیز ترین شہر بن گیا ہے، یا رسول اللہ صلی اللہ علیہ وسلم! جب آپ کی سپاہ نے مجھے گرفتار کیا، میں میرے کے اللہ سے جا رہا تھا۔ اب آپ کا کیا حکم ہے؟" حضور اکرم صلی اللہ علیہ وسلم نے انہیں بشارت دی، اور اجازت عنایت فرمائی، جب وہ مکے آئے، تو ایک شخص نے کہا، سنا ہے، تم صابی ہو گئے، کہا نہیں، مسلمان ہو گیا ہوں۔ خدا کی قسم! تمہیں پیامہ سے لاکر حضور صلی اللہ علیہ وسلم نے اجازت نہ دی، گندم کا ایک دانہ بھی نہیں پہنچ سکے گا۔

یہ غزوہ ہجرت کے چھٹے سال ماہِ ربیع الاول میں واقع غزوہ بنی لحيان :- ہوا۔ حضور صلی اللہ علیہ وسلم کو عاصم بن ثابت اور اس کے ساتھیوں پر سخت طیش آیا، یوں ظاہر کیا کہ گویا آپ شام کو جا رہے ہیں، آپ کا لشکر دو سو آدمیوں پر مشتمل تھا، جس میں بیس گھوڑے تھے۔ مدینے کی امارت حضرت عبداللہ بن ام مکتوم رضی اللہ عنہ کے سپرد فرمائی۔ آپ جلدی جلدی روانہ ہوئے اور اس مقام پر پہنچے، جہاں اہل ربیع نے حضور اکرم صلی اللہ علیہ وسلم کے

کے صحابہ کو دھوکے سے شہید کر دیا تھا۔ آپ کا دل بھر آیا تھا۔ اور ان کے لیے دعا فرمائی۔ بنو لحيان کو پتہ چل گیا، وہ بھاگ کر پہاڑوں میں پھپ گئے۔ چنانچہ ان میں سے کوئی بھی قابونہ آسکا۔ دو ایک دن قیام فرمایا اور ادھر ادھر ہمیں روانہ کیں۔ وہاں سے کوچ کیا، اور بہ مقام عسفان پہنچ کر اتر پڑے، وہاں سے حضرت ابو بکر رضی اللہ عنہ کو دس سواروں سے روانہ کیا، تاکہ قریش سن کر مرعوب ہوں۔ یہ لوگ کراخ تک آئے لیکن کسی سے ٹکھیر نہ ہوئی۔

فی الجملہ حضور اکرم صلی اللہ علیہ وسلم بغیر کسی حقیقت کے مدینے واپس تشریف لے آئے اور آپ ابوہریرہ، ثابٹ بن کثیر، عابد بن جابر، اور دوسرے تھے، رسول کریم علیہ التحیۃ والتسلیم چودہ دن مدینے سے باہر رہے۔

اس کی وجہ یہ تھی، کہ حضور اکرم صلی اللہ علیہ وسلم کی بیس دودھ غزوة الغابہ :- دینے والی گاہیں اونٹنیاں تھیں جو چراگاہ میں چرتی تھیں،

اور حضرت ابوذر رضی اللہ عنہ ان کی حفاظت پر مامور تھے۔ چنانچہ ایک بدھوار کی رات کو عیینہ بن حصن الغزالی نے چالیس سواروں کے ساتھ ڈاکہ مارا، اونٹنیاں چرا لے گیا، اور حضرت ابوذر رضی اللہ عنہ کے صاحبزادے کو قتل کر دیا۔ جب رسول اکرم صلی اللہ علیہ وسلم کو اطلاع موصول ہوئی، تو آپ نے حکم دیا، اسے اللہ کے سپاہیوں سوار ہو جاؤ، چنانچہ پانچ سو سپاہیوں کے ساتھ ان کے تعاقب میں روانہ ہو پڑے، اور علم جو حضرت مقداد بن عمرو رضی اللہ عنہ کے نیزے سے تیار کیا گیا تھا، انہیں عطا کیا اور حکم دیا، کہ تم خدا کا نام لے کر آگے آگے چلو، تاکہ باقی لشکر بھی تمہارے پیچھے روانہ ہو میں بھی تمہارے تعاقب میں آ رہا ہوں۔ چنانچہ حضرت مقداد رضی اللہ عنہ نے دشمن کے پیچھے رہ جانے والے گروہ کو جالیا، حضرت ابو قتادہ رضی اللہ عنہ نے ایک سوار کو اور حضرت عکاشہ رضی اللہ عنہ نے دوسرے کو مار گرایا۔ اتنے میں حضرت

مسلمہ بن اکوع رضی اللہ عنہ بھی پہنچ گئے، وہ پیادہ تھے آپ بھی عشا کے وقت پہنچ گئے۔ دس اونٹنیاں چھڑالی گئیں اور باقی ماندہ دس بھگا کر غائب ہو گئے۔ رسول کریم علیہ التحیۃ والسلام پانچ دن کی غیر حاضری کے بعد واپس تشریف لے آئے۔

یہ مہم عمر مرزوق کو، جو بنو اسد کا چشمہ ہے، سر یہ عکاشہ بن محسن الاسدی :- چالیس آدمیوں کے ساتھ روانہ ہوئی۔ وہ

بڑی سرعت سے روانہ ہوئے، چنانچہ مخالف ڈر کر بھاگ گئے، اور حملہ آور دوسواونٹ حضور اکرم صلی اللہ علیہ وسلم کے پاس ہانک لائے اور کسی سے حقیقت نہیں ہوئی۔

یہ لشکر کئی بنو ثعلبہ کے خلاف تھی اور ان کے ساتھ دس سر یہ محمد بن مسلمہ :- آدمی تھے، یہ لوگ رات کو وہاں پہنچے، چنانچہ ان لوگوں

نے جن کی تعداد سو تھی، انہیں گھیر لیا، بھٹوڑی دیر تک باہم تیر اندازی ہوتی رہی اس کے بعد عربوں نے مسلمانوں پر نیزوں سے حملہ کر دیا اور سوائے محمد بن مسلمہ رضی اللہ عنہ

کے جو زخمی ہو کر گر پڑے تھے، باقی سب شہید ہو گئے۔ انہیں اٹھا کر مدینہ لے آئے۔ پھر آپ نے حضرت ابو عبیدہ بن جراح رضی اللہ عنہ کو چالیس آدمی دے کر بنو ثعلبہ

کے خلاف بھیجا۔ وہ بھاگ گئے اور حملہ آور ان کی بکریاں اور گھر کا ساز و سامان اٹھا لائے حضور صلی اللہ علیہ وسلم نے خمس علیحدہ کر کے باقی اشیاء تقسیم فرمادیں۔

یہ مہم بنی سلیم کے خلاف بھیجی گئی تھی۔ اہل مہم نے بنو مزینہ سر یہ زید بن حارثہ :- کی ایک عورت کو جس کا نام حلیمہ تھا، پکڑ لیا، جو انہیں

بنو سلیم کی ایک بستی میں لے گئی۔ جہاں انہوں نے بھیڑ بکریاں اور کئی آدمی قید کر لیے۔ ان میں حلیمہ کا خاوند بھی تھا۔ جب حضرت رضی اللہ عنہ نے مال غنیمت کو

رسول کریم صلی اللہ علیہ وسلم کے سامنے پیش کیا تو آپ نے حلیمہ اور اس کے شوہر کو آزاد کر دیا۔

اس مہم میں ستر سوار حضرت زید رضی اللہ عنہ کے ساتھ تھے
ایک اور مہم :- جو قریش کے ایک قافلے سے جو شام سے آرہا تھا، مزاحم ہوئے
 چنانچہ ان کا مال و اسباب پکڑ لیا گیا۔

یہ مہم بنو ثعلبہ کے خلاف تھی جس میں پندرہ آدمی شامل
ایک اور مہم :- تھے۔ اہل قبیلہ بھاگ گئے اور بھیڑ بکریاں بطور مال غنیمت
 پکڑ لی گئیں۔

یہ دستہ فوج پانچ سو آدمیوں پر مشتمل تھا، جو جذام کو گیا تھا
ایک اور مہم :- (جذام ایک سستی کا نام ہے) کیونکہ ان لوگوں نے وحیہ الکلبی
 پر ڈاکہ مارا تھا۔ اس دستہ فوج نے ان پر صبح کے وقت حملہ کیا اور خوب لوٹ مار
 کی۔ چنانچہ ان کی ہزار بکریاں پکڑ لیں اور سو عورتیں اور بچے قیدی بنا لیے۔ اس پر
 زید بن رفاعہ الجذامی اپنی قوم کے چند آدمیوں کے ساتھ رسول اکرم صلی اللہ علیہ وسلم
 کی خدمت میں حاضر ہو کر ایمان لے آیا۔ حضور علیہ الصلوٰۃ والسلام نے حضرت علی
 کرم اللہ وجہہ کو حضرت زید بن حارثہ رضی اللہ عنہ کے پاس بھیجا، کہ ان لوگوں کی اولاد
 اور بچوں کو آزاد کر دو چنانچہ انہوں نے حکم کی تعمیل کی۔

یہ مہم وادی القری میں پیش آئی، جس میں کئی مسلمان شہید ہو
ایک اور مہم :- گئے تھے اور حضرت زید بن حارثہ رضی اللہ عنہ میدان کارزار
 سے زخمی حالت میں لائے گئے تھے۔

یہ مہم ہجرت کے پھٹے سال شعبان کے مہینے
 سر یہ عبد الرحمن بن عوف :- میں دو مہمہ الجندل کو روانہ ہوئی حضور اکرم
 صلی اللہ علیہ وسلم نے حضرت عبد الرحمن رضی اللہ عنہ کو بلا کر اپنے ساتھ بٹھایا، اپنے
 ہاتھ سے پکڑی بندھائی اور فرمایا، اللہ کا نام لے کر اس کے نام پر جہاد کر اور جو

مشرک ہیں ان کے خلاف لڑ لیکن دھوکا نہ دے اور کسی بچے کو قتل مت کر،
 حضور علیہ الصلوٰۃ والسلام نے انہیں دومتہ الجندل میں بنو کلب کی طرف روانہ فرمایا
 اور حکم دیا کہ اگر وہ ایمان لے آئیں تو ان کے امیر کی لڑکی سے نکاح کر لینا۔ چنانچہ
 وہ روانہ ہو کر دومتہ الجندل آئے اور متواتر تین دن انہیں اسلام کی دعوت دیتے
 رہے، چنانچہ اصمغ بن عمرو الکلبی اسلام لے آیا، وہ ان کا سردار تھا اور مذہباً عیسائی
 تھا۔ اس کے علاوہ اور بھی بہت سے لوگ مسلمان ہو گئے۔ کچھ لوگ ادائے جزیہ کی شرط
 پر اپنے دین پر قائم رہے۔ حضرت عبدالرحمان رضی اللہ عنہ نے اصمغ کی بیٹی تماضر
 سے شادی کر لی۔ اسے سٹھ لے آئے اور اس سے ابو مسلمہ پیدا ہوا۔

جب حضور اکرم صلی اللہ علیہ وسلم کو معلوم
 سر یہ حضرت علی بن ابی طالب :- ہوا کہ بنو سعد بن بحر خیر کے یہودیوں کو
 مدد دینے کی تیاری کر رہے ہیں، آپ نے حضرت علی کرم اللہ وجہہ کو سو آدمیوں
 کی معیت میں روانہ کیا۔ مسلمانوں نے ان پر حملہ کیا اور پانچ سو اونٹ اور دو ہزار
 بکریاں پکڑ لائے اور بنو سعد بھاگ گئے۔

یہ ہم ام قرفۃ الفزاری کے خلاف روانہ کی گئی تھی۔
 سر یہ زید بن حارثہ :- وجہ یہ تھی کہ حضرت زید رضی اللہ عنہ بہ غرض تجارت
 شام کو روانہ ہوئے، اثنائے راہ میں بنو فزارہ کے کچھ لوگوں سے ان کی مڈ بھیر ہو
 گئی۔ چنانچہ انہوں نے انہیں مارا پیٹا اور جو کچھ ان کے پاس تھا، چھین لیا۔ واپس
 آ کر حضور اکرم صلی اللہ علیہ وسلم کو بتایا، تو آپ نے انہیں ان کے خلاف روانہ فرمایا،
 چنانچہ صبح کے وقت انہوں نے حملہ کیا اور نعرہ تکبیر کہہ کر سب کو گھیر لیا اور ام قرفہ
 کو، جو ان کی ملکہ تھی گرفتار کر لیا، اور نیز اس کی لڑکی کو جو مالک بن حذیفہ بن بدر
 کی پشت سے تھی، پکڑ لیا۔

سر یہ حضرت عبداللہ بن علیک :- یہ مہم ابورافع یہودی کے خلاف تھی۔ جو حضور اکرم صلی اللہ علیہ وسلم کے خلاف بدگوئی کرتا تھا۔ چنانچہ حضرت عبداللہ رضی اللہ عنہ چار ساتھیوں کے ساتھ روانہ ہوئے انہیں قلعے کے باہر کھڑا کیا اور خود جیلے حوالے سے اسے قتل کر دیا، لوٹے تو ان کی ٹانگ ٹوٹ گئی۔ جب واپسی پر حضور اکرم صلی اللہ علیہ وسلم کو بتایا، فرمایا، اپنی ٹانگ لمبی کرو۔ آپ نے ہاتھ پھیرا تو یوں ہو گیا، گویا کوئی تکلیف ہوئی ہی نہیں تھی۔ اور بالکل ویسی ہو گئی جیسی کہ پہلے تھی۔

سر یہ حضرت عبداللہ بن رواحہ :- یہ مہم انسیرین رزام یہودی کے خلاف جسے یہودیوں نے خیبر میں ابورافع کے بعد اپنا امیر بنا رکھا تھا، روانہ کی گئی تھی۔ یہ شخص بنو عطفان وغیرہ قبائل میں گھومتا پھرتا تھا، تاکہ انہیں حضور اکرم صلی اللہ علیہ وسلم کے خلاف آمادہ جنگ کرے۔ حضور اکرم صلی اللہ علیہ وسلم کو علم ہوا تو آپ نے حضرت عبداللہ بن رواحہ رضی اللہ عنہ کو تیس آدمی دے کر روانہ فرمایا۔ عبداللہ بن انس نے اس پر تلوار سے حملہ کیا، اس کے بعد اس کے ساتھیوں پر تین کی تعداد ساٹھ تھی، ٹوٹ پڑے اور ایک کے سوا سب کو ٹھکانے لگا دیا، مگر مسلمانوں میں سے کسی کو کوئی تکلیف نہ پہنچی۔

سر یہ کرز بن جابر الفہری :- یہ مہم عرینین کو بھیجی گئی تھی۔ بخاری میں حضرت انس رضی اللہ عنہ سے روایت ہے کہ بنو عکمل اور عرینہ کے کچھ لوگ حضور اکرم صلی اللہ علیہ وسلم کی خدمت میں دربارہ اسلام گفتگو کے لیے حاضر ہوئے، کہنے لگے یا رسول اللہ صلی اللہ علیہ وسلم! ہم بنجر علاقے کے رہنے والے ہیں اور ہمیں کبھی بھی مرطوب آب نہ ہوا میں رہنے کا اتفاق نہیں ہوا، اس لیے مدینے کی آب نہ ہوا ہم سے سازگار نہیں۔ حضور اکرم صلی اللہ علیہ وسلم نے

انہیں حکم دیا کہ وہ چند شیردار اور کشتیوں اور چرواہے کے ساتھ چراگاہ میں چلے جائیں اور وہاں ان کے دودھ پر گزر بسر کریں۔ وہ لوگ وہاں چلے گئے، چند دن صحرایں رہنے کے بعد وہ مرتد ہو گئے، چرواہے کو قتل کر دیا اور کشتیوں کو ہانک کر لے گئے حضور اکرم صلی اللہ علیہ وسلم کو خبر پہنچی، تو ان کی تلاش میں مہم روانہ فرمائی، جب وہ آپ کے پاس لائے گئے، تو ان کی آنکھوں میں کانٹے چھبوتے گئے اور ان کے ہاتھ کاٹ دیئے گئے۔ اور اسی حالت میں صحرا میں چھوڑ دیئے گئے، تا آنکہ وہ مر گئے۔ حضرت انس رضی اللہ عنہ راوی ہیں کہ حضور اکرم صلی اللہ علیہ وسلم نے ان کی آنکھوں میں کانٹے چھبوتے کا حکم از روئے قصاص دیا تھا، کیونکہ انہوں نے حضور علیہ الصلوٰۃ والسلام کے چرواہوں کے ساتھ یہی سلوک کیا تھا۔ حضرت سلمہ بن اکوع رضی اللہ عنہ سے روایت ہے کہ آپ نے ان کے تعاقب میں سواروں کا ایک دستہ بھیجا تھا، جن کے امیر حضرت کرز بن جابر رضی اللہ عنہ تھے۔

یہ مہم مکے میں ابوسفیان بن حرب کے خلاف بھیجی گئی، کیونکہ اس نے بھی اسی طرح ایک شخص کو مقرر کیا تھا، کہ وہ حضور اکرم صلی اللہ علیہ وسلم کو دھوکے سے قتل کر دے۔ وہ شخص مدینے آیا اور اس کے پاس ایک خنجر تھا، جو کپڑوں میں چھپا رکھا تھا۔ جب حضور صلی اللہ علیہ وسلم نے اسے دیکھا، فرمایا، یہ کسی شرارت کی غرض سے یہاں آیا ہے، جب اسید بن حنیف رضی اللہ عنہ نے اسے پکڑا، تو اس کے کپڑوں میں سے خنجر نکل آیا۔ آپ نے پوچھا، سچ بولنا، تم کون ہو؟ کہنے لگا، آپ مجھے امن کا قول دیتے ہیں، آپ نے فرمایا، ہاں۔ اس نے ساری بات بتادی، اور حضور صلی اللہ علیہ وسلم نے اسے چھوڑ دیا۔ پھر حضرت عمرو بن امیۃ الضمیری اور حضرت سلمہ بن اسلم رضی اللہ عنہما کو ابوسفیان کی طرف روانہ فرمایا، اور حکم دیا، کہ اگر تم اسے ذرا بھی

غافل پاؤ، تو اسے قتل کر دینا، حضرت عمر و رضی اللہ عنہ مکے آئے، تو رات کے وقت طواف کعبہ کے لیے چلے گئے۔ انہیں معاویہ بن ابوسفیان نے دیکھ لیا، اور قریش کو بتا دیا۔ وہ گھبرا گئے اور ان کی تلاش میں لگ گئے۔ عمر و زمانہ جاہلیت میں بہادر سپاہیوں میں شمار ہوتے تھے۔ اہل مکہ اکٹھے ہو گئے اور جناب عمر و اور سلمہ رضی اللہ عنہما جھاگ کھڑے ہوئے۔ راستے میں ان کی مڈبھیڑ عبیدہ بن مالک ثمیمی سے ہو گئی، جسے عمر و رضی اللہ عنہ نے ایک اور آدمی سمیت مار ڈالا۔ اتنے میں قریش کے دو آدمی جو الزام کی تلاش میں تھے سامنے آ گئے، ایک مارا گیا، اور دوسرا پکڑا گیا، جسے وہ مدینہ لے آئے۔ حضرت رضی اللہ عنہ حضور اکرم صلی اللہ علیہ وسلم کو سرگزشت سنا رہے تھے اور آپ سگراتے جاتے تھے۔

صلح حدیبیہ :- حدیبیہ ایک گاؤں کا نام تھا، جو مکے سے نو میل کے فاصلے پر تھا حضور اکرم صلی اللہ علیہ وسلم سووار کے دن ذوالفقہ کے

ہینے میں ہجرت کے چھٹے سال بہ ارادہ عمرہ روانہ ہوئے۔ ازواج مطہرات سے حضرت ام سلمہ رضی اللہ عنہا آپ کے ساتھ تھیں۔ نیز چودہ سو صحابہ تھے۔ جن کے پاس صرف تلواریں تھیں مگر وہ بھی نیام میں۔ مدینے کی سربراہی حضرت ابن ام مکتوم رضی اللہ تعالیٰ عنہ کے سپرد فرمائی۔ جب آپ ذوالحلیفہ کے مقام پر پہنچے، تو قربانی کے اونٹوں کے گلے میں قلاوے ڈالے، مناسک ادا کیے، اور احرام عمرہ باندھا۔ اور پھر بنو خزاعہ کے ایک آدمی کو بطور جاسوس روانہ فرمایا۔ حضور صلی اللہ علیہ وسلم نے کوچ فرمایا، اور غدیر اشطاط پر پہنچ کر کیمپ کیا۔ یہاں عینیہ نے حاضر خدمت ہو کر ہو کر عرض کی، کہ قریش نے لشکر جمع کر لیا ہے وہ لڑنے بھڑنے کو آمادہ ہیں، چنانچہ وہ آپ کو کعبے تک نہیں پہنچنے دیں گے۔ یہ سن کر فرمایا، لوگو! مجھے اس بارے میں شورشہ دو، کیا تمہاری یہ رائے ہے کہ میں ان لوگوں کے اہل و عیال کے خلاف، جو

ہمیں کعبے کی زیارت سے روک رہے ہیں، حملہ آور ہو جاؤں۔ حضرت ابو بکر صدیق
 رضی اللہ عنہ نے کہا، یا رسول اللہ صلی اللہ علیہ وسلم، آپ زیارت کعبہ کے ارادے
 سے تشریف لائے ہیں، نہ کہ کسی سے لڑنے جھگڑنے کے لیے، خدا کا نام لے کر چلیے
 جو آدمی مزاحمت کرے گا، ہم اس سے جنگ کریں گے، فرمایا، خدا کا نام لے کر کوچ
 کرو۔ حضرت ابو ہریرہ رضی اللہ عنہ راوی ہیں کہ میں نے کوئی ایسا آدمی نہیں دیکھا، جو
 فداہ امی و ابی سے بڑھ کر ہر معاملہ میں اپنے ساتھیوں سے صلاح مشورہ کرتا ہو۔
 آپ نے کوچ فرمایا، اور جب آپ اس گھاٹی پر پہنچے، جہاں سے قریش دکھائی
 دیتے تھے، تو حضور علیہ الصلوٰۃ والسلام کی اونٹنی بیٹھ گئی۔ صحابہ نے اسے اٹھانے کی
 جتنی کوشش کی۔ اونٹنی نے اتنا ہی نہ اٹھنے پر اصرار کیا۔ صحابہ کہنے لگے اونٹنی سرکشی پر
 اتر آئی ہے۔ حضور صلی اللہ علیہ وسلم نے فرمایا، ایسی بات نہیں اور نہ ہی اس اونٹنی کی
 ایسی عادت ہے۔ بلکہ اسے اس ذات نے روک لیا ہے جس نے ابرہہ کے ہاتھی
 کو روک لیا تھا۔ یعنی خدا نے اسے مکے میں داخلے سے اس طرح روک دیا ہے جس
 طرح ہاتھی کو روک دیا تھا، کیونکہ اگر صحابہ مکے میں داخل ہوتے اور قریش انہیں روکتے
 تو ضرور جنگ ہوتی۔ لیکن اللہ کو معلوم تھا، کہ ان میں سے بہت سارے مسلمان ہو جائیں
 گے اور ان کی پشت سے مسلمان پیدا ہوں گے جو خدا کی راہ میں جہاد کریں گے۔
 اس کے بعد حضور اکرم صلی اللہ علیہ وسلم نے فرمایا، مجھے اس ذات کی قسم،
 جس کے قبضہ قدرت میں میری جان ہے، کہ وہ مجھ سے بڑی سے بڑی چیز کیوں
 نہ مانگتے، میں ان کی درخواست کو منظور کر لیتا، بشرطیکہ وہ اللہ کی حدود کی پاسداری
 کرتے۔ اس کے بعد آپ نے اونٹنی کو ہانکا، اٹھ کھڑی ہوئی، ان کی طرف سے
 مڑی، تا آنکہ حضور اکرم صلی اللہ علیہ وسلم حدیبیہ کے ایک سرے ایک چشمے پر جس میں
 کھوڑا سا پانی تھا، اتر پڑے۔ پانی ختم ہو گیا، تو صحابہ نے حضور علیہ الصلوٰۃ والسلام

سے پیاس کی شکایت کی۔ آپ نے اپنے ترکش سے ایک تیر نکالا اور فرمایا، کہ اسے چشٹے میں ڈالو (یا اس سے چشٹے کو کھو دو) راوی کہتا ہے، بخدا پانی جوش مار کر نکلا، تا آنکہ سب سیراب ہو گئے۔

اس موقع پر بدیل بن ورقا خزاعی اپنے قبیلے کے چند آدمیوں کے ساتھ دربار رسالت میں حاضر ہوا۔ یہ لوگ دل سے حضور اکرم صلی اللہ علیہ وسلم کے خیر خواہ تھے۔ بدیل کہنے لگا، کہ میں نے کعب بن لوی اور عامر بن لوی کو حدیبیہ کے چشٹوں پر پڑاؤ کیے دیکھا ہے، وہ آپ کو کعبے تک جانے سے روکیں گے اور ضرورت ہوئی تو جنگ بھی کریں گے۔ آپ نے فرمایا، ہم کسی سے لڑنے نہیں آتے بلکہ بغرض عمر آئے ہیں۔ بخدا لڑائی نے قریش کا ناس مار دیا ہے اور وہ تباہ ہو گئے ہیں۔ اگر ان کی مرضی ہو تو میں اس قضیے کو ایک خاص مدت تک ملتوی کر دیتا ہوں، وہ میرے اور لوگوں کے درمیان مداخلت سے باز آجائیں۔ اگر میں کامیاب ہو جاؤں، اور وہ لوگوں کے نقش قدم پر چلنا چاہیں تو فہما، ورنہ آرام کریں۔ اگر وہ نہیں مانتے، تو بخدا میں اس معاملے میں ان سے اس وقت تک جنگ کروں گا کہ میری گردن علیحدہ ہو جائے اور بالیقین اللہ تعالیٰ اپنے دین کو کامیاب کرے گا۔ بدیل نے کہا، جو کچھ اپنے کہا، میں انہیں پہنچاتا ہوں۔ چنانچہ وہ آیا اور جو کچھ آپ نے فرمایا تھا، انہیں بتا دیا۔

اس پر عروہ بن مسعود کہنے لگا، تمہیں ایک سخت مشکل پیش آگئی ہے، مردانہ وار اس کا مقابلہ کرو، اور مجھے اجازت دو تاکہ میں محمد صلی اللہ علیہ وسلم کے پاس جاؤں۔ وہ آیا اور حضور علیہ الصلوٰۃ والسلام سے جو گفتگو ہو گیا۔ آپ نے اس سے ویسی ہی گفتگو کی، جیسی کہ بدیل سے کی تھی، اس دوران میں عروہ رسول کریم صلی اللہ علیہ وسلم کے صحابہ کو عروہ سے دیکھتا رہا۔ کہنے لگا، بخدا محمد صلی اللہ علیہ وسلم نے اگر

آبِ دہن بھی پھینکا، تو کسی نہ کسی ہاتھ بڑھا کر تھیلی رکھ دی اور پھر منہ پر یا جسم پر مل لیا۔ جب آپ کسی بات کا حکم دیتے، تو صحابہ تمہیل ارشاد میں ایک دوسرے سے مسابقت کی کوشش کرتے، جب وضو کرتے تو صحابہ وضو کے پانی کو بھپٹ لینے میں ایک دوسرے سے جھگڑتے۔ اگر بات کرتے، تو آہستہ بولتے اور ازراہ تعظیم آپ سے آنکھیں نہ ملاتے۔ عروہ نے یہ صورت حال دیکھی تو واپس آکر قریش سے کہنے لگا: "اے لوگو! میں بادشاہوں کے درباروں میں وفد بن کر گیا ہوں مجھے کسریٰ قیصر اور نجاشی کے پاس بھی جانے کا اتفاق ہوا ہے۔ بخدا میں نے ان میں سے کوئی آدمی بھی ایسا نہیں دیکھا ہے اس کے ساتھیوں میں ایسا احترام ہو، جیسا کہ محمد صلی اللہ علیہ وسلم، کو ان کے اصحاب میں حاصل ہے۔ بخدا اگر وہ آبِ دہن بھی پھینکیں، تو کوئی نہ کوئی اسے اپنی تھیلی پر تھام لیتا ہے اور پھر اپنے منہ یا جسم پر مل لیتا ہے، جب وہ کسی بات کا حکم دیتے ہیں، تو ان کے ساتھی فوری تمہیل کرتے ہیں اور جب وہ وضو کرتے ہیں، تو ایک طرح سے جنگ کا سانقشہ بن جاتا ہے اور جب وہ بات کرتے ہیں، تو وہ نہایت دھیمی آواز سے بولتے ہیں اور نیز وہ تعظیماً انہیں تیز نگاہوں سے نہیں دیکھتے۔ بلاشبہ محمد صلی اللہ علیہ وسلم نے تمہیں ایک عظیم ابتلا میں ڈال دیا ہے، مردانہ وار اس کا سامنا کرو۔"

اس کے بعد قریش نے سہیل بن عمرو کو بلایا اور کہا کہ محمد صلی اللہ علیہ وسلم کے پاس جاؤ اور صلح کا بندوبست کرو۔ حضور اکرم صلی اللہ علیہ وسلم نے اسے دیکھ کر فرمایا معلوم ہوتا ہے کہ قریش مائل بصلح ہیں کہ اس آدمی کو بھیجا ہے، جب وہ حضور اکرم صلی اللہ علیہ وسلم کی خدمت میں آیا، اور گفتگو شروع ہوئی تو مندرجہ ذیل شرائط پر صلح طے پاگئی۔

۱۔ اگلے دس برس جنگ نہیں ہوگی۔

۲۔ دوسرے عرب قبائل سے معاہدہ امن کی اجازت ہوگی۔

۳۔ مسلمان اس سال بغیر عمرہ کیے واپس چلے جائیں۔

۴۔ اور ہمارا کوئی آدمی (خواہ اسلام لے آیا ہو) مسلمانوں کے پاس چلا جائے گا،

اسے واپس کر دینا ہوگا۔

یہ معاہدہ لکھ لیا گیا۔ اگر تم پوچھو، کہ اس میں کیا حکمت ہے، کہ حضور اکرم صلی اللہ علیہ وسلم نے سہیل کی یہ بات مان لی، کہ اگر قریش کا کوئی آدمی اسلام لا کر بھی آگیا، تو اسے واپس کر دیا جائے گا تو جواب یہ ہے، کہ اس صلح کی تکمیل کے بعد اس پر مرتب ہونے والے فوائد (جن کا انجام فتح مکہ۔ اہل مکہ کا اسلام اور لوگوں کا گروہ درگروہ دین میں شامل ہونا تھا) حضور اکرم صلی اللہ علیہ وسلم کے پیش نظر تھا۔ کیونکہ صلح سے پہلے مشرکین، مسلمانوں سے قطعاً نہیں ملتے تھے اور آپ کے اخلاق و کردار کا نہیں کوئی اندازہ نہیں تھا، اور وہ کسی ایسے آدمی کو جو انہیں مفصل معلومات فراہم کر سکے، اپنے پاس بھٹکنے نہیں دیتے تھے، جب صلح ہو گئی اور مشرکین مسلمانوں سے خلط ملط ہونے لگے اور باہم آمد و رفت شروع ہوئی، اپنے رشتہ داروں اور دوستوں وغیرہ سے ملے اور حضور اکرم صلی اللہ علیہ وسلم کے حالات، آپ کے معجزات اور نبوت کی علامات کا علم ہوا، نیز آپ کی سیرت اور طور طریقوں کو اپنی آنکھ سے دیکھا تو ان کے دل اسلام کی طرف مائل ہو گئے، اور فتح مکہ سے پہلے ہی کافی لوگ مسلمان ہو گئے۔ اور جو رہ گئے، ان کے دل میں اسلام کی خواہش بڑھ گئی۔ جب مکہ فتح ہوا، تو چونکہ پیشتر ہی ان کے قبول اسلام کا راستہ صاف ہو گیا تھا، تو سب کے سب ایمان لے آئے۔ اور چونکہ قریش کے علاوہ عرب قبائل ان کے مسلمان ہونے کا انتظار کر رہے تھے، اس لیے جب قریش ایمان لائے، تو وہ بھی مسلمان ہو گئے۔ قرآن پاک میں ارشاد ہوتا ہے:۔ اِذَا جَاءَ نَصْرُ اللّٰهِ

وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۝

حضور اکرم صلی اللہ علیہ وسلم نے حضرت عثمان رضی اللہ عنہ کو ایک خط دے کر قریش کے پاس بھیجا اور سہیل کو اپنے پاس روک لیا، قریش نے حضرت عثمان رضی اللہ عنہ کو روک لیا، جس سے مسلمان طیش میں آگئے، نیز حضور علیہ الصلوٰۃ والسلام کو اطلاع موصول ہوئی کہ حضرت عثمان رضی اللہ عنہ قتل ہو گئے ہیں۔ پس آپ نے ایک درخت کے نیچے مسلمانوں کو موت پر بیعت کے لیے طلب فرمایا، کہ یہ حضرت عثمان رضی اللہ عنہ کی طرف سے ہے، جب قریش کو اس بیعت کا علم ہوا تو وہ ڈر گئے اور حضرت عثمان رضی اللہ عنہ کو مسلمانوں کی ایک جماعت کے ساتھ چھوڑ دیا۔ اسی بیعت کے بارے میں قرآن مجید کی یہ آیت اتری :-

إِنَّ الَّذِينَ يُبَايِعُونَكَ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

بِشك جن لوگوں نے آپ کے ہاتھ

یہ ایک بڑے شہر کا نام ہے جس میں قلعے اور باغات ہیں۔
 غزوة خیبر :- اور مدینے سے شام کی جانب آٹھ منزل کے فاصلے پر واقع
 ہے۔ ابن اسحاق راوی ہیں کہ حضور اکرم صلی اللہ علیہ وسلم محرم کے آخری دنوں میں
 ہجرت کے ساتویں سال خیبر کو روانہ ہوئے۔ وہاں قیام فرمایا، پھر محاصرے کا حکم دیا۔
 وہ چند دنوں کے بعد فتح ہو گیا۔ آپ کے ساتھ چودہ سو پیادہ سپاہی اور دوسو
 سوار تھے۔ حضرت ام سلمہ رضی اللہ عنہا اس سفر میں حضور علیہ الصلوٰۃ والسلام کے
 ساتھ تھیں۔ بخاری میں حضرت انس رضی اللہ عنہ سے روایت ہے کہ حضور اکرم صلی اللہ
 علیہ وسلم رات کے وقت بہ مقام خیبر پہنچے، اور آپ کا معمول یہ تھا، کہ جہاں بھی
 آپ رات کے دوران میں پہنچتے، تو صبح سے پہلے ان پر حملہ آور نہ ہوتے۔

جب صبح ہوئی اور یہود اپنے ہل اور سامان کثرت اور زنی نے کر نکلے اور رسول
 کریم (فداہ امی و ابی) کو دیکھا تو لگے چیخنے چلانے، بخدا محمد (صلی اللہ علیہ وسلم) اور ان
 کا لشکر پہنچ گیا ہے، آپ نے فرمایا، خیبر تباہ ہو گا۔ (اِنَّا اِذَا اُنزِلْنَا بِسَاحَةِ
 قَوْمٍ فَنَاءَ صَبَاحِ الْمُنْذِرِينَ) ایک روایت میں ہے، حضور علیہ الصلوٰۃ والسلام
 نے فرمایا اللہ اکبر، خیبر تباہ و برباد ہو گا۔ اس کے بعد آپ نے علم تقسیم فرمائے اور
 بخاری میں ہے کہ حضرت علی کرم اللہ وجہہ بوجہ آشوب چشم حضور صلی اللہ علیہ وسلم کا
 ساتھ نہ دے سکے تھے۔ چنانچہ بعد میں اگر شامل ہوئے تھے۔ راوی کا بیان ہے کہ
 جس دن خیبر فتح ہوا، اس رات کو آپ نے فرمایا، کہ میں کل علم اس شخص کو دوں گا
 کہ جس سے خدا اور اس کا رسول محبت کرتے ہیں اور اللہ اس کے ہاتھ پر فتح عطا
 کرے گا۔ جب صبح ہوئی، تو ہر شخص کی خواہش تھی، کہ علم اسے عطا ہو۔ آپ نے پوچھا،
 علی کہاں ہیں؟ لوگوں نے عرض کی یا رسول اللہ! صلی اللہ علیہ وسلم، انہیں آشوب
 چشم کی شکایت ہے۔ فرمایا، بلاؤ، جب وہ آئے، تو رسول اللہ صلی اللہ علیہ وسلم نے

اپنا آب و ہن ان کی آنکھوں میں لگایا، دعا فرمائی اور وہ تندرست ہو گئے۔ گویا کوئی تکلیف تھی ہی نہیں، پھر علم انہیں عطا فرمایا۔ حضرت علی کرم اللہ وجہہ نے دریافت کیا، یا رسول اللہ صلی اللہ علیہ وسلم! کیا میں ان سے اس وقت تک جہاد کروں، کہ وہ مسلمان ہو جائیں۔ فرمایا، ان سے حسن سلوک سے پیش آؤ، اور جب ان کے صحن میں اتر تو انہیں اسلام کی دعوت دو، اور ان خدائی حقوق کے بارے میں جو تم پر واجب الادا ہیں، یہود کو بتاؤ۔ بخدا اگر تمہاری بدولت ایک آدمی بھی مسلمان ہو جائے تو اس سے کہیں بہتر ہے کہ تمہیں کوئی سرخ اونٹ دے دے۔ اور ایک روایت میں ہے، کہ حضرت علی کرم اللہ وجہہ نے خیبر کا دروازہ اکھاڑ پھینکا، جسے ستر آدمی بھی بہ مشکل اپنی جگہ سے ہلا سکتے تھے۔ اہل خیبر اور مسلمانوں کے درمیان گھسان کا زن پڑا جس میں مسلمانوں کے پندرہ آدمی شہید ہوئے اور یہود کے ترانوںے آدمی مارے گئے۔ خدا کے فضل سے ایک ایک کر کے سارے قلعے فتح ہو گئے اور ابوالنخعیق کا خزانہ جو گدھے کی کھال میں ایک ویرانے میں چھپایا گیا تھا، ان کے ہاتھ آ گیا۔ اللہ نے بذریعہ وحی حضور اکرم صلی اللہ علیہ وسلم کو بتا دیا، جسے نکال لیا گیا۔

حضور صلی اللہ علیہ وسلم نے جی بن اخطب کی بیٹی صفیہ سے نکاح کر لیا۔ ان کا خاوند کنانہ بن ربیع مارا گیا تھا۔ صفیہ ابھی نو بیاہتا دلہن تھیں۔ آپ سے ان کے حسن و جمال کا ذکر آیا، تو آپ نے انہیں آزاد کر کے نکاح کر لیا۔ چنانچہ وہ امہات المؤمنین میں شامل ہو گئیں۔ ام المؤمنین نے خواب میں چاند کو اپنی گود میں گرتے دیکھا تھا، جس کی تعبیر یہی کی گئی تھی۔ حضرت یزید بن ابی عبید رضی اللہ عنہ سے روایت ہے کہ میں نے حضرت صفیہ رضی اللہ عنہا کی پٹلی پر ضرب کا ایک نشان دیکھا۔ پوچھا، کہ یہ کیا ہے، کہنے لگیں۔ مجھے یہ ضرب خیبر کی جنگ میں لگی تھی۔ میں حضور کی

خدمت میں آئی، تو آپ نے تین دفعہ پھونک ماری چنانچہ مجھے آج تک پھر درد نہیں ہوا۔

اس غزوہ میں ایک یہودی عورت نے، جس کا نام زینب بنت حارث تھا، ایک بکری کا گوشت بھونا اور اس میں زہر ملایا، پھر اس نے وہ گوشت حضور صلی اللہ علیہ وسلم کی خدمت میں پیش کیا۔ آپ نے اور کچھ اور لوگوں نے وہ گوشت کھایا۔ حضور صلی اللہ علیہ وسلم نے فرمایا، کھانا پھوڑ دو۔ حکم دیا کہ یہودیہ کو بلاؤ، آپ نے دریافت فرمایا، کیا تو نے اس کھانے میں زہر ڈالا تھا؟ اس نے پوچھا، آپ کو کس نے بتایا۔ فرمایا، مجھے پنڈلی کی اس ہڈی نے بتایا، جو میرے ہاتھ میں ہے۔ یہودیہ نے کہا، درست ہے، میں نے سوچا تھا، کہ اگر آپ نبی ہیں، تو زہر کا اثر نہیں ہوگا، اور اگر نبی نہیں ہیں تو ہمیں آپ سے نجات مل جائے گی۔ حضور صلی اللہ علیہ وسلم نے اسے معاف کر دیا۔ اور کوئی سزا نہ دی۔ لیکن جن صحابہ نے وہ گوشت کھایا تھا، وہ فوت ہو گئے۔ ان میں حضرت بشر بن برا بھی تھے۔ اس پر آپ نے اس یہودیہ کو ان کے وارثوں کے سپرد کر دیا۔ جنہوں نے اسے قصاص میں قتل کر دیا۔ حضور اکرم صلی اللہ علیہ وسلم نے زہر کا اثر زائل کرنے کے لیے گردن اور پیٹھ کے ملاپ کے مقام پر فصد کرایا۔

غزوہ وادی القریٰ :- یہ مہم جادی الاخر میں پیش آئی۔ آپ نے چار دن تک ان کا محاصرہ جاری رکھا، اس کے بعد اہل تیار نے جزیے کی شرط پر صلح کر لی۔

سریہ حضرت عمر بن خطاب :- میں حضرت عمر رضی اللہ عنہ تیس آدمیوں کے ساتھ شریہ کو روانہ ہوئے، ان کے ہمراہ بنو ہلال کا ایک بدرقہ بھی تھا، یہ لوگ راتوں

کو چلتے اور دن کو پھپھ رہتے مگر بنو ہوازن کو پتہ چل گیا اور وہ بھاگ گئے۔
حضرت عمر رضی اللہ عنہ ان کی بستیوں میں آئے، تو وہاں کوئی بھی نہ تھا۔ چنانچہ
وہ لوٹ گئے۔

یہ مہم فدک کو بنو مرہ کے خلاف ہجرت
سر یہ حضرت بشیر بن سعد الانصاری :- کے ساتویں سال شعبان کے مہینے میں
بھیجی گئی۔ اس دستہ فوج میں تیس آدمی تھے وہ سب مارے گئے۔ حضرت بشیر
رضی اللہ عنہ دشمن کے خلاف لڑتے رہے تا آنکہ زخمی ہو کر گر پڑے۔ ابن زید
الحارثی نے حضور اکرم صلی اللہ علیہ وسلم کو اس حادثے کی اطلاع دی اس کے
بعد بشیر بن سعد رضی اللہ عنہ دربار رسالت میں (بعد از صحت) پیش ہوئے۔

یہ مہم ہجرت کے ساتویں سال شعبان کے
سر یہ حضرت ابو بکر الصدیق :- مہینے میں ضریرہ کے نواح میں بنو فزارہ کے
خلاف روانہ کی گئی تھی۔ چنانچہ ان کی ایک جماعت پڑی گئی اور باقی مارے گئے۔

یہ مہم نجد کے علاقے میں ایک مقام پر جس
سر یہ غالب بن عبد اللہ اللیثی :- کا نام بیغہ تھا اور جو مدینے سے آٹھ منزل
پر واقع تھا۔ ہجرت کے ساتویں سال رمضان کے مہینے میں پیش آئی۔ اس
دستے میں دو سو تیس آدمی تھے، چنانچہ انہوں نے دشمن پر ان کی بستیوں میں
ہلہ بول دیا۔ ان کے اکثر سردار مارے گئے اور اونٹ اور بکریاں ہانک کر لے
لائے۔ روایت میں ہے کہ اس موقع پر حضرت اسامہ بن زید رضی اللہ عنہ نے
نہیک بن مرداس کو کلمہ پڑھنے کے بعد قتل کر دیا تھا۔ حضور کریم علیہ التحیۃ والتسلیم
نے سن کر فرمایا، کیا تم نے اس کا دل چیر کر دیکھا تھا کہ وہ سچا ہے یا جھوٹا ہے۔
اس پر اسامہ نے وعدہ کیا کہ آئندہ وہ کسی ایسے آدمی کو قتل نہیں کرے گا، جو

زبان سے لا الہ الا اللہ کہے گا۔

بخاری میں ابو ظبیان سے روایت ہے، کہ میں نے حضرت اسامہ بن زید رضی اللہ عنہ سے سنا کہ میں رسول کریم علیہ التحیۃ والتسلیم نے خرقہ کو روانہ فرمایا، ہم نے ان پر صبح کے وقت حملہ کیا اور انہیں بھگا دیا۔ اسی موقعہ پر مجھے اور ایک انصاری کو ان کا ایک آدمی مل گیا۔ جب ہم نے اسے گھیر لیا، تو اس نے کلمہ طیبہ پڑھا۔ چنانچہ اس انصاری نے اسے پھوڑ دیا، لیکن میں نے اس پر نیزے سے حملہ کر کے اسے قتل کر دیا۔ جب ہم لوٹے اور حضور اکرم صلی اللہ علیہ وسلم کو اس کا علم ہوا، تو حضور صلی اللہ علیہ وسلم نے فرمایا، اسامہ! کیا تم نے اسے کلمہ پڑھنے کے بعد قتل کر دیا۔ میں نے کہا، یا رسول اللہ صلی اللہ علیہ وسلم، اس نے اپنے بچاؤ کے لیے ایسا کیا تھا۔ حضور اکرم صلی اللہ علیہ وسلم بار بار اس بات کو دہراتے رہے، تا آنکہ میرے دل میں یہ خواہش پیدا ہوئی، کہ کاش میں آج ہی اسلام لایا ہوتا۔

یہ مہم مین اور جبار کی طرف جو بنو غطفان سر یہ حضرت بشیر بن سعد الانصاری :- کا علاقہ ہے، ہجرت کے ساتویں سال شوال میں پیش آئی حضور صلی اللہ علیہ وسلم نے انہیں تین سو آدمیوں کے ساتھ ان لوگوں کے خلاف روانہ فرمایا، جو مدینے پر حملہ کرنا چاہتے تھے۔ یہ دستہ فوج رات کو سفر کرتا اور دن کو چھپ رہتا۔ جب دشمنوں کو حضرت بشیر رضی اللہ عنہ کے آنے کا پتہ چلا، تو وہ بھاگ گئے۔ اور حملہ آوروں کو غنیمت میں کافی اونٹن ملے۔ نیز دو جنگی قیدی بھی لے کر حضور علیہ الصلوٰۃ والسلام کی خدمت میں حاضر ہوئے، چنانچہ وہ دونوں آدمی مسلمان ہو گئے۔

حاکم نے اکیل میں بیان کیا ہے کہ جب ہجرت کے ساتویں سال غمرہ قضا :- ذی القعدہ کا چاند نظر آئی تو تو اتر سے یہ خبریں آنے لگیں کہ حضور

نے اپنے صحابہ کو حکم دیا ہے کہ وہ اس عمرہ قضا کے لیے تیار ہو جائیں جسے مشرکین کو
 نے گزشتہ سال روک دیا تھا۔ نیز حضور صلی اللہ علیہ وسلم کا ارشاد تھا کہ ہم آدی بھی سال
 گزشتہ حدیبیہ میں موجود تھا، وہ ضرور شامل ہو چنانچہ سوائے ان لوگوں کے جو خیمہ میں
 شہید ہو گئے تھے یا فوت ہو گئے تھے، باقی سب شریک سفر تھے۔ حضور اکرم صلی اللہ
 علیہ وسلم دو ہزار مسلمانوں کے ساتھ روانہ ہوئے۔ مدینہ کی سیادت ابوہریرہ عفراری
 رضی اللہ عنہ کے سپرد ہوئی۔ حضور علیہ الصلوٰۃ والسلام کے ساتھ قربانی کے ساتھ
 اونٹ تھے۔ متفرق ہتھیار، تلواریں، زبیں اور نیزے بھی ساتھ تھے۔ جب آپ
 ذوالحلیفہ کے مقام پر پہنچے، تو آپ نے سواروں کو محمد بن مسلمہ رضی اللہ عنہ کی قیادت
 میں آگے روانہ کیا، پھر ہتھیار روانہ فرمائے۔ اور بشیر بن سعد رضی اللہ عنہ اس کے
 انچارج تھے۔ حضور صلی اللہ علیہ وسلم نے احرام باندھا، تلبیہ پڑھی اور باقی مسلمان بھی
 آپ کے ساتھ ساتھ تلبیہ پڑھ رہے تھے۔ حضرت محمد بن مسلمہ رضی اللہ عنہ اپنا دستہ
 لیے مراظران کے مقام پر پہنچ گئے۔ وہاں قریش کے کچھ آدمیوں سے ملاقات ہو
 گئی۔ انہوں نے دریافت کیا، تو انہوں نے بتایا کہ رسول اکرم صلی اللہ علیہ وسلم کل
 صبح یہاں پہنچ جائیں گے، انہوں نے قریش کو جا کر بتایا، تو وہ گھبرا گئے۔ رسول اکرم
 صلی اللہ علیہ وسلم دوسرے دن مراظران کے مقام پر پہنچ گئے اور لشکر کے ہتھیار
 وادی یانچ میں جو مکتے کے قریب ایک جگہ کا نام ہے، بھیج دیئے۔ اور اوس بن
 خولی الانصاری رضی اللہ عنہ کو دو سو آدمیوں کے ساتھ ان کی حفاظت کے لیے
 مقرر فرمایا۔

اہل مکتہ پہاڑوں کی چوٹیوں پر چڑھ گئے۔ رسول کریم علیہ التحیۃ والتسلیم قربانی
 کے اونٹوں کو لیے روانہ ہوئے۔ جو ذی طوی کے مقام پر روک لیے گئے۔ حضور اکرم
 صلی اللہ علیہ وسلم اپنی اونٹنی قصویٰ پر سوار ہو کر نکلے، صحابہ نے حضور اکرم (فداہ امی و ابی)

کو چاروں طرف سے گھیر رکھا تھا، اور تلواریں گردنوں میں جمائل کیے ہوئے تھے۔ اور تلبیہ پڑھ رہے تھے، چنانچہ اس گھاٹی پر جو حجوں کے سامنے تھی، تشریف لے آئے۔ حضرت ابن رواحہ رضی اللہ عنہ نے آپ کی اونٹنی کی سار پکڑی ہوئی تھی او بطور رجز پڑھ رہے تھے :-

خَلُّوا بَنِي الْكُفَّارِ عَنْ سَبِيلِهِ الْيَوْمَ نَضْرِبُكُمْ عَلَى تَنْزِيلِهِ
ضَرْبًا يُزِيلُ الْهَامَ عَنْ مَقِيلِهِ وَيُذْهِلُ الْخَيْلَ عَنْ خَيْلِهِ

۱:- اے مشرکوں! حضور علیہ الصلوٰۃ والسلام کے راستے سے ہٹ جاؤ، آج ہم آپ کی تشریف آوری پر تمہیں زبردست ضرب لگائیں گے۔
۲:- یہ ایسی ضرب ہوگی کہ شیر اپنے کچھارے بھاگ نکلے گا، اور دوست دوست کو بھول جائے گا۔

حضرت عمر رضی اللہ عنہ نے ابن رواحہ رضی اللہ عنہ سے کہا، تم رسول اکرم صلی اللہ علیہ وسلم کے سامنے شعر پڑھ رہے ہو۔ حضور کریم علیہ التحیۃ والتسلیم نے فرمایا۔ عمر! اسے شعر پڑھنے دو، کیونکہ تیر کی نوک سے بھی اس کا اثر جلدی ہوتا ہے۔ حضور علیہ الصلوٰۃ والسلام تلبیہ پڑھتے جا رہے تھے تا آنکہ آپ نے حجر اسود کو اپنے عصا سے چھوا، اور آپ نے جامہ احرام کو دائیں بغل کے نیچے سے گزار کر اس کا دوسرا پلو بائیں بازو پر ڈال لیا، جس سے دائیں کندھانگاکھا اور بائیں کندھا ڈھانپا ہوا تھا۔ باقی صحابہ نے بھی حضور علیہ الصلوٰۃ والسلام کے تتبع میں اسی طرح جامہ احرام اوڑھ رکھا تھا۔ حضور صلی اللہ علیہ وسلم اپنی اونٹنی پر طواف کر رہے تھے اور صحابہ آپ کے ساتھ گھوم رہے تھے۔

بخاری شریف میں مذکور ہے، کہ مشرکین آپس میں کہنے لگے کہ تمہارے یہاں ایسے لوگ آئے ہیں، جنہیں مدینے کی گرمی نے کمزور کر دیا ہے۔ اس لیے حضور اکرم

نے انہیں حکم دیا کہ تین طواف جلدی جلدی قدم اٹھا کر پورے کرو، اور کنین کے درمیان حسب معمول چل کر، اور ایک روایت میں ہے کہ حضور اکرم صلی اللہ علیہ وسلم نے فرمایا۔ لمبے لمبے ڈگ بھر کر چلو، تاکہ مشرکین کو تمہاری طاقت کا اندازہ ہو۔ پھر حضور اکرم صلی اللہ علیہ وسلم نے اونٹنی کی پیٹھ پر ہی صفا اور مروہ کے درمیان سعی کی۔ جب طواف کا ساتواں پھیرا تھا اور قربانی کے اونٹ مروہ کے پاس کھڑے کیے گئے تھے آپ نے فرمایا، یہ ہے قربان گاہ۔ اور مکے کی ہر وادی قربان گاہ ہے، اس پر آپ نے مروہ کے پاس قربانی کی اور یہیں سر منڈایا۔ باقی لوگوں نے بھی اسی طرح کیا۔ اس کے بعد حکم دیا کہ کچھ آدمی، اپنے ان ساتھیوں کے پاس جو وادی یانچ میں ٹھہرے ہوئے ہیں، جائیں۔ وہ وہاں ہتھیاروں کی حفاظت کے لیے رُک جائیں، اور انہیں مناسک ادا کرنے کے لیے بھیجیں۔ چنانچہ صحابہ نے تعمیل ارشاد کی۔

حضور اکرم صلی اللہ علیہ وسلم تین دن تک مکے میں قیام فرما رہے جب میعاد ختم ہو گئی تو مشرکین مکہ حضرت علی کریم اللہ وجہہ کے پاس آئے اور کہا کہ اپنے ساتھی سے کہو، کہ وہ مکے کو چھوڑ دیں، کیونکہ میعاد ختم ہو گئی ہے۔ اس پر آپ نے مکے سے کوچ فرمایا۔

یہ مہم ہجرت کے ساتویں سال ناہ ذی الحجہ میں سر یہ ابن ابی العوجار :- پچاس آدمیوں کے ساتھ بنو سلیم کے خلاف بھیجی گئی۔ مشرکین نے انہیں ہر طرف سے گھیر لیا، چنانچہ انہوں نے نہایت سخت مقابلہ کیا ان میں سے زیادہ تر مارے گئے ابن ابی العوجار مقتولوں میں زخمی ہو کر گر پڑے تھے۔ چنانچہ بعد از خرابی بسیار وہ حضور اکرم صلی اللہ علیہ وسلم تک پہنچ سکے۔

یہ مہم بہ مقام کدید بنو ملوچ کی طرف سر یہ حضرت غالب بن عبد اللہ لیشی :- ہجرت کے آٹھویں سال صفر کے

مہینے میں بھیجی گئی جس میں مسلمانوں کو مالِ غنیمت حاصل ہوا۔ اسی مہینے میں خالد بن ولید، عثمان بن ابولطعمہ اور عمرو بن عاص مدینے آکر ایمان لائے۔

یہ مہم فدک میں جہاں حضرت بشیر بن سعد رضی اللہ عنہ کے ایک اور مہم :- ساتھی شہید کر دیئے گئے تھے، ہجرت کے آٹھویں سال صفر کے مہینے میں دوسو آدمیوں کے ساتھ بھیجی گئی۔ چنانچہ انہوں نے صبح کے وقت حملہ کیا کئی آدمی مارے گئے اور اونٹ بطور مالِ غنیمت پکڑ لیے گئے۔

سر یہ حضرت شجاع بن وہب الاسدی :- ربیع الاول کے مہینے میں جوہیں آدمیوں کے ساتھ بنو ہوازن کی ایک جماعت کے خلاف بھیجی گئی۔ حضور اکرم صلی اللہ علیہ وسلم نے ان پر حملے کا حکم دیا تھا۔ چنانچہ وہ راتوں کو سفر کرتے اور دن کو چھپ رہتے، تا آنکہ ایک صبح کو ان پر بلہ بول دیا۔ اونٹ اور بکریاں پکڑ لیں اور ہانک کر مدینے لے آئے۔

سر یہ حضرت کعب بن عُمر الغفاری :- کے مہینے میں پندرہ آدمیوں کے ساتھ ذاتِ اطلاق کے خلاف روانہ کی گئی۔ وہاں پہنچے، تو مقابلے پر ایک بڑی جماعت موجود تھی۔ گھمسان کا رن پڑا، چنانچہ مسلمان شہید ہو گئے اور ان میں سے ایک زخمی مسلمان جو ان کا امیر بتایا جاتا تھا، ان میں سے غائب ہو گیا۔ جب رات چھا گئی، تو وہ بہ مشکل تمام حضور اکرم صلی اللہ علیہ وسلم تک پہنچنے میں کامیاب ہو سکا۔ حضور علیہ الصلوٰۃ والسلام کو بڑا رنج ہوا، چنانچہ ان کے خلاف لشکر کشی کا ارادہ کیا۔ اتنے میں معلوم ہوا کہ وہ کسی دوسرے مقام کو منتقل ہو گئے ہیں۔ اس لیے ارادہ ترک کر دیا گیا۔

موتہ ملک شام میں بقیار کے مضافات میں واقع ہے یہ ہم ہجرت
 کسریہ موتہ :- کے آٹھویں سال جہادی الاول کے مہینے میں واقع ہوئی۔ اس
 کی وجہ یہ تھی کہ رسول اکرم صلی اللہ علیہ وسلم نے حارث بن عمیر الازدی رضی اللہ عنہ کو
 ایک خط دے کر شاہ بصری کی طرف روانہ کیا۔ جب وہ موتہ کے مقام پر پہنچے، تو
 شرجیل بن عمرو الغسانی نے مقابلہ میں آکر انہیں شہید کر دیا۔ اور رسول اکرم صلی اللہ
 علیہ وسلم کے سفیروں میں سے ان کے سوا اور کوئی آدمی قتل نہیں ہوا۔ حضور نبی کریم
 علیہ التحیۃ والتسلیم نے حضرت زید بن حارث رضی اللہ عنہ کو تین ہزار آدمیوں پر مامور
 فرمایا۔ اور حکم دیا کہ اگر زید بن حارث مارا جائے تو تمہارا امیر جعفر بن ابی طالب ہوگا۔
 اور اگر وہ بھی مارا جائے، تو تمہارا امیر عبد اللہ بن رواحہ ہوگا۔ اور اگر وہ بھی مارا
 جائے، تو مسلمان اپنے آدمیوں سے ایک کو امیر بنا لیں۔ حضور اکرم صلی اللہ علیہ وسلم
 نے ان کے لیے سفید علم تیار کرایا اور حضرت زید بن حارث رضی اللہ عنہ کے حوالے کیا،
 اور حکم دیا، کہ حارث بن عمیر رضی اللہ عنہ کی قتل گاہ پر پہنچو۔ تو وہاں ان لوگوں کو اسلام
 کی طرف بلاؤ۔ اگر مان جائیں تو فہما، ورنہ خدا سے مدد مانگو اور ان سے جہاد کرو۔
 حضور اکرم صلی اللہ علیہ وسلم نے ثنیۃ الوداع تک ان کی مشایعت فرمائی۔ جب سپاہ
 روانہ ہوئی، تو مسلمانوں نے ان کے لیے دعا کی کہ اللہ مصیبت کو تم سے دفع کرے اور
 تم سالمًا غانمًا واپس آؤ۔

جب اسلامی لشکر مدینے سے روانہ ہوا، تو دشمن کو ان کی روانگی کا علم ہو گیا
 اور مسلمانوں کے مقابلے کے لیے جمع ہوئے اور شرجیل بن عمرو بھی مقابلے کے لیے
 آمادہ ہو گیا، اور اس نے ایک لاکھ سے زیادہ فوج جمع کر لی اور جاسوسوں کو لشکر
 کے آگے آگے روانہ کیا۔ اسلامی لشکر معان کے مقام پر اترا ہوا تھا۔ انہیں دشمن کی
 کثیر تعداد اور ان کے اجتماع کا پتہ چل گیا۔ نیز یہ خبر موصول ہوئی، کہ ہر قتل ایک لاکھ

سپاہ کے ساتھ بلقار کے مقام پر پڑاؤ کیے ہوئے ہے۔ مسلمان دو دن وہاں ٹھہرے
 رہے، تاکہ اس معاملے کے بارے میں سوچ بچار کر سکیں۔ انہوں نے ایک دوسرے
 سے کہا، کہ رسول اکرم صلی اللہ علیہ وسلم کو لکھ کر صورتِ حال کے بارے میں اطلاع
 دیں۔ مگر حضرت عبداللہ بن رواحہ رضی اللہ عنہ نے انہیں آگے بڑھنے کی ہمت
 دلائی۔ چنانچہ وہ موتہ کی طرف چل دیئے۔ وہاں ان کے مقابلے میں مشرکوں کا ایک
 ایسا لشکر آیا کہ جس کی کوئی حد نہ تھی۔ اسی طرح ہتھیار، گھوڑے، دیبا، حریر اور
 سونے کا شمارہ تھا۔ مسلمانوں اور مشرکوں میں مقابلہ ہوا۔ چنانچہ امرائے لشکر پا
 پیادہ ہو کر لڑے۔ سلامی علم حضرت زید بن حارثہ رضی اللہ عنہ کے پاس تھا، وہ
 لڑتے رہے اور اسلامی لشکر ان کے ہاتھ صاف بندی کر کے لڑتا رہا، تا آنکہ وہ
 نیزے کے زخم سے شہید ہو گئے۔ پھر علم حضرت جعفر بن ابوطالب رضی اللہ عنہ نے
 تقام لیا۔ وہ اپنے سرخ گھوڑے سے اتر پڑے اور لڑائی میں مصروف ہو گئے۔
 تا آنکہ ان کے دونوں ہاتھ کٹ گئے۔ پہلے انہوں نے علم دائیں ہاتھ میں پکڑا،
 وہ کٹ گیا تو بائیں ہاتھ میں لے لیا۔ جب وہ بھی کٹ گیا، تو سینے سے لگا لیا۔
 چنانچہ وہ شہید ہو گئے۔ حضور اکرم صلی اللہ علیہ وسلم نے فرمایا۔ اللہ نے جعفر کو ہاتھوں
 کے بدلے میں دو بازو (پر) عطا کیے ہیں، جن کی مدد سے وہ بہشت میں اڑتے
 پھرتے ہیں، اور ان کے بدن کے اگلے حصے پر تلوار اور نیزے کے بہتر زخم تھے۔
 پھر علم حضرت عبداللہ بن رواحہ رضی اللہ عنہ نے لے لیا، وہ بھی شہید ہو گئے۔
 اس کے بعد علم ابن اقرم عجلانی رضی اللہ عنہ نے تقام لیا۔ مگر صلاح و مشورہ کے
 بعد لوگوں نے حضرت خالد بن ولید رضی اللہ عنہ کو امیر منتخب کیا، چنانچہ علم انہوں
 نے لے لیا۔ بہشت کی لڑائی ہوئی، جس میں کافی مالِ غنیمت مسلمانوں کے ہاتھ
 آیا۔ پھر سب لوگ بھاگ کھڑے ہوئے۔ اس کے بعد زمین کا پردہ درمیان سے

اٹھا دیا گیا۔ اور رسول کریم علیہ التحیۃ والتسلیم نے میدان جنگ کو آنکھوں سے دیکھ لیا۔

موسیٰ بن عقبہ نے مغازی میں لکھا ہے، کہ جب یعلیٰ بن امیہ رضی اللہ عنہ اہل موتہ کی خبر رسول اکرم صلی اللہ علیہ وسلم کو سنانے کے لیے آئے تو حضور صلی اللہ علیہ وسلم نے فرمایا، اگر تو چاہتا ہے، تو واقعات تو بیان کر، اور اگر تیری مرضی ہو تو میں بیان کر دیتا ہوں۔ حضرت یعلیٰ نے عرض کیا، آپ فرمائیں۔ آپ نے واقعات من وعن بیان کر دیئے۔ اس پر یعلیٰ نے عرض کیا، اس ذات کی قسم! جس نے آپ کو مبعوث فرمایا ہے، آپ نے تمام واقعات حرف بہ حرف درست بیان فرمائے ہیں۔

یہ ہم ہجرت کے آٹھویں سال مجادی الآخر
سریہ حضرت عمرو بن العاص :- کے پہینے میں ذات السلاسل کی طرف
جو مدینے سے دس میل کے فاصلے پر واقع ہے، روانہ ہوئی۔ حضور اکرم صلی اللہ
علیہ وسلم کو اطلاع موصول ہوئی، کہ بنو قناعہ کے کچھ لوگ حملے کے لیے جمع ہو رہے
ہیں۔ آپ نے حضرت عمرو بن العاص رضی اللہ عنہ کو روانہ فرمایا۔ ان کے لیے
ایک سفید اور ایک سیاہ علم تیار کیا۔ اور مہاجرین اور انصار کے تین سو چیدہ
افراد جن میں تیس گھوڑے تھے، ان کی ٹھکان میں دے دیئے۔ وہ رات کو چلتے
اور دن کو چھپ رہتے۔ جب قریب پہنچے تو انہیں معلوم ہوا کہ دشمنوں کی تعداد بہت
زیادہ ہے۔ انہوں نے رافع بن مکیت الجہنی رضی اللہ عنہ کو حضور علیہ الصلوٰۃ والسلام
کی خدمت میں ملک کے لیے روانہ کیا۔ آپ نے حضرت ابو عبیدہ بن جراح
رضی اللہ عنہ کو دو سو مہاجرین اور انصار کے منتخب آدمیوں کے ساتھ جن میں حضرت
ابوبکر اور حضرت عمر رضی اللہ عنہما شامل تھے، مہم پر روانہ فرمایا۔ آپ نے حکم دیا

کہ عمرو بن العاص کی مدد کو پہنچو۔ نیز فرمایا کہ اتفاق سے رہنا اور اختلاف سے بچنا۔
 حضرت ابو عبیدہ رضی اللہ عنہ نے امامت کی خواہش کی، تو حضرت عمرو بن
 العاص نے کہا، کہ تم میری مدد کے لیے آئے ہو، امیر میں ہوں۔ حضرت ابو عبیدہ
 بات مان گئے۔ چنانچہ حضرت عمرو بن العاص رضی اللہ عنہ ہی امامت کے فرائض
 انجام دیتے تھے۔ پھر وہ روانہ ہوئے اور دشمن کی بستیوں پر ہلہ بول دیا گیا، چنانچہ
 وہ بھاگ گئے اور ادھر ادھر پھیل گئے۔

بخاری نے اس کا نام سیف البحر لکھا ہے
 سر یہ حضرت ابو عبیدہ بن جراح :- نیز اس کا نام سر یہ البحر لکھا گیا ہے۔ یہ
 ہم ہجرت کے آٹھویں سال رجب کے مہینے میں بنو ہبہ کے ایک قبیلے کے خلاف
 بہ مقام قبلیہ جو ساحل سمندر کے قریب واقع ہے، روانہ کی گئی تھی۔ مدینہ اور اس
 مقام کے درمیان پانچ دن کی مسافت حائل ہے۔ بخاری نے حضرت جابر رضی اللہ عنہ
 سے روایت کی ہے، کہ ہم تین سو آدمی اس ہم پر روانہ ہوئے۔ ہم نے اپنا زادراہ
 اپنے کندھوں پر اٹھایا ہوا تھا۔ وہ ختم ہو گیا اور نوبت یہاں تک پہنچ گئی۔ کہ ہم
 ایک ایک کھجور کھا کر گزارہ کرتے تھے۔ قیس بن سعد رضی اللہ عنہ نے ایک اونٹ
 خریدا، اور مسلمانوں کے لیے ذبح کیا۔ اسی اثنائیں خدا نے ان کے لیے سمندر سے ایک
 جانور نکالا، جس کا نام عنبر تھا۔ اسے کھایا، اور باقی ذخیرہ کر لیا اور چونکہ مقابلے کی
 نوبت نہ آئی، اس لیے واپس ہوئے۔

ایک روایت میں اتنا ٹکڑا زائد ہے کہ جب ہم مدینے واپس پہنچے اور رسول اللہ
 صلی اللہ علیہ وسلم کی خدمت میں حاضر ہوئے تو ہم نے یہ واقعہ آپ سے بیان کیا،
 فرمایا، یہ اللہ کا رزق ہے جو اس نے تمہارے لیے سمندر سے باہر نکالا ہے، اگر
 تمہارے پاس اس کا کچھ گوشت پڑ گیا ہے، تو مجھے بھی کھلاؤ۔ چنانچہ ہم نے حضور

کی خدمت میں پیش کیا، جسے آپ نے تناول فرمایا۔

یہ مہم ہجرت کے آٹھویں سال ماہ
 سر یہ حضرت ابو قتادۃ الانصاری :- شعبان میں پندرہ آدمیوں کے ساتھ
 بہ مقام خضرہ، جو نجد میں بنو محارب کی بستی ہے، بنو غطفان کے خلاف روانہ کی
 گئی۔ چنانچہ ان کے سردار مارے گئے اور بہت سے قیدی پکڑ لیے گئے، اور ان
 کے اونٹ جن کی تعداد دو سو تھی اور بکریاں جن کی تعداد دو ہزار تھی، ہانک لائے
 یہ جماعت پندرہ دن مدینے سے باہر رہی۔

یہ مہم وادی اضم کو، جو مدینے سے تین منزل کے فاصلے پر
 ایک اور مہم :- واقع ہے، ہجرت کے آٹھویں سال ماہ رمضان میں روانہ
 ہوئی۔ اس کی وجہ یہ تھی، کہ جب حضور اکرم صلی اللہ علیہ وسلم نے مکے پر چڑھائی کا
 ارادہ کیا تو آپ نے یہ مہم روانہ فرمائی، تاکہ لوگوں کو یہ خیال ہو کہ حضور اکرم صلی اللہ
 علیہ وسلم کا ارادہ ادھر حملہ کرنے کا ہے اور یہ افواہ دور دور تک پھیل جائے۔
 راستے میں انہیں عامر بن اضبط بل گیا جس نے السلام علیکم کہا، لیکن محکم بن جثمہ
 نے اسے مار ڈالا۔ اس پر قرآن شریف کی یہ آیت اتری :- **وَلَا تَقُولُوا لِمَنْ
 أَلْقَىٰ إِلَيْكُمُ السَّلَامَ لَسْتَ مُؤْمِنًا**۔ محکم دو چادریں اوڑھے حضور کریم
 علیہ التحیۃ والتسلیم کی خدمت میں حاضر ہوا، تاکہ اللہ سے اس کے لیے طالب معافی
 ہوں۔ حضور اکرم صلی اللہ علیہ وسلم نے فرمایا، خدا تجھے معاف نہ کرے۔ وہ اٹھ کھڑا
 ہوا، اور آنسو چادروں سے پونچھ رہا تھا۔ چنانچہ سات دن کے بعد مر گیا۔ زمین نے
 اس کی لاش باہر پھینک دی۔ پھر دفن کیا، پھر باہر پھینک دیا۔ جب اہل قبیلہ
 سخت پریشان ہوئے، تو وہ اسے اٹھا کر دو پہاڑوں کے درمیان لے گئے، جسے
 انہوں نے ہوار کیا، پھر اوپر پتھر ڈالے، اور لاش چھپ گئی۔ آپ کے سامنے اس

کا ذکر آیا، تو فرمایا، زمین تو بدترین آدمی کو قبول کر لیتی ہے، لیکن خدا تمہیں بھرت
کا نمونہ دکھانا چاہتا تھا۔

فتح مکہ پر۔ خدا اس شہر کے شرف و احترام میں اضافہ کرے۔ یہ وہ عظیم فتح
ہے جس سے خدا نے اپنے دین، اپنے رسول، اپنے لشکر اور
اپنے حرم امین کی عزت میں اضافہ فرمایا۔ اور اپنے شہر اور اپنے اس گھر کو جو اہل
عالم کے لیے سرچشمہ ہدایت ہے، کفار اور مشرکین کے ہاتھوں سے چھڑایا۔ حضور
اکرم صلی اللہ علیہ وسلم اس شہر کو فتح کرنے کے لیے اسلامی لشکر اور خدائی فوج لے کر
روانہ ہوئے، کیونکہ قریش نے وہ معاہدہ جو حدیبیہ میں کیا تھا، توڑ دیا تھا۔ ابوسفیان
بن حرب حضور علیہ الصلوٰۃ والسلام کی خدمت میں تجدید معاہدہ اور میعاد بڑھانے
کے لیے حاضر ہوا۔ لیکن حضور کریم علیہ التحیۃ والتسلیم نے انکار کر دیا اور وہ مکے لوٹ
گیا۔ حضور اکرم صلی اللہ علیہ وسلم نے کسی کو بتائے بغیر فتح مکہ کی تیاری شروع کر دی۔
اس دوران میں حاطب نے ایک خط لکھا اور اہل مکہ کو حضور اکرم صلی اللہ
علیہ وسلم کی تیاری کی اطلاع دے دی اللہ نے اپنے نبی کو اس کی خبر کر دی۔
رسول کریم صلی اللہ علیہ وسلم نے حضرت علی، حضرت زبیر اور حضرت مقداد رضی اللہ عنہم
کو حکم دیا، کہ تم خانہ کی چراگاہ تک جاؤ، وہاں ایک عورت ہوگی، جس کے پاس
ایک خط ہے، وہ اس سے لے لو۔ راوی کہتے ہیں کہ ہم روانہ ہو پڑے جب چراگاہ
کے پاس پہنچے تو وہ عورت وہاں موجود تھی۔ ہم نے کہا، خط نکالو۔ وہ کہنے لگی، میرے
پاس کوئی خط نہیں۔ ہم نے کہا تجھے خط نکالنا پڑے گا، ورنہ ہم تمہارے کپڑے اتاریں
گے۔ آخر کار اس نے وہ خط اپنے بالوں کی مینڈھیوں سے نکال دیا۔ ہم وہ خط
حضور اکرم صلی اللہ علیہ وسلم کے پاس لے آئے۔ وہ خط حاطب بن بلتعہ کی طرف سے
مشرکین مکہ کے نام تھا، جس میں حضور اکرم صلی اللہ علیہ وسلم کے پروگرام کا ذکر تھا۔

حضرت کریم علیہ التحیۃ والتسلیم نے دریافت فرمایا، حاطب! یہ کیا معاملہ ہے؟
 کہنے لگا، یا رسول اللہ صلی اللہ علیہ وسلم! مجھے گزارش کا موقعہ عطا فرمائیے۔ میں قریش
 کا حلیف رہا ہوں، مگر نسب میں ان کا شریک نہیں اور آپ کے ساتھ جو لوگ
 ہجرت کر کے آئے ہیں، ان کی قریش سے قرابت ہے، اس لیے ان کے اہل و عیال
 اور مال و متاع کی حفاظت کریں گے چونکہ مجھے ان سے نسب میں قرابت نہیں،
 اس لیے میں نے ان میں کوئی امدادی پیدا کرنا چاہا۔ میرا مقصد یہ نہیں تھا کہ میں دین
 سے مرتد ہو کر کفر کی رضا جوئی کروں۔ حضرت علیہ الصلوٰۃ والسلام نے صحابہ کو مخاطب ہو کر
 فرمایا۔ "بہر حال حاطب نے تم سے ٹھیک ٹھیک بات کہہ دی ہے: حضرت عمر
 رضی اللہ عنہ نے عرض کی، یا رسول اللہ صلی اللہ علیہ وسلم! مجھے اجازت دیجئے کہ میں اس
 منافق کی گردن مار دوں۔ حضرت علیہ الصلوٰۃ والسلام نے فرمایا، یہ شخص بدری سے اور کون
 کہہ سکتا ہے، کہ خدا کو بدریوں کا علم نہیں تھا۔ جی تو اس نے فرما دیا تھا: إِنَّمَا أَمُؤَالَا تَتَّخِذُ وَاَعْدُوۡی وَعَدُوۡکُمْ وَاَوْلِیَاءُ تَلْقَوۡنَ اِلَیۡہِمۡ بِالْمَوَدَّةِ
مَا شِئْتُمْ فَقَدْ غَفَرْتُ لَکُمْ، اس پر یہ آیت نازل ہوئی: یَا اَیُّهَا الَّذِیۡنَ
اٰمَنُوۡا لَا تَتَّخِذُوۡا اَعْدٰوِیۡ وَاَعْدٰوِیۡکُمْ وَاَوْلِیَاءُ تَلْقَوۡنَ اِلَیۡہِمۡ بِالْمَوَدَّةِ
مَا فَعَدَّ صِلَۃً سِوَاۡ السَّبِیۡلِ، یہ بخاری کی روایت ہے۔
 امام سیبلی رحمۃ اللہ علیہ سے روایت ہے، کہ حاطب کے خط کے الفاظ
 حسب ذیل تھے:-

"اما بعد، اے قبائل قریش، رسول اکرم صلی اللہ علیہ وسلم
 تمہاری طرف ایک ایسا جبرائیل شکر جو طوفان کی طرح بڑھتا آرہا ہے
 لے کر آ رہے ہیں۔ بخدا اگر وہ اکیلے بھی حملہ آور ہوتے، تو خدا انہیں
 کامیاب کرے گا۔ اور ان کی خواہش کو پورا کرے گا۔ تم اپنے بچاؤ کا
 بندوبست کر لو۔ والسلام؟"

اس کے بعد حضور علیہ الصلوٰۃ والسلام نے آس پاس کے قبائل بنو اسلم، غفار، مزینہ، جہینہ، اشج اور سلیم کو امداد کے لیے طلب فرمایا۔ ان میں سے کچھ وہ تھے، جو مدینہ منورہ آ کر حضور صلی اللہ علیہ وسلم کے ساتھ شامل ہو گئے اور کچھ راستے میں آ کر مل گئے۔ حضور اکرم صلی اللہ علیہ وسلم نے حضرت ابن ام مکتوم رضی اللہ عنہ کو مدینے کی سیادت عطا کی۔ ہجرت کے آٹھویں سال ماہ رمضان کے دو دن گزے تھے کہ آپ نے بدھوار کے دن بعد از عصر کوچ فرمایا۔ ایک روایت میں ہے کہ دس دن گزر چکے تھے۔ ایک روایت میں ہے، کہ رمضان کے اکثر دن گزر چکے تھے۔ مسلمانوں کی تعداد دس ہزار تھی اور ایک روایت ہے، کہ بارہ ہزار تھی۔ حضرت عباس نے مکے سے بعد از قبول اسلام ہجرت کی تھی اور حضور اکرم صلی اللہ علیہ وسلم سے جحفہ کے مقام پر آئے تھے اور پیشتر ازیں وہ مکے میں سقایۃ کی خدمات سر انجام دینے کے لیے ٹھہرے ہوئے تھے۔ اور حضور اکرم صلی اللہ علیہ وسلم کو اس پر کوئی اعتراض نہ تھا۔ اور لوگ آپ کو راستے میں ملے تھے، ان میں آپ کے عمزاد اور حضرت علیمہ سعدیہ رضی اللہ عنہا کی نسبت سے رضاعی بھائی ابوسفیان بن حارث اور ان کے بیٹے جعفر بھی تھے۔ ابوسفیان کو حضور علیہ الصلوٰۃ والسلام سے الفت تھی لیکن جب آپ کی بعثت ہوئی، تو وہ مخالف ہو گیا تھا۔ اور آپ کی جو کیا کرتا۔ ان دونوں کی ملاقات حضور صلی اللہ علیہ وسلم سے بہ مقام ابوار ہوئی اور فتح مکہ سے پہلے ہر دو مسلمان ہو گئے۔ جب آپ قدید کے مقام پر پہنچے، تو آپ نے علم تیار کرائے۔ اور مختلف قبائل کے حوالے کیے۔ حضور علیہ الصلوٰۃ والسلام عشاء کے وقت مرا نظر ان پہنچے، صحابہ کو آگ جلانے کا حکم دیا، اور دس ہزار آگ کے الاؤ بھڑک اٹھے۔ تا حال قریش کو آپ کی روانگی کا علم نہیں ہو سکا تھا۔ اور وہ پریشان تھے، کیونکہ انہیں آپ کے حملے کا خطرہ تھا۔ قریش نے ابوسفیان بن حرب کو روانہ کیا کہ اگر تمہیں راستے

میں محمد صلی اللہ علیہ وسلم سے ملاقات ہو جائے تو امان کی درخواست کرنا۔

پس ابوسفیان، حکیم بن حزام اور بدیل میں ورقا ادھر کو چل دیئے۔ جب مرانظران کے مقام پر پہنچے اور اسلامی لشکر کو دیکھا، تو گھبرا گئے۔ اس اشار میں حضور اکرم صلی اللہ علیہ وسلم کے لشکر کے محافظوں کی نظر ان پر پڑی انہوں نے ان کا پیچھا کیا پکڑ لیا اور آپ کے پاس لے آئے۔ ابوسفیان اسلام لے آیا، جب وہ حضور صلی اللہ علیہ وسلم کے دربار سے نکلا، تو آپ نے حضرت عباس رضی اللہ عنہ سے فرمایا، کہ ابوسفیان کو پہاڑ کی چوٹی پر روک رکھو، تاکہ اسلامی لشکر کی آن بان کو دیکھے۔ حضرت عباس رضی اللہ عنہ نے تعمیل کی۔ اسلامی لشکر کے دستے یکے بعد دیگرے حضور صلی اللہ علیہ وسلم کی معیت میں گزرنا شروع ہوئے۔ ایک دستہ گزرا تو ابوسفیان نے پوچھا یہ کون ہیں؟ حضرت عباس رضی اللہ عنہ نے کہا، یہ بنو غفار ہیں۔ مجھے ان سے کوئی غرض نہیں، ابوسفیان نے کہا۔ پھر بنو حمینہ آئے، ابوسفیان نے وہی الفاظ دہرائے۔ آخر ایک ایسا دستہ آیا، جو سب سے مختلف تھا۔ پوچھا یہ کون ہیں، کہا یہ انصار ہیں۔ ان کے امیر سعد بن عبادہ ہیں جو اپنا علم اٹھائے ہیں۔ حضرت سعد رضی اللہ عنہ نے کہا، اے ابوسفیان! آج جنگ کا دن ہے، اور آج کعبے کی حرمت بھی حلال کر دی گئی ہے۔ ایک روایت میں ہے، کہ آج ناہائز اشیاء جائز کر دی گئی ہیں کسی مہاجر نے یہ بات سن لی۔ اس نے عرض کی، یا رسول اللہ صلی اللہ علیہ وسلم! یہ بات موزوں معلوم نہیں ہوتی، کہ سعد قریش پر دھونس جمائیں۔ حضور علیہ الصلوٰۃ والسلام نے حضرت علی کرم اللہ وجہہ سے فرمایا، سعد کو تلاش کر کے اس سے علم لے لو، اور تم خود لے کر چلو۔ ایک روایت میں ہے، کہ ابوسفیان نے (جو کچھ پیش آیا تھا) کے بارے میں حضور کریم علیہ الصلوٰۃ والسلام سے دریافت کیا، آیا آپ نے اپنی قوم کے قتل کی اجازت دی ہے، فرمایا، نہیں۔ اس پر اس نے سعد بن عبادہ رضی اللہ عنہ کا

واقعہ بیان کیا۔ پھر ابوسفیان نے حضور اکرم صلی اللہ علیہ وسلم سے اللہ کے نام پر رحم کی اپیل کی۔ آپ نے فرمایا، اے ابوسفیان! آج رحم اور شفقت کا دن ہے، اور اللہ تعالیٰ قریش کی عزت میں اضافہ کرے گا۔ پھر سعد کو طلب فرمایا۔ اور علم ان سے لے کر ان کے بیٹے قیس کے حوالے کر دیا۔

موسیٰ بن عقبہ راوی ہیں، کہ رسول کریم علیہ الصلوٰۃ والسلام نے حضرت زبیر بن العوام رضی اللہ عنہ کو مہاجرین اور ان کے سواروں کا امیر مقرر فرمایا، اور حکم دیا، کہ کدار کی طرف سے مکے کے بلند حصے میں داخل ہوں۔ حضرت خالد بن ولید رضی اللہ عنہ کو بنو قنعاہ اور سلیم وغیرہ کا کماندار بنا کر حکم دیا، کہ وہ مکے کے نچلے حصے کی طرف سے داخل ہوں۔ اور قریشی بستیوں کے پاس اپنے علم کو گاڑیں۔ حضرت سعد بن عبادہ رضی اللہ عنہ کو انصار کے دستے پر جو مقدمۃ الجیش میں تھا متعین کیا۔ اور حکم دیا، کہ وہ اپنے ہاتھ روکے رکھیں اور صرف اُس سے لڑیں، جو اُن سے لڑے۔ حضرت خالد بن ولید رضی اللہ عنہ پہلو بچاکے نکل آئے۔ تا آنکہ مکے کے نچلے حصے کی طرف سے شہر میں داخل ہو گئے۔ وہاں بنو بکر، بنو حارث بن مناف کے علاوہ بنو ہذیل اور احابیش بھی، جن کے بل بوتے پر قریش کو فتوحات حاصل ہوتی تھیں، جمع تھے۔ ان میں اور حضرت خالد رضی اللہ عنہ میں جنگ ہو گئی اور بنو بکر کے بیس آدمی اور بنو ہذیل کے تین یا چار آدمی مارے گئے اور لڑائی مزورہ تک جو مسجد کے دروازے کے پاس ہے پھیل گئی، اور لوگ گھروں میں داخل ہو گئے۔ ان میں سے ایک گروہ بھاگ کر پہاڑ پر چڑھ گیا۔ ابوسفیان نے چلا کر کہا، جو شخص بھی اپنا ہاتھ روک لے گا اور دروازہ بند کر لے گا۔ وہ محفوظ ہو گیا۔ اس اثناء میں حضور اکرم صلی اللہ علیہ وسلم نے چمکتی تلواریں دکھیں، پوچھا، یہ کیا ہے، میں نے تو خونریزی سے منع کیا تھا، لوگوں نے عرض کی۔ یا رسول اللہ!

خالد بن ولید پر حملہ کیا گیا تھا۔ اور انہیں لڑے بغیر اور کوئی چارہ نہیں رہ گیا تھا۔ مزید اطمینان کے لیے حضور اکرم صلی اللہ علیہ وسلم نے جناب خالد رضی اللہ عنہ سے پوچھا، کہ جب میں نے منع کر دیا تھا، تو تم نے خوزریزی کیوں کی۔ انہوں نے جواب دیا۔ یا رسول اللہ صلی اللہ علیہ وسلم! ان لوگوں نے ابتدا کی، حالانکہ جہاں تک ہو سکا، میں نے ہاتھ روکے رکھا۔ فرمایا، قصائے الہی میں بہتری ہے۔

جب ابوسفیان ایمان لے آیا، اور کلمہ شہادت پڑھا، تو حضرت عباس رضی اللہ عنہ نے عرض کی، یا رسول اللہ صلی اللہ علیہ وسلم! ابوسفیان ایسا آدمی ہے جو بڑائی کو پسند کرتا ہے، اس لیے آپ اسے تھوڑا سا امتیاز دے دیں، فرمایا، ٹھیک ہے۔ چنانچہ حضور نبی کریم علیہ التحیۃ والتسلیم نے منادی کرادی، کہ جو شخص مسجد میں داخل ہو جائے گا، محفوظ رہے گا۔ نیز جو اپنا دروازہ بند کرے گا، وہ بھی مامون و محفوظ ہوگا۔ اسی طرح جو ابوسفیان رضی اللہ عنہ کے گھر میں داخل ہو جائے گا وہ بھی محفوظ ہوگا۔ ہاں کچھ لوگ مستثنیٰ ہیں اور وہ بقول واقدی (جیسا کہ اس نے اپنے اساتذہ سے سنا ہے) صرف دس آدمی تھے، جن میں چھ مرد اور چار عورتیں تھیں۔ مسلم اور نسائی نے حضرت ابو ہریرہ رضی اللہ عنہ سے روایت کی ہے کہ جب حضور اکرم صلی اللہ علیہ وسلم نے ایک ہتھ شکر پر حضرت خالد بن ولید رضی اللہ عنہ کو اور دوسرے پر حضرت زبیر رضی اللہ عنہ کو متعین فرمایا، اور حضرت ابو عبیدہ رضی اللہ عنہ کو غیر مسلح دستے کی سیادت عطا کی تھی، تو حضور علیہ الصلوٰۃ والسلام نے مجھ سے مخاطب ہو کر فرمایا، اے ابو ہریرہ! انصار کو میرے پاس بلاؤ، میں نے انہیں آواز دی اور وہ آپ کے گرد جمع ہو گئے۔ فرمایا، اے انصار! تم قریش کے اوباستوں اور ان کے چیلے چانٹوں کو دیکھ رہے ہو۔ پھر ایک ہاتھ سے دوسرے ہاتھ کا اشارہ کرتے ہوئے فرمایا۔ تم انہیں یوں کاٹ کر رکھ دو اور کوہ صفا پر

میرے پاس پہنچ جاؤ۔ حضرت ابو ہریرہ رضی اللہ عنہ راوی ہیں، کہ ہم اس مشن پر روانہ ہو پڑے، اور بادل نخواستہ انہیں موت کے گھاٹ اتار رہے تھے۔ اس پر ابوسفیان دربار رسالت میں حاضر ہوا، کہنے لگا، یا رسول اللہ صلی اللہ علیہ وسلم آپ کے قریش کے سربر آوردہ لوگوں کا خون مباح کر دیا ہے، تو آج سے بعد قریش کا خاتمہ سمجھیے۔ اس پر حضور اکرم صلی اللہ علیہ وسلم نے فرمایا۔ جس نے دروازہ بند کر لیا اسے امان ہے۔

روایت میں ہے کہ جب حضور اکرم صلی اللہ علیہ وسلم نے فتح مکہ کی شکل میں اللہ کے فضل و کرم کو دیکھا تو آپ نے ازراہ انکسار سر کو اتنا جھکایا، کہ پالان کے قریب پہنچ گیا۔ اور اللہ کا شکر ادا کیا۔ کہ اس نے اس شہر کو (بزرگ شمشیر) فتح کرنے کی اجازت دی۔ جو نہ اس سے پہلے کسی کو دی گئی تھی اور نہ بعد میں دی جائیگی۔

حضرت انس رضی اللہ عنہ سے روایت ہے، کہ فتح مکہ کے دن آپ کے سر پر خود تھا۔ (یہ ٹوپی کی طرز کا ایک پہناوا ہوتا ہے، جو لوہے کی تاروں سے بنا جاتا ہے) حضرت جابر رضی اللہ عنہ سے روایت ہے کہ حضور نبی کریم علیہ التحیۃ والتسلیم کے سر پر سیاہ بگڑی تھی۔ فتح مکہ کے دوسرے دن حضور اکرم صلی اللہ علیہ وسلم نے لوگوں کو خطبہ دیا، خدا کی حمد و ثنا اور تعریف بیان فرمائی۔ اس کے بعد کہا "اے لوگو! خدا نے جس دن زمین و آسمان پیدا کیے، مجھے کو حرام قرار دیا، اور وہ خدا کے حکم کے تحت قیامت تک حرام ہے۔ اور جو شخص اللہ اور آخرت پر ایمان لاتا ہے اس کے لیے نہ تو یہاں خونریزی حلال ہے اور نہ کسی درخت کا کاٹنا۔ اور اگر کوئی شخص میری مثال کو سامنے رکھ کر خونریزی کا جواز تلاش کرے، تو اسے کہہ دینا، کہ خدا نے اپنے رسول کو اس کی اجازت دی تھی۔ لیکن تم اس کے مجاز نہیں ہو سکتے مجھے اس کی اجازت صرف آج مھوڑے سے وقت کے لیے ملی ہے۔ چنانچہ

اس کی وہ حرمت پھر اسی طرح بحال ہو گئی ہے جس طرح کل بھتی پس وہ لوگ جو حاضر ہیں، وہ اسے ان لوگوں تک پہنچادیں۔ جو حاضر نہیں ہیں پھر فرمایا، "اے قریش! تمہارا کیا خیال ہے، کہ میں تم سے کیا سلوک کرنے والا ہوں؟ کئے لگے ہم آپ سے بھلائی کی توقع رکھتے ہیں۔ کیونکہ آپ اچھے بھائی ہیں اور اچھے بھتیجے ہیں۔ فرمایا، جاؤ تم آزاد ہو (تمہیں غلام بنایا گیا ہے اور نہ جنگی قیدی بنایا گیا ہے)۔"

جب مکہ فتح ہو گیا، تو انصار آپس میں کہنے لگے، کہ اب جو فتح خدا نے حضور علیہ الصلوٰۃ والسلام کو عطا کی ہے، اغلب یہی ہے، کہ آپ مکے میں ہی قیام فرمائیں گے۔ آپ اس وقت کوہ صفا پر ہاتھ اٹھائے دعائیں مصروف تھے جب فارغ ہوئے، تو دریافت فرمایا، "تم کیا کہہ رہے تھے؟" انہوں نے کہا، کچھ نہیں یا رسول اللہ صلی اللہ علیہ وسلم! آپ نے اصرار کیا تو انصار نے بتا دیا حضور صلی اللہ علیہ وسلم نے فرمایا، معاذ اللہ، میری زندگی اور موت تمہارے ساتھ ہے۔

جب حضور اکرم صلی اللہ علیہ وسلم کعبے کا طواف کر رہے تھے، تو فضالہ بن عمر نے آپ کو قتل کرنے کا ارادہ کیا۔ جب حضور علیہ الصلوٰۃ والسلام کے قریب آیا، تو آپ نے پوچھا، فضالہ! تم اپنے آپ سے کیا باتیں کر رہے تھے، کہنے لگا، کچھ نہیں یا رسول اللہ، میں خدا کو یاد کر رہا تھا۔ رسول کریم علیہ التحیۃ والتسلیم مسکرائے اور فرمایا استغفر اللہ! پھر آپ نے اپنا ہاتھ اس کے سینے پر رکھا، جس سے اس کا دل مطمئن ہو گیا۔ فضالہ کہا کرتے، کہ جوں ہی حضور صلی اللہ علیہ وسلم نے اپنا ہاتھ میرے سینے سے اٹھایا، میں نے یوں محسوس کیا، گویا خدا نے آپ سے محبوب تر کوئی اور چیز دنیا میں پیدا کی ہی نہیں۔

علامہ ابن النقیب المقدسی کی تفسیر میں مذکور ہے، کہ جب رسول کریم صلی اللہ علیہ وسلم

نے دیکھ لیا کہ خدا نے دشمنوں کے خلاف امداد کا وعدہ پورا کر دیا ہے، مکہ فتح ہو گیا ہے اور دین الہی کا نام بلند ہو گیا ہے تو حضور صلی اللہ علیہ وسلم کو خدا نے حکم دیا، کہ جب آپ مکے میں داخل ہوں تو آپ یہ آیت پڑھیے۔ جَاءَ الْحَقُّ وَزَهَقَ الْبَاطِلُ، إِنَّ الْبَاطِلَ كَانَ زَهُوقًا۔ رسول کریم علیہ التحیۃ والتسلیم کعبے کے گرد بتوں کو اپنے عصا سے چھوتے تھے۔ جَاءَ الْحَقُّ وَزَهَقَ الْبَاطِلُ پڑھتے تھے، اور بت زمین پر گر پڑھتے تھے، حالانکہ وہ زمین میں لوہے اور چونے سے گڑے ہوئے تھے اور سال کے دنوں کے حساب سے کل تین سو ساٹھ بت تھے۔

حضرت ابن عمر رضی اللہ عنہما سے روایت ہے کہ رسول کریم علیہ التحیۃ والتسلیم فتح مکہ کے دن اپنی اونٹنی قصوار پر سوار تھے اور حضرت اسامہ رضی اللہ عنہ آپ کے پیچھے بیٹھے تھے۔ آپ نے اونٹنی کو کعبے کے صحن میں بٹھایا۔ پھر عثمان بن طلحہ (کلید بردار) کو بلایا اور فرمایا، کہ کعبے کی کنجی لاؤ۔ وہ اپنی مال کے پاس گئے اس نے انکار کر دیا۔ اس پر وہ کہنے لگے، بخدا تجھے چابی دینا پڑے گی۔ ورنہ یہ تلوار میرے آر پار ہو جائے گی۔ بڑھیا نے چابی دے دی۔ وہ لے کر حضور علیہ الصلوٰۃ والسلام کے پاس آئے، اور آپ کے حوالے کر دی۔ آپ نے کعبے کا دروازہ کھولا۔ یہ مسلم کی روایت ہے۔

طبقات سعد میں حضرت عثمان بن طلحہ رضی اللہ عنہ سے روایت ہے کہ ہم جاہلیت میں کعبے کا دروازہ منگوار اور جعبرات کے دن کھولا کرتے تھے۔ ایک دن حضور اکرم صلی اللہ علیہ وسلم تشریف لائے، آپ لوگوں کے ساتھ اندر داخل ہونا چاہتے تھے۔ میں نے آپ سے سختی کی اور چابی چھین لی۔ آپ مجھ سے پرے بھاگ گئے فرمایا "اے عثمان! بالیقین تم جلدی ہی ایک دن یہ چابی میرے ہاتھوں میں دیکھو گے اور میں جسے چاہوں گا، دوں گا۔" میں نے کہا "وہ دن قریش کی تباہی

اور ذلت کا دن ہوگا۔ فرمایا "نہیں وہ دن، ان کی عزت اور ترقی کا دن ہوگا۔"
 حضور علیہ الصلوٰۃ والسلام کعبے کے اندر داخل ہوئے، اور میرے بارے میں آپ کی
 بات درست ثابت ہوئی، مجھے یقین تھا کہ آج وہی بات ہو کر رہے گی، جو آپ نے
 کہی تھی۔ بہر حال حضور اکرم صلی اللہ علیہ وسلم نے چابی مجھے واپس دے دی۔ اور فرمایا
 "اسے لے لو ہمیشہ کے لیے ابدی طور پر۔ تم سے اے عثمان کوئی ظالم آدمی ہی چھینے
 گا۔ خدا نے تمہیں اپنے گھر کا امین مقرر کیا ہے۔ اس لیے جو کچھ تم درست طور پر اس
 گھر کی معرفت کھا سکو، وہ تمہیں ملتا رہے گا۔" جب میں نے چابی لے لی تو حضور اکرم
 صلی اللہ علیہ وسلم نے مجھے بلایا، میں حاضر ہوا، تو فرمایا، کیا میں نے تمہیں یہی بات
 نہیں کہی تھی۔ عثمان رضی اللہ عنہ راوی ہیں، کہ مجھے حضور علیہ الصلوٰۃ والسلام کی بات
 یاد آگئی۔ جو ہجرت سے پہلے آپ نے فرمائی تھی۔ "تم جلدی ہی دیکھو گے کہ یہ چابی
 میرے ہاتھ میں ہوگی، اور میں جسے چاہوں گا، دوں گا۔" میں نے کہا: "میں شہادت
 دیتا ہوں کہ آپ اللہ کے رسول ہیں۔" اور ذیل کی آیت حضرت عثمان رضی اللہ عنہ
 کے بارے میں اتری ہے: **إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ**
إِلَىٰ أَهْلِهَا

بہر روایت مسلم، حضور اکرم صلی اللہ علیہ وسلم، اسامہ بن زید، حضرت بلال اور
 عثمان بن طلحہ رضی اللہ عنہما کعبے کے اندر داخل ہوئے، اور دروازہ بند کر لیا۔ ابن عمر
 راوی ہیں، جب دروازہ کھلا، تو سب سے پہلے میں اندر داخل ہوا، حضرت بلال
 رضی اللہ عنہ سامنے آئے۔ میں نے ان سے پوچھا، کیا حضور صلی اللہ علیہ وسلم نے نفل
 ادا کیے تھے۔ انہوں نے کہا، ہاں، رکن یمانی کے دو ستونوں کے درمیان ادا کیے۔
 اور مجھے یہ پوچھنا یاد نہ رہا کہ کتنی رکعت پڑھیں۔ بخاری کی ایک روایت میں ہے
 کہ ایک ستون آپ کے بائیں ہاتھ، ایک دائیں ہاتھ تھا، اور تین آپ کے چھپے پھنے

علامہ ازرقی اور فاکسی نے کتاب مکہ میں لکھا ہے کہ امیر معاویہ رضی اللہ عنہ نے ابن عمر رضی اللہ عنہما سے دریافت کیا، کہ رسول اللہ صلی اللہ علیہ وسلم نے کس مقام پر نماز ادا کی تھی؟ کہا کہ تم دیوار سے دو یا تین ہاتھ کے فاصلے پر کھڑے ہو پس جو شخص اس باب میں رسول کریم علیہ التحیۃ والتسلیم کی اتباع کرنا چاہتا ہے، اسے چاہیے کہ وہ اپنے اور دیوار کے درمیان تین ہاتھ کا فاصلہ رکھے۔ اس طرح اس کے قدم اگر تینوں ہاتھ مساوی ہوں، رسول اکرم صلی اللہ علیہ وسلم کے قدموں کی جگہ پر پڑیں گے اور اگر فاصلہ تین ہاتھ سے کم ہو، تو اس کے گھٹنے یا ہاتھ یا اس کا منہ وہاں تک پہنچے گا۔

حضرت اسامہ بن زید رضی اللہ عنہ سے روایت ہے کہ رسول اکرم صلی اللہ علیہ وسلم کعبے کے اندر داخل ہوئے تو آپ نے دیوار کعبہ پر تصاویر دیکھیں، پانی کا لونا منگوایا جو اسامہ بن زید رضی اللہ عنہ نے لا کر دیا۔ آپ نے وہ تصاویر مٹائیں، فرمایا، خدا اس قوم سے سمجھے، جو ان اشیاء کی تصویریں بناتے ہیں جنہیں وہ پیدا نہیں کر سکتے۔ یہ ابو داؤد کی روایت ہے۔

حضرت اکرم صلی اللہ علیہ وسلم نے پندرہ دن مکے میں قیام فرمایا، ایک روایت میں اس سے زیادہ دنوں کا ذکر ہے۔ مکے کی فتح رمضان کی انیس تاریخ کو ہوئی۔ یہ مہم فتح مکہ کے بعد نخلہ کے مقام کو عزی کے سر پر حضرت خالد بن ولیدؓ۔ خلاف ہجرت کے آٹھویں سال رمضان کی پچیس تاریخ کو روانہ ہوئی۔ یہ قریش اور کنانہ کا سب سے بڑا بت تھا۔ حضرت خالد کے ساتھ تیس سوار تھے تاکہ عزی کے بت خانہ کو گرا دیں۔ چنانچہ انہوں نے گرا دیا۔ جب وہ واپس آئے اور حضور علیہ الصلوٰۃ والسلام کو اپنی کارگزاری کی روندادستانی تو آپ نے پوچھا، تم نے کوئی (غیر معمولی) چیز وہاں دیکھی، کہا نہیں، فرمایا، پھر تو بلاشبہ

تُو نے اسے نہیں گرایا۔ جاؤ اور اسے گرا دو۔ حضرت خالد رضی اللہ عنہ نے تلوار سونت لی۔ اس پر ایک ننگی سیاہ عورت سامنے آئی جس کے سر کے بال بکھرے ہوئے تھے۔ اور دربان بت خانہ اس کے اندر چرخ رہا تھا۔ حضرت خالد رضی اللہ عنہ نے اسے تلوار سے دو ٹکڑے کر دیا۔ اور واپس آکر آپ کو بتایا۔ حضور علیہ الصلوٰۃ والسلام نے فرمایا، یہ بھتی عزیزی جو مایوس ہو چکی تھی، کہ اب تمہارے شہروں میں اس کی عبادت نہیں کی جائے گی۔

جب مکہ فتح ہوا، تو یہ مہم سوار کے خلاف سر یہ حضرت عمرو بن العاص :- جو بنو ہذیل کا بت تھا اور مکے سے تین میل کے فاصلے پر نصب تھا۔ ہجرت کے آٹھویں سال رمضان کے مہینے میں بھیجی گئی۔ حضرت عمرو بن العاص رضی اللہ عنہ راوی ہیں، میں وہاں پہنچا تو ایک دربان کو دیکھا، کہنے لگا، کیوں آئے ہو؟ میں نے کہا، حضور اکرم صلی اللہ علیہ وسلم نے اس کے گرانے کا حکم دیا ہے۔ کہنے لگا، یہ تمہارے بس میں نہیں ہے، کہا کیوں۔ کہنے لگا، تمہیں روک دے گا میں نے کہا خدا تجھ سے سمجھے، کیا وہ سنتا ہے یا دیکھتا ہے، حضرت عمرو رضی اللہ عنہ راوی ہیں، میں نے قریب جا کر توڑ دیا، اور دربان سے مخاطب ہو کر کہا، دیکھا تو نے، کہنے لگا، میں اسلام لے آیا ہوں۔

یہ مہم فتح مکہ کے بعد رمضان المبارک سر یہ حضرت سعد بن زید الاشلی :- کے مہینے میں منات کے خلاف جو اوس اور خزرج کا بت تھا اور شلل میں نصب تھا۔ بیس سواروں کے ساتھ روانہ ہوئی، دربان نے پوچھا، تمہارا کیا ارادہ ہے، کہا، ہم منات کو گرانا چاہتے ہیں، دربان نے کہا، اچھا تم جانو اور وہ۔ سعد ادھر جا رہے تھے، کہ ایک سیاہ فام ننگی بوڑھی عورت جس کے بال بکھرے ہوئے تھے، سامنے آگئی۔ جو رو رہی تھی اور سینہ کو بی کر رہی تھی

حضرت سعد رضی اللہ عنہ نے اسے قتل کر دیا۔ پھر وہ ساتھیوں سمیت بت کی طرف بڑھے، اور اسے توڑ پھینکا۔ اور واپس حضور صلی اللہ علیہ وسلم کے پاس لوٹ آئے۔ یہ واقعہ رمضان کی چوبیس تاریخ کو پیش آیا۔

یہ مہم ہجرت کے آٹھویں سال شوال کے مہینے سر یہ حضرت خالد بن ولید :- میں بنو جزمیہ کے خلاف جو بنو عبد القیس کی جو مکے کے نخلے تھے میں رہتے تھے شاخ تھی روانہ ہوئی۔ بنو جزمیہ ملیم کے مقام پر جو مکے سے ایک دن کے فاصلے پر واقع ہے، رہتے تھے۔ اس واقعے کو یوم العمیصاء کہتے ہیں، حضور اکرم صلی اللہ علیہ وسلم مکے میں ٹھہرے ہوئے تھے۔ جب خالد رضی اللہ عنہ عزی کے اندام سے فارغ ہو کر مکے آئے، تو حضور اکرم صلی اللہ علیہ وسلم نے تین سو پچاس آدمیوں کی رفاقت میں انہیں دعوت اسلام کے لیے (نہ کہ خون ریزی کے لیے) روانہ کیا۔ جب وہاں پہنچے تو ان سے پوچھا، کہ تم کون ہو؟ انہوں نے کہا، ہم مسلمان ہیں، نماز پڑھتے ہیں، رسول اکرم صلی اللہ علیہ وسلم کی ہم نے تصدیق کی ہے اور اپنی بستیوں میں مسجدیں تعمیر کر رکھی ہیں۔ بخاری میں ہے کہ وہ اس مفہوم کو باحسن طریق بیان نہ کر سکے، اور اسلٹنا کی بجائے صبا نا (ہم صابی ہو گئے ہیں) کا لفظ استعمال کیا۔ حضرت خالد رضی اللہ عنہ نے اپنے آدمیوں کو کہا کہ انہیں پکڑ لو۔ انہوں نے پکڑ لیا۔ اس پر بعض آدمیوں کو کھلا چھوڑ دیا، اور بعض کے ہاتھ پیچھے باندھ دیئے گئے اور انہیں اپنے ساتھیوں میں تقسیم کر دیا۔ جب سحر ہوئی تو حضرت خالد رضی اللہ عنہ کی طرف سے ایک منادی نے باواز بلند کہا، کہ جس کے پاس بھی کوئی قیدی ہے اسے قتل کر دو۔ چنانچہ بنو سلیم نے اپنے قیدی قتل کر دیئے، لیکن مہاجرین اور انصار نے اپنے قیدی چھوڑ دیئے جب حضور اکرم صلی اللہ علیہ وسلم کو اس کا علم ہوا فرمایا، اے خدا! میں خالد کے فعل سے بری الذمہ ہوں۔ پھر حضور علیہ الصلوٰۃ والسلام

نے حضرت علی کرم اللہ وجہہ کو روانہ کیا، جنہوں نے ان کا خون بہا ادا کیا۔
 الخطابی کی رائے ہے، کہ ممکن ہے، کہ حضرت خالد رضی اللہ عنہ نے ان سے
 اسلام کا لفظ نہ استعمال کرنے کا انتقام لیا ہو، کہ انہوں نے دین اسلام کی اطاعت
 نہیں کی چنانچہ حضرت خالد رضی اللہ عنہ نے اس تاویل کی بنا پر انہیں قتل کیا۔ اور
 حضور اکرم صلی اللہ علیہ وسلم نے اس جلد بازی اور ان کے لفظ صبانہ کا مفہوم جاننے
 سے پہلے ترک احتیاط کو ناپسند فرمایا۔

حنین طائف کے قریب ایک وادی کا نام ہے، جو مکے سے
 غزوہ حنین :- تین دن کی مسافت پر ہے۔ اسے غزوہ ہوازن بھی کہتے ہیں۔
 جب حضور اکرم صلی اللہ علیہ وسلم فتح مکہ اور اس کے نظم و نسق سے فارغ ہوئے اور
 عام لوگ اسلام لے آئے۔ تو بنو ہوازن اور ثقیف کے سردار باہم ملے، لشکر جمع کیا اور
 مسلمانوں سے لڑنے کا ارادہ کیا۔ ان کا سردار علی مالک بن عوف انصری تھا۔
 حضور اکرم صلی اللہ علیہ وسلم نے ان کے خلاف ہفتے کے دن شوال کی چھ تاریخ کو
 بارہ ہزار مسلمانوں کے ساتھ جن میں دس ہزار مدنی اور مکے کے دو ہزار نو مسلم شامل
 تھے۔ مکے کی سیادت عثاب بن اسید رضی اللہ عنہ کے سپرد کی، حضور علیہ الصلوٰۃ والسلام
 حنین کے مقام پر منگل کی رات کو شوال کی گیارہ تاریخ پہنچے۔ اس موقع پر ایک آدمی
 آپ کی خدمت میں آیا، اس نے کہا، کہ میں ابھی آپ کے سامنے سے گزر کر فلاں پہاڑ
 تک گیا ہوں۔ وہاں میں نے بنو ہوازن کو بنو بکر کی نسل سے ہیں، عورتوں، اونٹوں
 اور بکریوں کے ساتھ حنین میں دیکھا ہے حضور صلی اللہ علیہ وسلم نے فرمایا۔ یہ کل انشاء اللہ
 مسلمانوں کے مال غنیمت میں شامل ہوں گے۔ وہ کہنے لگا، کہ ہم اس بھٹورے
 سے شکر سے اب مغلوب نہیں ہوں گے حضور اکرم صلی اللہ علیہ وسلم کو یہ بات
 ناگوار گزری۔

اس کے بعد حضور صلی اللہ علیہ وسلم اپنے سفید خچر و لدل پر سوار ہوئے آپ نے دو زریں، خود اور لوہے کی ٹوپی پہن رکھی تھی۔ مقابلے میں ہوازن کے لشکر کا عدد شمار نہ تھا۔ یہ جنگ آخر شب کی تاریکی میں ہوئی۔ چنانچہ دستہ ہائے فوج نے وادی کے تنگ درے سے نکل کر ایک دست حملہ کر دیا۔ اور بنو سلیم اور ان کی پیروی میں اہل مکہ اور باقی لوگ بھاگ کھڑے ہوئے اور حضور اکرم صلی اللہ علیہ وسلم کے ساتھ سوائے حضرات عباس، علی بن ابی طالب، فضل بن عباس، ابوسفیان بن حارث، ابوبکر، عمر، اسامہ بن زید رضی اللہ عنہم اور چند اور اہل بیت اور صحابہ کے اور کوئی باقی نہ رہا حضرت عباس رضی اللہ عنہ راوی ہیں، کہ میں نے حضور علیہ الصلوٰۃ والسلام کے خچر کی لگام اس ڈر سے پکڑ رکھی تھی، کہ کہیں وہ دشمن تک نہ پہنچ جائے۔ کیونکہ حضور اکرم صلی اللہ علیہ وسلم دشمن کے لشکر کی طرف بڑھ رہے تھے۔ حضرت ابوسفیان بن حارث رضی اللہ عنہ حضور صلی اللہ علیہ وسلم کی رکاب کو تھامے ہوئے تھے۔ حضور اکرم صلی اللہ علیہ وسلم نے حضرت عباس رضی اللہ عنہ کو فرمایا۔ کہ باواز بلند یا معشر الانصار اور یا اصحاب السمرہ کہہ کر آواز دو (سمرہ وہ درخت تھا، جس کے نیچے حضور علیہ الصلوٰۃ والسلام نے بیعت رضوان لی تھی، کہ وہ میدان جنگ سے نہیں بھاگیں گے) حضرت عباس رضی اللہ عنہ کبھی یا اصحاب السمرہ اور کبھی یا اصحاب سورۃ البقرۃ کہہ کر پکارتے تھے حضرت عباس رضی اللہ عنہ بلند آواز تھے جب مسلمانوں نے ان کی آواز سنی، تو وہ یوں واپس لوٹے جس طرح اونٹنی اپنے بچے کی طرف بھاگتی ہے۔

مسلم میں روایت ہے، حضرت عباس رضی اللہ عنہ کہتے ہیں، کہ جب انہوں نے میری آواز سنی، تو وہ یوں لپیک لپیک کتے لوٹے، جیسے کہ گائے بچھڑے کی طرف لوٹتی ہے۔ وہ سب رسول اکرم صلی اللہ علیہ وسلم کی طرف یوں لوٹے، کہ اگر کسی کا اونٹ نہ رک سکا، تو اس نے نیچے پھلانگ لگا دی۔ اونٹ کو چھوڑ دیا، اور خود

حضرت کریم علیہ التحیۃ والتسلیم کے پاس پہنچ گیا۔ آپ نے انہیں مل کر ہلہ بولنے کا حکم دیا، اور کفار سے مصروف جنگ ہو گئے۔ جب حضور علیہ الصلوٰۃ والسلام نے سر اوپر اٹھا کر انہیں لڑتے دیکھا، تو فرمایا کہ جنگ کا تنور اب بھڑکا ہے۔ (گھمسان کارن پڑے تو یہ الفاظ استعمال کرتے ہیں۔ اور یہ ایسا فصیح محاورہ ہے، جو اس سے پہلے نہیں سنا گیا تھا۔)

بخاری میں حضرت برادر سے روایت ہے کسی نے ان سے دریافت کیا، کہ کیا تم حضور علیہ الصلوٰۃ والسلام کو وہیں چھوڑ کر بھاگ گئے تھے۔ اس نے کہا کہ رسول اکرم صلی اللہ علیہ وسلم اپنی جگہ پر کھڑے رہے تھے۔ جب ہم نے ہوازن پر حملہ کیا تو وہ بھاگ کھڑے ہوئے۔ اور ہم مال غنیمت پر ٹوٹ پڑے، تو چونکہ وہ اچھے تیر انداز تھے، اس لیے انہوں نے تیروں سے ہمارا استقبال کیا۔ میں نے حضور علیہ الصلوٰۃ والسلام کو سفید خچر پر سوار دیکھا تھا، اور ابوسفیان بن حارث رضی اللہ عنہ اس کی لگام تھامے ہوئے تھے۔ اور حضور علیہ الصلوٰۃ والسلام فرما رہے تھے: اَنَا النَّبِيُّ لَا كَذِبَ۔ اَنَا ابْنُ عَبْدِ الْمُطَّلِبِ۔ حضور اکرم صلی اللہ علیہ وسلم نے زمین سے کچھ کنکر اٹھائے، پھر فرمایا، تمہارے چہرے مسخ ہوں اور مشرکین کے منہ پر دے مائے چنانچہ ہر آدمی کی آنکھیں ان سے اٹ گئیں۔ مسلم کی روایت میں ہے، کہ حضور علیہ الصلوٰۃ والسلام نے زمین سے مٹی بھر مٹی اٹھائی۔ اور امام احمد وغیرہ کی روایت میں ہے، کہ جب مسلمان بھاگ کھڑے ہوئے فرمایا، میں اللہ کا بندہ اور رسول ہوں، میں اللہ کا بندہ اور رسول ہوں۔ پھر آپ نے مٹی بھر مٹی زمین سے اٹھائی اور ان کے منہ پر دے ماری اور فرمایا، تمہارے چہرے مسخ ہوں۔ چنانچہ اللہ تعالیٰ نے انہیں شکست دی۔

ابن مسعود رضی اللہ عنہ سے روایت ہے، کہ حضور اکرم صلی اللہ علیہ وسلم کی زمین ایک طرف کو جھک گئی۔ میں نے عرض کی یا رسول اللہ صلی اللہ علیہ وسلم! خدا آپ

کو بلندی نصیب فرمائے، آپ اسے ذرا اونچا کر لیں۔ مجھے حکم دیا۔ مٹھی بھر مٹی مجھے اٹھا کے دو۔ آپ نے ان کے منہ پر دسے ماری، چنانچہ ان کی آنکھیں مٹی سے اٹ گئیں۔ مہاجرین اور انصار لوٹے اور تلواریں یوں چمک رہی تھیں، جیسے ستارے۔ مشرکین بھاگ اٹھے۔

عبدالرحمن فہری سے روایت ہے کہ مہاجرین اور انصار کے بیٹوں نے اپنے آبا سے روایت کی کہ ہم میں سے کوئی بھی ایسا آدمی نہیں رہ گیا تھا جس کا منہ اور آنکھیں مٹی سے اٹ نہ گئی ہوں اور ہم نے آسمان سے ایسی آواز سنی، جس طرح لوہے کو نئے تھال سے ٹکرایا جائے۔ وَأَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا لَمْ تَرَوْهَا حُنُودًا مِنْ فَرَشَتِهِمْ۔

سیرۃ دیبالی میں مذکور ہے، کہ بالخصوص حنین کے دن فرشتوں نے سُرخ پگڑیاں کندھوں پر لٹکار رکھی تھیں جنہوں نے صلوة والسلام نے حکم دیا کہ جس پر بھی بس چل سکے اسے موت کے گھاٹ اتار دو۔ مسلمانوں نے قتل کا سلسلہ بچوں تک پھیلانا چاہا، مگر آپ نے اس سے منع کر دیا۔ پھر فرمایا، جو شخص بھی کسی کو قتل کرے گا، اور اس کے پاس ثبوت ہوگا، تو اس کے ہتھیار اسے ملیں گے۔ اس دن ایک ایسے ابو طلحہ رضی اللہ عنہ نے بیس آدمیوں کے ہتھیار اتارے تھے۔

اس کے بعد حضور اکرم صلی اللہ علیہ وسلم نے دشمن کے تعاقب کا حکم دیا۔ چنانچہ کچھ طائف کو، کچھ نخلہ کو اور کچھ وادی اوطاس کو چلے گئے۔ مسلمانوں میں سے چار آدمی جن میں امین الحبشہ بھی شامل تھے، شہید ہوئے، اور کفار میں مرنے والوں کی تعداد ستر سے زیادہ تھی۔

حضرت ابو عامر الاشعری رضی اللہ تعالیٰ عنہ
سیرۃ حضرت ابو عامر الاشعری :- حضرت ابو موسیٰ الاشعری کے چچا تھے۔

جب حضور اکرم صلی اللہ علیہ وسلم حنین کی جنگ سے فارغ ہوئے، تو آپ نے ابو عامر رضی اللہ عنہ کو، بنو ہوازن کے بھگڑوں کے تعاقب میں روانہ فرمایا، ان کے ساتھ سلمہ بن اکوع رضی اللہ عنہ بھی تھے جب یہ وہاں پہنچے، تو جو لوگ وہاں جمع تھے، وہ ان کے مقابلے میں ڈٹ گئے۔ ان میں سے جناب ابو عامر رضی اللہ عنہ نے نو بھائیوں کو دعوت اسلام کے بعد جنگ یسعی میں قتل کر دیا۔ وہ دعوت دینے کے بعد کہتے: "اے اللہ تو گواہ رہو" ان میں سے ایک نے کہا، "مجھ پر گواہ نہ رہو" ابو عامر رضی اللہ عنہ نے اسے چھوڑ دیا۔ وہ بھاگ گیا اور بعد میں اسلام لے آیا۔ اور مخلص ثابت ہوا۔ حضور اکرم صلی اللہ علیہ وسلم جب بھی اسے دیکھتے، فرماتے، یہ ابو عامر کا بھگڑا ہے۔

حضرت ابو عامر رضی اللہ عنہ پر حارث العلاء کے دونوں بیٹوں نے اس شدت کی تیر اندازی کی، کہ وہ شہید ہو گئے۔ اس کے بعد حضرت ابو موسیٰ الاشعری نے ان کی جگہ لے لی۔ دشمنوں سے نبرد آزما ہوئے۔ خدا نے انہیں فتح عطا کی اور انہوں نے حضرت ابو عامر رضی اللہ عنہ کے قاتل کو قتل کر دیا۔ حضور اکرم صلی اللہ علیہ وسلم نے فرمایا، اسے خدا تو ابو عامر کو معاف کر دے اور اسے جنت میں میری امت کے بہترین آدمیوں میں شامل کر۔ جنگی قیدیوں میں، حضرت شیما بھی تھیں، جو حضور اکرم صلی اللہ علیہ وسلم کی رضاعی بہن تھیں۔

جب سوال میں حضور اکرم صلی اللہ علیہ وسلم نے طائف کا ارادہ کیا تو یہ سہیل بن عمرو الدوسی :- علیہ وسلم نے طائف کا ارادہ کیا تو یہ ہم ذی البھین کے خلاف جو لکڑی کا ایک بُت تھا، روانہ فرمائی، تاکہ وہ اسے منہدم کرنے کے بعد، حضور صلی اللہ علیہ وسلم سے طائف میں جا کر مل جائیں۔ وہ جلدی جلدی روانہ ہوئے، اسے گرایا، اور پھر اسے جلانے کے لیے اس پر آگ پھینکتے تھے، اور یہ شعر پڑھتے تھے :-

يَا ذَا الْكُفَّيْنِ لَسْتُ مِنْ عِبَادِكَ مِيلَادُنَا اَقْدَمُ مِنْ مِيلَادِكَ
اِنِّي حَشُوْتُ النَّارَ فِى فُوَادِكَ

اے ذوالکفین میں تیرے پیاروں میں نہیں ہوں۔ ہماری پیدائش تمہاری پیدائش سے قدیم تر ہے۔ اور میں تیرے دل میں آگ تھونک رہا ہوں۔
اس کے ساتھ اس کی قوم سے چار سو آدمی علیحدہ ہو کر جلدی جلدی روانہ ہوئے اور حضور اکرم صلی اللہ علیہ وسلم سے چار دن کے بعد طائف میں جا کر مل گئے۔

غزوہ طائف :- یہ ایک بڑا شہر ہے، جو مکے سے تین منزل پر واقع ہے۔ حضور اکرم صلی اللہ علیہ وسلم واقعہ حنین کے بعد ہجرت کے آٹھویں سال شوال کے مہینے میں طائف کو روانہ ہوئے۔ مال غنیمت کو جہرانہ میں روک لیا گیا تھا اور حضرت خالد بن ولید رضی اللہ عنہ مقدمہ الجیش پر متعین تھے۔ بنو ثقیف جب اوطاس سے بھاگے تھے، تو طائف میں آکر قلعہ میں گھس گئے اور جب انہوں نے سال بھر کا راشن قلعے میں بھر لیا، تو دروازے بند کر لیے اور جنگ کے لیے تیار ہو گئے۔ حضور اکرم صلی اللہ علیہ وسلم نے قلعہ کے قریب پہنچ کر پڑاؤ کیا۔ اہل طائف نے مسلمانوں پر شدید تیر اندازی کی اور بارہ مسلمان شہید ہو گئے۔ چنانچہ حضور اکرم صلی اللہ علیہ وسلم اٹھ کر وہاں آ گئے، جہاں اب طائف کی مسجد واقع ہے اہمات المؤمنین میں سے حضرت سلمہ اور حضرت زینب رضی اللہ عنہما آپ کے ساتھ تھیں۔ ان کے لیے آپ نے دو خیمے لگوا دیئے اور حضور اکرم صلی اللہ علیہ وسلم محاصرہ طائف کے دوران میں ان دو خیموں کے درمیان نماز ادا کرتے تھے۔ محاصرہ اٹھارہ دن جاری رہا۔ پھر منجنيق لگائی گئی۔ اسلام میں یہ پہلی منجنيق تھی، جو اس موقع پر استعمال کی گئی تھی۔ اس کے بعد آپ نے ان کے انگوروں کو کاٹنے اور جلانے کا حکم دیا۔ چنانچہ مسلمانوں نے شد و مد سے کاٹنا شروع کر دیا۔ پھر اہل طائف نے حضور نبی کریم

سے التجا کی کہ خدا کے لیے ہم پر رحم کیجئے۔ حضور علیہ الصلوٰۃ والسلام نے فرمایا، اچھا میں خدا کے لیے تم پر رحم کرتا ہوں۔ اس کے بعد آپ نے یہ اعلان کر دیا کہ اہل طائف کا جو غلام بھی قلعے سے نکل کر ہمارے پاس آجائے گا، وہ آزاد کر دیا جائے گا۔ چنانچہ تیس غلام جن میں ابو بکرہ بھی شامل تھا، اگر مسلمانوں سے مل گئے۔

چونکہ حضور اکرم صلی اللہ علیہ وسلم کو فتح طائف کا حکم نہیں ملا تھا، اس لیے آپ نے حضرت عمر رضی اللہ عنہ کو حکم دیا، اہل شکر کو کہیں کہ وہ کوچ کریں۔ لوگوں نے احتجاج کیا کہ فتح طائف سے پہلے حکم دیا جا رہا ہے حضور علیہ الصلوٰۃ والسلام نے فرمایا، اچھا کل جنگ ہوگی، چنانچہ دوسرے دن کئی مسلمانوں کو زخم آئے۔ حضور اکرم صلی اللہ علیہ وسلم نے فرمایا، ہم پھر واپس آئیں گے۔ اس پر اہل شکر خوش ہو گئے اور انہیں تسلی ہو گئی، چنانچہ وہ کوچ کر رہے تھے، اور حضور علیہ الصلوٰۃ والسلام مسکرا رہے تھے۔ اس دن کی لڑائی میں ابوسفیان صحزبن حرب کی ایک آنکھ باہر نکل آئی تھی، ابن سعد راوی ہیں کہ حضور صلی اللہ علیہ وسلم نے ابوسفیان سے، جب اس نے آنکھ ہاتھ پر رکھی ہوئی تھی، فرمایا، تجھے کون سی بات پسند ہے، جنت میں (اس کے بدلے میں) ایک آنکھ یا میں اللہ سے دعا کروں، کہ اسے اپنی جگہ پر واپس کر دے، انہوں نے جواب دیا، میں جنت میں ایک آنکھ لینا پسند کروں گا۔ چنانچہ ابوسفیان رضی اللہ عنہ نے وہ آنکھ پھینک دی۔ وہ جنگ یرموک میں شریک تھے کہ وہاں ان کی دوسری آنکھ بھی نکل گئی۔

جب شکر نے کوچ کیا، فرمایا، لا الہ الا اللہ پڑھو اور اس کا شکر ادا کرو، جس خدا نے اپنا وعدہ پورا کیا، اپنے بندے کو کامیابی عطا کی اور مخالف شکر کو شکست دی۔ جب لشکر روانہ ہوا، تو آپ نے فرمایا:۔ اَبِیْوْنَ، تَابِیْوْنَ، عَنَابِدُوْنَ
بِرَبِّنَا حَامِدُوْنَ۔ ہم لوٹ رہے ہیں، توبہ کر رہے ہیں، عبادت گزار ہیں

اور اپنے رب کی تعریف کر رہے ہیں) پڑھتے چلو۔
 جب حضور علیہ الصلوٰۃ والسلام سے استدعا کی گئی، یا رسول اللہ! صلی اللہ تعالیٰ
 علیہ وسلم، بنو ثقیف کے خلاف بددعا کیجئے، فرمایا، اے اللہ! تو بنو ثقیف کو ہدایت کر
 اور انہیں میرے پاس لا۔

حضور اکرم صلی اللہ علیہ وسلم نے حکم دیا تھا، کہ تمام قیدی اور مالِ غنیمت جو اللہ
 نے حنین کے دن رسول کریم علیہ التحیۃ والتسلیم کو از زانی فرمایا تھا، سب کا سب
 جعرانہ کے مقام پر جمع کیا جائے۔ چنانچہ یہ سارا مال، حضور اکرم صلی اللہ علیہ وسلم کی
 طائف سے واپسی تک وہیں پڑا تھا۔ قیدی چھ ہزار تھے، اونٹ چوبیس ہزار اور
 بکریاں چالیس ہزار سے زیادہ تھیں۔ اور چار ہزار اوقیہ (ایک اوقیہ چالیس درم کے
 وزن کے برابر ہوتا ہے) چاندی تھی۔ حضور اکرم صلی اللہ علیہ وسلم نے دس بارہ دن
 انتظار کیا، کہ شاید بنو ہوازن مسلمان ہو کر آجائیں۔ اس کے بعد آپ نے مالِ غنیمت
 تقسیم فرما دیا۔ رسول اکرم صلی اللہ علیہ وسلم نے بعض آدمیوں کو سینکڑوں اونٹ مرحمت
 فرمائے۔ اس پر انصار کہنے لگے، خدا رسول کریم کو معاف کرے، آپ قریش کو دھڑا
 دھڑ دے رہے ہیں اور ہمیں تھوڑا جا رہا ہے، حالانکہ ہماری تلواروں سے اب
 بھی خون کے قطرے ٹپک رہے ہیں۔ حضرت انس رضی اللہ عنہ راوی ہیں، کہ
 حضور اکرم صلی اللہ علیہ وسلم کو ان کی اس بات کا علم ہو گیا۔ آپ نے انہیں چمڑے
 کے ایک خیمے کے تلے جمع کیا، پھر فرمایا، کیا تم یہ پسند نہیں کرتے، کہ جو لوگ مالِ غنیمت
 لے کر سواریوں کی طرف لوٹیں، تو تم خدا کے رسول کو لے کر اپنی سواریوں کی طرف
 لوٹو، بخدا جو کچھ تم لے کر واپس ہو گے، وہ اس سے بہتر ہے۔ جو وہ لے کر واپس ہوں
 گے۔ انصار کہنے لگے، یا رسول اللہ صلی اللہ علیہ وسلم! ہم راضی ہیں۔

جبیر بن مطعم رضی اللہ عنہ سے روایت ہے، میں حضور اکرم صلی اللہ علیہ وسلم کی خدمت

میں حاضر تھا۔ اور حنین سے واپس آنے والے لوگ آپ کے ساتھ تھے۔ بدو حضور اکرم صلی اللہ علیہ وسلم سے چمٹ گئے، تا آنکہ حضور اکرم صلی اللہ علیہ وسلم ایک درخت کی پناہ لینے پر مجبور ہو گئے، اور آپ کی چادر انہوں نے اچک لی۔ حضور علیہ الصلوٰۃ والسلام کھڑے ہو گئے اور فرمایا، میری چادر واپس کر دو، بخدا اگر میرے پاس اس بول کے کانٹوں کے برابر بھی اونٹ ہوتے، تو میں تم میں تقسیم کر دیتا۔ پھر بھی مجھے تم نہ کنجوس پاؤ گے، نہ جھوٹا اور نہ بزدل، وہاں سے حضور اکرم صلی اللہ علیہ وسلم نے عمرے کا احرام باندھا، مکے تشریف لے گئے، پھر مدینہ لوٹ گئے۔ آپ دو مہینے اور سولہ دن باہر رہے۔

حضور اکرم صلی اللہ علیہ وسلم نے قیس بن سعد بن عبادہ رضی اللہ عنہ کو چار سو سواروں کے کریمین کے علاقے میں روانہ فرمایا، اور حکم دیا کہ جب وہ راستے میں قبیلہ صدا کے پاس سے گزرے تو ان سے جنگ کرے۔ اتنے میں زیاد بن حارث صدائی حاضر نہ مت ہوا، اس نے لشکر کی روانگی کی وجہ دریافت کی، تو اسے بتا دیا گیا۔ اس نے کہا، یا رسول اللہ! میں ان کی طرف سے وفد بن کر آیا ہوں۔ آپ لشکر کو واپس بلا لیں۔ میں آپ کے سامنے اپنی قوم کا ذمہ لیتا ہوں۔ حضور علیہ الصلوٰۃ والسلام نے لشکر کو واپس بلا لیا اور صدائی پندرہ دن کے بعد آکر مسلمان ہو گئے۔

حضور اکرم صلی اللہ علیہ وسلم نے عینیہ بن حسن الفزاری رضی اللہ عنہ کو ہجرت کے نویں سال محرم کے مہینے میں پچاس سوار (جو نہ مہاجر تھے نہ انصار) بنو تمیم کی بستیوں (سقیاء) کی طرف روانہ فرمایا۔ یہ لوگ رات کو چلتے تھے، اور دن کو چھپ رہتے تھے۔ آخر کار لشکر نے ان پر صحرا میں جہاں وہ ٹھہرے ہوئے تھے اور اپنے مویشی چرنے کو بھپوڑ رکھے تھے، حملہ کر دیا، اور گیارہ مرد، گیارہ عورتیں اور تیس بچے پکڑ لیے۔ ان کے دس سردار خدمت اقدس میں حاضر ہوئے، اور حضور علیہ الصلوٰۃ والسلام

نے ان کے قیدی واپس کر دیئے۔

اس کے بعد آپ نے ولید بن عقبہ رضی اللہ عنہ کو بنو مصطلق کی طرف جو خزاعہ کی ایک شاخ تھی صدقات جمع کرنے کے لیے روانہ فرمایا۔ زمانہ جاہلیت میں باہم ان میں دشمنی تھی یہ لوگ مسلمان ہو چکے تھے اور مسجدیں تعمیر کر لی تھیں۔ جب انہیں ولید رضی اللہ عنہ کے آنے کا علم ہوا، تو ان میں سے بیس آدمی ضیافت کے اونٹ اور بکریاں لے کر احتراماً و تعظیماً استقبال کو آئے بشیطان نے حضرت ولید کے کان میں کہہ دیا، کہ یہ لوگ تمہیں قتل کرنے آرہے ہیں، چنانچہ وہ ان تک پہنچنے سے پہلے ہی واپس لوٹ گئے حضور علیہ الصلوٰۃ والسلام سے جا کر کہا، کہ وہ لوگ مسلح ہو کر آئے تھے، اور جمع صدقات سے مجھے روک دیا تھا۔ اس پر حضور صلی اللہ علیہ وسلم نے ان کے خلاف جہاد کا ارادہ کیا۔ جب بنو مصطلق کو اس کا علم ہوا، تو جن سواروں نے ان کا استقبال کیا تھا، وہ حضور علیہ الصلوٰۃ والسلام کی خدمت میں پہنچ گئے اور ولید کے منہ پر ساری بات آپ کو بتا دی، اس پر یہ آیت نازل ہوئی:

يَا أَيُّهَا الَّذِينَ آمَنُوا إِن جَاءَكُمْ فَاسِقُ بِنَبَأٍ فَتَبَيَّنُوا۔ حضور صلی اللہ علیہ وسلم نے یہ آیت انہیں پڑھ کر سنائی۔ اس کے بعد حضرت عباد بن بشر رضی اللہ عنہ ان کے ساتھ جمع صدقات کے لیے روانہ ہوئے، جو انہیں احکام شریعت کی تعلیم دیتے تھے اور قرآن پاک پڑھاتے تھے۔

حضور اکرم صلی اللہ علیہ وسلم نے حضرت عبد اللہ بن مہاجر رضی اللہ عنہ کو صفر کی پہلی تاریخ کو بنو عمرو بن حارثہ کی طرف دعوت اسلام کے لیے روانہ کیا۔ انہوں نے دعوت اسلام سے انکار کر دیا اور حضور علیہ الصلوٰۃ والسلام کی توہین کی۔ رسول کریم نے ان کی کند ذہنی کی بددعا کی، چنانچہ وہ آج تک اپنی کپکپاہٹ، جلد بازی اور یا وہ گوئی کے لیے بدنام چلے آرہے ہیں۔

یہ مہم ہجرت کے نویں سال، بہ جانب خشم، جو مضافات
 سر یہ قطبہ بن عامر :- مکہ میں تربت کے قریب واقع ہے، روانہ ہوئی، اور
 بیس آدمیوں پر مشتمل تھی، آپ نے ان پر حملے کا حکم دیا تھا۔ ان میں باہم سخت لڑائی
 ہوئی اور دونوں طرف کافی آدمی زخمی ہوئے۔ اور قطبہ کے ماتحتوں کوئی آدمی مارے
 گئے، وہ ان کے اونٹ، بکریاں اور عورتیں بکڑ کر مدینہ لے آئے۔

یہ مہم بنو کلاب کے خلاف، ہجرت کے
 سر یہ ضحاک بن سفیان الکلابی :- نویں سال ربیع الاول میں بہ جانب
 قرطہ، روانہ کی گئی۔ انہیں دعوت اسلام دی گئی، لیکن انہوں نے انکار کیا۔ جنگ ہوئی
 بنو کلاب بھاگ گئے اور مسلمانوں کو مالِ غنیمت حاصل ہوا۔

یہ مہم حبشہ کے کچھ لوگوں کے خلاف، ہجرت کے
 سر یہ علقمہ بن مجرز المدحی :- نویں سال ربیع الاخر میں تین سو آدمیوں کی
 معیت میں بھیجی گئی۔ یہ لوگ سمندر کے جزیرے میں تھے۔ جب اسلامی لشکر سمندر
 میں داخل ہوا، تو وہ لوگ بھاگ کھڑے ہوئے۔ جب حضرت علقمہ رضی اللہ عنہ لوٹے
 تو بعض لوگوں کو گھر لوٹنے کی جلد بازی پڑ گئی۔ ان جلد بازوں کے خلاف حضرت
 علقمہ رضی اللہ عنہ نے سخت ناراضگی کا اظہار کیا، اس گروہ میں کچھ لوگ ظہین بھی
 تھے۔ راستے میں انہوں نے تاپنے کے لیے آگ جلائی۔ اس پر حضرت علقمہ کہنے لگے
 کہ میں تمہیں خدا کی قسم دیتا ہوں، کہ تمہیں اس آگ میں کودنا ہو گا۔ جب ان میں سے
 بعض لوگوں نے کودنے کا ارادہ کیا، کہنے لگے، بیٹھ جاؤ، میں تو مذاق کر رہا تھا۔ اسی
 پر ان لوگوں نے حضور علیہ الصلوٰۃ والسلام سے ذکر کیا، تو آپ نے فرمایا کہ جو شخص
 تمہیں گناہ کا حکم دے، اس کی بات نہ مانو۔ ایک روایت میں ہے، حضور اکرم صلی اللہ
 علیہ وسلم نے فرمایا، اگر یہ آگ میں داخل ہوتے، تو کبھی نہ نکل سکتے۔

یہ مہم فلس کی طرف، جو بنو نضیر کا بت
 سر یہ حضرت علی بن ابی طالب :- تھا، ہجرت کے نویں سال ربیع الآخر
 کے مہینے میں اس کے گرانے کے لیے روانہ ہوئی۔ آپ کے ساتھ انصار کے ڈیڑھ سو
 آدمی تھے، جن میں سواونٹ اور پچاس گھوڑے تھے، حضرت علی کرم اللہ وجہہ نے
 اسے گرا دیا، غنیمت میں جنگی قیدی، اونٹ اور بکریاں حاصل کیں، ان قیدیوں میں
 سفانہ بنت حاتم بھی تھیں، حضور علیہ الصلوٰۃ والسلام نے اسے آزاد کر دیا۔ جو اپنے بھائی
 عدی بن حاتم کے اسلام کا سبب بن گئیں۔

یہ مہم حجاز کے ایک گاؤں جناب کی طرف جو عذرہ
 سر یہ عکاشہ بن محسن :- اور بلی (جو دو قبیلوں کا نام ہے) کی بستی یا قرارہ
 و بنو کلب کی بستی ہے بھی گئی تھی۔

یہ واقعہ حضور علیہ الصلوٰۃ والسلام کی طائف سے
 قصہ کعب بن زہیر :- واپسی اور غزوہ تبوک کے عرصے کے درمیان پیش آیا۔
 کعب اور اس کے بھائی بھیر کا واقعہ ہے، بھیر کعب سے کہنے لگا۔ تم تھوڑا سا توقف
 کرو تاکہ میں اس آدمی (رسول کریم) سے مل آؤں، ان کی باتیں سنوں اور ان کی
 تعلیم کا اندازہ لگاؤں۔ کعب رک گیا، اور بھیر حضور صلی اللہ علیہ وسلم کی خدمت میں
 حاضر ہوا۔ آپ کی باتیں سنیں، اور آپ پر ایمان لے آیا۔

زہیر (کعب کے باپ) کی عادت تھی، کہ وہ اہل کتاب کی مجلسوں میں بیٹھا
 کرتا تھا۔ اس نے ان سے سن رکھا تھا، کہ رسول کریم علیہ التحیۃ والتسلیم کی بعثت قریب
 آگئی ہے۔ زہیر نے خواب میں دیکھا کہ آسمان سے ایک رسی لٹکانی گئی ہے، اور اس
 نے ہاتھ بڑھا کر پکڑنے کی کوشش کی، لیکن کامیاب نہ ہو سکا۔ اس نے اس کی تعبیر
 نبی آخر الزماں کی بعثت قرار دی اور یہ کہ ان کے عہد کو نہ پاسکے گا۔ اس نے اپنے

بیٹوں کو یہ بات بتا دی تھی اور انہیں وصیت کی تھی کہ اگر وہ آپ کا زمانہ پائیں تو اسلام لے آئیں۔ بکیر نے کعب کو لکھا، کہ حضور علیہ الصلوٰۃ والسلام نے ان شعرا کو (جو مکے میں آپ کی بھوکیا کرتے تھے) قتل کر دیا ہے، اور چونچ گئے ہیں وہ بھاگ گئے ہیں۔ اگر تجھے اپنی زندگی کی ضرورت ہے، تو اڑ کر رسول اکرم صلی اللہ علیہ وسلم کے پاس پہنچ۔ کیونکہ جو آدمی توبہ کر کے آجائے، اسے آپ قتل نہیں کرتے۔ اور اگر ایسا نہیں کرتے، تو اپنی نجات کا راستہ ڈھونڈھ لو۔ کعب نے اسے اشعار میں جواب دیا اور قبول اسلام پر ملامت کی حضور علیہ الصلوٰۃ والسلام نے وہ اشعار پڑھے، فرمایا، جو شخص بھی کعب کو کہیں دیکھ پائے، اسے قتل کر دے۔ جب کعب کو اس کا علم ہوا، زمین اس پر تنگ ہو گئی، اور جان کے لالے پڑ گئے۔ چنانچہ روانہ ہو کر مدینے پہنچ گیا۔ اپنا ہاتھ حضور صلی اللہ علیہ وسلم کے ہاتھ میں دے دیا، اور حضور علیہ الصلوٰۃ والسلام اسے نہیں پہچانتے تھے۔ کہنے لگا، "اگر کعب توبہ کر کے اور اسلام قبول کر کے طالبِ امان ہو، تو کیا آپ معاف فرمادیں گے؟" فرمایا ہاں۔ کہنے لگا "یا رسول اللہ! میں کعب ہوں۔ اس پر انصار میں سے ایک آدمی ان پر کود پڑا۔" یا رسول اللہ صلی اللہ علیہ وسلم مجھے اس دشمن خدا کی گردن مارنے کی اجازت دیجئے۔ فرمایا چھوڑ دو، تائب ہو گیا ہے۔ بعد اس نے قصیدہ بابت سعاد، پڑھا۔ اور بقول ابو بکر الانباری جب اس شعر پر پہنچا۔

أَنَّ الرَّسُولَ لَنُورٍ لِّسْتَضَاءٍ بِهِ مُمْتَدٌّ مِنْ سَيُوفِ اللَّهِ مُسَلُّوْلٍ

بلاشبہ رسول کریم علیہ التحیۃ والتسلیم ایسا نور ہیں جس سے ہدایت کی روشنی حاصل کی جاسکتی ہے حضور اکرم صلی اللہ علیہ وسلم اللہ کی تلواروں میں سے وہ ہندی تلوار ہیں جسے صیقل کیا گیا ہے۔

حضور اکرم صلی اللہ علیہ وسلم نے جو چادر اورھی ہوئی تھی، وہ شاعر کو عطا کر دی۔ امیر معاویہ رضی اللہ عنہ نے اس چادر کے لیے دس ہزار (درہم) ادا کرنا چاہا، لیکن

کعب نے انکار کر دیا۔ جب کعب رضی اللہ عنہ فوت ہو گئے، امیر معاویہ رضی اللہ عنہ نے ان کے ورثا کی طرف سب سے ہزار درہم بھیجے اور چادر لے لی۔ اور وہ چادر آج تک سلاطین کے پاس ہے۔

تبوک ایک مشہور مقام کا نام ہے، جو مدینے اور دمشق کے درمیان غزوة تبوک :- واقع ہے، اسے غزوة عسره کہتے ہیں۔ یہ ہجرت کے نویں برس رجب کے مہینے میں جمعات کے دن وقوع پذیر ہوا۔ سخت گرمی تھی، اور قیامت کی قحط سالی۔ اور بس طرح باقی غزوات میں حضور اکرم صلی اللہ علیہ وسلم کا معمول رہا تھا۔ اس بار آپ نے اپنے پروگرام کو پوشیدہ نہیں رکھا تھا۔ حضور علیہ الصلوٰۃ والسلام سخت خشک سالی اور شدت کی گرمی میں روانہ ہوئے، راستے میں اونٹ ذبح کرتے تھے، اور اس کے معدے کا پانی پی لیتے تھے۔ یہ تھی صورت حال پانی سواری اور راشن کی کمی کی، اس وجہ سے اسے غزوة العسرة کہتے ہیں۔

اس کی وجہ یہ تھی، کہ حضور اکرم صلی اللہ علیہ وسلم کو ان لوگوں کے ذریعہ سے جو شام سے مدینے کو تیل لے کر آتے تھے، معلوم ہوا، کہ رومی افواج شام میں شاہ روم کی مکان کے تحت جمع ہیں۔ حضور اکرم صلی اللہ علیہ وسلم نے لوگوں کو تیاری کا حکم دیا، اور اس مقام کا نام بھی بتا دیا۔ جس کے لیے تیاری کرنا تھی۔ حضرت عثمان رضی اللہ عنہ نے عرض کی، یا رسول اللہ صلی اللہ علیہ وسلم! دو سو اونٹ مع ساز و یراق اور دو سو اوقیہ چاندی پیش کرتا ہوں، فرمایا، اس کے بعد عثمان رضی اللہ عنہ جو کچھ بھی کرے، اس سے باز پرس نہیں ہوگی۔ حضرت قتادہ رضی اللہ عنہ سے روایت ہے کہ حضرت عثمان نے حبش عسرت کے لیے ایک ہزار اونٹ اور ستر گھوڑے فراہم کیے۔ حضرت عثمان بن سمرہ رضی اللہ عنہ سے روایت ہے کہ جب حبش عسرت کی تیاری شروع ہوئی تو حضرت عثمان رضی اللہ عنہ ایک ہزار دینار استین میں ڈالے آئے اور حضور صلی اللہ علیہ وسلم کی

تھہولی میں ڈال دیئے۔ میں نے آپ کو دیکھا، کہ تھہولی میں دیناروں کو الٹ پلٹ رہے تھے اور فرما رہے تھے، مَا ضَرَّ عُمَانَ مَا عَمِلَ بَعْدَ الْيَوْمِ۔ یہ روایت ترمذی کی ہے۔ امام طبرانی نے حذیفہ سے روایت کی ہے، کہ حضرت عثمان رضی اللہ عنہ نے حبشہ کی طرف سے آئے دس ہزار دینار بھیجے تھے، جو حضور اکرم صلی اللہ علیہ وسلم کے سامنے ڈال دیئے گئے۔ آپ اپنے دست مبارک سے دیناروں کو اوپر نیچے الٹتے پلٹتے تھے۔ اور فرماتے تھے، ”عثمان! تجھے اللہ معاف کرے، جو کچھ تو نے علی الاعلان کیا یا خفیہ طور پر کیا، وہ قیامت تک باقی رہے گا۔ تو اس کے بعد جو کچھ بھی کرے گا، اس کا کوئی مواخذہ نہیں۔“

جب حضور اکرم صلی اللہ علیہ وسلم نے روانگی کا حکم دیا، تو منافقین کی ایک جماعت نے یہ کنسا شروع کر دیا، کہ گرمی میں کیوں جاتے ہو؟ اس پر یہ آیت نازل ہوئی:-
 وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا لَوْ كَانُوا يَفْقَهُونَ۔ حضور علیہ الصلوٰۃ والسلام نے مکے اور بعض عرب قبائل کی طرف امداد کے لیے قاصد روانہ فرمائے۔ اس دوران میں کچھ لوگ روتے ہوئے آئے، اور سواری کی درخواست کی۔ فرمایا، میرے پاس تمہیں دینے کو کچھ نہیں۔ یہ وہ لوگ تھے جن کے بائے میں قرآن مجید کا ارشاد ہے:- تَوَلَّوْا وَأَعْيُنُهُمْ تَفِيضُ مِنَ الدَّمْعِ حَزَنًا أَلَّا يَجِدُوا مَا يُنْفِقُونَ۔ بدوؤں میں سے کچھ عذر خواہ (بہانہ تراش) بھی آگئے، تاکہ انہیں معیت سے معذور سمجھا جائے۔ حضور صلی اللہ علیہ وسلم نے اجازت دے دی اور ان کی تعداد بیاسی تھی۔ اور منافقین کی ایک جماعت بغیر کسی وجہ اور دلیل کے خدا اور رسول کے خلاف ڈھٹائی سے پیچھے رہ گئی۔ جیسا کہ قرآن پاک میں مذکور ہے:-
 وَقَعَدَ الَّذِينَ كَذَبُوا اللَّهَ وَرَسُولَهُ سَٓ

مدینے اور اہل بیت کی خبر گیری کے لیے حضرت علی کرم اللہ وجہہ کو مقرر فرمایا۔

اسی موقعہ پر آپ نے ان سے مخاطب ہو کر فرمایا تھا "تم آج اسٹروں سے میرے جانشین ہو جس طرح حضرت ہارون، حضرت موسیٰ علیہ السلام کے جانشین تھے۔ ہاں مگر میرے بعد کوئی نبی نہیں ہوگا۔"

مسلمانوں میں کچھ ایسے لوگ بھی تھے جنہیں اسلام کی حقانیت کے بارے میں کوئی شبہ و شبہ نہیں تھا۔ لیکن وہ پھر بھی نہیں جاسکے تھے۔ وہ تھے، حضرات کعب بن مالک، مرارہ بن ربیع اور ہلال بن امیہ رضی اللہ عنہم۔ اور ان کے بارے میں یہ آیت نازل ہوئی: وَعَلَّمَ الشَّلَاثَةَ الَّذِينَ خَلَفُوا۔ حضرت ابو ذر اور ابو حنیفہ رضی اللہ عنہما حضور علیہ الصلوٰۃ والسلام سے بعد میں جا کر ملے۔ اور حضور اکرم صلی اللہ علیہ وسلم نے انصار کے ہر گروہ اور قبائل عرب کو حکم دیا، کہ وہ اپنے لیے علم تیار کریں۔ حضور علیہ الصلوٰۃ والسلام کے لشکر کی تعداد تیس ہزار اور گھوڑوں کی تعداد دس ہزار تھی۔ جب حضور کریم علیہ التحیۃ والتسلیم تبوک کے مقام پر پہنچے، آپ نے لشکر سے فرمایا، کہ آج کی رات تم پر سخت آندھی چلے گی کوئی شخص اپنی جگہ سے نہ ہلے۔ جن کے اونٹ ہیں وہ انہیں رسیوں سے جکڑ دیں۔ رات کو آندھی کے دوران میں ایک شخص اپنی جگہ سے اٹھا، جسے آندھی نے بنوٹے کے پہاڑوں میں پھینک دیا۔ یہ مسلم کی روایت ہے۔

جب رسول اکرم صلی اللہ علیہ وسلم حجر کے مقام سے گزرے، تو آپ نے چہرے کو کپڑے سے ڈھانپ لیا۔ اور اونٹنی کو تیز تیز چلایا، فرمایا، ان لوگوں کے گھروں میں مت داخل ہو، جنہوں نے اپنی جانوں پر ظلم کیا ہے، اور اس ڈر سے روؤ، کہ کہیں تم پر وہی عذاب نازل نہ ہو جائے، جو ان پر نازل ہوا تھا۔ حجروہ مقام ہے، جہاں قوم نمودار ہوتی تھی، جن پر اللہ کا غضب نازل ہوا۔ حضور اکرم صلی اللہ علیہ وسلم ابھی راستے میں تھے کہ آپ کی اونٹنی گم ہوئی۔ زید بن لطیف جو منافق تھا، کمنے لگا، کیا محمد صلی اللہ علیہ وسلم کا یہ خیال نہیں، کہ وہ اللہ کے پیغمبر ہیں، اور تمہیں آسمانی حالات سناتے

ہیں، حالانکہ انہیں یہ معلوم نہیں کہ ان کی اونٹنی کہاں ہے؟ حضور اکرم صلی اللہ علیہ وسلم نے فرمایا، ایک آدمی ایسی باتیں کہتا سنا گیا ہے، اور آپ نے اس کے الفاظ نقل فرمائے۔ اور بخدائیں صرف وہی باتیں جان سکتا ہوں، جو خدا مجھے بتا دے، اور خدا نے ناقہ کے بارے میں بتا دیا ہے کہ وہ قلاں وادی میں ہے اور اس کی مہار ایک درخت سے اٹک کر رہ گئی ہے، جاؤ اور اسے وہاں سے لے آؤ۔ چنانچہ چند آدمی گئے اور اسے لے آئے۔ یہ یہی تھی اور ابو نعیم کی روایت ہے۔

اور سلم میں حضرت معاذ بن جبل رضی اللہ عنہ سے روایت ہے، کہ مسلمان تبوک کے چشمے پر پہنچے، تو اس سے مھوڑا مھوڑا پانی رس رہا تھا، صحابہ کرام نے اس سے چھوٹے چھوٹے گھونٹ بھرے، پھر ایک پرانی مشک میں اسے جمع کر لیا، حضور صلی اللہ علیہ وسلم نے اس سے اپنے ہاتھ اور منہ دھوئے۔ پھر وہ پانی اسی چشمے میں انڈیل دیا، چنانچہ اس سے کافی پانی بھوٹ نکلا اور ساری سپاہ نے پیاس بجھائی۔

ابھی حضور اکرم صلی اللہ علیہ وسلم تبوک کے مقام پر سکونت پذیر تھے، کہ ایلیہ کا حکمران حاضر ہوا، اس نے معاہدہ کیا اور جزیہ ادا کیا۔ اس کے بعد بارہ اور اذرخ دشام کے دو گاؤں ہیں، کے لوگ آئے، اور انہوں نے بھی جزیہ ادا کیا اور حضور علیہ الصلوٰۃ والسلام نے انہیں ایک فرمان جاری کیا۔ ہر قیل ان دنوں تمہیں میں ٹھہرا ہوا تھا۔

اس موقع پر حضور اکرم صلی اللہ علیہ وسلم نے حضرت خالد بن ولید رضی اللہ عنہ کو رجب کے مہینے میں چار سو سپاہی اور بیس گھوڑے دے کر دو مہینے الجندل کو اکید بن عبد الملک نصرانی کے خلاف روانہ کیا۔ آپ نے حضرت خالد سے فرما دیا، کہ تم اسے رات کو ایسی حالت میں ملو گے، کہ وہ نیل گائے کا شکار کر رہا ہو گا۔ جب حضرت خالد رضی اللہ عنہ وہاں پہنچے، تو وہ چاندنی رات میں قلعے سے نکل کر نیل گائے کا شکار کھیل رہا تھا۔ حضرت خالد رضی اللہ عنہ کے لشکر نے ان پر سخت حملہ کیا۔ اکید گرفتار ہو گیا، اور اس کا بھائی

حسان مارا گیا اور ساتھی بھاگ گئے۔ حضرت خالد رضی اللہ عنہ قلعے میں داخل ہوئے اور اکیدر کو پناہ دے دی۔ اور اسے رسول کریم علیہ التحیۃ والتسلیم کے پاس لے آئے تاکہ وہ دومۃ الجندل کی فتح میں امداد کرے۔ اس نے یہ شرط پوری کر دی، بعدہ اس سے دو ہزار اونٹوں، آٹھ سو گھوڑوں، چار سو زربوں اور چار سو نیزوں پر صلح ہوئی۔ اسی سفر میں حضور نے ہرقل کو خط کے ذریعے اسلام کی دعوت دی گئی۔ وہ تقریباً مان گیا لیکن کوئی جواب نہ دیا۔ یہ روایت ابن حبان کی ہے۔

مسند احمد میں مذکور ہے، کہ ہرقل نے بتوک سے رسول کریم علیہ التحیۃ والتسلیم کو لکھا کہ میں مسلمان ہوں۔ حضور علیہ الصلوٰۃ والسلام نے فرمایا، اس نے اپنی نصرانیت کے بلے میں بھوٹ بولا ہے۔

بعدہ حضور اکرم صلی اللہ علیہ وسلم بتوک سے دس بارہ دن کے بعد ایک روایت کی رو سے بیس دن کے بعد روانہ ہوئے۔ اس دوران میں کوئی مڈ بھیر نہ ہوئی۔ راستے میں کئی مساجد تعمیر کیں، حضور اکرم صلی اللہ علیہ وسلم راستے میں بہ مقام ذی اوان ٹھہرے۔ یہ مقام مدینے سے تھوڑے سے فاصلے پر ہے، اس اثنائے میں مسجد ضرار کی خبر حضور اکرم صلی اللہ علیہ وسلم کو آسمان سے موصول ہوئی۔ اس آیت کے نزول کے بعد وَالَّذِينَ اتَّخَذُوا مَسْجِدًا ضَرَارًا وَكُفْرًا۔ آپ نے کچھ آدمی بھیجے جنہوں نے مسجد گرا دی، اور پھر جلادی۔ جن لوگوں نے یہ مسجد بنائی وہ بارہ آدمی تھے، جو مسجد قبا کو نقصان پہنچانا چاہتے تھے، اس کی وجہ یہ تھی، کہ ان لوگوں نے منافقین کے ایک گروہ میں یہ بات کہی، کہ ہم نئی مسجد بنائیں گے، اس میں منتقل ہو جائیں گے، اور محمد صلی اللہ علیہ وسلم کے پیچھے حاضر ہونے سے بچ جائیں گے۔

جب حضور اکرم صلی اللہ علیہ وسلم مدینے کے قریب پہنچے، لوگ حضور علیہ الصلوٰۃ والسلام کے استقبال کے لیے نکلے، چنانچہ عورتیں، لڑکے اور لڑکیاں آپ کے استقبال کے لیے

نکلیں اور مندرجہ ذیل اشعار پڑھ رہی تھیں :-

طَلَعَ الْبَدْرُ عَلَيْنَا مِنْ ثَنِيَاتِ الْوُدَاعِ

وَجَبَّ الشُّكْرُ عَلَيْنَا مَا دَعَىٰ اللَّهُ دَاعِ

حضور اکرم صلی اللہ علیہ وسلم نے فرمایا، مدینے میں ایسے لوگ بھی ہیں کہ جہاں

بھی تم گئے، اور جس وادی سے بھی تم گزرے، ان کے دل تمہارے ساتھ رہے، گو

بعض حالات نے انہیں روکے رکھا۔ جب آپ مدینے کے قریب پہنچے، حضور اکرم

صلی اللہ علیہ وسلم نے فرمایا، یہ 'طابہ' ہے، یہ احد کا پہاڑ ہے، جو ہم سے محبت کرتا ہے

اور ہم اس سے محبت کرتے ہیں، جب حضور اکرم صلی اللہ علیہ وسلم داخل مدینہ ہوئے۔

حضرت عباس رضی اللہ عنہ نے کہا، یا رسول اللہ صلی اللہ علیہ وسلم! کیا آپ مجھے اجازت

دیں گے کہ میں آپ کی مدح میں کچھ کہوں، فرمایا ہاں، اللہ تیرے چہرے کو رسوا نہ

کرے۔ اس قصیدے سے یہ دو شعر ہیں :-

وَأَنْتَ لَمَّا وُلِدْتَ أَشْرَقْتَ الْأَرْضُ

وَنَحْنُ فِي ذِيكَ الضِّيَاءِ وَفِي النَّوْرِ

(ترجمہ) یا رسول اللہ! جب آپ کی ولادت ہوئی، زمین چمک اٹھی، اور آپ

کے نور سے دنیا کے افق جگمگا اٹھے۔ اور ہم اس روشنی میں نور میں اور ہدایت کی راہ

میں لطف اندوز ہو رہے ہیں۔

جو لوگ حضور علیہ الصلوٰۃ والسلام کا ساتھ نہیں دے سکے تھے، وہ حاضر ہوئے،

انہوں نے قسمیں کھائیں، حضور صلی اللہ علیہ وسلم نے معذرت قبول کر لی، اور دعا فرمائی

لیکن کعب بن مالک اور ان کے دو ساتھیوں کا معاملہ لٹک گیا، تاآنکہ ان کی توبہ

قبول ہو گئی۔

ابن عباس رضی اللہ عنہما سے اس آیت کے بارے میں (وَأَخْرُؤْنَ اعْتَرِفُوا

بذُنُوبِهِمْ خَلَطُوا عَمَلًا صَالِحًا وَآخَرَ سَيِّئًا^۱ روایت ہے، کہ دس آدمی ایسے تھے جو غزوہ تبوک میں حضور اکرم صلی اللہ علیہ وسلم کا ساتھ نہ دے سکے تھے، جب حضور علیہ الصلوٰۃ والسلام واپس تشریف لائے، تو ان میں سے سات آدمیوں نے خود کو مسجد کے ستونوں کے ساتھ باندھ دیا۔ اور واپسی پر آپ کا گزر وہیں سے ہونا تھا۔ حضور صلی اللہ علیہ وسلم نے دریافت کیا، یہ کون ہیں، لوگوں نے عرض کیا، یا رسول اللہ یہ ابولبابہ اور ان کے وہ ساتھی ہیں جو آپ کے ساتھ جا نہیں سکے تھے، تاکہ آپ انہیں آزاد فرمادیں اور ان کا عذر قبول فرمائیں۔ آپ نے فرمایا، نہ تو میں انہیں آزاد کروں گا اور نہ ان کا عذر ہی مقبول کروں گا، جب تک خدا انہیں خود آزاد نہ کرے۔ مجھ سے انہوں نے منہ پھیرا اور جنگ میں شامل نہ ہوئے۔ جب یہ آیت اتری تو آپ نے انہیں آزاد کر دیا اور عذر قبول فرمایا۔

حضرت ابو بکر بن حبیب امیر الحج :- یہ سفر ذی القعد کے مہینے میں ہجرت تین سو آدمی مدینے کے تھے، اور بیس قربانی کے اونٹ تھے حضور اکرم صلی اللہ علیہ وسلم نے حضرت ابو بکر رضی اللہ عنہ کو بھیجا تھا، تاکہ وہ حج کے دن منادی کرائیں، کہ اس سال کے بعد نہ تو کوئی مشرک حج کر سکے گا، اور نہ کوئی ننگا آدمی۔ معاً بعد آپ نے حضرت علی کریم اللہ وجہہ کو روانہ فرمایا، اور انہیں سورہ برات کا حکم دیا، انہوں نے لوگوں کو ساری برات پڑھ کر سنائی۔ اس پر مندرجہ ذیل آیت نازل ہوئی :- يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا - چنانچہ سال آئندہ، جب حضور اکرم صلی اللہ علیہ وسلم نے حج کیا (حجۃ الوداع) تو کوئی مشرک حج نہ کر سکا۔

پھر رسول کریم علیہ الخیرۃ والتسلیم نے حضرت ابو موسیٰ اور حضرت معاذ رضی اللہ عنہما

کو قبل از حجۃ الوداع میں کے دو اضلاع پر حاکم بنا کر بھیجا۔ فرمایا، یاد رکھو، عوام کے لیے آسانی پیدا کرو، اور تکلیف نہ پیدا کرو، لوگوں کو بشارت دو، اور نفرت نہ دلاؤ۔ حضرت معاذ سے فرمایا، تم اہل کتاب کی طرف جا رہے ہو، تم انہیں توحیدِ خداوندی اور میری رسالت کی دعوت دو، اگر وہ یہ بات مان لیں، تو انہیں بتانا، کہ خدا نے ان پر ایک دن رات میں پانچ نمازیں فرض کی ہیں، اگر یہ بات بھی مان جائیں، تو انہیں یہ بھی بتانا، کہ خدا نے تم پر نکات فرض کی ہے، جو امیروں سے لی جاتی ہے اور غریبوں کو واپس دے دی جاتی ہے۔ اگر یہ بھی مان جائیں، تو دیکھنا ان کے عمدہ مال کو نہ چھیننا اور مظلوم کی بددعا سے پرہیز کرنا۔ کہ ان کی بددعا اور خدا کے درمیان کوئی حجاب نہیں ہوتا۔ حضرت معاذ رضی اللہ عنہ کا علاقہ عدن کا اوپر کا حصہ تھا، اور حضرت ابو موسیٰ رضی اللہ عنہ کا حصہ نچلا تھا۔

حضور اکرم صلی اللہ علیہ وسلم نے حضرت خالد بن ولید رضی اللہ عنہ کو حجۃ الوداع سے پہلے ہجرت کے دسویں سال ربیع الاول کے مہینے میں بنو عبد المذان کی طرف جو نجران کا ایک قبیلہ تھا، روانہ فرمایا تھا، وہ مسلمان ہو گئے تھے۔

پھر حضرت علی کرم اللہ وجہہ کو ہجرت کے دسویں سال، رمضان کے مہینے میں یمن کی طرف روانہ فرمایا۔ آپ نے ان کے لیے علم بنایا، اپنے ہاتھ سے پگڑی بندھائی۔ حضرت علی کرم اللہ وجہہ راوی ہیں کہ حضور اکرم صلی اللہ علیہ وسلم نے مجھے یمن بھیجا، تو میں نے عرض کی، "یا رسول اللہ! آپ مجھے ایک ایسی قوم کی طرف بھیج رہے ہیں، جو مجھ سے عمر میں بڑے ہیں، اور میں کم عمر ہوں، میں فیصلہ کیسے کروں گا؟" حضور اکرم صلی اللہ علیہ وسلم نے اپنا دست مبارک میرے سینے پر رکھ کر دعا کی، "اے خدا، تو اسے ثابت زبان بنا اور اس کے دل کو ہدایت کر۔" پھر مجھ سے مخاطب ہو کر فرمایا، "اے علی! جب مدعی اور مدعا علیہ تمہارے سامنے بیٹھے ہوں۔ تو جب تک تم دوسرے کی بات

نہ سن لو، فیصلہ نہ کرو۔

حضرت علی کرم اللہ وجہہ تین سو سوار لے کر نکلے، انہیں مختلف اطراف کو روانہ کر دیا، وہ بہت سا مال غنیمت، عورتیں، بچے، اونٹ اور بکریاں وغیرہ لے کر آئے۔ پھر مشرکین سے آمناسا منا ہو گیا۔ حضرت علی رضی اللہ عنہ نے انہیں اسلام کی دعوت دی انہوں نے انکار کیا، اور مسلمانوں پر تیرباری کی، پھر حضرت علی رضی اللہ عنہ نے ان پر دھاوا بول دیا، ان کے بس آدمی مارے گئے وہ بھاگ کھڑے ہوئے، اور ادھر ادھر بکھر گئے۔ حضرت علی رضی اللہ عنہ نے ان کا تعاقب کرنا چھوڑ دیا۔ انہیں پھر اسلام کی دعوت دی۔ جسے انہوں نے فوراً قبول کر لیا۔ پھر حضرت علی کرم اللہ وجہہ واپس ہوئے اور مکے میں حضور اکرم صلی اللہ علیہ وسلم سے جا ملے، جب آپ دس ہجری میں حج کیلئے تشریف لائے تھے۔

پھر حضور اکرم صلی اللہ علیہ وسلم حجۃ الوداع کو تشریف لے گئے، اسے حجۃ الاسلام اور حجۃ البلاغ بھی کہتے ہیں۔ آپ ذوالقعد کی پچیس تاریخ کو ہفتے کے دن مدینے سے روانہ ہوئے، حضور علیہ الصلوٰۃ والسلام کے ساتھ نو ہزار، دس ہزار یا چودہ ہزار یا اس سے بھی زیادہ آدمی تھے۔ ہم حجۃ الوداع کے بارے میں باب العبادات میں پھر گفتگو کریں گے۔

سر پہ حضرت اسامہ بن زید :- یہ ہم سو سوار کے دن ہجرت کے گیا رہویں سال صفر کی پچیس تاریخ کو اہل اُبنی کی طرف بہ مقام شہراہ جو بلقا کے نواح میں واقع ہے، بھیجی گئی اور سرایا میں یہ آخری سر یہ ہے، اور نیز یہی وہ پہلی جنگ ہے، جسے حضرت ابو بکر صدیق رضی اللہ عنہ نے شاہ روم کے خلاف حضرت اسامہ رضی اللہ عنہ کو اپنے والد حضرت زید رضی اللہ عنہ کا بدلہ لینے کے لیے روانہ کیا تھا۔ بدھ وار کے دن حضور اکرم صلی اللہ علیہ وسلم کو تکلیف کی وجہ سے

بخار آگیا اور آپ کمزور ہو گئے۔ دوسرے دن جمعرات کو آپ نے حضرت اسامہ بن زید رضی اللہ عنہ کے لیے اپنے ہاتھ سے علم تیار کیا۔ حضرت اسامہ رضی اللہ عنہ تیار علم لے کر نکلے اور بربیدہ الاسلمی رضی اللہ عنہ کے حوالے کیا، اور بہ مقام جُروف پڑاؤ کیا، اور ہاجرین اور انصار میں سے کوئی ایسا آدمی (بشمول حضرت ابوبکر و عمر رضی اللہ عنہما) نہیں رہ گیا تھا، جو شکر میں موجود نہ ہو۔ وہ مسلمان جو اسامہ رضی اللہ عنہ کے لشکر میں شامل تھے باری باری حضور علیہ الصلوٰۃ والسلام کو الوداع کہنے حاضر ہو رہے تھے، اور بھر جا کر جُروف میں لشکر میں شامل ہو جاتے تھے، جب آیت وائر کے دن حضور اکرم صلی اللہ علیہ وسلم کی تکلیف بڑھ گئی۔ حضرت اسامہ رضی اللہ عنہ اپنے کیمپ سے واپس آ کر حضور صلی اللہ علیہ وسلم کے حجرے میں داخل ہوئے حضور علیہ الصلوٰۃ والسلام سخت تکلیف میں تھے حضرت اسامہ رضی اللہ عنہ نے سر جھکایا، حضور کریم علیہ الخیرۃ والتسلیم کو بوسہ دیا، آپ بول نہیں سکتے تھے۔ ہاتھ آسمان کی طرف اٹھاتے اور اسامہ رضی اللہ عنہ کے سر پر رکھ دیتے۔ حضرت اسامہ رضی اللہ عنہ راوی ہیں، میں سمجھ گیا کہ حضور علیہ الصلوٰۃ والسلام میرے لیے دعا فرما رہے ہیں۔ اسامہ رضی اللہ عنہ اپنے کیمپ کو واپس چلے گئے۔ دوسرے دن سووار تھا، اور آپ کوئی الجملہ افاقہ تھا، حضرت اسامہ رضی اللہ عنہ نے حضور علیہ الصلوٰۃ والسلام سے الوداع کہی، اپنے کیمپ کو چل دیئے اور لشکر کو کوچ کا حکم دیا۔ وہ سووار ہونے کو تھے، کہ ان کی والدہ جناب ام امین رضی اللہ عنہا کے قاصد نے آ کر بتایا کہ رسول کریم علیہ الخیرۃ والتسلیم فوت ہو رہے ہیں چنانچہ وہ خود حضرت عمر اور حضرت ابوعبیدہ رضی اللہ عنہم لوٹ آئے، اور آپ سووار کے دن زوال آفتاب کے وقت ربیع الاول کی بارہ تاریخ کو فوت ہو گئے۔ حافظ ابن حجر کی رائے ہے، کہ آپ دو تاریخ کو فوت ہوئے۔

جب حضور اکرم صلی اللہ علیہ وسلم فوت ہو گئے، تو اسلامی سپاہ، جو جُروف کے مقام پر پڑاؤ کیے ہوئے تھی، مدینے آگئی۔ حضرت بربیدہ رضی اللہ عنہ حضرت اسامہ رضی اللہ عنہ

کا علم لے آئے اور حضور علیہ الصلوٰۃ والسلام کے دروازے کے سامنے گاڑ دیا جب
 حضرت ابو بکر رضی اللہ عنہ سے بیعت کر لی گئی، تو انہوں نے حضرت بریدہ رضی اللہ عنہ
 کو حکم دیا، کہ وہ علم لے کر حضرت اسامہ رضی اللہ عنہ کے گھر جائیں اور انہیں کہیں کہ وہ
 اپنی منزل کو روانہ ہوں، چنانچہ وہ اپنے کیمپ کو روانہ ہو گئے اور ہجرت کے گیارہویں
 سال ربیع الاخر کے مہینے میں اہل ابی کی طرف روانہ ہوئے۔ وہاں پہنچ کر ان پر دھاوا
 بول دیا، جو سامنے آیا، وہ مارا گیا، کئی پھڑپھے گئے، ان کے گھر اور درخت تباہ کر دیئے
 اور اپنے باپ کے قاتل کو قتل کر دیا اور مدینے کو لوٹ آئے، اور مسلمانوں میں سے کسی
 کو کوئی تکلیف نہ پہنچی۔ واپسی پر حضرت ابو بکر رضی اللہ عنہ نے مہاجرین اور انصار کے ساتھ
 ان کا خوشی سے استقبال کیا۔

آپ کے تمام سرایا کی تعداد ساٹھ اور غزوات کی تعداد ستائیس ہے۔



باب دوم

اس باب میں حضور اکرم صلی اللہ علیہ وسلم کے مقدس ناموں، آپ کی مکرم اور پاک اولاد، ازواج مطہرات (اممات المؤمنین) حضور علیہ الصلوٰۃ والسلام کے چچاؤں، بھوپھپھیوں، رضاعی بہنوں، دادیوں، خادموں، غلاموں، پاسبانوں، امیران لشکر، قاصدوں، کاتبوں، بادشاہوں کے نام مراسلوں، مؤذنوں، خطیبوں، حدیث خوانوں، شاعروں، آلات حرب، سواروں اور بطور وفد آنے والوں کا ذکر ہے۔ یہ دس فصول پر مشتمل ہے۔

فصل اول

اسمائے مقدسہ آفانے دو عالم صلی اللہ علیہ وسلم

اس فصل میں حضور اکرم صلی اللہ علیہ وسلم کے مقدس ناموں کا ذکر ہے، آپ کو معلوم ہونا چاہیے، کہ ناموں کی کثرت مسمیٰ کی فضیلت پر دلالت کرتی ہے خدائے حضور اکرم صلی اللہ علیہ وسلم کو قرآن حکیم اور باقی کتب سماویہ اور نیز انبیاء علیہم السلام کے ذریعے سے کثیر ناموں سے یاد فرمایا ہے۔ ایک جماعت نے ان اسماء کو گننے کا اہتمام کیا اور انہوں نے مخصوص تعداد بیان کی بعض لوگوں نے یہ تعداد خدا کے ناموں کی طرح جو حدیث میں مذکور ہیں ننانوے تک پہنچائی۔ صاحب الشفا، قاضی عیاض رحمۃ اللہ علیہ کہتے ہیں، کہ خدا نے آپ کو یہ خصوصیت عطا کی، کہ آپ کو تقریباً تیس ناموں سے یاد فرمایا۔ ابن وحیہ کہتے ہیں، کہ جب پہلی کتابوں، قرآن اور حدیث کی کتب کو کھنکا لایا، تین سو نام نکلے، ابو بکر بن العربی راوی ہیں، کہ اللہ کے ہزار نام ہیں اور حضور اکرم صلی اللہ علیہ وسلم کے بھی ہزار نام

ہیں۔ مواہب اللدنیہ میں جو اس کتاب کی اصل ہے، چار سو سے زیادہ نام مذکور ہیں۔ ان میں سے ایک نام محمد (صلی اللہ علیہ وسلم) ہے، اور یہ نام سب ناموں سے مشہور تر ہے۔ خدا نے آپ کو اس نام سے بہ حدیث انس رضی اللہ عنہ تخلیق عالم سے دو ہزار سال پہلے موسوم کر دیا تھا، اور یہی وہ نام ہے جس سے آپ کو حضرت عبدالمطلب نے موسوم کیا تھا۔ ان سے پوچھا گیا، کہ آپ نے اپنے پوتے کا کیا نام رکھا ہے۔ کہا محمد (صلی اللہ علیہ وسلم) انہوں نے کہا تم نے اس کا ایسا نام کیوں رکھا ہے جو تمہارے آباؤ اجداد اور تمہارے قبیلے میں سے کسی کا بھی نام نہیں۔ کہنے لگے، میری خواہش ہے کہ تمام اہل عالم اس بچے کی تعریف کریں۔ یہ اس خواب کے سلسلے میں تھا، جو حضرت عبدالمطلب نے دیکھا تھا، انہوں نے دیکھا، کہ چاندی کی ایک زنجیر ان کی پیٹھ سے نکلی۔ اس کا ایک سرا آسمان پر ایک مشرق میں اور دوسرا مغرب میں تھا۔ پھر وہ زنجیر لوٹ آئی، گویا وہ ایک درخت تھا، جس کے پتے نورانی تھے، اتنے میں تمام اہل مشرق و مغرب اس سے لٹک گئے، چنانچہ وہ ٹوٹ گئی۔ اس خواب کی تعبیر یہ کی گئی، کہ ان کی پشت سے ایک بچہ پیدا ہوگا، کہ اہل مشرق و مغرب ان کی پیروی کریں گے اور زمین و آسمان کی مخلوق ان کی مدح کرے گی۔ اسی لیے آپ کا نام محمد (صلی اللہ علیہ وسلم) رکھا گیا۔ نیز حضور علیہ الصلوٰۃ والسلام کی والدہ حضرت آمنہ کو بھی فرشتے نے کہا تھا، کہ آپ کے شکم میں اس قوم کا سردار ہے، جب وہ پیدا ہوں، تو ان کا نام محمد (فداہ امی و ابی) رکھنا۔ اس متبرک نام کی جو چار عرفی ہے، خصوصیت یہ ہے، کہ اللہ کے نام کی طرح ہے اور آدمی کی شکل سے متا جلتا ہے۔ میم اول اس کا سر ہے، جا اس کے دو بازو ہیں، میم ثانی اس کی ناف ہے اور وال دونوں پاؤں ہیں۔ اور قدیم کوئی خط میں یہ شکل بالکل واضح ہے۔ اور روایت ہے، کہ رسول اکرم صلی اللہ علیہ وسلم کے نام محمد کے احترام کے پیش نظر جو لوگ بھی جہنم میں داخل ہوں گے۔ ان کی صورتیں مسخ کر دی

جائیں گی۔ اور محمد، اللہ کے نام محمود سے مشتق ہے، جیسا کہ حضرت حسان بن ثابت رضی اللہ عنہ فرماتے ہیں :-

أَعَزَّ عَلَيْهِ لِلنَّبَوَةِ خَاتَمٌ مِنْ اللَّهِ مِنْ نُورٍ يُلُوحُ وَيَشْمَدُ
وَضَمَّ الْإِلَهِ اسْمَ النَّبِيِّ بِاسْمِهِ إِذَا قَالَ فِي الْخَمْسِ الْمَوْذُنِ اشْمَدُ
وَشَقَّ لَهُ مِنْ إِسْمِهِ لِيَجْلَهُ فَذُو الْعَرْشِ مُحَمَّدٌ وَهَذَا مُحَمَّدُ

(ترجمہ) اللہ کے اس نور کی وجہ سے جو آپ کی ذات میں عیاں اور نمایاں ہے آپ پر خاتم نبوت نازل کرتی ہے۔

خدا نے اپنے نام کو نبی اکرم کے نام سے (جیسا کہ مؤذن روزانہ پہنچ وقت کی شہادت دیتا ہے) ملا دیا ہے۔

خدا نے حضور علیہ الصلوٰۃ والسلام کے نام کو اپنے نام سے مشتق کیا، تاکہ آپ کی شان و شوکت میں اضافہ ہو، عرش کے خدا کا نام محمود ہے اور آپ کا نام محمد (صلی اللہ علیہ وسلم) ہے۔

حضرت کعب الاحبار سے ابن عساکر راوی ہیں کہ آدم علیہ السلام نے اپنے بیٹے حضرت شیبث علیہ السلام سے کہا، کہ اے بیٹے! میرے بعد تو میرا خلیفہ ہے۔ تو اسے تقویٰ اور دین کی مضبوطی سے قائم رکھ، اور جب بھی تو اللہ کا نام لے تو ساتھ ہی محمد (صلی اللہ علیہ وسلم) کا نام بھی لینا، کیونکہ میں نے یہ نام عرش کے پائے پر لکھا دیکھا ہے۔ میں نے آسمانوں کی سیر کی، وہاں کوئی جگہ بھی ایسی نہ تھی، جہاں محمد (صلی اللہ علیہ وسلم) کا نام نہ لکھا ہو، میں نے تو محمد (صلی اللہ علیہ وسلم) کا نام حوریں کے سینوں، جنت کے پتروں کے پتوں نیز طوبیٰ، سدرۃ المنتہیٰ، حجاب جلال الہی کے کناروں اور فرشتوں کی پیشانیوں پر دیکھا۔ تو اس کا ورد کثرت سے کر، کیونکہ ملائکہ اسے ہر وقت یاد کرتے ہیں۔

حضرت ابو ہریرہ رضی اللہ عنہ، رسول کریم علیہ التحیۃ والتسلیم سے راوی ہیں، حضور علیہ الصلوٰۃ والسلام نے فرمایا، کہ جب مجھے آسمانوں کی معراج حاصل ہوئی، تو میں جہاں سے بھی گزرا، میں نے اپنا نام محمد رسول اللہ لکھا دیکھا اور ابو بکر صدیق رضی اللہ عنہ کا نام میرے بعد مرقوم تھا۔ الشفاء قاضی عیاض میں مرقوم ہے، کہ ایک قدیمی پتھر پر محمد ثقی مصلح امین لکھا دیکھا۔ ایک اور پتھر پر عبرانی خط میں مرقوم تھا: بِاسْمِكَ اللَّهُمَّ، جَاءَ الْحَقُّ مِنْ رَبِّكَ بِلِسَانٍ عَرَبِيٍّ مُبِينٍ۔
لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔ (اس کے راقم موسیٰ بن عمران تھے) یہ روایت ابن ظفر نے بشر میں معمر الزہری سے نقل کی ہے۔

علامہ ابن مرزوق، عبد اللہ بن صوحال سے راوی ہیں کہ ایک دفعہ سخت آندھی چلی اور ہم بحر ہند کے طوفان میں گھرے ہوئے تھے، ہم نے ایک جزیرے میں پناہ لی۔ وہاں ہم نے سرخ رنگ اور بھینی بھینی خوشبو والا ایک گلاب کا پھول دیکھا، جس پر سفید رنگ میں لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔ مرقوم تھا۔ اور ایک سفید گلاب جس پر زرد رنگ سے بواۃً مِنَ الرَّحْمَنِ الرَّحِيمِ الْحَبِّ جَنَّاتِ النَّعِيمِ، لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا تھا۔ الشفاء میں مذکور ہے، کہ خراسان کے ایک شہر میں ایک بچہ پیدا ہوا جس کے ایک طرف لَا إِلَهَ إِلَّا اللَّهُ اور دوسری طرف محمد رسول اللہ لکھا تھا۔ اسی طرح ہندوستان کے ایک شہر میں ایک سرخ گلاب کی پتی پر سفید الفاظ میں لَا إِلَهَ إِلَّا اللَّهُ مُحَمَّدٌ رَسُولُ اللَّهِ تحریر تھا۔ یافعی نے روض الریاحین میں روایت کی ہے کہ بلاد ہند میں ایک مژدار درخت ایسا ہے جس کا پھل بادام کی طرح خولدا ہے جب اسے توڑا جائے، تو اس سے سبز رنگ کا لپٹا ہوا پتہ برآمد ہوتا ہے، جس میں سرخ الفاظ میں واضح طور پر کلمہ طیبہ لکھا ہوتا ہے۔ اور وہ لوگ اس سے

تبرک حاصل کرتے ہیں۔ وہ کہتے ہیں، کہ میں نے اس کا ذکر ابو یعقوب صیاد سے کیا، کہنے لگے، کہ مجھے اس پر کوئی حیرت نہیں ہوئی۔ ایک دفعہ میں ابلکہ کی نہر پر مچھلی کا شکار کھیل رہا تھا میں نے ایک مچھلی پکڑی، جس کے دائیں طرف لا الہ الا اللہ اور بائیں طرف محمد رسول اللہ لکھا تھا۔ جب میں نے یہ دیکھا، تو احتراماً اسے پانی میں پھینک دیا۔ اس خبر کی خبر

تصدیق ابو البقابن ضیاء نے اپنی کتاب "منسک" میں بروایت حضرت عبداللہ بن مالک کی ہے، کہ بلاشبہ اس درخت سے وہ پھل لگتا ہے، جس پر کلمہ طیبہ مرقوم ہوتا ہے۔ آٹھ سو نو ہجری کا واقعہ ہے، کہ ایک انگور کے دانے پر واضح خط میں سیاہ رنگ سے محمد (صلی اللہ علیہ وسلم) مرقوم تھا۔ اور ابن طغر بیگ کی کتاب المصنوع المفہوم، میں مذکور ہے، کہ بعض آدمیوں نے بیان کیا، کہ انہوں نے ایک جزیرے میں ایک کثیر الاوراق بڑا سا درخت جس سے نہایت عمدہ خوشبو آتی تھی، دیکھا، جس کے پتوں پر تین سطروں میں نہایت واضح اور عمدہ خط میں مندرجہ ذیل عبارت درج تھی۔ پہلی سطر میں لا الہ الا اللہ اور دوسری میں محمد رسول اللہ سرخ رنگ سے تحریر تھا تیسری سطر میں اِنَّ الدِّیْنَ عِنْدَ اللّٰهِ الْاِسْلَامُ۔ لکھا تھا۔

ابن قتیبہ لکھتے ہیں، کہ حضور صلی اللہ علیہ وسلم کی نبوت کی علامات میں سے ایک علامت یہ ہے کہ حضور کریم علیہ الصلوٰۃ والسلام کی ولادت سے پہلے کسی شخص کا نام بھی محمد (صلی اللہ علیہ وسلم) نہیں تھا، کیونکہ خدا اس نام کی حفاظت کرنا چاہتا تھا، جیسا کہ حضرت یحییٰ علیہ السلام کے ساتھ ہوا، کہ اس سے پہلے اس نام کا کوئی آدمی نہیں ہو گزرا تھا۔ ہاں جب حضور کریم علیہ الختیمۃ والتسلیم کی بعثت کا زمانہ قریب آگیا، اور اہل کتاب نے لوگوں کو بتا دیا کہ آپ کا ظہور قریب آگیا ہے۔ تو کچھ لوگوں نے اپنے بچوں کا نام اس امید پر محمد رکھنا شروع کر دیا، کہ شاید وہ

محمد (صلی اللہ علیہ وسلم) ہی ہو۔ (وَاللّٰهُ اَعْلَمُ حَيْثُ يَجْعَلُ رِسَالَتَهُ وَاذِكْرُ
فَضْلِ اللّٰهِ يُؤْتِيهِ مَنْ يَّشَاءُ) ایسے لوگوں کی تعداد پندرہ تھی۔

احمد (علیہ النجیۃ والتسلیم) بھی حضور اکرم صلی اللہ علیہ وسلم کا نام ہے۔ یہ وہ نام
ہے جس سے آپ کو حضرت عیسیٰ اور حضرت موسیٰ علیہما السلام نے موسوم کیا۔
احمد اسم تفضیل ہے جس کے معنی ہیں اپنے رب کی زیادہ تعریف کنندہ، اور یہی
حال حضور علیہ الصلوٰۃ والسلام کا ہے، کیونکہ مقام محمود میں دربارہ حمد الہی جو کچھ آپ
کو سکھایا گیا، وہ پیشتر ازیں کسی کو نہیں سکھایا گیا تھا۔ آپ ان اوصاف سے خدا کو یاد
کرتے ہیں اور اس طرح آپ کو عظمت اور فضیلت عطا ہوتی ہے اور آپ احمد
مجتبیٰ سے پہلے محمد مصطفیٰ نہیں تھے۔ خدا نے آپ کو نبوت عطا کی اور شرف بخشا، اسی
وجہ سے احمد کو محمد پر تقدم حاصل ہے، کیونکہ اس (احمد) کا ذکر حضرت عیسیٰ علیہ السلام
نے کیا اور کہا کہ ان کا نام احمد ہے اور اسی طرح حضرت موسیٰ علیہ السلام نے یہ نام لیا۔
جب خدا نے ان سے کہا، کہ یہ احمد کی امت ہے، تو انہوں نے درخواست کی،
اے خدا! تو مجھے احمد مجتبیٰ علیہ النجیۃ والثناء کی امت میں شامل کرے۔ تو حضور اکرم
صلی اللہ علیہ وسلم کو محمد کہنے سے پہلے احمد کہا گیا۔ کیونکہ آپ نے خدا کی تعریف
کی، قبل اس کے کہ لوگ آپ کی تعریف کریں۔ جب بعد میں حضور اکرم صلی اللہ علیہ وسلم
کی ولادت ہوئی اور پھر بعثت، تو آپ اس وقت بالفعل محمد صلی اللہ علیہ وسلم قرار
پائے، یہ علامہ سیلی اور قاضی عیاض کی روایت ہے۔ قاضی عیاض رحمۃ اللہ علیہ
کہتے ہیں، کہ احمد کے معنی ہیں وہ آدمی کہ جس نے خدا کی سب سے زیادہ تعریف کی اور
جس کی سب سے زیادہ تعریف کی گئی۔

محمود :- بھی حضور علیہ الصلوٰۃ والسلام کا نام ہے، جو اللہ کے نام
حمید کے مشابہ ہے، کیونکہ اس کے معنی بھی محمود ہیں۔ اور اس مقدس نام کا ذکر

زبور میں آیا ہے۔

المآحی :- حدیث میں اس کے معنی ہیں کفر کا مٹانے والا۔ اور مخلوق عالم میں سے کسی آدمی نے بھی کفر کو اتنا نہیں مٹایا، جتنا کہ حضور اکرم صلی اللہ علیہ وسلم نے۔ کیونکہ جب حضور علیہ الصلوٰۃ والسلام تشریف لائے، تو تمام اہل عالم کافر تھے، کچھ بتوں کے پجاری تھے، کچھ یہود اور نصاریٰ، صابئی، دہریے، ستاروں اور آگ کو پوجنے والے تھے، خدا نے رسول کریم علیہ التحیۃ والتسلیم کے ذریعے کفر کو مٹا دیا۔ اور آپ کے دین کو تمام ادیان پرستح عطا کی، اور آپ کا دین وہاں تک پہنچا، جہاں تک دن اور رات پہنچے ہیں، اور آپ کی دعوت اقصائے عالم میں سورج کی روشنی کی طرح پہنچ چکی ہے۔

الفتاح :- خدا نے آپ کی معرفت، ہدایت کا عظیم المرتبت راستہ کھول دیا۔ اسی طرح حضور علیہ الصلوٰۃ والسلام نے اندھی آنکھیں، بہرے کان اور رہند ڈھکے ہوئے، دل کھول دیئے، نیز آپ نے کفار کے شہر اور جنت کے دروازے وایکے علاوہ ازیں آپ نے مفید علم، صالح عمل اور دین و دنیا کی حقیقت واضح کی۔

الحاشر :- حدیث میں ہے، کہ حضور اکرم صلی اللہ علیہ وسلم بایں معنی حاشر ہیں، کہ لوگ آپ کے نقش قدم پر چلیں گے، یعنی آپ ان کے قائد ہوں گے، اور وہ پیروکار حضور کریم علیہ التحیۃ والتسلیم پہلے وہ انسان ہیں کہ جب قیامت کے دن زمین پھٹے گی، تو آپ سب سے پہلے روضہ اقدس سے باہر نکلیں گے، اور اہل دنیا آپ کے پیچھے روانہ ہو پڑیں گے، اور میدان حشر میں آپ کی پناہ تلاش کریں گے۔

العاقب :- حضور علیہ الصلوٰۃ والسلام سب انبیاء علیہم السلام کے بعد تشریف لائے ہیں، اور چونکہ آپ کے بعد کوئی نبی نہیں، اس لیے آپ عاقب بہ معنی آخر ہیں۔

المُقَفَّى :- اس کے معنی عاقب کی طرح بعد آپ انبیا علیہم السلام کے آثار کے بعد آئے ہیں۔ آپ خاتم النبیین تھے۔

الاولی :- کیونکہ آپ از روئے تخلیق اول الانبیا ہیں، اور جس طرح تخلیق میں سب سے پہلے ہیں، واپسی میں بھی آپ پہلے ہیں۔ اولاً آپ کی قبر مبارک شوق ہوگی اور سب سے پہلے آپ ہی بہشت میں داخل ہوں گے۔ آپ پہلے شافع اور پہلے مقبول الشفاعت ہیں جس طرح کہ ابتدائے تخلیق ہیں۔ یعنی عالم آفرینش میں جب خدا نے الست برکلم کہا اور اولادِ آدم سے میثاق لیا، سب سے پہلے آپ نے جواب دیا اور بلی کہا۔ ان تمام معاملات میں حضور اکرم صلی اللہ علیہ وسلم بلا استثناء پہلے انسان ہیں۔

الآخر :- بعثت میں سب سے بعد میں تشریف لائے ہیں۔

الخاتم :- حضور نبی کریم علیہ التحیۃ والتسلیم جس طرح از روئے تخلیق اول النبیین ہیں اسی طرح از روئے بعثت خاتم النبیین بھی ہیں۔

الظاہر :- کیونکہ تمام کائنات میں آپ کا ظہور جلوہ ریز ہے اور تمام مذاہب پر آپ کے مذہب کو غلبہ حاصل ہے۔

الباطن :- کیونکہ خدائی وحی کی وجہ سے آپ کو اشیا کی حقیقت کا علم حاصل ہے۔

الروف الرحیم :- قرآن حکیم میں ہے :- لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ۔ روف، رافت سے مشتق ہے، جو رحمت سے لطیف تر ہے، رحیم رحمت سے مشتق ہے، اس کا یہ مفہوم بیان کیا گیا ہے، کہ مطیع لوگوں پر روف ہیں اور گنہگاروں پر رحیم ہیں۔

الحق :- یہ بھوٹ کی ضد ہے، اور حضور علیہ الصلوٰۃ والسلام کا صدق اور مشن ایک متحقق چیز ہے، ارشاد باری ہے :- **حَتَّىٰ جَاءَهُمُ الْحَقُّ نِسْرًا** فَجَاءَهُمُ الْحَقُّ مِنْ رَبِّكُمْ۔ ایک روایت میں اس سے مراد حضور اکرم صلی اللہ علیہ وسلم ہیں، اور ایک روایت کی رو سے قرآن ہے۔

المبین :- اس کے معنی ہیں، وہ ذات جن کا مشن اور جن کی رسالت واضح ہے یعنی خدا نے جس غرض کے لیے آپ کو بھیجا، آپ نے اسے عیاں کر دیا۔ قرآن فرماتا ہے :- **لِنُبَيِّنَ لِلنَّاسِ مَا نُزِّلَ إِلَيْهِمْ۔**

الجبار :- حضرت داؤد علیہ السلام کے گیتوں میں آپ کا یہ نام مذکور ہے چنانچہ چولیسویں مزمور میں مذکور ہے "اے جبار! تو اپنی تلوار کو گلے میں جمائل کر۔ کیونکہ آپ کے ناموس اور شریعت کا مدار آپ کے دائیں ہاتھ کی ہیبت پر ہے۔ حضور اکرم صلی اللہ علیہ وسلم ان معنوں میں جبار ہیں، کہ آپ نے تلوار سے لوگوں کو قبولِ حق پر آمادہ کیا، اور کفر سے جبراً روکا۔ قاضی عیاض رحمۃ اللہ علیہ کہتے ہیں کہ قرآن نے آپ سے اس جبر کی جو کبر کی وجہ سے ہو، اور جو آپ کی شان کے شایاں نہیں ہے، نفی کی ہے ارشاد ہوتا ہے :- **وَمَا أَنْتَ عَلَيْهِمْ بِجَبَّارٍ۔**

المزمل :- اس کے معنی ہیں اپنے کپڑوں میں لپٹا ہوا۔ السدی کے مطابق اس کے معنی ہیں، اپنے کپڑے اوڑھ کر سونے والا۔

المدثر :- (اس کا مصدر دثار ہے) جس کے معنی ہیں ایسا آدمی جو چادر اوڑھے ہو۔ حضور نبی کریم علیہ التحیۃ والتسلیم سے روایت ہے، میں غارِ حرا میں تھا، کسی نے مجھے بلایا۔ میں نے دائیں بائیں دیکھا لیکن کوئی شخص نظر نہ آیا۔ اوپر دیکھا، تو فرشتہ زمین و آسمان کے درمیان ایک معلق تخت پر بیٹھا ہوا تھا، میں ڈر گیا، گھر لوٹا، تو میں نے خدیجہ رضی اللہ عنہا سے کہا، کہ مجھے چادر اوڑھا دو، اتنے میں حضرت

جبرائیل علیہ السلام نازل ہوئے اور کہا يَا أَيُّهَا الْمُدَّثِّرُ یہ

النَّقِيبُ :- اس کے معنی ہیں ننگراں، پاسباں اور ذمہ دار۔

العَظِيمِ :- تواریت کے پہلے باب میں حضرت اسماعیل علیہ السلام سے

روایت ہے کہ جلدی ہی ایک عظیم امت میں ایک عظیم آدمی پیدا ہوگا۔

طه :- اس کے معنی یا طاہر و یا ہادی ہیں۔

يسين :- امام جعفر رحمۃ اللہ علیہ سے روایت ہے، کہ اس کے معنی یاسید

ہیں اور ابو بکر الوراق کا قول ہے، کہ اس کے معنی یاسید البشر ہیں۔

النبي والرسول :- اس میں اختلاف ہے، کہ آیا یہ دونوں لفظ ہم معنی

ہیں یا مختلف المعانی ہیں بعض پہلے خیال کے حامی ہیں اور بعض دوسرے کے۔

اس بنا پر نبی ایک مخصوص مشن کا مکلف ہوتا ہے اور رسول اس کا بھی اور اس

کے علاوہ کا بھی مکلف ہوتا ہے۔ پس رسول کی حیثیت مخصوص بھی ہے اور مطلق بھی۔

نبي الملاحم :- ملاحم معنی غزوات ہے اس سے اشارہ ہے اس

جہاد کی طرف جو حضور اکرم صلی اللہ علیہ وسلم پر فرض ہوا۔ کسی نبی اور اس کی امت

نے اتنا جہاد نہیں کیا، جتنا کہ آپ نے اور آپ کی امت نے کیا۔

مقيم السنة :- کتاب الشفاء میں ہے کہ حضرت داؤد علیہ السلام نے

دعا مانگی۔ اے خدا! تو محمد صلی اللہ علیہ وسلم کو مبعوث فرما، جو بعد از فترت (دو انبیا

کی بعثت کا درمیانی وقفہ) سنت قائم کرنے والے ہیں۔

عبد الله :- اللہ تعالیٰ نے آپ کو بہترین مقامات پر اس لقب

سے یاد فرمایا :- تَبَارَكَ الَّذِي نَزَّلَ الْفُرْقَانَ عَلَى عَبْدِهِ

لِيَكُونَ لِلْعَالَمِينَ نَذِيرًا۔ اس کے علاوہ بھی اور کئی آیات ہیں۔ جب

حضور علیہ الصلوٰۃ والسلام کو یہ اختیار دیا گیا، کہ آیا وہ نبی اور ملک ہونا چاہتے ہیں یا

نبی اور بندہ، تو آپ نے بندگی کو ترجیح دی۔ اور حضور نبی کریم علیہ التحیۃ والتسلیم فرمایا کرتے۔ تم میرے بارے میں ایسا مبالغہ نہ کرنا، جیسا کہ نصرانی حضرت عیسیٰ علیہ السلام کے بارے میں کرتے ہیں۔ بلکہ تم مجھے "عبداللہ ورسولہ" کہا کرو۔

ماذ ما ذ :- علامہ حجازی نے کتاب الشفا کے حاشیے پر، علامہ سیلی سے نقل کیا ہے، وہ کہتے ہیں، کہ میں نے بنی اسرائیل کے ایک عالم سے جو اسلام لے آیا تھا، سنا، کہ اس لفظ کے معنی طیب ہیں اور حضور اکرم صلی اللہ علیہ وسلم اطمیب اطمیبین تھے۔

البارقلیط یا فارقلیط :- یہ لفظ یوحنا کی انجیل میں مذکور ہے، اور اس کے معنی ہیں راستی کی روح، ابن الاثیر نے النہایہ میں لکھا ہے، کہ اس کے معنی ہیں حق اور باطل میں تفریق کرنے والا، اور نیز وہ شخص جو مومنوں اور کافروں میں اپنی تصدیق اور تکذیب میں تفریق کرتا ہے۔

حطایا :- ابو عمرو رضی اللہ عنہ راوی ہیں، کہ میں نے بعض اسلام لانے والے یہودیوں سے اس لفظ کے معنی دریافت کیے۔ انہوں نے کہا، جو حرم کو حرام سے بچاتا ہے اور حلال سے سازگار ہوتا ہے۔

أحید :- حضور علیہ الصلوٰۃ والسلام نے فرمایا، کہ قرآن میں میرا نام محمد، انجیل میں احمد اور توریت میں احید ہے، اور مجھے احید اس لیے کہا گیا ہے، کہ میں اپنی امت کو نارہیم سے بچالوں گا۔

مُنْحَمِنًا :- سریانی میں اس کے معنی محمد صلی اللہ علیہ وسلم ہیں۔
المشفع :- کتاب شعیانہ میں آپ کو بشارت دی گئی ہے، کہ آپ اندھی آنکھوں کو بصیرت، بہرے کانوں کو سماعت اور بے بصیرت دلوں کو بصیرت دیں گے اور جو کچھ لوگوں کو آپ سے حاصل ہوگا، اور کسی سے حاصل نہ ہو سکے گا۔ مشفع :-

جو خدا کی نئے انداز سے حمد کرے۔

قشم :- جامع للخیر۔

آپ کے اسماء میں مندرجہ ذیل نام بھی شامل ہیں :-

السراج - النور - المنیر - المصباح - النجم - القدر - الشمس - السید -
 السید - المسعود - الرشید - الخیر - المذکر - المبلغ - المیتیر - المبشر - المنذر -
 العزیز - البصیر - البر - البشیر - النذیر - الامی - المکی - المذنی - العسبری -
 الحجازی - التہامی - النقی - المتقی - الوفی - الصفی - الولی - المولی - الامین -
 الامون - الموتن - الجیب - الحسیب - الطیب - الطاہر - المطہر - الشاکر -
 الشکور - الشارح - الشافع - الناصح - الصالح - المصلح - الضحاک - المبارک -
 الحامد - الحماد - الجواد - الکریم - الحکیم - العظیم - المولود - المختار - المصطفیٰ -
 المخلص - الہدیٰ - المعصوم - الوجیہ - الوسیلہ - العفو - الصفوح - العطوف - الہادی -
 المقدس - البرہان - الخیف - الخلیل - الخلیفہ - الملکین - الصفوہ - الصادق -
 المصدوق - صاحب الخوض المورود (اس حوض کے مالک جہاں لوگ پانی پینے
 آئیں گے) صاحب المقام المحمود - صاحب اللوار (علم کے مالک) صاحب المعجزات -
 مفتاح الجنۃ - رسول رحمت - نبی التوبہ - امام الخیر - امام المتقین - امام النبیین -
 اکرم الناس - خطیب الانبیاء - خیر البریہ (ساری مخلوق سے بہتر) خیرۃ اللہ (اللہ کا
 پسندیدہ) دار الحکمتہ - دلیل الخیرات (نیکیوں کی طرف رہنمائی کرنے والا) رحمۃ للعالمین -
 روح القدس - علم یقین - العروۃ الوثقی (مضبوط رسی) مدینۃ العلم - ہدیۃ اللہ (اللہ کا
 محترم) عبد الکریم (فیاض بندہ) صلی اللہ علیہ وسلم -

کعب الاحبار سے روایت ہے کہ اہل جنت کے یہاں حضور نبی کریم علیہ السلام
 ولعلیم کا نام عبد الکریم ہے اور اہل جہنم کے یہاں عبد الجبار اور اہل عرش کے یہاں عبد الحمید

اور باقی ملائکہ کے یہاں عبدالمجید۔ اور انبیاء کے یہاں عبدالوہاب اور شیاطین کے یہاں عبدالقہار، جنوں کے یہاں عبدالرحیم۔ پہاڑوں میں عبدالخالق، میدانوں میں عبدالقادر۔ سمندروں میں عبدالمہمن، پھلیوں میں عبدالقدوس، شیرانِ بیستہ میں عبدالغیاث۔ وحوش میں عبدالرزاق، درندوں میں عبدالسلام، چارپایوں میں عبدالمومن، پرندوں میں عبدالغفار توریّت میں موزموز، انجیل میں طاب طاب، صحائف میں عاقب زبور میں فاروق، اللہ کے یہاں ظہ و یاسین اور مومنین کے یہاں محمد صلی اللہ علیہ وسلم ہے۔ آپ کی کنیت ابوالقاسم ہے، کیونکہ آپ مستحقین میں جنت تقسیم فرمائیں گے۔

فصل دوم

حضور اکرم صلی اللہ علیہ وسلم کی قابلِ تکریم اولاد کے بارے میں

حضور نبی کریم علیہ التحیۃ والتسلیم کی چار صاحبِ زادیاں تھیں حضرت زینب، حضرت رقیہ، حضرت ام کلثوم اور حضرت فاطمہ الزہراء۔ آپ کے صاحبزادوں کی تعداد تین تھی۔ قاسم، ابراہیم، عبداللہ۔ بعض لوگوں نے اس تعداد پر طیب، مطیب، طاہر، مطہر کا اضافہ بھی کیا ہے۔ حضرت قاسم سب سے پہلے صاحبزادے ہیں، جو بعثت سے پہلے پیدا ہوئے حضور علیہ الصلوٰۃ والسلام کی کنیت انہی کے نام سے تھی۔ وہ چلنے تک زندہ رہے۔ ایک روایت میں ہے کہ صرف دو سال زندہ رہے۔

حضرت زینب رضی اللہ عنہا باقی صاحبزادیوں سے بڑی تھیں، ان کی ولادت کے وقت آپ کی عمر تیس برس تھی۔ انہوں نے حضور اکرم صلی اللہ علیہ وسلم کا بعثت کا زمانہ پایا، اور ہجرت کی، اور ہجرت کے آٹھویں سال فوت ہوئیں۔ آپ کے شوہر ابوالعاص لقیط بن رزیح تھے، جو ان کے خالہ زاد بھائی تھے۔ حضرت زینب رضی اللہ عنہا

نے شوہر سے پہلے ہجرت کی تھی، اور چونکہ وہ مشرک تھے، اس لیے علیحدگی ہو گئی تھی۔ بعد میں جب وہ اسلام لے آئے، تو پہلے نکاح کی بنا پر ہی حضور نبی کریم علیہ التحیۃ والتسلیم نے حضرت زینب رضی اللہ عنہا کو اپنے شوہر کے سپرد کر دیا۔ ایک روایت میں ہے کہ پھر نکاح پڑھایا گیا تھا۔ ان کے یہاں علی نام کا ایک بچہ پیدا ہوا تھا، جو بچپن ہی میں فوت ہو گیا تھا۔ یہ بچہ فتح مکہ کے دن حضور علیہ الصلوٰۃ والسلام کے پیچھے بیٹھا ہوا تھا۔ اس کے بعد حضرت زینب رضی اللہ عنہا کے یہاں حضرت امامہ پیدا ہوئیں جنہیں آپ نے ایک دن نماز صبح میں کندھے پر اٹھایا ہوا تھا۔ جب رکوع کرتے اتار دیتے، اور جب سجدے سے فارغ ہوتے، پھر اٹھا لیتے۔ حضرت فاطمہ رضی اللہ عنہا کی وفات کے بعد حضرت علی کریم اللہ وجہہ نے ان سے شادی کر لی تھی۔

حضرت رقیہ کی پیدائش کے وقت حضور صلی اللہ علیہ وسلم کی عمر تینتیس برس تھی۔ ان سے حضرت عثمان رضی اللہ عنہ نے شادی کی، اور دو بھرتوں (عہتہ اور مدینہ) میں شریک تھیں۔ اور نہایت خوش شکل تھیں۔ حضور نبی کریم علیہ التحیۃ والتسلیم بدر کی مہم پر تھے کہ فوت ہو گئیں۔ ان کے انتقال کے بعد حضرت عثمان رضی اللہ عنہ نے حضرت عمر رضی اللہ عنہ کی صاحبزادی حضرت حفصہ رضی اللہ عنہا کو نکاح کا پیغام بھجوایا۔ جب آپ کو اس کا علم ہوا تو فرمایا، اے عمر! میں تمہیں عثمان سے بہتر آدمی کی نشاندہی کرتا ہوں۔ اور اسی طرح عثمان کو تم سے بہتر آدمی کا پتہ دیتا ہوں۔ کہا، درست ہے یا رسول اللہ صلی اللہ علیہ وسلم! آپ نے فرمایا، تو اپنی بیٹی کا مجھ سے نکاح کر دے اور میں اپنی بیٹی ام کلثوم کو عثمان سے بیاہ دیتا ہوں۔ روایت میں ہے کہ حضور علیہ الصلوٰۃ والسلام نے حضرت عثمان رضی اللہ عنہ سے مخاطب ہو کر فرمایا، اس ذات کی قسم جس کے قبضہ قدرت میں میری جان ہے اگر میری سو بیٹیاں ہوتیں اور آگے پیچھے مرتی چلی جاتیں، تو میں ہر دوسری کو تجھ سے بیاہ چلا جاتا۔ یہ جبریل علیہ السلام موجود ہیں جو کہہ رہے ہیں، کہ خدا کا حکم ہے کہ میں ام کلثوم

تجھ سے بیاہ دوں۔ حضرت عثمان رضی اللہ عنہ نے یہ نکاح ہجرت کے تیسرے سال کیا تھا اور حضرت ام کلثوم رضی اللہ عنہا ہجرت کے نویں سال وفات پا گئیں۔ حضور اکرم صلی اللہ علیہ وسلم ان کی قبر پر بیٹھ گئے اور آپ کی آنکھوں سے آنسو ٹپک رہے تھے۔ حضرت فاطمہ الزہراء رضی اللہ عنہا بعثت کے ایک سال بعد (جب آپ اکتالیس برس کے تھے) پیدا ہوئیں۔ ابن جوزی کہتے ہیں کہ حضرت فاطمہ رضی اللہ عنہا نبوت سے پانچ برس پہلے پیدا ہوئیں، ایک مرفوع روایت کے مطابق صاحبزادی کا نام فاطمہ اس لیے رکھا گیا، کہ خدا نے ان کو اور ان کی اولاد کو قیامت کے دن جہنم کی آگ سے آزاد کر دیا ہے۔ اور بتول اس لیے کہتے ہیں کہ وہ اپنے عہد کی عورتوں سے فضل، دین اور حسب و نسب کے لحاظ سے ممتاز ہیں۔ اور ایک روایت کی رو سے انہیں اس لیے بتول کہتے ہیں، کہ انہوں نے دنیا سے قطع تعلق کر کے خدا سے رشتہ جوڑ لیا تھا۔ آپ نے حضرت فاطمہ رضی اللہ عنہا کو حضرت علی کرم اللہ وجہہ سے، ہام اللہ، ہجرت کے دوسرے سال بیاہ دیا۔ اس وقت ان کی عمر پندرہ سال اور پانچ مہینے اور حضرت علی کرم اللہ وجہہ کی عمر اکیس سال اور پانچ مہینے تھی۔ ابو عمر رضی اللہ عنہ کا بیان ہے کہ حضرت فاطمہ اور حضرت ام کلثوم رضی اللہ عنہما حضور نبی کریم علیہ السلام کی افضل ترین اولاد تھیں۔ اور حضرت فاطمہ رضی اللہ عنہا آپ کو سب سے عزیز تھیں۔ حضور علیہ الصلوٰۃ والسلام ان کے منہ پر بوسہ دیتے اور ان کی زبان کو چومتے تھے۔ جب آپ سفر پر روانہ ہوتے، تو سب سے آخر میں حضرت فاطمہ رضی اللہ عنہا سے ملاقات فرماتے، اور جب واپس تشریف لاتے، تو سب سے پہلے ان کے یہاں تشریف لے جاتے۔ آپ نے فرمایا، فاطمہ میرے دل کا ٹکڑا ہے، جس نے اسے ناراض کیا، اس نے خدا کو ناراض کیا۔ یہ بخاری کی روایت ہے۔ آپ نے حضرت فاطمہ رضی اللہ عنہا سے فرمایا، کیا تجھے یہ بات پسند نہیں، کہ تو تمام مومن عورتوں کی سردار بنا دی جائے۔ یہ

مسلم کی روایت ہے۔ امام احمد رحمۃ اللہ علیہ کی روایت میں افضل النساء مذکور ہے۔
 حضور اکرم صلی اللہ علیہ وسلم کی وفات کے چھ ماہ بعد حضرت فاطمہ رضی اللہ عنہا
 منگلوار کے دن، رمضان کی چار تاریخ کو ہجرت کے گیارہویں سال فوت ہو گئیں۔
 حضرت علی کریم اللہ وجہہ سے ان کے تین لڑکے (حسن، حسین اور محسن تھے اور محسن جو
 بچپن میں فوت ہو گئے تھے) اور دو لڑکیاں حضرت زینب اور حضرت ام کلثوم پیدا
 ہوئیں۔ حضور نبی کریم علیہ التحیۃ والتسلیم کی نسل، حضرت فاطمہ الزہراء رضی اللہ عنہا کے دو
 بیٹوں حضرت امام حسن اور حضرت امام حسین رضی اللہ عنہما سے چلی اور دنیا میں پھیل گئی۔
 جناب ابراہیم حضرت ماریہ قبطیہ کے بطن سے تھے، جو ہجرت کے آٹھویں سال
 ذوالحجہ کے مہینے میں پیدا ہوئے تھے۔ حضرت سلمیٰ رضی اللہ عنہا جو حضور علیہ الصلوٰۃ والسلام
 کے آزاد کردہ غلام ابورافع رضی اللہ عنہ کی زوجہ تھیں۔ ان کی دایہ تھیں۔ جب ابورافع
 نے حضور اکرم صلی اللہ علیہ وسلم کو ان (ابراہیم) کی ولادت کی خوشخبری دی، آپ نے
 انہیں ایک غلام عطا کیا، اور ساتویں دن دو مینڈھوں سے ان کا حقیقہ کیا۔ ابوہند
 نے بچے کا سر مونڈھا، اور آپ نے اسی دن ان کا نام رکھا اور ان کے بالوں کے
 وزن کے برابر مساکین کو چاندی دی، اور بال زمین میں دفن دیئے۔

بخاری شریف میں حضرت انس رضی اللہ عنہ سے روایت ہے، حضور نبی کریم
 علیہ التحیۃ والتسلیم نے فرمایا، آج رات میرے گھر ایک بچہ پیدا ہوا ہے، جس کا نام
 میں نے اپنے باپ کے نام پر ابراہیم تجویز کیا ہے اور انصار نے بچے کو دودھ پلانے
 کے سلسلے میں رغبت کا اظہار کیا۔ تاکہ حضرت ماریہ رضی اللہ عنہا کو خدمت کا وقت
 مل سکے۔ آپ نے بچے کو ام بردہ زوجہ برابر بن اوس رضی اللہ عنہا کے سپرد کیا۔ وہ
 اپنے بچے کا جس کا تعلق بنو مازن بن نجار سے تھا، دودھ پلاتی تھیں۔ اور پھر ماں کو
 واپس کر دیتی تھیں۔ آپ نے دودھ پلائی کو ایک قطعہ زمین بس میں کھجوریں

تھیں، دیا تھا۔

حضرت انس رضی اللہ عنہ راوی ہیں، کہ میں نے کوئی ایسا آدمی نہیں دیکھا، جو اولاد پر رسول کریم علیہ التحیۃ والتسلیم سے زیادہ مہربان ہو۔ حضرت ابراہیم کی رضاعت کا انتظام مضافات مدینہ (بالائی حصے) میں تھا، حضور علیہ الصلوٰۃ والسلام وہاں جاتے اس گھر میں داخل ہوتے۔ حضرت ابراہیم کے رضاعی باپ لوہار تھے، انہیں (بچے کو) چومتے اور پھر واپس آجاتے۔ یہ حاتم کی روایت ہے۔ بخاری شریف میں مذکور ہے کہ آپ بچے کو سونگھتے بھی تھے۔

حضرت ابراہیم ستر دن کے بعد فوت ہو گئے۔ ایک روایت میں اس سے زیادہ دنوں کا ذکر ہے۔ نماز جنازہ جنت البقیع میں پڑھی گئی۔ فرمایا، ہم اسے اپنے پیشرو عثمان بن مظعون کے پاس دفن کریں گے۔ حضور اکرم صلی اللہ علیہ وسلم ان کی قبر کے ایک کنارے پر بیٹھ گئے، اور قبر پر پھڑکاؤ کیا گیا، اور نشان لگایا گیا۔ یہ پہلی قبر تھی جس پر پھڑکاؤ ہوا تھا۔ (رضی اللہ عنہ)

حضرت جابر رضی اللہ عنہ سے روایت میں ہے کہ حضور نبی کریم علیہ التحیۃ والتسلیم نے حضرت عبدالرحمن بن عوف رضی اللہ عنہ کا ہاتھ پکڑا، اور انہیں لے کر نخل آئے۔ اور حضور علیہ الصلوٰۃ والسلام کے صاحبزادے ابراہیم آخری دموں پر تھے۔ حضور نبی کریم نے انہیں اٹھا کر گود میں رکھا، آپ کے آنسو جاری تھے، فرمایا، اے ابراہیم، ہم تیری وجہ سے غمگین ہیں۔ آنکھیں روتی ہیں، دل مغموم ہے اور ہم کوئی ایسی بات نہیں کہہ سکتے جس سے اللہ تعالیٰ ناراض ہوں۔ حضرت ابراہیم کی وفات کے دن سورج گرہن تھا۔ لوگ کہنے لگے، یہ حضور صلی اللہ علیہ وسلم کے صاحبزادے کی وفات کی وجہ سے ہے۔ حضور نبی کریم علیہ التحیۃ والتسلیم نے فرمایا، سورج اور چاند اللہ کی نشانیاں ہیں۔ اسی کی موت سے ان میں گنہگار نہیں آتا۔ یہ شیخین کی روایت ہے۔ حضرت ابن عباس

سے روایت ہے، کہ جب حضرت ابراہیم فوت ہوئے، فرمایا، اسے دودھ پلانے والی جنت میں مل جائے گی۔ اگر وہ زندہ رہتا تو سچا نبی ہوتا۔ اور اگر وہ زندہ رہتا، تو میں اس کے نہیال (قبٹیوں) کو آزاد کر دیتا۔ اور کوئی قبطلی بھی غلام نہ بنایا جاتا۔

فصل سوم

حنو اکرم صلی اللہ علیہ وسلم کی ازواج طاہرات اور کنیزیں

قرآن حکیم کا ارشاد ہے :- اَلْبَيْتُ اَوْلٰى بِالْمُؤْمِنِيْنَ مِنْ اَنْفُسِهِمْ وَاَزْوَاجُهُ اُمَّهَاتِهِمْ۔ اس آیت سے ان کے نکاح کی حرمت، خلوت و جلوت میں ان کے لازمی احترام، باقی عورتوں پر ان کی فضیلت نیز نیکیوں پر دُگنا ثواب اور خطاؤں پر دُگنا عذاب اور سوائے حجاب کے ان سے کوئی بات پوچھنے کی ممانعت کا ذکر ہے۔

ازواج مطہرات میں سب سے بلند تہ حضرت خدیجہ اور حضرت عائشہ رضی اللہ عنہما ہیں اور اس میں اختلاف ہے کہ دونوں میں کون افضل ہے، نیز حنور علیہ الصلوٰۃ والسلام کی ازواج کی تعداد کے بارے میں اختلاف ہے، بہر حال اس پر اتفاق ہے کہ ان کی تعداد گیارہ تھی۔ ان میں سے چھ خدیجہ بنت خویلد، عائشہ بنت حضرت ابوبکر، حفصہ بنت حضرت عمر، ام حبیبہ بنت ابوسفیان، ام سلمہ بنت ابی امیہ اور سودہ بنت زمعہ رضی اللہ عنہم قریش سے تھیں اور چار زینب بنت جحش، میمونہ بنت الحارث، زینب بنت عزیہ اور جویریہ بنت حارث رضی اللہ عنہم عرب تھیں اور ایک صفیہ بنت یحییٰ رضی اللہ عنہا غیر عرب تھیں۔ جب حنور اکرم صلی اللہ علیہ وسلم فوت ہوئے، تو اس وقت تعداد نو تھی۔

حضرت خدیجہ رضی اللہ عنہا سے جب حضور اکرم صلی اللہ علیہ وسلم نے نکاح کیا، تو وہ بیوہ تھیں اور ان کی عمر چالیس برس تھی، اور حضور نبی کریم علیہ الیٰحۃ والتسلیم کی عمر پچیس برس تھی۔ آپ نے ان کا مہر بیس اونٹ مقرر کیا تھا۔ ایک روایت میں ہے کہ مہر کی مقدار بارہ اوقیہ سونا تجویز ہوئی تھی۔ عورتوں میں سب سے پہلے آپ ایمان لائیں۔ جبریل علیہ السلام نے کہا: یا رسول اللہ صلی اللہ علیہ وسلم! خدیجہ رضی اللہ عنہا کو خدا کی طرف سے اور میری طرف سے سلام کہیے۔ اور انہیں جنت میں ایک ایسے گھر کی بشارت دیجئے، جو موتیوں کا بنا ہوا ہے۔ جس میں نہ شور و شغب ہے، نہ کوئی اور تکلیف۔ جب بھی کوئی شخص حضور علیہ الصلوٰۃ والسلام کی تردید یا تکذیب کرتا، اور آپ کو اس کا دکھ ہوتا، تو واپسی پر ام المؤمنین رضی اللہ عنہا آپ کی ولداری کرتیں جس سے دکھ میں کمی ہو جاتی۔ آپ کی تصدیق کر کے لوگوں کی بدسلوکی کے رنج کو ہلکا کرتیں۔ تا آنکہ وہ فوت ہو گئیں۔ حضرت شیخ الاسلام شرح البہجہ میں لکھتے ہیں کہ امات المؤمنین رضی اللہ عنہن میں حضرت خدیجہ اور حضرت عائشہ رضی اللہ عنہما سب سے افضل ہیں۔ البتہ ان دونوں میں کون افضل ہے اس میں اختلاف ہے۔ ابن عماد رضی اللہ عنہ حضرت خدیجہ رضی اللہ عنہا کی فضیلت کے قائل ہیں۔ کیونکہ یہ امر ثابت ہے کہ ایک دفعہ حضور نبی کریم علیہ الیٰحۃ والتسلیم نے حضرت عائشہ رضی اللہ عنہا کے اس فقرے (کہ خدا نے آپ کو خدیجہ رضی اللہ عنہا سے بہتر بیویاں دی ہیں) کے جواب میں فرمایا تھا: بخدا ایسا نہیں ہے۔ خدیجہ رضی اللہ عنہا مجھ پر ایمان لائی، جب لوگوں نے انکار کیا۔ اس نے تصدیق کی جب لوگوں نے تکذیب کی، اس نے اپنا مال مجھے دیا، جب لوگوں نے زکاویں پیدا کیں۔ ابن داؤد سے پوچھا گیا، تو انہوں نے حضرت خدیجہ رضی اللہ عنہا کو حضرت عائشہ رضی اللہ عنہا پر فضیلت دی۔ اور نیز ان کی صاحبزادی حضرت فاطمہ رضی اللہ عنہا، حضرت عائشہ رضی اللہ عنہا سے افضل ہیں۔ حضور صلی اللہ علیہ وسلم نے فرمایا

فاطمہ میرے جگر کا ٹکڑا ہے، اس بنا پر میں حضور نبی کریم علیہ التحیۃ والتسلیم کے دل کے ٹکڑے کا کسی اور سے موازنہ نہیں کرتا۔ نیز آپ کا یہ قول حضرت فاطمہ رضی اللہ عنہا کی فضیلت پر دال ہے :- أَمَّا تَرْضَيْنَ أَنْ تَكُونِي سَيِّدَةَ نِسَاءِ أَهْلِ الْجَنَّةِ إِلَّا مَرْيَمَ۔ امام سبکی رحمۃ اللہ علیہ سے اس بارے میں دریافت کیا گیا تو انہوں نے جواب دیا کہ جس بات کو ہم پسند کرتے ہیں اور خدا کو گواہ ٹھہراتے ہیں وہ یہ ہے کہ پہلا نمبر حضرت فاطمہ رضی اللہ عنہا کا، دوسرا نمبر ان کی ماں حضرت خدیجہ رضی اللہ عنہا کا اور تیسرا حضرت عائشہ رضی اللہ عنہا کا ہے۔ ابو امامہ بن نقاش کی رائے ہے کہ قبول اسلام میں پہل اور ابتداء اسلام میں ان کی خدمات، ارتکاب خطرات، امداد اور استقلال کی بنا پر جس میں ان کی ذات اور مال شریک تھا، کوئی بھی، عائشہ رضی اللہ عنہا ہوں یا کوئی اور، ان کا مد مقابل نہیں ہو سکتا۔ اسی طرح دین کی امت محمدیہ میں اشاعت اور تبلیغ کی رو سے جو ان کا امتیازی وصف ہے۔ نہ تو حضرت خدیجہ رضی اللہ عنہا اور نہ کوئی اور حضرت عائشہ رضی اللہ عنہا کا مثیل ہو سکتا ہے۔ حضرت خدیجہ رضی اللہ عنہا نے ہجرت سے تین سال پہلے مکہ میں انتقال فرمایا اور حجوں میں دفن ہوئیں۔ اس وقت ان کی عمر پینسٹھ برس تھی۔ اس زمانے میں نماز جنازہ نہیں پڑھی جاتی تھی۔ حضور علیہ الصلوٰۃ والسلام کے ساتھ ان کی مدت قیام پچیس برس تھی۔

حضرت سودہ رضی اللہ عنہا قدیم الاسلام ہیں، جنہوں نے حضور اکرم صلی اللہ علیہ وسلم سے بیعت کی۔ پہلے اپنے عمزاد بھائی سکران بن عمرو رضی اللہ عنہ سے بیابانی گئی تھیں۔ دونوں ساتھ ایمان لائے۔ اور دونوں نے حبشہ کی ہجرت ثانیہ میں حصہ لیا۔ جب مکے لوٹیں تو ان کے شوہر فوت ہو گئے اور حضور نبی کریم علیہ التحیۃ والتسلیم نے ان سے حضرت خدیجہ رضی اللہ عنہا کی وفات کے بعد نکاح کر لیا۔ بھڑسوہ کا یہ نکاح

حضرت عائشہ رضی اللہ عنہا کے عقد سے پہلے ہوا تھا۔ بعض کی رائے ہے کہ بعد میں ہوا تھا۔ جب حضرت سودہ رضی اللہ عنہا کی عمر زیادہ ہو گئی، تو آپ نے طلاق کا ارادہ کیا۔ لیکن حضرت سودہ رضی اللہ عنہا کے کہنے پر آپ نے ارادہ بدل لیا، اور انہوں نے اپنی باری حضرت عائشہ رضی اللہ عنہا کو دے دی۔ حضرت سودہ رضی اللہ عنہا نے مدینے میں چون بھری میں شوال کے مہینے میں وفات پائی۔

حضرت عائشہ صدیقہ رضی اللہ عنہا سے آپ نے
حضرت عائشہ سے نکاح :- چار سو درہم مہر پر نکاح کیا۔ یہ واقعہ نبوت کے

دسویں سال ہجرت کے تین برس پہلے شوال میں وقوع پذیر ہوا، اس وقت ان کی عمر چھ برس تھی۔ ہجرت کے دوسرے سال شوال میں جبکہ ان کی عمر نو برس تھی، رخصتی ہوئی۔ حضرت ابو عمر کہتے ہیں، چونکہ حضور علیہ الصلوٰۃ والسلام کا نکاح ان سے شوال کے مہینے میں ہوا تھا، اور رخصتی بھی شوال میں ہوئی تھی۔ اس لیے ہماری خواہش ہوتی کہ عورتیں اپنے دوستوں اور عزیزوں کو ملنے اسی مہینے میں جایا کریں۔ حضرت عائشہ رضی اللہ عنہا آپ کو تمام ازواج سے زیادہ محبوب تھیں۔ چنانچہ جب وہ کسی چیز کا تقاضا کرتیں، حضور نبی کریم علیہ السلام نے تسلیم مان لیتے۔ آپ نے حضرت عائشہ رضی اللہ عنہا کو بتایا کہ میں نے متواتر تین رات خواب میں دیکھا کہ فرشتہ تجھے ایک سفید ریشمی کپڑے میں لپیٹ کر لایا، کہنے لگا، یہ آپ کی زوجہ ہیں۔ میں نے تیرے چہرے سے پردہ ہٹایا اور کہا، کہ اگر یہ اللہ کی مرضی ہے، تو ٹھیک ہے۔ حضرت عائشہ رضی اللہ عنہا کی مدت قیام نو سال تھی جب حضور اکرم صلی اللہ علیہ وسلم کا وصال ہوا ان کی عمر اٹھارہ برس تھی۔ ان کے سوا اور کسی باکرہ عورت سے آپ نے نکاح نہیں کیا۔

حضرت عائشہ رضی اللہ عنہا فقیہہ، عالم اور صحیح البیان تھیں۔ حضور نبی کریم

کی احادیث بکثرت یاد تھیں۔ ایام العرب اور اشعار عرب سے واقف تھیں۔ صحابہ اور تابعین کی ایک بڑی جماعت نے ان سے احادیث روایت کیں انہوں نے مدینہ منورہ میں چھیا سٹھ برس کی عمر میں، منگوار کے دن، رمضان المبارک کی سترہ تاریخ کو اٹھاؤن ہجری میں وفات پائی۔ اور اپنے بھانجے حضرت عبداللہ بن زبیر رضی اللہ عنہ کے نام پر ان کی کنیت ام عبداللہ تھی۔ ان کی کوئی اولاد نہیں ہوئی۔

رسول کریم علیہ التحیۃ والتسلیم سے پہلے وہ عقیس بن حضرت حفصہ رضی اللہ عنہا :- حذافہ کی بیوی تھیں۔ ان کے ساتھ ہجرت کی۔

ان کے شوہر غزوہ بدر کے بعد فوت ہو گئے تھے۔ پھر آپ نے ان سے ہجرت کے تیسرے سال نکاح کر لیا۔ ایک بار حضور علیہ الصلوٰۃ والسلام نے انہیں ایک طلاق دے کر رجوع کر لیا تھا۔ کیونکہ وحی نازل ہوئی تھی، اور ارشاد ہوا تھا کہ حفصہ کو واپس لے لیجئے۔ کیونکہ وہ صوم و صلوٰۃ کی حد سے زیادہ شائق ہیں، اور ہم نے ان سے آپ کا جنت میں نکاح کر دیا ہے۔ صحابہ اور تابعین کی ایک جماعت نے ان سے احادیث کی روایت کی۔ انہوں نے حضرت امیر معاویہ رضی اللہ عنہ کے عہد خلافت میں ہجرت کے پینتالیسویں سال شعبان کے مہینے میں جب وہ ساٹھ سال کی ہو چکی تھیں، وفات پائی۔

حضرت ام سلمہ رضی اللہ عنہا :- ان کا نام ہند تھا۔ وہ رسول کریم علیہ التحیۃ والتسلیم سے پہلے حضرت ابوسلمہ بن عبدالاسد رضی اللہ عنہ

کی زوجہ تھیں، وہ پہلی خاتون تھیں جنہوں نے اپنے خاوند کے ساتھ حبشہ کو ہجرت کی اور پھر مدینہ میں ہجرت کر کے جانے والی بھی وہ پہلی خاتون تھیں۔ ان کے شوہر ہجرت کے چوتھے سال فوت ہو گئے تھے۔ پہلے حضرت ابوبکر رضی اللہ عنہ نے اور پھر حضرت عمر رضی اللہ عنہ نے نکاح کا پیغام بھجوایا، مگر انہوں نے انکار کر دیا۔ پھر حضور اکرم

نے پیغام بھجوایا۔ تو انہوں نے بے حد مسرت قبول کر لیا۔ اور اپنے بیٹے سے کہا، کہ رسول کریم علیہ التحیۃ والتسلیم سے میرا نکاح پڑھا دو۔ حضرت ام سلمہ رضی اللہ عنہا نہایت خوبصورت خاتون تھیں۔ انہوں نے چوراسی سال کی عمر میں انسٹھ ہجری میں وفات پائی اور جنت البقیع میں دفن ہوئیں۔

ان کا نام رملہ تھا اور عبید اللہ بن جحش کی حضرت ام حبیبہ رضی اللہ عنہا :- زوجہ تھیں۔ حبشہ کی ہجرت ثانیہ میں دونوں نے حبشہ کو ہجرت کی لیکن عبداللہ نے عیسائیت قبول کر لی اور مرتد ہو گیا اور وہیں مر گیا۔ حضرت ام حبیبہ رضی اللہ عنہا اسلام پر ثابت قدم رہیں۔ رسول اکرم صلی اللہ علیہ وسلم نے عمرو بن امیۃ الضمری رضی اللہ عنہ کو نجاشی شاہ حبشہ کے پاس بھیجا، تاکہ آپ کی طرف سے انہیں پیغام نکاح بھجوائے، چنانچہ نجاشی نے حضور علیہ الصلوٰۃ والسلام سے بیاہ دیا اور چار سو دینار بطور مہر مقرر کیے۔

نجاشی نے حضرت جعفر رضی اللہ عنہ اور باقی مسلمانوں کو جو ان دنوں وہاں تھے طلب کیا۔ نجاشی نے خطبہ پڑھا :- اَلْحَمْدُ لِلّٰهِ الْمَلِكِ الْقَدُّوسِ السَّلَامِ الْمُؤْمِنِ الْمُهَيِّمِ الْعَزِيزِ الْجَبَّارِ - اَشْهَدُ اَنْ لَا اِلٰهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَرَسُولُهُ - اَرْسَلَهُ بِالْهُدٰى وَ دِيْنِ الْحَقِّ لِيُظْهِرَهُ عَلَى الدِّيْنِ كُلِّهِ - وَ لَوْ كَرِهَ الْمُشْرِكُوْنَ - اَمَّا بَعْدُ فَقَدْ اُجِبْتُ اِلَى مَا دَعَيْتُ اِلَيْهِ رَسُوْلُ اللّٰهِ وَ زَوْجَتُهُ اُمِّ حَبِيْبَةَ بِنْتِ ابُوْسُفْيَانَ فَبَارَكَ اللّٰهُ لِرَسُوْلِ اللّٰهِ صَلَّى اللّٰهُ عَلَيْهِ وَسَلَّمَ -

نجاشی نے دینار خالد بن سعید بن ابی العاص رضی اللہ عنہ کے حوالے کیے جو انہوں نے لے لیے۔ پھر انہوں نے اسٹھنے کا ارادہ کیا۔ تو نجاشی نے کہا، ابھی بیٹھے رہو، کیونکہ سنت انبیا یہ ہے کہ جب وہ نکاح کرتے ہیں، تو نکاح کے بعد کھانا کھلاتے

ہیں چنانچہ کھانا منگوایا گیا۔ مہمانوں نے کھایا اور رخصت ہو گئے۔ ام المؤمنین رضی اللہ عنہا نے مدینے میں ہجرت کے چوبیسویں سال وفات پائی۔

حضرت زینب بنت جحش رضی اللہ عنہا:۔ ان کی والدہ کا نام امیہ بنت عبد المطلب تھا حضور صلی اللہ

علیہ وسلم نے ان کی شادی حضرت زید بن حارث رضی اللہ عنہ سے کی تھی۔ کچھ عرصہ ان کے پاس رہیں۔ بعد میں طلاق ہو گئی۔ جب عدت گزر گئی، حضور نبی کریم علیہ التحیۃ والتسلیم نے حضرت زید سے کہا، جاؤ اور اس سے میرا ذکر کرو۔ حضرت زید رضی اللہ عنہ راوی ہیں، کہ میں زینب رضی اللہ عنہا کے پاس گیا۔ دروازے کی طرف پیٹھ کر کے بیٹھ کر کہا:

اے زینب! مجھے رسول کریم صلی اللہ علیہ وسلم نے بھیجا ہے، تاکہ آپ کا پیغام پہنچاؤں۔ کہنے لگی، میں اس باب میں کسی سے کوئی بات نہیں کروں گی، جب تک خدائی حکم نہ آجائے۔ اس پر قرآن پاک کی یہ آیت نازل ہوئی:۔ فَلَمَّا قَضَىٰ ذِي الْقَعْدَةِ

ذُطْرًا ذُو جُنَا كَهَاتَا۔ اس پر حضور اکرم صلی اللہ علیہ وسلم آئے، اور بغیر اجازت اندر چلے گئے۔ یہ روایت مسلم کی ہے۔ حضرت زینت رضی اللہ عنہا باقی ازواج پر فخر کیا کرتیں۔

اور کہتیں، کہ تمہیں تو تمہارے بزرگوں نے بیاہا ہے اور مجھے خدا نے سات آسمانوں کے اوپر بیاہا۔ یہ نکاح ہجرت کے پانچویں سال ہوا۔ حضرت عائشہ رضی اللہ عنہا ان کے

بارے میں کہا تھا:۔ میں نے معاملات دین میں ان سے بہتر خاتون نہیں دیکھی۔ خدا سے ڈرنے والی، راست گو، اقربا سے صلہ رحمی کرنے والی، خدا کی راہ میں خیرات کرنے والی۔

اور ایسے اعمال کی بجا آوری میں، جو خدا کے قرب کا باعث بن سکتے تھے۔ اپنے آپ پر حد درجہ سخت گیر تھیں۔ حضور علیہ الصلوٰۃ والسلام کی وفات کے بعد ازواج مطہرات

میں سے سب سے پہلے وہ فوت ہوئیں۔ انہوں نے مدینے میں ہجرت کے بیسویں سال ترقین برس کی عمر میں وفات پائی اور حضرت عمر رضی اللہ عنہ نے نماز جنازہ پڑھائی۔

ان کے شوہر کا نام عبد اللہ بن
حضرت زینب بنت خزیمہ رضی اللہ عنہا :- جحش رضی اللہ عنہ تھا، جو اُحد

کی لڑائی میں شہید ہو گئے تھے حضور علیہ الصلوٰۃ والسلام نے ان سے تین ہجری میں نکاح
 کیا مگر وہ دو تین ماہ کے بعد فوت ہو گئیں۔ اور بقیع میں دفن ہوئیں۔ وہ حضرت میمونہ
 رضی اللہ عنہا کی از طرف ماور بہن تھیں۔

وہ پہلے ابو رہم بن عبد العزیٰ کی زوجہ تھیں۔
حضرت میمونہ رضی اللہ عنہا :- حضور صلی اللہ علیہ وسلم نے ان سے، ہجری

کے ساتویں سال فتح خیبر کے بعد جب عمرے کا احرام باندھا ہوا تھا، نکاح کیا جناب
 میمونہ رضی اللہ عنہا نے اپنے بارے میں حضرت عباس رضی اللہ عنہ کو اختیار دے رکھا
 تھا۔ انہوں نے حضور نبی کریم علیہ التحیۃ والتسلیم سے حالت احرام میں نکاح کر دیا۔ جب
 آپ واپس آئے، تو بہ مقام سرف جو مکے سے دس میل کے فاصلہ پر ہے ازواجی
 تعلقات قائم کیے۔ ابن اسحاق راوی ہیں، کہ یہ وہ خاتون ہیں جنہوں نے اپنا آپ
 حضور اکرم صلی اللہ علیہ وسلم کو بخش دیا تھا۔ واقعہ یوں ہے، کہ جب حضور علیہ الصلوٰۃ والسلام
 کا پیغام انہیں موصول ہوا، تو وہ اونٹ پر سوار تھیں۔ کئے لگیں کہ یہ اونٹ اور اس کا
 سوار ہر دو اللہ اور اس کے رسول کے لیے ہیں۔ انہوں نے سرف کے مقام پر
 اکاون ہجری میں وفات پائی۔ حضرت عباس رضی اللہ عنہ نے نماز جنازہ پڑھائی اور
 قبر میں اتارا۔

ان کے شوہر کا نام مسافع بن صفوان تھا۔
حضرت جویریہ رضی اللہ عنہا :- اور وہ غزوہ مریع میں ہجرت کے پانچویں

سال ثابت بن قیس انصاری کے حصے میں آئی تھیں۔ انہوں نے ان سے مکاتبت کر
 لی پھر حضور صلی اللہ علیہ وسلم کے پاس آکر کئے لگیں، یا رسول اللہ! میں جویریہ بنت حارث

ہوں۔ اور جو صورت حال مجھے پیش آئی ہے، وہ آپ کو معلوم ہے۔ اور میں ثابت بن قیس کے ہتھے میں آئی ہوں۔ اور میں نے مکاتبت کر لی ہے، میں آپ سے زبرد کتابت مانگنے آئی ہوں حضور صلی اللہ علیہ وسلم نے فرمایا۔ اگر میں اس سے بہتر تجویز کروں تو! انہوں نے پوچھا، وہ کیا ہے؟ فرمایا، میں تیرا زبرد کتابت ادا کر کے تجھ سے نکاح کر لوں۔ کہنے لگیں ٹھیک ہے۔ اہل شکر کو معلوم ہوا، کہ حضور علیہ التحیۃ والتسلیم نے حضرت جویریہ رضی اللہ عنہا سے نکاح کر لیا ہے، انہوں نے سارے قیدی حضور نبی کریم علیہ التحیۃ والتسلیم کے کسرال ہونے کی وجہ سے آزاد کر دیئے۔ حضرت عائشہ رضی اللہ عنہا کہنے لگیں، کہ جویریہ رضی اللہ عنہا سے بڑھ کر کوئی خاتون بھی اپنے قبیلے کے لیے اتنی عظیم برکت کا سبب نہ بن سکی، ان کی وجہ سے بنو مطلق کے کم از کم سو خاندان آزاد کر دیئے گئے۔ اس وقت ان کی عمر بیس برس تھی۔ اور جب وہ بچپن بھری میں فوت ہوئیں تو ان کی عمر پینسٹھ برس تھی۔

حضرت صفیہ رضی اللہ عنہا :- وہ حضرت ہارون علیہ السلام کے خاندان سے تھیں اور کنانہ بن ابی العقیق کی (جو خیبر کی جنگ میں مارا گیا تھا) زوجہ تھیں۔ حضرت انس رضی اللہ عنہ سے روایت ہے کہ جب حضور اکرم صلی اللہ علیہ وسلم نے خیبر فتح کیا اور جنگی قیدی جمع کیے تو حضرت وحیدہ رضی اللہ عنہا حضور علیہ الصلوٰۃ والسلام کے پاس آئے اور ایک لونڈی کے لیے درخواست کی، فرمایا، جاؤ اور لے لو۔ انہوں نے صفیہ بنت حبیبی کا انتخاب کیا، اتنے میں ایک شخص نے آکر عرض کی، یا رسول اللہ! آپ نے صفیہ (جو بنو قریظہ اور بنو نضیر کے سردار کی بیٹی ہے) وحیدہ کو دے دی، حالانکہ وہ آپ کے لیے موزوں ہے۔ فرمایا، اسے میرے پاس بھیجو۔ حضور نبی کریم علیہ التحیۃ والتسلیم نے دیکھ کر وحیدہ رضی اللہ عنہا کو کہا، جاؤ، تم کوئی اور ڈھونڈو جو حضور علیہ الصلوٰۃ والسلام نے جناب صفیہ رضی اللہ عنہا کو آزاد کر دیا، اور نکاح کر لیا۔

حضرت صلی اللہ علیہ وسلم ابھی راستے ہی میں تھے، کہ ام سلیم رضی اللہ عنہا نے انہیں حضور علیہ الصلوٰۃ والسلام کے لیے تیار کیا۔ اور رات کو آپ کے سامنے پیش کیا۔ دوسری صبح ان کی حیثیت دلہن کی تھی۔ فرمایا، بس کے پاس بھی کوئی زائد چیز ہو، لے آؤ۔ آپ نے کپڑا بچھایا، لوگ چھوٹی چھوٹی چیزیں لے آئے، کوئی کھجور لایا، کوئی تیل لایا، پھر حلوہ بنایا گیا یہ رسول اکرم صلی اللہ علیہ وسلم کا ولیمہ تھا۔ حضرت صفیہ رضی اللہ عنہا نے سچا سچ بھری میں رمضان المبارک کے مہینے میں بہ عہد امیر معاویہ رضی اللہ عنہ وفات پائی اور بقیع میں دفن ہوئیں۔ یہ فہرست ہے ان ازواج مطہرات کی جن کے آپ سے تعلقات ازواجی قائم تھے اور تمام اہل علم کا اس پر اتفاق ہے۔

روایت میں ہے، کہ حضور نبی کریم صلی اللہ علیہ وسلم نے مذکورہ خواتین کے علاوہ بھی کئی اور خواتین سے نکاح کیا اور ان کی تعداد بارہ ہے۔ پہلی ام شریک رضی اللہ عنہا ہیں، جنہوں نے اپنا آپ حضور کریم علیہ التحیۃ والتسلیم کو بخش دیا تھا مگر آپ نے قبل از جماع ہی طلاق دے دی تھی۔ چنانچہ انہوں نے تامرگ شادی نہ کی۔

دوہ بن زبیر رضی اللہ عنہ سے روایت ہے، کہ خولہ بنت حکیم رضی اللہ عنہا بھی ان عورتوں سے ہیں جنہوں نے اپنا آپ حضور علیہ الصلوٰۃ والسلام کو بخش دیا تھا۔ اسی طرح خولہ بنت ہذیل رضی اللہ عنہا نے بھی اپنا آپ حضور صلی اللہ علیہ وسلم کو بخش دیا تھا۔ حضور اکرم صلی اللہ علیہ وسلم نے ان سے بھی نکاح کیا تھا، لیکن وہ آپ کے پاس آنے سے پہلے ہی فوت ہو گئیں۔ تیسری خاتون عمرہ بنت یزید رضی اللہ عنہا تھیں، جنہیں حضور اکرم صلی اللہ علیہ وسلم نے طلاق دے دی تھی اور حضرت اسامہ رضی اللہ عنہ کو حکم دیا تھا کہ انہیں تین کپڑے دے دیں۔ چوتھی اسماء بنت نعمان رضی اللہ عنہا تھیں، آپ نے ان سے نکاح کیا، جب آپ نے اپنے پاس بلایا، تو کسی کے بہکانے پر کہنے لگیں، اَعُوذُ بِاللّٰهِ مِنْكَ۔ آپ نے فرمایا، تو نے درست پناہ مانگی ہے۔ آپ نے اسے

واپس کر دیا۔ وہ ساری زندگی اپنے آپ کو بدبخت کہا کرتی تھیں۔ پانچویں طیکہ بنت
 کعب رضی اللہ عنہا تھیں بعض لوگ اس خاتون کے نکاح کے منکر ہیں۔ چھٹی فاطمہ بنت
 صفاک رضی اللہ عنہا تھیں۔ ان سے نکاح کیا، لیکن آپ نے علیحدگی اختیار کر لی۔ یہ بھی
 روایت ہے کہ اس خاتون کے باپ نے عرض کی تھی۔ ابھی تک اس سے جماع کی
 نوبت نہیں آئی تھی۔ حضور صلی اللہ علیہ وسلم نے فرمایا، مجھے اس کی ضرورت ہی نہیں۔
 ساتویں عالیہ بنت ظبیان رضی اللہ عنہا تھیں۔ آپ نے ان سے نکاح کیا اور کچھ
 عرصہ آپ کے ساتھ رہیں، پھر طلاق ہو گئی۔ آٹھویں قتیلہ بنت قیس تھیں۔ وہ حضور اکرم
 صلی اللہ علیہ وسلم کے پاس آنے سے پہلے ہی فوت ہو گئی تھیں۔ نویں سنا بنت اسمار
 رضی اللہ عنہا ہیں۔ یہ بھی حضور نبی کریم علیہ التحیۃ والتسلیم کی خدمت میں نہ آسکیں اور فوت
 ہو گئیں۔ ابن اسحاق کی روایت کے مطابق آپ نے خلوت سے پہلے ہی طلاق دے
 دی تھی۔ دسویں شراف بنت خلیفہ رضی اللہ عنہا تھیں۔ جو وحیہ الکلبی رضی اللہ عنہ کی
 بہن تھیں حضور علیہ الصلوٰۃ والسلام نے ان سے نکاح کیا، لیکن خلوت سے پہلے ہی
 فوت ہو گئیں۔ گیارہویں لیلیٰ بنت خظیم رضی اللہ عنہا تھیں۔ آپ نے ان سے نکاح کیا۔
 لیکن وہ دوسری ازدواج کے وجود کو برداشت نہ کر سکیں۔ چنانچہ انہوں نے حضور نبی کریم
 علیہ التحیۃ والتسلیم سے علیحدگی کی درخواست کی، آپ نے انہیں علیحدہ کر دیا۔ اور انہیں
 بھیڑ پاکھا گیا۔ بارہویں بنو عفار کی ایک عورت تھی جس سے آپ نے نکاح کیا۔ اس
 کے پہلو میں ایک سفید نشان دیکھا۔ آپ نے اسے واپس بھیج دیا۔ لیکن جو کچھ اسے دیا
 تھا، واپس نہ لیا۔ یہ ذکر ہے، ان خواتین کا جن سے آپ نے نکاح کیا اور اپنی زندگی
 ہی میں انہیں علیحدہ کر دیا۔ بعض کو قبل از خلوت اور بعض کو بعد از خلوت۔

یہ روایت بھی ہے کہ حضور علیہ السلام نے کئی عورتوں کو نکاح کا پیغام بھی بھجوایا تھا
 ان میں سے ایک خاتون مرہ بن عوف تھی۔ حضور صلی اللہ علیہ وسلم نے اس کے

والد کو پیغام بھجوایا۔ باپ نے کہلا بھیجا، کہ لڑکی کو برص کی بیماری ہے، حالانکہ یہ بات غلط تھی۔ جب گھر واپس آیا۔ تو دیکھا کہ لڑکی کو واقعی برص ہو گیا ہے۔ دوسری ایک قریشی لڑکی تھی، اس کا نام سودہ تھا۔ حضور صلی اللہ علیہ وسلم نے اسے نکاح کا پیغام بھجوایا، اس کے کسی بچے تھے، کہنے لگی، میں ڈرتی ہوں، کہ یہ آپ کے سر کے گرد بیٹھ کر چھینیں گے، چلا نہیں گے۔ آپ نے اس کے لیے دعا فرمائی اور علیحدہ کر دیا۔ تیسری صفیہ بنت بشامہ تھی۔ یہ لڑکی جنگی قیدیوں میں آئی تھی، حضور اکرم صلی اللہ علیہ وسلم نے اسے اپنے اور خاوند میں انتخاب کا موقعہ دیا۔ اس نے خاوند کو ترجیح دی۔ چوتھی کا نام مذکور نہیں۔ حضور علیہ الصلوٰۃ والسلام نے اسے نکاح کا پیغام بھجوایا۔ اس نے کہلا بھیجا، میں اپنے باپ سے مشورہ کرنا چاہتی ہوں۔ آپ نے اجازت دے دی۔ پھر وہ حضور علیہ الصلوٰۃ والسلام کے پاس آگئی۔ حضور اکرم صلی اللہ علیہ وسلم نے فرمایا، ہم نے تیرے بغیر لحاف پالیا ہے۔ پانچویں ام ہانی فاختہ بنت ابی طالب رضی اللہ عنہا حضرت علی کرم اللہ وجہہ کی ہمیشہ تھیں۔ آپ نے پیغام بھجوایا، کہنے لگیں، میں بال بچے دار ہوں۔ انہوں نے معذرت کی، آپ نے قبول فرمائی۔ چھٹی ضباعہ بنت عامر رضی اللہ عنہا تھیں۔ آپ نے انہیں ان کے بیٹے حضرت سلمہ بن ہاشم کی معرفت پیغام بھجوایا۔ تاکہ اسے مشورہ دے۔ رسول کریم علیہ التحیۃ والتسلیم کو کسی نے بتایا کہ ضباعہ نے گھمنڈ کا اظہار کیا ہے، جب بیٹا مال کی رضامندی لے کر واپس آیا، تو آپ نے سکوت فرمایا اور نکاح نہ ہو سکا۔ ساتویں حضرت حمزہ رضی اللہ عنہ کی بیٹی امامہ تھی۔ حضور علیہ الصلوٰۃ والسلام کو پیش کی گئی، تو آپ نے فرمایا، یہ میرے رضاعی بھائی کی بیٹی ہے۔ آٹھویں عذرا بنت ابوسفیان تھیں۔ جسے ان کی بہن ام حبیبہ رضی اللہ عنہا نے حضور صلی اللہ علیہ وسلم کے سامنے پیش کیا، فرمایا یہ اپنی بہن کی وجہ سے مجھ پر حلال نہیں۔

روایت ہے کہ حضور نبی کریم علیہ التحیۃ والتسلیم نے بنو جندع کی ایک عورت سے

جو جذب بن صمہ کی لڑکی تھی، نکاح کیا، لیکن اس سے خلوت کی نوبت نہ آئی۔ بعض راوی اس روایت کو غلط سمجھتے ہیں۔ یہ ان عورتوں کی فہرست ہے جن سے آپ نے نکاح کیا، یا نکاح کا پیغام بھجوایا۔ یا جن سے خلوت کی یا نہ کی۔ اور یا حضور علیہ الصلوٰۃ والسلام سے ان کا ذکر کیا گیا۔

حضور اکرم صلی اللہ علیہ وسلم کی لونڈیوں کی تعداد چار تھی۔ ماریہ قبطیہ رضی اللہ عنہا جو حضرت ابراہیم کی والدہ تھیں، جنہیں مقوقس حاکم سکندریہ نے بطور تحفہ بھیجا تھا، وہ حضرت عمر رضی اللہ عنہ کے عہد میں سولہ بحری میں فوت ہوئیں اور جنت البقیع میں دفن ہوئیں۔

دوسری ریحانہ قرظیہ رضی اللہ عنہا ہیں، جو حضور نبی کریم علیہ التحیۃ والتسلیم کی وفات سے پہلے دس بحری میں فوت ہوئیں۔ اور البقیع میں دفن ہوئیں۔ تیسری زینب بنت جحش تھیں جنہوں نے اپنا آپ حضور اکرم صلی اللہ علیہ وسلم کو بخش دیا تھا۔ چوتھی کسی غزوے میں قید ہو کر آئی تھیں۔

فصل چہارم

حضور اکرم صلی اللہ علیہ وسلم کے چچاؤں، پھوپھیوں

رضاعی بھائیوں اور دادیوں کے بارے میں

حضور اکرم صلی اللہ علیہ وسلم کے اقربا کے مناقب میں ذخائر العقبیٰ کا منصف :- لکھا ہے، کہ آپ کے بارہ چچا تھے اور حضور نبی کریم علیہ التحیۃ والتسلیم کے والد ماجد حضرت عبد اللہ، جناب عبد المطلب کے تیرھویں فرزند تھے۔ ان کے نام حسب ذیل ہیں :- الحارث - ابوطالب (نام عبد مناف تھا) زبیر (ان

کی کنیت ابوالمحارث تھی، حمزہ، ابولہب (نام عبدالعزی تھا) غیداق، مقوم، ضرار، عباس، قثم، عبدالکعبہ اور جحل (نام مغیرہ تھا) حضرت حمزہ رضی اللہ عنہ کی کنیت ابوعمارہ اور ابوعلی تھی۔ وہ بعثت کے دوسرے سال اسلام لائے تھے۔ ایک روایت میں ہے کہ چھٹے سال حضور علیہ الصلوٰۃ والسلام نے فرمایا، کہ مجھے اس ذات کی قسم جس کے قبضہ قدرت میں میری جان ہے۔ کہ خدا کے ہاں ساتویں آسمان پر مرقوم ہے، کہ حمزہ اللہ اور اس کے رسول کے شیر ہیں۔ نیز حضور صلی اللہ علیہ وسلم نے فرمایا، کہ میرے چچاؤں میں حمزہ رضی اللہ عنہ سب سے بہتر ہیں۔ اور آپ نے سب سے پہلے جو علم ترتیب دیا، وہ حضرت حمزہ رضی اللہ عنہ کے لیے تھا۔ اور سب سے پہلی فوجی ہم حضرت حمزہ رضی اللہ عنہ کی سرکردگی میں بھیجی گئی تھی، غزوہ بدر اور غزوہ احد میں حاضر تھے، آخر الذکر جنگ میں وحشی کے ہاتھوں شہید ہو گئے تھے۔ جب آپ نے انہیں اس حالت میں دیکھا، تو رو پڑے اور جب ان کے ناک کان کٹے دیکھے، تو آپ کی چنیں نکل گئیں۔ فرمایا مجھے کبھی ایسی مصیبت پیش نہیں آئی، اور میں نے کبھی ایسا دردناک منظر نہیں دیکھا تھا۔ حضرت ابن مسعود رضی اللہ عنہ سے روایت ہے کہ میں نے رسول کریم علیہ التحیۃ والتسلیم کو اس شدت سے کبھی روتے نہیں دیکھا جیسا کہ حضرت حمزہ رضی اللہ عنہ کی شہادت پر۔ آپ نے انہیں قبلہ رخ رکھا پھر نماز جنازہ کے لیے کھڑے ہوئے اور اس شدت سے روئے، کہ پچکی بندھ گئی۔ فرمایا، اے حمزہ! اے میرے چچا! اے اللہ اور رسول کے شیر! اے حمزہ خیرات کرنے والے، مصائب کو رفع کرنے والے اور رسول کی ذات سے تکالیف دور کرنے والے، حضور صلی اللہ علیہ وسلم عام طور پر جنازے میں چار تکبیریں کہتے تھے لیکن حضرت حمزہ رضی اللہ عنہ کے لیے ستر تکبیریں کہیں۔ شہادت کے دن حضرت حمزہ رضی اللہ عنہ کی عمر اسیٹھ برس تھی۔ انہیں اور ان کے بھانجے حضرت عبداللہ بن حشش رضی اللہ عنہ کو ایک ہی قبر میں دفن کیا گیا۔ حضرت سعید بن مسیب رضی اللہ عنہ سے روایت ہے کہ حضور علیہ الصلوٰۃ والسلام فرمایا کرتے ہیں حیران

ہوں، کہ حضرت حمزہ کا قاتل کیسے نجات پائے گا۔ مگر آنحضرتؐ وہ کثرت شراب نوشی سے مرگیا۔ ابن ہشام راوی ہیں، مجھے معلوم ہوا کہ وحشی کو ہمیشہ شراب نوشی کی وجہ سے حد ماری جاتی تھی۔ اس کا نام رجبڑ سے نکال دیا گیا۔ حضرت عمر رضی اللہ عنہ فرمایا کرتے، مجھے یقین تھا کہ خدا حمزہ رضی اللہ عنہ کے قاتل کو ہرگز نہ چھوڑے گا۔

حضرت عباس رضی اللہ عنہ کی کنیت ابو الفضل تھی۔
حضرت عباس رضی اللہ عنہ :- وہ حضور اکرم صلی اللہ علیہ وسلم سے دو یا تین سال بڑے تھے۔ قریش کے رؤسا سے تھے۔ مسجد حرام کی دیکھ بھال ان کے سپرد تھی۔ فتح خیبر سے پہلے ایمان لائے۔ وہ اسلام کو چھپانے رہے اور فتح مکہ کے دن اس کا اظہار کیا۔ حضور علیہ الصلوٰۃ والسلام بعد از قبول اسلام ان کی تعظیم و تکریم کیا کرتے تھے۔ حضور نبی کریم علیہ التحیۃ والتسلیم نے فرمایا، "عباس میرا چچا اور میرے باپ کا بھائی ہے۔ جس نے اسے تکلیف دی، مجھے تکلیف دی۔" ایک دن حضور نبی کریم صلی اللہ علیہ وسلم نے حضرت عباس رضی اللہ عنہ سے کہا، چچا جان! کل آپ اور آپ کے بیٹے میرے آنے تک گھر سے باہر نہ جائیں کیونکہ مجھے آپ سے کام ہے۔ جب آپ تشریف لائے، تو آپ نے ان سب کو ایک کپڑا اوڑھا دیا، پھر فرمایا :- اے خدا یہ میرا چچا اور میرے باپ کا بھائی ہے اور یہ سب لوگ میرے اہل بیت ہیں، تو انہیں نارہم سے اس طرح ڈھانپ لے، جس طرح کہ میں نے اس کپڑے سے ڈھانپ لیا ہے۔ یہ دعاسن کر دروازوں کی چوکھٹوں اور گھر کی دیواروں نے آمین آمین کہی۔ یہ روایت ابن غیلان وغیرہ کی ہے۔

ترمذی نے حضرت ابن عباس رضی اللہ عنہما سے نقل کیا ہے کہ حضور صلی اللہ علیہ وسلم نے ہمیں چادر اوڑھا دی، اس کے بعد ہر ایک انداز دعا مانگی : **اللَّهُمَّ اغْفِرْ لِلْعَبَّاسِ وَوَلَدِهِ مَغْفِرَةً ظَاهِرَةً وَبَاطِنَةً لَا تُغَادِرُ وَبَنَاءَ، اللَّهُمَّ احْفَظْهُ فِي وَوَلَدِهِ۔**
 نیز ترمذی سے روایت ہے حضور اکرم صلی اللہ علیہ وسلم نے حضرت عباس رضی اللہ عنہ سے

فرمایا: اس ذات کی قسم جس کے قبضے میں میری جان ہے کہ کسی شخص کے دل میں اس وقت تک ایمان داخل نہیں ہوگا، جب تک کہ وہ تم سے اللہ اور اس کے رسول کے لیے محبت نہیں کرے گا۔ پھر فرمایا، اے لوگو! جس نے میرے چچا کو دکھ دیا اس نے مجھے دکھ دیا۔ کیونکہ ہر آدمی کا چچا، اس کے باپ کا بھائی ہوتا ہے۔ اس کے بعد حضور علیہ الصلوٰۃ والسلام نے اپنی دعا کو حضرت عباس رضی اللہ عنہ اور ان کے صاحبزادے اور ان کے احباب کے لیے دہرایا۔

حضرت عباس رضی اللہ عنہ نے اٹھاسی برس کی عمر میں حضرت عثمان رضی اللہ عنہ کے دورِ خلافت میں تینتیس ہجری میں وفات پائی اور جنت البقیع میں دفن ہوئے۔ حضور نبی کریم علیہ التحیۃ والتسلیم کے چچاؤں میں حضرت عباس رضی اللہ عنہ سب سے چھوٹے اور حادث سب سے بڑے تھے۔ ان میں صرف حضرت عباس اور حضرت حمزہ رضی اللہ عنہما ایمان لائے تھے۔

حضور اکرم صلی اللہ علیہ وسلم کی پھوپھیاں جو حضرت عبدالمطلب کی صاحبزادیاں تھیں، ان کی تعداد چھ تھی۔ عاتکہ، امیمہ، البیضار (جن کی کنیت ام حکیم تھی)، ربہ، صفیہ اور اروی۔ حضرت صفیہ، حضرت زبیر رضی اللہ عنہ کی والدہ ہیں جو بہ اتفاق ایمان لائیں۔ غزوہ خندق میں موجود تھیں، اور ایک یہودی کو قتل کیا تھا۔ اور حضور علیہ الصلوٰۃ والسلام نے انہیں مالِ غنیمت میں سے حصہ دیا تھا۔ آپ نے مدینہ میں حضرت عمر رضی اللہ عنہ کے عہدِ خلافت میں کسبِ ہجری میں تہتر برس کی عمر میں وفات پائی اور بقیع میں دفن ہوئیں۔ عاتکہ اور اروی کے ایمان میں اختلاف ہے۔

حضور اکرم صلی اللہ علیہ وسلم کی دادیوں کی
 حضور اکرم صلی اللہ علیہ وسلم کی دادیاں :- تعداد چودہ تھی۔ ام عبد اللہ فاطمہ بنت
 عمرو المخزومی، ام عبدالمطلب سلمیٰ بنت عمرو البخاری، ام ہاشم عاتکہ بنت مرہ سلمیٰ،

ام عبد مناف عاتکہ بنت فارح السلیمی۔ ام قحطی فاطمہ بنت سعد الازدی۔ ام کلاب نعم
بنت سُریہ الکنانی۔ ام مرہ وحشیہ بنت شیبان الہنمی۔ ام کعب سلمی بنت محارب الہنمی۔
ام لوتی وحشیہ بنت مدرج الکنانی۔ ام غالب سلمی بنت سعد الہذلی۔ ام فہر جندلہ بنت
حارث جُزیمی۔ ام مالک ہند بنت عدوان الیقسیہ اور ام النضر برہ بنت مرۃ المتری۔

حضرت اکرم صلی اللہ علیہ وسلم کی نانیاں :- ام آمنہ بڑہ بنت عبد العزی۔ حضرت
اسلمی، اس کے باپ کی کنیت ابو کبشہ تھی۔ (اور اسی شخص کی وجہ سے لوگ حضور اکرم
صلی اللہ علیہ وسلم کو ابن ابی کبشہ کہتے تھے) کیونکہ یہ شعری کی پرستش کرتا تھا۔ اور عرب
اس کی پرستش نہیں کرتے تھے بعض لوگ کہتے ہیں، کہ ابو کبشہ حارث بن عبد العزی
کی کنیت تھی۔ جو آپ کا رضاعی باپ تھا۔ اور حضرت حلیمہ سعدیہ کا شوہر تھا۔ ام بڑہ
جو حضرت آمنہ کی الدھنیں لگی کنیت ام حبیبہ تھی اور والد کا نام اسد تھا۔ اور والدہ بڑہ
بنت عوف تھی۔ یہ تینوں قریش سے تھیں۔ یہ ام بڑہ قلابہ بنت حارث ہذلی تھی اور اس
کی ماں کا نام ہند بنت یربوع لثقی تھی۔ عرب کے ہر قبیلے میں حضور صلی اللہ علیہ وسلم کا
نسب تعلق تھا۔ ابن ہشام وغیرہ کی رائے ہے کہ حضور نبی کریم علیہ التحیۃ والتسلیم تام بنی آدم
میں ماں اور باپ ہر دو کے لحاظ سے حساباً و نسباً افضل و اشرف ہیں۔

رضاعی بھائی :- آپ کے رضاعی بھائی، حضرت حمزہ اور ابو سلمہ بن عبد الاسد
ہیں (جنہیں ثویبہ، ابولہب کی لونڈی نے ایک ساتھ اپنے بیٹے
سرفح کا دودھ پلایا تھا) نیز ابوسفیان بن حارث بن عبد المطلب جسے حضرت حلیمہ سعدیہ
نے دودھ پلایا تھا۔ اور عبد اللہ، آسیہ، حدافہ (جسے شیما بھی کہتے ہیں) یہ تینوں حضرت حلیمہ
کی اولاد تھے۔ روایت میں ہے، کہ جب حضور اکرم صلی اللہ علیہ وسلم کے لشکر نے بنو ہوازن
پر حملہ کیا، تو جنگی قیدیوں میں شیما بھی تھیں۔ بچنے لگیں، میں تمہارے آقا کی بہن ہوں جب

حضرت علیہ الصلوٰۃ والسلام کے پاس لائی گئی تو کہنے لگی، اے محمد (صلی اللہ علیہ وسلم) میں آپ کی بہن ہوں حضرت نبی کریم علیہ التحیۃ والتسلیم نے مرجا کہا اور بیٹھنے کو چادر بچھائی، اور آنکھوں میں آنسو آگئے۔ فرمایا اگر تمہاری مرضی ہو، تو میرے پاس پورے احترام اور اعزاز کے ساتھ قیام کرو اگر اپنے قبیلے کو واپس جانا چاہتی ہو، تو میں تمہیں واپس پہنچا دوں گا۔ کہنے لگیں، میں اپنے قبیلے میں واپس جانا چاہتی ہوں مسلمان ہو گئیں اور آپ نے تین غلام ایک کنیز، اونٹ اور بکریاں عطا کیں۔

حضرت صلی اللہ علیہ وسلم کی رضاعی ماں حضرت حلیمہ بنت ذویب بنو ہوازن سے تھیں۔ انہوں نے آپ کو دودھ پلایا اور وہ مدت پوری کی۔

آپ تعظیماً کھڑے ہوئے اور ان کے بیٹھنے کو چادر بچھائی۔

اسی طرح ثویبہ ابولہب کی لونڈی تھی۔ اس کے اسلام کے بارے میں اختلاف ہے۔ جیسے کہ حلیمہ اور ان کے شوہر کے اسلام کے بارے میں اختلاف ہے۔ حضرت خدیجہ رضی اللہ عنہا سے نکاح کے بعد ثویبہ اکثر حضرت نبی کریم علیہ التحیۃ والتسلیم کے پاس آتی تھی اور حضرت صلی اللہ علیہ وسلم احترام سے پیش آتے۔ حضرت علیہ الصلوٰۃ والسلام کی پیدائش کی خبر سن کر ابولہب نے ثویبہ کو آزاد کر دیا تھا۔ حضرت نبی کریم علیہ التحیۃ والتسلیم مدینے سے کپڑے اور کچھ رقم بھیجا کرتے تھے، تاآنکہ وہ فتح خیبر کے بعد فوت ہو گئیں۔

ام ایمن حضرت صلی اللہ علیہ وسلم کی دایہ بھتی، نام برکہ بنت ثعلبہ تھا، اور اسامہ بن زید رضی اللہ عنہ کی ماں تھیں۔ دونوں ہجرتوں حبشہ اور مدینہ میں شریک تھیں۔ ام ایمن حضرت علیہ الصلوٰۃ والسلام کے والد کی کنیز تھیں، ایک روایت میں ہے، آپ کی والدہ ماجدہ کی۔ ان کی وفات کے بعد حضرت نبی کریم علیہ التحیۃ والتسلیم کو ان کی وراثت منتقل ہوئی تھی۔ فرمایا کرتے، ام ایمن میری اصلی ماں کے بعد میری ماں ہے۔ شیما بنت حلیمہ سعدیہ بھی ماں کے ساتھ بچپن میں آپ کی خدمت کیا کرتی تھیں۔

حضرت اکرم صلی اللہ علیہ وسلم کے خدمتگاروں، پاسپانوں، غلاموں، خانگی اخراجات مہتمم نیز آپ کی مہر

(انگلوٹھی) پاپوشن مبارک مسواک رکھنے والے آپ کے ویل یا راور گردن مارنے والوں کے حالات

حضرت نبی کریم علیہ التحیۃ والتسلیم کے خدمت گاروں میں حضرت انس بن مالک الانصاری،
ربیعہ بن کعب الاسلمی، امین بن ام امین، عبداللہ بن مسعود ہذلی، اسلم بن شریک، عقبہ بن عامر،
سعد حضرت ابوبکر کے غلام تھے، حضرت ابوذر غفاری، مہاجر جو حضرت ام سلمہ کے غلام تھے۔
حنین جو عبداللہ کے والد تھے اور جو حضرت عباس کے غلام تھے، نعیم بن ربیعہ، ابو الجراء،
ہلال بن سارث اور ابوالسبح ایاد تھے۔ عورتوں میں برکہ ام امین جو حضرت اسامہ بن زید کی
والدہ تھیں، خولہ جو حفص کی دادی تھیں۔ سلمی ام رافع جو ابورافع کی بیوی تھیں، میمونہ بنت
سعد اور ام عیاش جو حضرت رقیہ کی آزاد کردہ کینز تھیں۔ (رضی اللہ عنہم اجمعین)

حضرت اکرم صلی اللہ علیہ وسلم کے سامنے مجرموں کی گردنیں مارنے والے مندرجہ ذیل
حضرات تھے: حضرت علی، زبیر بن عوام، مقداد بن عمرو، محمد بن مسلمہ، عاصم بن ثابت،
ضحاک بن سفیان رضی اللہ عنہم۔ حضرت قیس بن سعد حضور علیہ الصلوٰۃ والسلام کے سامنے شکنہ
(کو توال) کا کام دیتے تھے۔ حضرت ہلال رضی اللہ عنہ آپ کے خانگی اخراجات کے ذمہ دار
تھے۔ حضرت معقیب بن ابی فاطمہ آپ کی مہر کے محافظ تھے۔ حضرت ابن مسعود مسواک اور
جوتے اور ابورافع اسلم آپ کے مال و متاع کے انچارج تھے۔

آپ کے پاسپان سعد بن معاذ (جو بنو اوس کے سردار تھے)، محمد بن مسلمہ، زبیر بن

العوام، بلال، مغیرہ بن شعبہ، عباد بن بشر تھے۔ بدر کے دن حضرت ابو بکر نے تھوڑی سی چھٹی آپ کی پاسبانی کی خدمت انجام دی تھی۔ (رضی اللہ عنہم اجمعین)

حضور اکرم صلی اللہ علیہ وسلم کے غلاموں کی فہرست یہ ہے۔ اسامہ اور ان کے والد زید بن حارثہ، جن سے آپ کو بہت پیار تھا۔ ثوبان۔ ابو بکر بنہ اوس، شقران (جن کا نام صلح الحدیبی تھا) رباح الاسود النوبی، اور جب حضور علیہ الصلوٰۃ والسلام اکیلے ہوتے تھے، تو کبھی کبھی دیکھ لگی خدمت بھی سرانجام دیتے تھے۔ یسار (ریوڑ چراتے تھے) زید ابولیسار، مدغم عبد اسود، ابورافع، رفاعہ بن زید الجذامی، سفینہ، مابور القبطی، واقد، ابو واقد، ابجشہ الہادی، سلمان فارسی، شمعون بن زید، ابوریحانہ اور ابو بکرہ نضیع بن حارث رضی اللہ عنہم۔ اور خواتین میں سے ام امین، سلمی ام رافع زوجہ ابورافع، ماریہ، ریحانہ، قیسر ماریہ کی بہن وغیرہ رضی اللہ عنہن۔

علامہ ابن جوزی لکھتے ہیں، کہ حضور اکرم صلی اللہ علیہ وسلم کے غلاموں کی تعداد تینتالیس اور لونڈیوں کی تعداد گیارہ تھی۔

فصل ششم

حضور اکرم صلی اللہ علیہ وسلم کے مؤذنوں، صدی خوانوں مشاعروں اور خطیبوں کا تذکرہ

حضور نبی کریم علیہ التحیۃ والتسلیم کے مؤذنوں کی تعداد چار تھی۔ دو مدینہ طیبہ میں حضرت بلال بن رباح اور عمرو بن مکتوم نابینا اور قبایس سعد القرظ نے (جو عمار کے غلام تھے) اذان دی۔ اور مکے میں ابو محذورہ اوس انجی نے۔

آپ کے شعراء جو دین اسلام کا دفاع بھی کرتے تھے، حضرت کعب بن مالک،

عبداللہ بن رواحہ اور حسان بن ثابت رضی اللہ عنہم تھے۔ اور حضور اکرم صلی اللہ علیہ وسلم کے خطیب حضرت ثابت بن قیس رضی اللہ عنہ تھے۔

حضرت عبداللہ بن رواحہ، عامر بن اکوع اور انجشہ غلام حبشی اور برار بن مالک رضی اللہ عنہم آگے آگے دوڑتے تھے۔

فصل ہفتہ

حضور اکرم صلی اللہ علیہ وسلم کے امراءِ فاضلین و کاتبوں اور ان خطوط کے بارے میں جو آپ نے بادشاہوں کو لکھے

حضور اکرم صلی اللہ علیہ وسلم کے کاتب حسب ذیل حضرات تھے: حضرات ابوبکر، عمر، عثمان، علی، طلحہ، زبیر، سعید بن عاص اور ان کے دو بیٹے ابان اور خالد، سعد بن ابی وقاص، عامر بن فہیرہ، عبداللہ بن ارقم، ابی بن کعب، ثابت بن قیس، حنظلہ بن ربیع، ابوسفیان صحز بن حرب اور ان کے دو فرزند معاویہ اور یزید، زید بن ثابت، شرجیل بن حسنہ، علاء بن حضرمی، خالد بن ولید، عمرو بن العاص، المغیرہ بن شعبہ، عبداللہ بن رواحہ، معقیب بن ابی فاطمہ دوسی، حذیفہ بن بیان، حویطب بن عبد العزی اور عبداللہ بن سعد بن ابی سرح رضی اللہ عنہم۔ ان میں سے حضرت معاویہ اور زید بن ثابت رضی اللہ عنہما زیادہ عرصے تک حضور نبی کریم علیہ السلام سے منسلک رہے۔

جب حضور اکرم صلی اللہ علیہ وسلم حدیبیہ سے واپس تشریف لائے، تو آپ نے ہر قریب روم کو خط لکھوایا۔ لوگوں نے کہا کہ اہل روم، جب تک خط پر مہر نہ لگی ہو، اسے نہیں پڑھتے چنانچہ حضور علیہ الصلوٰۃ والسلام نے چاندی کی مہر بخوانی۔ اور اس پر محمد رسول اللہ اور پر نیچے تین سطروں میں لکھا، اور مکتوب پر مہر لگائی۔ ہر قریب کو جو خط لکھا گیا، وہ حسب ذیل تھا:

۱۔ بِسْمِ اللّٰهِ الرَّحْمٰنِ الرَّحِیْمِ۔ از جانب محمد رسول اللہ۔ ہر قلم شاہ روم کی طرف۔ سَلَامٌ عَلٰی مَنْ تَبِعَ الْمُحَدَّثِ۔ میں آپ کو قبول اسلام کی دعوت دیتا ہوں۔ مسلمان ہو جائیے، تاکہ خدا کے غضب سے بچ سکیں، اللہ آپ کو دو گنا نیک بدلہ دے گا۔ اگر آپ نے قبول حق سے روگردانی کی، تو عوام کا گناہ آپ کے سر ہوگا، اس کے بعد یہ آیت تحریر فرمائی: **يَا أَهْلَ الْكِتَابِ تَعَالَوْا إِلَىٰ سَلَامٍ سَوَاءٍ بَيْنَنَا وَبَيْنَكُمْ إِلَىٰ آخِرَةٍ**۔ یہ بخاری کی روایت ہے۔ آپ نے حضرت وحیۃ البلی رضی اللہ عنہ کو خط دے کر قیصر روم کی طرف روانہ فرمایا۔ جب خط پڑھا گیا تو قیصر کے بھتیجے کو بہت غصہ آیا۔ قیصر سے کہنے لگا، ذرا خط مجھے دیجئے، پوچھا تم کیا کرو گے۔ کہنے لگا خط کی ابتدا میں اپنا نام تحریر کیا ہے اور آپ کو صاحب الروم لکھتے ہیں۔ چچانے جواب دیا، تمہاری عقل نا پختہ ہے۔ کیا تم اس شخص کا خط پھینک دینا چاہتے ہو جس پر جبریل کا نزول ہوتا ہے۔ اگر وہ خدا کے پیغمبر ہیں، تو یہ ان کا حق ہے، کہ خط کو اپنے نام سے شروع کریں۔ اور اس میں کیا شبہ ہے، کہ میں صاحب الروم ہوں۔ اس کے بعد ان کی پذیرائی اور تعظیم و تکریم کا حکم دیا۔

۲۔ رسول کریم علیہ التحیۃ والتسلیم نے کسریٰ کو بھی خط لکھا:-

بِسْمِ اللّٰهِ الرَّحْمٰنِ الرَّحِیْمِ۔ از جانب محمد رسول اللہ کسریٰ شاہ فارس کے نام۔ سَلَامٌ عَلٰی مَنْ تَبِعَ الْمُحَدَّثِ۔ اس شخص پر سلام جس نے ہدایت کی پیروی کی۔ اللہ اور رسول پر ایمان لایا اور اس نے خدا کی توحید اور محمد کی عبودیت اور رسالت کی تصدیق کی۔ میں تمہیں خدائے عروجیٰ کی دعوت دیتا ہوں، کہ میں تمام مخلوق کی طرف نبی بنا کر بھیجا گیا ہوں، تاکہ میں ان لوگوں کو جو زندہ ہیں خدا کے خوف سے ڈراؤں۔ اور کافروں کے بارے میں اللہ کا فیصلہ درست ثابت ہو۔ اسلام قبول کرو، تاکہ ہر بلا سے محفوظ رہو۔ اور اگر تم نے انکار کیا، تو مجھ سے کی گمراہی کا گناہ تمہارے سر ہوگا۔ حضور علیہ الصلوٰۃ والسلام نے عبد اللہ بن خدا فرضی اللہ عنہ کو خط دے کر کسریٰ کی طرف روانہ کیا۔ جب خط پڑھ کر سنایا گیا، تو اس نے بھاڑ دیا۔ جب

حضور اکرم صلی اللہ علیہ وسلم کو علم ہوا، تو آپ نے فرمایا، اس کا ملک ٹکڑے ٹکڑے ہو گیا۔
 کتاب الاموال میں عمر بن اسحاق سے روایت ہے کہ رسول کریم علیہ التحیۃ والتسلیم نے
 کسریٰ اور قیصر کو خطوط لکھے لیکن جب کسریٰ نے خط کو پڑھا، تو پھاڑ دیا، مگر جب قیصر نے
 پڑھا، اس نے تہ کر دیا اور اس کی تحریم کی۔ رسول کریم صلی اللہ علیہ وسلم نے فرمایا، بہر حال
 ایرانی، وہ تباہ ہو جائیں گے، لیکن رومی، انہیں کچھ ہمت مل جائے گی۔ روایت ہے، کہ
 جب حضور علیہ الصلوٰۃ والسلام کو کسریٰ کے جواب کا علم ہوا، تو آپ نے فرمایا، ان کا ملک
 تباہ ہو گیا، اور ہر قل کا جواب آیا، آپ نے فرمایا، ان کا ملک پنج گیا ہے۔

۳۔ رسول کریم علیہ التحیۃ والتسلیم نے نجاشی کو لکھا :-

”بسم اللہ الرحمن الرحیم۔ از جانب محمد رسول اللہ، نجاشی شاہ حبشہ کے نام۔ اما بعد۔

میں اس خدا کی تعریف کرتا ہوں، جس کے بغیر اور کوئی خدا نہیں۔ وہ مالک، قدوس، سلامتی
 عطا کرنے والا، امن دینے والا اور نگہبانی کرنے والا ہے۔ اور میں اس بات کی شہادت
 دیتا ہوں کہ عیسیٰ بن مریم، روح اللہ اور اللہ کا وہ کلمہ ہیں، جو مریم بتول طیبہ اور محفوظہ میں
 ڈالا گیا، اور وہ عیسیٰ سے حاطہ ہو گئیں، اور اسے خدا نے اپنی روح اور پھونک سے آدم کی
 طرح پیدا کیا تھا۔ اور میں آپ کو خدائے واحد لا شریک کی طرف بلاتا ہوں۔ اور خدا کی
 اطاعت پر آپ کو موالات کی دعوت دیتا ہوں۔ آپ میری اطاعت کریں، اور مجھ پر
 ایمان لائیں۔ کیونکہ میں اللہ کا رسول ہوں، اور میں آپ کو اور آپ کے لشکر کو خدا کی طرف
 بلاتا ہوں۔ میں نے خدا کا حکم پہنچا دیا ہے، اور نصیحت کر دی ہے۔ میری نصیحت مان لیجئے۔
 میں اپنے عمزاد بھائی جعفر کو چند اور مسلمانوں کی معیت میں بھیج رہا ہوں۔ والسلام علی
 من اتبع الهدی۔

یہ مکتوب حضرت عمرو بن امیہ الضمیری کی معرفت بھیجا گیا۔ خط پڑھ کر نجاشی نے کہا،
 میں شہادت دیتا ہوں، کہ محمد صلی اللہ علیہ وسلم وہ نبی امی ہیں جن کا اہل کتاب کو انتظا ہے۔

جس طرح موسیٰ علیہ السلام نے گدھے کے سوار کی بشارت دی تھی، حضرت عیسیٰ علیہ السلام نے اونٹ کے سوار کی بشارت دی۔ پھر نجاشی نے حضور اکرم صلی اللہ علیہ وسلم کے مکتوب کا جواب دیا :- بسم اللہ الرحمن الرحیم۔ محمد رسول اللہ کے نام، نجاشی احمد کی جانب سے۔

۱۔ السلام علیک یا رسول اللہ ورحمۃ اللہ وبرکاتہ۔ وہ خدا جس نے مجھے قبول اسلام کی ہدایت کی، اس کے بغیر اور کوئی خدا نہیں۔ ابا بعد۔ یا رسول اللہ! آپ کا مکتوب گرامی موصول ہوا۔

آپ نے حضرت عیسیٰ علیہ السلام کے متعلق جو کچھ لکھا ہے، مجھے زمین و آسمان کے خدا کی قسم کہ مسیح علیہ السلام جیسا کہ آپ نے لکھا ہے اس سے ایک ذرا بھر بھی زیادہ نہیں ہیں۔ اور جو دین آپ دے کر بھیجے گئے ہیں، مجھے اس کا بھی صحیح علم ہے۔ میں شہادت دیتا ہوں کہ آپ اللہ کے صادق اور تصدیق کردہ رسول ہیں۔ میں آپ سے اور آپ کے عزاؤں سے بیعت کرتا ہوں، اور میں خدائے جہاں کے نام پر ان (جعفر) سے بیعت کرتا ہوں۔ اور میں اپنا بیٹا آپ کے پاس بھیج رہا ہوں۔ اگر آپ کی خواہش ہوئی، تو میں خود بھی حاضر ہوں گا۔ کیونکہ میں شہادت دیتا ہوں کہ جو کچھ آپ فرماتے ہیں، وہ حق ہے۔ والسلام علیک ورحمۃ اللہ وبرکاتہ۔ اس کے بعد نجاشی نے اپنے بیٹے کو ساٹھ آدمیوں کے ساتھ، اس خط کے بعد جو اس نے حضرت جعفر رضی اللہ عنہ کو دیا تھا، روانہ کیا۔ لیکن شہزادہ اور اس کی پارٹی سمندر میں غرق ہو گئے۔ حضرت جعفر رضی اللہ عنہ اور ان کے ساتھی جن کی تعداد ستر تھی، حضور علیہ الصلوٰۃ والسلام کی خدمت میں پہنچ گئے۔ انہوں نے اون کے کپڑے بہن رکھے تھے۔ ان میں سے باسٹھ حبشہ کے تھے اور آٹھ شامی۔ حضور نبی کریم علیہ التحیۃ والتسلیم نے انہیں سورہ لیسین آخر تک پڑھ کر سنا لی۔ جب انہوں نے سنی، تو رو پڑے، اسلام لے آئے۔ کہنے لگے، جو کچھ حضرت عیسیٰ علیہ السلام پر اترتا تھا، اس سے کتنا ملتا جلتا ہے۔ قرآن پاک کی یہ آیت انہی کے بارے میں نازل ہوئی ہے :-

وَلَتَجِدَنَّ أَقْرَبَهُمْ مَّوَدَّةً لِلَّذِينَ آمَنُوا الَّذِينَ قَالُوا إِنَّا نَصَارَىٰ۔ کیونکہ یہ سب لوگ عبادت گاہوں سے متعلق تھے۔

۴۔ حضور اکرم صلی اللہ علیہ وسلم نے مقوقس جو مصر اور اسکندریہ کا بادشاہ تھا۔ مندرجہ

ذیل خط تحریر فرمایا :-

”بِسْمِ اللّٰهِ الرَّحْمٰنِ الرَّحِیْمِ۔ از جانب محمد رسول اللہ، مقوقس شاہِ قبط کے نام۔ سَلَامٌ عَلٰی
مَنْ اَتٰ بِشَرْحِ الْهُدٰی۔ انا بعد میں آپ کو قبولِ اسلام کی دعوت دیتا ہوں۔ اسلام لے آؤ، تاکہ
مصائب سے محفوظ رہو۔ خدا آپ کو دو گنا بدلہ دے گا۔ اگر آپ نے قبولِ دعوت سے اعراض
کیا تو قبطیوں کا گناہ آپ کے سر سے اہل کتاب آؤ اس بات کی طرف جو ہمارے اور
تمہارے درمیان ایک سی ہے، کہ ہم خدا کے سوا کسی اور کی عبادت نہ کریں اور اس سے کسی
کو شریک نہ بنائیں۔ اور ہم خدا کے بغیر ایک دوسرے کو آقا نہ تسلیم کریں۔ اگر تم اس کو نہیں
مانتے، تو اتنا تو کہہ دو، کہ ہم (مسلمان) اس بات کو تسلیم کرتے ہیں۔“

آپ نے یہ مکتوب حاطب بن ابی بلتعہ رضی اللہ عنہ کو دے کر روانہ کیا۔ مقوقس نے
وہ خط لے کر باہتی دانت کی ایک ڈبیا میں رکھا اور ایک کینز کی تحویل میں دے دیا۔ پھر ایک
کاتب کو جو عربی لکھ لیتا تھا بلایا اور رسول اکرم صلی اللہ علیہ وسلم کو جواب لکھا :-

”بِسْمِ اللّٰهِ الرَّحْمٰنِ الرَّحِیْمِ۔ محمد رسول اللہ کے نام مقوقس کی طرف سے، جو قبطیوں کا بادشاہ
ہے۔ انا بعد میں نے آپ کا خط پڑھا۔ جو کچھ آپ نے لکھا اور جس چیز کی طرف آپ
نے بلایا، میں نے اسے سمجھ لیا ہے، مجھے معلوم تھا، کہ ایک نبی کا آنا باقی ہے اور میرا
خیال تھا، کہ وہ شام میں پیدا ہو گا۔ میں نے آپ کے قاصد کا احترام کیا۔ میں آپ کو
دو لونڈیاں بھیج رہا ہوں، جن کا ہمارے ہاں خاص مقام ہے، اسی طرح ایک خلعت اور
ایک نچر بھی سواری کے لیے روانہ کر رہا ہوں۔ اس کے علاوہ اس نے اور کچھ لکھا
اور نہ اسلام ہی لایا۔“

۵۔ حضور نبی کریم علیہ السلام نے منذر بن سادہ کو ایک مکتوب لکھا اور قبولِ
اسلام کی دعوت دی۔ اور حضرت علاء بن حضرمی رضی اللہ عنہ کو یہ خط دے کر بھیجا۔ منذر

نے جواب میں تحریر کیا :-

اما بعد: یا رسول اللہ! میں نے آپ کا خط اہل بحرین کو پڑھ کر سنایا۔ ان میں بعض لوگ ایسے ہیں جو اسلام کو پسند کرتے ہیں اور اسے اچھا جانتے ہیں اور انہوں نے اسلام قبول کر لیا ہے، اور کچھ ایسے ہیں، جو اسے ناپسند کرتے ہیں، اور میرے علاقے میں یہودی اور مجوسی بھی ہیں۔ آپ اس سلسلے میں اپنی دعوت کو واضح فرمائیں۔

رسول اکرم صلی اللہ علیہ وسلم نے جواب میں تحریر فرمایا: بسم اللہ الرحمن الرحیم، از جانب محمد رسول اللہ بنام منذر بن ساوی۔ سلام علیک۔ میں آپ کے سامنے اس خدا کی حمد کرتا ہوں جس کے بغیر اور کوئی خدا نہیں اور نیز میں شہادت دیتا ہوں کہ خدا کے بغیر اور کوئی خدا نہیں اور محمد اس کے رسول ہیں۔ اما بعد۔ میں خدائے عزوجل کا ذکر آپ کے سامنے کرتا ہوں، جو شخص بھی نصیحت سنتا ہے، وہ اپنے فائدے کے لیے ایسا کرتا ہے، جو شخص میرے قاصدوں اور ان کے احکام کو مانتا ہے، وہ میری اطاعت کرتا ہے اور جو شخص ان کی خیر خواہی کرتا ہے، وہ میری خیر خواہی کرتا ہے۔ اور میرے قاصدوں نے آپ کے سامنے خیر کی حقیقت واضح کر دی ہے۔ اور میں نے جہاں تک آپ کی قوم کا تعلق ہے، آپ سے امداد کی خواہش کی ہے۔ مسلمانوں نے جو کچھ مان لیا ہے، انہیں اپنے حال پر چھوڑ دیجئے۔ خط کاروں سے جو خطا میں پیشتر ازیں صادر ہو چکی ہیں، ان سے میں درگزر کرتا ہوں۔ جب تک آپ سیدھے راستے پر چلیں گے، ہم آپ کو اپنے منصب سے معزول نہیں کریں گے۔ جو لوگ یہودیت اور مجوسیت پر قائم رہیں گے انہیں جزیہ ادا کرنا پڑے گا۔

۴۔ حضور اکرم صلی اللہ علیہ وسلم نے حضرت عمرو بن عاص کو ایک خط دے کر مین کے دو امیروں کی طرف روانہ کیا :-

بسم اللہ الرحمن الرحیم، از جانب محمد رسول اللہ جو اللہ کے بندے اور اس کے رسول ہیں، بلندی کے دو بیٹوں جیفر اور عبد کے نام :- سلام علی من اتبع الهدی، اما بعد، میں

آپ دونوں کو قبول اسلام کی دعوت دیتا ہوں۔ آپ دونوں اسلام قبول کر لیں، تو آپ محفوظ ہو گئے۔ کیونکہ میں تمام مخلوق کی طرف پیغمبر بنا کر بھیجا گیا ہوں، تاکہ میں زندہ انسانوں کو اللہ کے عذاب سے ڈراؤں اور خدائی حکم (فیصلہ) کافروں کے بارے میں درست ثابت ہو۔ اگر آپ دونوں اسلام قبول کر لیں، تو حکومت آپ کے پاس رہے گی، اور اگر آپ نے اسلام کو ماننے سے انکار کیا، تو آپ کا ملک آپ سے لے لیا جائے گا۔ اور میرا شکر آپ کے گھر کے صحن میں آترے گا۔ اور میری نبوت آپ کی سلطنت پر غالب آجائے گی۔ یہ مکتوب حضرت ابی بن کعب نے تحریر کر کے مہر لگائی۔ وہ دونوں مسلمان ہو گئے۔ حضرت عمر بن العاص رضی اللہ عنہ نے کہا، مجھے صدقات جمع کرنے دو، اور اسی طرح ان کے باہمی جھگڑوں کا فیصلہ مجھ پر چھوڑ دو۔ اور جو شخص مجھ سے مخالفت کرے، میری امداد کرو۔

۴۔ رسول کریم علیہ التحیۃ والتسلیم نے پیامہ کے حاکم ہوذہ بن علی کو ایک مکتوب لکھا اور حضرت سلیمان بن عمرو العامری کو دے کر روانہ کیا :-

”بسم اللہ الرحمن الرحیم۔ از طرف محمد رسول اللہ، ہوذہ بن علی کے نام۔ السلام من اتبع الہدی۔ آپ کو معلوم ہونا چاہیے، کہ میرا دین اقصائے عالم (انسانوں اور حیوانوں) پر غالب آجائے گا۔ اسلام لے آؤ گے تو محفوظ ہو جاؤ گے، اور جو کچھ آپ کے قبضہ اختیار میں ہے وہ آپ کے پاس ہی رہنے دیا جائے گا۔ جب حضرت سلیمان رضی اللہ عنہ حضور علیہ الصلوٰۃ والسلام کا مہر کردہ خط لے کر اس کے پاس آئے، وہ ان سے احترام کے ساتھ پیش آیا اور خوش آمدید کہی جب مکتوب پڑھا گیا تو صاف انکار سے گریز کیا اور جواباً رسول اکرم صلی اللہ علیہ وسلم کو لکھا کہ جس دین کی طرف آپ دعوت دے رہے ہیں وہ کتنا اچھا اور عمدہ ہے، یہ عرب میرے منصب سے ڈرتے ہیں، آپ میرے ذمہ کوئی خدمت سپرد کر دیں، تو میں وہ کام کرتا رہوں گا۔ حضرت سلیمان رضی اللہ عنہ اس نے انعام اور ہجرت کی سبب ہوتی خلعت سے نوازا۔ وہ یہ خط لے کر حضور علیہ الصلوٰۃ والسلام کی خدمت میں آئے، آپ کو حالات بتائے

اور اس کا خط پڑھا۔ رسول کریم صلی اللہ علیہ وسلم نے فرمایا، اگر وہ مجھ سے زمین کا ایک ٹکڑا بھی مانگتا، جب بھی میں نہ دیتا۔ جو کچھ اس کے پاس ہے، وہ تباہ و برباد ہو۔
جب حضور اکرم صلی اللہ علیہ وسلم فتح مکہ سے واپس آئے، تو جبریل علیہ السلام نے آکر اطلاع دی، کہ ہودہ مرگیا ہے۔ حضور علیہ الصلوٰۃ والسلام نے فرمایا، کہ پیامہ میں جلدی سی ایک کذاب پیدا ہوگا، جو نبوت کا دعویٰ کرے گا۔ مگر میرے بعد قتل ہو جائے گا۔ چنانچہ ایسا ہی ہوا۔

۸۔ رسول کریم علیہ التحیۃ والتسلیم نے حارث بن ابی ثمر الغسانی کو جو دمشق میں رہتا تھا

مندرجہ ذیل خط روانہ فرمایا :-

”بسم اللہ الرحمن الرحیم، از جانب محمد رسول اللہ بہ نام حارث بن ابی ثمر الغسانی اس شخص پر سلام جو سیدھے راستے پر چلے، خدا پر ایمان لائے اور تصدیق کرے، اور میں آپ کو دعوت دیتا ہوں کہ خدائے واحد لا شریک پر ایمان لائیں۔ آپ کا ملک آپ کے پاس ہی رہے گا۔ حضور علیہ الصلوٰۃ والسلام نے وہ خط شجاع بن وہب رضی اللہ عنہ کو دے کر روانہ کیا، مگر وہ اسلام نہ لایا۔ رسول اللہ صلی اللہ علیہ وسلم نے فرمایا کہ اس کا ملک تباہ و برباد ہو۔“

ایک دفعہ تمیم بن اوس الداری اپنے قبیلے کے چھ آدمی لے کر حاضر خدمت ہوا، وہ مسلمان ہو گئے اور درخواست کی کہ حضور نبی کریم علیہ التحیۃ والتسلیم انہیں شام میں کچھ زمین عطا فرمائیں۔ حضور صلی اللہ علیہ وسلم نے درخواست منظور کر لی، اور حسب ذیل فرمان تحریر کر دیا :-

۱۔ ”بسم اللہ الرحمن الرحیم، یہ وہ فرمان ہے جس میں اس بخشش کا ذکر ہے

جو محمد رسول اللہ نے اس زمین سے جو خدانے انہیں عطا کی ہے، دارین کو

دی ہے۔ چنانچہ انہیں بیت عینون، تبرون، مرطوم، بیت ابراہیم اور وہ

لوگ جو یہاں رہتے تھے، ابدالاباد تک انہیں دے رہا ہوں۔“ حضرات

عباس، خزیمہ بن قیس، شریک بن حسنہ رضی اللہ عنہم بطور شاہد اور کاتب
وہاں موجود تھے۔

نیز فرمایا، کہ جب تمہیں معلوم ہو، کہ میں واپس مدینے پہنچ گیا ہوں، تو تم وہاں پھر
میرے پاس آنا۔ کیونکہ یہ فرمان حضور صلی اللہ علیہ وسلم کی تبوک سے واپسی کے موقع پر لکھا ہوا
تھا۔ جب رسول کریم علیہ التحیۃ والتسلیم واپس مدینے پہنچ گئے، تو یہ لوگ پھر حاضر ہوئے، اور
درخواست کی، کہ انہیں نیا فرمان عطا کیا جائے، چنانچہ وہ فرمان حسب ذیل تھا:-

”بسم اللہ الرحمن الرحیم۔ یہ وہ فرمان ہے جو محمد رسول اللہ نے تمیم الداری

اور اس کے ساتھیوں کو عطا کیا ہے۔ میں انہیں عطا کر رہا ہوں۔ بیت عین
جنرول، مرطوم اور بیت ابراہیم مع ان کے پست و بلند اور ان لوگوں کے جو
وہاں ہیں۔ یہ عطا دہنی ہے۔ میں اس فرمان کا نفاذ کر رہا ہوں اور یہ مقامات
انہیں اور ان کی آنے والی نسلوں کو ہمیشہ کے لیے دے رہا ہوں۔ جو انہیں ایذا
دے گا۔ خدا سے ایذا دے گا۔“

(اس فرمان پر حضرات ابو بکر، عمر، عثمان، علی اور امیر معاویہ رضی اللہ عنہم کی شہادت ہے)

جب رسول کریم صلی اللہ علیہ وسلم وفات پائے اور حضرت ابو بکر رضی اللہ عنہ خلیفہ
مقرر ہوئے اور انہوں نے بطرف شام ایک لشکر روانہ کیا، تو انہوں نے اس سلسلے میں
انہیں خط لکھا:

جب یوحنا بن رویہ حاکم ایلیہ تبوک میں حضور علیہ الصلوٰۃ والسلام کی خدمت میں پیش
ہوا، اور جزیہ کی ادائیگی پر آپ سے صلح کر لی۔ تو حضور صلی اللہ علیہ وسلم نے اسے یہ فرمان
لکھ کر دیا:-

۲۔ ”بسم اللہ الرحمن الرحیم، یہ فرمان امن، اللہ اور محمد صلی اللہ علیہ وسلم کی
طرف سے جو اللہ کے رسول ہیں، یوحنا بن رویہ، اہل ایلیہ، ان کے علما اور

باقی لوگوں کے لیے ہے۔ ان کی سلامتی کی ذمہ داری بجزو بر میں اللہ اور اس کے رسول کے سپرد ہے۔ نیز ان لوگوں کے لیے بھی جو اہل شام، اہل یمن اور اہل بحر سے اس کے ساتھ ہیں۔ اگر ان میں سے کوئی شخص کسی جرم کا ارتکاب کرے گا، تو اس کا مال اس کی جان کے آڑے نہیں آسکے گا۔ اور جو شخص بھی لوگوں سے اس کے مال کو اچک لے گا، وہ اس کے لیے علال ہو گا۔ اور کسی کو اس امر کی اجازت نہ ہوگی، کہ وہ جس چٹھے پر جانا چاہیں، یا بحر و بر میں جس راستے پر چلنا چاہیں، کوئی انہیں روکے۔“

رسول کریم صلی اللہ علیہ وسلم نے اہل حربا اور اذرح کو بھی ایسا ہی امان نامہ لکھ کر دیا۔ جب وہ لوگ بہ مقام تبوک حاضر ہوئے، اور حزیہ ادا کیا :-

۱۳۔ یہ فرمان ہے محمد رسول اللہ کی طرف سے اہل حربا اور اذرح کے نام کہ انہیں اللہ اور اس کی رسول کی امان حاصل ہے اور انہیں ہر سال رجب کے مہینے میں ایک سو دینار (صاف سترے) ادا کرنا ہوں گے اور مسلمان رعایا سے اور نیز ان مسلمانوں سے جو خوف کی حالت میں ان کی پناہ میں آئیں، حسن سلوک اور احسان کا خدائگراں ہوگا۔“

حسین بن عبد اللہ بن ضمیرہ سے روایت ہے کہ رسول اکرم صلی اللہ علیہ وسلم نے میرے دادے کو مندرجہ ذیل فرمان لکھ کر دیا، کاتب تھے حضرت ابی بن کعب رضی اللہ عنہ۔

۴ :- ”یہ فرمان ہے از جانب محمد رسول اللہ، ابو ضمیرہ اور اس کے خاندان کے لیے کہ رسول اللہ نے انہیں آزاد فرما دیا ہے اور ان کا شمار قبائل عرب میں سے ہے۔ اگر وہ چاہیں، تو ہمارے پاس ٹھہر سکتے ہیں اور اگر وہ اپنے قبیلے میں واپس جانا چاہیں، تو سوائے جائز بات کے ان سے تعرض نہیں کیا جائے گا۔ اور جس مسلمان سے بھی ان کی ملاقات

ہو، وہ دوسروں کو ان سے حسن سلوک کا مشورہ دے۔
 حضور اکرم صلی اللہ علیہ وسلم نے ان خطوط کے علاوہ بھی زکات اور احکام شریعت
 کے بارے میں خطوط تحریر فرمائے۔

حضور نبی کریم علیہ التحیۃ والتسلیم کے امراء میں سے ایک تھے باذان بن سامان جو
 ہرام کی اولاد سے تھے جنہیں حضور علیہ الصلوٰۃ والسلام نے یمن کی حکومت عطا کی تھی۔ یمن
 کی حکومت خالد بن سعید رضی اللہ عنہ کو اور حضرموت کی زیاد بن ابید انصاری رضی اللہ عنہ کو
 زبید اور عدن کی ابو موسیٰ اشعری رضی اللہ عنہ کو یمن میں جند (شہر کا نام) کی ابوسفیان
 بن حرب رضی اللہ عنہ کو خیران کی ان کے بیٹے یزید کو تیار کی، عتاب بن اسید رضی اللہ عنہ
 کو مکہ کی (نیز ہجرت کے آٹھویں سال حج اور اس کے لوازمات کا دروبست) حضرت
 علی بن ابی طالب کرم اللہ وجہہ کو یمن میں انفصال مقدمات کی، حضرت عمرو بن عاص
 رضی اللہ عنہ کو عمان اور اس سے متعلق علاقوں کی اور حضرت ابو بکر صدیق رضی اللہ عنہ کو
 ہجرت کے نویں سال میں اقامت حج کی امارت عطا کی۔ ان کے بعد حضرت علی بن
 ابی طالب کرم اللہ وجہہ کو روانہ فرمایا، جنہوں نے سورہ برات کا اعلان کیا حضور صلی اللہ
 علیہ وسلم نے جمع صدقات کے لیے ایک بڑی جماعت کو مقرر فرمایا تھا۔

روایت میں ہے، کہ حضور علیہ الصلوٰۃ والسلام نے ہجرت کے ساتویں سال ایک
 دن میں چھ آدمی بطور سفیر روانہ کیے۔ ان میں سے ہر آدمی، ان لوگوں کی زبان میں گفتگو کر
 سکتا تھا، جہاں اسے بھیجا گیا تھا۔ حضور نبی کریم علیہ التحیۃ والتسلیم کے پہلے سفیر جنہیں آپ
 نے حبشہ کے بادشاہ نجاشی کی طرف بھیجا گیا حضرت عمرو بن امیہ الصمری رضی اللہ عنہ
 تھے۔ اسی طرح حضرات وحید بن خلیفہ الکلبی رضی اللہ عنہ کو قیصر روم کی طرف، عبد اللہ اسمی
 کو سری ایران کی طرف، حاطب بن ابی بلتعہ کو مقوقس کی طرف، شجاع بن وہب کو
 ملک بلقار کی طرف، حارث بن ابی ثمر الغسانی اور سلیمان بن عمرو العامری کو ہوذہ اور ثامہ بن

اتال کی طرف، حضرت عمرو بن العاص کو عمان میں جبیر و عبد کی طرف جو جلندی کے بیٹے تھے، علاء بن حنظلہ کو منذر بن ساوی شاہ بحرین کی طرف، مہاجر بن ابی امیہ المخزومی کو حارث بن عبد کلال حمیری کی طرف یمن میں، ابو موسیٰ اشعری اور معاذ بن جبل کو یمن میں (جب آپ تبوک سے واپس آئے) اور پھر حضرت علی کرم اللہ وجہہ کو بھی وہیں روانہ کیا۔ جریر بن عبد اللہ کو ذوالکلاع اور ذومکیط عمرو بن امیہ الضمری کو مسیلہ بن کذاب کی طرف روانہ کیا۔

رسول اکرم صلی اللہ علیہ وسلم نے فردہ بن عمرو کو جو معان میں قیصر کا عامل تھا، خط لکھا اور اسلام کی دعوت دی، چنانچہ وہ مسلمان ہو گیا۔ انہوں نے حضور علیہ الصلوٰۃ والسلام کو اپنے اسلام کی اطلاع دی، اور حضرت مسعود بن سعد کے ہاتھ حضور کریم علیہ التحیۃ والتسلیم کو ایک سیاہ رنگ کا خچر جس کا نام ہضنہ تھا، ایک گھوڑا ظرب نامی اور ایک گدھا جس کا نام لیفور تھا، روانہ کیا۔ اس کے علاوہ انہوں نے کپڑے، ایک قباجور لٹھی اور مٹلاہتی روانہ کی۔ آپ نے ہدیے قبول کر لیے اور حضرت مسعود رضی اللہ عنہ کو بارہ اوقیہ چاندی دی۔ حضور اکرم صلی اللہ علیہ وسلم نے حضرت عیینہ بن حصن الفزازی رضی اللہ عنہ کو ہجرت کے نویں سال محرم کے مہینے میں بنو تمیم کی طرف اور بُریدہ رضی اللہ عنہ کو بنو اسلم اور عفار کی طرف، عباد بن بشر رضی اللہ عنہ کو بنو سلیم اور مزینہ کی طرف اور رافع بن مکیت کو بنو جہینہ کی طرف، حضرت عمرو بن العاص کو فزارہ کی طرف، صہاک بن سفیان رضی اللہ عنہ کو بنو کلاب کی طرف، بشر بن سفیان رضی اللہ عنہ کو بنو کعب کی طرف اور حضرت عبد اللہ بن لثیبہ کو بنو ذبیان کی طرف بھیجا۔ نیز آپ نے بنو سعد ہذیم کے ایک آدمی کو اس کی قوم کی طرف بطور سفیر روانہ فرمایا۔

فصل ہشتم

حضور اکرم صلی اللہ علیہ وسلم کے آلاتِ حرب کا ذکر

زرہیں، کمانیں، کمر بند اور ڈھالیں

رسول کریم علیہ التحیۃ والتسلیم کے پاس نو تلواریں تھیں۔ (۱) مائوز یہ حضور تلواریں :- علیہ الصلوٰۃ والسلام کی پہلی تلوار ہے۔ (۲) العضب۔ (۳) ذوالفقار اس تلوار کے درمیان میں دندانے تھے۔ (۴) قلمی، حضور صلی اللہ علیہ وسلم کی یہ تلوار قلع کے مقام سے جو صحرا تھا، ملی تھی۔ (۵) البتار۔ کاٹنے والی (۶) الحتف۔ موت (۷) مخذم۔ کھٹنے والی (۸) رسوب جو پیٹ میں گھس جاتی ہے۔ (۹) قضیب۔ یہ سب تلواروں سے عمدہ تھی۔

حضور صلی اللہ علیہ وسلم کے زربوں کی تعداد سات تھی۔
زرہیں :- (۱) ذات الفضول (۲) ذات البشاح (۳) ذات الخواشی (۴) النفیۃ جو ایک شہر کی طرف منسوب ہے۔ (۵) فضۃ (۶) البتار۔ یہ پھوٹی سی تھی (۷) خزینق جس کے معنی بچہ خرگوش ہے۔

کمانیں :- آپ کی کمانوں کی تعداد چھ تھی۔ (۱) الزورا۔ (۲) الروحار (۳) الصفرار (۴) شوحط (۵) کتوم (۶) سداد۔

حضور اکرم صلی اللہ علیہ وسلم کے پاس ایک ترکش تھا، جس کا نام کافور تھا۔ آپ کے پاس چمڑے کا ایک کمر بند تھا جس میں چاندی کے تین حلقے تھے، چاندی کا

بلکل تھا، اور ایک کنارہ بھی چاندی کا تھا۔

حضرت علیہ الصلوٰۃ والسلام کی ایک سپر کا نام زلوق، کیونکہ ہتھیار اس پر ڈھالیں :- پھیل جاتا تھا۔ دوسری ڈھال کا نام فتق تھا۔ ایک اور ڈھال تھی جو آپ کو بطور ہدیہ دی گئی تھی جس پر عقاب یا مینڈھے کی شکل بنی ہوئی تھی، بنی پاک نے اس پر ہاتھ رکھا، اور وہ غائب ہو گئی۔

ایک کا نام مٹھی تھا۔ کیونکہ وہ مضروب کو جکڑ لیتا تھا۔ دوسرا مٹھی تھا نیزے :- تھا۔ ان کے علاوہ دو اور تھے حضور صلی اللہ علیہ وسلم کے پاس ایک بڑا سانیزہ تھا جس کا نام بیضار تھا۔ نیز ایک اور چھوٹا سانیزہ تھا جس کا نام عنزہ تھا۔

آپ کے پاس لوہے کا ایک خود تھا جس کا نام سورخ تھا۔
خود :- اور ایک خود کا نام مورخ تھا۔

حضرت نبی کریم علیہ الصلوٰۃ والسلام کے پاس ایک بڑا خیمہ تھا جس کا نام الکن تھا۔
خرگاہ :-

حضرت صلی اللہ علیہ وسلم کے پاس گز بھر کا ایک عصا تھا جسے لے کر آپ چلتے تھے۔ اور جب سوار ہوتے، تو اپنے سامنے رکھ لیتے۔ اس کے علاوہ آپ کے پاس ایک اور چھوٹا سا عصا بھی تھا جس کا نام عربون (کھجور کی شاخ) تھا، نیز شوحت کی چھڑی بھی تھی جس کا نام مشوق تھا۔

آپ کے پاس ایک پیالہ تھا جس کا نام ریان تھا۔ دوسرے کا نام اثاثہ :- مغیث تھا، نیز ایک اور پیالہ تھا جس پر لوہے کا طبع تھا اور تین جبکہ چاندی کی زنجیر لگی ہوئی تھی۔ ایک اور پیالہ پرانی لکڑی کا تھا اور دوسرا شیشے کا تھا، ایک اور برتن پتھر کا تھا جس کا نام مخضب تھا، ایک کوزہ تھا جس کا نام صادرہ تھا، ایک

لگن مٹی تانبے کی، نہانے کا برتن تھا، جو پیتل کا تھا۔ تیل کی بوتل ہا مٹی دانت کی مٹی۔
 سکندریہ کی ایک مٹی جیسی مٹی جس میں شیثہ رکھا جاتا۔ ہا مٹی دانت کی ایک کنگھی مٹی۔
 سرمہ دانی مٹی جس سے آپ سوتے وقت آنکھوں میں سرمہ لگاتے تھے۔ ایک قینچی مٹی۔
 اور ایک سواک۔ ایک کاسہ تھا، جس کا نام غزا تھا اور جس کے ساتھ چار کنڈے لگے
 ہوئے تھے۔ ایک صاع تھا اور ایک رطل۔ ایک پیوند دار چادر مٹی۔ آپ کے چار پاؤں
 کے پایے، ساگو ان کے تھے اور چڑے کا ایک گدا تھا، جس میں کھجور کے پتے تھے۔
 ایک لوبہ کی انگشتی مٹی جس پر چاندی کا ملمع تھا۔ ایک چاندی کی انگوٹھی مٹی جس
 کا نگینہ بھی چاندی کا تھا، جسے آپ اپنے دائیں ہاتھ میں پہنتے تھے، روایت ہے کہ
 پہلے آپ دائیں ہاتھ میں پہنتے تھے، پھر اسے بائیں ہاتھ میں پہننے لگے جس پر محمد رسول اللہ
 منقوش تھا۔ نجاستی نے دو عدد سادہ موزے روانہ کئے، جو حضور اکرم صلی اللہ علیہ وسلم
 نے پہن لیے، حضور علیہ الصلوٰۃ والسلام کے پاس سبز دیا کا ایک جبہ تھا۔ ایک اور جبہ
 چادر سے تیار کیا گیا تھا۔ ایک تیسرا جبہ بھی تھا، جسے آپ لڑائی میں پہنتے تھے، ایک
 بگڑی مٹی صحاب نام، دوسری کالے رنگ کی مٹی، اور ایک چادر مٹی۔

فصل نمبر

حضور اکرم صلی اللہ علیہ وسلم کے گھوڑوں، اونٹنیوں اور چاروں کے بارے میں

رسول کریم علیہ السلام کی ایک گھوڑے کا نام سلب (تیز رفتار) گھوڑے :-
 تھا۔ دوسرے کا نام مرتجز تھا۔ کیونکہ اس کے ہنہانے کی آواز عمدہ
 مٹی تیسرے کا نام ظرب تھا۔ بوجہ اپنی قوت اور ٹانگوں کی سختی اور مضبوطی کے۔ چوتھے
 کا نام لحیف تھا بوجہ اس کی فریبی اور بلند قامتی کے۔ پانچواں بزاز تھا، کیونکہ اس کا جسم
 بہت گٹھا ہوا اور ہاتھ پاؤں سخت تھے۔ چھٹا ورو تھا۔ ساتواں سجم (کیونکہ رفتار میں

ہاتھ پاؤں تیزی سے ہلاتا تھا، آٹھواں بحر جو کیمینت تھا۔ نواں سہل (اس لفظ کے معنی انڈینا ہے) دسواں ذوالقلمہ۔ گیارہواں ذوالعقال۔ بارہواں السرحال۔ تیرہواں الطرف۔ چودھواں مرتجل۔ پندرہواں المرواح (تیز رو) سولہواں ملاح۔ سترہواں مندوب۔ اٹھارہواں النجیب۔ انیسواں لعیوب۔ بیسواں لعیوب۔

۱۔ دلدل، جو سفید رنگ کا تھا۔ ۲۔ فتنہ۔ ۳۔ جو حاکم ایلہ نے آپ کو
نخچر :- پیش کیا تھا۔ ۴۔ جو دومۃ الجندل سے آپ کو بھیجا گیا تھا۔ ۵۔ نجاشی
 نے بطور تحفہ ارسال کیا تھا۔

۱۔ عقیقہ۔ ۲۔ یغفور۔ ۳۔ قیسراگدھا حضرت سعد بن عبادہ رضی اللہ عنہ نے
 گدھے :- پیش کیا تھا، اور حضور علیہ الصلوٰۃ والسلام نے سواری کی تھی۔
 القصور۔ اس پر آپ نے ہجرت کی تھی۔ (۲) عضباء (حس کے کان
 اوتھنیاں :- چرے ہوئے ہوں) ۳۔ جدعار (حس کی ناک کٹی ہوئی ہو، ان دو
 اوتھنیوں میں کوئی نقص نہیں تھا، یہ نام یونہی پڑ گئے تھے۔ ۴۔ بدر کے دن حضور نبی کریم
 علیہ التحیۃ والتسلیم کو غنیمت میں ابو جہل کا اونٹ ملا تھا، جس کی ناک میں چاندی کا حلقہ تھا
 اور جسے حضور صلی اللہ علیہ وسلم نے فتح مکہ کے دن، مشرکین کو چڑانے کے لیے اللہ کی
 راہ میں قربان کر دیا تھا۔

حضور اکرم صلی اللہ علیہ وسلم کے پاس سینتالیس اوتھنیاں تھیں جو حضرت سعد بن
 عبادہ رضی اللہ عنہ نے بھیجی تھیں۔ جن میں سے بعض کے نام حسب ذیل تھے: (۱) اطلال
 (۲) اطراف (۳) برودہ (۴) برکہ (۵) بغوم (۶) حنار (۷) زمزم (۸) ریاء (۹) سعیدہ
 (۱۰) سقیار (۱۱) سمار (۱۲) الشقرار (۱۳) عجرہ (۱۴) عریس (۱۵) عوشہ (یا غیشہ)۔ (۱۶)
 قتر (۱۷) مروہ (۱۸) مہرہ (۱۹) ورشہ (۲۰) لیسیرہ۔
 اس کے علاوہ حضور صلی اللہ علیہ وسلم کے پاس ایک سو گوسفند اور سات بکریاں

تھیں جنہیں ام ایمن رضی اللہ عنہا پراتی تھیں۔

فصل دہم

ان وفود کی وجہ سے جو ہجرت کے نویں سال حضور اکرم صلی اللہ علیہ وسلم کی خدمت میں حاضر ہوئے۔ اس سال کو سنتہ الوفود (وفود کا سال) کہا جاتا ہے۔ جب رسول کریم علیہ التحیۃ والتسلیم شوال کے مہینے میں طائف سے جعرانہ کو، جہاں بنو ہوازن کے قیدی محبوس تھے، واپس تشریف لائے، تو آپ کے پاس ان کا نو آدمیوں کا وفد حاضر ہوا، جو اسلام لے آئے اور بیعت کے بعد گئے لگے: یا رسول اللہ! ہمارے جو آدمی گرفتار ہوئے ہیں، ان خواتین میں مائیں ہیں، بنیوں ہیں، بچھو بچھیاں ہیں خالائیں ہیں: فرمایا: ”ہر چند بچھو ایک لحاظ سے تقسیم تو ہو چکی ہے لیکن پھر بھی کوشش کروں گا۔ اچھا یہ بتاؤ کہ دو چیزوں (قیدی اور مال و متاع) میں سے کون سی چیز تمہیں زیادہ عزیز ہے؟“ انہوں نے عرض کی، ”یا رسول اللہ! آپ نے ہمیں اولاد اور مال میں انتخاب کا حق دیا ہے، اس بنا پر اولاد ہی قابل ترجیح ہے اور اسی لیے ہم بکریوں اور اونٹوں کا نام ہی نہیں لیتے“ حضور نبی کریم علیہ التحیۃ والتسلیم نے فرمایا، اس میں جو کچھ میرا حصہ اور بنو عبدالمطلب کا حصہ ہے، وہ تو تمہارا ہو ہی گیا۔ اس پر قریش بول اٹھے، کہ ہم بھی اپنا حصہ اللہ اور رسول کے حوالے کرنے ہیں، انصار نے کہا، ہم بھی اپنا حصہ اللہ اور رسول کے سپرد کرتے ہیں۔

جب حضور اکرم صلی اللہ علیہ وسلم تبوک سے واپس آئے، تو بنو ثقیف کا وفد خدمت اقدس میں حاضر ہوا۔ ان لوگوں کے بارے میں صورت حال کچھ اس طرح ہے کہ جب آپ طائف کا محاصرہ اٹھا کر مدینے کو لوٹ چلے، تو صحابہ نے عرض کی، ”یا رسول اللہ!

بنو ثقیف کے خلاف (دربارِ خداوندی میں) بددعا فرمائیے، حضور علیہ الصلوٰۃ والسلام نے فرمایا، "اے خدا! تو بنو ثقیف کو ہدایت کر اور انہیں میرے پاس بھیج، جب نبی کریم طائف سے روانہ ہوئے تو عروہ بن مسعود آپ کے تعاقب میں روانہ ہو پڑے اور وہ آپ کے مدینے میں داخل ہونے سے پہلے پہنچ گئے، وہ اسلام لے آئے اور حضور اکرم صلی اللہ علیہ وسلم سے اپنے قبیلے میں لوٹ جانے کی اجازت طلب کی۔ چنانچہ ان لوگوں نے حضرت عروہ رضی اللہ عنہ کو شہید کر دیا۔ پھر انہوں نے چھ آدمیوں پر مشتمل ایک وفد آپ کی خدمت میں روانہ کیا۔ رسول کریم علیہ ائمتہ و آلہ وسلم نے ان کے لیے مسجد نبوی کے ایک پہلو میں ایک خیمہ نصب کر دیا۔ چنانچہ خالد بن سعید بن عاص رضی اللہ تعالیٰ عنہ طرفین میں میانجی کی خدمت سرانجام دیتے تھے۔ آخر کار وہ اسلام لے آئے اور انہوں نے گزارش کی، کہ لات کے مندر طاغیہ کو ان کے لیے چھوڑ دیا جائے، اور تین سال تک نہ گرایا جائے، لیکن آپ نے انکار کر دیا، پھر درخواست کی، کہ انہیں نماز نہ پڑھنے کی اجازت دی جائے اور نیز یہ کہ وہ اپنے بتوں کو خود نہیں توڑیں گے، فرمایا، آخر الذکر کو ماننے میں کوئی حرج نہیں، رہی معافی نماز، سو بس دین میں نماز نہ ہو، اس میں اور کون سی خوبی ہو سکتی ہے جب وہ اسلام لے آئے اور حضور اکرم صلی اللہ علیہ وسلم کا فرمان لکھا جا چکا، تو آپ نے حضرت عثمان بن عاص رضی اللہ عنہ کو ان کا امیر مقرر فرمایا، اگرچہ وہ عمر میں سب سے چھوٹے تھے۔ لیکن احکام اسلام میں غور و خوض کرنے اور تدریس قرآن میں سب سے بڑھ کر تھے۔ وہ بنو ثقیف اپنے گھروں کو واپس ہو گئے، اور ابوسفیان بن حرب اور مغیرہ بن شعبہ رضی اللہ عنہما، طاغیہ کے اہدام کے لیے ان کے ساتھ تھے۔ جب مغیرہ بن شعبہ رضی اللہ عنہ وہاں پہنچے، تو وہ طاغیہ کی چھت پر کدال لے کر چڑھ گئے، وہ کدال سے مندر کو گرا رہے تھے اور بنو ثقیف کی عورتیں حسرت سے آدھ وزاری کر رہی تھیں۔ مندر کے گرانے کے بعد حضرت مغیرہ رضی اللہ عنہ نے اس کے روپے پیسے اور زیورات پر قبضہ کر لیا۔

حضور اکرم صلی اللہ علیہ وسلم نے سنو ثقیف کو مندرجہ ذیل فرمان لکھ کر دیا :-

رسول کریم کا فرمان

”بسم اللہ الرحمن الرحیم۔ محمد رسول اللہ کی طرف سے مومنوں کو یہ حکم دیا جاتا ہے، کہ وادی وُج کے خاردار درخت اور اس کا شکار حرام ہے درخت نہ کاٹے جائیں۔ اور جو شخص کوئی ایسی حرکت کرتا پھڑا جائے اسے دُرے لگائے جائیں۔ اور اس کے کپڑے اتار لیے جائیں۔ لیکن اگر وہ سرکشی کرے، تو اسے گرفتار کر کے محمد رسول اللہ کے پاس لایا جائے، کیونکہ یہ آپ کا حکم ہے، جسے خالد بن سعید نے آپ کے فرمان کے مطابق قلمبند کیا ہے۔ کوئی شخص اس سے تجاوز نہ کرے، کیونکہ اس طرح وہ اپنے نفس پر ظلم کا مرتجب ہوگا۔“

وفد بنی عامر :- ابن اسحاق سے روایت ہے، جب رسول کریم علیہ التحیۃ والسلام نے تہوک کی مہم سے فارغ ہوئے، اور سنو ثقیف ایمان لے آئے اور حضور اکرم صلی اللہ علیہ وسلم سے بیعت کر لی تو عرب کے ہر کونے سے وفد کا تانا باندا گیا، اور لوگ اللہ کے دین میں گروہ درگروہ شامل ہوتے گئے، چنانچہ بنو عامر کا وفد بھی حاضر ہوا، جن میں عامر بن طفیل، اربد بن قیس اور جبار بن سلمی شامل تھے۔ یہ تینوں قوم کے سردار تھے اور نہایت شہر پسند۔ خدا کا دشمن عامر بن طفیل، حضور اکرم صلی اللہ علیہ وسلم پر حملے کے ارادے سے آیا تھا۔ اس نے اربد سے کہا، جب ہم محمد صلی اللہ علیہ وسلم کے پاس پہنچیں گے، تو میں ان کا پہرہ تم سے دوسری طرف پھیرنے کی کوشش کروں گا۔ جب میں ایسا کروں، تو تم تلوار سے ان پر حملہ کر دینا۔ عامر نے حضور علیہ الصلوٰۃ والسلام کو باتوں میں لگایا اور کہنے لگا، ”بجدا ہم تھوڑے سواروں اور پیادوں سے آپ کو چار

طرف سے گھیر لیں گے؛ جب وہ چلا گیا، تو حضور علیہ الصلوٰۃ والسلام نے فرمایا، اے خدا! تو مجھے عامر بن طفیل کے شر سے بچا۔ جب وہ باہر نکلے تو عامر نے اربد سے کہا۔ ارے کم بخت! جو کچھ میں نے کہا تھا، تو نے اس پر عمل کیوں نہیں کیا؟، کہنے لگا جب بھی میں نے تمہارے کہنے پر عمل کا ارادہ کیا تو میں نے تجھے اپنے اور محمد (صلی اللہ علیہ وسلم) کے درمیان حائل پایا، تو کیا میں تجھے تلوار سے قتل کر دیتا؟ ابھی وہ راستے ہی میں تھے، کہ عامر بن طفیل پر طاعون کا حملہ ہوا اور وہ مر گیا۔

یہ ایک بڑے قبیلے کا نام ہے، جو بحرین میں مقیم تھا۔ جب وفد عبد ایس :- حضور صلی اللہ علیہ وسلم کی خدمت میں آئے تو آپ نے پوچھا، تمہارا تعلق کس قبیلے سے ہے؟ کہا، ”ربیعہ سے“، آپ نے فرمایا، ”ہم خوش آمدید کہتے ہیں اس وفد کو جسے نہ کسی رسوائی سے واسطہ پڑے اور نہ ندامت سے“ انہوں نے گزارش کی: یا رسول اللہ! ہمارے اور آپ کے درمیان کفار مضر کا ایک قبیلہ حائل ہے اور ہم آپ تک صرف حج کے مینے میں ہی پہنچ سکتے ہیں۔ آپ ہمیں کوئی ایسا حکم دے دیں، کہ جس پر ہم خود عمل کریں اور ان لوگوں کو جو ہم سے دور ہیں، انہیں بھی اس پر عمل کے لیے کہیں، تاکہ ہم جنت میں داخل ہو سکیں۔ فرمایا، میں تمہیں چار باتوں کے کرنے کا حکم دیتا ہوں اور چار باتوں سے روکتا ہوں۔ اول خدائے واحد پر ایمان کا حکم دیتا ہوں۔ جانتے ہو، ایمان باللہ کیا ہے؟ یعنی شہادت دینا، کہ خدا کے بغیر اور کوئی خدا نہیں اور محمد (صلی اللہ علیہ وسلم) اللہ کے رسول ہیں۔ (نیز) نماز قائم کرنا، زکوٰۃ دینا اور رمضان میں روزے رکھنا اور مال غنیمت میں سے پانچواں حصہ دینا۔

اسی طرح چار چیزوں سے روکتا ہوں۔ ۱۔ دُبا (خشک کدو میں انگور ڈالتے جب خمیر اٹھتا تو شراب بن جاتی) ۲۔ نقیر (کھجور کی جڑ کسی چیز سے کھود کر اندر سے کھوکھلا کر دیتے، اور پھر تازہ کھجور بھر دیتے اور شراب تیار کر لیتے۔ جہنم (سبز رنگ کے گھڑے

جن میں شراب ڈالتے تھے ۴۱۔ مرقم (جن برتنوں میں رال لگالی جاتی تھی)۔
 علامہ قرطبی کہتے ہیں، کہ چار اوامر میں پہلا حکم اقامت نماز ہے، اور شہادتین کا
 ذکر صرف بہ غرض تبرک ہے، کیونکہ یہ لوگ شہادتین کے پہلے سے قائل تھے۔
 وفد بنو حنیفہ :- وفد بنو حنیفہ حضور اکرم صلی اللہ علیہ وسلم کی خدمت میں حاضر ہوا
 اور مسیلمہ کذاب بھی ان میں شامل تھا۔ وہ اسے آپ کے
 پاس لائے، اور اس نے اپنے آپ کو کپڑوں میں چھپا رکھا تھا۔ رسول کریم علیہ السلام نے
 صحابہ کے ساتھ تشریف فرمائے، اور آپ کے ہاتھ میں کھجور کی ایک چھڑی تھی۔ جب
 آپ کی خدمت میں حاضر ہوا، تو انہوں نے اسے کپڑے اوڑھا رکھے تھے۔ اس نے
 حضور علیہ الصلوٰۃ والسلام سے گفتگو کی اور پھر درخواست کی، کہ اپنے بعد مجھے اپنا خلیفہ
 نامزد فرمائیے گا۔ حضور صلی اللہ علیہ وسلم نے فرمایا، اگر تو مجھ سے یہ چھڑی مانگے، تو تجھے
 نہیں دوں گا۔

جب وہ لوگ واپس پیام میں پہنچے، تو خدا کا دشمن مسیلمہ مرتد ہو گیا اور نبی بن
 بیٹھا اور کہنے لگا، کہ نبوت میں مجھے محمد صلی اللہ علیہ وسلم کا حصہ دار بنایا گیا ہے، پھر
 لگا مسیح فقرے گھڑنے۔ جب اس نے سنا کہ حضور علیہ الصلوٰۃ والسلام نے ایک کنوئیں
 میں پانی کی گلی ڈالی، تو کنوئیں کا پانی زیادہ ہو گیا تھا۔ اور حضرت علی کریم اللہ وجہہ کی
 آنکھ میں لعاب دہن ڈالا، کیونکہ انہیں آنکھ میں درد تھا۔ تو حضرت علی رضی اللہ عنہ کی
 آنکھ تندرست ہو گئی تھی۔ اس لعین نے ایک کنوئیں میں تھوکا، تو پانی خشک ہو گیا، اور
 ایک تندرست آنکھ میں لعاب دہن لگایا، تو وہ اندھی ہو گئی۔ اسی طرح ایک دودھ دینے
 والی بھری کے بھٹوں کو ہاتھ لگایا، تو اس کا دودھ خشک ہو گیا۔ پھر اس ملعون نے اپنی
 قوم کو نماز معاف کر دی اور شراب اور زنا حلال کر دیا۔ باایں ہمہ وہ حضور اکرم صلی اللہ
 علیہ وسلم کی نبوت کا قائل تھا۔ اس نے ایک خط میں رسول کریم علیہ السلام کو

یوں مخاطب کیا تھا :-

”مسئلہ سے جو خدا کا رسول ہے، محمد رسول اللہ کے نام۔

میں نبوت میں آپ کا شریک ہوں۔ نصف نبوت ہماری ہے اور
نصف قریش کی۔“

جب قاصد یہ خط حضور اکرم صلی اللہ علیہ وسلم کے پاس لایا، تو آپ نے جواب

میں تحریر فرمایا :-

”بسم اللہ الرحمن الرحیم۔ محمد رسول اللہ کی طرف سے مسئلہ کذاب

کے نام۔ اس پر سلام جو سید سے راستے پر چلتا ہے۔ اما بعد، زمین اللہ

کی ہے، وہ اپنے بندوں میں سے جسے چاہتا ہے، وارث بناتا ہے اور

عاقبت پر سبزگاروں کی ہے۔“

رسول اکرم صلی اللہ علیہ وسلم کی خدمت میں بنوٹے کا وفد بھی

وفد بنی ٹے :- حاضر ہوا، جس میں ان کا سردار زید الخلیل بھی تھا۔ حضور نبی کریم

علیہ التحیۃ والتسلیم نے انہیں اسلام کی دعوت دی، جو انہوں نے قبول کر لی، اور نہایت

اچھی طرح اس پر عمل پیرا ہوئے۔ حضور علیہ الصلوٰۃ والسلام نے فرمایا، کہ میرے سامنے

عرب کے جس آدمی کے بھی اوصاف بیان کیے گئے۔ جب وہ مجھ سے آکر ملا، تو میں نے

اسے جو کچھ سنا تھا اس سے کمتر پایا، سوائے زید کے جس کے تمام اوصاف مجھ تک نہیں

پہنچائے گئے، چنانچہ آپ نے ان کا نام زید الخیر رکھ دیا۔

یہ وفد ساٹھ یا اسی سواروں پر مشتمل تھا، جو مسجد نبوی میں حاضر

وفد بنی کندہ :- خدمت ہوا۔ انہوں نے سر کے بال کندھوں تک بڑھائے

ہوئے تھے اور منقش چادروں کے جتے پہن رکھے تھے جن کے سنباب ریشمی تھے، آپ

نے دریافت کیا، کیا تم نے اسلام قبول نہیں کیا؟ کہنے لگے، کیا ہے۔ فرمایا، یہ ریشمی

جتنے تم نے گردنوں میں کیوں ڈال رکھے ہیں، یہ سن کر انہوں نے جتے پھاڑ ڈالے اور اتار کر پھینک دیئے۔

وفد اشعری :- حنور اکرم صلی اللہ علیہ وسلم کی خدمت میں اشعریوں اور اہل یمن کا وفد حاضر ہوا۔ حافظ ابن حجر کی رائے ہے کہ یہ لوگ یمنی تھے اور بنو تمیم سے تھے۔ حضرت انس رضی اللہ عنہ سے روایت ہے، آپ نے فرمایا کہ تمہارے پاس ایسے لوگ آ رہے ہیں، جو تم سے زیادہ رقیق القلب ہیں، چنانچہ اشعری ذیل کا رجز پڑھتے ہوئے آئے :-

غَدًا نَلْقَى الْإِحْبَابَ مُحَمَّدًا وَجُزْبَهُ

کل ہماری ملاقات اجاب محمد صلی اللہ علیہ وسلم اور ان کے گروہ سے ہوگی۔

امام مسلم نے رسول کریم علیہ السلام کی مندرجہ ذیل الفاظ نقل کیے ہیں۔
"اہل یمن آئے ہیں جن کے دل زیادہ نرم ہیں۔ ایمان یمنی ہے اور حکمت یمنی ہے۔ بکریاں چرانے والے متواضع ہوتے ہیں اور اونٹ چرانے والے زور سے بولنے والے بدو، جو مشرق کی طرف رہتے ہیں، مغرور اور تکبر ہوتے ہیں۔"

انہوں نے گزارش کی، یا رسول اللہ! ہم دین سیکھنے آئے ہیں، اور ہم اس کے متعلق ہی آپ سے درخواست کرتے ہیں۔ فرمایا، خدا موجود تھا، اور اس کے بغیر کسی چیز کا وجود نہ تھا۔ اور خدا کا عرش پانی پر تھا۔ اور اس نے ہر چیز کا نام لوح محفوظ پر لکھ دیا۔ یہ بخاری کی روایت ہے۔

وفد بنو ازد :- صرد بن عبداللہ ازدی، بنو ازد کا وفد لے کر حاضر خدمت ہوا، چنانچہ وہ صدق دل سے اسلام لے آئے۔ آپ نے اسے قبیلے کی امارت عطا کی، اور حکم دیا، کہ اہل ایمان کو ساتھ لے کر یمنی اہل شرک سے جہاد

کریں چنانچہ انہوں نے اہل جریش سے خوب جنگ کی۔ انہوں نے اپنے دو آدمی
 حضور اکرم صلی اللہ علیہ وسلم کی خدمت میں بھیجے ہوئے تھے۔ اتفاقاً ان کی حاضری میں
 آپ نے فرمایا، کہ اللہ کے اونٹ شکر کے مقام پر ذبح کیے جا رہے ہیں (یہ اس مقام
 کا نام تھا جہاں خول ریزی ہو رہی تھی) وہ اپنے قبیلے کی طرف لوٹے۔ تو انہیں معلوم ہوا
 کہ اس دن انہیں اس مصیبت سے اس وقت پالا پڑا تھا، جس وقت حضور علیہ الصلوٰۃ والسلام
 نے مندرجہ بالا فقرہ استعمال کیا تھا۔ پھر بنو جریش کا وفد خدمت اقدس میں حاضر ہو کر ایمان
 لے آیا، اور آپ نے ان کی بستیوں کے نواح میں ایک چراگاہ انہیں عنایت کر دی۔

رسول کریم علیہ التحیۃ والتسلیم کی خدمت میں بخران

وفد بنو حارث بن کعب :- سے حارث بن کعب کا وفد حاضر ہوا۔ آپ نے

حضرت خالد بن ولید رضی اللہ عنہ کو ان کی طرف بھیجا تھا، اور فرمایا تھا، کہ انہیں لوٹنے

سے پہلے تین دفعہ اسلام کی دعوت دو۔ چنانچہ وہ روانہ ہوئے اور وہاں جا پہنچے۔ پھر

سواروں کو متعین فرمایا، جو ادھر ادھر پھیل گئے، تاکہ لوگوں کو اسلام کی دعوت دیں۔ وہ

ہر طرف کھتے پھرتے تھے، "لوگو! ایمان قبول کرو، کہ اسی میں تمہارے بچاؤ کی ضمانت ہے

بجذہ حضرت خالد رضی اللہ عنہ خدمت اقدس میں ان کے وفد کے ساتھ حاضر ہوئے۔

حضور اکرم صلی اللہ علیہ وسلم نے ان سے دریافت کیا، تم اپنے دشمنوں کو کس طریقے سے

مغلوب کر لیتے ہو؟ عرض کی، "یا رسول اللہ! ہم متحد ہو جاتے ہیں، افراق چھوڑ دیتے

اور کسی سے بے انصافی میں پہل نہیں کرتے" فرمایا، درست ہے، پھر آپ نے قیس بن کعبین

کو ان کا امیر مقرر فرمایا اور وہ اپنے قبیلے کو لوٹ گئے۔

ہمدان کا وفد رسول اکرم صلی اللہ علیہ وسلم کی خدمت میں چھوٹی

وفد ہمدان :- چھوٹی مینی چادریں اوڑھے اور عدنی پکڑیاں باندھے، مہری اور

ارجبی اونٹوں پر سوار حاضر ہوئے۔ اور مالک بن المنظا آپ کے سامنے رجز پڑھ رہا تھا۔

حضرت صلی اللہ علیہ وسلم نے انہیں ایک فرمان عطا کیا، اور جو کچھ انہوں نے مانگا تھا، وہ اس میں لکھ دیا گیا۔ نیز حضور نبی کریم علیہ التحیۃ والتسلیم نے مالک بن منظر رضی اللہ عنہ کو ان کا امیر مقرر فرمایا۔

وفد مزینہ :- امام بیہقی، نعمان بن مقرن سے راوی ہیں، کہ ہم مزینہ کے چار سو آدمیوں کی معیت میں حاضر خدمت ہوئے، جب ہم نے واپسی کا ارادہ کیا، حضور علیہ الصلوٰۃ والسلام نے فرمایا، "اے عمر! ان لوگوں کے زاد سفر کا بندوبست کرو۔ انہوں نے جواب دیا، یا رسول اللہ! میرے پاس کھجوروں کے سوا اور کچھ نہیں، اور میرا خیال ہے، کہ اس قلیل مقدار سے ان لوگوں کا کام نہیں چلے گا۔" فرمایا، جاؤ اور ان کے زاد سفر کا انتظام کرو۔ حضرت عمر رضی اللہ عنہ انہیں سٹھانے کر اپنے گھر کو آئے اور ایک بالاخانے پر لے گئے۔ جب وہ اندر گئے، وہاں سیاہی مائل اونٹ کے رنگ کی کھجوریں رکھی تھیں، چنانچہ انہوں نے اپنی اپنی ضرورت کے مطابق اٹھالیں۔ نعمان بن مقدرن راوی ہیں، کہ میں سب سے پیچھے تھا، میں نے دیکھا تو یوں معلوم ہوا، گویا کسی نے ایک کھجور بھی وہاں سے نہیں اٹھائی تھی۔

وفد بنو دوس :- بنو دوس کا وفد رسول اکرم صلی اللہ علیہ وسلم کی خدمت میں بہ مقام خیبر حاضر ہوا۔ حضرت طفیل بن عمرو الدوسی راوی ہیں، کہ میں مکے آیا، اور حضور علیہ الصلوٰۃ والسلام ابھی وہیں تھے۔ مگر قریش مکہ نے مجھے آپ کی سرگرمیوں سے سخت ڈرا دیا، اور مشورہ دیا، کہ نہ تو میں آپ سے بات کروں اور نہ ہی آپ کی بات سنوں۔ ایک دن میں نے آپ کو کعبے میں نماز پڑھتے دیکھا، اور آپ کی زبان سے نہایت عمدہ کلام سنا۔ میں ٹھہر گیا، تا آنکہ آپ اپنے گھر کو چل دیئے۔ میں پیچھے پیچھے چلا آیا، جب گھر پہنچے تو میں نے گزارش کی، اے محمد صلی اللہ علیہ وسلم، آپ کی قوم نے مجھ سے آپ کے بارے میں کئی ایسی ویسی باتیں کی ہیں، اور بخدا انہوں نے مجھے آپ کی

سرگرمیوں سے اتنا ڈرایا کہ میں نے کانوں میں روئی ٹھونس لی۔ تاکہ آپ کی کوئی بات میرے کانوں میں نہ پڑ جائے، لیکن خدا کو یہ بات نہ بھائی اور اس نے مجھے آپ کا صبح و بلع کلام سنا دیا۔ آپ اپنی دعوت پیش کیجئے۔ اس پر حضور علیہ الصلوٰۃ والسلام نے اسلام کو میرے سامنے پیش کیا اور قرآن پاک کی تلاوت فرمائی۔ بخدا میں نے اس سے بڑھ کر عمدہ کلام اور متوازن دینی احکام کبھی نہیں سنے تھے۔ چنانچہ میں اسلام لے آیا اور کلمہ شہادت پڑھا۔ پھر میں نے عرض کی، یا رسول اللہ! میں اپنے قبیلے کا امیر ہوں، اور اب واپس جا رہا ہوں، تاکہ انہیں دین اسلام کی طرف بلاؤں۔ آپ دعا فرمائی، کہ خدا مجھے کوئی نشان (ثبوت) عطا کرے۔ اس کے بعد میں اپنی قوم کی طرف روانہ ہو پڑا جب میں گھاٹی (کی چوٹی) پر سامنے آیا، تو وہاں جو لوگ موجود تھے، وہ میری آنکھوں کے درمیان دیئے کی طرح نور دیکھ رہے تھے، میں نے دعا کی، "اے خدا، میرے چہرے کے علاوہ کسی اور جگہ اسے نمایاں کر۔ مبادا میری قوم یہ کہنا شروع کر دے، کہ چونکہ میں نے ان کا دین چھو دیا ہے، اس لیے میری شکل مسخ ہو گئی ہے۔" چنانچہ وہاں سے یہ نور ہٹ گیا، اور میرے کوڑے سے لمپ کی طرح لٹک گیا۔ میں گھاٹی سے اتر اور ان کے پاس پہنچ گیا۔ اور ان میں گھل مل گیا۔ پھر میں نے اپنے باپ کو اسلام کی دعوت دی، چنانچہ وہ مسلمان ہو گیا۔ پھر بیوی کو دعوت دی، وہ بھی اسلام لے آئی۔ پھر میں نے اپنے قبیلے کو دعوت دی۔ وہ پس و پیش میں پڑ گئے۔ میں حاضر خدمت ہوا، اور عرض گزاری، "یا رسول اللہ! بنو دوس کے معاملے میں مجھ پر اہل قبیلہ کی خواہش زنا غالب آگئی ہے (یعنی وہ ڈرتے ہیں، کہ اگر اسلام لے آئے، تو انہیں اس شغل سے دست بردار ہونا پڑے گا) پس آپ ان کے خلاف بددعا کریں۔" حضور علیہ الصلوٰۃ والسلام نے فرمایا، "اے خدا تو بنو دوس کو ہدایت دے۔" پھر مجھ سے مخاطب ہو کر کہا، "اپنے قبیلے کو واپس جاؤ اور انہیں اللہ کی طرف بلاؤ اور نرمی سے پیش آؤ۔" میں واپس آ گیا اور انہیں خدائی دین کی طرف بلانا رہا۔ کچھ

عرصے کے بعد میں آپ کی خدمت میں بہ مقام خیبر حاضر ہوا، اور ہم مدینے میں ستر یا اسی خاندانوں کو لیے آگئے۔ پھر حضور اکرم صلی اللہ علیہ وسلم کے پاس چلے گئے۔ چنانچہ آپ نے باقی مسلمانوں کے ساتھ مالِ غنیمت سے حصہ عطا کیا۔

یہ نجران کے نصاریٰ کے وفد تھا۔ جو ساٹھ سواروں پر مشتمل تھا، ان کا امیر عاقب تھا۔ اور مجلس شوریٰ کا سردار عبدالمسیح تھا، اور ان کی سوار یوں (سفروں) اور اجتماعات کا منصرم سید کہلاتا تھا جس کا نام ایہم تھا۔ کہتے ہیں کہ اس کا نام شمر جبیل تھا، کنیت ابو حارثہ تھی اور بکر بن وائل کا بھائی تھا۔ وہ ان میں معزز شمار ہوتا تھا، اور اس نے ان کی کتابیں پڑھ رکھی تھیں۔ روم کے بادشاہ نصرانی تھے۔ انہوں نے اسے شان و شوکت اور حکومت دے رکھی تھی۔ وہ متقدمین کی کتابوں کے مطالعے کی وجہ سے حضور اکرم صلی اللہ علیہ وسلم کی نبوت، آپ کے اوصاف اور خوبیوں سے اچھی طرح واقف تھا۔ لیکن جہالت کی وجہ سے نصرانیت پر ڈٹا رہا، کیونکہ وہ لوگ اس کی تعظیم و تکریم کرتے تھے۔ رسول کریم علیہ السلام نے انہیں قبول اسلام کی دعوت دی اور قرآن حکیم کی تلاوت کی لیکن انہوں نے انکار کر دیا۔ اس پر آپ نے فرمایا کہ اگر میری باتوں کو نہیں مانتے ہو، تو آؤ میں تم سے مباہلہ کرتا ہوں۔ شمر جبیل نے اپنے رفقا سے کہا، کہ اگر آپ فی الحقیقت نبی ہیں، اور ہم ان سے مباہلہ کرتے ہیں، تو نہ ہم اور نہ ہماری اولاد ابدی طور پر خدائی عذاب سے بچ سکے گی۔ چنانچہ انہوں نے دو ہزار جہتوں کی ادائیگی پر صلح کر لی۔ ایک ہزار ماہِ رجب میں اور ایک ہزار ماہِ صفر میں ادا کریں گے اور ہر جہت کے ساتھ ایک اوقیہ چاندی ہوگی۔

قاصد سرودہ :- فرود بن عمرو الجذامی (جو اسلام قبول کر چکا تھا) کا قاصد حضور اکرم صلی اللہ علیہ وسلم کی خدمت میں حاضر ہوا، اور ایک سفید خچر بطور تحفہ پیش کیا۔

ضمَام بن ثعلبہ، جسے بنو سعد بن بکر نے بھیجا تھا، خدمتِ اقدس میں
 ضمام بن ثعلبہ :- حاضر ہوا۔ امام بخاری نے حضرت انس بن مالک رضی اللہ عنہ سے

روایت کی ہے، کہ ہم ایک دن حضور علیہ الصلوٰۃ والسلام کے ساتھ مسجد میں بیٹھے ہوئے
 تھے، کہ ایک شتر سوار آیا، جس نے اپنا اونٹ مسجد کے پاس بٹھایا، پھر اس کے پاؤں
 باندھے اور کہنے لگا، تم میں محمد (رسول اللہ صلی اللہ علیہ وسلم) کون ہیں؟ حضور علیہ الصلوٰۃ والسلام
 اس وقت تک یہ لگائے بیٹھے تھے۔ ہم نے جواب میں کہا، یہ صاحب جو سفید رنگ کے
 ہیں اور تکیہ لگائے بیٹھے ہیں (محمد رسول اللہ صلی اللہ علیہ وسلم ہیں) وہ شخص کہنے لگا، اے
 عبدالمطلب کے فرزند! فرمایا، "میں نے تیری بات سن لی ہے۔" کہنے لگا، "میں آپ
 سے کچھ پوچھنا چاہتا ہوں اور اس باب میں ذرا سخت لہجہ اپناؤں گا، اس لیے آپ دل
 سے بُرا نہ مانئے گا۔" فرمایا، "جو کچھ پوچھنا چاہتے ہو، پوچھو۔" کہنے لگا، "میں آپ کو اپنے
 خدا اور اپنے بزرگوں کے خدا کی قسم دیتا ہوں، کیا فی الواقع آپ کو خدا نے تمام انسانوں
 کی طرف مبعوث فرمایا ہے؟" فرمایا، "ہاں ایسا ہی ہے۔" پھر کہا، "میں پھر آپ کو خدا کی
 قسم دیتا ہوں، کیا اس نے حکم دیا ہے کہ دن رات میں پانچ نمازیں پڑھی جائیں؟" فرمایا،
 "درست ہے۔" پھر پوچھا، "میں آپ کو خدا کی قسم دیتا ہوں، کیا اس نے حکم دیا ہے، کہ
 سال میں ایک مہینے کے روزے رکھے جائیں؟" فرمایا، "ٹھیک ہے۔" پھر پوچھا، "میں
 آپ کو خدا کی قسم دیتا ہوں، کیا اس نے حکم دیا ہے، کہ امراء سے صدقہ وصول کر کے،
 غربا میں تقسیم کیا جائے؟" فرمایا، "ایسا ہی ہے۔" کہنے لگا، "آپ جو دین لائے ہیں، میں اس
 پر ایمان لاتا ہوں۔" پھر وہ اپنے قبیلے کو واپس چلا گیا۔ اور وہ سب مسلمان ہو گئے۔
 حضرت ابن عباس رضی اللہ عنہما سے روایت ہے، ہمیں معلوم نہیں، کہ کسی قوم کا رئیس وفد
 ضمام بن ثعلبہ سے بہتر ہوا ہوگا۔

طارق بن عبد اللہ محارب اور اس کے قبیلے کے لوگ،
وفد بنی محارب :- کھجوریں خریدنے کے لیے مدینے آئے جب وہ لوگ

مدینے کی بستی اور باغات کے قریب آئے، تو ان کی ملاقات رسول اکرم صلی اللہ علیہ وسلم
 (جنہیں وہ نہیں جانتے تھے) سے ہو گئی حضور علیہ الصلوٰۃ والسلام نے ان سے کھجوروں کے
 بدلے میں ایک سرخ اونٹ خریدیا، اور لے کر چل دیئے جب آپ مدینے کے مکانات
 اور باغات کے پیچھے نظروں سے اوجھل ہو گئے تو ہمیں خیال آیا، کہ ہم نے کیا غلطی کی ہے،
 کہ ایک ایسے شخص کو اونٹ بیچ دیا ہے جسے ہم جانتے ہی نہیں اور قیمت وصول ہی نہیں
 کی چنانچہ ایک عورت نے جو ہمارے ساتھ تھی، کہا تم ایک دوسرے کو الزام نہ دو، میں
 نے جس شخص کا چہرہ دیکھا ہے، وہ کبھی آپ کو دھوکا نہیں دے گا۔ میں نے چودھویں کے
 چاند سے ملتا جلتا اور کوئی چہرہ ایسا نہیں دیکھا۔ اتنے میں ایک آدمی آیا، کہنے لگا، میں
 رسول کریم علیہ التحیۃ والتسلیم کا قاصد ہوں، یہ ہے تمہاری کھجور، خوب پیٹ بھر کر کھاؤ، اور
 پھر اچھی طرح وزن کر لو، چنانچہ ہم نے خوب پیٹ بھر کر کھائیں اور اچھی طرح تول لیں
 اس کے بعد ہم شہر گئے۔ جب مسجد میں داخل ہوئے تو دیکھا، کہ آپ منبر پر کھڑے خطبہ دے
 رہے تھے ہم آپ کا خطبہ سننے لگ گئے فرما رہے تھے، "خدا کے نام پر صدقہ دیا
 کرو، کہ اس میں تمہاری بھلائی ہے، اور دینے والا ہاتھ لینے والے ہاتھ سے بہتر ہے؛

وفد نجیب :- حضور صلی اللہ علیہ وسلم کی خدمت میں بنو نجیب کا وفد حاضر ہوا۔

وہ تیرہ آدمیوں پر مشتمل تھا۔ وہ اپنے ساتھ فرعن زکات کے کچھ
 مویشی بھی لائے تھے۔ آپ اس سے خوش ہوئے اور مناسب پذیرائی فرمائی۔ اور حضرت
 بلال رضی اللہ عنہ کو حکم دیا، کہ وہ اچھی طرح مہمان نوازی کریں، پھر برائے رخصت خدمت
 اقدس میں حاضر ہوئے۔ آپ نے حضرت بلال رضی اللہ عنہ سے کہا، کہ باقی وفد کے
 مقابلے میں ان سے بہتر سلوک کیا جائے حضور اکرم صلی اللہ علیہ وسلم نے دریافت فرمایا

کہ تم میں سے کوئی آدمی رہ تو نہیں گیا، کہنے لگے، ہمارے ساتھ ایک لڑکا بھی ہے، جسے ہم اپنی سواریوں کے پاس چھوڑ آئے ہیں۔ وہ سب کم عمر ہے، فرمایا، اسے بھی لاؤ جب وہ حاضر خدمت ہوا، تو کہنے لگا، یا رسول اللہ! میں اپنے گھر سے اس لیے آیا تھا کہ آپ میرے لیے دعا فرمائیں، کہ خدا مجھے مغفرت عطا کرے، مجھ پر رحم فرمائے، اور میرے دل کو دولت قناعت سے نوازے۔ حضور نبی کریم علیہ التحیۃ والتسلیم نے فرمایا، اے اللہ! تو اسے معاف کر، اس پر رحم کر اور اسے قناعت عطا کر۔ پھر آپ نے اسے بھی وہی کچھ دیا، جو باقی ارکان وفد کو دیا تھا۔ اس کے بعد وہ لوگ اپنے گھروں کو روانہ ہو گئے۔

بعد میں یہ لوگ ہجرت کے دسویں سال بہ مقام منیٰ دربار رسالت میں حاضر ہوئے۔ حضور علیہ الصلوٰۃ والسلام نے اس لڑکے کے متعلق دریافت فرمایا، انہوں نے کہا، یا رسول اللہ! ہم نے کوئی ایسا آدمی، جو اللہ کے رزق پر شاکر ہو، نہ دیکھا، نہ سنا۔ اگر لوگ اس کے سامنے دنیا بھر کی اشیا بانٹنے بیٹھ جائیں، وہ نہ ادھر دیکھے گا اور نہ توجہ کرے گا۔

حضور اکرم صلی اللہ علیہ وسلم کی خدمت میں بنو سعد ہذیم کا وفد بنی سعد ہذیم :- وفد حاضر ہوا۔ علامہ واقدی نے ابن نعمان سے اور انہوں نے اپنے والد سے، جو بنو سعد ہذیم سے تھے، روایت کی، کہ ہم اپنی قوم کے چند افراد کے ساتھ حضور علیہ الصلوٰۃ والسلام کے پاس بہ غرض بیعت آئے۔ بعدہ ہم اپنی سواریوں کی طرف، جہاں ہم اپنے ایک کم عمر ساتھی کو چھوڑ آئے تھے، لوٹ گئے۔ حضور نبی کریم علیہ التحیۃ والتسلیم نے پھر کسی شخص کو ہماری تلاش میں روانہ کیا۔ چنانچہ ہم پھر حاضر ہوئے۔ ہمارے کم عمر ساتھی نے آگے بڑھ کر آپ سے اسلام پر بیعت کی۔ ہم نے کہا، یا رسول اللہ! یہ جوان سب سے چھوٹا ہے اور ہمارا خدمت گار ہے۔ حضور صلی اللہ علیہ وسلم نے فرمایا،

خدا تجھے برکت دے۔ اَصْغَرُ الْقَوْمِ خَادِمُهُمْ۔ میرا والد راوی ہے، کہ بخدا وہ لڑکا رسول کریم علیہ التحیۃ والتسلیم کی دعا کے طفیل ہم سب سے اچھا تھا، اور معاملات دین میں زیادہ باخبر تھا۔ بعدہ آپ نے اسے ہمارا امیر بنا دیا۔ چنانچہ وہ ہمیں نماز پڑھایا کرتا تھا۔ کچھ دنوں بعد ہم اپنے قبیلے میں لوٹ آئے، اور خدا نے ہماری قوم کو نعمت اسلام سے نوازا۔

دندبئی فرارہ :- جب حضور اکرم صلی اللہ علیہ وسلم خیبر کی مہم سے واپس لوٹے تو بنو فرارہ دس بارہ آدمیوں کے ساتھ خدمت اقدس میں حاضر ہوئے۔ یہ لوگ لاغر اور کمزور اور ٹٹنیوں پر سوار تھے حضور علیہ الصلوٰۃ والسلام نے ان سے ان کی بستیوں کے بارے میں دریافت فرمایا، ایک کہنے لگا، یا رسول اللہ! ہمارا علاقہ خشک سالی کی زد میں ہے، مویشی مر گئے ہیں، گرد و نواح میں قحط پڑ گیا ہے، اور بال بچے کمزور ہو گئے ہیں، آپ دعا کریں کہ اللہ تعالیٰ ہماری امداد کرے حضور اکرم صلی اللہ علیہ وسلم منبر پر تشریف فرما ہوئے اور دعا فرمائی۔

دندبئی اسد :- بنو اسد کا وفد جو دس گروہوں پر مشتمل تھا، حضور علیہ الصلوٰۃ والسلام کی خدمت میں حاضر ہوا۔ اور آپ صحابہ کے مجمع میں تشریف فرما تھے۔ ان کے ترجمان نے کہا، یا رسول اللہ! ہم شہادت دیتے ہیں کہ خداوند واحد لا شریک ہے، اور آپ اس کے بندے اور رسول ہیں، ہم خود بخود حاضر ہوئے ہیں۔ حالانکہ آپ نے ہمیں بلانے کے لیے کسی کو نہیں بھیجا، اس پر مندرجہ ذیل آیت نازل ہوئی :- **يَمْشُونَ عَلَيْكَ اَنْ اَسْلَمُوا، قُلْ لَا تَمُنُّوا عَلٰى اِسْلَامِكُمْ بَلِ اللّٰهُ يَمُنُّ عَلَيْكُمْ اَنْ هَدَاكُمْ لِلدِّيْمَانِ، اِنْ كُنْتُمْ صَادِقِيْنَ۔**

دندبہرا :- حضور اکرم صلی اللہ علیہ وسلم کی خدمت میں یمن سے بہرا کا وفد آیا، جو تیرہ آدمیوں پر مشتمل تھا۔ جب وہ حضرت مقداد رضی اللہ عنہ

کے دروازے پر آئے، انہوں نے مر جبا کہی اور عیس (حلوے) کا ایک پیالہ پیش کیا، اہل وفد نے اس سے پیٹ بھر کھایا۔ جب پیالہ واپس کیا گیا تو ابھی تک اس میں تھوڑا سا حلوہ تھا۔ اسے انہوں نے ایک چھوٹے سے برتن میں جمع کر کے حضور علیہ الصلوٰۃ والسلام کی خدمت میں بھیج دیا۔ آپ اس وقت حضرت ام سلمہ رضی اللہ عنہا کے پاس تھے۔ چنانچہ آپ نے مع اہل خانہ کے اس سے پیٹ بھر کر کھایا۔ پھر وہ خود اور مہمان جب تک مدینے میں ٹھہرے رہے وہی حلوہ کھاتے اور لوٹا دیتے، اور حلوہ کم نہ ہوتا۔ آخر مہمانوں نے یہ کہنا شروع کر دیا۔ اے ابو معبد! آپ نے ہمیں ایسا پسندیدہ ترین حلوہ کھلایا، جیسا کہ ہمیں کھتری کھجی نصیب ہوتا ہے۔ اس پر حضرت مقداد رضی اللہ عنہ نے انہیں حضور اکرم صلی اللہ علیہ وسلم کے بارے میں ساری بات بتا دی کہ حضور صلی اللہ علیہ وسلم نے اس پیالے سے کھایا ہے اور پھر واپس کیا ہے، چنانچہ یہ بجز وہ، آپ کی انگلیوں کی برکت کا ممنون ہے۔ یہ سن کر وہ لوگ کہنے لگے، "ہم شہادت دیتے ہیں، کہ آپ اللہ کے رسول ہیں۔" اس سے ان کا یقین اور بچتہ ہو گیا، انہوں نے چند دن قیام کیا، اور ضروری احکام سیکھے۔ پھر وہ حضور علیہ الصلوٰۃ والسلام سے طالبِ رخصت ہوئے۔ حضور صلی اللہ علیہ وسلم نے حکم دیا، کہ انہیں تحائف دیئے جائیں، چنانچہ وہ لوگ اپنے گھروں کو روانہ ہو گئے۔

بنو عذرہ کا وفد جس میں بارہ آدمی تھے، آپ کی خدمت میں

وفد عذرہ :- حاضر ہوا۔ آپ نے انہیں خوش آمدید کہی، وہ اسلام لے

آئے اور آپ نے انہیں شام کی منج اور ہرقل کی شکست کی خوشخبری دی، آپ نے

انہیں انعام دیا اور وہ گھروں کو لوٹ گئے۔

آپ کی خدمت میں بنو بلی کا وفد حاضر ہوا، حضور علیہ الصلوٰۃ والسلام

وفد بلی :- نے فرمایا، اس خدا کا شکر ہے جس نے تم کو قبولِ اسلام کی طرف

راہ نمائی کی جو شخص بحالت کفر مرے گا، وہ جہنمی ہے۔ بعد از حسن سلوک، وہ اپنے گھروں کو لوٹ گئے۔

وفد بنی مرہ :- صلی اللہ علیہ وسلم نے پوچھا، تمہارے علاقے کا کیا حال ہے۔ کہنے لگے، یا رسول اللہ! ہم سخت بد سال ہیں، ہمارے لیے دعا فرمائیے۔ فرمایا، اے خدا، تو انہیں بارش سے نواز۔ چند دنوں کے قیام کے بعد وہ واپس ہوئے اور آپ نے انہیں تحائف دینے جب وہاں پہنچے تو دیکھا، کہ جس دن حضور علیہ الصلوٰۃ والسلام نے ان کے لیے دعا کی تھی وہاں بارش برس گئی تھی۔

وفد خولان :- خولان کے وفد میں دس آدمی تھے، عرض کی: یا رسول اللہ! ہم اللہ پر ایمان لائے ہیں اور اس کے رسول کی تصدیق کی ہے اور آپ تک آنے کے لیے ہم نے اونٹوں کو دوڑایا ہے، اور سخت اور نرم زمین کو طے کیا ہے۔ یہ اللہ اور اس کے رسول کا احسان ہے، کہ ہمیں آپ کی زیارت نصیب ہوئی۔ حضور اکرم صلی اللہ علیہ وسلم نے فرمایا، تم نے میری طرف سفر کا جو ذکر کیا ہے، اس کے بدلے میں خدا تمہیں اونٹ کے ہر قدم کا جو اس نے اٹھایا ہے، ایک نیکی کا ثواب دیگا۔ رہی تمہاری یہ بات کہ تم مجھے ملنے آئے ہو جو شخص مجھے ملنے مدینے آئے گا، وہ قیامت کے دن میرے پڑوس میں جگہ پائے گا۔ اس کے بعد آپ نے انہیں احکام دین سکھائے۔ اور حکم دیا، وعدہ پورا کرو، امانت ادا کرو، ہمسائے سے اچھا سلوک کرو، اور کسی بے انصافی نہ کرو۔ پھر آپ نے انہیں تحفے تحائف دیئے۔ وہ واپس چلے گئے۔ اور اس بت کو جس کی وہ پرستش کرتے تھے، توڑ دیا۔

وفد محارب :- جن دنوں حضور اکرم صلی اللہ علیہ وسلم قبائل عرب میں جا جا کر اسلام پیش کرتے تھے، یہ لوگ آپ سے نہایت بد خوئی اور درشت

مزابی سے پیش آتے تھے۔ ان میں سے دس آدمی حضور نبی کریم علیہ التحیۃ والتسلیم کے پاس آئے وہ ایمان لے آئے اور پھر اپنے گھروں کو لوٹ گئے۔

وفد صدار :- سدار کا وفد جو پندرہ آدمیوں پر مشتمل تھا، ایمان لے آئے، آپ نے ان کو انعامات سے نوازا اور وہ واپس چلے گئے اور اسلام ان میں پھیل گیا۔

وفد غسان :- غسانوں کا وفد تین آدمیوں پر مشتمل تھا، ایمان لے آئے۔ آپ نے ان کو انعامات سے نوازا اور پھر وہ واپس لوٹ گئے۔

وفد سلامان :- بنو سلامان کے وفد میں سات آدمی تھے۔ انہوں نے اسلام قبول کیا، اور خدمت اقدس میں گزارش کی: "یا رسول اللہ! ہمارے علاقے میں زبردست قحط ہے، حضور اکرم صلی اللہ علیہ وسلم نے دعا فرمائی، انہوں نے رخصت طلب کی، آپ نے انہیں مخالف سے نوازا، وہ واپس چلے گئے۔ وہاں جا کر دیکھا، کہ جس دن رسول کریم علیہ التحیۃ والتسلیم نے دعا فرمائی تھی، اسی دن وہاں پر بارش ہو گئی تھی۔"

وفد بنی عس : حضور اکرم صلی اللہ علیہ وسلم کی خدمت میں بنو عس کے وفد نے حاضر ہو کر عرض کی، کہ ہمارے پاس آپ کے قاری آئے اور ہمیں بتایا، کہ وہ شخص جو ہجرت نہیں کرے گا، اس کا اسلام بے وزن ہے، حالانکہ ہم لوگوں کا مال و متاع ہے، مویشی ہیں، اگر ہجرت کے بغیر اسلام کی کوئی حیثیت نہیں، تو ہم ان اشیاء کو بیچ کر ہجرت کر لیتے ہیں۔ حضور صلی اللہ علیہ وسلم نے فرمایا، تم جس مقام پر بھی ہو، اللہ سے ڈرتے رہو۔ تمہارے اعمال کی حیثیت میں کوئی کمی نہیں آئے گی۔

بنو غامد کے دس آدمی حضور اکرم صلی اللہ علیہ وسلم کی خدمت
 و فد بنی غامد :- میں حاضر ہوئے۔ انہوں نے اسلام قبول کر لیا، اور آپ

نے احکام شریعت لکھ کر ان کے حوالے کیے اور حضرت ابی بن کعب رضی اللہ عنہ کو حکم دیا
 کہ انہیں قرآن پاک پڑھائیں۔ پھر آپ نے انعام و اکرام کے بعد انہیں رخصت کر دیا۔

رسول کریم علیہ التحیۃ والتسلیم کی خدمت میں بنو ازد کا وفد حاضر ہوا۔
 و فد بنی ازد :- علقمہ بن یزید بن سوید الازدی سے روایت ہے، کہ میرے باپ

نے میرے دادے سے روایت کی، کہ میں بھی اس وفد میں جو سات آدمیوں پر مشتمل تھا۔
 حضور علیہ الصلوٰۃ والسلام کی خدمت میں حاضر ہوا۔ جب ہم نے آپ سے گفتگو کی تو آپ
 نے ہمارے طور طریقے اور رنگ و ڈھنگ دیکھ کر دریافت فرمایا، کہ تم کون ہو۔ عرض کی کہ
 مسلمان ہیں۔ حضور صلی اللہ علیہ وسلم مسکرائے اور فرمایا، کہ ہر قول کی حقیقت ہوتی ہے، تمہارے

اس ادعا اور ایمان کا کیا ثبوت ہے۔ ہم نے جواب دیا، پندرہ اوصاف۔ جن میں
 پانچ وہ ہیں، جن پر ایمان لانے کا حکم آپ کے معلموں نے دیا ہے اور پانچ وہ ہیں، جن
 پر عمل کرنے کا حکم دیا ہے۔ اور پانچ وہ ہیں جو زمانہ جاہلیت سے ہمیں ورثے میں
 ملے ہیں۔ ہم ان پر بھی عمل پیرا ہیں۔ ہاں ان میں سے آپ کو کوئی وصف ناپسند ہو۔

حضور علیہ الصلوٰۃ والسلام نے دریافت فرمایا، وہ پانچ وصف کون سے ہیں، جن کا حکم
 میرے معلمین نے دیا ہے۔ انہوں نے کہا۔ اللہ، فرشتوں، کتابوں، انبیاء اور موت کے
 بعد زندگی پر ایمان لانا۔ پھر دریافت فرمایا، وہ پانچ اوصاف، جن پر عمل کرنے کا حکم ملا ہے
 کون کون سے ہیں؟ انہوں نے جواب دیا، اول یہ کہ ہم خدا کی وحدانیت کا اقرار کریں۔

نماز پڑھیں۔ زکات دیں۔ رمضان کے روزے رکھیں اور اگر استطاعت ہو تو حج کریں۔
 اچھا وہ اوصاف جو تمہیں جاہلیت سے وراثت میں ملے ہیں، کیا کیا ہیں؟ انہوں نے
 جواب دیا، فراخی میں شکر، مصیبت میں صبر، تلخی تقدیر پر رضا، دشمن کے مقابلے میں

ثابت قدمی اور دشمنوں کے خلاف شجاعت سے دست برداری۔ یہ سن کر حضور نبی کریم علیہ التحیۃ والتسلیم نے فرمایا، یہ لوگ حکما اور علما ہیں، اور قریب تھا کہ انہیں اپنے تفرقہ کی وجہ سے نبوت مل جاتی، پھر حضور علیہ الصلوٰۃ والسلام نے فرمایا، "میں مزید پانچ خوبیوں کا اضافہ کرتا ہوں، تاکہ بیس پوری ہو جائیں۔ اور جیسا کہ تم نے بیان کیا ہے، اگر یہ بات درست ہے، تو میں تمہیں نصیحت کرتا ہوں، کہ جو چیز تم نہیں کھاتے، وہ ذخیرہ مت کرو۔ جس میں تمہیں سکونت نہیں کرنی، اس کی تعمیر مت کرو، جو چیز کل تم سے لے لی جائے گی، اس کی تمناعت کرو، اور صرف اس چیز کی خواہش کرو، جو کل تمہارے سامنے آئے گی اور جہاں تم ہمیشہ رہو گے۔" یہ وفد واپس چلا گیا۔ ان لوگوں نے حضور اکرم صلی اللہ علیہ وسلم کی نصیحت کو یاد رکھا اور اس پر عمل کیا۔

بنو منفق کا وفد دربار رسالت میں حاضر ہوا۔ عاصم بن لقیط

و مندی منفق :- راوی ہے کہ لقیط بن عامر اپنے ایک دوست نسیک بن


عاصم بن مالک کی معیت میں بطور وفد حضور علیہ الصلوٰۃ والسلام کی خدمت میں حاضر ہوا۔ وہ بیان کرتا ہے، کہ جب حضور اکرم صلی اللہ علیہ وسلم صبح کی نماز پڑھ چکے، تو ہمارا وفد پیش ہوا۔ آپ تقریر کے لیے اٹھے اور فرمایا۔ اے لوگو! میں گزشتہ چاروں سے خاموش تھا تاکہ تم آج میری بات کو سنو۔ پھر فرمایا، کیا تم میں کوئی ایسا آدمی ہے، جسے اس کی قوم نے اس لیے میرے پاس بھیجا ہو، کہ وہ معلوم کرے کہ میں کیا کرتا ہوں۔ اور پھر اسے اپنی باتوں یا اپنے ساتھی کی گفتگو نے (اپنے مشن سے) غافل کر دیا ہو، دیکھو، میں مامو ہوں کہ احکام الہی کی تبلیغ کروں۔ میری بات بہ غور سنو اور میری گفتگو جس میں حشر نثر اور جنت و جہنم کا ذکر تھا، کو لوگوں تک پہنچاؤ۔

راوی بیان کرتا ہے، میں نے دریافت کیا، یا رسول اللہ! ہم کس بات پر آپ کی بیعت کریں۔ آپ نے ہاتھ آگے بڑھایا اور فرمایا، "نماز پڑھو، زکات ادا کرو اور

کسی کو خدا کا شریک نہ بناؤ۔

دندبئی نوح :- جو دو خدمت اقدس میں حاضر ہوئے تھے، بنو نوح کا وفد جو
 دو سو افراد پر مشتمل تھا، سب سے آخری تھا۔ یہ لوگ مہمان خانے
 میں اترے، ان میں سے ایک شخص نے جس کا نام زرارہ بن عمر و تھا عرض کی یا رسول اللہ!
 میں نے اس سفر کے دوران میں ایک عجیب خواب دیکھا ہے۔ فرمایا۔ وہ کیا سمجھنے لگا،
 میں نے دیکھا، کہ ایک گدھی (جسے میں گھر پھوڑا آیا تھا) نے بکری کا بچہ جنا، جو سرخ
 رنگ کا ہے، مائل بہ سیاہی۔ آپ نے پوچھا، کیا تم کسی ایسی کینز کو جو حاملہ تھی، چھوڑا ہے
 ہو یا کئے لگا، جی ہاں۔ فرمایا، اس نے بچہ جنا ہے، جو تمہارا بیٹا ہے۔ اس نے عرض
 کیا "یا رسول اللہ! سرخی مائل بہ سیاہی سے کیا مراد ہے۔" فرمایا، "ذرا قریب آ جاؤ۔"
 اس نے تعمیل کی، تو فرمایا، "کیا تمہیں برص ہے، جسے چھپاٹے پھرتے ہو؟ عرض کی،
 "یا رسول اللہ! اس ذات کی قسم، جس نے آپ کو نبی بنا کر بھیجا ہے کہ اس کا کسی کو
 علم نہیں، اور میں نے آپ کے بغیر کسی کو بھی بتایا نہیں۔" آپ نے فرمایا "یہ وہی چیز ہے،
 میں نے پھر عرض کی "یا رسول اللہ! میں نے نعمان بن منذر کو دیکھا، کہ اس نے
 سونے کے دو بالے اور ہاتھوں میں سونے کے دو کنگن یا ہاتھی دانت کے دو کنگن پہن
 رکھے ہیں۔" فرمایا، "اس سے مراد عرب کا ملک ہے، جو اپنی سابقہ رونق اور تازگی
 کو پھر حاصل کر لے گا۔" اس نے پھر کہا، "یا رسول اللہ! میں نے ایک سفید بالوں والی
 بڑھیا کو زمین سے نکلے دیکھا، فرمایا، "یہ دنیا کا بقیہ حصہ ہے۔" پھر کہا، "یا رسول اللہ!
 میں نے زمین سے ایسی آگ کو نکلے دیکھا، جو میرے اور میرے بیٹے عمر و کے درمیان
 حال ہو گئی۔" فرمایا، "یہ فتنہ آخر الزمان ہے۔" اس نے دریافت کیا، "یا رسول اللہ!
 فتنے سے کیا مراد ہے؟" حضور صلی اللہ علیہ وسلم نے فرمایا، "لوگ اپنے امام کو قتل کر دیں
 گے۔ پھر حضور نبی کریم علیہ التحیۃ والتسلیم نے اپنی انگلیوں کو ادھر ادھر بدلا۔ " ایک بدکن

انسان یہ سمجھ بیٹھے گا، کہ وہ نیوکوار ہے، اور مومن، مومن کے خون کو پانی سے زیادہ
 شیریں خیال کرے گا۔ اگر تیرا بیٹا مر گیا تو فتنہ تمہیں اپنی لپیٹ میں لے لے گا، اور تم مر
 گئے تو تمہارا بیٹا اس کی لپیٹ میں آجائے گا۔ اس نے عرض کی یا رسول اللہ! دعا
 فرمائیے، کہ میں اس سبچ جاؤں: چنانچہ وہ فوت ہو گیا اور اس کا بیٹا زندہ
 رہا۔ یہ (اس کا بیٹا) ان لوگوں میں شامل تھا، جنہوں نے حضرت عثمان رضی اللہ عنہ
 کو معزول کیا تھا۔



باب سوم

حضرت اکرم صلی اللہ علیہ وسلم کے کمالے خلقت و جمالے صورت
نیز آپ کے پاکیزہ اخلاقے اور پسندیدہ اوصاف اور انے خوبوں
و مقدسے خصائلے، اور ان صفائے کے بارے میں، جسے کہے
آدمیے کو زندگی میں ضرورت ہوتے ہے۔

فصل اول

حضرت اکرم صلی اللہ علیہ وسلم کے کمالے خلقت و جمالے صورت کے بارے میں

تمہیں معلوم ہونا چاہیے، کہ حضرت اکرم صلی اللہ علیہ وسلم پر ایمان کامل کی ایک شرط یہ
ہے، کہ آدمی کو اس بات پر ایمان ہو، کہ خدا نے آپ کے جسم مبارک کو ایسی صورت
میں پیدا کیا ہے، کہ کسی آدمی کو بھی نہ تو پہلے ایسا جسم دیا گیا ہے اور نہ بعد میں دیا جائیگا۔
ابوصیری نے کیا خوب کہا ہے :-

فَلَهُوَالَّذِي تَمَّ مَعْنَاهُ وَصُورَتُهُ
ثُمَّ اصْطَفَاهُ حَبِيبًا بَارِي السَّمِ
مَنْزَرَةً عَنْ شَرِيكٍ فِي مَحَابِسِهِ
فَجَوْهَرُ الْحُسْنِ فِيهِ غَيْرُ مَنْقَسِمٍ

حضرت اکرم صلی اللہ علیہ وسلم کی ذات ایسی ہے، جو معنا اور صورتاً مکمل ہے، پھر
خدا نے جو انسانوں کا خالق ہے آپ کو اپنا حبیب منتخب فرمایا۔

آپ کے اوصاف میں کوئی اور انسان شریک نہیں، اور آپ کا جوہر حسن

غیر منقسم ہے۔

علامہ قرطبی کا قول ہے، کہ حضور اکرم صلی اللہ علیہ وسلم کے تمام اوصاف ہم پر ظاہر نہیں کیے گئے۔ کیونکہ اگر آپ کے تمام اوصاف ظاہر کر دیئے جاتے تو ہماری آنکھیں انہیں دیکھنے کی تاب نہ لاسکتیں۔

امام بخاری اور امام مسلم حضرت برار سے راوی ہیں، کہ حضور اکرم پھرہ مبارک :- صلی اللہ علیہ وسلم شکل و صورت میں سب انسانوں سے خوبصورت اور اخلاق و اطوار میں سب سے بہتر تھے۔ حضرت ابو ہریرہ رضی اللہ عنہ راوی ہیں، کہ میں نے آپ سے بڑھ کر حسین ترین انسان نہیں دیکھا۔ یوں معلوم ہوتا ہے، گویا آپ کا پھرہ سورج تھا۔

حضرت برار رضی اللہ عنہ سے کسی نے دریافت کیا، کہ کیا رسول کریم علیہ التحیۃ والتسلیم کا پھرہ تلوار کی طرح چمکتا تھا، انہوں نے جواب دیا، نہیں، بلکہ چاند کی طرح۔ یہ روایت امام بخاری نے بیان کی ہے۔ امام مسلم نے حضرت جابر بن سمرہ رضی اللہ عنہ سے روایت کی ہے، کہ کسی نے ان سے پوچھا، کہ کیا حضور علیہ الصلوٰۃ والسلام کا پھرہ تلوار کی طرح تھا؟ انہوں نے کہا، نہیں، بلکہ سورج اور چاند کی طرح تھا، اور گول تھا۔ حضرت جابر بن سمرہ رضی اللہ عنہ سے روایت ہے کہ میں نے حضور نبی کریم علیہ التحیۃ والتسلیم کو چاندنی رات میں سرخ رنگ کی چادر اوڑھے دیکھا، میں کبھی آپ کے چہرے کو دیکھتا تھا اور کبھی چاند کو، بخدا حضور صلی اللہ علیہ وسلم میری نگاہ میں چاند سے زیادہ خوبصورت تھے۔ امام ترمذی وغیرہ نے حضرت علی کرم اللہ وجہہ سے روایت کی ہے، وہ آپ کی تعریف میں فرمایا کرتے تھے، کہ آپ کے گال نہ تو بہت پھولے ہوئے تھے اور نہ آپ کا چہرہ بہت زیادہ گول تھا۔ حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم کے رخسار اجگر ہوئے نہیں تھے۔ اور ان میں تھوڑی سی طوالت تھی۔ امام بخاری نے کعب بن مالک

سے روایت کی ہے، کہ جب حضور اکرم مسرور ہوتے، تو آپ کا چہرہ چاند کا ٹکڑا معلوم ہوتا اور ہم اسی سے حضور اکرم صلی اللہ علیہ وسلم کے انبساط کا اندازہ لگاتے تھے۔ حضرت عائشہ رضی اللہ عنہا راوی ہیں، کہ جب حضور اکرم صلی اللہ علیہ وسلم خوش ہوتے، تو آپ کے رخسار یوں چمک اٹھتے، گویا وہ چاند کا حصہ ہیں۔ علامہ طبرانی نے حضرت جبرین مطعم سے روایت کی ہے کہ حضور علیہ الصلوٰۃ والسلام نے ہماری طرف التفات فرمائی، تو آپ کا چہرہ چاند کا ٹکڑا معلوم ہوتا تھا۔ یہ اس وقت کا نقشہ ہے، جب حضور نبی کریم علیہ الصلوٰۃ والسلام کسی آدمی کی طرف ازراہ مسرت توجہ فرماتے تھے۔

حضرت ابو بکر الصدیق اور کعب بن مالک رضی اللہ عنہما راوی ہیں، کہ حضور اکرم صلی اللہ علیہ وسلم کا چہرہ، چاند کا قرص معلوم ہوتا۔ امام بیہقی نے ابو اسحاق ہمدانی کی معرفت ہمدان کی ایک خاتون سے روایت کی ہے، جس نے حضور نبی کریم علیہ التحیۃ والتسلیم کے ساتھ حج کیا تھا۔ میں نے اسے کہا، کہ حضور علیہ الصلوٰۃ والسلام کا حلیہ بیان کرو۔ اس نے کہا، یوں سمجھو، کہ جیسے چودھویں کا چاند ہو، میں نے نہ پہلے ایسا چہرہ کبھی دیکھا تھا نہ بعد ازاں۔ دارمی وغیرہ نے ابو عبیدہ سے روایت کی ہے کہ میں نے ربیع بنت معوذ سے درخواست کی، کہ میرے سامنے حضور اکرم صلی اللہ علیہ وسلم کا حلیہ بیان فرمائیے۔ کہنے لگیں، کہ اگر آپ نے حضور نبی کریم علیہ الصلوٰۃ والسلام کو دیکھا ہوتا، تو آپ کو یوں معلوم ہوتا، گویا سورج نکل آیا ہے، امام مسلم حضرت ابو لطفیل سے راوی ہیں ان سے کسی نے کہا، کہ آپ ہمیں حضور نبی کریم علیہ التحیۃ والتسلیم کا حلیہ بتائیں۔ انہوں نے کہا، کہ آپ کا چہرہ سفید اور بیخ تھا۔ اور جب حضور اکرم صلی اللہ علیہ وسلم کسی بات پر خوش ہوتے، تو آپ کا چہرہ شیشے کی طرح دمک اٹھتا، اور دیواروں کا عکس آپ کے چہرہ میں نمایاں ہو جاتا۔ ابن ابی ہالہ کی روایت ہے، کہ آپ کا چہرہ اس طرح چمکتا تھا، جس طرح چودھویں کا چاند۔

اللہ تعالیٰ نے حضور نبی کریم علیہ التحیۃ والتسلیم
حضور صلی اللہ علیہ وسلم کی آنکھیں ہر کی آنکھوں کے بارے میں فرمایا ہے :

مَا زَاغَ الْبَصَرُ وَمَا طَفَا ۚ - امام بخاری نے حضرت ابن عباس رضی اللہ عنہما
اور بیہقی نے حضرت عائشہ رضی اللہ عنہا سے روایت کی ہے، کہ حضور اکرم صلی اللہ
علیہ وسلم رات کے اندھیرے میں اس طرح دیکھ لیتے تھے، جس طرح دن کی روشنی
میں حضرت ابو ہریرہ رضی اللہ عنہ سے روایت ہے، کیا تم یہ سمجھتے ہو، کہ میں یہاں
قبلہ رخ ہوتا ہوں؟ حالانکہ تمہارا رکوع اور سجود مجھ سے مخفی نہیں ہوتا، اور میں پیچھے
دیکھ لیتا ہوں۔ یہ امام بخاری اور مسلم کی روایت ہے۔ اور امام مسلم نے حضرت انس
رضی اللہ عنہ سے روایت کی ہے، کہ حضور علیہ الصلوٰۃ والسلام نے فرمایا، اے لوگو! میں
تمہارا امام ہوں، اس لیے رکوع و سجود میں تم مجھ سے آگے نہ بڑھا کرو، کیونکہ میں تمہیں
اپنے سامنے اور پیچھے دیکھ لیتا ہوں۔ حضرت مجاہد قرآن پاک کی اس آیت (الَّذِي
يَرَاكَ حِينَ تَقُومُ وَتَقْلَبُكَ فِي السَّاجِدِينَ) کے ضمن میں لکھتے ہیں کہ
حضور اکرم صلی اللہ علیہ وسلم اپنے پیچھے کھڑی صفوں کو یوں دیکھ لیتے تھے، جس طرح
اپنے سامنے والوں کو۔ قاضی عیاض شفا میں لکھتے ہیں کہ حضور اکرم صلی اللہ علیہ وسلم
کو ثریا ستاروں کے بھر مٹ میں گیارہ ستارے نظر آتے تھے۔ جب آپ کسی چیز کو
دیکھتے، تو اسے اچھی طرح دیکھتے، آپ نگاہیں جھکائے رکھتے، اور آسمان کی طرف
دیکھنے سے زیادہ تر زمین کی طرف دیکھتے۔ اور اکثر آپ پوری توجہ سے اشیاء
کا ملاحظہ فرماتے۔

حضرت علی کریمؓ بذو جہۃ راوی ہیں، کہ حضور علیہ الصلوٰۃ والسلام کی آنکھیں بڑی
بڑی تھیں اور پلکیں لمبی تھیں، اور آنکھوں میں سرخی کی آمیزش تھی، یہ روایت بیہقی
کی ہے۔ حضرت جابر بن سمرہ سے روایت ہے کہ رسول کریم علیہ التحیۃ والتسلیم کا دہانہ

کشادہ اور آنکھیں بڑی تھیں، اور پاؤں پر گوشت کم تھا۔ امام ترمذی نے حضرت
 علی رضی اللہ عنہ سے روایت کی ہے، وہ حضور علیہ الصلوٰۃ والسلام کا حلیہ یوں بیان
 کرتے تھے، کہ حضور اکرم صلی اللہ علیہ وسلم کا چہرہ گول تھا، رنگ سفید تھا مائل بہ سرخی۔
 آنکھیں بڑی اور پلکیں لمبی تھیں۔ نیز حضرت علی کرم اللہ وجہہ سے یہ روایت بھی منسوب
 ہے کہ آپ کی پتلیاں سیاہ اور پلکیں لمبی تھیں۔

حضرت علی رضی اللہ عنہ راوی ہیں، کہ مجھے حضور نبی کریم علیہ التحیۃ والتسلیم نے مین
 کو روانہ فرمایا، وہاں ایک یہودی عالم سے میری ملاقات ہوئی، وہ مجھے کہنے لگا، کہ
 رسول کریم کا حلیہ بیان کرو، میں نے کہا۔ آپ نہ بہت لمبے قد کے ہیں اور نہ پست قد
 ہیں۔ اتنا کہ گرمیں خاموش ہو گیا۔ اس پر وہ یہودی عالم کہنے لگا۔ کہ جو بات آپ نے
 کہی، اس سے مجھے یاد آ گیا، کہ آپ کی آنکھوں میں سرخی ہے، اور ڈاڑھی خوبصورت
 ہے، میں نے کہا، بالکل آپ کا یہی حلیہ ہے۔ میں نے اپنے بزرگوں کی کتابوں میں
 یہی حلیہ پڑھا ہے۔ میں شہادت دیتا ہوں کہ وہ خدا کے پیغمبر ہیں اور تمام دنیا کی
 طرف مبعوث کیے گئے ہیں۔

حضور اکرم صلی اللہ علیہ وسلم نے فرمایا،
 حضور علیہ الصلوٰۃ والسلام کے کان :- کہ جو میں دیکھتا ہوں وہ تم نہیں دیکھتے،
 اور جو میں سنتا ہوں، تم نہیں سنتے۔ آسمان سے آواز آتی رہتی ہے، اور وہ مجبور ہے، کہ
 اس سے آواز آئے، کیونکہ اس میں چار انگشت کے برابر بھی کوئی ایسی جگہ نہیں ہے،
 کہ جہاں کوئی نہ کوئی فرشتہ پیشانی رکھے اللہ کو سجدہ نہ کر رہا ہو۔ حضرت ابو ذر رضی اللہ عنہ
 سے ترمذی کی روایت ہے۔ ابو نعیم، حضرت حکیم بن حزام رضی اللہ عنہ سے راوی ہیں،
 کہ ایک دفعہ صحابہ کرام کے درمیان حضور نبی کریم علیہ التحیۃ والتسلیم تشریف فرما تھے، پوچھا،
 جو کچھ میں سن رہا ہوں، آیا تم بھی سن رہے ہو؟ عرض کی، یا رسول اللہ صلی اللہ علیہ وسلم،

ہم تو کچھ نہیں سُن رہے۔ فرمایا، میں آسمان کے چٹخنے کی آواز سُن رہا ہوں، اور تم اسے ملامت نہیں کر سکتے، کیونکہ اس میں بالشت بھر جگہ بھی ایسی نہیں جہاں کوئی نہ کوئی فرشتہ سجدے میں نہ پڑا ہو، یا قیام میں نہ ہو۔

حضرت علی کرم اللہ وجہہ فرماتے ہیں، کہ
حضرت صلی اللہ علیہ وسلم کی پیشانی :- حضرت نبی کریم علیہ التحیۃ والتسلیم کی پیشانی کھلی تھی، اور بھویں جڑی ہوتی تھیں۔ امام بیہقی نے حضرت علیہ الصلوٰۃ والسلام کے صحابہ میں سے کسی کی زبانی بیان کیا ہے، کہ میں نے حضرت اکرم صلی اللہ علیہ وسلم کو دیکھا، آپ کا جسم خوبصورت، پیشانی کشادہ اور بھویں تپتی تھیں۔ ابن ابی مالہ کی روایت ہے، کہ حضرت نبی کریم علیہ التحیۃ والتسلیم کی بھویں کمان کی طرح لمبی اور ہلکی ہوتی تھیں، اور ان پر گھنے بال تھے۔ دونوں میں زیادہ فاصلہ نہ تھا۔ ان کے درمیان ایک رگ تھی، جو غصے کے وقت ابھر آتی تھی۔

حضرت مقاتل بن حیان سے روایت ہے، کہ خدائے تعالیٰ نے حضرت عیسیٰ علیہ السلام کو وحی کی، اور فرمایا، اے عیسیٰ! میری بات سنو اور اس پر عمل کرو۔ اے مریم طاہرہ عذرا اور ستول کے بیٹے! میں نے تمہیں بغیر از مراد کے پیدا کیا، اور اہل عالم کے لیے قدرت کا ایک نشان بنایا۔ تم میری عبادت کرو اور مجھ پر توکل کرو۔ تم اہل سوران کو خوش خبری دو، کہ میں خدا ہوں ہمیشہ زندہ رہنے والا اور دائم وقائم۔ اسس نبی کی تصدیق کرو، جو اونٹ پر سوار ہوں گے، زردہ ہنسیں گے، پگڑی باندھیں گے، پاؤں میں جوتے ہوں گے اور ہاتھ میں عصا۔ سر کے بال گھنگھریالے ہوں گے، پیشانی کشادہ، بھویں باہم پیوستہ، پلکیں لمبی، آنکھیں بڑی اور سیاہ، ناک اونچی، رخسار ابھرے ہوئے، ڈاڑھی گھنی، چہرے پر پسینے کے قطرے موتیوں کی طرح، اور آپ سے کستوری کی خوشبو آئے گی، اور آپ کی گردن چاندی کی صراحی کی طرح ہوگی۔ اور ابن اثیر لکھتے ہیں، کہ

ابن ابی ہالہ کے قول کے مطابق آپ کی بھویں مکمل تھیں، لیکن باہم پیوستہ نہیں تھیں۔
ابن ابی ہالہ یہ بھی لکھتے ہیں، کہ آپ کا سر بڑا تھا حضرت انس رضی اللہ عنہ سے روایت
ہے کہ آپ کی ہڈیوں کے جوڑ مضبوط تھے (مثلاً گھٹنے، کہنیاں اور کندھے وغیرہ)۔

حضرت جابر رضی اللہ عنہ سے روایت
حضور اکرم صلی اللہ علیہ وسلم کا دہان :- ہے، کہ حضور اکرم صلی اللہ علیہ وسلم کا دہانہ
چوڑا تھا، آپ گفتگو کو شروع کرتے یا ختم کرتے تو منہ کھول کر (یعنی حضور علیہ الصلوٰۃ والسلام
ہر بات کو پوری وضاحت سے بیان فرماتے) عربوں میں کشادہ دہانہ کو اچھا سمجھا جاتا،
اور تنگی دہن کو ناپسند کرتے تھے۔ ابن ابی ہالہ کی روایت کی رو سے حضور صلی اللہ علیہ وسلم
کے دانت آبدار اور جُدا جُدا تھے۔ حضرت علی کرم اللہ وجہہ سے روایت ہے کہ آپ
کے اگلے دو دانت چمکیلے اور روشن تھے اور جب حضور نبی کریم علیہ التحیۃ والتسلیم گفتگو کرتے،
تو یوں معلوم ہوتا، گویا ان سے نور نکل رہا ہے۔ اسے ترمذی نے بیان کیا ہے۔ طبرانی
راوی ہیں کہ حضور اکرم صلی اللہ علیہ وسلم کے ہونٹ نہایت خوبصورت اور باپھیں نہایت
لطیف تھیں۔ حضرت ابو قرصانہ رضی اللہ عنہ سے روایت ہے، کہ میں نے، میری ماں اور
خالہ نے حضور علیہ الصلوٰۃ والسلام سے بیعت کی۔ جب ہم گھر واپس لوٹے، تو میری ماں
اور خالہ کہنے لگیں، اے بیٹے! ہم نے حضور نبی کریم علیہ التحیۃ والتسلیم سے زیادہ خوبصورت
چہرے والا، صاف ستھرے کپڑوں والا، نرم گفتگو کرنے والا کوئی انسان نہیں دیکھا، اور
یوں معلوم ہوتا تھا، گویا آپ کے منہ سے نور نکلتا ہے۔

حضرت سہل بن سعد رضی اللہ عنہ
حضور علیہ الصلوٰۃ والسلام کا آب دہن :- سے صحیح روایت ہے کہ رسول کریم
علیہ التحیۃ والتسلیم نے خیبر کے دن فرمایا، میں کل علم ایک ایسے شخص کے حوالے کروں گا
جس کے ہاتھوں خدا خیبر کے قلعے کو فتح کرائے گا، جو اللہ اور رسول کو چاہتا ہے، اور

اللہ اور رسول اسے چاہتے ہیں۔ جب دوسرا دن آیا سب لوگ حضور علیہ الصلوٰۃ والسلام کی خدمت میں بہ ایسی امید حاضر ہوئے، تاکہ آپ علم ان کے حوالے کریں۔ آپ نے دریافت فرمایا، علی کہاں ہے؟ صحابہ نے عرض کیا، یا رسول اللہ صلی اللہ علیہ وسلم ان کی آنکھیں دکھتی ہیں۔ فرمایا، بلواؤ چنانچہ لوگ انہیں لے آئے۔ حضور نبی کریم علیہ التحیۃ والتسلیم نے ان کی آنکھوں میں لعاب دہن لگایا، اور وہ یوں تندرست ہو گئے، گویا انہیں کوئی تکلیف تھی ہی نہیں۔ اسی طرح آپ نے ایک کنوئیں میں گلی کا پانی پھینکا، چنانچہ اس سے کستوری کی خوشبو آنے لگی۔ نیز آپ نے حضرت انس رضی اللہ عنہ کے گھر کے کنوئیں میں آب دہن پھینکا، اور سارے مدینے میں اس شیریں تر اور کوئی کنواں نہ تھا۔

حضور اکرم صلی اللہ علیہ وسلم عاشورے کے دن اپنے اور حضرت فاطمہ کے شیرخوار بچوں کو طلب فرما کر ان کے منہ میں لعاب دہن ڈالتے، اور ان کی ماؤں کو کہہ دیتے کہ شام تک انہیں دودھ نہ پلایا جائے، چنانچہ آپ کا لعاب دہن انہیں کافی ثابت ہوتا۔ یہ روایت بھیقی نے بیان کی ہے۔

جناب عمیرہ بنت مسعود رضی اللہ عنہا خدمت اقدس میں حاضر ہوئیں۔ وہ اور ان کی بہنیں جن کی تعداد پانچ تھی، بہ عرض بیعت آئی تھیں۔ دیکھا کہ آپ خشک گوشت کھا رہے تھے۔ ان کے لیے آپ نے محوڑا سا گوشت چبایا، چنانچہ ان سب نے ایک ایک ٹکڑا منہ میں ڈال لیا۔ نتیجتاً مرتے دم تک ان کے منہ سے بدبو نہیں آئی۔ یہ طبرانی کی روایت ہے۔

حضرت عتبہ رضی اللہ عنہ کی پیٹھ اور پیٹ پر زہر باد تھا۔ چنانچہ آپ نے اپنا آب دہن ہاتھ پر ڈال کر ان کی پیٹھ اور پیٹ پر لگا دیا۔ وہاں سے کستوری کی خوشبو سے لطیف تر خوشبو آتی تھی۔ ایک دفعہ حضرت امام حسن رضی اللہ عنہ کو سخت پیاس لگی تھی۔ آپ نے اپنی زبان انہیں چسائی، اور پیاس بجھ گئی۔

حضور صلی اللہ علیہ وسلم کی فصاحت و بلاغت :- مخلوق خدا میں سب سے

زیادہ فصیح البیان اور شیریں کلام تھے۔ گویا آپ کی گفتگو دلوں کو قابو کر لیتی تھی۔ حضرت عائشہ رضی اللہ عنہا سے روایت ہے۔ رسول کریم علیہ التحیۃ والتسلیم تمہاری طرح جلدی جلدی نہیں بولتے تھے، آپ کی گفتگو کا انداز ایسا تھا، اگر گننے والا الفاظ گننا چاہتا تو گن لیتا۔ حضور نبی کریم علیہ التحیۃ والتسلیم ہر بات کو تین دفعہ دہراتے، تاکہ مطلب اچھی طرح سمجھا جاسکے۔ فرماتے، میں ا فصیح العرب ہوں، اور اہل جنت حضور اکرم صلی اللہ علیہ وسلم کی زبان میں گفتگو کریں گے۔ حضرت عمر رضی اللہ عنہ نے دریافت کیا، یا رسول اللہ! آپ اتنے فصیح کس طرح ہو گئے، حالانکہ ہمیں چھوڑ کر آپ کبھی باہر نہیں گئے۔ فرمایا، مجھے حضرت اسماعیل علیہ السلام کی زبان سکھائی گئی ہے۔ جبریل یہ زبان لے کر آئے اور مجھے پڑھا گئے۔ یہ ابو نعیم کی روایت ہے۔ حضرت علی کرم اللہ وجہہ سے روایت ہے کہ ہم نے حضور علیہ الصلوٰۃ والسلام سے دریافت فرمایا، یا رسول اللہ! ہم ایک ہی باپ کے بیٹے ہیں، اور ایک ہی شہر میں پرورش پائی ہے، بایں ہمہ آپ ایسی زبان میں گفتگو فرماتے ہیں، جس میں سے اکثر حصہ سمجھا نہیں جاسکتا۔ فرمایا، میری تربیت اللہ نے کی ہے۔ اور اچھے طریقے سے کی ہے، اور میں نے بچپن بنو سعد بن بکر میں گزارا ہے۔ حضرت ابو بکر رضی اللہ عنہ نے عرض کی، یا رسول اللہ! میں عرب میں پھرا ہوں اور عربوں کے فصیحائے گفتگو کی ہے، آپ سے فصیح تر میں نے کوئی آدمی نہیں دیکھا۔ فرمایا، میرے خدا نے میری تربیت کی، اور بچپن بنو سعد میں گزارا ہے۔ بہر حال یہ روایت کہ میں ان لوگوں میں سے جو ضاد بولتے ہیں، سب سے فصیح ہوں۔ ابن کثیر کے مطابق درست نہیں، لیکن اس کا مفہوم درست ہے۔

اکثر لوگوں نے حضور اکرم صلی اللہ علیہ وسلم کے سادہ، مختصر اور عمدہ اقوال جمع کیے

ہیں، کہ دیوان بھی ان کا مقابلہ نہیں کر سکتے۔ اور قاضی عیاض کی کتاب الشفا میں حضور علیہ الصلوٰۃ والسلام کے ایسے مقولے مذکور ہیں جن سے بیمار دلوں کو شفا ہوتی ہے۔

رسول کریم علیہ التحیۃ والتسلیم کے اقوال :- (۱) آدمی جسے چاہتا ہے، اس کے ساتھ ہی ہوتا ہے۔ (۲) اسلام لاؤ، تاکہ جہنم سے

بچ جاؤ۔ (۳) اسلام لاؤ، تاکہ اللہ تمہیں دو گنا اجر دے۔ (۴) سعادت مند وہ ہے، جو دوسرے کو دیکھ کر نصیحت حاصل کرے۔ (۵) حضور اکرم صلی اللہ علیہ وسلم کا یہ قول جسے قاضی عیاض نے بیان کیا ہے، "الْأَعْمَالُ بِالنِّيَّاتِ" عمل کا مدار نیت پر ہے۔ شیخین (بخاری اور مسلم) نے بیان کیا ہے۔ (۶) عامل کو اپنے عمل سے وہی کچھ حاصل ہوگا جو اس کی نیت ہے۔ (۷) مومن کی نیت اس کے عمل سے بہتر ہوتی ہے۔ یہ طبرانی کی روایت ہے۔ (۸) بیٹا باپ کا ہے اور زانی کے لیے پتھر ہے۔ (۹) تمام شکار، حمار و وحشی کے پیٹ میں ہے۔ (۱۰) لڑائی فریب ہے۔ (۱۱) تم کوڑا کرکٹ پر اُگنے والی سبزی سے احتیاط برتو۔ (یعنی ایسی خوبصورت چیز سے جو ناپاک مقام میں پیدا ہوئی ہے)۔ (۱۲) انصار میرا استرا اور میرا راز ہیں (۱۳) ظالم اپنے نفس پر ظلم کرتا ہے۔ (۱۴) طاقتور وہ نہیں جو لوگوں پر زیادتی کرے، بلکہ وہ ہے جو بہ حالت غضب اپنے نفس کو قابو میں رکھے۔ (۱۵) خبر مشاہدہ کا مقابلہ نہیں کر سکتی۔ (۱۶) مجلس (انجمنوں) کا مدار امانت پر ہے۔ (۱۷) مصائب کا تعلق گفتگو سے ہے۔ (۱۸) بُرائی سے پرہیز کرنا صدقہ ہے۔ (۱۹) بخل (کنجوسی) سے بڑھ کر کوئی مرض نہیں۔ (۲۰) اس میں اختلاف کی گنجائش نہیں رہی۔ (۲۱) حیا ہر حالت میں خوبی ہے۔ (۲۲) بھوٹی قسم ملک کو تباہ و برباد کر دیتی ہے (۲۳) قوم کا سردار ان کا خدمت گزار ہوتا ہے۔ (۲۴) مہینی بر علم فضیلت اس فضیلت سے جو عبادت پر مہینی ہو، بہتر ہے۔ (۲۵) گھوڑے کی پیشانی میں بھلائی

ہے۔ (۲۶) جرم کی سزا میں جلدی کرنا چاہیے۔ (۲۷) بعض الفاظ میں جادو کی تاثیر ہوتی ہے اور بعض علوم جہالت سے بدتر ہیں اور بعض اشعار حکمت ہیں (۲۸) صحت اور فارغ البالی دونوں نعمتیں ہیں۔ (۲۹) اپنی خواہشات کو چھپا کر رکھو، کیونکہ ہر بھلائی سے لوگ حسد کرتے ہیں۔ (۳۰) مکر اور فریب کا گھر جہنم ہے۔ (۳۱) جو ہمیں دھوکا دے گا وہ ہم میں سے نہیں۔ (۳۲) جس سے مشورہ لیا جائے، وہ امین ہے۔ (۳۳) ندامت تو بے ہے۔ (۳۴) نیکی کی طرف راہ نمائی کرنے والا ایسا ہے، جیسے کہ خود نیکی کرنے والا۔ (۳۵) چیز کی محبت تجھے بہرہ اور گونگا بنا دے گی۔ (۳۶) مانگی ہوئی چیز واپس لوٹانی چاہیے۔ (۳۷) المنع (ایسا جانور جس کا دودھ، پشم یا بچہ کسی کو دیا جائے) مردود ہے۔ (۳۸) قوم کا لیڈر ضامن ہے (یعنی ذمہ دار ہے)۔ (۳۹) اور قرض واجب الادا ہے۔ (۴۰) تیرے رب نے اس کو اچھا جانا، نیز یہ بھی کہا جاتا ہے کہ اس کا مطلب یہ ہے، کہ خدا نے اس کو پسند کیا اور بہتر جانا۔ (۴۱) صبر کرتے کرتے وہ مر گیا (یعنی اس نے بہت دکھ اٹھائے)۔ (۴۲) مسؤل (جس سے دریافت کیا جائے) سائل سے زیادہ نہیں جانتا۔ (۴۳) اپنے اہل و عیال کو ادب سکھاتے وقت، لامٹھی کو بچا کر نہ رکھو۔ یہ روایت امام احمد نے بیان کی ہے، یعنی تو انہیں ادب سکھانے اور خدا کی عبادت کیلئے اکٹھا کرنے کو ترک مت کر، اس سے مراد فی الواقع سزا دینا نہیں، بلکہ عرض تمثیل ہے۔ (۴۴) بلاشبہ وہ اشیاء جنہیں موسم بہار آگاتا ہے، وہ نفع شکم پیدا کر کے، آدمی کو ہلاک کر دیتی ہیں، یا ہلاکت کے قریب پہنچا دیتی ہے۔ اس سے مراد وہ آدمی ہے، جو مال دنیا جمع کرنے میں منہمک ہے اور اشیائے دنیا میں سے کوئی چیز اسے دنیا کو دھتکارنے سے روکتی ہے۔ (۴۵) بہترین سرمایہ وہ آنکھ ہے، جو کسی سوئی ہوئی آنکھ (غافل آدمی) کے لیے جاگتی ہے یعنی پانی کا وہ چشمہ جو دن رات بہتا رہتا ہے، لیکن اس کا آقا سویا رہتا ہے۔ (۴۶) آدمی کا بہترین مال، کثیر النسل گھوڑے اور گنجان کھجوروں والا راستہ

ہے۔ (۴۷) جو شخص عمل میں سست ہے، اس کا نسب اسے تیز رو نہیں بنا سکتا۔
 (۴۸) ایک دن چھوڑ کر ملاقات کرو، تاکہ محبت زیادہ ہو۔ (۴۹) اگر تم مال سے لوگوں
 تک رسائی حاصل نہیں کر سکتے، تو اخلاق سے رسائی حاصل کرو۔ (۵۰) بد خوئی اعمال
 کو یوں تباہ کر دیتی ہے جس طرح ہر کہ شہد کو (۵۱) بلاشبہ دین مشکل ہے، اس میں نرمی
 سے نفوذ کرو اور اللہ کی عبادت میں اپنے نفس پر سختی نہ کرو، کیونکہ جو سوار، اس امید
 پر دکھ اس کی سواری بھاری بوجھ لادنے سے تیز چلنا شروع کر دے گی، سفر پر روانہ
 ہوتا ہے، وہ نہ تو سفر طے کر سکتا ہے اور نہ سواری کی پیٹھ پر ٹھیک سے
 بیٹھ سکتا ہے۔

(۵۲) دین اسلام آسان ہے، جو شخص بھی اسے مضبوطی سے پکڑے گا، دین
 اس پر غلبہ پائے گا۔ (۵۳) عقل مند وہ ہے، جو اپنے نفس کو دین سکھائے، اور مابعد
 الموت کے لیے اس پر عمل کرے۔ اور عاجز وہ ہے، جو اپنی خواہشات نفس کی
 پابندی کرے، اور ان کی تکمیل کی خدا سے تمنا رکھے۔ (۵۴) جس چیز کی خواہش تیرے
 دل میں پیدا ہو، اسے چھوڑ دے۔ (۵۵) عورتوں سے ان کے جمال، مال، دین اور
 حسب و نسب کی خاطر نکاح کیا جاتا ہے، تمہیں دیندار عورت کو ترجیح دینا چاہیے۔
 (تجھے اس سے برکت حاصل ہوگی) اور اگر تُو نے اس کے خلاف عمل کیا، تو تجھے
 رسوائی ہوگی۔ (۵۶) سردی کا موسم مومن کی بہار ہے، دن چھوٹے ہوتے ہیں، وہ
 روزہ رکھتا ہے۔ راتیں لمبی ہوتی ہیں، وہ قیام و قعود میں بسر کرتا ہے۔ (۵۷) قناعت
 ایسا مال ہے، جو کبھی ختم نہیں ہوتا، اور ایسا خزانہ ہے جو فنا نہیں ہوتا۔ (۵۸) جس
 نے بھی استخارہ کیا، وہ ناامید نہیں ہوگا، اور جس نے مشورہ کیا وہ نادام نہیں ہوگا۔
 اور جس نے کفایت شعاری، کی وہ محتاج نہیں ہو (۵۹) اخراجات میں کفایت
 شعاری، نصف خوش حالی ہے۔ اور لوگوں سے حسن سلوک نصف دین ہے اور

حُسن دریافت نصف عقل ہے۔ (۶۰) تدبیر سے بہتر کوئی عقل نہیں، اور اجتناب
 رذائل سے بڑھ کر کوئی پارسائی نہیں، اور حُسن خلق سے بلند تر کوئی حسب و نسب
 نہیں۔ (۶۱) مسلم وہ ہے جس کے ہاتھ اور زبان سے لوگ محفوظ ہوں، اور جہاں وہ
 ہے جس نے حرام اعمال ترک کر دیئے۔ (۶۲) تدبیر نصف خوشحالی اور مروت نصف عقل
 ہے، غم نصف پیری ہے اور چھوٹا کنبہ ایک دولت مندی ہے۔ (۶۳) جس نے
 تمہارے پاس کوئی امانت رکھی ہے اسے واپس کر، اور اگر کوئی تجھ سے خیانت
 کرے تو تو اس سے خیانت نہ کر۔ (۶۴) دو دھ طبیعت کو بدل دیتا ہے (۶۵) جس
 میں امانت نہیں، اس میں دین نہیں، اور جو پابند عہد نہیں، اس میں دین نہیں۔ یہ
 امام احمد کی روایت ہے۔ (۶۶) عورتیں شیطان کی رسیاں ہیں (۶۷) عہد کا نباہ شرط
 ایمان ہے۔ (۶۸) حضرت عائشہ رضی اللہ عنہا سے روایت ہے، کہ ایک بڑھیا حضور
 علیہ الصلوٰۃ والسلام کی خدمت میں حاضر ہوئی اور آپ میرے پاس تشریف فرما
 تھے۔ آپ نے دریافت فرمایا، تو کون ہے، کہنے لگی: بنو مزین کی جنامہ۔ فرمایا، تو
 حسنا ہے، تم کیسی ہو، تمہارا کیا حال ہے اور کس طرح بسر کی؟ کہنے لگی: بخیر و عافیت
 میرے ماں باپ آپ پر فدا ہوں۔ جب وہ چلی گئی، میں نے عرض کی، یا رسول اللہ!
 آپ نے اس بڑھیا کو نہایت اچھے طریقے سے خوش آمدید کہی، فرمایا، یہ عورت خدیجہ
 کی زندگی میں ہمارے پاس آیا کرتی تھی اور حُسن سلوک ایمان کی شرط ہے۔ (۶۹) فصاحت
 بیان، انسان کا جمال ہے۔ یہ فصاحت کی روایت ہے۔ (۷۰) دو حریف آدمی ایسے
 ہیں، جن کا پیٹ کبھی نہیں بھرتا، طالب علم اور طالب دنیا۔ یہ طبرانی کی روایت ہے۔
 (۷۱) جہالت سے بڑھ کر اور کوئی افلاس نہیں، اور عقل سے بڑھ کر اور کوئی مال نہیں۔
 اور غرور سے بڑھ کر اور کوئی وحشت نہیں۔ یہ ابن ماجہ کی روایت ہے۔ (۷۲) زیادتی
 فراموش نہیں ہوتی، نیکی پرانی نہیں ہوتی، اور نیکی کا بدلہ دینے والا مرنے نہیں، جو تمہارا جی

چاہے، ویسے ہو جاؤ۔ (۷۳) علم اور حلم کے اجتماع سے بہتر اور کوئی اجتماع نہیں۔
یہ عسکری کی روایت ہے۔ (۷۴) زمین کے خفیہ حصّوں میں رزق کی تلاش کرو (مراد
کھیتی باڑی ہے) بہ روایت شرح۔ (۷۵) دنیا میں یوں گزارا کرو، گویا تم غریب الوطن
یا مسافر ہو اور اپنے آپ کو اہل قبور میں سے شمار کرو، یہ بہیقی کی روایت ہے۔ (۷۶)
نیک عمل، برائیوں کے مقامات سے بچاتے ہیں۔ (۷۷) خفیہ طور پر صدقہ دینا، اللہ کی
آتش غضب کو بجھا دیتا ہے۔ (۷۸) صلہ رحمی سے عمر بڑھتی ہے۔ یہ طبرانی کی روایت ہے۔
(۷۹) عفو سے آدمی کی عزت بڑھتی ہے اور تواضع سے بلندی نصیب ہوتی ہے، اور
صدقے سے مال کم نہیں ہوتا، یہ مسلم کی روایت ہے۔ (۸۰) اسے خدا میں دولت کے
فتنے سے پناہ مانگتا ہوں۔ (۸۱) اسے اللہ! میں کانوں، آنکھوں، زبان، دل اور منی
کے شر سے پناہ مانگتا ہوں۔ (۸۲) حاکم نے شکل سے روایت کی ہے، دنیا متابع حاضر
ہے، جس سے نیک اور بُرا آدمی دونوں فائدہ اٹھاتے ہیں اور آخرت سچا وعدہ ہے
جہاں بادشاہ عادل کی حکومت ہوگی۔ جو حق کو حق اور باطل کو باطل قرار دے گا۔
پس تم آخرت کے بندے بنو اور دنیا کے بندے نہ بنو۔ کیونکہ ہر ماں کا بچہ اس کے
پچھے چلتا ہے، یہ ابو نعیم کی روایت ہے۔ (۸۳) بر بنائے دستاویزات وہ شخص سب
سے زیادہ خسارے میں رہے گا، جو اپنی آخرت کو دوسرے کی دنیا کے لیے غارت کر
دے۔ اسے ابن نجار نے عبد اللہ بن عامر سے روایت کیا ہے۔ (۸۴) از روئے دستاویز
بد بخت ترین آدمی وہ ہے جس نے اپنی عمر خواہشات کے تعاقب میں صرف کر دی
لیکن زمانے نے اسے اس کی خواہشات کے مطابق اس سے مساعدت نہ کی، چنانچہ وہ
دنیا سے بغیر توشہ (سفر) کے روانہ ہوا، اور خدا کے سامنے ایسی حالت میں پیش ہوا، کہ
اس کے پاس اپنی کوتاہی کی کوئی دلیل نہ تھی۔ (۸۵) مصائب کو چھپانا، نیکی کا خزانہ ہے۔
(۸۶) قسم کھانے کا نتیجہ یا تو قسم کو توڑنا ہوتا ہے یا ندامت ہوتی ہے۔ یہ ابو یعلیٰ کی روایت

(۸۷) اپنے بھائی کی تکلیف پر اظہارِ خوشی نہ کر، مہادِ اخدا سے معاف کر دے اور تجھے پکڑ لے۔ (ترمذی)۔ (۸۸) حضورِ اکرم صلی اللہ علیہ وسلم نے حضرت ابو ہریرہ رضی اللہ عنہ سے فرمایا، جو کچھ تجھے پیش آ رہا ہے، اس پر تسلیمِ تقدیر چل چکا ہے۔ (۸۹) آج گھوڑ دوڑ ہے، کل (آخرت) مسابقت ہوگی، اور نتیجہ جنت ہے۔ اور جو داخل نار ہوا، وہ تباہ ہو گیا۔ (۹۰) جو شخص میری خاطر اپنی زبان اور شرمگاہ کی حفاظت کرتا ہے، میں اسے خدا سے جنت دلانے کی ضمانت دیتا ہوں۔ (بخاری)

یہ اقوال اور اسی طرح کے اور غیر محدود اقوال اس امر کی شہادت ہیں، کہ حضورِ اکرم صلی اللہ علیہ وسلم فصاحت و بلاغت کے اس درجے پر سرفراز تھے، کہ کسی اور کے ہاں پہنچنے کا تصور بھی نہیں کیا جاسکتا۔ اور آپ اس مرتبے پر فائز تھے، کہ آپ کی عظمت کا صحیح اندازہ لگانا بھی ممکن نہیں۔ حضور نبی کریم علیہ التحیۃ والتسلیم کی بلاغت کی مثالوں میں سے ایک مثال یہ ہے کہ آپ کے شریعت کے متفرق احکام اور اسلام کے قواعد صرف چار احادیث میں بیان کر دیئے۔ (۱) «الْأَعْمَالُ بِالنِّيَّاتِ» (شبخین) (۲) «الْحَلَالُ بَيْنٌ وَالْحَرَامُ بَيْنٌ» (مسلم) (۳) «الْبَيْتَةُ عَلَى الْمُدَّعِيِّ وَالْيَمِينُ عَلَى مَنْ أَنْكَرَ»۔ (۴) «لَا يَكْمُلُ إِيْمَانُ الْمَرْءِ حَتَّى يُحِبَّ لِأَخِيهِ مَا يُحِبُّ لِنَفْسِهِ»۔ (شبخین)۔ حدیث اول عبادات کے چوتھے حصے پر حاوی ہے۔ حدیث ثانی معاملات کے چوتھے حصے پر۔ ثالث حکومت اور مقدمات کے فیصلوں کے چوتھے حصے پر اور رابع، آداب اور حسن معاشرت (جس میں جرائم کی سزا بھی شامل ہے) پر حاوی ہے۔ (ابن اثیر)۔

حضورِ اکرم صلی اللہ علیہ وسلم کی خصوصیات :- حضور علیہ الصلوٰۃ والسلام کی خصوصیت یہ تھی، کہ باوجودیکہ عربوں کی مقامی زبانیں ان کے الفاظ کی ترکیب اور بیان کے اسلوب

مختلف تھے، ہاں ہمہ آپ مخاطب کی زبان میں اس سے فصیح تر گفتگو کر سکتے تھے، حالانکہ کوئی شخص بھی اپنی زبان کے علاوہ دوسری زبان میں باسانی گفتگو نہیں کر سکتا، بلکہ جب وہ دوسرے کی بات سنتے ہیں تو گویا ایک عرب عجمی زبان سُن رہا ہوتا ہے۔ حضور اکرم صلی اللہ علیہ وسلم کی یہ خصوصیت خدائی قدرت اور الہی بخشش کی ممنون تھی۔ کیونکہ آپ تمام دنیا اور تمام مخلوق سیاہ اور سرخ کی طرف مبعوث ہوئے تھے، اور ہر دوسری زبان بولنے والا انسان سوائے رسول کریم علیہ التحیۃ والتسلیم کے اہل زبان سے کمتر اور پست تر ہوتا ہے، کیونکہ آپ مخاطب کی زبان میں اس سے فصیح تر گفتگو فرما سکتے تھے، اور حضور علیہ الصلوٰۃ والسلام اس کے سزاوار بھی تھے، کیونکہ آپ تمام عمدہ انسانی اوصاف میں غیر معمولی طور پر سب انسانوں سے بہتر تھے۔

حضرت انس رضی اللہ عنہ سے روایت
حضور اکرم صلی اللہ علیہ وسلم کی آواز: ہے حضور نبی کریم علیہ التحیۃ والتسلیم نے

فرمایا، کہ خدا نے جب بھی کسی نبی کو بھیجا، تو اسے حسن صورت اور خوبی آواز سے نوازا۔ جب تمہارے نبی کی بعثت کا وقت آیا، تو اس کو بھی ان اوصاف سے نوازا۔ حضرت انس رضی اللہ عنہ راوی ہیں، جب حضور علیہ الصلوٰۃ والسلام بات کرتے، تو آپ کے اگلے دانتوں سے نور نکلتا دکھائی دیتا، اور حضور اکرم صلی اللہ علیہ وسلم کی آواز اتنی دُور تک سنی جاسکتی کہ دوسرے کی آواز نہ سنی جاتی۔ حضرت برادر رضی اللہ عنہ سے روایت ہے، کہ جب حضور نبی کریم علیہ التحیۃ والتسلیم خطبہ دیتے، تو نقابوں میں مستور عورتیں بھی سن لیں۔ حضرت عائشہ رضی اللہ عنہا راوی ہیں، کہ حضور علیہ الصلوٰۃ والسلام ایک جمعے کو منبر پر تشریف فرما ہوئے، حاضرین کو حکم دیا، کہ بیٹھ جاؤ۔ حضرت عبداللہ بن رواحہ رضی اللہ عنہ نے جو اس وقت بزعم میں تھے، آپ کی آواز سُن لی اور بیٹھ گئے۔ حضرت عبدالرحمان بن معاذ تمیمی راوی ہیں، کہ حضرت رسول کریم علیہ التحیۃ والتسلیم نے منیٰ میں خطبہ دیا، خدا

نے ہمارے کان کھول دیئے، چنانچہ ہم نے اپنے گھروں میں حضور صلی اللہ علیہ وسلم کی آواز سن لی تھی۔ حضرت ام ہانی رضی اللہ عنہا سے روایت ہے، کہ ہم آدھی رات کو حضور نبی کریم علیہ السلام کی قرأت، جب آپ کہنے میں ہوتے تھے اور میں اپنی چارپائی پر ہوتی تھی، سن لیتے تھے۔

حضور اکرم صلی اللہ علیہ وسلم کی ہنسی :- امام بخاری نے حضرت عائشہ رضی اللہ عنہا

سے روایت کی ہے، کہ میں نے کبھی بھی

حضور اکرم صلی اللہ علیہ وسلم کو مکمل طور پر ایسے انداز میں کبھی ہنسنے نہیں دیکھا، کہ آپ کے تالو کا اوپر کا حصہ دیکھا جاسکے۔ بلکہ آپ صرف تبسم فرماتے تھے۔ حضرت ابو ہریرہ رضی اللہ

تعالیٰ عنہ سے روایت ہے، کہ مواقع کے قصبے میں، جو رمضان میں پیش آیا تھا، حضور

علیہ الصلوٰۃ والسلام اس زور سے ہنسنے لگے، کہ آپ کی ڈاڑھیں نظر آگئی تھی (بخاری،

حضرت ابن ابی ہالہ رضی اللہ عنہ راوی ہیں، کہ اکثر و بیشتر حضور اکرم صلی اللہ علیہ وسلم کی

ہنسی تبسم تک منحصر رہتی۔ اور دانت اولوں کی طرح چمکتے تھے۔ حافظ ابن حجر لکھتے ہیں،

کہ اس موضوع پر تمام احادیث کے مطالعہ سے یہ بات واضح ہوتی ہے کہ اکثر حالات

میں حضور اکرم صلی اللہ علیہ وسلم تبسم پر اکتفا فرماتے، اور کبھی اس سے بڑھتے، تو ہنسی کی

نوبت آتی۔ ابن بطلال راوی ہیں کہ جس ذات اقدس کی اعمال و افعال میں اقتدار کی

جانا چاہیے، اسے ہنسی پر مواظبت زیب نہیں دیتی تھی۔ حضرت ابو ہریرہ رضی اللہ عنہ

راوی ہیں، کہ جب حضور اکرم صلی اللہ علیہ وسلم ہنستے، تو دیواروں پر عکس یوں دیکھا جاسکتا

جس طرح سورج کی کرنیں ہوں۔ امام مسلم کی روایت ہے، کہ جب کبھی حضور علیہ الصلوٰۃ

والسلام پر وحی نازل ہوتی، تو جب تک یہ کیفیت رفع نہ ہو جاتی، تو آپ تبسم نہ فرماتے

اور نہ ہنستے، بلکہ جب آپ خطبہ دیتے، یا قیامت کا ذکر فرماتے، تو آپ جوش میں

آجاتے اور آواز اونچی ہو جاتی، گویا آپ کسی لشکر کو ہدایات جاری کر رہے ہیں،

فرماتے۔ صَبَحَكُمْ وَمَسَاكُمْ۔

حضرت نبی کریم علیہ التحیۃ والتسلیم کا رونا بھی
 حضور اکرم صلی اللہ علیہ وسلم کا گریہ :- ہنسی سے ملتا جلتا تھا۔ نہ ریح ہوتی اور
 نہ آواز ہی زور سے نکلتی جس طرح کہ آپ کی ہنسی قہقہہ کی شکل اختیار نہیں کرتی تھی۔
 روتے وقت آنکھیں ڈبڈبہا تیں اور آنسو بہنا شروع ہو جاتے۔ آپ کے سینے سے
 آواز نکلتی سنی جاتی، جب آپ کو کسی میت پر حرم آتا، یا امت پر ازجہت خوف
 الہی یا رب بنائے شفقت گریہ کرتے۔ یا قرآن پاک تلاوت کرتے وقت بالخصوص رات کو
 دوران نماز میں اللہ کے ڈر سے روتے تھے۔

خدا نے آپ کو جمائیوں سے محفوظ رکھا تھا۔ اور کبھی کسی نبی نے جسمانی

نہیں لی۔

حضرت علیہ الصلوٰۃ والسلام کے
 حضور اکرم صلی اللہ علیہ وسلم کے ہاتھ :- ہاتھوں کی سبھی لوگوں نے تعریف
 کی ہے، حضور صلی اللہ علیہ وسلم کی پھیلی گداز اور انگلیاں موٹی تھیں، آپ کے بازو
 پر گوشت اور ہاتھ چوڑے تھے۔ حضور نبی کریم علیہ التحیۃ والتسلیم نے ایک دفعہ حضرت
 جابر بن سمرہ رضی اللہ عنہ کے گال کو پھوہا، وہ کہتے ہیں، کہ میں نے ٹھنڈک اور ایسی
 خوشبو محسوس کی، گویا کہ طبلہ عطار سے نکلا ہو۔ (مسلم، حضرت وائل بن حجر رضی اللہ عنہ
 راوی ہیں، کہ میں حضور اکرم صلی اللہ علیہ وسلم سے مصافحہ کرتا، یا میرا جسم آپ کے جسم
 کو چھو جاتا، تو بعد میں، اپنے ہاتھوں کو سونگھتا، تو اس کی خوشبو کستوری سے بہتر ہوتی۔
 حضرت یزید بن اسود رضی اللہ عنہ راوی ہیں، کہ حضور اکرم صلی اللہ علیہ وسلم نے اپنا ہاتھ
 میرے ہاتھ میں دیا۔ وہ برف سے زیادہ ٹھنڈا اور کستوری سے زیادہ خوشبودار تھا۔
 حضرت انس رضی اللہ عنہ سے روایت ہے، کہ رسول کریم علیہ التحیۃ والتسلیم کے ہاتھ ریشم

اور دینا سے زیادہ نرم تھے۔ ابن بطال رضی اللہ عنہ راوی ہیں، کہ آپ کی ہتھیلیاں پر گوشت تھیں، اور باوجود سختی زخم تھیں۔ حضرت معاذ رضی اللہ عنہ فرماتے ہیں کہ حضور علیہ الصلوٰۃ والسلام نے ایک سفر میں مجھے اپنے پیچھے سواری پر بٹھالیا۔ میں نے آپ کے جسم سے زیادہ نرم کوئی چیز نہیں چھوئی تھی۔ غزوہ حنین میں حضرت عائذ بن عمر رضی اللہ عنہ کے چہرہ پر زخم آگیا، اور ان کے چہرے اور سینے پر خون بہہ نکلا، آپ نے اپنے ہاتھ سے ان کے چہرے اور سینے سے خون کو صاف کیا اور دعا فرمائی چنانچہ آپ کے ہاتھ کے اثر سے ان کے چہرے سے سینے تک جہاں آپ نے چھوا تھا، وہ حصّہ جسم یوں سفید ہو گیا تھا، جیسا کہ گھوڑے کا ماتھا سفید ہوتا ہے۔ (حاکم)

حضور اکرم صلی اللہ علیہ وسلم نے مذکور ابوسفیان کے سر کو چھوا، چنانچہ جہاں تک آپ نے چھوا تھا، وہ جگہ تو سیاہ رہی یعنی اس جگہ کے بال سفید نہ ہوئے اور باقی بڑھاپے کی وجہ سے سفید ہو گئی۔ (بخاری) حضرت ابو زید انصاری رضی اللہ عنہ سے روایت ہے، کہ حضور علیہ الصلوٰۃ والسلام نے میرے سر اور ڈاڑھی پر ہاتھ پھیرا، فرمایا، اے خدا! تو اسے حُسن عطا فرما۔ روایت ہے، کہ ان کی عمر سو سال سے زیادہ ہو گئی تھی، اور ڈاڑھی میں کوئی سفید بال نہ تھا۔ اور ان کا چہرہ اسی طرح تروتازہ رہا اور موت تک کوئی بھڑی نمودار نہ ہوئی (بیہقی) حضور اکرم صلی اللہ علیہ وسلم نے حضرت حنظلہ بن حذیم رضی اللہ عنہ کے سر کو ہاتھ سے چھوا، فرمایا، برکت ہو۔ پھر یہ حالت ہو گئی، کہ ان کے پاس بکریاں جن کے بھنوں میں ورم ہوتا، نیز اونٹ اور انسان جو اس تکلیف میں مبتلا ہوتے، لائے جاتے، تو وہ اپنے ہاتھ پر پھونک مار کر اپنے سر کو چھوتے اور پھر "بِسْمِ اللّٰهِ عَلٰی" اِثْرِيْدِ رَسُوْلِ اللّٰهِ، پڑھ کر متورم مقام کو چھوتے تو تکلیف رفع ہو جاتی۔ (امام احمد) صحابہ کی ایک جماعت نے حضور اکرم صلی اللہ علیہ وسلم کی بغلوں کا ذکر کیا ہے۔ حضرت انس رضی اللہ عنہ سے روایت ہے

حضرت نبی کریم علیہ التحیۃ والتسلیم دعائیں بالحقول کو اتنا اونچا لے جاتے، کہ آپ کی بگلوں کی سفیدی نمایاں ہو جاتی۔ طبری راوی ہیں، کہ حضور اکرم صلی اللہ علیہ وسلم کے خصائص میں سے ایک خصوصیت یہ ہے، کہ سب لوگوں کی بگلوں کا رنگ جسم کے رنگ سے مختلف ہوتا ہے، لیکن حضور علیہ الصلوٰۃ والسلام اس سے مستثنیٰ تھے۔ بنو حریش کے ایک شخص راوی ہیں، کہ ایک دفعہ حضور اکرم صلی اللہ علیہ وسلم نے مجھے بھینچا، اور آپ کی بگل کے سینے کا ایک قطرہ مجھ پر ٹپکا، وہ کستوری کی طرح خوشبودار تھا۔ (بزاز)

حضرت علی کرم اللہ وجہہ نے فرمایا، کہ حضور اکرم صلی اللہ علیہ وسلم کے سینے سے ناف تک بالوں کی ایک باریک سی دھاری تھی۔ یہ قول بہیقی حضور علیہ الصلوٰۃ والسلام کے سینے کے بالائی حصے سے ناف تک کجور کی چھڑی کی طرح بال تھے، اس کے علاوہ سینے اور پیٹ پر کوئی بال نہ تھا۔ حضرت ام ہانی رضی اللہ عنہا نے آپ کے پیٹ کے متعلق کہا، کہ میں نے جب بھی حضور نبی کریم علیہ التحیۃ والتسلیم کے شکم کو دیکھا تو مجھے ایسا معلوم ہوا، کہ وہ ایک ایسی دہری تحریر ہے، جس کے الفاظ باہم ملے ہوئے ہیں۔

حضرت ابو ہریرہ رضی اللہ عنہ سے روایت ہے، حضور صلی اللہ علیہ وسلم کا رنگ ایسا سفید تھا، گویا کہ چاندی سے ڈھالا گیا ہو۔ بال نہ سیدھے نہ گھنگھریالے۔ شکم کشادہ اور کندھے کی ہڈیاں مضبوط تھیں۔ امام احمد حنبلہ سے راوی ہیں، کہ حضور علیہ الصلوٰۃ والسلام نے جبرانہ سے عمرے کا احرام باندھا۔ میں نے دیکھا، کہ آپ کی پیٹھ پگھلی ہوئی چاندی کی طرح ہے، امام بخاری کی روایت ہے کہ آپ کے دونوں کندھوں کے درمیان کافی فاصلہ تھا۔ ابو ہریرہ رضی اللہ عنہ کی روایت میں ہے، کہ آپ کا سینہ چوڑا تھا۔

یہ بات درست ہے، کہ حضرت جبرئیل حضور اکرم صلی اللہ علیہ وسلم کا دل :- علیہ السلام نے شوق صدر کی خدمت

انجام دی تھی، اور اس سے گوشت کا ایک لوتھر نکال پھینکا تھا اور حضور علیہ الصلوٰۃ
 والسلام کو بتایا تھا، کہ یہ آپ کے اندر شیطان کا حصہ ہے، پھر اسے زمزم کے پانی
 سے سونے کے تھال میں دھویا تھا، اور جوڑ کر اپنی جگہ پر لٹک دیا تھا۔ حضرت انس
 رضی اللہ عنہ سے روایت ہے، کہ میں نے سلائی کا نشان آپ کے سینے پر دیکھا تھا۔
 (مسلم، ایک روایت میں ہے کہ شیخ مصدق کی دفعہ وقوع پذیر ہوا۔)

رسول کریم علیہ الحجۃ و التسلیم کی قوتِ مردمی :- گیارہ ازواجِ مطہرات کے پاس
 رسول اکرم صلی اللہ علیہ وسلم اپنی
 دن رات کے ایک گھنٹے میں آتے جاتے تھے۔ راوی کہتا ہے، کہ میں نے حضرت انس
 رضی اللہ عنہ سے دریافت کیا، کہ کیا آپ میں اتنی طاقت تھی، کہ کہنے لگے، ہم باہم گفتگو
 کیا کرتے تھے، کہ آپ کو تیس آدمیوں کی طاقت مردمی دی گئی تھی۔ (بخاری، حضرت
 معاذ رضی اللہ عنہ راوی ہیں کہ آپ میں چالیس آدمیوں کی طاقت تھی۔ حضرت مجاہد
 رضی اللہ عنہ راوی ہیں، کہ آپ میں اتنی طاقت تھی، جتنی کہ جنت میں ہر آدمی کو دی جائے
 گی۔ حضرت انس رضی اللہ عنہ سے روایت ہے، کہ جنت میں ہر آدمی کو اتنی طاقت
 دی جائے گی۔ میں نے عرض کی، یا رسول اللہ! کیا وہ اسے بنا لے گا، فرمایا، اسے
 سو آدمیوں کے برابر قوتِ رجولیت دی جائے گی۔

حضور اکرم صلی اللہ علیہ وسلم کو خدا نے احتلام سے محفوظ رکھا تھا۔ حضرت عبد اللہ
 بن عباس رضی اللہ عنہ سے روایت ہے، کہ کسی نبی کو احتلام نہیں ہوتا۔ کیونکہ اس کا
 تعلق شیطان سے ہے۔ (طبرانی)

حضور اکرم صلی اللہ علیہ وسلم کے پاؤں :- حضور علیہ الصلوٰۃ والسلام کے پاؤں
 کی سب لوگوں نے تعریف کی
 ہے۔ آپ کے پاؤں پر گوشت اور انگلیاں مضبوط تھیں۔ حضرت میمونہ بنت کردم

راوی ہیں۔ میں نے آپ کو دیکھا، چنانچہ میں ابھی تک آپ کے پاؤں کی انگلیوں کو نہیں بھول سکی، انگوٹھے کے تھکا والی انگلی سب سے لمبی تھی۔ (امام احمد) حضرت ابن ابی ہالہ رضی اللہ عنہ سے روایت ہے، کہ حضور اکرم صلی اللہ علیہ وسلم کے پاؤں کے درمیانی حصے میں خم نہیں تھا، اور چلتے وقت پاؤں حجم کر زمین پر پڑھتے تھے۔

عبداللہ بن بریدہ رضی اللہ عنہ سے روایت ہے کہ حضور نبی کریم علیہ التحیۃ والتسلیم کے پاؤں بہت خوبصورت تھے۔

حضرت علی کریم اللہ وجہہ راوی حضور علیہ الصلوٰۃ والسلام کا قدمبارک :- ہیں کہ حضور صلی اللہ علیہ وسلم نہ تو چھوٹے تھے نہ لمبے، بلکہ آپ کا قد طول کے قریب تر تھا۔ (بیہقی) بعض اور راویوں نے یوں بیان کیا ہے، کہ آپ نہ بہت لمبے تھے، نہ چھوٹے یعنی نہ حد سے زیادہ لمبے تھے کہ قد بے قابو معلوم ہو۔ حضرت ابن ابی ہالہ رضی اللہ عنہ سے روایت ہے، کہ آپ معتدل القامت آدمی سے لمبے معلوم ہوتے، اور بے تحاشا لمبے ترنگے آدمی سے چھوٹے تھے۔ حضرت عائشہ رضی اللہ عنہا راوی ہیں، کہ آپ نہ تو حد سے زیادہ لمبے تھے، اور نہ بالکل ٹھگنے تھے۔ جب آپ اکیلے چلتے، تو متوسط القامت دکھائی دیتے اور جب آپ کے ساتھ کوئی اونچے قد والا چلتا، تو آپ اس سے لمبے معلوم ہوتے۔ کبھی دو لمبے آدمی آپ کے دونوں طرف چلتے تو آپ ان سے لمبے دکھائی دیتے۔ لیکن جب وہ علیحدہ ہو جاتے، تو آپ متوسط القامت معلوم ہوتے (بیہقی وغیرہ) ابن سبع نے آپ کی خصوصیات میں، اس امر کا اضافہ کیا ہے، کہ جب حضور نبی کریم علیہ التحیۃ والتسلیم مجلس میں بیٹھے ہوتے، تو آپ کے کندھے تمام حاضرین سے اونچے دکھائی دیتے۔ حضرت ابن ابی ہالہ رضی اللہ عنہ کی روایت کے مطابق آپ کا جسم گھٹیللا اور اعضا مربوط اور مضبوط تھے۔

حضرت قتادہ رضی اللہ عنہ سے
 حضور اکرم صلی اللہ علیہ وسلم کے موئے مبارک :-
 روایت ہے، کہ میں نے حضرت

انس رضی اللہ عنہ سے حضور علیہ الصلوٰۃ والسلام کے مبارک بالوں کے بارے میں دریافت کیا۔ انہوں نے جواب دیا، دو قسم کے بالوں میں سے درمیانہ قسم کے بال تھے، نہ سیدھے نہ گھنگھریالے اور پُریچ، جو آپ کے کانوں اور کندھوں کے درمیان لٹکتے رہتے۔ ایک اور روایت میں ہے، کہ نہ بالکل سیدھے اور نہ گھنگھریالے تھے، اور آپ کے کانوں اور گردن کے درمیان لٹکتے رہتے۔ اور دوسری روایت میں ہے، کہ کانوں اور گردن کے نصف چھتے تک تھے۔ (بخاری و مسلم) حضرت عائشہ رضی اللہ عنہا سے روایت ہے، کہ حضور نبی کریم علیہ التحیۃ والتسلیم کے کندھے سے اوپر اور کانوں کی نو سے نیچے تھے۔ (ترمذی) حضرت انس رضی اللہ عنہ سے روایت ہے، کہ حضور صلی اللہ علیہ وسلم کے بال کانوں تک تھے۔ حضرت برادر رضی اللہ عنہ کی حدیث میں ہے، کہ کندھے تک تھے۔ ریشہ کی روایت کے مطابق کندھوں تک پہنچتے تھے۔ ایک اوی کی روایت ہے، کہ میں نے کندھوں تک لٹکتے ہوئے بال، حضور علیہ الصلوٰۃ والسلام کے بالوں سے بہتر نہیں دیکھے۔

قاضی عیاض لکھتے ہیں، کہ ان روایات میں تطبیق کی صورت یہ ہے، کہ سامنے کے جو بال کانوں تک پہنچتے، وہ کانوں کی نوؤں تک ہوتے تھے اور جو پھلی طرف ہوتے وہ گردن تک لٹکتے رہتے۔ ایک روایت کی رو سے ان کا تعلق مختلف اوقات سے تھا جب آپ چند دن ان بالوں کو چھوٹانا کراتے، تو کندھوں تک لٹک جاتے اور جب کٹوا دیتے، تو کانوں کی نوؤں تک رہ جاتے چنانچہ اسی بنا پر لمبے چھوٹے ہوتے رہتے تھے۔

حضرت ابن عباس رضی اللہ عنہما سے روایت ہے کہ حضور اکرم صلی اللہ علیہ وسلم

سر کے بالوں کو کھلا چھوڑ دیتے، اور مشرکین مکہ مانگ نکالا کرتے، چونکہ اہل کتاب بالوں کو کھلا چھوڑ دیتے تھے، اس لیے آپ ایسے معاملات میں، جن میں کوئی واضح حکم موجود نہ ہوتا، ان سے موافقت کو پسند کرتے تھے۔ بعد میں آپ نے مانگ نکالنا مشروع کر دی۔ (ترمذی و مسلم) علماء کی رائے ہے، کہ مانگ نکالنا سنت ہے، کیونکہ بعد میں حضور اکرم صلی اللہ علیہ وسلم نے اصرار جوع فرمایا تھا۔ مگر صحیح بات یہ ہے، کہ مانگ نکالنا اور نہ نکالنا دونوں جائز ہیں۔ لیکن مانگ نکالنا بہتر ہے۔

حضرت ام ہانی رضی اللہ عنہا سے روایت ہے، کہ حضور اکرم صلی اللہ علیہ وسلم مکے میں تشریف لائے، اور آپ کے سر پر چار چوٹیاں تھیں۔ (ترمذی) حضرت انس رضی اللہ عنہ سے روایت ہے، کہ حضور علیہ الصلوٰۃ والسلام کی ڈاڑھی میں چند سفید بال تھے۔ ایک دوسری روایت میں ہے، کہ حضور نبی کریم علیہ التحیۃ والتسلیم نے بڑھاپے کی ایک معمولی جھلک دیکھی تھی۔ ایک اور روایت میں ہے، کہ اگر میں چاہتا، تو آپ کے سر کے سفید بال شمار کر لیتا۔ اور آپ خناب نہیں لگاتے تھے، اور سفیدی حضور صلی اللہ علیہ وسلم کے لبوں کے نیچے اور ٹھوڈی کے اوپر کے بالوں، کنپٹیوں اور سر کے متفرق بالوں میں ٹھوڈی سی تھی۔ حضرت انس رضی اللہ عنہ سے روایت ہے کہ آپ کے سر اور ڈاڑھی میں سترہ یا اٹھارہ سفید بال تھے۔ حضرت ابن عمر رضی اللہ عنہما سے روایت ہے، کہ کل بیس بال تھے۔ صحیحین میں روایت ہے، کہ حضرت عبداللہ بن عمر رضی اللہ عنہما نے آپ کو دیکھا، کہ آپ ہندی سے بالوں کو رنگ رہے تھے۔ امام نووی فرماتے ہیں، کہ مختار مذہب یہ ہے، کہ کبھی رنگ لیتے اور اکثر چھوڑ دیتے۔ چنانچہ جس نے جو کچھ دیکھا، وہی کہہ دیا۔ حضرت انس رضی اللہ عنہ سے روایت ہے کہ آپ اکثر سر پر تسیل لگاتے اور ڈاڑھی میں کنگھی فرماتے۔ (بخاری) حضرت انس رضی اللہ عنہ راوی ہیں، کہ میں نے حجام کو دیکھا، کہ وہ آپ کی حجامت کر رہا تھا اور

صحابہ آپ کا طواف کر رہے تھے بایں غرض کہ آپ کے بال ان کے ہاتھوں میں گریں (مسلم) ایسی کوئی روایت نہیں، کہ حضور اکرم صلی اللہ علیہ وسلم نے اپنا سر حج یا عمرے کی عبادت کے سوا کبھی منڈوایا ہو۔ اس بنا پر، بالوں کو سر پر چھوڑ دینا سنت ہے اور جو صاحبِ مسلم منکر ہو، وہ سزا کا مستحق ہے۔ اور جو شخص بال نہ رکھ سکے، اسے مونڈا دینے کی اجازت ہے۔

حضرت محمد بن سیرین سے روایت ہے، کہ میں نے عبیدہ سے کہا، کہ میرے پاس حضور علیہ الصلوٰۃ والسلام کا بال مبارک ہے، جو مجھے حضرت انس رضی اللہ عنہ نے دیا تھا، وہ کہنے لگے، کہ اگر میرے پاس رسول کریم علیہ الصلوٰۃ والسلام کا مبارک بال ہو، تو میں اسے دنیا اور مافیہا سے بہتر سمجھوں گا۔ حضور نبی کریم علیہ التحیۃ والتسلیم ﷺ کو طول و عرض سے کاٹتے تھے۔ (ترمذی) حضرت عبداللہ بن عباس رضی اللہ عنہما سے روایت ہے، کہ آپ مونچھوں کو کاٹتے تھے۔ مویا کے زہار کے بارے میں حضرت انس رضی اللہ عنہ کی روایت ہے، کہ حضور صلی اللہ علیہ وسلم چونے کا لیب نہیں کرتے تھے۔ بلکہ بال بڑھ جاتے تو مونڈ دیتے تھے۔ حضرت ام سلمہ رضی اللہ عنہا سے روایت ہے کہ حضور علیہ الصلوٰۃ والسلام چونے کا لیب لگاتے، تو ابتدا مویا کے زہار سے کرتے اور باقی جسم پر اہل خانہ لیب کر دیتے۔ اور عام میں داخل ہونے کی روایت موضوع ہے امام بیہقی نے جعفر الباقر سے روایت کی ہے، کہ حضور اکرم صلی اللہ علیہ وسلم جمعہ کے روز ناخن اور مونچھیں کٹواتے کو بہتر خیال فرماتے، حضرت عائشہ رضی اللہ عنہا سے روایت ہے، کہ حضور اکرم صلی اللہ علیہ وسلم سواک اور کنگھی کو ہمیشہ اپنے پاس رکھتے۔ اور جب دارِ طہی میں کنگھی کرتے، تو شیشہ دیکھ لیتے۔ حضرت ابن عباس رضی اللہ عنہما سے روایت ہے، کہ حضور علیہ الصلوٰۃ والسلام کے پاس ایک سرمہ دانی تھی، جس سے آپ رات کو سونے سے پہلے تین دفعہ دونوں آنکھوں میں باری باری سرمہ لگاتے۔

دترمذی) امام احمد راوی ہیں، کہ آپ سلائی سے سرمہ ڈالا کرتے۔ یہ سرمہ سرخ مائل بہ سیاہی پتھر سے بنا ہوا تھا۔ حضرت محمد بن علی سے روایت ہے، میں نے حضرت عائشہ رضی اللہ عنہا سے دریافت کیا، کیا حضور نبی کریم علیہ التحیۃ والتسلیم خوشبو کا استعمال کرتے تھے، انہوں نے فرمایا، کستوری اور عنبر کا استعمال فرماتے تھے، اور یہ ایسی خوشبو ہے جس کا رنگ نہیں ہوتا۔ اور جو مردوں کے لیے موزوں ہے۔

حضور اکرم صلی اللہ علیہ وسلم کی رفتار :- حضرت علی کریم اللہ وجہہ سے روایت ہے، کہ جب حضور علیہ الصلوٰۃ والسلام

چلتے، گویا آپ چڑھائی سے اترائی کی طرف جا رہے ہیں۔ حضرت ابو ہریرہ رضی اللہ عنہ راوی ہیں کہ جب آپ چلتے اور قدم اٹھاتے تو پورا قدم ٹکاتے۔ اور میں نے رسول کریم علیہ التحیۃ والتسلیم سے بڑھ کر سبک رفتار کوئی آدمی نہیں دیکھا، گویا زمین خود لپٹی چلی آتی۔ ہم حضور علیہ الصلوٰۃ والسلام کا ہم قدم ہونے کی کوشش کرتے تھے، مگر آپ کو کوئی زحمت نہیں ہوتی تھی۔ نیز روایت ہے، کہ جب حضور اکرم صلی اللہ علیہ وسلم چلتے، تو جسم کو اچھی طرح تھام کر چلتے۔ اور ادھر ادھر لڑکھڑاتے نہیں تھے۔ حضرت علی رضی اللہ عنہ سے روایت

ہے، کہ جب حضور اکرم صلی اللہ علیہ وسلم چلتے، تو پوری قوت سے چلتے۔ حضرت ابن ابی مالہ رضی اللہ عنہ سے روایت ہے، کہ جب آپ چلتے تو پوری قوت سے چلتے، زور سے پاؤں اٹھاتے اور نرمی سے زمین پر قدم رکھتے۔ آپ سریع رفتار تھے، اور یوں چلتے، گویا اونچی جگہ سے اتر رہے ہیں۔ یہ ہے رفتار اولوالعزم، ذی ہمت اور بہادر لوگوں کی حضور علیہ الصلوٰۃ والسلام کی رفتار معتدل اور اعضاء کے لیے آرام دہ تھی۔ رسول کریم علیہ التحیۃ والتسلیم جب صحابہ کے ساتھ چلتے، تو وہ آپ کے آگے چلتے اور حضور صلی اللہ علیہ وسلم ان کے پیچھے ہوتے، فرمایا، میرے پیچھے فرشتوں کے لیے جگہ چھوڑ دو، ایک غزوے میں حضور علیہ الصلوٰۃ والسلام نے پیدل سفر کیا، آپ کی ایک انگلی زخمی ہو گئی اور

اس سے خون بہہ نکلا، فرمایا، "تو ایک انگلی ہی تو ہے، اور یہ ہے تیرا حال اللہ کی
راہ میں" (ابوداؤد)

دھوپ ہوتی یا چاندنی، حضور اکرم صلی اللہ علیہ وسلم کا سایہ نہیں ہوتا تھا۔ (ترمذی)،
ابن کثیر رضی اللہ عنہ فرماتے ہیں کہ حضور علیہ الصلوٰۃ والسلام نور تھے، اس لیے دھوپ
ہوتی یا چاندنی، آپ کا سایہ نہیں ہوتا تھا۔

حضور اکرم صلی اللہ علیہ وسلم کا رنگ :- تمام صحابہ کرام نے بالا جماع آپ کا
رنگ سفید بیان کیا ہے چنانچہ وہ
آپ کو بیض الملیح کہتے ہیں اور حضور علیہ الصلوٰۃ والسلام ایسے سفید رنگ کے تھے،
کہ حضور نبی کریم علیہ التحیۃ والتسلیم کے چہرے کی سفیدی اور بالوں کی بھر پور سیاہی بھلائی
نہیں جاسکتی۔ طبرانی نے ابوالطفیل سے یہ روایت بیان کی۔ حضرت ابوطالب کا ایک
شعر ہے :-

وَأَبْيَضُ يَسْتَسْقِي الْغَمَامُ بِوَجْهِهِ
شَمَالُ الْيَتَامَى عَصْمَةً لِّدَارِ مِثْلٍ

(ترجمہ) اس کا رنگ سفید ہے، اور بادل کو اس کے طفیل پانی پلایا جاتا ہے۔
(تاکہ وہ دنیا کو سیراب کرے)، وہ یتیموں کا مربی اور راندہ عورتوں کا محافظ ہے۔

حضرت علی کرم اللہ وجہہ کا قول ہے، کہ حضور اکرم صلی اللہ علیہ وسلم کا رنگ مانل ہے
سرخی تھا صحیح مسلم میں ہے کہ آپ کا رنگ روشن اور صاف تھا۔ بخاری شریف میں
حضرت انس رضی اللہ عنہ سے روایت ہے، کہ آپ کا رنگ چُونے کی طرح سفید نہیں
تھا۔ نیز حضرت انس رضی اللہ عنہ سے روایت ہے، کہ حضور علیہ الصلوٰۃ کا رنگ سفید
گندمی تھا۔ یہ قول بہیقی سمرہ سے مراد وہ رنگ ہے، جو سورج اور ہوا کے سامنے ہو،
جس طرح کہ چہرہ اور گردن، لیکن جسم کا وہ حصہ جو کپڑوں کے نیچے تھا، وہ بہت
زیادہ سفید تھا۔

حضرت اکرم صلی اللہ علیہ وسلم
 حضور علیہ الصلوٰۃ والسلام کی ہوا پسینہ اور فضلات کی خصوصیت یہ تھی، کہ

آپ کے جسم سے خوشبو کے استعمال کے بغیر، خوشبو آتی تھی حضرت انس رضی اللہ عنہ سے روایت ہے، کہ میں نے رسول کریم علیہ التحیۃ والتسلیم کے جسم کی خوشبو سے بڑھ کر کوئی خوشبو (کستوری ہو یا عنبر) نہیں سونگھی۔ (امام احمد) ام عاصم سے جو عتبہ بن فرقہ سلمی کی بیوی تھیں، روایت کی ہے، کہ عروہ رضی اللہ عنہ کی ہم چار بیویاں تھیں۔ ہماری یہ کوشش ہوتی، کہ ہم ایسی عمدہ خوشبو کا استعمال کریں، کہ دوسری (سوکن) سے بہتر ہو۔ عتبہ کسی خوشبو کا استعمال نہیں کرتے تھے، ہاں البتہ داڑھی کو تیل لگاتے مگر بائیں ہمہ ان سے ہم سے بہتر خوشبو آتی۔ چنانچہ جب گھر سے باہر جاتے، تو لوگ کہتے کہ ہم نے عتبہ کی خوشبو سے بہتر کبھی کوئی خوشبو سونگھی ہی نہیں۔ ایک دن میں نے اس سے پوچھا، کہ ہم بھی عمدہ سے عمدہ خوشبو کا استعمال کرتی ہیں، لیکن پھر بھی تمہاری خوشبو زیادہ ہوتی ہے، اس کی کیا وجہ ہے؟ اس نے جواب دیا، کہ رسول کریم علیہ التحیۃ والتسلیم کے زمانے میں مجھے زہر باد ہو گیا۔ میں آپ کی خدمت میں حاضر ہوا، اور تکلیف بیان کی۔ فرمایا، کپڑے اتارو، میں نے کپڑے اتارے اور آپ کے سامنے بیٹھ گیا، آپ نے اپنے ہاتھ پر چھونک ماری، پھر آپ نے اپنا ہاتھ میری پیٹھ اور پیٹ پر پھیرا، چنانچہ اس دن سے یہ خوشبو مجھ میں پیدا ہو گئی ہے۔ (طبرانی)

اسی طرح ایک شخص کا واقعہ بیان کیا جاتا ہے، کہ اس کے پاس کچھ نہیں تھا۔ اور اپنی بیٹی کی شادی کے سلسلے میں (میک اپ کے لیے)، آپ سے امداد کا طالب ہوا۔ آپ نے فرمایا، ایک شیشی لے آؤ، اس میں آپ نے اپنے پسینے کے چند قطرے ڈال دیئے، فرمایا، بڑکی کو کہنا، کہ وہ اسے بطور خوشبو کے استعمال کرے، چنانچہ جب وہ اس خوشبو کو استعمال کرتی، تو سارے شہر میں خوشبو پھیل جاتی۔ لوگ انہیں خوشبو والوں کا گھر

کہتے تھے، حضرت انس رضی اللہ عنہ سے روایت ہے، کہ جب بھی حضور اکرم صلی اللہ علیہ وسلم مدینے کی کسی گلی سے گزرتے، تو لوگ آپ کی خوشبو سے اندازہ لگاتے، کہ وہاں سے حضور علیہ الصلوٰۃ والسلام کا گزر ہوا ہے۔ (ابویعلیٰ وغیرہ) اسی طرح حضرت جابر بن عبد اللہ رضی اللہ عنہ اور حضرت عائشہ رضی اللہ عنہا سے روایت ہے، کہ حضور نبی کریم علیہ التحیۃ والتسلیم کا چہرہ نہایت دلکش اور آپ کا رنگ نہایت دلفریب تھا۔ چنانچہ جس شخص نے بھی حضور علیہ الصلوٰۃ والسلام کا حلیہ بیان کیا، اس نے آپ کے چہرے کو چودھویں کے چاند سے تشبیہ دی۔ اور پسینے کے قطرے موتی کی طرح تھے، جو خاص کستوری کی طرح خوشبودار تھے۔ (ابونعیم)

حضرت انس رضی اللہ عنہ سے روایت ہے، کہ حضور اکرم صلی اللہ علیہ وسلم، ہمارے گھر تشریف لائے، اور تیلولہ فرمایا، اس اثنا میں آپ کو پسینہ آگیا۔ میری ماں شیشی اٹھالائی۔ اور آپ کا پسینہ اس میں جمع کرنے لگی۔ اتنے میں رسول کریم علیہ التحیۃ والتسلیم جاگ اٹھے۔ پوچھا، ام سلمہ! تو کیا کر رہی تھی، میری ماں نے کہا، یا رسول اللہ! یہ آپ کا پسینہ ہے، جسے ہم اپنے خوشبودار تیل میں ملا دیں گے، کیونکہ یہ سب خوشبوؤں سے زیادہ خوشبودار ہے۔ (مسلم، قاضی عیاض لکھتے ہیں، کہ ام سلمہ رضی اللہ عنہا از روئے رضاعت آپ کی محرم تھیں۔ حضرت جابر بن عمر رضی اللہ عنہ راوی ہیں، کہ حضور اکرم صلی اللہ علیہ وسلم نے میری گال کو ہاتھ لگایا، تو میں نے اس طرح ٹھنڈک اور خوشبو محسوس کی، جس طرح کہ ہاتھ طبلہ عطار سے نکلا ہو۔

نیز مروی ہے، کہ خواہ آپ نے خوشبو کو پھوٹا ہوتا، یا نہ پھوٹا ہوتا، آپ جس آدمی سے بھی مصافحہ فرماتے، اس آدمی کو دن بھر اپنے ہاتھ سے خوشبو آتی رہتی، اسی طرح حضور صلی اللہ علیہ وسلم جس بچے کے سر پر ہاتھ رکھتے، وہ اس خوشبو کی وجہ سے بچوں میں پہچانا جاسکتا۔ قاضی عیاض نے اس روایت کو مؤرخین اور اصحاب سیرت کی طرف منسوب کیا ہے، کہ جب بھی آپ جو انج ضروریہ کا ارادہ فرماتے، زمین بھٹ جاتی اور آپ کے پیشاب اور پاخانے کو نکل لیتی، اور وہاں سے خوشبو آنے لگتی۔

حضرت ابن عباس رضی اللہ عنہما سے روایت ہے کہ قریش کے ایک لڑکے نے حضور اکرم صلی اللہ علیہ وسلم کی فصد لی، جب فارغ ہوا تو آپ کا خون لے کر دیوار کے پیچھے چلا گیا، ادھر ادھر دیکھا، جب کوئی آدمی نظر نہ آیا، تو خون کو پی لیا۔ جب فارغ ہو کر آیا اور حضور علیہ الصلوٰۃ والسلام نے اس کے چہرے پر نگاہ ڈالی، فرمایا، ارے تو نے میرے خون کا کیا کیا، اس نے عرض کی، یا رسول اللہ! میں نے دیوار کے پیچھے دفن کر دیا ہے۔ فرمایا، کہاں؟ کہنے لگا، یا رسول اللہ! مجھے آپ کے لہو کو گرانے پر دریغ ہوا، چنانچہ میں نے اسے اپنے پیٹ میں ڈال لیا ہے، فرمایا، جاؤ، تم نے خود کو جہنم کی آگ سے بچا لیا ہے۔ اسی طرح مذکور ہے، کہ جب حضور اکرم صلی اللہ علیہ وسلم (غزوہ احد) میں زخمی ہو گئے، تو حضرت ابو سعید خدری کے والد حضرت مالک رضی اللہ عنہ نے منہ سے خون کو چوس لیا، اور زخم کو اتنا صاف کیا کہ وہ سفید دکھائی دینے لگا۔ حضور نبی کریم علیہ السلام نے تسلیم فرمایا، خون کو مٹھوک دو، اس نے عرض کی، بخدا میں ہرگز نہیں مٹھوکوں گا، پھر نکل لیا۔ اس پر حضور علیہ الصلوٰۃ والسلام نے فرمایا، جو شخص کسی صنتی کی زیارت کرنا چاہتا ہے وہ اس شخص کو دیکھ لے۔ چنانچہ حضرت مالک رضی اللہ عنہ نے شہادت پائی۔ حضرت عبداللہ بن زبیر رضی اللہ عنہ سے روایت ہے، کہ ایک دفعہ حضور اکرم صلی اللہ علیہ وسلم نے فصد کرائی۔ اپنا خون مجھے دیا اور فرمایا، کہ جاؤ، اسے زمین میں دبا دو۔ میں خون لے کر گیا، اور پی لیا، حضور نبی کریم علیہ السلام نے تسلیم کے پاس گیا تو آپ نے خون کے بارے میں دریافت کیا، میں نے کہا، کہ میں نے زمین میں دفن کر دیا ہے، فرمایا، ایسا معلوم ہوتا ہے، کہ تو نے پی لیا ہے، میں نے کہا، آپ نے درست فرمایا ہے۔ حضور اکرم صلی اللہ تعالیٰ علیہ وسلم نے فرمایا، حیث ہے تیرے لیے لوگوں کی طرف سے، اور حیث ہے لوگوں کو تیری طرف سے (ایک اور روایت میں یہ الفاظ بھی مذکور ہیں)، تجھے آگ نہیں چھوئے گی۔

حضرت ام ایمن رضی اللہ عنہا سے روایت ہے، کہ حضور اکرم صلی اللہ علیہ وسلم رات کو ایک برتن میں پیشاب کرنے کے لیے اٹھے، اس میں پیشاب کیا۔ رات کو مجھے پیاس لگی، اٹھی اور نادانستہ طور پر پیشاب پی لیا۔ صبح ہوئی، تو حضور علیہ الصلوٰۃ والسلام نے فرمایا، اسے ام ایمن، اٹھو، اور جو کچھ اس برتن میں ہے، اسے گرا دو، میں نے عرض کی یا رسول اللہ! وہ تو میں نے پی لیا ہے۔ یہ سن کر حضور اکرم صلی اللہ علیہ وسلم اتنا ہنسے، کہ آپ کی ڈاڑھیں ظاہر ہو گئیں۔ پھر فرمایا، تجھے در و شکم کی کبھی شکایت نہیں ہوگی۔ ان احادیث سے حضور نبی کریم علیہ التحیۃ والتسلیم کے بول اور خون کی طہارت ثابت ہوتی ہے۔ شیخ الاسلام علامہ ابن حجر لکھتے ہیں، کہ حضور علیہ الصلوٰۃ والسلام کے فضلات کی طہارت کے بارے میں بہ کثرت احادیث مروی ہیں، اور ائمہ دین نے اسے آپ کی خصوصیات میں شمار کیا ہے۔ امام نووی نے قاضی حسین سے روایت بیان کی ہے، کہ صحیح تر روایت یہی ہے، کہ آپ کے فضلات پاک اور صاف ہیں، یہی مذہب امام ابو حنیفہ رحمۃ اللہ علیہ کا ہے جیسا کہ علامہ عینی نے بیان کیا ہے۔

حضور اکرم صلی اللہ علیہ وسلم عموماً بیٹھ کر پیشاب کرتے تھے۔ بہ غرض جو آواز آپ نے بہ حالت قیام بھی پیشاب کیا جب حضور علیہ الصلوٰۃ والسلام بیت الخلا کو جاتے، تو اللہم انی اعوذ بک من الخبث والخبائث۔ پڑھتے، حضرت انس رضی اللہ عنہ سے روایت ہے، کہ جب حضور اکرم صلی اللہ علیہ وسلم قضا کے حاجت کے لیے جاتے، تو جب تک زمین کے قریب نہ پہنچ جاتے، کپڑا نہ اٹھاتے حضرت عائشہ رضی اللہ عنہا سے روایت ہے، جب آپ بیت الخلا سے نکلتے، تو فرماتے۔ عَفْرَانِکَ بِحَضْرَتِ اَنَسِ رَضِيَ اللّٰهُ عَنْهُ سے روایت ہے، کہ حضور نبی کریم علیہ التحیۃ والتسلیم بعد از فراغت اَلْحَمْدُ لِلّٰهِ الَّذِي اَذْهَبَ عَنِّي اَذْيَ وَعَافَانِي۔ پڑھتے۔ نیز آپ نے فرمایا جس وقت تم قضا کے حاجت کے لیے جاؤ، تو قبلے کی طرف نہ توجہ کرو

اور نہ پیچھے بلکہ مشرق یا مغرب کو رخ پھیر لو۔ (بخاری) حضرت انس رضی اللہ عنہ سے روایت ہے، کہ آپ پانی سے استنجا کرتے تھے۔ حضرت ابو ہریرہ رضی اللہ عنہ سے مروی ہے، کہ آپ تین پتھروں سے استنجا کرتے تھے۔

فصل دوم

حضور اکرم صلی اللہ علیہ وسلم کے اخلاق و عادات

حضور نبی کریم علیہ التحیۃ والتسلیم فرمایا کرتے، اے اللہ! جس طرح تو نے میرے جسم کو خوبصورت بنایا ہے، میرے اخلاق و اطوار کو بھی سنوار دے۔ (امام احمد وغیرہ) امام مسلم نے ایک حدیث میں بیان کیا ہے، آپ نے دعا کی، اے خدا تو مجھے بہترین اخلاق کی طرف رہ نمائی فرما، کیونکہ تیرے بغیر اور کوئی ہدایت نہیں کر سکتا۔ چونکہ حضور اکرم صلی اللہ علیہ وسلم میں تمام وہ اخلاق کمال جنہیں نہ تو شمار کیا جاسکتا ہے اور نہ ان کی حد ہی مقرر کی جاسکتی ہے، موجود تھے۔ اسی لیے خدا نے آپ کو قرآن حکیم میں **وَإِنَّكَ لَعَلَىٰ خُلُقٍ عَظِيمٍ** کہہ کر ممتاز فرمایا۔ اور حسن خلق ایسی ذاتی خوبی ہے، کہ جس کی وجہ سے موصوف بہ ایں صفت سے نہایت عمدہ اعمال سرزد ہوتے ہیں، اور چونکہ آپ کی ذات مقدس میں بہترین اخلاق جمع تھے، اس لیے آپ کا خلق عظیم تھا۔ حضور اکرم صلی اللہ علیہ وسلم کا ارشاد ہے، کہ خدا نے مجھے بہترین اخلاق اور عمدہ افعال سے سرفراز فرمایا۔ (طبرانی) حضرت امام مالک نے موطا میں تحریر فرمایا ہے حضور علیہ الصلوٰۃ والسلام نے فرمایا، میں بہترین اخلاق کی تکمیل کے لیے بھیجا گیا ہوں۔ حضرت عائشہ رضی اللہ عنہا فرماتی ہیں، **كَانَ خُلُقَهُ الْقُرْآنُ** یعنی جس طرح الفاظ

قرآن کے معانی کی کوئی حد نہیں، اسی طرح آپ کے اوصاف جمیلہ کی بھی جو آپ کے خلقِ عظیم کی دلیل تھے، کوئی حد نہ تھی۔ کیونکہ ہر حالت میں حضور اکرم صلی اللہ علیہ وسلم سے کوئی نہ کوئی عمدہ خصلت اور پاکیزہ عادت کا انہور ہوتا رہتا تھا۔ اور آپ پر مختلف علوم و معارف کا خدا کی طرف سے وقتاً فوقتاً جو فیضان ہوتا رہتا تھا، اس کا علم خدا کے بغیر اور کسی کو نہیں ہو سکتا۔ نیز آپ کے اخلاقِ جمیلہ کا انھما کسی انسان کے بس کی بات نہیں ہے، کیونکہ آپ کی فطرت مقدسہ کی تخلیق ہی اخلاقِ کریمہ پر ہوئی تھی۔ اور ان عادات کا اکتساب نفس کی ریاضت اور گوشش کا ثمرہ نہیں تھا۔ بلکہ یہ اللہ کا کرم تھا، یہی وجہ ہے کہ معارفِ الہیہ کے انوار آپ کے دل پر ہمیشہ جلوہ ریز ہوتے رہتے۔ تا آنکہ آپ انتہائے بلندی اور اعلیٰ ترین مقام پہنچ گئے۔ ان خصائلِ حمیدہ کی بنیاد (اصل) مجالِ عقل ہے، کیونکہ عقل ہی کی وجہ سے فضائل کا اکتساب اور ذائل سے اجتناب کیا جاسکتا ہے۔ یہ ایسا روحانی کمال ہے، کہ نفس جس کے وسیلے سے علوم ضروریہ اور نظریہ کا ادراک کر سکتا ہے، اور حضور اکرم صلی اللہ علیہ وسلم، کمالِ عقل کے اس انتہائی درجے پر فائز تھے، جہاں تک آپ کے بغیر کسی اور کی رسائی ممکن نہیں۔ حضرت وہب بن منبہ روایت کرتے ہیں کہ میں نے اکہتر کتابوں میں پڑھا ہے، کہ خداوند تعالیٰ نے ابتدائے عالم سے انتہائے عالم تک تمام انسانوں کو جو عقل عطا فرمائی ہے، وہ آپ کی عقل کے مقابلے میں ایسی ہے، جیسے کہ ریت کا ایک ذرہ، تمام دنیا کی ریت کے مقابلے میں اور نیز محمد رسول اللہ صلی اللہ علیہ وسلم عقل اور رائے میں سب لوگوں سے بڑھ کر ہیں اور ابو نعیم اور ابن عساکر نے حلیہ میں روایت کی ہے، عوارف المعارف میں بعض علماء کی زبانی مذکور ہے، کہ عقل اور فہم کے سوچتے ہیں، جن میں سے ننانوے حصے حضور علیہ الصلوٰۃ والسلام کو عطا ہوئے ہیں اور ایک حصہ باقی تمام مومنوں کو۔ اور جو شخص بھی حضور نبی کریم علیہ التحیۃ والتسلیم کی ان تدابیر پر، جو آپ نے وحشی تہذیب

سے نفرت کرنے والوں اور انسانوں سے بھاگنے والے عربوں کو رام کرنے، ان کے مظالم برداشت کرنے اور ان کے دکھ سہنے میں استعمال کیے ہیں، غور کرے گا کہ وہ لوگ کس طرح آپ کے مطیع ہو گئے، اور آپ کے رُرد جمع ہو گئے، اور انہوں نے حضور اکرم صلی اللہ علیہ وسلم کی خاطر، اپنے عزیزوں، بیٹوں اور بزرگوں سے جنگیں کیں۔ اور آپ کو اپنی ذہانت پر ترجیح دی، اور آپ کی خاطر اپنے وطن اور دوستوں کو چھوڑ دیا حالانکہ انہیں اس سے پہلے ایسا سابقہ نہیں پڑا تھا، اور نہ ایسی کتابوں کا مطالعہ ہی کیا تھا، جن میں گزرے ہوئے لوگوں کے حالات مذکور ہوں، تو یہ بات ثابت ہو جائے گی، کہ حضور علیہ الصلوٰۃ والسلام تمام دنیا سے زیادہ عقل مند تھے۔ اور چونکہ حضور صلی اللہ علیہ وسلم کی عقل تمام دنیا کی عقلوں سے وسیع تر تھی، اسی لیے آپ کے اخلاقِ فاضلہ بھی اتنے وسیع تھے، کہ جنہیں کوئی چیز محدود نہیں کر سکتی تھی۔ چنانچہ آپ کے علم اور عفو و حالانکہ آپ میں انتقام کا حوصلہ تھا، اور نیز صبر کی کوئی انتہا نہ تھی۔ اور آپ کے صبر اور عفو کی یہی مثال کافی تھی۔ جو آپ کے خلاف جنگ کرنے والے کافروں کے ہاتھوں سے آپ کو مصائب اور زخموں کی صورت میں پیش آیا، اور احد کے دن حضور علیہ الصلوٰۃ والسلام کے دو دانت شہید ہوئے اور چہرہ مبارک زخمی ہو گیا، اور خون بہنے لگا، جس سے صحابہ کرام کو سخت رنج پہنچا تھا، اور بد دعا کی درخواست کی تھی، جس پر آپ نے فرمایا تھا، مجھے لعان بنا کر نہیں بھیجا گیا، بلکہ رحمت اور شفقت بنا کر بھیجا گیا ہوں۔ پھر دعا فرمائی اے خدا! تو میری قوم کو ہدایت کر۔ کیونکہ وہ نادان ہے۔

بلاشبہ حضور اکرم صلی اللہ علیہ وسلم کو مختلف اسباب کی بناء پر، جن کا تعلق صرف خدائی احکام سے ہوتا تھا، غصہ بھی آتا تھا۔ لیکن جن باتوں کا تعلق آپ کی ذات سے ہوتا، ان میں حضور صبر اور عفو سے کام لیتے تھے | حاکم نے حضرت زید بن سعید سے جو کبار علمائے یہود سے اسلام لائے تھے، روایت کی ہے، کہ نبوت کی کوئی ایسی علامت

نہ تھی، جسے میں نے حضور صلی اللہ علیہ وسلم کے چہرہ اقدس میں مشاہدہ نہ کیا ہو۔ مگر دو باتیں ایسی تھیں جن کے تجربے کی ابھی نوبت نہیں آئی تھی، (۱) آپ کے علم کو غضب پر فوقیت حاصل ہو۔ (۲) اور شدت غضب میں بھی آپ کے علم میں اضافہ ہو۔ چنانچہ میں آپ سے نرمی اور ملائمت سے پیش آتا تھا۔ تاکہ اس خلطِ ملط سے مجھے آپ کے علم اور غضب کا اندازہ لگ سکے۔ چنانچہ میں نے آپ سے کچھ کھجور (بلسلہ بیع میعادہ) خریدی اور رقم ادا کر دی۔ ابھی اس میعادہ کے دو تین دن باقی تھے، کہ میں حضور صلی اللہ علیہ وسلم کی خدمت میں آیا، اور آپ کی فیصل اور چادر کے پلو کو پکڑ کر غضب آلود آنکھوں سے آپ کو دیکھا، اور کہا: "محمد صلی اللہ علیہ وسلم، کیا آپ میرا حق ادا نہیں کریں گے۔ بخدا اسے سو مطلب! تم لوگ بڑے ہی نادہند ہو۔" حضرت عمر رضی اللہ عنہ کہنے لگے: "اے دشمنِ خدا! اے، جو کچھ میں سن رہا ہوں، کیا اس کا خطاب حضور علیہ الصلوٰۃ والسلام سے ہے؟ بخدا اگر مجھے کسی چیز سے محرومی کا ڈر نہ ہوتا تو میں تلوار سے تیرا سر علیحدہ کر دیتا۔" حضور نبی کریم علیہ الہیۃ والتسلیم، حضرت عمر رضی اللہ عنہ کو، سکونِ شفقت اور تبسم سے دیکھتے رہے۔ پھر فرمایا: "اے عمر! ہم دونوں کو، تم سے اس سلوک کے برعکس کسی اور سلوک کی زیادہ ضرورت تھی، تم مجھے حسن ادا کے لیے کہتے اور اس سے حسن تقاضا کے لیے، اس کا حق فوراً ادا کر دو، بیس صاع (پیمانہ) اپنی درشت کلامی کے بدلے میں مزید دے دو۔" حضرت عمر رضی اللہ عنہ نے تعمیل کی۔ اس پر میں نے کہا، نبوت کی ہر علامت میں جب بھی میں آپ سے ملتا حضور علیہ الصلوٰۃ والسلام کے چہرے میں ملاحظہ کرتا چلا آ رہا تھا، لیکن دو باتوں کا مجھے علم نہیں ہو سکا تھا۔ چنانچہ میں نے انہیں آزما دیکھا، میں شہادت دیتا ہوں کہ اللہ میرا رب ہے، اسلام میرا دین ہے اور محمد رسول اللہ صلی اللہ علیہ وسلم میرے نبی ہیں۔ ۱۲

حضرت انس رضی اللہ عنہ راوی ہیں، کہ میں حضور نبی کریم علیہ الہیۃ والتسلیم کے ساتھ ساتھ جارہا تھا، اور آپ نے، ایک خبرانی چادر جس کے حاشے کھ درے تھے، اوڑھی

ہوئی تھی۔ اتنے میں ایک بدو نے آپ کو آلیا۔ اور آپ کی چادر کو پکڑ کر زور سے جھٹکا دیا۔
 میں نے حضور اکرم صلی اللہ علیہ وسلم کے کندھے پر نگاہ ڈالی، دیکھا کہ بھٹکے سے وہاں نشان
 پڑ گیا تھا۔ پھر کہنے لگا، اے محمد (صلی اللہ علیہ وسلم) آپ کے پاس جو خدا کا مال ہے، مجھے
 اس میں سے کچھ عنایت کیجئے، حضور علیہ الصلوٰۃ والسلام نے اس کی طرف توجہ فرمائی، مسکرائے،
 اور اس کی خواہش پوری کر دی، حضرت عائشہ رضی اللہ عنہا سے روایت ہے، کہ حضور اکرم
 صلی اللہ علیہ وسلم نہ تو درشت گوشتے اور نہ بیوہ گو، اور نہ برائی کا بدلہ برائی سے دیتے،
 بلکہ معاف کر دیتے اور درگزر فرماتے۔ حضرت عائشہ رضی اللہ عنہا سے روایت ہے
 کہ ایک شخص نے حاضری کی اجازت طلب کی۔ جب رسول کریم علیہ الصلوٰۃ والسلام نے
 اسے دیکھا، فرمایا، کیسا بُرا قرابت دار اور کیسا بُرا رشتہ دار ہے۔ جب وہ بیٹھ گیا، تو آپ
 اس سے بہ کسادہ پیشانی و خوش روئی متوجہ ہوئے۔ جب وہ چلا گیا، تو حضرت عائشہ
 رضی اللہ عنہا نے عرض کی، یا رسول اللہ صلی اللہ علیہ وسلم! جب آپ نے اس آدمی کو دیکھا
 تھا، تو اس کے بارے میں یوں اظہار خیال فرمایا تھا، لیکن بعد میں آپ نے خوش خلقی
 اور خوش مزاجی کا اظہار فرمایا۔ آپ نے جواب دیا، اے عائشہ! تو نے مجھے کبھی درشت
 گوئی کرتے دیکھا ہے۔ بخدا قیامت کے دن وہ شخص بدترین انسان شمار ہوگا جسے لوگ
 بوجہ درشت گوئی پھوڑ گئے ہوں۔ (بخاری) ابن بطال راوی ہیں، کہ یہ شخص عینیہ بن حسن
 الغزالی تھا اور اس کا لقب احمق مطاع تھا۔

مخبر بن نوفل کے بارے میں بھی حضرت عائشہ رضی اللہ عنہا سے ایسی ہی روایت
 مذکور ہے۔ قاضی عیاض لکھتے ہیں، کہ عینیہ اس وقت تک مسلمان نہیں ہوا تھا۔ واللہ اعلم،
 اور حضور اکرم صلی اللہ علیہ وسلم کی زندگی میں اور اس کے بعد بھی اس سے ایسے افعال
 سرزد ہوتے رہے، جو اس کے صنعت ایمان پر دلالت کرتے ہیں حضور علیہ الصلوٰۃ والسلام
 نے کبھی بھی کسی مسلمان کو بالصرحت بُرا بھلا نہیں کہا تھا۔ اور نہ کبھی کسی آدمی کو سوائے

اجرائے حدودِ الہی کے اپنے ہاتھ سے سزا دی تھی۔ نیز آپ نے کبھی بھی کسی کی درخواست کو (بشرطیکہ گناہ نہ ہو) رد نہیں فرمایا تھا۔ اور نہ کبھی آپ نے کسی سے اپنی ذات کا انتقام (سوائے حدودِ اللہ کی نگہداشت کے) لیا تھا۔ (بہ روایت حاکم)

حضورِ اکرم صلی اللہ علیہ وسلم کے حسن اخلاق کا ایک وہ نمونہ بھی ہے، جو آپ ان منافقین سے روا رکھتے تھے، جو پیٹھ پیچھے حضور علیہ الصلوٰۃ والسلام کو دکھ دیتے، اور سامنے بیٹھے ہوتے، تو خوشامد کرتے اور یہ ایسی حرکت ہے، جس سے اگر عنایتِ الہی شامل نہ ہو تو انسانی طبائع نفرت کرتی ہیں۔ اور جب بھی حضور نبی کریم علیہ التحیۃ والتسلیم سے ان کے خلاف سختی کی اجازت مانگی جاتی، آپ ان پر رحمت کا ایک اور دروازہ کھول دیتے۔ اسی طرح آپ کا حسن سلوک، تواضع اور انکسار جس کا اظہار آپ اپنے اہل و عیال، خادموں اور صحابہ کرام سے فرمایا کرتے، آپ کی خوش سیرتی اور بلند اخلاقی کی نہایت عمدہ مثال ہے۔ آپ کی تواضع اور انکسار کی وضاحت کے لیے یہ مثال ہی کافی ہے کہ جب آپ کو نبی ملک اور نبی عبد میں انتخاب کا موقعہ دیا گیا، تو آپ نے آخر الذکر کو ترجیح دی۔ چنانچہ اس انکسار کے بدلے میں خدا نے آپ کو یہ امتیاز بخشا، کہ قیامت کے دن سب سے پہلے آپ کی قبر شق ہوگی۔ نیز آپ پہلے شفیع اور پہلے مشفع ہوں گے۔ اس کے بعد کبھی بھی آپ نے زندگی بھر تکیہ لگا کر کھانا نہیں کھایا۔

حضورِ اکرم صلی اللہ علیہ وسلم نے فرمایا، تم میرے بارے میں (نصرا نیوں کی طرح دربارہٴ عیسیٰ بن مریم) مبالغہ نہ کرنا، کیونکہ میں بندہ ہوں، اس لیے تم مجھے عبدہٴ در سولہ ہی کہنا۔ (ترمذی) حضور علیہ الصلوٰۃ والسلام کی تواضع کی ایک مثال یہ بھی ہے، کہ آپ نے کبھی کسی خادم کو نہیں جھڑکا۔ حضرت انس رضی اللہ عنہما راوی ہیں کہ میں بیس سال خدمتِ اقدس میں حاضر رہا، آپ نے کبھی مجھے ات نہیں کہا، اور اگر کوئی کام کیا تو کبھی نہیں کہا کہ کیوں کیا اور اگر چھوڑ دیا، تو کبھی نہیں کہا کہ کیوں چھوڑ دیا۔ نیز آپ نے اپنے غلاموں

اور لونڈیوں میں سے کبھی کسی کو نہیں مارا۔ اور یہ ایسی خوبی ہے، کہ جب تک خدائی تائید شامل حال نہ ہو، تب تک انسانی طبائع کی رسائی نہیں ہو سکتی۔

مسلم کی روایت ہے، کہ راوی نے اپنے اہل دیوبند پر حضور علیہ الصلوٰۃ والسلام سے شفیق تر کوئی آدمی نہیں دیکھا حضرت عائشہ رضی اللہ عنہا راوی ہیں، کہ میں نے حضور اکرم صلی اللہ علیہ وسلم کو کبھی کسی مرد یا عورت کو جہاد فی سبیل اللہ کے سزا دیتے نہیں دیکھا۔ اور نہ کبھی ایسا واقعہ پیش آیا، کہ کسی نے آپ کو دکھ دیا ہو، اور آپ نے اس سے (سوائے حدودِ الہی کی نگہداشت کے) انتقام لیا ہو۔ حضرت عائشہ رضی اللہ عنہا سے کسی شخص نے دریافت کیا، کہ جب حضور اکرم صلی اللہ علیہ وسلم اندرون خانہ تشریف فرما ہوتے تو آپ کا سلوک (رویہ) کیسا ہوتا تھا؟ انہوں نے جواب دیا: حضور نبی کریم علیہ التحیۃ والتسلیم حد درجہ نرم گو، متبسم اور خوش خلق ہوتے تھے، اور اصحاب کے درمیان بیٹھتے، تو کبھی پاؤں نہ پھیلاتے تھے۔ یہ روایت بھی حضرت عائشہ رضی اللہ عنہا سے منقول ہے، کہ حضور علیہ الصلوٰۃ والسلام سے زیادہ خوش خلق تمہارا کوئی آدمی نہ تھا۔ اور جب بھی کوئی شخص آپ کو بلاتا، تو جواب میں لبیک فرماتے۔ حضرت عائشہ رضی اللہ عنہا سے امام احمد وغیرہ نے روایت کی ہے، کہ حضور صلی اللہ علیہ وسلم اپنے کپڑوں کو سیتے، جو تلوں کی مرمت کرتے اور پانی کا ڈول کھینچتے، کپڑوں کو دھوتے، بکریوں کا دودھ دوہتے اور اپنے سارے کام کرتے تھے۔ اور ان امور کا تعین مختلف اوقات میں کیا جاسکتا ہے کیونکہ یہ امر ثابت ہے، کہ رسول کریم علیہ التحیۃ والتسلیم کے پاس خادم ہوتے تھے چنانچہ کبھی یہ کام حضور علیہ الصلوٰۃ والسلام خود انجام دیتے، کبھی کوئی اور کر دیتا اور کبھی بل کر کر لیتے۔ حضور صلی اللہ علیہ وسلم کبھی گدھے پر سوار ہوتے، تو اپنے پیچھے کسی آدمی کو بٹھالیتے۔ چنانچہ بنو قریظہ کے خلاف حملے کے دن آپ گدھے پر سوار تھے، جس کے گلے میں کھجور کی رسی تھی۔ (ترمذی) حضرت قیس بن زید رضی اللہ عنہ سے روایت

ہے کہ حضور علیہ الصلوٰۃ والسلام ہمارے یہاں تشریف لائے، جب واپسی کا ارادہ فرمایا، تو حضرت سعد رضی اللہ عنہ ایک گدھے کو حضور اکرم صلی اللہ علیہ وسلم کے قریب لائے، اس کی پیٹھ پر ایک کپڑا ڈالا اور حضور نبی کریم علیہ التحیۃ والتسلیم سوار ہوئے۔ پھر سعد نے کہا، اے قیس! تم آپ کا ساتھ دو، اس پر آپ نے فرمایا، قیس تم بھی سوار ہو جاؤ، مگر میں نے انکار کر دیا، آپ نے فرمایا، یا سوار ہو یا واپس چلے جاؤ۔ ایک وایت میں ہے، میرے آگے بیٹھو، کیونکہ سواری کے مالک کا آگے بیٹھنے کا حق فائق ہے (ابو داؤد وغیرہ) بعض اوقات حضور علیہ الصلوٰۃ والسلام نے حرم کی بعض خواتین کو بعض اوقات معاذ بن جبل کو اور بعض اوقات اسامہ بن زید رضی اللہ عنہما کو اپنے پیچھے بٹھایا۔ جب حضور اکرم صلی اللہ علیہ وسلم وارد مکہ ہوئے، تو بنو عبدالمطلب کے لڑکے بالے آپ کے استقبال کو راستے پر کھڑے تھے، حضور نبی کریم علیہ التحیۃ والتسلیم نے ایک کو آگے اور ایک کو پیچھے بٹھالیا۔

علامہ طبری نے رسول کریم صلی اللہ علیہ وسلم کے سوانح میں لکھا ہے، کہ ایک دفعہ حضور علیہ الصلوٰۃ والسلام ایک ننگی پیٹھ والے گدھے پر قبا کو روانہ ہوئے اور حضرت ابوہریرہؓ ساتھ تھے۔ فرمایا، ابوہریرہ! تمہیں بھی ساتھ بٹھالوں۔ انہوں نے کہا، یا رسول اللہ! جیسے آپ کی مرضی ہو۔ فرمایا، سوار ہو جاؤ۔ حضرت ابوہریرہ سوار ہونے کو کودے، لیکن کامیاب نہ ہوئے، انہوں نے رسول کریم علیہ التحیۃ والتسلیم کو پکڑا اور دونوں نیچے گر پڑے۔ حضور علیہ الصلوٰۃ والسلام پھر سوار ہوئے۔ پھر پوچھا، ابوہریرہ! تم بھی سوار ہونا چاہتے ہو۔ کہنے لگے، یا رسول اللہ! جیسے آپ کی مرضی ہو، فرمایا، سوار ہو جاؤ، لیکن پھر ناکام رہے، پھر آپ کو پکڑا، اور دونوں نیچے گر پڑے، پھر دریافت فرمایا، ابوہریرہ! تمہیں بھی بٹھالوں۔ عرض کی، نہیں یا رسول اللہ صلی اللہ علیہ وسلم بخدا میں آپ کو پھر گرا دوں گا اسی طرح حضور صلی اللہ علیہ وسلم کے بارے میں مذکور ہے، کہ ایک دفعہ حضور علیہ الصلوٰۃ والسلام

سفر کر رہے تھے، صحابہ کو حکم دیا، کہ ایک بکری لپکانی جائے۔ ایک آدمی نے کہا یا رسول اللہ صلی اللہ علیہ وسلم ذبح کرنے کا کام میرے ذمہ، دوسرے نے کہا، کھال میں اتاروں گا، تیسرے نے کہا، میں لپکاؤں گا۔ حضور علیہ الصلوٰۃ والسلام نے فرمایا، میں لکڑیاں اکٹھی کروں گا۔ صحابہ نے عرض کی یا رسول اللہ! ہم آپ کا کام کر دیں گے۔ آپ نے فرمایا، میں جانتا ہوں، کہ تم میرا کام کر دو گے، لیکن میں اس بات کو ناپسند کرتا ہوں، کہ خود کو تم سے تمیز شمار کروں، اور خدا اس آدمی کو ناپسند کرتا ہے، جو ساتھیوں میں خود کو ممتاز جانے حضرت ابو قتادہ رضی اللہ عنہ سے روایت ہے، کہ نجاشی کا وفد حاضر خدمت ہوا، حضور نبی کریم علیہ السلام نے ان کی خاطر داری میں اکثر مصروف رہتے تھے۔ صحابہ نے کہا، یا رسول اللہ! ہم آپ کی جگہ یہ کام کر دیں گے۔ فرمایا، یہ لوگ ہمارے ساتھیوں سے بہ احترام پیش آئے تھے، اس لیے میں اس کا بدلہ دینا چاہتا ہوں۔ ایک دفعہ ایک عورت جس کی عقل میں فتور تھا، حاضر خدمت ہوئی۔ کہنے لگی، مجھے آپ سے ایک کام ہے، فرمایا، تو مجھے مدینے کے جس محلے میں لے جانا چاہتی ہے، لے چل، تاکہ میں تمہاری ضرورت پوری کر دوں۔ حضور اکرم صلی اللہ علیہ وسلم اس کے ساتھ چل دیئے، تاکہ اس کا کام کر دیا۔

حضرت عبداللہ بن الحمار رضی اللہ عنہ سے روایت ہے کہ بعثت سے پہلے میں نے حضور علیہ الصلوٰۃ والسلام سے کچھ خرید و فروخت کی، آپ کا کچھ بقایا میرے ذمہ رہ گیا، میں نے آپ سے وعدہ کیا، کہ میں ابھی نہیں وہ رقم لے کر آتا ہوں۔ میں بھول گیا، اور تین دن کے بعد یاد آیا، اگر دیکھا، تو آپ وہاں موجود تھے، فرمایا، تو نے مجھے بڑی تکلیف دی۔ میں تین دن سے یہاں بیٹھا تیرا انتظار کر رہا ہوں۔ (ابوداؤد)

حضرت ابی اوفی رضی اللہ عنہ راوی ہیں، کہ حضور اکرم صلی اللہ علیہ وسلم کو راند عورتوں اور مسکین کے ساتھ، ان کی حاجت روائی کے لیے چلنے میں، کوئی باک نہیں ہوتا تھا۔ (نسائی، بخاری شریف میں مذکور ہے، کہ اگر کوئی کینز، حضور نبی کریم علیہ السلام کے ساتھ

پکڑ لیتی تو جہاں چاہتی، آپ کو لے جاتی۔ امام احمد کی روایت ہے، کہ حضور صلی اللہ علیہ وسلم اس کی حاجت روائی کے لیے اس کے ساتھ چل دیتے۔ ایک دفعہ حضرت امام حسن (جب بچے تھے) آئے، حضور علیہ الصلوٰۃ والسلام بہ سلسلہ نماز سجدے میں تھے، وہ آپ کی پیٹھ پر بیٹھ گئے، آپ اس وقت تک سجدے میں رہے، جب تک حضرت امام حسن رضی اللہ عنہ اتر نہ گئے۔ جب نماز سے فارغ ہوئے، صحابہ نے عرض کی، یا رسول اللہ! آپ نے سجدے میں بہت دیر کی، فرمایا، میرا یہ بیٹا پیٹھ پر سوار ہو گیا تھا، میں نے مناسب نہ جانا، کہ جلدی میں اسے اتار دوں۔

رسول اکرم صلی اللہ علیہ وسلم مریضوں کی عیادت فرماتے اور جنازے میں شریک ہوتے۔ ایک دفعہ حضور علیہ الصلوٰۃ والسلام نے ایک بوسیدہ پالان پر سفر چھوڑا، اور آپ کے جسم پر جو چادر تھی وہ بہ مشکل چار درہم کی ہوگی۔ فرمایا، اے اللہ! تو اسے ایسا حج بنا، جس میں ریاکاری ہو نہ نمانش۔ جب حضور اکرم صلی اللہ علیہ وسلم صبح کی نماز سے فارغ ہوئے، تو مدینے کے ملازمین خانہ برتنوں میں پانی ڈالے برائے تبرک حاضر ہوئے اور حضور نبی کریم علیہ التحیۃ والتسلیم ہر برتن میں ہاتھ ڈالتے، بارہا سردیوں کی صبح کو برتن لاتے، اور حضور علیہ الصلوٰۃ والسلام اپنا ہاتھ ٹھنڈے پانی میں ڈالتے۔ (مسلم)

ازواج مطہرات کے ساتھ آپ کا سلوک نہایت عمدہ تھا، اور آپ ان کے حق زوجیت بہتر ادا فرماتے۔ امام نووی سے مروی ہے، کہ آپ نے اس عمل پر موظبت فرمائی، بایں ہمہ شب بیداری کو بھوکھی ترک نہیں کیا۔ آپ اپنے وظیفہ عبادت اور حق زوجیت سے بیک وقت عہدہ برآ ہوتے۔ نیز حضور اکرم صلی اللہ علیہ وسلم انصار کی لڑکیوں کو حضرت عائشہ رضی اللہ عنہا سے کھیلنے کے لیے بھیجا کرتے۔ اور جب ام المؤمنین کسی برتن سے پانی پئیں، تو آپ بھی اس برتن سے جہاں حضرت عائشہ رضی اللہ عنہا نے منہ رکھا تھا، منہ رکھ کر پانی پیتے۔ (بخاری و مسلم) اور جب ام المؤمنین کو، ہڈی سے

گوشت نوجبتیں، حضورِ اکرم صلی اللہ علیہ وسلم بھی وہ ہڈی لے کر اپنا منہ وہیں رکھتے جہاں انہوں نے اپنا منہ رکھا تھا۔ (مسلم) آپ حضرت عائشہ رضی اللہ عنہا کی گود میں سر رکھ کر آرام فرماتے اور بحالتِ روزہ بھی انہیں چومتے۔ (بخاری و مسلم) ایک دفعہ چند حبشی مسجد میں کچھ کرتب دکھا رہے تھے، اور حضرت عائشہ رضی اللہ عنہا آپ کے کندھوں پر سہارا لیے دیکھ رہی تھیں (بخاری) ایک روایت میں ہے، کہ آپ نے دوڑ میں حضرت عائشہ سے مقابلہ کیا، وہ جیت گئیں، پھر مقابلہ کیا، پھر جیت گئیں، پھر مقابلہ کیا تو آپ جیت گئے۔ فرمایا، یہ جیت ان سب کا جواب ہے۔

حضرت انس رضی اللہ عنہ سے روایت ہے، کہ ہم ایک دن حضرت عائشہ کے مجھ سے میں حضور علیہ الصلوٰۃ والسلام کی خدمت میں حاضر تھے۔ کہ حضرت ام سلمہ رضی اللہ عنہا کے گھر سے ایک پیالہ جس میں گوشت اور روٹی (ثرید) تھی، آیا اور حضور صلی اللہ علیہ وسلم کے سامنے رکھا گیا، فرمایا، سب کھاؤ، چنانچہ رسول کریم علیہ التحیۃ والتسلیم اور ہم سب نے ہاتھ ڈالا اور کھانا شروع کر دیا۔ حضرت عائشہ رضی اللہ عنہا کھانا پکانے میں مصروف تھیں، انہوں نے وہ پیالہ جو آپ کو بھیجا گیا تھا، دیکھ لیا تھا۔ چنانچہ جلدی جلدی کھانا پکایا، اور لاکر رسول کریم علیہ التحیۃ والتسلیم کے سامنے رکھ دیا، اور حضرت ام سلمہ رضی اللہ عنہا کا پیالہ اٹھا لیا، اور توڑ دیا، حضور علیہ الصلوٰۃ والسلام نے فرمایا، بسم اللہ کرو اور کھاؤ، تمہاری مال کو رشک آگیا ہے، پھر آپ نے یہ کہہ کر وہ پیالہ اٹھا کر حضرت ام سلمہ رضی اللہ عنہا کو دے دیا، فرمایا یہ لو پیالے کے بدلے میں پیالہ اور کھانے کے بدلے میں کھانا۔ (طبرانی) امام احمد راوی ہیں کہ حضرت عائشہ رضی اللہ عنہا کو ایک ایسا ہی واقعہ ام المؤمنین حضرت صفیہ کے ساتھ بھی پیش آیا۔ حضرت عائشہ راوی ہیں کہ میں رسول کریم علیہ التحیۃ والتسلیم کے لیے خزیرہ (گوشت اور آٹے کو ملا کر پکاتے)، پکا کر لائی اور حضرت سودہ رضی اللہ عنہا سے کھانے کو کہا۔ رسول اکرم صلی اللہ علیہ وسلم ہمارے درمیان بیٹھے تھے لیکن اس نے انکار کیا، میں

نے پھر کہا، اس نے پھر انکار کیا میں نے کہا، کہ اگر تو نہیں کھائے گی، تو میں تیرے منہ پر تل دوں گی، اس نے پھر انکار کیا چنانچہ میں نے ہاتھ خنزیرے کے پیالے میں ڈالا اور اس کے منہ پر تل دیا۔ یہ دیکھ کر حضور علیہ الصلوٰۃ والسلام ہنس پڑے۔ اس کے بعد حضور اکرم صلی اللہ علیہ وسلم نے مجھے مکترا اور سودہ رضی اللہ عنہما سے کہا، کہ میرے منہ پر لیب کر دے۔ چنانچہ حضرت سودہ نے میرے منہ پر لیب کر دیا۔ اور آپ خوب ہنسے۔ فی الجملہ جس شخص نے بھی، اپنے اہل و عیال اور احباب سے رسول کریم علیہ التحیۃ والتسلیم کے سلوک پر غور کیا اور نیز درویشوں، راند خوردوں، یتیموں اور مہانوں سے حسن معاملہ کو پیش نظر رکھا، اسے معلوم ہو گیا، کہ آپ رقت قلب اور نرمی مزاج کے اس درجے پر پہنچے ہوئے تھے، کہ کوئی آدمی وہاں تک پہنچنے کا تصور بھی نہیں کر سکتا تھا۔ اس کے برعکس آپ خدائی حدود اور حقوق اللہ کی نگہداشت اور معاملات دین میں اتنے متشدد تھے، کہ چور کا ہاتھ کاٹ دیتے تھے۔

حضور اکرم صلی اللہ علیہ وسلم کبھی کبھی اپنے اصحاب سے منسی مذاق بھی فرمایا کرتے تھے، زہیر نامی ایک شخص ایسے تھے، جو صحرا کی ایسی اشیا جو کسی ندرت کی حامل ہوتیں حضور علیہ الصلوٰۃ والسلام کی خدمت میں تحفہ پیش کیا کرتے۔ معاوضہ حضور صلی اللہ علیہ وسلم انہیں شہر کی نادرا اشیا بطور ہدیہ پیش کر دیا کرتے، آپ فرماتے، زہیر ہمارا صحرا ہے اور ہم اس کا شہر ہیں۔ اور حضور نبی کریم علیہ التحیۃ والتسلیم کو اس سے پیار تھا۔ ایک دن آپ بازار کو تشریف لے گئے، زہیر کو وہاں کھڑا پایا، حضور صلی اللہ علیہ وسلم ان کے پیچھے سے گئے اور دونوں ہاتھوں سے انہیں سینے سے بھینچ لیا۔ حضرت زہیر رضی اللہ عنہ کو حضور نبی کریم علیہ التحیۃ والتسلیم کا پتہ چل گیا تھا۔ چنانچہ وہ حصول برکت کے لیے اپنی پیٹھ حضور اکرم صلی اللہ علیہ وسلم کے سینے سے رگڑنے لگ گئے۔ آپ نے فرمایا، اس غلام کو کون خریدے گا۔ اس پر حضرت زہیر رضی اللہ عنہ نے کہا، یا رسول اللہ! اس لحاظ سے تو میں کھوٹا سا کھوں۔

آپ نے فرمایا، لیکن تم اللہ کے یہاں تو قیامت ہی ہو۔ حضرت زید بن اسلم رضی اللہ عنہ سے روایت ہے، کہ ایک شخص رسول اللہ صلی اللہ علیہ وسلم کے پاس گھی اور شہد کی کچی لبطو تحفے کے لایا۔ جب اس کے مالک نے اس سے تقاضا کیا، تو وہ اسے حضور علیہ الصلوٰۃ والسلام کی خدمت میں لایا، اور درخواست کی، کہ اس شخص کے مال کی قیمت ادا فرما دیجئے۔ آپ نے یہ سن کر تبسم فرمایا، اور ادائیگی کا حکم دیا اور قیمت ادا کر دی۔

حضور اکرم صلی اللہ علیہ وسلم کبھی کبھی دل لگی سے بھی دل بہلاتے، مگر وہ بات بھر بھی مبنی برحقیقت ہوتی۔ حضرت ابو ہریرہ رضی اللہ عنہ سے روایت ہے، کہ ایک سادہ لوح شخص نے حضور علیہ الصلوٰۃ والسلام سے سواری کی درخواست کی۔ فرمایا، میں تجھے اونٹنی کا بچہ دوں گا۔ اس نے عرض کی، یا رسول اللہ! اونٹنی کے بچے سے میرا کیا بنے گا! فرمایا، ارے کیا اونٹ، اونٹنی کا بچہ نہیں ہوتا۔ (ترمذی) امام ترمذی، حضرت حسن رضی اللہ عنہ سے راوی ہیں، کہ حضور اکرم صلی اللہ علیہ وسلم کے پاس ایک بڑھیا نے درخواست کی، یا رسول اللہ! دعا فرمائیے، کہ خدا مجھے جنت عطا فرمائے۔ فرمایا، اے بڑھیا! بڑھی عورتیں جنت میں نہیں جائیں گی۔ وہ واپس ہوئی اور روتی جا رہی تھی۔ فرمایا، اسے جا کر بتاؤ، کہ جب وہ بہشت میں داخل ہوگی، تو بڑھی نہیں رہے گی۔ "ارشاد باری ہے، ہم نے انہیں از سر نو پیدا کیا، اور پھر سے باکرہ عورتیں بنا دیا۔" اسی طرح حضور علیہ الصلوٰۃ والسلام اپنے صحابہ سے دل لگی کرتے، صلاح و مشورہ اور بات چیت میں ان سے مل بیٹھتے اور شریک صحبت ہوتے ان کے بچوں سے پیار کرتے اور اپنی گود میں بٹھالیتے۔ صحابہ نے عرض کی یا رسول اللہ! آپ ہم سے ہنسی مذاق بھی کرتے ہیں؟ فرمایا، یہ درست ہے، لیکن میں بات ٹھیک کہتا ہوں۔ حضرت انس رضی اللہ عنہ راوی ہیں، کہ حضور اکرم صلی اللہ علیہ وسلم نہایت ہی خوش اخلاق تھے، ابو عمیر نامی میرا ایک بھائی تھا۔ اس کے پاس ایک چھوٹا سا پرندہ (بلبل) تھا جس سے وہ کھیلتا تھا۔ وہ پرندہ مر گیا، ایک دن وہ خدمت اقدس میں آیا، آپ

نے اسے منعموم پایا۔ دریافت فرمایا۔ کیا بات ہے۔ لوگوں نے کہا، یا رسول اللہ! اس کا ببل مر گیا ہے۔ فرمایا۔ یا ابا عمیر ما فعل النغیر۔ (اسے ابو عمیر، ببل نے یہ کیا کیا۔ محمود بن ربیع پانچ برس کا ہوگا، کہ آپ نے اس کے منہ پر منہ سے پانی پھینکا۔ ایک دفعہ زینب بنت ام سلمہ، جو حضور اکرم صلی اللہ علیہ وسلم کی ربیب تھیں، آپ کے غسل خانے میں گھس آئیں، تو آپ نے ان کے منہ پر گلی کا پانی پھینکا۔ اس کا اثر یہ ہوا کہ اگرچہ وہ بڑھیا ہو گئی تھیں لیکن جوانی کی رونق، اسی طرح ان کے چہرے پر باقی رہی۔

بادبود دل لگی اور مزاج کے حضور اکرم صلی اللہ علیہ وسلم باہیبت اور پُرعب انسان تھے۔ ایک دفعہ ایک آدمی، خدمت اقدس میں ہوا، وہ ہیبت سے کانپنے لگ گیا۔ فرمایا، گھبراؤ مت، میں نہ تو بادشاہ ہوں اور نہ کوئی جابر حاکم ہوں۔ بلکہ قریش کی ایسی عورت کا بیٹا ہوں جو مکے میں خشک گوشت کھاتی تھی۔ اس آدمی نے اپنی ضرورت بیان کی۔ بعد ازاں حضور نبی کریم علیہ التحیۃ والتسلیم اٹھے، فرمایا: اے لوگو! مجھے بہ ذریعہ وحی حکم دیا گیا ہے، کہ تم تو اضع کرو، اور لوگوں سے بہ انظار پیش آؤ تاکہ کوئی شخص دوسرے کے خلاف بغاوت نہ کرے، اور کوئی شخص دوسرے سے تکاپوش نہ آئے، اور اللہ کے بندو، بھائی بھائی بن کر رہو۔ جب قبیلہ بنت مخزوم نے آپ کو جب میں بہ انداز غاص بیٹھا دیکھا، تو ڈر سے کانپنے لگی۔ (ابو داؤد) امام مسلم، حضرت عبدالسند بن عمرو بن العاص راوی ہیں، کہ میں حضور اکرم صلی اللہ علیہ وسلم کی صحبت میں حاضر رہا، میں جیا اور تعظیم سے کبھی آنکھ جھری۔ آپ کو نہیں دیکھا۔ اگر کہا جائے، کہ میں حضور علیہ الصلوٰۃ والسلام کا حلیہ بیان کروں تو نہ رسکوں گا۔

حضور اکرم صلی اللہ علیہ وسلم اور صحابہ کرام کی مجالس کا موضوع سخن اللہ کا ذکر ہوتا اور آیات قرآن کی تلاوت سے یا ان رموز و حکم سے جو خدا نے آپ سکھائی تھیں، نیکیوں کی ترغیب اور گناہوں سے اجتناب کی دعوت دیتے تھے۔ اسی طرح امور دین میں

حسب فرمان الہی، نصیحت فرماتے۔ وعظ کہتے، حکایات بیان کرتے، اور مناسب اور موزوں انداز میں اللہ کی طرف بلا تے، نیز اللہ کی نعمتوں کی بشارت دیتے اور خدائی عذاب سے ڈراتے۔ اسی وجہ سے ان مجالس میں صحابہ کرام پر رقت طاری رہتی۔ دنیا سے نفرت اور آخرت سے محبت پیدا ہوتی، امام احمد حضرت ابو ہریرہ سے روایت کرتے ہیں۔ ہم نے حضور اکرم صلی اللہ علیہ وسلم کی خدمت میں عرض کی، یا رسول اللہ! کیا وجہ ہے جب تک ہم آپ کی خدمت میں ہوتے ہیں، ہمارے دل نرم ہوتے ہیں، دنیا سے نفرت ہوتی ہے اور ہم آخرت کے بندے ہوتے ہیں، لیکن جو نبی آپ کی صحبت سے علیحدہ ہوتے ہیں، اپنے اہل و عیال کے خیر و شر میں لگ جاتے ہیں، بچوں سے انس کرنے ہیں اور اپنے آپ کو بھول جاتے ہیں، حضور اکرم صلی اللہ علیہ وسلم نے فرمایا، کہ اگر تم میری محفل سے نکلنے کے بعد بھی سابقہ حالت پر قائم رہ سکتے، تو فرشتے تمہاری زیارت کو تمہارے گھروں میں آتے۔

رسول کریم علیہ الخیرۃ و التسلیم کے انکسار کا یہ عام تھا، کہ کبھی بھی کسی کھانے پینے کی چیز میں عیب حسینی نہیں کی، اگر خما ہش ہوئی، تو کھاپی لی ورنہ چھوڑ دی۔ (بخاری و مسلم) آپ کی اس عادت کا تعلق مباح طعام سے تھا، اگر کھانے پینے کی چیز حرام ہوتی، تو آپ اسے ناپسند فرماتے، بُرا جانتے اور اس سے منع کرتے۔ اسی طرح نہ آپ نے کوئی دربان رکھا ہوا تھا اور نہ چوکیدار۔ جب آپ کو دو باتوں میں انتخاب کا موقع دیا جاتا، تو آپ (بشرطیکہ گناہ نہ ہوتا) آسان تر بات کو پسند فرمانے اور اگر گناہ ہوتا، تو اس سے سخت پرہیز کرتے۔

بخاری شریف میں ابو سعید خدری سے

حضور اکرم صلی اللہ علیہ وسلم کی حیا :- روایت ہے، کہ حضور علیہ الصلوٰۃ والسلام

پر وہ نشین کنواری لڑکیوں سے زیادہ شرمیلے تھے۔ قاسمی عیاض لکھتے ہیں، کہ حضور اکرم

بوجہ جیسا کسی شخص کے چہرے کو ٹکٹھی باندھ کر نہیں دیکھ سکتے تھے اور فرمایا کرتے، کہ جیسا کا نتیجہ ہمیشہ اچھا ہوتا ہے اور وہ جزو ایمان ہے۔

حضرت اکرم صلی اللہ علیہ وسلم اور خشیۃ اللہ :- میں تم سب میں سے اللہ سے زیادہ ڈرتا ہوں، اور میرے دل میں اس کا زبردست خوف رہتا ہے۔ نیز آپ نے فرمایا، میں تم سب سے اسرار قدرت سے زیادہ واقف ہوں اور اللہ سے زیادہ ڈرتا ہوں۔ (بخاری) اسی طرح آپ سے روایت ہے، فرمایا، اگر تمہیں ان باتوں کا علم ہوتا، جن کا علم مجھے حاصل ہے، تو تم زیادہ روتے اور گھوڑا ہنستے حضور اکرم صلی اللہ علیہ وسلم نماز پڑھتے تو بوجہ گریہ آپ کے اندر سے اس طرح آواز آتی جیسی کہ ہنڈیا سے ابلتے وقت آواز آتی ہے۔

حضرت اکرم کی شجاعت قوت اور مردانگی :- حضرت انس رضی اللہ عنہ سے روایت ہے، کہ حضور علیہ الصلوٰۃ

والسلام سب لوگوں سے زیادہ حسین، زیادہ سخی اور زیادہ بہادر تھے۔ ایک رات کا ذکر ہے کہ کسی وجہ سے اہل مدینہ ڈر گئے، چنانچہ لوگ اس آواز کی طرف تفتیش حال کے لیے روانہ ہوئے۔ راستے میں انہیں رسول کریم علیہ التحیۃ والتسلیم واپس آتے ملے، جو ان لوگوں سے پہلے اس آواز کی طرف دریافت حال کے لیے حضرت ابو طلحہ رضی اللہ عنہ کے بلازمین گھوڑے پر سوار ہو کر تشریف لے گئے تھے حضور علیہ الصلوٰۃ والسلام نے تلوار گردن میں جمائل کر رکھی تھی، اور فرما رہے تھے، مت ڈرو (بخاری وغیرہ) ایک روایت میں ہے کہ ایک دفعہ اہل مدینہ (رات کو) ڈر گئے۔ پس حضور اکرم صلی اللہ علیہ وسلم حضرت ابو طلحہ رضی اللہ عنہ کے گھوڑے پر، جوڑک رک کر چلتا تھا، سوار ہوئے، جب واپس تشریف لائے تو گھوڑا بالکل روالا ہو چکا تھا، چنانچہ اس کے بعد وہ کبھی بھی نہیں رکا۔ حضرت

عبداللہ بن عمر رضی اللہ عنہما راوی ہیں کہ آپ سے دلیر تر اور عالی ظرف تر آدمی میں نے نہیں دیکھا۔

ابن اسحاق نے اپنی کتاب میں اور بعض اور لوگوں نے بھی یہ بات بیان کی ہے کہ مکے میں ایک طاقتور آدمی تھا، جو بہت اچھی کشتی لڑتا تھا۔ ایک دن اتفاقاً مکے کی ایک گھاٹی میں حضور صلی اللہ علیہ وسلم سے اس کا آنا سامنا ہو گیا۔ رسول کریم علیہ السلام نے اس سے مخاطب ہو کر فرمایا: "اے رکانہ! کیا تو خدا سے نہیں ڈرتا، اور کیوں میری دعوت کو قبول نہیں کرتا۔" رکانہ نے جواب میں کہا، "اے محمد! (صلی اللہ علیہ وسلم) کیا کوئی ایسا ثبوت ہے، جو آپ کی صداقت پر دلالت کرے؟" فرمایا: "اگر میں تجھے کشتی میں پھینک دوں، تو کیا تو خدا اور اس کے رسول پر ایمان لے آئے گا۔" اس نے کہا، "ہاں ضرور فرمایا۔" لڑنے کے لیے تیار ہو جاؤ، کہنے لگا، "تیار ہوں؛ اس پر رسول کریم علیہ السلام نے قریب ہو کر اسے پکڑا اور پھینک دیا۔ رکانہ حیران رہ گیا، چنانچہ آپ سے دوبارہ کشتی لڑنے کی درخواست کی، دوسری اور تیسری دفعہ بھی وہی صورت حال پیش آئی، رکانہ حیرت سے سوچنے لگ گیا، اور کہنے لگا، کہ آپ نے مجھے تعجب میں ڈال دیا ہے، حاکم نے مستدرک میں ابو جعفر محمد بن رکانہ سے روایت کی ہے، کہ حضور اکرم صلی اللہ علیہ وسلم نے (میرے باپ کے سوا) ایک جماعت کو جن میں ابو الاسود انجمی بھی شامل تھا، پھینکا تھا۔ رکانہ بڑا زور آور تھا، اور اس کی قوت کا یہ عالم تھا، کہ وہ بیل کی کھال پر کھڑا ہو جاتا اور دس آدمی اسے کونوں سے پکڑ کر اس کے پاؤں کے نیچے سے پھینچنے کی کوشش کرتے، کھال پھٹ جاتی لیکن وہ اپنی جگہ سے نہ سرکتا۔ رسول اکرم صلی اللہ علیہ وسلم نے اسے دعوت مبارک دی، اس نے کہا، اگر آپ نے مجھے پھینک دیا، تو میں ایمان لے آؤں گا۔ رسول کریم علیہ السلام نے اسے پھینک دیا، لیکن وہ ایمان نہ لایا۔ صحیح بخاری میں حضرت براء سے مروی ہے، کہ ان سے بنو قیس کے ایک آدمی نے پوچھا، کیا تم لوگ حنین کے دن رسول اکرم

کو ایلا چھوڑ کر بھاگ گئے تھے، کہا درست ہے، لیکن رسول کریم علیہ التحیۃ والتسلیم نہیں بھاگے تھے۔ بنو ہوازن بڑے اچھے تیر انداز تھے جب ہم ان پر حملہ آور ہوئے تو وہ آگے سے ہٹ گئے۔ اس پر ہم مال غنیمت پر ٹوٹ پڑے، چنانچہ تیروں سے ہمارا استقبال ہوا۔ بدوا اور وہ لوگ تمہیں تم جانتے ہی ہو بھاگ کھڑے ہوئے۔ میں نے حضور اکرم صلی اللہ علیہ وسلم کو ایک سفید خچر پر سوار دیکھا اور ابوسفیان بن حارث رضی اللہ عنہ نے اس کی رسی پکڑ رکھی تھی اور آپ مندرجہ ذیل شعر پڑھ رہے تھے :-

أَنَا النَّجِيُّ لَا كَذِبُ أَنَا ابْنُ عَبْدِ الْمُطَّلِبِ

اور زبردست شجاعت کی یہ حیران کن مثال ہے، کیونکہ ایسے دن، جب گھمسان کا دن پڑ رہا ہو۔ اور شکر فراد ہو گیا ہو، اور آپ ایک ایسے خچر پر سوار ہوں، جو نہ تو تیز چل سکتا ہے، نہ حملہ کر سکتا ہے اور نہ بھاگ سکتا ہے، اور بائیں ہمہ ان کے سامنے ڈٹ کر کھڑے ہیں اور یہ آواز بلند اپنا نام لے رہے ہیں تاکہ جو لوگ آپ کو نہیں جانتے انہیں بھی معلوم ہو جائے اور ایک حدیث میں ہے، کہ جب لڑائی کی آگ بھڑک اٹھی تھی، ہم حضور علیہ الصلوٰۃ والسلام کی پناہ میں آجایا کرتے تھے۔

حضور اکرم صلی اللہ علیہ وسلم کی فیاضی اور کرم :-
 حضور اکرم صلی اللہ علیہ وسلم حسین
 تریں، بہادر تریں اور فیاض
 تریں آدمی تھے (بخاری و مسلم) حضور علیہ الصلوٰۃ والسلام سے جو چیز بھی طلب کی جاتی، آپ
 (بے محابا) دے دیتے۔ آپ کے پاس ایک شخص آیا، آپ نے اسے دو پہاڑوں کے
 درمیان بکریوں کا ایک ریوڑ عطا فرمایا۔ وہ اپنے قبیلے میں واپس گیا، تو کہنے لگا، اے لوگو!
 ایمان لے آؤ، کیونکہ محمد رسول اللہ صلی اللہ علیہ وسلم اتنا کچھ دیتے ہیں، کہ ناداری کا کوئی خطرہ
 نہیں رہتا۔ نیز مروی ہے کہ صفوان بن امیہ نے کہا، کہ رسول کریم علیہ التحیۃ والتسلیم نے مجھے
 بہت کچھ عطا کیا، مگر بائیں ہمہ وہ میرے نزدیک ابغض الناس تھے، حضور علیہ الصلوٰۃ والسلام

کی عطا کا سلسلہ جاری رہا، تا آنکہ وہ میرے دل میں احب الناس (عزیز ترین انسان) بن گئے۔ ابن شہاب راوی ہیں کہ آپ نے اسے حنین کے دن ایک سو بکریاں دیں، پھر سو اور تیسری بار بھی سو بکریاں عطا کیں۔ واقدی کے مغازی میں مذکور ہے کہ حضور اکرم صلی اللہ علیہ وسلم نے صفوان کو اس دن ایک واوی عطا فرمائی، جو بکریوں اور اونٹوں سے بھری ہوئی تھی۔ صفوان سے مروی ہے کہ ایسی فیاضی ایک نبی ہی کر سکتا ہے اور حضور اکرم صلی اللہ علیہ وسلم کی فیاضی کی وجہ یہ تھی کہ آپ جانتے تھے کہ صفوان کی بیماری اس علاج کے بغیر رفع نہیں ہو سکے گی۔ اس دوا کا نام احسان ہے۔ آپ نے اس سے اس کا علاج کیا، تا آنکہ کفر کا مرض زائل ہو گیا۔

حضرت علی کریم اللہ وجہہ جب بھی آپ کے اوصاف بیان کرتے: تَوَاجُودًا لِلنَّاسِ كَفَاءًا اور أَصْدَقُ النَّاسِ لِنَجْبَتِهِ کے الفاظ استعمال کرتے حضرت انس رضی اللہ عنہ سے ایک مرفوع روایت میں مذکور ہے، آپ نے فرمایا، میں انسانوں میں فیاض ترین انسان ہوں۔ اور بلاشبہ آپ علی الاطلاق اسی طرح فیاض ترین انسان ہیں، جس طرح کہ تمام اوصاف حمیدہ میں آپ افضل، اعلم، اشجع اور اکمل ہیں۔ حضرت جابر رضی اللہ عنہ راوی ہیں، کہ حضور اکرم صلی اللہ علیہ وسلم سے جو چیز بھی مانگی جاتی، کبھی انکار نہ فرماتے۔ (بخاری و مسلم، یعنی اشیائے دنیا سے جو چیز بھی مانگی جاتی، آپ درخواست رو نہ فرماتے۔ حافظ ابن حجر لکھتے ہیں، کہ اگر حضور علیہ الصلوٰۃ والسلام کے پاس دینے کو کافی ہوتا تو دے دیتے، ورنہ خاموش ہو جاتے۔ حضرت ابن حنفیہ راوی ہیں کہ جب رسول کریم علیہ التحیۃ والتسلیم سے کوئی چیز طلب کی جاتی اور آپ کا ارادہ دینے کا ہوتا، تو ہاں، کہہ دیتے، ورنہ خاموش ہو جاتے۔

امام ترمذی راوی ہیں، کہ ایک دفعہ آپ کے پاس نوے ہزار درہم لائے گئے اور ایک چٹائی پر ڈال دیئے گئے۔ پھر آپ تقسیم کے لیے اٹھے، اور کسی سائل کے سوال کو رو نہ فرمایا، تا آنکہ آپ فارغ ہو گئے۔ روایت ہے، کہ ایک شخص نے حاضر ہو کر کہا، یا رسول اللہ!

میرے پاس کچھ بھی نہیں، فرمایا، اس وقت میرے پاس بھی کچھ نہیں، لیکن تم یہ درخواست مجھے فروخت کر دو جب کوئی چیز آئے گی، ہم قیمت ادا کر دیں گے۔ حضرت عمر رضی اللہ عنہ نے کہا، یا رسول اللہ! آپ کو خدا نے اس چیز کا مسکف تو نہیں بھٹرایا، جو آپ کے پاس نہ ہو۔ حضور علیہ الصلوٰۃ والسلام نے اس بات کو ناپسند فرمایا، اتنے میں ایک انصاری بول پڑا، یا رسول اللہ! خوب خرچ کیجئے، اور محمی کے اندیشے کو دل سے لکال دیجئے۔ آپ نے تبسم فرمایا، اور چہرہ اقدس پر پسندیدگی کے آثار نمودار ہوئے۔ فرمایا، مجھے اسی بات کا حکم ملا ہے۔ ابن فارس نے اپنی کتاب دربارہ اسماء النبی میں لکھا ہے:۔ کہ حنین کے دن آپ کے پاس ایک عورت آئی جس نے ایسے اشعار پڑھے، جن میں بنو ہوازن میں حضور اکرم صلی اللہ علیہ وسلم کے ایام رضاعت کا تذکرہ تھا۔ چنانچہ آپ نے، جو کچھ ان سے پھینا گیا تھا، واپس کر دیا، اور نیز اور بہت کچھ دیا۔ جب اس دن کی فیاضی کا اندازہ لگایا گیا، تو میزان پانچ کروڑ درہم نکلی، ابن دُحیہ راوی ہیں کہ یہ فیاضی کی ایسی مثال ہے جس کی مثال نہیں ملتی۔

بخاری شریف میں مذکور ہے، کہ ایک دفعہ بحرین سے مال لایا گیا، فرمایا، کہ مسجد میں ڈال دو، اس سے پہلے اتنا مال کبھی نہیں آیا تھا۔ حضور اکرم صلی اللہ علیہ وسلم مسجد میں تشریف لائے، مگر اس طرف نگاہ بھی نہ ڈالی۔ جب نماز پڑھ چکے، تو آکر وہاں بیٹھ گئے اور بغیر دیکھے دیتے چلے گئے۔ حضرت عباس رضی اللہ عنہ آئے، اور درخواست پیش کی، حضور علیہ الصلوٰۃ والسلام نے انہیں اتنا کچھ دیا جتنا کہ وہ اٹھا سکتے تھے۔ آپ وہاں بیٹھے رہے، تا آنکہ سب کچھ ختم ہو گیا۔ ابن ابی شیبہ رضی اللہ عنہ راوی ہیں کہ یہ ایک لاکھ درہم تھے، جو علاء بن حضرمی رضی اللہ عنہ نے بطور خراج بحرین روانہ کیے تھے۔ اور یہ پہلا واقعہ تھا، کہ آپ کے پاس باہر سے مال لایا گیا تھا۔ اور اسے حضرت جابر رضی اللہ عنہ اپنے اونٹ پر لاد کر لائے تھے۔ رسول کریم صلی اللہ علیہ وسلم نے فرمایا، جابر! اپنا اونٹ مجھے بیچ دو۔ انہوں نے عرض کی، یا رسول اللہ! مفت حاضر ہے۔ فرمایا، نہیں بیچ دو۔ چنانچہ انہوں نے تمیل کی، حضور اکرم صلی اللہ علیہ وسلم نے

حضرت بلال رضی اللہ عنہ کو حکم دیا، کہ قیمت ادا کر دو، چنانچہ قیمت ادا کر دی گئی، پھر فرمایا "جابر! قیمت اور اونٹ دونوں لے جاؤ، دعا ہے کہ خدا دونوں اشیاء تیرے لیے مبارک کرے؛ گویا یہ حضور نبی کریم علیہ التحیۃ والتسلیم کی طرف سے، حضرت جابر رضی اللہ عنہ کے اس قول کا جواب تھا، یا رسول اللہ! مفت حاضر ہے۔" آپ نے قیمت ادا کر دی اور اونٹ بھی لوٹا دیا۔ اور دعائے برکت اس کے علاوہ بھی۔ یہ حدیث بخاری اور مسلم ہر دو میں موجود ہے۔

حضور اکرم صلی اللہ علیہ وسلم کی فیاضی صرف اللہ اور اس کی رضا کی خاطر تھی، کیونکہ حضور علیہ الصلوٰۃ والسلام کا انفاق کبھی تو کسی فقیر یا محتاج کی امداد کے لیے کبھی محض فی سبیل اللہ اور کبھی ایسے لوگوں کو، جو اسلام لاکر اسلام کی تقویت کا باعث بن سکتے، مائل بہ اسلام کرنے کے لیے ہوتا تھا۔ اور آپ دوسروں کو اپنی ذات اور اولاد پر ترجیح دیتے تھے اور اس فراوانی سے لوگوں کو دیتے تھے، کہ کس کو قیصر بھی مقابلہ نہ کر سکتے تھے۔ حضور صلی اللہ علیہ وسلم خود رویشانہ زندگی گزارتے تھے، اور مہینوں آپ کے گھر میں آگ نہیں جلتی تھی۔ اور بار بار آپ نے اپنے شکم مبارک پر بھوک کی وجہ سے پتھر باندھے۔ ایک دفعہ حضور علیہ الصلوٰۃ والسلام کے پاس جنگی قیدی آئے اور حضرت فاطمہ الزہرا رضی اللہ عنہا نے آپ سے گھر کے کام کاج کی شکایت کی، اور ایک خادم طلب کیا، تاکہ خانگی امور میں ان کی امداد کر سکے۔ حضور اکرم صلی اللہ علیہ وسلم نے جناب فاطمہ رضی اللہ عنہا کو تسبیح، تمہید اور تکبیر (سبحان اللہ الحمد للہ اور اللہ اکبر) پڑھنے کا حکم دیا۔ نیز فرمایا، یہ کیسے ہو سکتا ہے کہ میں تمہیں تو خادم دے دوں اور اصحاب صفہ کو چھوڑ دوں، جن کے پیٹ بھوک سے سکر گئے ہیں۔ ایک دفعہ ایک عورت حضور اکرم صلی اللہ علیہ وسلم کے پاس ایک چادر لائی۔ اور کہنے لگی، کہ میں یہ چادر آپ کے لیے لائی ہوں۔ حضور نبی کریم علیہ التحیۃ والتسلیم نے لے لی، کہ آپ کو اس کی ضرورت تھی۔ صحابہ میں سے ایک شخص نے، آپ کو وہ چادر

اوڑھے دیکھا، تو کہنے لگا، یا رسول اللہ! یہ چادر آپ کو کتنی بھلی معلوم ہوتی ہے، مجھے
عطا فرما دیجئے، فرمایا ٹھیک ہے جب حضور اکرم صلی اللہ علیہ وسلم اٹھ کر چلے گئے، تو
صحابہ کرام نے اسے علامت کی، کہ جب تم نے دیکھ لیا تھا، کہ حضور نبی کریم علیہ التحیۃ والتسلیم
نے وہ چادر بوجہ ضرورت لی تھی تو تم نے آپ سے مانگ کر اچھی بات نہ کی، کیونکہ تم
جانتے تھے، کہ جب بھی آپ سے کوئی چیز مانگی جاتی ہے، حضور صلی اللہ تعالیٰ علیہ وسلم
انکار نہیں فرماتے۔ (بخاری شریف) بہر حال حضور نبی کریم علیہ التحیۃ والتسلیم
تمام اوصاف کمال میں تمام انسانوں سے افضل اور احسناق عالیہ میں ان سے
اعلیٰ ہیں۔



فصل سوم

اس فصل میں ان اشیاء کا ذکر ہے، جنہ کے ضرورت
 حضور اکرم صلی اللہ علیہ وسلم کو پیشے آتی رہی، از قسم غذا،
 لباس، شادی اور ان کے متعلقات وغیرہ۔ یہ فصل
 چار حصوں پر مشتمل ہے۔

حصہ اول

اس حصے میں حضور اکرم صلی اللہ علیہ وسلم کے اکل و شرب کا ذکر ہے، ہمیں یہ بات
 یاد رکھنا چاہیے، کہ شکم پر پی وہ بدعت ہے، جس کا ظہور قرن اول کے بعد ہوا حضور اکرم
 صلی اللہ علیہ وسلم کا قول ہے، کہ انسان کے لیے شکم پر پی سے بڑھ کر اور کوئی شرم نہیں۔
 آدمی کو چند لقمے ہی کافی ہیں، جو اس کی کمر کو سیدھا رکھ سکیں۔ اگر کسی انسان پر اس کی
 نفسانیت غالب آجائے، تو ایک حصہ کھانے کے لیے، ایک پینے کے لیے اور ایک
 حصہ سانس کے لیے مخصوص ہونا چاہیے۔ حافظ ابن حجر قرطبی سے راوی ہیں، کہ اگر بقراط
 بھی اس تقسیم کو سن لیتا، تو اس حکمت پر سر دھنتا۔ حضرت عائشہ رضی اللہ عنہا راوی ہیں، کہ
 آپ نے کبھی بھی پیٹ بھر کر نہ کھایا۔ حضور علیہ الصلوٰۃ والسلام نے اہل خانہ سے کبھی کھانا مالگا
 نہ اس کی اشتہا کی۔ اگر کھلا دیتے، کھالیتے۔ اور جو کچھ کھلاتے، قبول فرمالیتے، اور جو چیز پلاتے
 پی لیتے۔ حضرت ابو ہریرہ رضی اللہ عنہ سے روایت ہے کہ رسول کریم علیہ التحیۃ والتسلیم کے

اہل بیت نے کسی موقعہ پر بھی زندگی بھر متواتر تین دن تک پیٹ بھر کر نہیں کھایا۔ بخاری و مسلم، حضرت ابن عباس رضی اللہ عنہما سے روایت ہے، کہ حضور علیہ الصلوٰۃ والسلام اور اہل بیت متواتر کئی کئی رات بھوکے سو جاتے اور انہیں کھانے کو کچھ نہ ملتا۔ اور ان کا کھانا جو کی روٹی تھی۔ در ترمذی صحیح مسلم میں مذکور ہے، کہ اہل بیت نے کبھی بھی متواتر دو دن گندم کی روٹی نہیں کھائی۔ مگر کہ ایک دن صرف کھجور پہ گزارا کرنا پڑتا۔ حضرت عائشہ رضی اللہ عنہا راوی ہیں کہ حضور صلی اللہ علیہ وسلم نے زندگی بھر بھی ایک دن میں دو کھانے نہیں کھائے۔ اگر آپ نے کھجور کھالی، تو جو نہیں کھائے اور جو کھالیے تو کھجور نہیں کھائی۔ حضرت امام حسن رضی اللہ عنہ سے روایت ہے، کہ حضور اکرم صلی اللہ علیہ وسلم نے ایک دن خطبے میں ارشاد فرمایا، کہ میرے اہل بیت پر مشکل ہی سے کوئی ایسا دن آیا ہوگا، کہ ان کے پاس ایک صاع غلہ موجود ہو۔ اور اہل بیت کے نو گھر تھے، بخدا حضور علیہ الصلوٰۃ والسلام کا مقصد خدائی رزق کی کمی کا شکوہ نہیں تھا، بلکہ اپنی امت کو حوصلہ دلانا منظور تھا (دمیاطی) حضرت عائشہ رضی اللہ عنہا راوی ہیں، کہ حضور اکرم صلی اللہ علیہ وسلم کو دنیا سے تین چیزیں پسند تھیں۔ خوشبو، عورت اور کھانا۔ دو چیزیں آپ کو مل گئیں یعنی خوشبو اور عورت، لیکن کھانا (بہ افراط) میسر نہ ہو سکا۔ (دمیاطی) شمائل ترمذی میں نعمان بن بشیر سے مذکور ہے۔ میں نے حضور اکرم صلی اللہ علیہ وسلم کو ایسی حالت میں دیکھا، کہ آپ کے پاس پیٹ بھرنے کو ادنیٰ درجے کی کھجور بھی نہ تھی۔ حضرت عائشہ رضی اللہ عنہا سے روایت ہے کہ اہل بیت پر مہینے گزر جاتے، اور ہمارے گھروں میں آگ نہ جلتی، پیٹ بھرنے کو پانی ہوتا اور کھجور۔ حضرت عقبہ بن غزوٰان سے روایت ہے، کہ میرے سمیت ہم سات آدمی تھے، اور ہماری خوراک پیلو کے پتے تھے، جن سے ہماری باپھیں پھل گئی تھیں۔ حضرت عائشہ رضی اللہ عنہا نے حضرت عروہ رضی اللہ عنہ سے فرمایا، اے میرے بھانجے، ہم تین تین مہینے متواتر انتظا کرتے، اور اہل بیت کے حجروں میں آگ نہ جلتی۔ میں نے دریافت کیا۔ خالہ جان! آپ

زندہ کیونکر رہتیں، کہنے لگیں، پانی پی کر اور کھجور کھا کر۔ ہاں حضور اکرم صلی اللہ علیہ وسلم کے چند انصار ہمسائے تھے، جن کے پاس شیردار اونٹنیاں تھیں، وہ آپ کو ان کا دودھ پینے کو بھیج دیتے تھے۔ (بخاری و مسلم) حضرت عائشہ رضی اللہ عنہا سے روایت ہے، کہ رسول کریم علیہ التحیۃ والتسلیم نے زندگی بھر ایک دن میں دو دفعہ روٹی اور زیتون کا تیل بھی نہیں کھایا۔ (مسلم) حضرت انس رضی اللہ عنہ راوی ہیں، مجھے علم نہیں، آیا حضور صلی اللہ علیہ وسلم نے زندگی بھر میں کبھی میدے کی روٹی یا بجرمی کا صاف ستھرا دھویا ہوا گوشت دیکھا ہوگا۔ ابو حازم سے روایت ہے، میں نے حضرت سہل رضی اللہ عنہ سے دریافت کیا کیا آپ نے حضور علیہ الصلوٰۃ والسلام کے زمانے میں سفید میدہ دیکھا تھا، انہوں نے جواب دیا، نہیں۔ میں نے پوچھا، کیا آپ جو کے آٹے کو چھانتے تھے؟ کہا نہیں، بلکہ ہم پھونک مار کر صاف کر لیا کرتے۔ (بخاری) ایک روایت میں ہے، کہ کیا حضور صلی اللہ علیہ وسلم کے زمانے میں پھلنی تھی؟ انہوں نے کہا، حضور نبی کریم علیہ التحیۃ والتسلیم نے ابتدائے بعثت سے وفات تک پھلنی نہیں دیکھی تھی۔ حضرت عائشہ رضی اللہ عنہا سے روایت ہے کہ حضور کی وفات کے وقت میرے پاس جو کے آٹے کے بغیر جو لکڑی کے ٹسلے میں تھا کوئی اور ایسی چیز، جسے کوئی انسان کھا سکے، نہیں تھی۔ میں اسے کافی عرصہ کھاتی رہی۔ آخر ایک دن اس کا وزن کیا، تو آٹا ختم ہو گیا۔ حضرت عائشہ رضی اللہ عنہا راوی ہیں، کہ حضور اکرم صلی اللہ علیہ وسلم نے وصال فرمایا اور آپ کی زرہ ایک یہودی کے پاس تیس صاع جو کے بدلے میں گر و تھی۔ (بخاری و مسلم)

حضرت ابو ہریرہ رضی اللہ عنہ سے روایت ہے، کہ ایک دن آپ گھر سے نکلے کہ راستے میں حضرت ابو بکر اور حضرت عمر رضی اللہ عنہما سے ملاقات ہو گئی۔ دریافت فرمایا، اس وقت تمہیں کس ضرورت نے گھر سے نکلنے پر مجبور کیا؟ عرض کیا، "بھوک نے یا رسول اللہ! مجھے اس ذات کی قسم، جس کے قبضے میں میری جان ہے، کہ مجھے بھی اسی چیز نے گھر سے

نکالا ہے جس نے ہمیں نکالا۔ آپ انہیں ایک انصاری کے گھرانے، مگر وہ گھر پر نہ
 تھا۔ جب اس کی بیوی نے آپ کو دیکھا، تو مرجا کسی۔ پوچھا، تمہارے میاں کدھر ہیں؟
 عرض کی، یا رسول اللہ صلی اللہ علیہ وسلم! وہ ہمارے لیے ٹھنڈا پانی لینے گئے ہیں۔ اتنے میں
 انصاری آگیا، حضور علیہ الصلوٰۃ والسلام اور آپ کے دونوں ساتھیوں کو دیکھ کر کہنے لگا،
 ”بجدا آج بطور میزبان کے مجھ سے بہتر کوئی نہیں۔ چنانچہ وہ گیا، اور کھجوروں کا ایک خوشہ
 لایا، جس میں تروتازہ اور عمدہ کھجوریں تھیں۔ آپ نے وہ ٹہنی اٹھائی اور فرمایا کھاؤ۔ پھر
 انصاری کو حکم دیا، ایک آدھ بکری کا بندوبست کرو، اس نے بکری ذبح کی، سب نے
 گوشت اور کھجوریں کھائیں اور پانی پیا۔ جب سب سیر ہو گئے، حضور صلی اللہ علیہ وسلم نے
 حضرت ابو بکر اور حضرت عمر رضی اللہ عنہما کو فرمایا، بجدا تم سے قیامت کے دن اس نعمت
 کے بارے میں دریافت کیا جائے گا۔ تم گھر سے بھوکے نکلے اور واپس ہوئے تو اس نعمت
 سے بہرہ اندوز ہو چکے تھے۔“ (مسلم، حضرت طلحہ بن نافع سے روایت ہے کہ میں نے حضرت
 جابر بن عبد اللہ رضی اللہ عنہ کو کہتے سنا، کہ ایک دن حضور علیہ الصلوٰۃ والسلام مجھے ہاتھ سے
 پکڑ کر گھر لے گئے۔ آپ کے سامنے روٹی کا ایک ٹکڑا لایا گیا، پوچھا، کیا سالن نہیں، عرض
 کیا، سالن تو نہیں، تھوڑا سا سرکہ ہے، فرمایا، سرکہ نہایت عمدہ سالن ہے۔ حضرت جابر
 راوی ہیں، جب سے میں نے رسول کریم علیہ التحیۃ والتسلیم سے یہ فقرہ سنا ہے، مجھے سرکہ
 اچھا لگتا ہے، جناب طلحہ رضی اللہ عنہ کہتے ہیں، کہ جب سے میں نے حضرت جابر رضی اللہ عنہ
 سے یہ بات سنی ہے، مجھے بھی سرکہ اچھا لگنے لگ گیا ہے، یہ مسلم کی روایت ہے، ابن بکر
 راوی ہیں، کہ حضور اکرم صلی اللہ علیہ وسلم کو ایک دن بھوک نے اتنا سخت ستایا، کہ اپنے
 پیٹ پر پتھر باندھ لیا۔ پھر فرمایا، خبردار، دنیا میں کئی لوگ ایسے ہیں، جو دنیا میں کھاتے پیتے
 ہیں اور عیش و عشرت سے زندگی گزارتے ہیں۔ وہ قیامت کے دن بھوکے اور مجلس ہوں
 گے، نیز کئی ایسے لوگ ہیں، جو اپنے نفس کا احترام کرتے ہیں، حالانکہ فی الحقیقت وہ

اسے ذلیل کرتے ہیں، اسی طرح کئی ایسے لوگ ہیں، جو اپنے نفس کو ذلیل کرتے ہیں۔
 حالانکہ وہ فی الحقیقت اس کے احترام میں اضافہ کرتے ہیں۔ (بہ روایت ابن ابی الدنیا،
 حضرت انس، حضرت ابو طلحہ رضی اللہ عنہ سے راوی ہیں کہ ہم نے رسول کریم علیہ التحیۃ والتسلیم
 کی خدمت میں بھوک کی شکایت کی، اور اپنے پیٹ پر بندھے پتھروں سے کپڑا اٹھایا،
 رسول اکرم صلی اللہ علیہ وسلم نے کپڑا اٹھایا، تو آپ نے دو پتھر باندھ رکھے تھے۔ رسول اللہ
 صلی اللہ علیہ وسلم نے فرمایا، "مجھے اللہ کی راہ میں ایسے خطرات سے پالا پڑا، کہ کسی اور کو
 ان سے پالا نہیں پڑا ہوگا، مجھے اس کی وجہ سے ایسے دکھ دیئے گئے، کہ کسی اور انسان
 کو اتنے دکھ نہیں دیئے گئے ہوں گے، اور اسی طرح مجھ پر کئی مہینے ایسے گزرے کہ دن
 ہو یا رات کھانے کو سوائے اس مقدارِ قلیل کے جو حضرت بلال بغل میں دل بے لے آتے
 اور کسی آدمی کو کھانے کو کچھ میسر نہ آتا (ترمذی) حضور اکرم صلی اللہ علیہ وسلم اور آپ کے
 صحابہ کے بارے میں ایسی روایات کہ وہ کئی کئی دن بھوکے رہتے تھے، مشتبہ معلوم ہوتی
 ہیں۔ حالانکہ یہ بات ثابت ہے، کہ آپ اہل بیت کے لیے سال بھر کاراشن جمع کر
 لیتے تھے، اور حضور علیہ الصلوٰۃ والسلام نے اپنے اصحاب میں سے چار صحابہ کو مالِ غنیمت
 سے ایک ہزار اونٹ دیئے تھے اور آپ عمرہ کے موقعہ پر ستر قربانی کے اونٹ ساتھ
 لے گئے تھے، جنہیں آپ نے ذبح کر کے مساکین کو کھلا دیا تھا، اور نیز آپ نے ایک بدو
 کو بکریوں کا ایک ریوڑ عطا کیا تھا وغیرہ وغیرہ۔ علاوہ ازیں حضور اکرم صلی اللہ علیہ وسلم کے
 صحابہ میں حضرت ابوبکر، حضرت عمر، حضرت عثمان اور حضرت طلحہ رضی اللہ عنہم ایسے لوگ
 بھی موجود تھے، جو حضور کریم علیہ التحیۃ والتسلیم کے حکم پر اپنی جانیں اور مال قربان کر دیتے
 تھے۔ ایک دفعہ آپ نے صدقے کا حکم دیا، اور حضرت ابوبکر رضی اللہ عنہ اپنا سارا مال
 اور حضرت عمر رضی اللہ عنہ نصف مال اٹھالائے تھے۔ اسی طرح صحابہ کو حبش عسرت
 (غزوہ تبوک) کے سلسلے میں تیاری پر اکسایا، تو حضرت عثمان رضی اللہ عنہ نے ایک ہزار

اونٹ پیش کیے۔ امام طبری نے اس کا جواب، جیسا کہ فتح الباری میں مذکور ہے، یہ دیا ہے، کہ ان امور کا تعلق مختلف حالات سے تھا، نہ کہ افلاس اور تنگی رزق سے۔ بلکہ کبھی اس سے اشارہ مراد ہوتا اور کبھی شکم پر پی اور پر خوری سے نفرت مقصود ہوتی۔ اور باوجودیکہ حضور اکرم صلی اللہ علیہ وسلم کو مالی وسعت اور فراوانی حاصل تھی۔ آپ کو قلت اور تنگی پسند تھی۔ امام ترمذی نے ابو امامہ سے روایت کی ہے کہ حضور علیہ الصلوٰۃ والسلام نے فرمایا، کہ خدا نے پیش کش کی، کہ مکہ کی پہاڑیاں میرے لیے سونا بنا دے، لیکن میں نے کہا، اللہ میاں نہیں۔ میں ایک دن کھاؤں گا اور ایک دن بھوکا رہوں گا۔ جس دن بھوکا ہوں گا، تو تیرے دربار میں تضرع کروں گا اور تیرے نام کا ذکر کروں گا اور جس دن کھانا کھاؤں گا، تو میں تیرا شکر ادا کروں گا اور تیری تعریف کروں گا۔ حضرت عبداللہ بن عباس رضی اللہ عنہما سے مذکور ہے، کہ ایک دن رسول کریم علیہ الہیۃ والسلام حضرت جبریل کے ساتھ کوہ صفا پر تشریف فرما تھے، آپ نے جبریل علیہ السلام سے مخاطب ہو کر کہا: "اس ذات کی قسم، جس کا تو فرستادہ ہے، کہ اہل بیت محمد پر بمشکل ہی کوئی ایسی شام آئی ہوگی، کہ ان کے پاس سٹھی بھرا آٹا ہو یا کھن بھر ستو،" آپ کی زبان سے یہ الفاظ نکلے ہی تھے، کہ آسمانوں میں میں نے ایسے دھماکے کی آواز سنی کہ میں ڈر گیا۔ حضور علیہ الصلوٰۃ والسلام نے جبریل سے پوچھا، کہ کیا خدا نے قیام قیامت کا حکم دے دیا ہے، جبریل علیہ السلام نے جواب دیا، نہیں، بلکہ جوں ہی اس نے آپ کی بات سنی، اسرافیل کو نزول کا حکم دیا، اس نے اسرافیل بھی آگے۔ کہا، "یا رسول اللہ! خدا نے آپ کی بات سن لی ہے، چنانچہ اس نے ارضی فزانون کی چابیاں دے کر مجھے روانہ کیا ہے، اگر آپ چاہیں، تو میں سرزمین مکہ کی پہاڑیوں کو زمرہ، یا قوت، سونا اور چاندی میں تبدیل کر کے آپ کے ساتھ روانہ کر دوں۔ نیز آپ کو اختیار ہے، چاہیں تو آپ کو نبی ملک یا نبی عبد بنا دوں۔ جبریل نے اشارہ کیا، کہ انکسار اختیار کیجئے۔ اور نبی عبد کی خواہش کیجئے، چنانچہ آپ نے تین دفعہ

نبی عبد کے الفاظ استعمال فرمائے۔ (طبرانی بر سند حسن)

میں معلوم ہونا چاہیے، کہ حضور اکرم صلی اللہ علیہ وسلم کبھی بھی ایک طرح کے کھانے پر اکتفا نہیں فرماتے تھے۔ کیونکہ ایسی عادت طبیعت کے لیے حد درجہ مضر ہے، خواہ وہ غذا کتنی ہی افضل اور عمدہ کیوں نہ ہو بلکہ آپ حسب عادت اہل شہر، گوشت، روٹی، میوہ جات اور کھجور وغیرہ سبھی کچھ تناول فرماتے۔ آپ کو علوہ اور شہد بہت مرغوب تھا (بخاری) علامہ ثعالبی فقہ اللغۃ میں رقمطراز ہیں، کہ حضور علیہ الصلوٰۃ والسلام کا علوہ، جو آپ کو مرغوب تھا، مجبوع کہلاتا تھا۔ اور وہ کھجور کو دودھ میں بھگو کر تیار کرتے تھے۔ (فتح الباری) یہ روایت درست نہیں ہے کہ آپ نے شکر دیکھی تھی۔ حضرت عبداللہ بن سلام راوی ہیں، کہ ایک دفعہ ایک کاروان تجارت میں حضرت عثمان رضی اللہ عنہ کا اونٹ بھی تھا، جس پر میدہ، گھی اور شہد بار تھا۔ حضرت عثمان اسے حضور اکرم صلی اللہ علیہ وسلم کی خدمت میں لائے اور آپ نے دعائے برکت فرمائی، پھر آپ نے دیکھ منگوایا، آگ پر رکھا اور اس میں آٹا، گھی اور شہد ڈالا، اور پھر ہلایا۔ جب پک گیا، یا پھنے کے قریب آگیا، تو اتار لیا گیا۔ آپ نے فرمایا، کھاؤ۔ ایرانی اس کھانے کو خبیس کہتے ہیں۔

حضور اکرم صلی اللہ علیہ وسلم نے مینڈھے کا گوشت بھی کھایا۔ ابورافع سے روایت ہے کہ مجھے ایک آدمی نے بکری کا گوشت بطور تحفہ دیا، میں نے اسے ہنڈیا میں ڈالا، اتنے میں آپ تشریف لے آئے، پوچھا، ابورافع کیا ہے؟ عرض کیا، یا رسول اللہ! بکری کا گوشت کسی نے بطور تحفہ دیا تھا، جسے میں نے ہنڈیا میں پکایا ہے۔ فرمایا، ابورافع اس کا بازو مجھے دو، میں نے پیش کر دیا، پھر فرمایا، ابورافع دوسرا بازو دو، میں نے پیش کر دیا، پھر فرمایا، ابورافع بکری کا بازو لاؤ، میں نے عرض کیا، یا رسول اللہ! بکری کے دوہی بازو ہوتے ہیں۔ فرمایا، اگر تم خاموش رہتے اور مجھے بازو پیش کر دیتے، تو یہ سلسلہ اس وقت تک چلتا رہتا، جب تک تم مہر سکوت نہ توڑتے۔ پھر آپ نے پانی منگوایا، منہ میں گلی کی،

انگلیوں کے پورے دھوئے، پھر اٹھ کر نماز ادا کی (امام احمد) حضرت عائشہ رضی اللہ عنہا راوی ہیں، کہ جانور کے بازو کا گوشت حضور صلی اللہ علیہ وسلم کو اتنا مرغوب نہ تھا لیکن چونکہ گوشت ایک دن چھوڑ کر میسر آتا تھا۔ آپ کو بازو کے گوشت کی جلدی اس لیے ہوتی تھی۔ کہ وہ جلدی پک جاتا تھا۔ (ترمذی) اسی طرح آپ کو گردن کا گوشت پسند تھا۔ ضباعہ بنت زبیر رضی اللہ عنہا سے روایت ہے، کہ اس نے اپنے گھر میں ایک بکری ذبح کی۔ رسول کریم علیہ التحیۃ والتسلیم نے کھلا بھیجا، کہ مجھے بھی اپنی بکری کا گوشت کھلانا، کہنے لگیں، کہ اب تو صرف گردن رہ گئی ہے اور مجھے شرم آتی ہے، کہ گردن آپ کی خدمت میں بھیجوں، قاصد نے واپس آ کر حضور علیہ الصلوٰۃ والسلام کو بتایا، فرمایا، اسے کہو، کہ وہی بھیج دے۔ کیونکہ گردن ہی بکری کی رہنمائی کرتی ہے، نیز گردن بھلانی (صحت) کے قریب تر اور بیماری سے دور تر ہے۔ اور حضور اکرم صلی اللہ علیہ وسلم کو گوشت مرغوب تھا۔ بخاری شریف میں ہے کہ حضور بکری کے شانے سے جو آپ کے ہاتھ میں تھا، گوشت کاٹ کاٹ کر کھا رہے تھے۔ اتنے میں نماز کے لیے آپ کو بلایا گیا۔ چنانچہ آپ بکری کا شانہ اور چھری جس سے گوشت کاٹ رہے تھے، پھینک دی۔ نماز ادا کی، اور وضو نہیں کیا (کلی مراد ہے) آپ نے بھنا ہوا گوشت بھی کھایا۔ حضرت ام سلمہ رضی اللہ عنہا سے روایت ہے، کہ انہوں نے بھنا ہوا جانور کا پہلو (پیلیاں) آپ کو پیش کیں، اور آپ نے خشک گوشت بھی کھایا، جیسا کہ ایک شخص سے مروی ہے، کہ میں نے رسول کریم علیہ التحیۃ والتسلیم کے لیے ایک بکری ذبح کی اور ہم بحالت سفر تھے، فرمایا، اس کا گوشت پکاؤ۔ چنانچہ میں مدینہ تک وہ گوشت آپ کو کھلاتا رہا۔ آپ نے بھنی ہوئی کھجی بھی کھانی، آپ نے مرغی کا گوشت بھی کھایا (بخاری) مسلم، نیز آپ نے گورخر کا گوشت بھی کھایا۔ سفر اور حضر میں آپ نے اونٹ کا گوشت بھی کھایا، بہ روایت بخاری مسلم آپ نے خرگوش کا گوشت بھی کھایا، آپ نے سمندری جانوروں کا گوشت تناول فرمایا (مسلم) آپ نے شرید کھایا (شرید اسے کہتے ہیں، کہ گوشت کے سالن میں

بوٹیوں سمیت، روٹی کو بھگو دیتے ہیں، ابن عباس رضی اللہ عنہما سے روایت ہے، کہ
 حضور اکرم صلی اللہ علیہ وسلم کو سب کھانوں میں سے ٹرید روٹی کا ہو یا کھجور کا زیادہ مرغوب
 تھا۔ آپ گھی ملا کر کھاتے تھے حضور علیہ الصلوٰۃ والسلام نے روٹی روغن زیتون سے کھائی
 آپ نے کدو کا سالن کھایا۔ اور اسے بہت پسند فرماتے، اور برتن میں ادھر ادھر تلاش
 کرتے حضرت انس رضی اللہ عنہ راوی ہیں، کہ اس دن سے میں بھی اسے پسند کرنے لگ
 گیا۔ (مسلم، امام نووی کی رائے ہے، کہ کدو کو پسند کرنا مستحب ہے، اور اسی طرح وہ تمام
 اشیاء جو حضور صلی اللہ علیہ وسلم کو پسند تھیں۔ اسی طرح آپ نے چقندر کو جو کے ساتھ کھایا۔
 (ترمذی) آپ کے لیے چقندر پر زیتون کا تیل، کالی مرچ اور مصالحے چھڑک دیتے۔ آپ
 نے خزیرہ بھی تناول فرمایا، یہ حلوی کی طرح آٹے سے تیار کیا جاتا ہے، لیکن یہ اس سے
 رقیق تر ہوتا ہے (طبری) اور آپ نے دودھ کا پیئر جس سے مکھن نکال لیا جاتا ہے،
 کھایا، نیز آپ نے تر اور خشک کھجور بھی کھائی (مسلم) آپ نے پلو کھائے (مسلم) حضور اکرم
 صلی اللہ علیہ وسلم کے پاس تبوک کے موقعہ پر پیئر کا ایک ٹکڑا لایا گیا، آپ نے چھری طلب
 کی، پھر بسم اللہ پڑھ کر اسے کاٹا (ابوداؤد) آپ نے کھیرے کو کھجور سے ملا کر کھایا اور فرمایا
 کہ اس کی سردی اس کی گرمی کو، اور اس کی گرمی اس کی سردی کو زائل کرتی ہے (ابوداؤد
 وغیرہ) طبرانی نے حضرت عبداللہ بن جعفر سے روایت کی ہے، کہ میں نے حضور علیہ الصلوٰۃ
 والسلام کے دائیں ہاتھ میں ککڑی دیکھی، آپ بھی لکڑی کھاتے اور بھی کھجور حضرت انس
 رضی اللہ عنہ سے روایت ہے، کہ میں نے حضور صلی اللہ علیہ وسلم کو کھجور اور خر بوزے کو
 ملا کر کھاتے دیکھا (ابونعیم) حضور نبی کریم علیہ التحیۃ والتسلیم کھجور کو مکھن سے ملا کر کھاتے اور
 اسے پسند فرماتے۔ آپ نے کھجور اور دودھ کو اطمین (دو پاکیزہ اشیاء) کے نام سے یاد
 فرمایا۔ (امام احمد) حضور اکرم صلی اللہ علیہ وسلم جہاں تک ممکن ہوتا، روٹی کو سالن کے
 ساتھ کھاتے۔ بھی یہ سالن گوشت ہوتا اور آپ اسے اہل دنیا و آخرت کے لیے

اسیدالطعام کہتے۔ کبھی کھیرے سے کبھی کھجور سے تناول فرماتے، آپ نے ایک دفعہ جو کی روٹی پر کھجور رکھ کر فرمایا، کہ یہ اس کا سالن ہے (ابوداؤد) کبھی سر کے کے ساتھ کھاتے اور فرماتے، کہ سر کہ بڑا عمدہ سالن ہے (مسلم) رسول کریم علیہ التحیۃ والتسلیم کی عادت تھی، کہ جب پھل بکنے کو شہر میں آتا، تو خریدتے، لیکن بچا کچھا پھل نہیں کھاتے تھے۔ اور یہی راز تھا آپ کی صحت کا۔

حضرت ابن عباس رضی اللہ عنہما راوی ہیں۔ کہ میں نے آپ کو بیل سے انگوڑ توڑ کر کھاتے دیکھا۔ پیاز کے بارے میں ابوداؤد حضرت عائشہ رضی اللہ عنہا سے راوی ہیں، کہ ان سے پیاز کے بارے میں دریافت کیا گیا، انہوں نے جواب دیا، کہ آخری کھانا جو آپ نے کھایا، اس میں پکی ہوئی پیاز شامل تھی، اور بخاری اور مسلم میں ہے کہ آپ نے پیاز کھانے والے کو مسجد میں داخل ہونے سے منع فرمایا۔ آپ نے بھتوم کو دائمی طور پر ترک کر دیا تھا، کیونکہ آپ کو فرشتوں اور جبریل علیہ السلام کے آنے کا ہر وقت انتظار رہتا تھا۔

امام ترمذی راوی ہیں کہ رسول کریم علیہ التحیۃ والتسلیم تین انگلیوں سے کھاتے تھے، اور جب کھانے سے فارغ ہو چکے، تو انگلیوں کو تین دفعہ چاٹتے۔ اور مسلم کی روایت میں ہے، کہ ہاتھ صاف کرنے سے پہلے اسے چاٹتے تھے۔ کعب بن عجرہ رضی اللہ عنہ راوی ہیں، کہ میں نے رسول کریم صلی اللہ علیہ وسلم کو تین انگلیوں سے کھاتے دیکھا (انگوٹھے، انگشت شہادت اور درمیانی انگلی سے) پھر میں نے دیکھا، کہ انہیں صاف کرنے سے پہلے تین دفعہ چاٹتے تھے۔ اول درمیانی انگلی کو، پھر انگشت شہادت کو اور پھر انگوٹھے کو۔ نیز میں نے آپ کو پانچ انگلیوں سے کھاتے دیکھا۔ آپ تکیہ لگا کر نہیں کھاتے تھے، روایت صحیح میں ہے فرمایا، میں تکیہ لگا کر نہیں کھاتا۔ (بخاری) حضور علیہ الصلوٰۃ والسلام نے فرمایا، میں بندہ ہوں اور بیٹھتا ہوں جس طرح آدمی بیٹھتے ہیں اور کھاتا ہوں، جس طرح آدمی کھاتے ہیں۔ آپ کی خدمت میں بکری پیش کی گئی، چنانچہ آپ گھٹنوں کے بل بیٹھ گئے اور کھانا کھایا، ایک

بدوکنے لگا، کہ یہ بیٹھنے کا کون سا طریقہ ہے؟ فرمایا، خدا نے مجھے کریم (زیم خوں) بنایا ہے
 اور جبار اور مغرور نہیں بنایا۔ (طبرانی) حافظ ابن حجر لکھتے ہیں، کہ کھانے کے لیے بیٹھنے کا
 مستحب طریقہ یہ ہے کہ گھٹنوں کے بل بیٹھے اور دونوں پاؤں باہر نکال دے۔ یادایاں
 پاؤں کھڑا کر کے بائیں پاؤں پر بیٹھے۔ اور رسول کریم علیہ النبیۃ والسلام کی عادت یہ تھی، کہ
 جب کھانا کھانے بیٹھتے تو اولاً بسم اللہ پڑھتے اور آخر میں حمد پڑھتے اور فرماتے: الحمد
 لله حمداً کثیراً طیباً مبارکاً فیہ غیر موزع ولا مستغنی عنہ ربنا۔
 (ترمذی) اور رسول اکرم صلی اللہ علیہ وسلم کی عادت تھی، کہ وہ ہر معاملے میں خدا کے نام
 سے طالب برکت ہوتے تھے حضور علیہ الصلوٰۃ والسلام نے فرمایا، اسے لڑکے بسم اللہ پڑھو
 اور دائیں ہاتھ سے اپنے سامنے سے کھاؤ، حضور صلی اللہ علیہ وسلم کے سامنے کھانا پیش
 کیا گیا، میزبان نے کہا، یا رسول اللہ! کیا ہم وضو کا بندوبست کریں۔ فرمایا، مجھے صرف
 نماز کے لیے وضو کا حکم دیا گیا ہے (ترمذی) آپ سے مروی ہے، فرمایا، کھانے کی برکت
 اس میں ہے، کہ ابتدا میں وضو کیا جائے اور آخر میں بھی، پہلے وضو سے مراد شرعی وضو ہے
 اور آخری سے مراد ہاتھ منہ صاف کرنا ہے، آپ گرم کھانا نہیں کھاتے تھے، ایک پیالہ
 لایا گیا، جو ابل رہا تھا۔ فرمایا، خدا ہمیں آگ نہیں کھلائے گا۔ (طبرانی) حضور علیہ الصلوٰۃ والسلام
 بوئے دہن اور گرم کھانے کو ناپسند فرماتے، اور ارشاد فرماتے، کھانا ٹھنڈا کر کے کھاؤ، کہ
 اس میں برکت ہے اور یاد رکھو، کہ گرم کھانے میں کوئی برکت نہیں۔ (ابو نعیم) حضور اکرم
 صلی اللہ علیہ وسلم نے دسترخوان پر بیٹھ کر کبھی کھانا نہیں کھا با اور نہ کبھی میدے کی روٹی
 کھائی۔ (ترمذی) حضور علیہ الصلوٰۃ والسلام کے پاس لکڑی کا ایک پیالہ تھا، جس پر یو یا مڑھا
 ہوا تھا حضرت انس رضی اللہ عنہ راوی ہیں، کہ میں آپ کو اسی پیالے میں پانی بنا کر اور
 شہد پلاتا تھا۔ بخاری شریف میں مذکور ہے، کہ اس میں سوراخ ہو گیا تھا، جسے حضرت انس
 رضی اللہ عنہ نے چاندی سے بند کر دیا تھا، بعد اس پانی کو کئے ہیں، جسے میٹھا کرنے

کے لیے اس میں کھجور ڈال دیتے تھے اور یہ طاقت کے لیے بڑا مفید ہے۔ لیکن تین دن کے بعد اسے نشے کے خدشے کے پیش نظر آپ اسے نہیں پیتے تھے۔

حضور اکرم صلی اللہ علیہ وسلم کے لیے
 میٹھا پانی لایا جاتا۔ اور آپ کے
 لیے میٹھا پانی ان گھروں سے جہاں میٹھے کنوئیں تھے، لایا جاتا تھا (ابوداؤد) حضرت اکرم صلی اللہ
 علیہ وسلم شہد کو ٹھنڈے پانی میں ملا کر پیتے تھے۔ حضرت عائشہ رضی اللہ عنہا راوی ہیں، کہ
 رسول کریم علیہ التحیۃ والتسلیم کو ٹھنڈا میٹھا پانی مرغوب تھا (ترمذی) اس سے مراد شہد کا پانی
 (یا وہ پانی کہ جس میں کھجور ڈال دی جاتی تھی) ہو سکتا ہے۔ اول شب میں کھجور پانی میں
 ڈال دی جاتی اور آپ صبح کو پی لیتے۔ اسی طرح اس شام کو اور تیسرے دن عصر تک
 استعمال فرماتے۔ اگر اس سے کچھ بچ جاتا، تو غلام پی لیتا، یا گرا دیا جاتا۔ (مسلم) آپ کبھی تو
 خالص دودھ نوش فرماتے اور کبھی ٹھنڈے پانی میں ملا کر۔ حضرت جابر رضی اللہ عنہ
 راوی ہیں، کہ حضور علیہ الصلوٰۃ والسلام ایک انصاری کے گھر تشریف لے گئے اور آپ
 کے ساتھ ایک ساکتی بھی تھا۔ آپ نے سلام کہا۔ اس انصاری نے جواب دیا، وہ اپنی
 حویلی میں پانی نکال رہا تھا، حضور اکرم صلی اللہ علیہ وسلم نے دریافت فرمایا، کیا تمہارے
 پاس رات کا ٹھنڈا پانی ہے تو فہما در نہ ہم آگے چلیں۔ اس نے عرض کیا، یا رسول اللہ!
 رات کا پانی ہے۔ آپ وہاں سے سائبان کے نیچے تشریف لے گئے، پھر ایک پیالے
 میں پانی انڈیلا، اور پھر ایک ٹھلیا سے اس میں دودھ ڈالا اور حضور اکرم صلی اللہ علیہ وسلم
 نے نوش فرمایا۔ (بخاری) امام ابن قیم راوی ہیں کہ حضور نبی کریم علیہ التحیۃ والتسلیم کھانے
 کے بعد پانی نہیں پیتے تھے، تاکہ باعث خرابی نہ ہو، بالخصوص جب پانی گرم ہو یا ٹھنڈا
 ہو کیونکہ وہ زیادہ باعث خرابی ہوتا ہے۔ اور حضور علیہ الصلوٰۃ والسلام بیٹھ کر پانی پیتے
 تھے اور یہ آپ کی عادت تھی۔ (مسلم) نیز مروی ہے، کہ آپ نے کھڑا ہو کر پانی پینے

سے منع فرمایا۔ بخاری میں حضرت علی کرم اللہ وجہہ سے مروی ہے کہ آپ نے کھڑے کھڑے پانی پیا، پھر کہا، کہ لوگ بہ حالت قیام پانی پینے کو مکروہ خیال کرتے ہیں، حالانکہ میں نے حضور اکرم صلی اللہ علیہ وسلم کو اس حالت میں پانی پیتے دیکھا، جس حالت میں کہ میں نے پیا۔ اس پر نبی سے مراد ناپسندیدگی ہے، اور حضور علیہ الصلوٰۃ والسلام کا بحالت قیام پانی پینا بیان جواز کے لیے ہے۔ رسول کریم علیہ العجیۃ والتسلیم پانی پینے کے دوران میں، تین دفعہ سانس لیتے تھے۔ اور فرماتے، اس طریقے سے اچھی طرح خوراک ہضم ہوتی ہے۔ اور یہ طریقہ عمدہ تر اور موزوں تر ہے (مسلم) اور سانس لینے سے مراد پانی کے برتن کو منہ سے ہٹانا، اور پھر برتن سے باہر سانس لینا اور پھر سے پانی پینا مراد ہے۔ آپ تین بار سانس لیتے تھے، اور جب برتن کو منہ کے قریب لاتے تو بسم اللہ پڑھتے اور جب منہ سے ہٹاتے تو الحمد للہ کہتے اور تین بار اس عمل کو دہراتے۔ اور جب حضور اکرم صلی اللہ علیہ وسلم کو کھانے کی دعوت دی جاتی اور کوئی آدمی آپ کے ساتھ ہو لیتا، تو میزبان کو بتلا دیتے، کہ فلاں شخص ہمارے پیچھے آگیا ہے، اور اگر تیری مرضی نہ ہوگی، تو لوٹ جائے گا۔ حضور علیہ الصلوٰۃ والسلام اپنے مہمانوں کے پاس بار بار تشریف لے جاتے اور کھانے کے متعلق دریافت فرماتے، اور جب آپ کسی جماعت کے تھا کھانے میں شریک ہوتے، تو آخر تک شریک طعام رہتے (بیہقی) اور جب بھی آپ کسی آدمی کے ہاں مہمان ہوتے، تو جب تک ان کے لیے دعائے خیر نہ فرماتے، روانہ نہ ہوتے۔ عبد اللہ بن مسعود رضی اللہ عنہ کے یہاں آپ نے دعا فرمائی۔ اے خدا تو ان کے رزق میں برکت فرما، انہیں معاف کر اور ان پر رحم فرما (مسلم) سعد رضی اللہ عنہ کے گھر میں آپ نے دعا فرمائی۔ تمہارے یہاں روزہ داروں نے افطار کیا اور نیک لوگوں نے تمہارا کھانا کھایا اور فرشتوں نے تم پر صلوٰۃ بھیجی۔ (ابوداؤد) ایک دفعہ جناب سعد رضی اللہ عنہ نے آپ کو دودھ پلایا، آپ نے اس کے لیے دعا فرمائی۔ اے خدا تو اسے جوانی سے تمتع کا موقع دے، اس شخص پر اسی برس گزر گئے اور اس

نے ایک بال بھی سفید نہ دیکھا۔ (ابن اسنی)

حصہ دوم

حضور اکرم صلی اللہ علیہ وسلم کے لباس اور بستر کے متعلق

رسول کریم علیہ التحیۃ والتسلیم لباس میں حضور علیہ الصلوٰۃ والسلام کے لباس :- توسیع کے قائل تھے اور نہ کسی خاص طرز کے لباس میں اختصار سے لے تنگ کر دینا پسند کرتے اور نہ نفیس اور قیمتی کپڑے کی خواہش رکھتے۔ بلکہ جو آسانی سے مل جاتا اسے استعمال فرماتے۔ اور لباس کے بارے میں حضور اکرم صلی اللہ علیہ وسلم کا اصول یہ تھا، کہ لباس مکمل بدن کے لیے مفید اور ہلکا ہو۔ اسی لیے آپ کی پگڑی نہ تو اتنی بڑی ہوتی کہ اس کا اٹھانا باعث تکلیف ہو اور نہ اتنی چھوٹی کہ وہ سر کو گرمی اور سردی سے بچانے میں ناکام رہے۔ یہی حالت تھی چادروں اور تہ بندوں کی۔ آپ اپنی آستینوں کو نہ تو لمبا رکھتے تھے نہ کھلا، بلکہ آپ کی آستین کلائی تک ہوتی۔ آپ کی قمیض اور تہ بند پنڈلیوں کے نصف تک ہوتی نہ کہ ٹخنوں کے نیچے تک۔ امام ترمذی اشعث بن سلیم سے راوی ہیں، کہ میں نے اپنی پھوپھی سے سنا، اس نے اپنے چچا سے روایت کی ہے، کہ میں ایک دفعہ مدینے میں جا رہا تھا، کہ مجھے پیچھے سے ایک آدمی نے آواز دی، کہا، تہ بند کو اوپر اٹھاؤ، کہ یہ تقویٰ کے زیادہ قریب ہے، اور اس سے کپڑے کی عمر بڑھتی ہے، میں نے دیکھا تو وہ حضور علیہ الصلوٰۃ والسلام تھے، میں نے عرض کیا، یا رسول اللہ! یہ چادر ہی تو ہے، فرمایا کیا میں تیرے لیے نمونہ نہیں ہوں! میں نے دیکھا، تو حضور صلی اللہ علیہ وسلم کا تہ بند نصف ساق تک تھا۔

رسول کریم علیہ التحیۃ والتسلیم کی ایک پگڑی کا نام صحابہ تھا جس کے نیچے آپ

ایک ٹوپی رکھتے جو بگڑی سے چمٹی رہتی (قلزہ اس پر دے کو کہتے ہیں، جو پیٹ کی طرح ابھرا ہوتا ہے اور سر کو ڈھانپ لیتا ہے) امام ترمذی حضرت جابر رضی اللہ عنہ سے راوی ہیں کہ حضور اکرم صلی اللہ علیہ وسلم، فتح مکہ کے موقعہ پر شہر میں داخل ہوئے، اور آپ کے سر پر سیاہ رنگ کی بگڑی تھی۔ اور بخاری میں حضرت انس رضی اللہ عنہ سے روایت ہے، کہ آپ مکے میں فتح کے دن داخل ہوئے اور آپ کے سر پر خود تھا (خود وہ لوہے کی ٹوپی ہے، جو سر کے مطابق ذرہ کے ساتھ تیار کی جاتی ہے) دونوں حدیثوں میں اجتماع کی یہ صورت ہے، کہ بگڑی خود کے اوپر تھی۔ حضرت عبداللہ بن عمر رضی اللہ عنہما سے روایت ہے کہ رسول کریم علیہ التحیۃ والتسلیم بگڑی باندھتے تو بگڑی کے بچوں کو سر کے گرد گھماتے، پچھے سے اسے مضبوط کرتے اور شملہ کندھوں کے درمیان چھوڑ دیتے۔ (ابن حبان)۔ ابن ابی شیبہ، حضرت علی کریم اللہ وجہہ سے راوی ہیں، کہ حضور اکرم صلی اللہ علیہ وسلم نے مجھے ایک بگڑی بندھائی اور شملہ میرے کندھے پر ڈال دیا۔ حضرت علی رضی اللہ عنہ راوی ہیں کہ خدا نے بدر اور حنین کے دن عمامہ پوش فرشتوں سے میری امداد فرمائی، جو ایسی ہی بگڑیاں پہنے ہوئے تھے، نیز حضور علیہ الصلوٰۃ والسلام نے فرمایا، کہ بگڑی مسلمانوں اور مشرکوں میں ماہ الامتیاز ہے۔ حضرت عائشہ رضی اللہ عنہا سے روایت ہے کہ رسول کریم علیہ التحیۃ والتسلیم کے پاس ایک سفید ٹوپی بھی تھی۔ (دمیاطی) ابو بکر اشجری راوی ہیں، کہ آپ کے پاس کئی ٹوپیاں تھیں۔ اور ایک روایت میں ہے کہ صحابہ کرام کی ٹوپیاں سر سے ملی ہوتی تھیں نہ کہ ابھی ہوئی۔ حضور صلی اللہ علیہ وسلم کو قمیص سب کپڑوں سے زیادہ پسند تھی۔ (ترمذی) حضرت ام سلمہ رضی اللہ عنہا اور نیز معاویہ بن قرہ نے اپنے باپ سے روایت کی، کہ میں مزینہ کی ایک جماعت کے ساتھ حضور اکرم کی خدمت میں بیعت کے لیے حاضر ہوا، اور آپ کی قمیص کے ٹخن کھلے ہوئے تھے۔ چنانچہ میں نے اپنا ہاتھ اندر داخل کر کے مہربانیت کو چھوا (ترمذی) حضرت انس رضی اللہ عنہ

سے روایت ہے، کہ حضور اکرم صلی اللہ علیہ وسلم کو وہ چادر زیادہ مرغوب خاطر ہوتی، جس میں ذرا سی سُرخی ہوتی۔ ابو ریحہ رضی اللہ عنہ راوی ہیں کہ میں نے حضور علیہ الصلوٰۃ والسلام کو دیکھا، کہ آپ نے سبز رنگ کی دو چادریں اوڑھ رکھی تھیں۔ ابو یعلیٰ نے اپنے باپ سے روایت کی کہ انہوں نے رسول کریم علیہ التحیۃ والتسلیم کو کبھے کا طواف کرتے دیکھا اور آپ نے سبز چادر اوڑھ رکھی تھی (ابوداؤد) مغیرہ بن شعبہ راوی ہیں کہ حضور اکرم صلی اللہ علیہ وسلم نے رومی جبہ تنگ آستینوں والا زیب تن فرمایا (ترمذی) حضرت ابو ذر راوی ہیں، کہ میں خدمت اقدس میں حاضر ہوا اور آپ سفید کپڑوں میں ملبوس تھے۔ (بخاری) حضرت انس رضی اللہ عنہ راوی ہیں کہ حضور علیہ التحیۃ والتسلیم گرم کپڑے زیب تن فرمایا کرتے تھے، آپ کے پاس مضبوط بنی ہوئی چادر تھی، جسے آپ اوڑھتے تھے۔ فرمایا کرتے میں بندہ ہوں اور اسی طرح کپڑے پہنتا ہوں جس طرح اور بندے پہنتے ہیں۔ (بخاری و مسلم) حضرت جابر بن سمرہ رضی اللہ عنہ روایت کرتے ہیں کہ میں نے رسول کریم علیہ التحیۃ والتسلیم کو ایک چاندنی رات میں دیکھا کہ آپ سرخ کپڑوں میں ملبوس تھے۔ میں کبھی آپ کو دیکھتا اور کبھی چاند کو چنانچہ آپ مجھے چاند سے زیادہ خوبصورت دکھائی دیئے (داؤدی اور ترمذی) ابو حنیفہ راوی ہیں کہ میں نے رسول کریم علیہ التحیۃ والتسلیم کو سرخ کپڑے پہنے دیکھا، یوں معلوم ہوتا ہے، گویا میں آپ کی پنڈلیوں سے چمک دیکھ رہا ہوں۔ حضرت براء بن عازب رضی اللہ عنہ راوی ہیں، کہ میں نے سرخ کپڑوں میں حضور اکرم صلی اللہ علیہ وسلم سے بہتر کوئی آدمی نہیں دیکھا۔ (ترمذی) بخاری اور مسلم کی روایت ہے کہ میں نے آپ کو سرخ کپڑوں میں ملبوس دیکھا، اور آپ سے دلکش تر میں نے اور کوئی آدمی نہیں دیکھا۔ ابوداؤد کی روایت میں ہے، کہ میں نے کسی ایسے شخص کو جس کے سر کے بال کانوں تک ہوں سرخ کپڑوں میں رسول کریم علیہ التحیۃ والتسلیم سے حسین تر نہیں دیکھا نسائی کی روایت میں ہے، کہ میں نے سرخ کپڑوں میں ملبوس کسی شخص کو حضور علیہ الصلوٰۃ والسلام سے زیادہ دلکش

نہیں دیکھا۔ (اور حلتہ کا لفظ تہ بند اور چادر کے لیے استعمال ہوا ہے۔ اور حلتہ دو کپڑوں کو یا ایسے کپڑے کو جس میں استزہ بھی ہو، کہتے ہیں)۔

ابو بردہ بن ابو موسیٰ اشعری سے روایت
حضور اکرم صلی اللہ علیہ وسلم کا تہ بند :- ہے، کہ حضرت عائشہ رضی اللہ عنہا سے
 لیے ایک کٹی اور ایک چادر نکال لائیں اور کہنے لگیں، کہ رسول کریم علیہ التیمۃ و التسلیم ان
 دو کپڑوں ہی میں فوت ہوئے تھے۔ ایک روایت میں کساء طہار کے الفاظ استعمال
 ہوئے ہیں۔ ابن اثیر نے کساء مرقعاً کی ترکیب استعمال کی ہے۔ اور طہار اس کپڑے کو
 کہتے ہیں، جو درمیان میں اور کناروں پر اتنا دبیز ہو جائے، کہ خدا معلوم ہو حضرت عائشہ
 رضی اللہ عنہا سے روایت ہے، کہ ایک دن حضور اکرم صلی اللہ علیہ وسلم صبح کے وقت گھر
 سے نکلے، اور آپ نے ایک شال اوڑھی ہوئی تھی جس پر کالے بالوں سے اونٹوں کے
 کجاووں کی تصاویر کاڑھی ہوئی تھیں۔ اور اس میں کوئی حرج نہیں، کیونکہ جاندار اشیاء کی
 تصاویر حرام ہیں۔ حضرت عروہ راوی ہیں، کہ حضور اکرم صلی اللہ علیہ وسلم کی چادر کا طول چار
 ہاتھ اور عرض دو ہاتھ اور ایک بالشت ہوتا تھا۔ ان ہی سے روایت ہے، کہ رسول کریم
 علیہ التیمۃ و التسلیم کا وہ کپڑا، جسے پہن کر وفود سے ملنے تشریف لے جاتے، سبز رنگ کی
 چادر تھی جس کا طول چار ہاتھ اور عرض دو ہاتھ اور ایک بالشت تھا۔ محمد بن ہلال سے
 روایت ہے، کہ میں نے ہشام بن عبدالملک کو رسول اکرم صلی اللہ علیہ وسلم کی چادر اوڑھے
 دیکھا جس کے دو حاشیے تھے۔ حضرت عبداللہ بن عمر رضی اللہ عنہما سے روایت ہے کہ میں
 رسول اللہ صلی اللہ علیہ وسلم کی خدمت میں حاضر ہوا، اور آپ نے ایک چادر اوڑھ رکھی
 تھی جس سے آواز (جو عموماً بے کپڑے سے نکلتی ہے) آ رہی تھی۔ یزید بن ابی حبیب سے
 روایت ہے کہ حضور اکرم صلی اللہ علیہ وسلم تہ بند کو آگے سے لٹکا دیتے اور پیچھے سے اوپر
 اٹھالیتے۔ حضرت عبداللہ بن عباس رضی اللہ عنہما راوی ہیں، کہ حضور علیہ الصلوٰۃ والسلام

تہ بند کوناف سے نیچے باندھتے اور ناف دکھائی دیتی رہتی اور میں نے حضرت عمر رضی اللہ عنہ کو دیکھا کہ وہ ازار بند ناف سے اوپر باندھتے۔ (دمیاطی) اسماء بنت ابوبکر سے روایت ہے، کہ وہ ایک جبہ طیلسانی (ایک چادر جو قاضی اور علماء کندھے پر ڈال لیتے تھے) جو ایرانی طرز کا تھا، نکال لائیں جس میں دیبا کا ایک ٹکڑا جیب کی جگہ لگا ہوا تھا اور اس کے بازوؤں پر دیبا کے کف لگے ہوئے تھے۔ حضرت اسماء رضی اللہ عنہا کہنے لگیں، کہ یہ رسول کریم علیہ التحیۃ والتسلیم کا جبہ ہے، جو آپ کی وفات کے وقت عائشہ رضی اللہ عنہا کے پاس تھا، آپ اسے زیب تن فرمایا کرتے تھے۔ میں نے اسے قابو کر لیا۔ ہم اسے دھو کر مصیوں کو پلاتے ہیں اور یوں ان کی شفا یابی کی تمنا کرتے ہیں۔ اور چونکہ آپ کے جسم سے ہر وقت خوشبو آتی تھی، اور اس کی علامت یہ تھی، کہ آپ کے کپڑے میلے نہیں ہوتے تھے، اور نیز مروی ہے کہ آپ کے کپڑوں میں جو میں نہیں ہوتی تھیں۔

فخر الدین رازی لکھتے ہیں، کہ مکھی آپ کے کپڑوں پر نہیں بھٹی تھی۔ اور پھر آپ کے خون کو نہیں چوستا تھا۔ حضرت انس رضی اللہ عنہ راوی ہیں کہ آپ اکثر سر کو ڈھانپ رکھتے تھے۔

حضور اکرم صلی اللہ علیہ وسلم کی انگوٹھی :- بخاری اور مسلم میں عبد اللہ بن عمر رضی اللہ عنہما سے روایت ہے کہ حضور اکرم صلی اللہ علیہ وسلم نے چاندی کی انگوٹھی بنوائی جسے آپ ہاتھ میں پہنتے تھے۔ پھر وہی انگوٹھی حضرت ابوبکر صدیق رضی اللہ عنہ کے ہاتھ میں پھر حضرت عمر رضی اللہ عنہ کے ہاتھ میں اور پھر حضرت عثمان رضی اللہ عنہ کے ہاتھ میں تھی۔ تا آنکہ اویس کے کنوئیں میں گر گئی۔ نیز حضرت انس رضی اللہ عنہ سے روایت ہے، کہ حضور علیہ الصلوٰۃ والسلام نے چاندی کی انگوٹھی پہنی جس میں سیاہ رنگ کا نگینہ تھا، اور آپ انگوٹھی کے نیچے کا رخ ہتھیلی کی طرف رکھتے تھے۔ حضرت انس رضی اللہ عنہ سے روایت ہے کہ حضور نبی کریم

نے قیصرِ روم، کسریٰ اور نجاشی کو خطوط لکھے۔ لوگوں نے عرض کیا، یا رسول اللہ! وہ
 نہر کے بغیر کوئی خط وصول نہیں کرتے، آپ کے لیے انگوٹھی ڈھالی گئی اور اس پر
 محمد رسول اللہ کے الفاظ کندہ کیے گئے۔ حضرت ابو بکر رضی اللہ عنہ نے اپنے عہدِ خلافت
 میں اسے پہنے رکھا، کیونکہ انہیں اسی طرح اس کی ضرورت پڑتی تھی جس طرح حضور
 علیہ الصلوٰۃ والسلام کو ضرورت پڑتی۔ اسی طرح حضرت عمر اور عثمان رضی اللہ عنہما بھی صحیحین
 میں حضرت عبداللہ بن عمر رضی اللہ عنہما سے روایت ہے، کہ رسول کریم علیہ التحیۃ والتسلیم
 نے سونے کی انگوٹھی بنوائی، جسے دائیں ہاتھ میں پہنا کرتے تھے۔ اور اس کے نیچے کا رخ
 ہتھیلی کی طرف ہوتا تھا۔ لوگوں نے یہ دیکھ کر سونے کی انگوٹھیاں بنوانا شروع کر دیں۔
 حضور اکرم صلی اللہ علیہ وسلم منبر پر تشریف فرما ہوئے، اپنی انگوٹھی پھینک دی اور سونے
 کی انگوٹھیاں پہننے سے منع کر دیا۔ حضرت انس رضی اللہ عنہ سے روایت ہے، کہ حضور اکرم
 صلی اللہ علیہ وسلم نے چاندی کی انگوٹھی بنوائی اور نیچے کا کام بھی چاندی سے لیا (بخاری و
 مسلم صحیح مسلم میں ہے، کہ حضور علیہ الصلوٰۃ والسلام کی انگوٹھی کانگینہ کا لاکھا، یعنی وہ شبہ
 یمانی یا عقیق ہوتا جس کی کان حبشہ یا یمن میں تھی۔ صحیح مسلم میں حضرت انس رضی اللہ عنہ
 سے روایت ہے، کہ رسول کریم علیہ التحیۃ والتسلیم نے چاندی کی ایک انگوٹھی بنوائی اور
 اس پر محمد رسول اللہ نقش کرایا۔ اور لوگوں سے فرمایا، کہ میں نے چاندی کی ایک انگوٹھی
 بنوائی ہے جس میں محمد رسول اللہ نقش کرایا ہے، کوئی اور آدمی یہ الفاظ نقش نہ کرائے
 بخاری اور ترمذی کی روایت میں ہے کہ آپ کی انگوٹھی کی عبارت محمد رسول اللہ تین
 سطروں میں تھی حضرت انس رضی اللہ عنہ سے روایت ہے کہ آپ بائیں ہاتھ کی چھوٹی
 انگلی (چھنٹکیا) میں انگوٹھی پہنتے تھے۔ حماد بن ابوسلمہ سے روایت ہے، کہ میں نے ابن
 ابی رافع کو دائیں ہاتھ میں انگوٹھی پہنے دیکھا، کہنے لگے، کہ حضور اکرم صلی اللہ علیہ وسلم دائیں
 ہاتھ میں انگوٹھی پہنتے تھے (امام احمد) رسول کریم علیہ التحیۃ والتسلیم انگوٹھی ہاتھ میں پہنتے

تھے بعض اوقات باہر نکلتے، تو اس میں برائے یادداشت دھاگہ بندھا ہوتا تھا۔
(ابن عدی وغیرہ)۔

بعض علماء بالجزم اس امر کے قائل ہیں
حضور اکرم صلی اللہ علیہ وسلم کی شلوار :- کہ حضور اکرم صلی اللہ علیہ وسلم نے شلوار
نہیں پہنی۔ اور ابو نعلی موصی کی حدیث میں بہ سند ضعیف حضرت ابو ہریرہ رضی اللہ عنہ سے
مروی ہے، کہ میں ایک دن رسول کریم علیہ الیچتہ والتسلیم کے ساتھ بازار میں گیا۔ آپ
بزازوں کے پاس بیٹھ گئے، اور چار درہم سے ایک شلوار خریدی۔ اہل بازار نے ایک
تولنے والا رکھا ہوا تھا، جو تولتا تھا حضور علیہ الصلوٰۃ والسلام نے اس سے فرمایا، اِثْرُنْ
وَ اِذْجَحْ۔ تولانے لگا، میں نے یہ الفاظ پہلے کبھی کسی سے نہیں سنے۔ حضرت ابو ہریرہ نے
کہا، تمہارے دین کے ضعف اور کمزوری کی یہی دلیل کافی ہے، کہ تم اپنے پیغمبر کو نہیں پہچانتے
ہو۔ اس پر اس نے ترازو پھینک دیا، اور حضور اکرم صلی اللہ علیہ وسلم کے ہاتھ کی طرف لپکا۔
تاکہ اسے چوم لے۔ آپ نے ہاتھ کھینچ لیا، اور فرمایا، ارے میاں! یہ حرکت تو عجمی لوگ
اپنے بادشاہوں کے ساتھ روارکھتے ہیں۔ میں بادشاہ نہیں، بلکہ تمہاری طرح کا انسان ہوں۔
اس کے بعد اس آدمی نے شلوار کو تولا اور تھوڑی سی رعایت بھی کی۔ آپ نے شلوار اٹھا
لی۔ حضرت ابو ہریرہ رضی اللہ عنہ راوی ہیں، کہ میں اٹھانے کو آگے بڑھا، تو آپ نے فرمایا،
چیز کے مالک کو چاہیے، کہ وہ خود اسے اٹھائے، ہاں اگر وہ کمزور ہو، تو چاہیے، کہ مسلمان
بھائی اس کی امداد کرے۔ میں نے عرض کیا، یا رسول اللہ! کیا آپ اسے پہنیں گے؟
فرمایا، ہاں سفر، حضر میں، دن اور رات کو۔ کیونکہ مجھے ستر کا حکم دیا گیا ہے اور اس سے
موزوں تراور کوئی چیز نہیں۔

بہر حال اتنی بات یقینی ہے، اور حضور نبی کریم صلی اللہ تعالیٰ علیہ وسلم نے
شلوار خرید فرمائی تھی۔

ترمذی نے حضرت برید سے

حضور اکرم صلی اللہ علیہ وسلم کے موزے :- روایت کی ہے، کہ شاہ نجاشی

نے حضور اکرم صلی اللہ علیہ وسلم کو دو سادہ سیاہ رنگ کے موزے تحفتاً روانہ کیے۔ آپ نے پہنے، وضو کیا اور ان پر مسح کیا۔ اسی طرح مغیرہ بن شعبہ سے روایت ہے کہ حیمہ کلبی نے بھی حضور علیہ الصلوٰۃ والسلام کو دو موزے بطور تحفہ بھیجے تھے، جنہیں آپ نے پہنا تھا۔

حضرت انس رضی اللہ عنہ سے روایت

حضور علیہ الصلوٰۃ والسلام کے جوتے :- ہے، کہ آپ کے جوتے میں دو قبائل

تھے، اور قبائل اس قسم کے کوکتے ہیں، جو دو انگلیوں کے درمیان ہوتا ہے۔ عبید بن جریح

سے روایت ہے، میں نے عبد اللہ بن عمر رضی اللہ عنہما سے دریافت کیا، آپ سبتی جوتا

روں پہنتے ہیں، انہوں نے جواب دیا، میں نے رسول کریم علیہ التحیۃ والتسلیم کو ایسا جوتا

پہنے دیکھا، جس میں بال نہیں تھے، آپ انہی میں وضو کرتے تھے، میں بھی ویسے ہی

جوتے پہننا پسند کرتا ہوں۔ عمرو بن حُرَیث سے روایت ہے، کہ میں نے حضور علیہ الصلوٰۃ

والسلام کو دو رنگے جوتوں میں نماز پڑھتے دیکھا۔ حضرت عائشہ رضی اللہ عنہا سے روایت

ہے، کہ جس حد تک آپ کا بس چلتا، چلنے، جوتا پہننے اور طہارت میں دائیں حصہ جسم کو

ترجیح دیتے۔ حضور اکرم صلی اللہ علیہ وسلم کے جوتوں کی تمثیل کئی لوگوں کو مرغوب تھی۔ اس

تمثیل کی خوبی، فائدے اور برکتوں کی مثالوں میں سے ایک وہ ہے، جسے ابو جعفر احمد

ان عبد المجید نے جو ایک صالح بزرگ تھے، بیان کیا ہے۔ کہ میں نے اس کی برکتوں کا

ذکر بعض طلبہ سے کیا، چنانچہ وہ ایک دن آیا کہنے لگا کہ کل میں نے اس جوتے کی برکت

کی ایک عجیب مثال مشاہدہ کی، کہ میری بیوی کو درد کا ایسا سخت دورہ پڑا، کہ مرنے کے

قریب پہنچ گئی، میں نے جوتے کو درد کی جگہ پر رکھ کر دعا کی، کہ اے اللہ! تو مجھے اس

جوتے کے مالک کی برکت کا مشاہدہ کرا۔ خدا نے اسے فوری شفا عطا کی۔ اسی طرح

کی ایک اور مثال ابوالسحاق سلمیٰ اندلسی نے جو ابن الحجاج کے نام سے مشہور ہیں بیان کی ہے، وہ راوی ہیں، کہ ابوالقاسم بن محمد نے بتایا، کہ یہ بات آزمائی ہوئی ہے کہ جس نے بھی اس طرح کا جوتا اپنے پاس رکھا وہ باغیوں کے شر اور دشمن کی عداوت سے نیز سرکش شیطان کی شیطنت اور حاسد کی نظر بد سے محفوظ رہا۔ اور اگر حاملہ عورت اسے اپنے دائیں ہاتھ میں تھام رکھے، اور شدید دردِ روزہ میں مبتلا ہو، اللہ اس کی مشکل کو آسان کر دے گا۔ ابوبکر قرظبی نے کیا خوب کہا ہے :-

(۱) وَ نَعْلٍ خَضَعْنَا هَيْبَةً لِّبِهَاثِهَا وَإِنَّا مَتَى نَخْضَعُ لَهَا أَبَدًا نَعْلُونا

یہ وہ جوتا ہے، کہ جس کی ہیبت کے سامنے ہم سر تسلیم خم کرتے، اور ہم جب بھی اس کے سامنے سر جھکاتے ہیں، اس کے طفیل ابدی عروج حاصل کرتے ہیں۔
(۲) فَضَعَهَا عَلَىٰ أَعْلَىٰ الْمَفَارِقِ، إِنَّهَا حَفِيقَتَا تَاجٍ وَصُورَتُهَا نَعْلٌ
اس (جوتے کو) کو اپنے سر کے اوپر رکھ۔ کیونکہ اگرچہ وہ دیکھنے کو جوتا ہے، لیکن دراصل وہ تاج ہے۔

(۳) يَا خَمْسَ خَيْرِ الْخَلْقِ حَاذَتْ مَرْيَةَ عَلَى التَّاجِ حَتَّىٰ بَاهَتِ الْمَغْرِقُ الرَّجُلِ

اس جوتے نے تاج پر اس ذات کی وجہ سے جو تمام مخلوق سے بہتر ہے، فضیلت حاصل کی، جو گر مسنہ شکم تھی تا آنکہ پاؤں کو سر پر فضیلت حاصل ہو گئی۔

(۴) طَرِيقُ الْهُدَىٰ عَنْهَا اسْتَبَارَتْ لِبُصْبُرٍ وَإِنَّ بِعَارِ الْجُودِ مِنْ فَيْضِهَا حُلُونا

ان جوتوں کی وجہ سے، دیکھنے والے کے سامنے ہدایت کا راستہ چمک اٹھا ہے اور اس کے فیض کے مقابلے میں فیاضی کے سمندر تحلیل ہو گئے ہیں (یا فیاضی کے سمندر اس کے فیض سے جاری ہو گئے ہیں)۔

(۵) سَلُّونَا وَلَكِنْ عَنْ سِوَاهَا فَانْمَانِيْمٌ بِمَعْنَاهَا الْغَرِيْبُ وَمَا نَسَلُوا

ہم اس کے بغیر (ہر چیز کو) بھول جاتے ہیں، لیکن جب ہم اس کے حیران کن

یعنی (حقیقت) پر فریفتہ ہو جاتے ہیں، تو پھر نہیں بھولتے۔

(۶) فَمَا شَأْنَنَا مَذْرَأًا نَزَّ سُمٌّ بِعِزِّهَا حَمِيمٌ وَلَا مَالٌ كَرِيمٌ وَلَا نَسْلٌ

جب سے ہم اس کی رسمی عزت پر فدا ہوئے ہیں، نہ تو کوئی دوست نہ کسی

کی مالی فیاضی اور نہ عالی نسبی لہجھا سکتی ہے۔

،، شِفَاءٌ لِّذِي سُقْمٍ رَّحْبَاءُ لِبِائِسٍ أَمَانٌ لِّذِي خَوْفٍ كَذَا يُحْسِبُ الْفَضْلُ

یہ بیمار کی شفا ہے اور مایوس کی امید ہے، اور ڈرنے والے کے لیے امن

کا پیغام ہے، انہی باتوں سے فضیلت کا اندازہ لگایا جاسکتا ہے۔

حضور اکرم صلی اللہ علیہ وسلم نے ایشیائے

حضور اکرم صلی اللہ علیہ وسلم کا بستر :- بستر سے اتنا کچھ ہی لیا، جتنا کہ آپ

کو ضرورت تھی۔ حضرت عائشہ رضی اللہ عنہا سے روایت ہے کہ حضور علیہ الصلوٰۃ والسلام

کا بستر جس پر آپ آرام فرماتے تھے، ایک گدا تھا، جس میں کھجور کے پتے ڈالے گئے

تھے (بخاری و مسلم، بیہقی، حضرت عائشہ رضی اللہ عنہا سے راوی ہیں، کہ انصار کی ایک

عورت مجھ سے ملنے آئی، اس نے دیکھا، کہ حضور نبی کریم علیہ التحیۃ والتسلیم کا بستر درمی کا

ایک ٹکڑا ہے۔ اس نے مجھے ایک گدا بھیجا۔ جس میں اون پڑی ہوئی تھی۔ اتنے میں

آپ تشریف لے آئے، پوچھا، عائشہ یہ کیا ہے۔ میں نے کہا، یا رسول اللہ! فلاں

انصاری عورت آئی تھی، اس نے آپ کا بستر دیکھا، تو (گھر جا کر) یہ بھیج دیا۔ فرمایا

عائشہ واپس کر دو، بخدا اگر میں خواہش کروں، تو وہ میرے ساتھ سونے چاندی کے

پہاڑ چلا دے۔ طبرانی نے حضرت عبداللہ بن مسعود رضی اللہ عنہ سے روایت کی ہے کہ

میں حضور صلی اللہ علیہ وسلم کی خدمت میں حاضر ہوا اور آپ ایک بالاخانے میں تھے

جو حمام کی طرح گرم تھا اور آپ ایک چٹائی پر دراز تھے۔ اور اس کے نشانات جسم

رسول پر نمایاں تھے۔ میں رونے لگ پڑا، فرمایا، "عبداللہ! کیوں رو رہے ہو؟ میں

نے کہا، "یا رسول اللہ! قیصر اور کسری تو لہتم دیا اور حریر کو پاؤں تلے روند رہے ہیں اور آپ اس چٹائی پر دراز ہیں جس کے نشانات آپ کے پہلو میں نمایاں ہیں۔" فرمایا، "روومت، ان کے لیے دنیا ہے اور ہمارے لیے آخرت۔" حضرت عمر رضی اللہ عنہ راوی ہیں، کہ میں حضور اکرم صلی اللہ علیہ وسلم کی خدمت میں حاضر ہوا، آپ چٹائی پر آرام فرما رہے تھے، میں بیٹھ گیا، آپ نے چادر اوڑھ رکھی تھی، اس کے علاوہ جسم مبارک پر اور کچھ نہ تھا، اور چٹائی کے نشانات آپ کے پہلو میں نمایاں تھے۔ اور ایک ٹکٹے تھیلے میں مٹھی بھر جو کے ستو تھے۔ میری آنکھوں میں آنسو ڈبڈبا آئے۔ فرمایا، "عمر! کیوں رو رہے ہیں عرض کیا، یا رسول اللہ! کیوں نہ روؤں، اس چٹائی کے نشان آپ کے جسم پر نمایاں ہیں اور یہ ہے آپ کا گوشہ خانہ جس میں مجھے وہی کچھ دکھائی دے رہا ہے جو اس میں ہے، اور ادھر قیصر و کسری ہیں جو عیش و عشرت میں بسر کر رہے ہیں آپ اللہ کے برگزیدہ نبی ہیں اور یہ ہے آپ کی کل متاع۔" فرمایا، "عمر! کیا تمہیں یہ پسند نہیں کہ ہمارے لیے آخرت ہو اور ان کے لیے دنیا۔ صحیح مسلم میں آپ کے الفاظ بایں انداز مذکور ہیں۔ حضرت عمر رضی اللہ عنہ راوی ہیں، کہ میں نے حضور علیہ الصلوٰۃ والسلام کی خدمت میں حاضر ہونے کی اجازت طلب کی اور ایک بالاخانے میں آپ کی خدمت میں حاضر ہوا۔ آپ ایک کھجور کی چٹائی پر لیٹے ہوئے تھے اور جسم مبارک کا کچھ حصہ مٹی پر تھا۔ آپ کے سر کے نیچے تکیہ تھا، جس میں کھجور کے پتے تھے، اور آپ کے سر کے اوپر کچے چمڑے کا ایک تھیلا تھا، اور بالاخانے کے ایک کونے میں لیکر کی چھال رکھی تھی۔ میں نے السلام علیکم کہا اور بیٹھ گیا عرض کیا، "یا رسول اللہ! آپ اللہ کے برگزیدہ نبی ہیں۔ مگر قیصر و کسری سونے کے تختوں اور دیباؤ حریر کے فرش پر آرام کر رہے ہیں۔" فرمایا، "عمر! وہ لوگ ہیں، کہ دنیا ہی میں انہیں مسرتیں عطا کر دی گئی ہیں اور وہ جلدی ختم ہو جائیں گی اور ہم وہ لوگ ہیں، کہ ہماری مسرتیں دوسری دنیا تک مؤخر کر دی گئی ہیں۔"

حضرت عائشہ رضی اللہ عنہا راوی

حضور اکرم صلی اللہ علیہ وسلم کی چار پائی :- ہیں کہ حضور علیہ الصلوٰۃ والسلام

کی چار پائی بردی کے پتوں سے بنی ہوئی تھی اور اس پر ایک سیاہ رنگ کی ڈہری چڑھی
بھی ہوئی تھی جس میں ہم نے بردی کے پتے بھر رکھے تھے۔ اتنے میں حضرت ابو بکر اور

عمر رضی اللہ عنہما آگئے، آپ سوئے ہوئے تھے جب انہیں دیکھا، سیدھے ہو کر بیٹھ گئے

انہوں نے دیکھا، کہ چار پائی کے نشان آپ کے جسم پر نمایاں تھے۔ کہنے لگے یا رسول اللہ!

کیا آپ کے بستر اور چار پائی کا کھر دراپن آپ کو تکلیف نہیں دیتا۔ حالانکہ قیصر و کسری دیا

اور حریر کے بستروں پر نحو استراحت ہیں۔ فرمایا، ایسا مت کہو، کیونکہ ان کے بستر جہنم کی

آگ میں ہیں اور میرا بستر اور پلنگ آخر کار جنت میں ہو گا۔ (ابن حبان)

حضور اکرم صلی اللہ علیہ وسلم نے کبھی بھی بستر اور پلنگ کی پرواہ نہیں کی۔ اگر میسر آگیا

بہا ورنہ زمین پر لیٹ جاتے۔ آپ (سردیوں میں) لحاف اوڑھتے تھے۔ آپ نے فرمایا

میں جب بھی ان خواتین کے ساتھ لحاف میں ہوتا ہوں، تو جبریل نہیں آتے، ہاں عائشہ

اس سے مستثنیٰ ہے۔

حصہ سوم

حضور اکرم صلی اللہ علیہ وسلم کے اطوار دربارہ ازدواج خود

آپ نے فرمایا، مجھے تمہاری دنیا سے عورتیں اور خوشبو پسند ہے، اور نماز میں میری

آنکھوں کی ٹھنڈک ہے۔ حضرت انس رضی اللہ عنہ سے روایت ہے، حضور اکرم صلی اللہ علیہ وسلم

نے فرمایا، مجھے لوگوں سے چار چیزوں میں فضیلت حاصل ہے۔ جو انفرادی، شجاعت، کثرت

جماع اور شدت گرفت حضرت انس رضی اللہ عنہ سے روایت ہے کہ آپ رات کے ایک گھنٹے میں تمام ازواج کے پاس جاتے تھے جب کہ ان کی تعداد گیارہ تھی۔ حضرت قتادہ راوی ہیں کہ میں نے حضرت انس رضی اللہ عنہ سے پوچھا، کیا آپ میں اتنی طاقت تھی، انہوں نے کہا، ہم آپس میں کہا کرتے کہ آپ میں تیس آدمیوں کی طاقت تھی (بخاری) طاؤس اور مجاہد سے مروی ہے کہ آپ کو جماع میں چالیس آدمیوں کی طاقت حاصل تھی۔ اور مجاہد کی ایک روایت میں مذکور ہے، کہ آپ کو چالیس سے کچھ زیادہ جنتی آدمیوں کی طاقت دی گئی تھی۔ (بہ روایت حارث بن اسامہ) اور امام احمد، زید بن ارقم سے راوی ہیں، کہ جنت کے ایک آدمی کو سو آدمیوں جتنی کھانے پینے اور جماع کی طاقت دی جائے گی۔ صفوان بن سلیم سے روایت ہے، آپ نے فرمایا، کہ جبریل میرے پاس ایک ہنڈیا لائے جس سے میں نے کھایا، اور مجھے جماع میں چالیس آدمیوں کی طاقت مل گئی۔ (ابن سعد) جب حضور علیہ الصلوٰۃ والسلام ان لوگوں سے تھے، جنہیں جماع کی اتنی زیادہ طاقت حاصل تھی، تو آپ کو اتنی زیادہ خواتین سے نکاح کی اجازت دی گئی، جتنی کسی اور کو نہیں دی گئی۔ حضرت عبداللہ بن عباس رضی اللہ عنہما نے فرمایا، تم نکاح کیے جاؤ، کیونکہ اس امت میں بہتر آدمی وہی ہے جس کی بیویاں زیادہ ہیں۔ رسول کریم علیہ الصلوٰۃ والسلام کی مثال سے یہی بات واضح ہوتی ہے۔

حصہ چہارم

حضور علیہ الصلوٰۃ والسلام کی نیند کے بارے میں

رسول اکرم صلی اللہ علیہ وسلم اول شب کو سو جاتے اور آدھی رات کے بعد جلدی ہی جاگ اٹھتے، مسواک کر کے وضو کرتے، اور ضرورت سے زیادہ نیند نہیں کرتے تھے۔

اور عیبی ضرورت ہوتی اس سے اپنے آپ کو محروم نہ رکھتے، اور حضور علیہ الصلوٰۃ والسلام
 دائیں ہیلو پر ذکر خدا کے بعد سو جاتے، تا آنکہ آپ کی آنکھیں بند ہو جائیں مگر اپنے پیٹ
 کو کھانے پینے کی اشیاء سے (بے تحاشا) نہ بھرتے حضور اکرم صلی اللہ علیہ وسلم بستر پر کبھی
 چمڑے پر کبھی چٹائی پر اور کبھی زمین پر لیٹ جاتے۔ آپ کا بستر ایک گدا تھا جس میں
 کھجور کے پتے بھرے ہوتے۔ نیز آپ کا بستر کھردرا تھا۔ جب حضور نبی کریم علیہ التحیۃ والتسلیم
 بستر پر لیٹتے، اپنی ہتھیلی دائیں گال کے نیچے رکھتے اور فرماتے، اے خدا تو مجھے اپنے عذاب
 سے بچا جس دن تو اپنے بندوں کو اٹھائے گا۔ حضرت ابو قتادہ رضی اللہ عنہ راوی ہیں
 کہ جب آپ رات کو آرام فرماتے، تو دائیں ہیلو پر لیٹ جاتے، اور جب طلوع صبح سے
 پہلے لیٹتے تو اپنا بازو کھڑا کر کے سر کو ہتھیلی پر لکھ دیتے۔ حضرت ابن عباس رضی اللہ عنہما
 راوی ہیں، جب آپ سو جاتے، تو سانس کی آواز آتی رہتی۔ حضرت حذیفہ رضی اللہ عنہ
 راوی ہیں، کہ جب آپ بستر پر لیٹتے تو فرماتے بِسْمِکَ اَللّٰهُمَّ اَمُوْتُ وَاَحْیَا۔ حضرت عائشہ
 راوی ہیں کہ حضور اپنی دونوں ہتھیلیوں کو جوڑ کر قل هو اللہ۔ قل اعوذ بربک الفلق اور قل
 اعوذ برب الناس پڑھتے اور ان پر پھونکتے اور پھر جہاں تک آپ کے ہاتھ پہنچ سکتے، جسم
 پر پھیرتے، ابتدا سر اور منہ سے فرماتے اور اسی طرح اپنے جسم کے اگلے حصے پر اور تین
 دفعہ ایسا کرتے۔ حضرت انس رضی اللہ عنہ سے روایت ہے کہ جب رسول کریم علیہ التحیۃ
 والتسلیم بستر پر لیٹتے تو فرماتے۔ اَلْحَمْدُ لِلّٰهِ الَّذِیْ اَطْعَمَنَا وَسَقَانَا وَكَلَفَانَا وَاَوَانَا
 فَکُمْ مِمَّنْ لَا کَافِیَ لَہٗ وَلَا مُوَوِّیَ (ترمذی) حضور صلی اللہ علیہ وسلم کی آنکھیں سوتیں اور
 دل نہیں سوتا تھا۔ (بخاری) نے حضرت عائشہ رضی اللہ عنہا کی اُس حدیث میں ذکر کیا ہے
 جب انہوں نے حضور اکرم صلی اللہ علیہ وسلم سے کہا تھا، کیا آپ وتر پڑھتے سے پہلے سو
 جاتے ہیں۔

باب چہارم

حضورِ صلی اللہ علیہ وسلم کے ان معجزات کے بارے میں جو آپ کے نبوت اور رسالت کے صداقت پر دلالت کرتے ہیں، اور نیز آپ کے ان مخصوص علامات اور عجیب و غریب کرامات کے بارے میں جو حضورِ اکرم صلی اللہ علیہ وسلم کے ذات سے منحصراً ہیں، اور یہ دو فضلوں پر مشتمل ہے۔

فصل اول

اس فصل میں آپ کے معجزات کا ذکر ہے: تمہیں معلوم ہونا چاہیے کہ آپ کی نبوت کی دلیلیں کافی ہیں، اور آپ سے ظہورِ معجزات کی خبریں مشہور ہیں۔ چنانچہ تورات، انجیل اور باقی آسمانی کتابوں میں بھی آپ کا ذکر اور اوصاف اور نیز عرب سے آپ کا ظہور مذکور ہے۔ نیز وہ حیران کن واقعات جو آپ کی ولادت اور بعثت سے پہلے ظہور پذیر ہوئے جنہوں نے کفر کے غلبے کو توڑا اور کفار کی شان و شوکت کو کمزور کر دیا، عربوں کی عظمت کی تائید کی اور ان کے ذکر کو شہرت بخشی۔ مثلاً اصحابِ فیل کا قصہ اور اللہ کا وہ عذاب جو اصحابِ فیل پر نازل ہوا۔ نیز تشکدہ فارس کی آگ کا بچہ جانا، ایوانِ کسریٰ کے کنگروں کا گرنا، ساوہ کی بھیل کا خشک ہونا، پارسی علماء کے خواب اور غیب کی وہ پررار آوازیں جو حضورِ اکرم صلی اللہ علیہ وسلم کے اوصاف بیان کرتے سنی گئیں۔ نیز ان اصنام

کا جن کی پرستش کی جاتی تھی، خود بخود منہ کے بل اوندھے گر پڑنا اور نیز وہ مشہور و عجیب
 واقعات جو آپ کی ولادت بچپن اور اس کے بعد کے وہ حالات جو آپ کی بعثت
 تک وقتاً فوقتاً پیش آتے رہے حالانکہ نہ تو آپ کے پاس مال و متاع تھا کہ لالچ کی وجہ
 سے لوگوں کے دل آپ کی طرف مائل ہوں، نہ قوت تھی، تاکہ لوگ خوف کھائیں اور
 نہ کوئی ایسی امدادی جماعت ہی موجود تھی، جو آپ کی رائے یا اس دین کی جس کی طرف
 آپ بلا رہے ہیں، تائید کرے۔ یہ لوگ بتوں کی پرستش اور ازلام (وہ تیر جن سے یہ لوگ
 فال لیتے تھے) کی تعظیم پر متفق تھے۔ اور دور جاہلیت کے قاعدے کے ماتحت تعصب،
 حمیت، عداوت، بغاوت، خون ریزی اور لوٹ مار پر پورے استقلال سے ڈٹے
 ہونے لگے تھے، چنانچہ نہ تو الفتن دین انہیں متحد کر سکتی اور نہ عاقبت کا خوف اور عذاب
 کا ڈر ہی انہیں بد اعمالیوں سے روک سکتا تھا۔ بہر حال رسول کریم علیہ التحیۃ والتسلیم نے ان
 کے دلوں کو جوڑا، ان کے اختلافات کو مٹایا، تاکہ ان کے خیالات میں اتفاق پیدا ہو گیا
 دل متحد ہو گئے ایک دوسرے کی مساعی میں شریک ہو گئے اور وہ یوں حضور علیہ الصلوٰۃ والسلام
 کی معاونت میں یک جان اور آپ کی اطاعت میں ایک فرد بن گئے۔ ان لوگوں نے
 اپنے گھر بار کو چھوڑ دیا اور آپ کی محبت میں قبیلے اور کنبے کو ترک کر دیا، دل و جان سے
 آپ کی امداد کی، اور آپ کے حکم کی لاج رکھنے کے لیے انہوں نے اپنے سینوں پر
 دشمن کی تلواروں کے وارہے۔ حالانکہ نہ تو آپ کے پاس دنیا تھی، جسے آپ نے ان
 کے سامنے کھول کر رکھ دیا ہو، نہ مال تھا، جسے آپ نے ان پر بچھا کر دیا ہو، اور نہ کوئی
 ایسی غرض ہی تھی، جسے فی الفور پورا کرنے کا آپ نے انہیں لالچ دلایا ہو۔ یا مہمات
 دنیا سے کوئی ایسا کام پیش آیا ہو، جس نے انہیں پریشان کر رکھا ہو۔ بلکہ الثابہ آپ کی
 نشان تھی، کہ آپ کے دین میں شامل ہو کر غنی فقیر ہو جاتا اور شریف (فی الوقت) ذلیل
 سمجھا جاتا۔ کیا جس ذات مقدس کے طور طریقے ایسے ہوں، وہ از روئے عقل و خرد ان

چیزوں میں ایسا جوڑ پیدا کر سکتا ہے، یا ایسا مجموعہ واقعات اسے پیش آسکتا ہے۔ اس ذات کی قسم جس نے آپ کو نبی بنا کر بھیجا، اور جس کی خاطر یہ تمام وقائع وقوع پذیر ہوئے، ایسا نہیں ہو سکتا اور کسی عقلمند آدمی کو بھی اس بارے میں شک و شبہ نہیں ہو سکتا۔ یہ خدائی حکم ہے، اور غالب آسمانی عمل ہے، جو معمولات زندگی کے خلاف ہے اور جہاں تک انسانی عقل کو رسائی حاصل نہیں ہو سکتی۔ اور ان پر اسی ذات کو قدرت حاصل ہے، جو خالق اور امر کا مالک ہے، اور رب العالمین کی شان اعلیٰ اور الرفع ہے۔

حضرت اکرم صلی اللہ علیہ وسلم کی نبوت کے دلائل :- یہ حقیقت ہے کہ حضور اکرم

اور اپنے ہاتھ سے لکھ نہیں سکتے تھے۔ آپ ان پڑھوں کی قوم میں پیدا ہوئے اور ان میں ہی تربیت پائی اور وہاں کوئی ایسا عالم جو عمدہ گزشتہ کے حالات سے باخبر ہو، موجود نہیں تھا، اور نہ سفر کر کے آپ نے کسی ایسے پڑھے لکھے آدمی کے پاس جا کر زانوئے تلمذتہ کیا، جو آپ کو ان حالات سے آگاہ کرتا۔ آپ نے ان لوگوں کو توریت انجیل اور گزشتہ امتوں کے حالات بتائے، حالانکہ ان کتابوں کے نام مٹ گئے تھے اور وہ امور دفتر پارہینہ ہو گئے تھے اور ان میں تحریف کر دی گئی تھی، اور جو لوگ ابھی تک ان کتابوں سے چٹے ہوئے تھے اور جنہیں صحیح و غلط بات کا علم تھا ان کی تعداد تھوڑی تھی۔ پھر اقوام مخالفہ کے ہر فریق نے اس طریقے سے آپ کا دفاع کیا، کہ اگر فاضل کلامی علماء اور لائق نقاد حیلہ گریہ بھی ہو جاتے، تو اس کا توڑ نہ کر سکتے۔ اور یہ حقیقت اس امر کی بہترین دلیل ہے، کہ حضور اکرم صلی اللہ علیہ وسلم کی نبوت خدائی علیہ ہے۔

قرآن حکیم خود حضور اکرم کی نبوت کی دلیل ہے :- اعجاز قرآن نے مخالفین کو ایسا اکیسا اور انہیں

معارضے کی دعوت دی، اور فرمایا، اس صیسی ایک سورت تصنیف کر کے لاؤ تو۔
 لیکن وہ ایسا نہ کر سکے۔ اور اس کی مثال پیش کرنے سے قاصر رہے۔ بعض علماء کی رائے
 ہے، حضور اکرم صلی اللہ علیہ وسلم نے اہل عرب کے سامنے جو کلام پیش کیا اور جس کی
 مثال وہ پیش نہ کر سکے، وہ اچھے موتی، مادر زاد اندھوں اور لوٹے لنگڑے لوگوں
 کی شفا یابی سے کہیں زیادہ واضح اور روشن دلیل ہے۔ کیونکہ قرآن نے ان فصیح اور بلوغ
 اہل زبان لوگوں کے سامنے ایسا کلام پیش کیا، جس کے مفہوم کو وہ سمجھ سکتے تھے چنانچہ
 انہیں اپنی بے بسی پر اس سے زیادہ حیرت ہوئی، جتنی کہ ان لوگوں کو ہوئی تھی، جنہوں
 نے عیسیٰ علیہ السلام کو مردے زندہ کرتے دیکھا تھا، کیونکہ انہیں نہ تو مردوں کو زندہ کرنے
 اور نہ اندھوں اور کورہیوں کی شفا میں دلچسپی تھی، اور نہ انہیں اس کا علم ہی تھا۔ بخلاف
 ایں، قریش کلام فصیح، بلاغت اور خطابت کو جانتے تھے۔ پس اس سے یہ ثابت ہوتا
 ہے، کہ اس معاملے میں ان کا عجز اس بنا پر تھا، کہ آپ کی نبوت اور رسالت کی حقیقت
 واضح ہو جائے۔ چنانچہ یہ ایک حتمی دلیل اور واضح حجت ہے۔ ابوسلیمان خطابی فرماتے
 ہیں، ”حضور اکرم صلی اللہ علیہ وسلم اپنے عہد کے عقل مند ترین انسان تھے، بلکہ خدا کی مخلوق
 میں مطلقاً عاقل ترین انسان تھے۔ اور جیسا کہ خدا نے تعالیٰ نے آپ کو پہلے ہی بتا دیا تھا
 آپ کو یقین تھا کہ وہ اس کی مثال نہیں لاسکیں گے (فَإِنْ لَّمْ تَفْعَلُوا وَلَنْ تَفْعَلُوا)،
 اگر آپ کو اس بات کا علم نہ ہوتا، کہ یہ قرآن خدا کے غیب دان کی طرف سے اتارا جا
 رہا ہے اور جو کچھ آپ کو بتایا جا رہا ہے، وہ کبھی غلط نہیں ہو سکتا، تو آپ کی عقل کسی
 ایسی چیز کے متعلق، جو فی ذاتہ ممکن الوقوع ہے، یہ کہنے کی جرأت نہ کرتی، کہ ایسا نہیں ہوگا۔
 ایسے معاملات میں جو کچھ کہا جاسکتا ہے، یہ اس کی نہایت عمدہ اور واضح مثال ہے۔
 کیونکہ رسول کریم علیہ السلام نے معارضے سے پہلے ان کے عجز اور نارسانی کا ٹکے
 کی چوٹ اعلان کر دیا تھا، اور نیز صاف صاف کہہ دیا تھا، کہ ان میں سے کوئی شخص بھی

باوجود فراوانی ادعا اور شدید جدوجہد کے اس منزل کے قریب بھی نہیں پھٹک سکے گا۔ اور انہیں جن باتوں کا علم تھا، آپ کو ان کا علم تھا (قُلْ اِنْ اجْتَمَعَتِ الْاِنْسُ وَالْجِنُّ عَلٰی اَنْ يَّاتُوْا بِمِثْلِ هٰذَا الْقُرْاٰنِ، لَا يَأْتُوْنَ بِمِثْلِهٖ وَلَوْ كَانَتْ بَعْضُهُمْ لِبَعْضٍ ظٰلِمِيْنَ) چونکہ وہ مقابلہ نہیں کر سکتے تھے، اس لیے ان کی سرکشی ہمیں اور باغی طبیعتیں خوں ریزی اور قطع رحمی پر آمادہ ہو گئیں۔

بعض ایسے واقعات بھی ہیں، کہ رسول اکرم صلی اللہ علیہ وسلم نے بعض ایسے مشرکین کے سامنے جو فصیح و بلیغ تھے، قرآن حکیم کی بعض آیات تلاوت فرمائیں، اور انہوں نے اعجاز قرآن کا اقرار کیا مثلاً حضرت محمد بن کعب راوی ہیں، کہ مجھے بتایا گیا، کہ ایک دن عقبہ بن ربیعہ قریش کی مجلس میں بیٹھا ہوا تھا اور حضور علیہ الصلوٰۃ والسلام مسجد الحرام میں اکیلے تھے۔ کہنے لگا، اے قریش! کیا یہ مناسب نہیں ہو گا کہ میں اس آدمی (رسول کریم) کے پاس جاؤں اور بعض باتیں اس کے سامنے پیش کروں، ممکن ہے، وہ بعض باتیں مان لے اور ہمارے خلاف زبان درازی سے رک جائے۔ قریش نے کہا درست ہے۔ چنانچہ علامہ اٹھ کر رسول کریم علیہ التحیۃ والتسلیم کے پاس گیا، آپ سے بات چیت کی اور آپ کو ماہی وغیرہ کی پیشکش کی۔ جب وہ بات کہہ چکا، تو حضور اکرم صلی اللہ علیہ وسلم نے فرمایا، ابو الولید تم اپنی بات کہہ چکے۔ کہنے لگا ہاں، فرمایا، اب میری بات سنو۔ آپ نے تلاوت شروع کی: بِسْمِ اللّٰهِ الرَّحْمٰنِ الرَّحِیْمِ۔ حَمْدٌ۔ تَنْزِیْلٌ مِّنَ الرَّحْمٰنِ الرَّحِیْمِ۔ کِتٰبٌ فُصِّلَتْ اٰیٰتُهٗ۔ آپ پڑھتے چلے گئے، جب عقبہ نے سنا تو متوجہ ہو گیا اور اپنے دونوں ہاتھ پیٹھ کے پیچھے رکھ کر ان پر سہارا لیا اور سنے لگ گیا، تا آنکہ آپ نے آیت سجدہ پر پہنچ کر سجدہ کیا۔ پھر عقبہ سے مخاطب ہو کر دریافت کیا، ابو الولید! سنا تم نے، کہنے لگا، ہاں محمد! (صلی اللہ علیہ وسلم) سنا، اچھا آپ اپنا مشن جاری رکھیں عقبہ اٹھ کر اپنے احباب کی طرف چل دیا۔ وہ لوگ آپس میں ایک دوسرے سے بے

لگے، "بخدا اولید جو منہ لے کر گیا تھا، اس سے مختلف منہ لیے واپس آ رہا ہے" جب بیٹھ چکا، انہوں نے پوچھا: ابو الولید کہو، تمہاری ملاقات کیسی رہی؟ کہنے لگا، "بخدا میں نے ایسا کلام سنا ہے، کہ اس سے پہلے کبھی نہیں سنا تھا، وہ نہ شعر ہے نہ جاووس ہے نہ کہانت ہے۔ اے قریش! میری بات مان لو اور اس آدمی اور اس کے کاروبار سے کوئی تعلق نہ رکھو، کیونکہ جو کلام میں نے اس سے سنا ہے مجھے ڈر ہے، کہ اس کا انجام کوئی عظیم واقعہ نہ ہو، اس پر اس نے جو جواب دیا، وہ نہ تو شعر تھا، نہ سحر تھا نہ کہانت تھی۔ چنانچہ محمد (صلی اللہ علیہ وسلم) نے یہ آیت پڑھی:۔ بِسْمِ اللّٰهِ الرَّحْمٰنِ الرَّحِیْمِ۔
 حَمِّ - تَنْزِیْلٌ مِّنَ الرَّحْمٰنِ الرَّحِیْمِ۔ چنانچہ جب وہ اس آیت (فَقُلْ اَنْذَرُ
 تَكُمْ صَاعِقَةً مِّثْلَ صَاعِقَةِ عَادٍ وَ ثَمُوْدٍ) پر پہنچا، تو میں نے اس کے منہ
 پر ہاتھ رکھ دیا اور رحم کی درخواست کی کہ وہ رُک جائے، اور تم جانتے ہو، کہ
 جب محمد (صلی اللہ علیہ وسلم) کوئی چیز کہتا ہے، تو غلط نہیں کہتا، چنانچہ میں ڈر گیا کہ کہیں
 تم پر عذاب نازل نہ ہو جائے۔ (بیہقی وغیرہ)

ولید بن مغیرہ کے واقعے میں جو قریش کا فیصیح سردار تھا، عکرمہ سے مروی ہے،
 اس نے رسول کریم علیہ التحیۃ والتسلیم سے قرآن پاک سنانے کی درخواست کی آپ نے
 پڑھا:۔ اِنَّ اللّٰهَ یَاْمُرُ بِالْعَدْلِ وَالْاِحْسَانِ وَاِتِیَا ذِی الْقُرْبٰی وَیَنْہٰی
 عَنِ الْفَحْشَآءِ۔ آیت کے آخر تک۔ ولید نے کہا، پھر پڑھیے، آپ نے
 پھر پڑھا، کہنے لگا، "بخدا اس میں ایک خاص لذت اور کشش ہے اور بلاشبہ اس کا
 اعلیٰ حصہ مفید اور ادنیٰ حصہ معافی سے لبریز ہے اور یہ کسی انسان کا کلام نہیں۔ پھر اپنی
 قوم سے کہنے لگا، کہ تم میں مجھ سے بڑھ کر کوئی شعر فہم نہیں، اور نہ کوئی ایسا ہے، جو بہتر
 رجز جانتا ہو، یا جنوں کے اشعار کا مجھ سے زیادہ عالم ہو، کیونکہ جو کچھ وہ کہتا ہے، وہ
 ان میں سے کسی سے بھی میل نہیں کھاتا بلکہ جو کچھ وہ کہتا ہے، اس میں ایک خاص مزہ

اور لطف ہے، اور اس کا اعلیٰ پر از نفع اور ادنیٰ تر و تازہ ہے اور بلاشبہ وہ کلام سب سے بہتر ہے اور کوئی اس کا مقابلہ نہیں کر سکتا۔

اسی طرح ایک دوسرے واقعے میں مذکور ہے، کہ جب قریش موسم حج میں جمع ہوئے اور وفود کا آنا جانا شروع ہو گیا، تو ولید نے کہا، کہ اس بارے میں کوئی متفقہ فیصلہ کر لو، تاکہ تم ایک دوسرے کی تکذیب نہ کرتے پھر و۔ قریش کہنے لگے، ہم کہیں گے یہ شخص کاہن ہے، ولید نے کہا، بخدا وہ کاہن نہیں، کیونکہ اس کا زمزمہ اور سجع ویسا نہیں۔ کہنے لگے، مجنون (دیوانہ) کہیں گے۔ وہ دیوانہ بھی نہیں، کیونکہ اس میں دیوانوں والی بروک ہے نہ توہمات ہیں۔ اچھا شاعر کہہ دیں گے، بخدا وہ شاعر بھی نہیں، کیونکہ میں شعر کی ہر قسم سے، رجز ہو یا ہجو، قرینہ (باہم وگر شعر پڑھنا) ہو یا بسوطہ (مسرت انگیز) یا مقبوضہ۔ (پریشان کن) ہو، اچھی طرح واقف ہوں۔ وہ کہنے لگے، ہم کہیں گے، وہ جادوگر ہے ولید نے کہا، وہ جادوگر بھی نہیں، کیونکہ اس میں نہ جادو گروں کی پھونکیں ہیں نہ گریہ ہیں۔ انہوں نے دریافت کیا، پھر ہم کیا کہیں؟ اس نے کہا، تم ان باتوں میں سے جو کچھ بھی کہو گے، میں اتنا جانتا ہوں، وہ غلط ہے (ابن اسحاق اور بیہقی)۔

جب بنو سلمہ کے نوجوان طبقے نے اسلام قبول کیا، تو عمرو بن الجموح نے اپنے بیٹے سے دریافت کیا، جو کچھ تو نے اس آدمی (رسول اکرم) کا کلام سنا، وہ مجھے بھی سنا۔ اس نے سورہ فاتحہ اھدنا الصراط المستقیم تک پڑھ کر سنائی۔ کہنے لگا، کتنا عمدہ اور دلچسپ کلام ہے۔ کیا سارا کلام ہی ایسا ہے۔ کہنے لگا، ابا! اس سے بھی بہتر ہے۔ ان میں سے کسی نے کہا، اگر یہ قرآن پاک لکھ کر کسی غیر آباد زمین میں رکھ دیا جائے، اور کسی کو رکھنے والے کا پتہ نہ ہو تو فطرت سلیم خود اس بات کی شہادت دے گی کہ وہ خدا کا طرف سے اتارا گیا ہے، اور کسی انسان میں ایسا کلام تصنیف کرنے کی قدرت نہیں ہے۔ لیکن جب یہ قرآن کریم دنیا کے سب سے سچے، متقی اور نیک انسان پر اتارا گیا

ہو تو اس وقت صورت حال کیا ہوگی۔ وہ شخص کہنے لگا، بلاشبہ یہ خدا کا کلام ہے۔
تمام دنیا لو اس کی مثال لانے پر اکسایا گیا، چنانچہ وہ عاجز آگئے۔ ان حالات میں
اس پر کیا شبہ ہو سکتا ہے، قرآن حکیم فرماتا ہے: قُلْ لَنْ أَجْتَمِعَ الْإِنْسُ وَالْجِنُّ
عَلَىٰ أَنْ يَأْتُوا بِمِثْلِ هَذَا الْقُرْآنِ، لَا يَأْتُونَ بِمِثْلِهِ وَلَوْ كَانَ بَعْضُهُمْ
أَبْغَضَ إِلَىٰ بَعْضٍ ۗ پس رسول کریم علیہ التحیۃ والتسلیم کے زمانے میں اور نیز اس کے
بعد بھی کوئی شخص ویسا کلام جو نظم، ترتیب، شیرینی، گفتار، صحت معانی، نیز امثال اور
ان بات میں جن کا تعلق حشر و نشر، اخبار غیب، امر بالمعروف، نہی عن المنکر، خوریزی
سے روئے اور عملہ رمی وغیرہ سے ہے نہ پیش کر سکا جب عرب کے فصیح و بلیغ خلیب
اور شعرا بھی ایسا کلام نہ پیش کر سکے، تو ایک عام آدمی ایک ایسا کلام کیسے پیش کر سکتا
ہے۔ سالانہ پیش از نبوت عطاۃ رسالت چالیس سال کے عرصے میں حضور علیہ الصلوٰۃ والسلام
نے بھی کوئی ظالم تصنیف نہیں فرمایا، نہ کوئی شعر پڑھا، نہ کوئی واقعہ سنایا، نہ کوئی روایت
ان کی بنا آئیکہ اللہ تعالیٰ نے آپ کو نزول وحی اور کتاب مفصل سے مشرف فرمایا۔
پس آپ نے انہیں قرآن پاک کی طرف بلایا، اور اس سے اپنی نبوت پر دلیل پیش کی۔
قرآن حکیم کا ارشاد ہے: قُلْ لَوْ شَاءَ اللَّهُ مَا تَلَوْتُمْ عَلَیْكُمْ وَلَا أَدْرَاكُمْ بِهِ۔
فَقَدْ لَبِثْتُ فِیْكُمْ عُمُرًا مِنْ قَبْلِهِ أَفَلَا تَعْقِلُونَ ۗ اس بارے میں قرآن
پاک ایک اور جگہ فرماتا ہے: وَمَا كُنْتُمْ تَتْلُوا مِنْ قَبْلِهِ مِنْ كِتَابٍ وَلَا تَخِطُّهُ
بِیْمِیْنِكُمْ إِذِ الْاُرْتَابِ الْمُبْطِلُونَ ۗ

بہر حال قرآن حکیم میں حضور اکرم صلی اللہ علیہ وسلم کے جن معجزات کا از قسم اجرائے
آب از انگشتائے دست اور زیادتی طعام، شوق قمر اور نطق اجبار وغیرہ جن میں سے
بعض بر بنائے تحدی وقوع پذیر ہوئیں، اور بعض بطور دلیل نبوت، جو آپ کی صداقت
کی شاہد تھیں، ظاہر ہوئیں اس سے یہ بات قطعی طور پر ثابت ہو جاتی ہے، کہ حضور

کے ہاتھوں سے کثیر تعداد میں خوارق عادات اور معجزات ظاہر ہوئے اور کثیر العدد راویوں نے انہیں بیان کیا۔ اور اگر تم رسول کریم علیہ التحیۃ والتسلیم کے معجزات اور روشن علامات اور کرامات پر غور کرو، تو دیکھو گے، کہ وہ عالم علوی و سفلی، خاموش اور ناطق ساکن اور متحرک، مانع اور جامد، گزشتہ اور آئندہ، غائب اور حاضر، باطن اور ظاہر، عاجل اور آجمل سب پر حاوی ہیں۔ اگر شمار کیا جائے، تو بات بڑھ جائے گی۔ مثلاً شہاب ثاقب کا بھوٹنا، شیطانوں کو پھپھپ کر باتیں سننے سے روکنا، درختوں اور پتھروں کا بولنا اور آپ کی نبوت پر ان کی شہادت اور آپ سے ان کا مخاطب آپ کی سیادت کے متعلق اور ستون کا رونا اور آپ کی انگلیوں سے پانی کا جاری ہونا۔ شوقِ قمر، اندھے کی بینائی کا لوٹ آنا، اونٹ اور بھیڑیے کا بول اٹھنا اور حضرت آدم علیہ السلام سے لے کر آپ کے والد ماجد تک اجداد کی پیشانیوں میں متواتر نور کا ظہور وغیرہ ایسے معجزات ہیں جنہیں راوی متواتر بیان کرتے آئے ہیں، کہ اگر ہم خود ان کے شمار میں لگ جاتے، تو ان کے ذکر میں ہماری زندگیاں ختم ہو جاتیں، اور اگر تمام دنیا والے حضور اکرم صلی اللہ علیہ وسلم کے مناقب کی گنتی میں لگ جاتے، تو وہ نوازشات کے ذکر سے جو خدا نے آپ کو عطا کی ہیں، عاجز آجاتے۔ یہ ایک ایسا باب ہے جس کی وسعتوں کا احاطہ کرنا اور جس کی منزل کو پالینا مشکل ہے، تاہم میں ان میں سے چند امور کا ذکر کرتا ہوں۔

قرآن حکیم میں ارشاد ہوتا ہے :- اقْتَرَبَ السَّاعَةُ وَالنَّشِيقُ
معجزۂ شوقِ قمر :- الْقَمَرُ۔ اس آیت سے مراد وقوعِ شوقِ قمر ہے اس کے

بعد مذکور ہے، وَإِنْ يَرَوْا آيَةً يُعْرِضُوا وَيَقُولُوا سِحْرٌ مُّسْتَمِرٌّ۔ یہ معلوم ہونا چاہیے، کہ رسول کریم علیہ التحیۃ والتسلیم کے علاوہ اور کسی کے لیے بھی شوقِ قمر نہیں ہوا۔ اور یہ آپ کا نہایت اہم معجزہ ہے، اور تمام مفسرین اور علمائے اہل سنت

اس امر پر متفق ہیں کہ حضور اکرم صلی اللہ علیہ وسلم کے لیے یہ معجزہ وقوع پذیر ہوا۔ کیونکہ جب کفارِ مکہ نے آپ کی تکذیب کی اور تصدیق سے انکار کیا، تو انہوں نے آپ سے ایسی دلیل مانگی، جو آپ کے دعوے کی تصدیق کرے، اس پر خدا نے آپ کو یہ عظیم علامت عطا کی جس کی ایجاد پر کسی انسان کا بس نہیں چل سکتا اور جو خدا کی وحدانیت اور آپ کی صداقت کا ثبوت ہے۔ علامہ خطابی لکھتے ہیں کہ شوقِ قرآن ایک ایسا معجزہ ہے، کہ باقی انبیاء کے معجزوں میں سے کوئی بھی اس کا مقابلہ نہیں کر سکتا کیونکہ اس کا ظہور اس آسمانی دنیا میں ہوا ہے، جو اس دنیا سے جو عناصر سے مرکب ہے، مختلف ہے جہاں تک کسی طریقے سے بھی رسائی ممکن نہیں۔ اسی لیے اسے واضح ترین دلیل کہتے ہیں۔ حضرت عبداللہ بن مسعود رضی اللہ عنہما راوی ہیں، کہ جب حضور علیہ الصلوٰۃ والسلام کے عہد میں شوقِ قرآن ہوا، تو مشرکین کہنے لگے، یہ ابن ابی کبشہ کا جادو ہے، اس لیے باہر سے آنے والے مسافروں کا انتظار کرو، کیونکہ محمد صلی اللہ علیہ وسلم سب لوگوں کی نظر بندی نہیں کر سکتا۔ چنانچہ لوگ سفر سے لوٹے تو انہوں نے واقعہ کی تصدیق کی۔

حضرت عبداللہ بن عباس رضی اللہ عنہما راوی ہیں، کہ مشرکین مکہ، جن میں ولید بن مغیرہ، ابوہل بن ہشام، عاص بن وائل، اسود بن مطلب، نضر بن حارث اور اسی قماش کے اور لوگ شامل تھے، جمع ہو کر آئے اور حضور اکرم صلی اللہ علیہ وسلم سے کہنے لگے، اگر آپ سچے ہیں، تو چاند کے دو ٹکڑے کر دیجیے۔ آپ نے دعا کی اور چاند دو ٹکڑے ہو گیا۔ (ابونعیم) امام بخاری نے مختصر حضرت عبداللہ بن عباس رضی اللہ عنہما سے روایت کی ہے، کہ حضور علیہ الصلوٰۃ والسلام کے زمانے میں چاند کے دو ٹکڑے ہو گئے تھے۔ حضرت انس رضی اللہ عنہ کی حدیث میں مذکور ہے، کہ اہل مکہ نے حضور صلی اللہ علیہ وسلم سے کہا، کہ ہمیں کوئی معجزہ دکھائیے، آپ کے انہیں چاند کو دو ٹکڑے کر کے یوں دکھایا، کہ ان کے درمیان غارِ حرا کا نقشہ ابھر آیا، ابن مسعود رضی اللہ عنہ کی حدیث میں مذکور

ہے کہ حضور نبی کریم علیہ اچیتہ و التسلیم کے عہد میں چاند کے دو ٹکڑے ہو گئے، ایک ٹکڑا پہاڑ کے اوپر تھا، اور دوسرا اس سے پرے۔ اس پر حضور علیہ الصلوٰۃ والسلام نے فرمایا، گواہ رہو۔ ترمذی میں حضرت عبداللہ بن عمر رضی اللہ عنہما سے، اقترب الساعة والنشق القمر کے بارے میں مذکور ہے، کہ یہ واقعہ آپ کے عہد میں ہوا، ایک حصہ پہاڑ کے اوپر تھا اور ایک پہاڑ کے پیچھے۔ اس پر حضور اکرم صلی اللہ علیہ وسلم نے فرمایا، اب گواہ رہو۔ امام احمد، جبیر بن مطعم سے راوی ہیں، کہ حضور علیہ الصلوٰۃ والسلام نے فرمایا کہ چاند کے دو ٹکڑے ہو گئے تھے، ایک اس پہاڑ پر اور ایک اس پہاڑ پر۔ کفار کہنے لگے کہ محمد صلی اللہ علیہ وسلم نے ہماری نظر بندی کر لی ہے، پھر کہنے لگے، کہ ہم پر توجا دو ہو سکتا ہے لیکن سب پر تو نہیں ہو سکتا۔

علامہ ابن عبدالبر لکھتے ہیں، کہ شوق قمر کا واقعہ صحابہ کی ایک بڑی جماعت نے اور اسی طرح ان سے تابعین نے اور ان سے ایک جم غفیر نے نقل کیا، تا آنکہ نوبت ہم تک پہنچ گئی جس کی تائید یہ آیت کرتی ہے۔ علامہ ابن اسبلی نے المختصر کی شرح میں بیان کیا ہے کہ میری رائے میں شوق قمر کا واقعہ متواتر کی ذیل میں آتا ہے، جس پر قرآن کی نص وارد ہوئی ہے اور جو بخاری اور مسلم کے علاوہ اور کتب حدیث میں اتنے مختلف طریقوں سے مذکور ہے، کہ اس کے تواتر میں کوئی شبہ نہیں۔

حضور اکرم صلی اللہ علیہ وسلم کے لیے سورج کا لوٹنا۔ اس آیت میں رضی اللہ عنہما سے مروی ہے کہ رسول کریم

پر وحی کا نزول ہوا تھا اور حضرت علی کریم اللہ وجہہ کی گود میں آپ نے سر رکھا ہوا تھا، انہوں نے عصر کی نماز نہیں پڑھی تھی، اور اس اثنا میں سورج غروب ہو گیا۔ آپ نے دریافت فرمایا، علی! تم نے عصر کی نماز پڑھی ہے، انہوں نے کہا، نہیں یا رسول اللہ صلی اللہ علیہ وسلم حضور علیہ الصلوٰۃ والسلام نے دعا فرمائی، اے خدا! یہ (علی، تیری اور تیرے

رسول کی اطاعت میں مصروف تھا، اس لیے سورج کو لوٹا دے۔ اسما راوی ہیں، کہ میں نے سورج کو غروب ہوتے دیکھا تھا، پھر میں نے اسے بعد از غروب طلوع ہوتے دیکھا اور اس کی کرنیں پہاڑوں پر اور زمین پر پڑیں۔ یہ واقعہ جنگ خیبر کے دوران میں بمقام صبار پیش آیا۔ قاضی عیاض نے کتاب الشفا میں امام طحاوی سے روایت کیا ہے اور اس (اسما) سے طبرانی نے معجم الکبیر میں بیان کیا ہے اور اسی طرح ابن مندہ اور ابن شاہین اور ابن مردود نے حضرت ابو ہریرہ رضی اللہ عنہ کی حدیث سے اخذ کیا اور طبرانی نے معجم الاوسط میں بہ سند حسن حضرت جابر رضی اللہ عنہ سے یہ روایت بیان کی ہے، کہ آپ نے سورج کو حکم دیا اور وہ ہتھوڑی دیر کے لیے رک گیا۔ قاضی عیاض ابن اسحاق سے راوی ہیں کہ جب حضور علیہ الصلوٰۃ والسلام کو معراج ہوئی، تو آپ نے اپنی قوم کو کاروانیوں کا اور ایک کاروان تجارت کے نام و نشان کا ذکر کیا۔ انہوں نے پوچھا، قافلہ کب پہنچے گا؟ آپ نے فرمایا، بدھ وار کو جب وہ دن آیا، تو قریش کی آنکھیں انتظار میں ادھر لگ گئیں۔ دن ختم ہو گیا، اور کاروان نہ آیا۔ آپ نے دعا فرمائی، اور دن کے وقت میں ایک گھنٹے کا اضافہ کر دیا گیا، اور سورج کو روک دیا گیا۔ اسی طرح روایت میں ہے، کہ خندق کے دن بھی حضور اکرم صلی اللہ علیہ وسلم کے لیے سورج کو روک دیا گیا تھا، کیونکہ رسول کریم کی عصر کی نماز قضا ہو گئی تھی۔ اس بنا پر سورج کا رکنا ہمارے نبی اکرم صلی اللہ علیہ وسلم اور پویش علیہ السلام سے مخصوص ہے۔ جیسا کہ قاضی عیاض نے الاکمال میں بیان کیا ہے جس سے امام نووی اور حافظ ابن حجر نے نقل کیا، اور تصدیق کی۔

اس کے بارے میں کئی واقعات
جماد است نے حضور اکرم کا حکم مانا اور گفتگو کی :- مذکور ہیں مثلاً یہ کہ طعام اور کنکر

آپ کے ہاتھ میں بول اٹھے۔ حضرت ابو ذر کی حدیث میں ہے، کہ حضور صلی اللہ علیہ وسلم نے سات کنکریاں اٹھائیں جو آپ کے ہاتھ میں تسبیح پڑھنے لگ گئیں۔ چنانچہ میں نے

بھی ان کی آواز سنی، پھر آپ نے حضرت ابو بکر رضی اللہ عنہ کی، مہیلی پر رکھیں وہ تسبیح پڑھ رہی تھیں پھر حضرت عمر رضی اللہ عنہ کے ہاتھ پر، اس کے بعد حضرت عثمان رضی اللہ عنہ کے ہاتھ پر رکھیں اور وہ تسبیح پڑھ رہی تھیں (بزاز و طبرانی) طبرانی کی روایت میں ہے کہ اس حلقے میں موجود سب لوگوں نے ان کی آواز سنی۔ پھر آپ نے وہ کنکر ہارے حوالے کیے، لیکن انہوں نے پھر تسبیح نہیں پڑھی۔ ابن مسعود رضی اللہ عنہ کی حدیث سے امام بخاری نے تخریج کی ہے، حضرت ابن مسعود راوی ہیں، کہ ہم حضور اکرم صلی اللہ علیہ وسلم کے ساتھ کھانا کھا رہے تھے اور کھانے کی تسبیح سن رہے تھے

جعفر بن محمد اپنے والد سے راوی ہیں، کہ جب رسول کریم علیہ التحیۃ والتسلیم بیمار ہوئے، تو جبریل علیہ السلام ایک تھقال جس میں انار اور انگور رکھے تھے، لائے، حضور اکرم صلی اللہ علیہ وسلم نے وہ پھل کھائے اور تسبیح پڑھی۔ قاضی عیاض نے یہ روایت الشفا میں بیان کی ہے۔ اسی طرح پتھر کا سلام کہنا بھی ثابت ہے۔ امام مسلم نے جابر بن سمرہ کی حدیث سے تخریج کی ہے، وہ راوی ہیں، رسول کریم علیہ التحیۃ والتسلیم نے فرمایا، کہ میں اب بھی مکے میں اس پتھر کو پہچانتا ہوں، جو بعثت سے پہلے مجھے سلام کہا کرتا تھا۔ پتھر کے بارے میں اختلاف ہے، بعض اس سے حجر اسود اور بعض اس سے وہ پتھر راویتے ہیں، جو ایک ٹلی میں واقع تھا، اور جسے چھونے سے لوگ طالب برکت ہوتے تھے، اور کہتے کہ یہ وہی پتھر ہے، جو گزرتے وقت حضور علیہ الصلوٰۃ والسلام کو سلام کہا کرتا تھا۔ ترمذی وغیرہ حضرت علی کریم اللہ وجہہ سے راوی ہیں، کہ میں مکے میں آپ کے ساتھ چلتا پھرتا تھا۔ ایک دفعہ ہم مکے کے اطراف میں گھومتے پھرتے تھے، چنانچہ جس درخت یا پتھر کے پاس سے گزرتے، وہ آپ سے السلام علیک یا رسول اللہ کہہ کر مخاطب ہوتا۔ حضرت عائشہ رضی اللہ عنہا، رسول کریم علیہ التحیۃ والتسلیم سے راوی ہیں، کہ جب جبریل نے مجھے رسالت پیش کی، میں جس درخت یا پتھر کے پاس سے گزرتا، وہ مجھے السلام

علیک یا رسول اللہ سے مخاطب ہوتا۔ (بزاز اور ابو نعیم) چنانچہ آپ کی دعا پر گھر کے دروازوں اور دیواروں کا آمین کتنا اسی ذیل میں آتا ہے۔ ابو اسید الساعدی سے مذکور ہے، کہ حضور اکرم صلی اللہ علیہ وسلم نے حضرت عباس رضی اللہ عنہ سے فرمایا، چچا جان! کل صبح آپ اور آپ کے بیٹے میرے آنے تک گھر سے باہر نہ جائیں۔ وہ منتظر رہے، تا آنکہ آپ بعد از چاشت تشریف لائے، اور السلام علیکم کہا اور خیریت دریافت فرمائی، انہوں نے جواب سلام کے بعد حسب معمول عرض کیا، کہ گھر میں ہر طرح سے خیریت ہے، فرمایا، میرے قریب آ جاؤ اور اچھی طرح جُڑ کر بیٹھو۔ جب وہ اچھی طرح اکٹھے ہو کر بیٹھ چکے، تو انہیں چادر اوڑھا دی، فرمایا، اے اللہ یہ میرا چچا ہے اور یہ لوگ میرے چچا کی اولاد ہیں، یہ سب میرے اہل بیت ہیں، تو انہیں اس طرح آگ سے بچاؤ اور محفوظ رکھ، جس طرح کہ میں نے انہیں اس چادر میں چھپا لیا ہے اس پر گھر کے دروازوں سے آمین آمین کی آوازیں آئیں۔ (دہیتی وغیرہ) اسی طرح پہاڑ سے آپ کی گفتگو اسی ذیل میں آتی ہے حضرت انس رضی اللہ عنہ راوی ہیں، کہ ایک دن آپ حضرت ابو بکر، عمر اور عثمان غنی رضی اللہ عنہم کے ساتھ اُحد پہاڑ پر کھڑے تھے، کہ پہاڑ کانپنے لگا، آپ نے زو سے پاؤں مار کر فرمایا، اے اُحد پہاڑ! مت کانپ، کیونکہ تیری پشت پر ایک نبی ہے ایک صدیق ہے اور دو شہید ہیں (بخاری) اُحد مدینے کے پہاڑ کا نام ہے اور اسی کے بارے میں آپ نے فرمایا تھا، اُحد ہمیں چاہتا ہے اور ہم اسے چاہتے ہیں۔ اسی طرح جبل ثبیر اور جبل حرا کے بارے میں جو مکے میں ہیں، کئی قصے مذکور ہیں۔ جب قریش مکہ آپ کی تلاش میں نکلے تو جبل ثبیر نے آپ سے کہا، آپ مجھ میں اتر آئیے، مجھے ڈر ہے کہ مبادا کفار آپ کو میری حدود میں قتل کر دیں اور خدا مجھے سزا دے۔ یہی بات آپ سے کوہ حرا نے کہی۔ یہ دونوں پہاڑ ایک دوسرے کے آمنے سامنے واقع ہیں اور درمیان میں ایک وادی ہے۔

اسی طرح آپ سے درختوں کا خطاب، سلام اور حضور اکرم صلی اللہ علیہ وسلم کے احکام کا ماننا بھی اسی ذیل میں آتا ہے، جب رسول کریم علیہ التحیۃ والتسلیم پر وحی کا نزول ہوا، تو آپ جس درخت اور پتھر کے پاس سے گزرتے، وہ آپ کو السلام علیک یا رسول اللہ کہتا۔ امام احمد نے طلحہ بن نافع سے تخریج کی ہے، کہ ایک دفعہ جبریل علیہ السلام حضور اکرم صلی اللہ علیہ وسلم کی خدمت میں ایسی حالت میں حاضر ہوئے، کہ آپ معنوم بیٹھے تھے اور اہل مکہ کی ایذا رسانی سے، آپ کے کپڑے خون آلود تھے۔ انہوں نے اس کی وجہ دریافت کی، تو رسول کریم علیہ التحیۃ والتسلیم نے فرمایا، یہ اہل مکہ کی کارستانی ہے، جبریل کہنے لگے، کیا آپ چاہتے ہیں، کہ میں خدائی قدرت کا کوئی عجوبہ آپ کو دکھاؤں! فرمایا، دکھاؤ، جبریل علیہ السلام نے وادی کے دوسرے سرے پر ایک درخت کو دیکھا، حضور علیہ الصلوٰۃ والسلام سے کہنے لگے، کہ اسے بلائیے، آپ نے بلایا تو درخت چلتا ہوا آپ کے سامنے آکھڑا ہوا۔ پھر جبریل نے کہا، اسے حکم دیجئے کہ واپس اپنے مقام پر چلا جائے، چنانچہ آپ نے حکم دیا اور وہ واپس چلا گیا۔ حضور صلی اللہ علیہ وسلم نے فرمایا، بس بس اتنا ہی کافی ہے۔ حاکم نے حضرت عبداللہ بن عمر رضی اللہ عنہما سے تخریج کی ہے وہ راوی ہیں کہ ہم نے حضور صلی اللہ علیہ وسلم کے ہمراہ تھے، کہ سامنے سے ایک بدو نکل آیا، جب وہ قریب آیا، تو آپ نے پوچھا، کہاں جا رہے ہو، کہنے لگا، اہل و عیال کے پاس۔ فرمایا، کیا تیرے بھلے کی ایک بات کہوں، کہنے لگا، وہ کیا ہے، فرمایا، ”تم شہادت دو، کہ خدا واحد لا شریک ہے اور محمد صلی اللہ علیہ وسلم، اس کے بندے اور رسول ہیں۔“ اس نے کہا، جو کچھ آپ کہہ رہے ہیں، اس کا، آپ کے پاس کیا ثبوت ہے۔ فرمایا، یہ درخت گواہ ہے، آپ نے اسے جو وادی کے ایک کنارے پر رکھا، بلایا، چنانچہ وہ زمین کو چیرتا اور پھاڑتا آپ کے سامنے آکھڑا ہوا اور تین دفعہ کلمہ شہادت پڑھا اور پھر واپس اپنی جگہ پر جا کھڑا ہوا۔ حضرت بریدہ رضی اللہ عنہ سے روایت ہے ایک بدو نے رسول کریم علیہ التحیۃ والتسلیم سے

کہا اپنی نبوت کی کوئی شہادت پیش کیجئے۔ آپ نے کہا، اس درخت سے کہا کہو، کہ تمہیں رسول اللہ بلا تے ہیں۔ بدو نے درخت سے کہا، تو درخت اپنے دائیں بائیں اوگے پیچھے چھو ما، پھر اس نے اپنی جڑیں اکھڑیں اور زمین کو چیرتا پھاڑتا حضور اکرم صلی اللہ علیہ وسلم کے سامنے آکھڑا ہوا، اور السلام علیک یا رسول اللہ کہا، آپ نے بدو سے کہا اب درخت کو کہی کہ واپس چلا جائے، درخت مڑا، اور اپنے مقام پر جڑیں زمین میں گاڑ دیں اور ڈٹ کر کھڑا ہو گیا۔ بدو کہنے لگا، مجھے اجازت دیجئے، کہ میں آپ کو سجدہ کروں۔ فرمایا، اگر میں کسی شخص کو خدا کے بغیر کسی اور کو سجدے کی اجازت دے سکتا، تو عورت کو حکم دیتا، کہ وہ اپنے خاوند کو سجدہ کرے۔ (قاضی عیاض)

حضرت عبداللہ بن عباس رضی اللہ عنہما سے روایت ہے، کہ ایک بدو آپ کی خدمت میں حاضر ہو کر کہنے لگا، کہ میں کیسے سمجھ لوں، کہ آپ اللہ کے رسول ہیں۔ فرمایا، اگر میں کھجور کی اس ٹہنی کو اپنے پاس بلا لوں، تو کیا تو میری رسالت کی شہادت دے گا۔ چنانچہ آپ نے بلایا وہ ٹہنی درخت سے اتری اور حضور علیہ الصلوٰۃ والسلام کے پاس آگری۔ پھر حکم دیا، کہ واپس لوٹ جاؤ، چنانچہ وہ لوٹ گئی اور بدو مسلمان ہو گیا۔ (ترمذی نے اس روایت کی تصحیح کی ہے۔ یعلیٰ بن مرہ ثقفی کی حدیث میں ہے کہ ہم روانہ ہوئے، اور ایک مقام پر پہنچے، جہاں رسول کریم علیہ الصلوٰۃ والسلام سو گئے۔ اتنے میں ایک درخت زمین کو چیرتا پھاڑتا آیا، آپ کو ڈھانپ لیا اور پھر اپنی جگہ پر لوٹ گیا۔ جب آپ جاگے، تو میں نے اس کا ذکر آپ سے کیا، فرمایا، اس درخت نے خدا سے مجھے سلام کہنے کی اجازت طلب کی تھی۔ جو اسے مل گئی (بنوئی نے یہ واقعہ شرح السنہ میں بیان کیا ہے) امام مسلم نے جابر بن عبداللہ رضی اللہ عنہ سے روایت کی ہے، کہ ہم رسول اکرم صلی اللہ علیہ وسلم کے ساتھ ایک وادی (جو ایفج میں تھی) اترے، حضور علیہ الصلوٰۃ والسلام قضائے حاجت کے لیے روانہ ہوئے، اور میں پانی کا برتن لیے ساتھ تھا۔ آپ نے دیکھا، کہ آڑ کے لیے

کوئی چیز نہ تھی، دُور کنارے پر دو درخت کھڑے تھے، حضور اکرم صلی اللہ علیہ وسلم ایک کے پاس گئے، اس درخت کی ایک شاخ پکڑ کر فرمایا، کہ تو اللہ کے حکم سے میرے ساتھ چل، چنانچہ اس اونٹ کی طرح جو اپنے مالک کے پیچھے چلتا ہے، وہ آپ کے ساتھ چل پڑا، پھر دوسرے درخت کے ساتھ بھی آپ نے ایسا ہی کیا۔ جب درمیان میں پہنچے، تو حکم دیا، کہ جڑ جاؤ، چنانچہ دونوں درخت جڑ گئے (اور اڑ بن گئی)۔

ستون مسجد کی آہ وزاری :- ستون مسجد کی آہ وزاری (جو حضور علیہ الصلوٰۃ والسلام کی محبت میں اس سے سرزد ہوئی)۔

بھی اسی ذیل میں آتی ہے، اور یہ نبوت کی نشانیوں سے ایک بڑی نشانی اور حضور اکرم صلی اللہ علیہ وسلم کے معجزات سے ایک بڑا معجزہ ہے جو آپ کی نبوت پر دلالت کرتا ہے امام شافعی فرماتے ہیں، کہ خدا نے کسی نبی کو وہ کچھ عطا نہیں کیا، جو ہمارے نبی کو عطا کیا۔ ان سے پوچھا گیا، کہ عیسیٰ علیہ السلام مردوں کو زندہ کرتے تھے۔ انہوں نے کہا، محمد رسول اللہ کو ستون کی آہ وزاری عطا کی، جس کی آواز برآمدی نے سنی اور یہ اس سے بڑا معجزہ ہے۔ قاضی عیاض لکھتے ہیں کہ ستون کی آہ وزاری کی حدیث مشہور اور دنیا میں پھیلی ہوئی ہے، اور یہ خبر متواتر ہے۔ اہل صحیح نے اس کی تخریج کی ہے اور کئی صحابہ سے یہ واقعہ مذکور ہے۔ ان میں ابی بن کعب، جابر بن عبد اللہ، انس بن مالک، عبد اللہ بن عمر، عبد اللہ بن عباس، سہل بن سعد، ابو سعید خدری، بریدہ، ام سلمہ اور مطلب بن ابی وداعہ رضی اللہ عنہم شامل ہیں، قصہ ایک ہی ہے اگرچہ الفاظ مختلف ہیں۔ اور وہ یوں ہے، کہ رسول اکرم صلی اللہ علیہ وسلم کی مسجد کی چھت کھجور کے ستونوں پر ڈالی گئی تھی جب حضور اکرم خطبہ دیتے، تو ایک ستون کا سہارا لے کر کھڑے ہو جاتے۔ بعدہ آپ کے لیے تین سیڑھیوں والا ایک منبر بنایا گیا، تاکہ جب آدمی زیادہ ہوں تو آپ کی آواز سنی جاسکے۔ جب حضور منبر پر بیٹھے، تو ستون سے آواز آئی پھٹا اور ٹوٹ گیا ایک روایت میں ہے، کہ ستون

نے چیخ ماری۔ آپ نیچے اترے، ستون کو سینے سے لگایا وہ بچے کی طرح سسکیاں لے
 لے کر رو رہا تھا، ایک روایت میں ہے، کہ ہمیں ستون کی آواز ایسی معلوم ہوئی، جیسے دو
 دینے والی اونٹنی بولتی ہے۔ اور ایک روایت میں ہے، کہ اس ستون سے ایسی آواز آئی
 جیسی اس اونٹنی کی جس کا بچہ اس سے علیحدہ کر دیا گیا ہو۔ حضرت انس رضی اللہ عنہ سے
 روایت ہے، کہ لکڑی سے ایسی آواز سنی گئی، جیسی کہ ایک شیدائی کی آہ وزاری، وہ
 آہ وزاری کرتا رہا، تا آنکہ حضور علیہ الصلوٰۃ والسلام منبر سے اترے، اس کی طرف چل کر
 گئے، اسے بھیچا اور وہ چپ ہو گیا۔ ایک روایت میں ہے، کہ ستون حضور علیہ الصلوٰۃ والسلام
 کے غم میں بیل کی طرح ایسا ڈکارا، کہ مسجد کانپ گئی۔ آپ منبر سے اترے اور اسے بھیچا
 چنانچہ وہ خاموش ہو گیا۔ پھر آپ نے فرمایا، اس ذات کی قسم جس کے قبضے میں میری
 جان ہے، کہ اگر میں اسے نہ بھیجتا، تو وہ میرے غم میں اسی طرح قیامت تک ڈکارتا
 رہتا۔ آپ نے حکم دیا، کہ اسے دفن کر دیا جائے۔ بریدہ کی حدیث میں مذکور ہے آپ نے
 ستون سے دریافت فرمایا، کہ اگر تو چاہتا ہے تو میں تجھے اسی باغ میں واپس کر دیتا ہوں
 تیری جڑیں نکل آئیں گی اور تو پھر سے پورا درخت بن جائے گا، اور پتے اور پھل بھی اُگ
 آئے گا۔ اور اگر تیری خواہش ہو، تو تجھے جنت کے باغ میں لگا دیں گے اور اولیاء اللہ
 تیرا پھل کھائیں گے۔ حضور علیہ الصلوٰۃ والسلام نے اپنا کان ستون کے ساتھ لگایا، تاکہ
 اس کی بات سُن سکیں۔ اس نے کہا، میں چاہتا ہوں، کہ آپ مجھے جنت میں گاڑ دیں
 تاکہ اولیاء اللہ میرا پھل کھائیں، اور اسی جگہ رہوں، جہاں کبھی میرے پاس نہ پھٹے۔ جو
 لوگ قریب تھے، انہوں نے یہ گفتگو سنی۔ فرمایا ٹھیک ہے، اس ستون نے دارالبقا کو دارفنا
 پر ترجیح دی۔ ستون کی آہ وزاری کی حدیث، صحابہ کی ایک جماعت نے مختلف طریقوں
 سے بیان کی ہے، جس سے اس کی قطعیت ثابت ہوتی ہے۔ علامہ ابن السبکی لکھتے ہیں
 میرے نزدیک صحیح بات یہ ہے، کہ ستون کی آہ وزاری کی حدیث تو اتر کا درجہ رکھتی ہے

حافظ ابن حجر فتح الباری میں لکھتے ہیں، کہ ستون کی آہ وزاری ہا و شق قر کے بارے میں اس کثرت سے احادیث مذکور ہیں، کہ جو شخص بھی طرق حدیث سے واقف ہے، اس کے نزدیک اسے قطعیت کا درجہ حاصل ہے۔ علامہ بہیقی لکھتے ہیں، کہ ستون کی آہ وزاری کا قصہ ان ظاہری امور میں سے ہے، جو سلف سے خلف کو منتقل ہوئے ہیں۔ ابوالقاسم بغوی رقمطراز ہیں، کہ جب بھی امام حسن رضی اللہ عنہ یہ حدیث بیان کرتے، تو رونے لگ جاتے۔ پھر کہتے اے لوگو! کہ ایک لکڑی بوجہ اس تقریب کے جو رسول کریم علیہ التحیۃ والتسلیم کو خدا سے حاصل تھا، شوق سے رونے لگ گئی، تمہیں تو آپ سے زیادہ الفت اور لگاؤ ہونا چاہیے۔

حضور اکرم سے جانوروں کی گفتگو اور فرماں برداری :- اس ضمن میں اونٹ کا سجدہ اور آپ سے اس کی شکایت

سنئے :- حضرت انس بن مالک رضی اللہ عنہ سے روایت ہے، کہ انصار میں ایک خاندان ایسا تھا، جن کے پاس ایک اونٹ تھا، جس سے وہ کھیتی کو پانی دیتے تھے۔ چنانچہ وہ ان کے خلاف پھر گیا اور کام کرنے سے انکار کر دیا۔ وہ لوگ حضور صلی اللہ علیہ وسلم کی خدمت میں حاضر ہوئے، کہنے لگے، یا رسول اللہ! ہمارے پاس ایک اونٹ تھا، جس سے ہم کھیتی باڑی کو پانی دیتے تھے، وہ پھر گیا ہے اور محنت سے انکاری ہے، باغ اور کھیتی پیا سے ہیں، رسول کریم علیہ التحیۃ والتسلیم نے صحابہ سے فرمایا، اٹھو، چلیں حضور علیہ الصلوٰۃ والسلام باغ میں داخل ہوئے اونٹ ایک طرف کھڑا تھا، آپ اُس کی طرف چل دیئے۔ انصاری نے کہا، یا رسول اللہ! اسے کتے کی طرح ہلکاؤ ہو گیا ہے اور ہم اس کے شر سے ڈرتے ہیں۔ فرمایا، مجھے اس سے کوئی ڈر نہیں۔ جب اونٹ نے آپ کو دیکھا، تو ادھر کو آیا، اور آپ کے سامنے سجدے میں گر پڑا۔ حضور صلی اللہ علیہ وسلم نے اسے پیشانی کے بالوں سے پکڑ لیا، اور ایسا تا بعد از ہو گیا، کہ پہلے کبھی بھی ایسا نہیں ہوا تھا۔ آپ نے اسے کام پر لگا دیا۔ صحابہ نے عرض کی، یا رسول اللہ! یہ ایک ناکھجڑ حیوان ہے آپ کو سجدہ کرتا ہے، ہم عاقل ہونے کی

بننا، پر کیوں نہ آپ کو سجدہ کریں۔ فرمایا کسی آدمی کو زیب نہیں دیتا کہ وہ آدمی کو سجدہ کرے
 اگر یہ بات درست ہوتی، تو میں عورت کو حکم دیتا، کہ وہ بر بنائے فوقیت حقوق خاوند کو
 سجدہ کرے۔ (احمد اور نسائی) یعلیٰ بن مرہ ثقفی کی حدیث میں مذکور ہے۔ ہم حضور صلی اللہ
 علیہ وسلم کے ساتھ ساتھ جا رہے تھے، کہ ایک اونٹ کے پاس سے گزرے، جو ایک کھیتی
 کو پانی پلا رہا تھا۔ جب اس نے حضور علیہ الصلوٰۃ والسلام کو دیکھا تو بلبلایا، اور گردن زمین پر
 رکھ دی۔ حضور صلی اللہ علیہ وسلم اس کے پاس کھڑے ہو گئے، فرمایا اس کا مالک کہاں ہے؟
 جب وہ آیا، فرمایا، یہ اونٹ مجھے بیچ دو۔ اس نے کہا، ہم یہ اونٹ بطور ہبہ پیش کرتے ہیں،
 کیونکہ جن لوگوں کا یہ اونٹ ہے۔ ان کا ذریعہ معاش اور کچھ نہیں۔ فرمایا اب تم نے اس بات
 کا ذکر کیا ہے، مگر اس نے شکایت کی ہے، کہ اس سے زیادہ کام لیا جاتا ہے اور گھاس
 کم کھلائی جاتی ہے۔ اس لیے اس سے اچھا سلوک کرو۔ (بخاری نے شرح السنۃ میں بیان
 کیا، ابن شاہین نے عبد اللہ بن جعفر رضی اللہ عنہ سے بیان کیا ہے کہ رسول کریم علیہ التحیۃ والتسلیم
 ایک انصاری کے باغ میں داخل ہوئے، وہاں ایک اونٹ تھا۔ جب آپ کو دیکھا تو بلبلایا
 اور آنکھوں میں آنسو پھیر لایا۔ حضور صلی اللہ علیہ وسلم اس کے قریب گئے، اور اس کو کانٹوں کے
 پاس تھکی دی۔ تو وہ خاموش ہو گیا۔ دریافت فرمایا۔ اس اونٹ کا مالک کون ہے؟ تو انصاری
 کا ایک جوان سامنے آیا۔ اس نے عرض کیا، یا رسول اللہ یہ میرا ہے۔ کیا تو اس جانور کے
 بارے میں جس کی ملکیت خدا نے تجھے دی ہے، خدا سے نہیں ڈرتا۔ کیونکہ اس نے شکایت کی
 ہے، کہ تو اسے بھوکا رکھتا ہے اور اسے تنگ کرتا ہے۔

حضرت انس رضی اللہ عنہ راوی ہیں، کہ
بکری نے رسول اکرم کو سجدہ کیا :- رسول کریم علیہ التحیۃ والتسلیم ایک انصاری کے
 باغ میں داخل ہوئے، اور حضرت ابو بکر اور عمر رضی اللہ عنہما بھی ساتھ تھے۔ وہاں ایک
 بکری تھی، جس نے آپ کو سجدہ کیا۔ حضرت ابو بکر رضی اللہ عنہ نے کہا، یا رسول اللہ! اس

بکری سے زیادہ ہمیں آپ کے سجدے کا استحقاق ہے۔ فرمایا، کسی آدمی کو زیب نہیں دیتا، کہ وہ کسی اور انسان کو سجدہ کرے۔ قاضی عیاض نے کتاب الشفا میں لکھا ہے کہ ایک شخص حاضر خدمت ہو کر ایمان لایا، وہ خیبر کے بعض قلعوں میں لوگوں کی بکریاں چراتا تھا، عرض کیا، یا رسول اللہ! میں ان بکریوں کا کیا کروں۔ فرمایا، ان کے منہ اپنے گھروں کی طرف موڑ دو، اس طرح خدا تیری اس امانت کو ادا کر دے گا اور بکریاں اپنے اپنے گھروں میں پہنچ جائیں گی۔ اس نے تعمیل کی اور تمام بکریاں اپنے اپنے گھروں میں پہنچ گئیں۔

بھیڑیے نے حضور اکرم کے متعلق گفتگو کی :- اکثر صحابہ نے جن میں ابو سعید خدری بھی شامل ہیں بیان کیا کہ ایک بھیڑیے نے

بھیڑ پر حملہ کر کے اسے دبوچ لیا۔ گڈیے نے تعاقب کر کے اسے پکڑ لیا اور بھیڑ پھین لی۔ وہ پھلی ٹانگوں پر بیٹھ گیا، کہنے لگا، کیا تو اللہ سے نہیں ڈرتا کہ مجھ سے میرا رزق جو خدا نے مجھ تک پہنچایا ہے، پھینتا ہے، گڈریا کہنے لگا، حیرت ہے، کہ ایک بھیڑیا انسانوں کی طرح باتیں کر رہا ہے، بھیڑیا کہنے لگا، میں تمہیں اس سے عجیب تر بات بتاؤں۔ محمد رسول اللہ صلی اللہ علیہ وسلم مدینے میں لوگوں کو گزشتہ عہد کی باتیں بتا رہے ہیں۔ اس پر گڈریا، بکریوں اور بھیڑیوں کو ہانکتا مدینے جا پہنچا۔ اور انہیں ایک طرف کونے میں روک دیا۔ پھر آپ کی خدمت میں حاضر ہو کر واقعہ بیان کیا۔ آپ نے حکم دیا کہ الصلوٰۃ جامعۃ کی منادی کی جائے۔ اب بدو کو حکم دیا، کہ ان لوگوں کو وہ واقعہ سناؤ اس نے تعمیل حکم کی (امام احمد) قاضی عیاض لکھتے ہیں، کہ بعض طریقوں سے حضرت ابو ہریرہ رضی اللہ عنہ سے روایت ہے، کہ بھیڑیے نے بدو سے کہا، مجھے تم پر تعجب ہے، کہ تو اپنی بھیڑ بکریوں کو تو جانتا ہے، لیکن اُس نبی سے ناواقف ہے، جس سے عظیم المرتبت انسان اور کوئی نہیں آیا جس کے لیے جنت کے دروازے کھول دیئے گئے ہیں اور اہل جنت آپ کے صحابہ کو جو مصروف جہاد ہیں دیکھ رہے ہیں اور تمہارے اور اس کے درمیان صرف یہ درہ حائل ہے، وہاں تو اللہ کے

شکر میں شامل ہو جائے گا۔ گڈریا کہنے لگا۔ میرے ریوڑ کی حفاظت کون کرے گا۔ بھڑیے نے کہا، تمہاری واپسی تک میں انہیں چراتا رہوں گا۔ گڈریے نے اپنا ریوڑ اس کے سپرد کیا اور چل دیا اور حضور صلی اللہ علیہ وسلم کو وہ واقعہ اور اپنے اسلام لانے کا قصہ سنایا اور نیز بتایا کہ وہ جہاد میں شرکت کے لیے آیا ہے۔ آپ نے فرمایا، تم اپنے ریوڑ کی طرف لوٹ جاؤ، ان کی تعداد بڑھ گئی ہے، چنانچہ جب وہ آیا، تو بات ٹھیک نکلی۔ اور اس نے بھڑیے کے لیے ایک بکری ذبح کی (اور اسے کھلانی)

سعید بن منصور حضرت ابو ہریرہ سے راوی ہیں، کہ ایک بھڑیا آکر حضور صلی اللہ علیہ وسلم کے سامنے بیٹھ گیا، اور دم ہلانے لگ گیا، حضور علیہ الصلوٰۃ والسلام نے فرمایا، یہ بھڑیوں کی طرف سے بطور وفد آیا ہے، اور اس لیے آیا ہے، کہ تم اپنے مال میں سے انہیں بھی کچھ دو صحابہ نے کہا، بخدا ہم ہرگز ایسا نہیں کریں گے، ایک آدمی نے پتھر اٹھایا اور بھڑیے کو دے مارا وہ چیخا چلاتا بھاگ کھڑا ہوا۔ آپ نے فرمایا: الذئب! وما الذئب! ابن وہب راوی ہیں، کہ ابوسفیان بن حرب اور صفوان بن امیہ نے ایک بھڑیے کو دیکھا، کہ اس نے ایک ہرن کو پکڑا مگر وہ بھاگ کر حدود حرم میں گھس گیا۔ اس پر بھڑیے نے اسے تھوڑ دیا یہ دیکھ کر وہ حیران ہوئے، بھڑیا کہنے لگا، اس سے بھی عجیب تر یہ امر ہے کہ محمد بن عبد اللہ تمہیں مدینے میں جنت کی طرف بلا تے ہیں اور تم اسے آگ کی طرف بلا تے ہو۔ ابوسفیان نے کہا، لات اور عزیٰ کی قسم! اگر تم یہ بات مکے میں کہتے، تو وہاں فساد اٹھ کھڑا ہوتا۔

قاضی عیاض، کتاب الشفا میں لکھتے ہیں: حضرت عمر رضی اللہ عنہ گوہ کا واقعہ :- سے مروی ہے، کہ ایک دفعہ حضور اکرم صلی اللہ علیہ وسلم صحابہ کے درمیان تشریف فرما تھے، کہ بنو سلیم کا ایک بدو آیا، جس نے ایک گوہ شکار کی تھی، جسے اس نے آستین میں چھپا رکھا تھا، تاکہ گھر جا کر بھون کر کھائے گا۔ جب اس نے لوگوں کو دیکھا تو پوچھا، کہ یہ آدمی کون ہے؟ انہوں نے جواب دیا، اللہ کے رسول ہیں، اس نے آستین

سے گوہ نکالی، کہنے لگا، اگر یہ گوہ ایمان لے آئی تو میں بھی مسلمان ہو جاؤں گا۔ بدو نے گوہ آپ کے سامنے پھینک دی۔ آپ نے گوہ سے خطاب کیا :- اے گوہ! اس پر اس نے واضح زبان میں جو سب سُن رہے تھے، کہا، لبیک وسعدیک یا زین من وانی القیامة۔ آپ نے دریافت فرمایا، تو کس کی عبادت کرتی ہے؟ عرض کیا، اس خدا کی، جس کا عرش آسمانوں میں، حکومت زمین پر، راستہ سمندر میں، رحمت جنت میں اور عذاب آگ میں ہے۔ پھر دریافت فرمایا، میں کون ہوں؟ کہا، آپ رب العالمین کے رسول اور خاتم النبیین ہیں جس نے آپ کی تصدیق کی، وہ نجات پا گیا اور جس نے تکذیب کی وہ ناکام ہوا، بدو مسلمان ہو گیا۔

ہرنی کا واقعہ :- حدیث کے اکثر ائمہ نے مختلف طریقوں سے جن سے ایک دوسرے کو تقویت حاصل ہوتی ہے حضرت ام سلمہ رضی اللہ عنہا سے بیان کیا ہے، کہ ایک دفعہ حضور صلی اللہ علیہ وسلم ایک صحرا میں تھے کہ آپ نے ایک ہاتھ کو تین دفعہ یا رسول اللہ کہتے سنا۔ آپ نے دیکھا، کہ ایک ہرنی ایک کمرے میں بندھی ہوئی ہے اور ایک بدو چادر اوڑھے دھوپ میں سو رہا ہے۔ ہرنی سے پوچھا، مجھ سے تیرا کیا کام ہے؟ کہنے لگی، اس بدو نے مجھے پھانس لیا ہے اور اس پہاڑ میں میرے دو بچے ہیں۔ مجھے آزاد کیجئے، تاکہ میں انہیں دودھ پلاؤں اور پھر لوٹ آؤں۔ دربارت فرمایا، کہا تو وعدہ پورا کرے گی۔ کہنے لگی، خدا مجھے عشر جمع کرنے والوں کا سزا عذاب دے اگر میں واپس نہ آؤں۔ آپ نے اسے آزاد کر دیا، وہ گئی، واپس آگئی اور آپ نے اسے باندھ دیا۔ بدو جاگ اٹھا، پوچھا، یا رسول اللہ! میں آپ کی کبا خدمت کر سکتا ہوں؟ فرمایا، اس ہرنی کو چھوڑ دو۔ اس نے تعمیل کی، ہرنی خوشی سے بھاگتی تھی، اور پاؤں زمین پر مارتے ہوئے کلمہ شہادت پڑھتی جاتی تھی۔ حضرت عائشہ رضی اللہ عنہا راوی ہیں، کہ ہمارے پاس ایک بالتو بہا نور تھا۔ جب حضور علیہ الصلوٰۃ والسلام ہمارے گھر تشریف لاتے

تویہ آرام سے بیٹھا رہتا، نہ آتا نہ جاتا۔ جب آپ تشریف لے جاتے تو پھر بھاگنا دوڑنا شروع کر دیتا۔ (الشفاء)

یہ متبرک ترین پانی تھا صحابہ
حضور اکرم کی انگلیوں سے صاف پانی کا بہ نکلنا :- کی ایک بڑی جماعت نے

جن میں حضرت انس جابر، ابن مسعود اور ابن عباس شامل ہیں، یہ احادیث بیان کی ہیں۔ صحیحین میں حضرت انس رضی اللہ عنہ سے مروی ہے، کہ نماز عصر کا وقت آگیا، اور رسول کریم علیہ التحیۃ والتسلیم کے لیے بعد از تکاش صحابہ حضور کا پانی لائے۔ آپ نے اپنا ہاتھ برتن کے اندر رکھ دیا اور لوگوں کو وضو کرنے کا حکم دیا۔ میں نے دیکھا کہ آپ کی انگلیوں کے درمیان سے اور اطراف سے پانی بہ رہا تھا۔ تا آنکہ سب نے وضو کر لیا۔ راوی نے حضرت انس سے دریافت کیا، تمہاری تعداد کتنی تھی، جو اب دیا تین سو۔

حضرت انس رضی اللہ عنہ راوی ہیں، کہ میں غزوہ تبوک میں حضور اکرم صلی اللہ علیہ وسلم کے ساتھ تھا صحابہ نے عرض کیا، یا رسول اللہ! ہماری سواریاں اور اونٹ پیاسے ہیں، فرمایا، کیا کسی کے پاس کچھ بچا کھچا پانی ہے؟ ایک آدمی ایک پرانی مشک میں تھوڑا سا پانی لایا۔ فرمایا اسے ایک بڑے پیالے میں انڈیل دو۔ اس نے انڈیلا اور آپ نے اپنا ہاتھ پانی میں ڈالا، میں نے دیکھا، کہ آپ کی انگلیوں کے درمیان سے چشمے کی طرح پانی ابل ابل کر نکل رہا ہے۔ ہم نے اپنی سواریوں اور اونٹوں کو پلایا اور برتن بھر لیے۔ اس پر آپ نے دریافت فرمایا، کیا تمہاری تسلی ہو گئی ہے؟ ہم نے کہا، ہاں یا رسول اللہ! آپ نے ہاتھ بٹھا لیا۔ اور پانی بند ہو گیا۔ (ابن شامین)

امام بیہقی حضرت انس رضی اللہ عنہ سے راوی ہیں، کہ حضور صلی اللہ علیہ وسلم بہ مقام قبائے ایک گھر سے آپ کو چھوٹا سا پیالہ پیش کیا گیا، آپ نے ہاتھ ڈالا، لیکن پورا ہاتھ سمانہ سکا چنانچہ آپ نے انگوٹھے کے بغیر چار انگلیاں ڈالیں۔ میں نے دیکھا، کہ آپ کی انگلیوں کے درمیان

سے پانی بہ رہا ہے اور لوگ اس چٹنے (پیلے) سے پی رہے تھے اور سیراب ہو رہے تھے۔

حضرت جابر رضی اللہ عنہ کی حدیث صحیحین کے علاوہ اور کتب میں باریں انداز مذکور ہے۔ کہ حدیبیہ کے موقعہ پر ہمیں پیاس لگی، حضور اکرم صلی اللہ علیہ وسلم کے پاس ایک چھوٹا سا برتن تھا جس سے آپ وضو کر رہے تھے۔ سب فریاد کناں حضور علیہ الصلوٰۃ والسلام کی طرف دوڑے دریافت فرمایا، کیا بات ہے، عرض کیا، یا رسول اللہ! سوائے اس مھوڑے سے پانی کے جو آپ کے پاس ہے، نہ پینے کو پانی دستیاب ہے نہ وضو کو۔ آپ نے ہاتھ برتن میں ڈالا، تو آپ کی انگلیوں کے درمیان سے پانی یوں جوش مار کر نکلا، جس طرح چشمہ ہوتا ہے۔ ہم نے سیر ہو کر پیا اور وضو بھی کیا۔ راوی نے دریافت کیا، تم کتنے تھے، حضرت جابر رضی اللہ عنہ نے جواب دیا (اگر ہم ایک لاکھ بھی ہوتے، تو کافی ہوتا) ہم پندرہ سو تھے۔

غزوہ بواط کے سلسلے میں امام مسلم نے ایک لمبی حدیث بیان کی ہے حضور صلی اللہ علیہ وسلم نے حضرت جابر رضی اللہ عنہ سے کہا کہ وضو کا اعلان کرو۔ اور حدیث بتا مابیان کی۔ اس حدیث میں مذکور ہے کہ ایک پرانی مشک میں چند قطرات کے سوا اور کچھ نہ تھا۔ وہ حضور علیہ الصلوٰۃ والسلام کے پاس لائی گئی، آپ نے ٹٹولا، اور کوئی ایسی بات کہی، جسے میں نہ سمجھ سکا۔ پھر فرمایا، بڑا برتن (ٹب) لاؤ، میں اٹھا لایا۔ اور آپ کے سامنے رکھ دیا۔ پھر حضور اکرم صلی اللہ علیہ وسلم نے اپنا ہاتھ کھول کر ٹب کے اندر رکھ دیا، انگلیاں پھیلا دیں، اور حضرت جابر رضی اللہ عنہ نے پانی انڈیلا۔ آپ نے بسم اللہ پڑھی، میں نے پانی کو آپ کی انگلیوں کے درمیان سے ابطے دیکھا۔ پھر ٹب میں پانی نے جوش مارا، اور پھر نے لگا، تا آنکہ وہ بھر گیا۔ لوگوں کو پینے کا حکم دیا چنانچہ پی کر سیراب ہو گئے۔ میں نے لوگوں سے دریافت کیا، آیا کوئی ایسا بھی ہے جسے مزید پانی کی ضرورت ہو۔ حضور اکرم صلی اللہ علیہ وسلم نے ہاتھ اٹھا لیا، اور ٹب بالاب بھرا ہوا تھا۔

حضرت ابن مسعود رضی اللہ عنہ سے صحیح بخاری میں مذکور ہے، کہ ایک دفعہ ہم حضور صلی اللہ علیہ وسلم کے ساتھ تھے اور پانی نہیں تھا، رسول کریم علیہ التحیۃ والتسلیم نے فرمایا، پھپھو! اگر کسی آدمی کے پاس زائد پانی ہو، آپ کے پاس پانی لایا گیا، جسے آپ نے ایک برتن میں انڈیل دیا، پھر ہاتھ اس میں ڈالا، چنانچہ پانی آپ کی انگلیوں کے درمیان سے پھوٹ پڑا۔ حضرت عبداللہ بن عباس رضی اللہ عنہما سے روایت ہے، کہ حضور اکرم صلی اللہ علیہ وسلم نے حضرت بلال رضی اللہ عنہ کو طلب فرمایا اور پانی مانگا، انہوں نے کہا، بخدا یا رسول اللہ، پانی نہیں مل سکا۔ پوچھا، کیا کسی کے پاس پرانی مشک ہے، ایک مشک لائی گئی، آپ نے ہاتھ پھیلا کر اس میں ڈال دیا اور آپ کے ہاتھ کے نیچے سے پانی کا چشمہ پھوٹ بہا۔ چنانچہ حضرت ابن مسعود رضی اللہ عنہ پی رہے تھے اور باقی لوگ وضو کر رہے تھے۔ (دارمی وغیرہ) امام قرطبی لکھتے ہیں، کہ حضور اکرم صلی اللہ علیہ وسلم کی انگلیوں سے پانی کا جاری ہونا ایسا واقعہ ہے جو مختلف مواقع پر ظہور پذیر ہوا ہے، اور ایک ایسا عظیم مشاہدہ ہے، جو مختلف طریقوں سے مذکور ہے، جس سے مجموعی طور پر اس واقعہ کے بارے میں قطعی علم حاصل ہوتا ہے، جو تو اتر معنوی کی ذیل میں آتا ہے۔ اور جس کا وقوع رسول اکرم صلی اللہ علیہ وسلم کے علاوہ اور کسی سے منسوب نہیں۔ کیونکہ آپ کے اعصاب، گوشت اور خون کے درمیان سے پانی کا پھوٹ بہا تھا۔ المزنی کا قول ہے، کہ آپ کی انگلیوں سے پانی کا پھوٹ بہنا، پتھر سے پانی کے پھوٹ بہنے سے عظیم تر معجزہ ہے، جیسا کہ موسیٰ علیہ السلام نے پتھر کو عصا مار کر پانی جاری کر دیا تھا۔ کیونکہ پتھروں سے پانی کا اجرا معمول کے مطابق ہے، بخلاف اس کے آپ کے گوشت اور خون سے پانی کا اجرا آپ کی برکت، چھونے اور دعا کا کرشمہ ہے۔

امام مسلم نے صحیح مسلم میں حضرت معاذ رضی اللہ عنہ سے بیان کیا ہے حضور علیہ الصلوٰۃ والسلام نے فرمایا کہ کل انشاء اللہ تم تبوک کے چشمے پر پہنچ جاؤ گے، مگر تم وہاں چاشت

سے پہلے نہیں پہنچ سکو گے۔ تم میں سے جو شخص بھی وہاں پہنچے، میرے آنے سے پہلے پانی کو نہ چھوئے۔ ہم دوسرے دن پہنچے، تو دو آدمی پہلے پہنچ چکے تھے۔ چشمہ جوتے کے تسمے کی طرح کھٹا، جس سے کھوڑا کھوڑا پانی نکل رہا تھا۔ حضور علیہ الصلوٰۃ والسلام نے دریافت فرمایا آیا تم نے اس پانی کو چھوا ہے، انہوں نے کہا، ہاں، پھر آپ نے ان سے رنج کا اظہار کیا۔ پھر انہوں نے چشمے سے چھوٹے چھوٹے گھونٹ پئے۔ پھر کھوڑا سا پانی اکٹھا ہو گیا، اس سے آپ نے اپنا منہ اور ہاتھ دھوئے اور پھر اس پانی کو چشمے میں ڈال دیا، اس پر چشمے سے بے شمار پانی جاری ہو پڑا۔ لوگوں نے اس سے پیاس بجھائی۔ پھر حضور اکرم صلی اللہ علیہ وسلم نے حضرت معاذ رضی اللہ عنہ سے مخاطب ہو کر فرمایا، اے معاذ! اگر خدا نے تجھے طویل زندگی عطا کی، تو تو اس چشمے کے ارد گرد باغات اور آبادی دیکھے گا۔ قاضی عیاض نے الشفا میں لکھا، کہ پانی سے اس طرح کی آواز نکلی جیسی کہ بجلی کی کرک۔

صحیح بخاری میں غزوہ حدیبیہ کے بارے میں سور بن محزمہ رضی اللہ عنہ سے مذکور ہے کہ وہ حدیبیہ کے ایک کنارے پر اترے وہاں ایک کم آب چشمہ تھا جس سے لوگ پیتے تو پانی ختم ہو جاتا۔ لوگوں نے حضور صلی اللہ علیہ وسلم سے پیاس کی شکایت کی۔ آپ نے اپنے ترکش سے ایک تیر نکالا اور حکم دیا، کہ اسے چشمے میں ڈالو۔ بخدا جب وہ لوگ پانی پینے کے لیے آتے تو سیراب ہو کر لوٹتے۔ ایک روایت میں ہے، کہ حضور علیہ الصلوٰۃ والسلام نے وضو فرمایا، گلی کی اور حدیبیہ کے چشمے میں گلی کا پانی ڈالا، چنانچہ چشمہ پھوٹ بہا۔ اور حضرت عروہ رضی اللہ عنہ سے روایت ہے، کہ حضور اکرم صلی اللہ علیہ وسلم نے آبکش میں وضو فرمایا، گلی کی اور پانی اس میں ڈالا اور حکم دیا، کہ وہ پانی کنوئیں میں انڈیل دیا جائے نیز ترکش سے ایک تیر نکالا کنوئیں میں پھینکا اور دعا فرمائی، پانی نے ایسا جوش مارا کہ وہ لوگ جو اس کے کنارے پر بیٹھے ہوئے تھے چلو سے پانی پی رہے تھے۔

صحیحین میں حضرت عمران بن حصین رضی اللہ عنہ سے روایت ہے کہ ہم ایک سفر میں

حضرت اکرم صلی اللہ علیہ وسلم کے ہمراہ تھے، لوٹوں نے پیاس کی شکایت کی، حضور علیہ الصلوٰۃ والسلام اتر پڑے اور حضرت علی کریم اللہ وجہہ اور ابو جہار رضی اللہ عنہ کو طلب فرمایا اور حکم دیا کہ جاؤ اور پانی کو تلاش کرو۔ وہ چل پڑے۔ راستے میں ایک عورت ملی، جو پانی کی دو مشکیں اٹھائے لارہی تھی۔ وہ اسے حضور صلی اللہ علیہ وسلم کے پاس لائے، اور اونٹ سے اترنے کو کہا آپ نے ایک برتن منگوایا، جس میں مشکوں کے منہ کھول کر رکھ دیئے اور اعلان فرمادیا، کہ پیو اور پلاؤ، جس نے پینا تھا، پیا اور جس نے پلانا تھا، پلایا۔ وہ عورت کھڑی دیکھ رہی تھی، کہ اس کے پانی سے کیا سلوک کیا جا رہا ہے۔ بخدا پانی اس عورت سے لے لیا گیا تھا۔ لیکن ہمیں صاف نظر آ رہا تھا، کہ اس کی مشکیں پہلے سے بھی زیادہ پانی سے بالب بھری ہوئی ہیں۔ اس پر حضور نبی کریم صلی اللہ علیہ وسلم نے حکم دیا، کہ اس خاتون کے لیے کھجوریں، آٹا اور ستوجمع کرو، چنانچہ تعمیل ہوئی، یہ سب کچھ ایک کپڑے میں باندھ کر اونٹ پر رکھ دیا۔ آپ نے فرمایا، تُو نے دیکھ لیا، کہ ہم نے تیرے پانی میں کوئی کمی نہیں کی، بلکہ خدا نے ہمیں سیراب کیا ہے۔ وہ عورت اپنے قبیلے میں پہنچی، کہنے لگی مجھے راستے میں دو آدمی ملے، جو مجھے اس آدمی کے پاس جو صابی کے نام سے مشہور ہے، لے گئے جس سے یہ عمل ظہور پذیر ہوا۔ بخدا یہ شخص سب سے بڑا جادوگر ہے اور وہ یقیناً خدا کا سچا پیغمبر ہے چنانچہ وہ مع اپنی قوم کے مسلمان ہو گئی۔

حضرت ابو قتادہ رضی اللہ عنہ راوی ہیں، کہ حضور علیہ الصلوٰۃ والسلام نے خطبے میں فرمایا، آج آخر روز اور رات کو تم چلتے رہو گے، تو کل صبح پانی کے چشمے پر پہنچ جاؤ گے، لوگ بغیر ادھر ادھر دیکھے چل پڑے، رسول کریم علیہ التحیۃ والتسلیم بھی سفر کرتے چلے آئے تاکہ رات ختم ہو گئی۔ آپ راستے سے ایک طرف بہٹ کر پڑ رہے اور فرمایا، نماز کا خیال رکھنا۔ سب سے پہلے حضور اکرم صلی اللہ علیہ وسلم ہی بیدار ہوئے اور سورج کافی نکل آیا تھا، فرمایا سوار ہو جاؤ، ہم چل پڑے، جب سورج کافی اوپر آ گیا، آپ اتر پڑے اور مشکیزہ جس میں

مھوڑا سا پانی تھا، طلب فرمایا۔ آپ نے وضو کیا اور جو کچھ پانی بچ رہا، فرمایا اسے سنبھال کر رکھنا، جلدی ہی اس کی ضرورت پڑ جائے گی۔ پھر حضرت بلال رضی اللہ عنہ نے نماز کی افان دی حضور اکرم صلی اللہ علیہ وسلم نے دو رکعتیں ادا کیں پھر صبح کی نماز پڑھی اور سوار ہوئے اور ہم بھی آپ کے ساتھ چل دیئے، ہم نے لوگوں کو راہ میں جا لیا، دن گرم ہو گیا تھا اور ہر چیز تپ گئی تھی سب لوگ پکاراٹھے یا رسول اللہ ہم پیاس سے مرچلے ہیں۔ فرمایا گھبراؤ مت۔ آپ نے مشکیزہ طلب فرمایا اور اس سے پانی انڈیلا اور ابوقنادہ رضی اللہ عنہ لوگوں کو پانی پلانے لگ گئے۔ جب لوگوں نے مشکیزے میں پانی دیکھا تو اس پر ٹوٹ پڑے، فرمایا جو صلے سے کام لو، یہ سب کو سیراب کر دے گا۔ وہ سنبھل گئے، چنانچہ آپ پانی کو انڈیل رہے تھے اور پلارہے تھے، آخر میرے اور حضور اکرم صلی اللہ علیہ وسلم کے بغیر اور کوئی آدمی باقی نہ رہا۔ فرمایا تم پی لو۔ میں نے عرض کیا، آپ کے بغیر نہیں پیوں گا۔ فرمایا، ساقی کو سب سے آخر میں پینا چاہیئے، چنانچہ میں نے پیا اور پھر آپ نے پیا۔ (مسلم)

حضرت انس رضی اللہ عنہ سے روایت ہے، کہ ایک دفعہ حضور علیہ الصلوٰۃ والسلام کے زلزلے میں سخت قحط پڑا ایک جمعے کو آپ خطبہ دے رہے تھے، ایک بدو نے اٹھ کر کہا، "یا رسول اللہ! جانور مر گئے ہیں اور بال بچے بھوکوں مر رہے ہیں، ہمارے لیے خدا سے دعا مانگیے؟" آپ نے ہاتھ اٹھائے اور آسمان پر بادل کا ایک ٹکڑا بھی کہیں نظر میں آ رہا تھا۔ بخدا ابھی آپ ہاتھ نیچے نہیں لاسے تھے، کہ بادل پہاڑوں کی طرح اٹھے اور ابھی آپ منبر سے نہیں اترے تھے، کہ میں نے رسول کریم علیہ الصلوٰۃ والسلام کی وارٹھی سے بارش کے قطرے پکٹے دیکھے۔ اس دن پھر دوسرے دن تا آٹھ دوسرے جمعے تک بارش برستی رہی۔ اس دن وہی بدو یا کوئی اور آدمی اٹھا، عرض کیا، "یا رسول اللہ! مکانات گر گئے ہیں اور موسیٰ غرق ہو گئے ہیں، ہمارے لیے دعا فرمائیے۔" آپ نے ہاتھ اٹھا کر دعا کی "اللّٰهُمَّ حَوِّالِیْنَا وَلَا عَلَیْنَا" آپ جس طرف بھی اشارہ فرماتے، بادل چھٹ جاتا چنانچہ مدینے کے ارد گرد

بادل چھاگئے اور خود مدینے کا مطلع صاف ہو گیا۔ اور وادیوں میں مہینہ بھر تک ندی نالے بہتے رہے۔ اور بیرون شہر سے جو شخص بھی آتا، کثرتِ بارش کا ذکر کرتا۔

حضرت عبداللہ بن عباس رضی اللہ عنہما سے مروی ہے، حضرت عمر رضی اللہ عنہ سے کسی نے کہا، کہ ہمیں ساعتہ العسرہ کے حالات سنائیے، حضرت عمر رضی اللہ عنہ نے کہا، کہ ہم تبوک کی طرف سخت گرمی میں روانہ ہوئے اور ایسے مقام پر اترے جہاں ہم پیاس کی زد میں آگئے اور یوں محسوس کیا، گویا ہماری گردنیں علیحدہ ہو جائیں گی۔ چنانچہ اگر کوئی کسی کی تلاش میں نکلتا تو واپس نہ آتا اور ہم یہ سمجھ بیٹھتے کہ اس کی گردن علیحدہ ہو گئی ہے۔ اسی طرح اگر کوئی شخص اپنا اونٹ ذبح کرتا تو اس کی لید کو نچوڑ کر پی جاتے اور جو بچتا اسے اپنے جگر پر باندھ لیتا۔ حضرت ابو بکر رضی اللہ عنہ نے عرض کیا یا رسول اللہ! خدا تے آپ کو مستجاب الدعوات بنایا ہے، ہمارے لیے دعا فرمائیے، فرمایا کیا تم سب کی یہ خواہش ہے، انہوں نے عرض کیا، ہاں یا رسول اللہ۔ آپ نے ہاتھ اٹھائے اور ابھی ہاتھ نیچے نہیں کیے تھے کہ آسمان پر بادل چھاگئے اور بارش شروع ہو گئی، اہل لشکر نے اپنے برتن بھر لیے، بعد میں ہم دریافت حال کے لیے ادھر ادھر گھومے، دیکھا کہ بارش شکر گاہ سے پرے نہیں کی گئی تھی۔

(بیہقی وابن بشران)۔

مصباح الظلام میں عمرو بن شعیب سے مروی ہے، حضرت ابوطالب کہتے ہیں کہ میں نے اپنے بھتیجے (رسول اکرم) کے ساتھ ذی المجاز کے مقام پر تھا، کہ مجھے پیاس لگی۔ میں نے محمد صلی اللہ علیہ وسلم سے کہا جان عم! مجھے پیاس لگی ہے۔ میں نے دیکھا، کہ سوائے اونٹ کے آپ کے پاس اور کچھ نہ تھا، چنانچہ آپ نے اسے بٹھایا، آپ اترے، کمنے لگے، چچا جان کیا آپ کو پیاس لگی ہے میں نے کہا، ہاں جان عم! اس پر آپ پیچھے کو زمین کی طرف جھکے دیکھا کہ ان کے ہاتھ میں پانی تھا۔ کمنے لگے، چچا جان! پانی پیجئے، میں نے پیا۔ (ابن سعد وابن عساکر)۔

حضرت جابر رضی اللہ عنہ راوی ہیں، کہ میں نے جنگ کے دوران میں اپنی بیوی سے دریافت کیا، آیا تمہارے پاس کھانے کو کوئی چیز ہے۔ کیونکہ میں نے دیکھا ہے کہ رسول کریم علیہ التحیۃ والتسلیم سخت بھوکے ہیں۔ وہ ایک تھیلی جس میں ایک صاع جو محقے، نکال لائی، ہم نے ایک جانور پال رکھا تھا، جسے میں نے ذبح کیا۔ جو کو پیسا اور گوشت کو ہنڈیا میں ڈالا، پھر آپ کی خدمت میں حاضر ہو کر چپکے سے گزارش کی، یا رسول اللہ! ہم نے ایک پالتو جانور ذبح کیا ہے اور صاع بھر جو کے دانے پیسے ہیں، اس لیے آپ مع چند آدمیوں کے کھانے کو تشریف لے آئیں۔ حضرت جابر رضی اللہ عنہ نے فرمایا، اسے اہل خندق! جابر نے کھانے کا بندوبست کیا ہے، اس لیے سب آ جاؤ۔ فرمایا جب تک میں نہ آؤں، تم اپنی ہنڈیا کو نہ اتارنا اور نہ آٹے سے روٹی پکانا۔ آپ تشریف لے آئے، تو آٹے میں لعاب دہن ڈالا اور دعائے برکت فرمائی۔ پھر فرمایا، روٹی پکانے والی کو بلاؤ، کہ وہ تمہارے ساتھ روٹی پکائے اور دیگ سے پیالے میں سالن ڈالتی جاؤ، اور اسے چولہے سے نیچے نہ اتارنا کھانے والے ایک ہزار تھے، جابر رضی اللہ عنہ نے قسم کھا کر کہا، انہوں نے پیٹ بھر کر کھایا تا آنکہ پھوڑ کر چلے گئے اور ہنڈیا ابھی تک اسی طرح جوش کھا رہی تھی۔ اور آٹے سے اسی طرح روٹیاں پکائی جا رہی تھیں۔

حضرت انس رضی اللہ عنہ نے حضرت ابو طلحہ سے روایت کی، کہ میں نے اپنی بیوی ام سلمہ سے کہا کہ میں نے رسول کریم علیہ التحیۃ والتسلیم کی آواز کو کمزور پایا، جو بھوک کی علامت ہے، کیا گھر میں کچھ ہے، وہ جو کی چند روٹیاں نکال لائی، پھر ایک اور ڈھنی لائی، اور اس کے ایک طرف روٹیاں لپیٹ کر میرے حوالے کیں اور باقی ماندہ حصے کو میرے سر پر پگڑی کی طرح لپیٹ دیا اور دو بل دیئے اور رسول کریم علیہ التحیۃ والتسلیم کی خدمت میں بھیجا۔ میں نے آپ کو مسجد میں صحابہ کے ساتھ بیٹھے دیکھا۔ سلام عرض کیا۔ فرمایا، تمہیں ابو طلحہ نے

کیا کھانے کے لیے بھیجا ہے، میں نے کہا، ہاں یا رسول اللہ حضور اکرم صلی اللہ علیہ وسلم نے سب سے فرمایا، اٹھو چلیں۔ میں آپ کے آگے چلتا آیا اور ابو طلحہ کو اطلاع دی۔ انہوں نے بیوی سے کہا، رسول کریم علیہ التحیۃ والتسلیم آدمیوں کو لیے آرہے ہیں اور ہمارے پاس کھلانے کو کچھ نہیں۔ وہ کہنے لگی اللہ اور اس کا رسول بہتر جانتے ہیں۔ ابو طلحہ رضی اللہ عنہ اٹھے اور اثنائے راہ میں حضور سے جا ملے حضور علیہ الصلوٰۃ والسلام ابو طلحہ کو ساتھ لیے تشریف لائے فرمایا، ام سلیم! جو کچھ تمہارے پاس ہے، لاؤ۔ وہ روٹی اٹھالائیں۔ آپ نے حکم دیا، کہ اسے ٹکڑے ٹکڑے کر دو۔ ام سلیم نے روغنِ نخوڑ کر دونوں کو ملا دیا۔ پھر حضور صلی اللہ علیہ وسلم نے اس پر کچھ پڑھا۔ پھر فرمایا، کہ دس آدمیوں کو کھانے کے لیے بلاؤ، وہ کھا کر سیر ہو گئے اور اٹھ گئے، پھر دس آدمیوں کو بلایا اور اسی طرح سب لوگ کھا کر سیر ہو گئے۔ ان کی تعداد ستر یا اسی تھی۔ (بخاری اور مسلم) مسلم کی روایت میں ہے، کہ پھر رسول کریم علیہ التحیۃ والتسلیم اور اہل خانہ نے کھایا اور پھر بھی کچھ بچ رہا۔ بخاری میں ہے، کہ میں دیکھ رہا تھا، کہ کوئی چیز کم تو نہیں ہوئی۔ عمر بن عبداللہ حضرت انس رضی اللہ عنہ سے راوی ہیں، ابو طلحہ رضی اللہ عنہ نے کہا، کہ صرف ایک روٹی ہے، آپ نے فرمایا، خدا اس میں برکت ڈالے گا۔ اور مبارک بن فضالہ کی روایت میں ہے، حضور صلی اللہ علیہ وسلم نے فرمایا، کیا روغن ہوگا؟ ابو طلحہ رضی اللہ عنہ نے عرض کیا، یا رسول اللہ برتن میں تھوڑا سا تھا، وہ برتن اٹھالائے، نخوڑا تو تھوڑا سا نکلا، حضور علیہ الصلوٰۃ والسلام نے اسے روٹی پر پکایا تو روٹی پھول گئی۔ آپ نے بسم اللہ پڑھی، آپ اسی طرح کرتے اور روٹی پھول جاتی، پھر میں نے دیکھا، کہ چنگیر میں روٹی پھیل جاتی تھی۔

حضرت ابو ہریرہ رضی اللہ عنہ سے روایت ہے، کہ غزوہ تبوک میں لوگ بھوک کی پیٹ میں آگئے، حضرت عمر رضی اللہ عنہ نے درخواست کی، یا رسول اللہ صلی اللہ علیہ وسلم دعا فرمائیے کہ ہمارا زادِ راہ زیادہ ہو جائے۔ نیز ہمارے لیے اللہ سے برکت کی دعا فرمائیے

آپ نے دسترخوان منگاکر بچھایا، اور لوگوں کو کہا کہ اپنے اپنے زاد سفر سے کچھ لاکر اس پر ڈالو۔ لوگ تھوڑا تھوڑا لاکر ڈالتے گئے، چنانچہ دسترخوان پر کافی اشیاء جمع ہو گئیں۔ رسول کریم علیہ التحیۃ والتسلیم نے برکت کی دعا فرمائی، اور فرمایا، اپنے اپنے برتن بھر لو چنانچہ لشکر گاہ میں کوئی برتن بھی خالی نہ رہا۔ سب نے کھایا اور سیر ہو گئے، بلکہ کچھ پنچ رہا۔ حضور اکرم صلی اللہ علیہ وسلم نے فرمایا، میں شہادت دیتا ہوں، کہ خدا ایک ہے اور میں اللہ کا رسول ہوں۔ جو شخص بھی ان دو باتوں کی تصدیق کرتا ہے، اسے جنت سے محروم نہیں کیا جائیگا۔ (مسلم)

حضرت انس رضی اللہ عنہ راوی ہیں، حضور اکرم صلی اللہ علیہ وسلم حضرت زینب کی شادی میں مصروف تھے۔ میری ماں ام سلیم نے کھجور، روغن اور دہی لے کر حلوہ تیار کیا۔ اور ایک تھال میں ڈالا۔ پھر حضرت انس رضی اللہ عنہ سے کہا، کہ اسے حضور علیہ الصلوٰۃ والسلام کے پاس لے جاؤ، اور کہنا کہ یہ حلوہ میری ماں نے بھیجا ہے۔ اور سلام عرض کیا ہے، فرمایا رکھ دو، پھر فرمایا، جاؤ اور فلاں فلاں کو بلا لاؤ۔ آپ نے ان آدمیوں کا نام پتے نیراویجو آدمی تمہیں ملے اسے بھی بلا لاؤ، چنانچہ میں ان لوگوں کو، جن کا نام حضور اکرم صلی اللہ علیہ وسلم نے لیا تھا اور ان کو بھی جو مجھے راستے میں ملے، بلا لایا۔ جب واپس آیا، تو گھر میں انسانوں کا ہجوم تھا۔ کسی نے پوچھا، ان کی تعداد کتنی ہوگی، کہا تقریباً تین سو۔ رسول کریم علیہ التحیۃ والتسلیم نے اپنا ہاتھ حلوے پر رکھا اور کچھ پڑھا، پھر دس دس آدمیوں کو بلانے گئے فرماتے اللہ کا نام لے کر کھاتے جاؤ، اور اپنے سامنے سے کھاؤ۔ انہوں نے سیر ہو کر کھایا، ایک گروہ کے بعد دوسرا گروہ آتا، تا آنکہ سب نے پیٹ بھر کر کھایا۔ فرمایا، انس تھال اٹھا لو۔ میں نے تمہیں کی نہیں کہہ سکتا، کہ جب میں نے تھال رکھا تھا، اس وقت حلوہ زیادہ تھا، یا جب تھال اٹھایا تھا۔ (بخاری و مسلم)

حضرت جابر رضی اللہ عنہ راوی ہیں، کہ ام مالک حضور اکرم صلی اللہ علیہ وسلم کو ایک برتن میں گھی ڈال کر بطور ہدیہ بھیجا کرتی تھی اس کے بیٹے مال کے پاس آکر سالن مانگتے،

جب ان کے پاس کچھ نہ ہوتا، تو وہ اس برتن (جس سے وہ آپ کے تختہ بھیجا کرتی) کے پاس جاتی، اور اس میں روغن موجود ہوتا، اس طرح اسے اس برتن سے گھر کا سالن میں لے آتا رہا، تا آنکہ ایک دن اس نے برتن کو نچوڑا (اور روغن ختم ہو گیا) وہ حاضر خدمت ہوئی، آپ نے دریافت کیا، کیا تو نے اسے نچوڑ دیا تھا۔ اس نے جواب دیا، ہاں یا رسول اللہ۔ فرمایا، اگر تو اسے اس حال میں رہنے دیتی، تو ختم نہ ہوتا۔ (مسلم)

حضرت جابر رضی اللہ عنہ راوی ہیں، کہ ایک شخص حضور صلی اللہ علیہ وسلم کی خدمت میں برائے امداد حاضر ہوا، آپ نے اسے جو کی کچھ مقدار عطا کی۔ وہ اس کی بیوی اور مہمان اس سے کھاتے رہے، تا آنکہ ایک دن اس نے اس غلے کو تولا۔ (غلہ ختم ہو گیا)، تو آپ کی خدمت میں آیا اور واقعہ عرض کیا، فرمایا، اگر تم اسے نہ تولتے، تو اس سے کھاتے رہتے اور ختم نہ ہوتا۔ (مسلم)

ابوالعلاء سمرہ بن جندب رضی اللہ عنہ راوی ہیں، کہ ہم رسول کریم علیہ التحیۃ والتسلیم کی رفاقت میں تھے اور صبح سے شام تک ایک پیالے سے کھاتے۔ دس کھا کر اٹھتے تو دس بیٹھ جاتے، ہم نے دریافت کیا، اس سلسلے میں کس سے امداد لیتے تھے؟ کہا، میں کیا کہوں (آسمان کی طرف اشارہ کر کے کہا)، ہاں، وہاں سے ہی ایسی مدد مل سکتی ہے (ترمذی وغیرہ) حضرت عبدالرحمن بن ابوبکر رضی اللہ عنہ کی روایت میں مذکور ہے، کہ ہم ایک سو تیس آدمی حضور علیہ الصلوٰۃ والسلام کے ساتھ تھے، ایک صاع بھر آٹا گوندھا گیا اور ایک بکری ذبح کی گئی اور اس کی کھجی اور اندر کے باقی اجزا بھونے گئے۔ بخدا ایک سو تیس آدمیوں میں کوئی ایسا نہ تھا۔ جسے اس سے حصہ نہ ملا ہو۔ پھر اسے دو بڑے برتنوں میں ڈالا گیا، سب نے سیر ہو کر کھایا۔ دونوں برتنوں میں بچ رہا، جسے میں نے اونٹ پر لا دیا (بخاری)

حضرت ابو ہریرہ رضی اللہ عنہ راوی ہیں، کہ رسول کریم علیہ التحیۃ والتسلیم نے مجھے حکم دیا کہ میں اصحاب سے حصہ کو کھانے کی دعوت دوں۔ میں نے ان کا پیچھا کر کے انہیں اکٹھا کیا۔ اس

کے بعد ہمارے سامنے ایک پیالہ رکھا جس سے ہم نے کھایا جتنا کہ کھا سکتے تھے، فارغ ہوئے، تو اس میں ابھی اتنا ہی کھانا موجود تھا۔ ہاں البتہ اس میں انگلیوں کے نشان تھے۔
(طبرانی وغیرہ)

حضرت علی کرم اللہ وجہہ راوی ہیں، کہ حضور اکرم صلی اللہ علیہ وسلم نے سنی مطلب کو اکٹھا کیا اور وہ چھایس آدمی تھے۔ وہ بھیڑ کے بچے کا گوشت کھا رہے تھے اور ایک برتن سے پنی رہے تھے، آپ نے ان کے لیے دو رطل کھانا تیار کرایا، اور سب نے خوب پیٹ بھر کر کھایا پھر آپ نے بڑا سا پیالہ منگوا یا، چنانچہ سب نے سیراب ہو کر پیا۔

بیماریوں کی شفا، مردوں کا اچھا اور بچوں کا
حضور اکرم کی نبوت کی شہادت دینا

بہتی دلائل میں لکھتے ہیں، کہ آپ نے ایک شخص کو اسلام کی دعوت دی، اس نے کہا، کہ میں اس وقت تک ایمان نہیں لائوں گا، جب تک آپ میری لڑکی کو زندہ نہ کر دیں۔ فرمایا، مجھے اس کی قبر دکھاؤ۔ اس نے تعمیل کی، آپ نے مخاطب ہو کر فرمایا، اے لڑکی! کہنے لگی، "بلیک و سعدیک یا رسول اللہ! پوچھا، کیا تو واپس دنیا میں آنا چاہتی ہے؟" نہیں یا رسول اللہ! میں نے خدا کو ماں باپ سے اور آخرت کو دنیا سے بہتر پایا۔

طبرانی نے حضرت عائشہ رضی اللہ عنہا سے روایت کی، کہ حضور علیہ الصلوٰۃ والسلام بہ مقام حجون اترے اور منوم اور ناخوش تھے، کچھ وقت وہاں ٹھہرے رہے، واپس آنے تو سرور تھے۔ فرمایا، میں نے خدا سے دعا کی، اس نے میری ماں کو زندہ کیا، جو ایمان لائی اور پھر خدا نے اسے واپس بھیج دیا۔ اسی طرح حدیث عائشہ میں مذکور ہے، کہ خدا نے آپ کے والدین کو زندہ کیا جو آپ پر ایمان لائے۔ (سیلی و خطیب)

حضرت انس رضی اللہ عنہ راوی ہیں، کہ ایک انصاری فوت ہو گیا جس کی ایک اندھی اور بڑھیا ماں تھی۔ ہم نے اس کی تکھن کی اور اس کی ماں سے تعزیت کی۔ پوچھا، میرا

بیٹا مر گیا ہے، ہم نے کہا ہاں۔ کہنے لگی: اے خدا اگر تو جانتا ہے، کہ میں نے تیرے لیے اور تیرے نبی کے لیے اس امید پر ہجرت کی تھی، کہ تو ایسی مصیبتوں میں میری مدد کرے گا اور مجھ پر ایسی مصیبت نہیں ڈالے گا۔ ہم وہیں کھڑے تھے، کہ اس نے منہ سے کپڑا الٹ دیا، ہم نے کھانا کھایا اور اس نے بھی۔ (بہقی وغیرہ)

نعمان بن بشیر راوی ہیں، کہ زید بن خارجه انصار کے سرداروں میں سے تھا۔ وہ ایک دن ظہر اور عصر کے درمیان مدینہ کی ایک گلی سے گزر رہا تھا، کہ گرا اور فوت ہو گیا، انصار کو معلوم ہوا تو وہ آئے اور اٹھا کر اس کے گھر لے گئے۔ انہوں نے اسے ایک کپڑا اور دو چادریں اوڑھا دیں۔ گھر میں انصار کی عورتیں تھیں، جو رو رہی تھیں اور مرد بھی تھے، وہ اسی حالت میں پڑا رہا۔ مغرب اور عشا کا وقت تھا کہ ایک آدمی کو انصتوا انصتوا کہتے سنا گیا۔ دیکھا کہ کپڑے کے نیچے سے آواز آرہی تھی۔ اس کے چہرے اور سینے سے کپڑا ہٹایا گیا تو یہ کہتے سنا گیا۔ مُحَمَّدٌ رَسُوْلُ اللّٰهِ النَّبِيُّ الْاُمِّيُّ خَاتَمُ النَّبِيِّينَ لَا نَبِيَّ بَعْدَهُ۔ یہ کتاب اول میں مرقوم تھی۔ پھر کہنے لگا۔ صَدَقَ صَدَقَ۔ پھر کہنے لگا۔ هَذَا رَسُوْلُ اللّٰهِ، السَّلَامُ عَلَيْكَ يَا رَسُوْلَ اللّٰهِ وَرَحْمَةُ اللّٰهِ وَبَرَكَاتُهُ۔ (ابو بکر بن ابی الدنیا)

ابو نعیم راوی ہیں، کہ حضرت جابر رضی اللہ عنہ نے ایک بکری کو ذبح کیا، پکایا اور ایک برتن میں اس کا ثرید بنایا اور حضور اکرم صلی اللہ علیہ وسلم کے پاس لایا، اجاب نے کھایا، حضور علیہ الصلوٰۃ والسلام فرما رہے تھے، کھاؤ ضرور لیکن ہڈی کو نہ توڑنا۔ پھر آپ نے ہڈیاں جمع کیں، ان پر ہاتھ رکھا، پھر کچھ پڑھا۔ اتنے میں بکری اٹھ کھڑی ہوئی وہ اپنے کانوں کو جھٹکارہی تھی۔

سعید بن مسیب بیان کرتے ہیں، کہ میں حجۃ الوداع میں موجود تھا۔ مکے کے ایک گھوٹے مکان میں داخل ہوا، وہاں رسول کریم علیہ التحیۃ والتسلیم بھی تھے۔ ایک عجیب بات دیکھی۔ بیمار کا ایک آدمی، ایک بچے کو جو اسی دن پیدا ہوا تھا، حضور اکرم صلی اللہ علیہ وسلم کے پاس لایا۔

آپ نے فرمایا، اے بچے! میں کون ہوں۔ کہا، آپ اللہ کے رسول ہیں۔ فرمایا، تو نے ٹھیک کہا، خدا تجھے برکت دے۔ اس کے بعد وہ بچہ جوانی تک خاموش رہا۔ ہم اسے مبارک الیامہ کہتے تھے۔ (بیہقی)

فہد بن عطیہ راوی ہیں، کہ حضور صلی اللہ علیہ وسلم کے پاس ایک لڑکا لایا گیا، جو جوان ہو چکا تھا، لیکن بولتا نہیں تھا۔ آپ نے پوچھا، میں کون ہوں؟ کہنے لگا، اللہ کے رسول۔ (بیہقی)۔

حضرت ابن عباس رضی اللہ عنہما راوی ہیں۔ کہ ایک عورت رسول کریم علیہ التحیۃ والسلام کے پاس اپنا بیٹا لائی۔ کہا یا رسول اللہ، میرا بیٹا دیوار سے بچے صبح اور رات کو ذورہ پڑتا ہے۔ آپ نے اس کے سینے کو چھوا، اسے قے ہوئی اور اس کے اندر سے کالے پلے کی طرح کوئی چیز نکلی۔

جنگ احد میں قتادہ بن نعمان رضی اللہ عنہ کی آنکھ نکل کر رخسار پر لٹک گئی۔ وہ حاضر خدمت ہوا، عرض کیا، یا رسول اللہ! مجھے اپنی بیوی سے محبت ہے، ڈرتا ہوں، کہ جب وہ مجھے اس حالت میں دیکھے گی، تو اسے گھن آئے گی، حضور علیہ الصلوٰۃ والسلام نے اٹھا کر اسے اپنی جگہ رکھ دیا، اور دعا فرمائی، اے خدا تو اسے حسن عطا کر، چنانچہ وہ دوسری آنکھ سے بھی بہتر ہو گئی اور اس کی نظر تیز تر ہو گئی اور جب اس کی دوسری آنکھ بیمار ہو جاتی، تو یہ بیمار نہ ہوتی تھی۔

بخاری میں مذکور ہے، کہ غزوہ خیبر میں آپ نے دریافت فرمایا، علی کہاں ہے؟ صحابہ نے عرض کیا، یا رسول اللہ! ان کی آنکھیں دکھتی ہیں، فرمایا، بلاؤ، حضرت علی کرم اللہ وجہہ آئے آپ نے ان کی آنکھوں میں لعاب دہن ڈالا، دعا فرمائی اور آنکھیں ٹھیک ہو گئیں۔ اور درختم ہو گیا۔ مسلم میں ایاس بن سلمہ نے اپنے باپ سے روایت کی، کہ رسول کریم علیہ التحیۃ والسلام نے مجھے بھیجا تھا، کہ میں حضرت علی رضی اللہ عنہ کو جن کی آنکھیں دکھتی

تھیں، تمام لاؤل۔ آپ نے ان کی آنکھوں میں لعابِ دہن ڈالا اور ٹھیک ہو گئیں۔
 طبرانی، حضرت علی کرم اللہ وجہہ سے راوی ہیں، کہ مجھے آج تک شکایت نہیں ہوئی۔
 جنگِ خیبر میں سلمہ کی ہنڈلی میں ایک زخم آگیا۔ حضور اکرم صلی اللہ علیہ وسلم نے اس
 میں تین دفعہ بھونک ماری، پھر صحیحی تکلیف نہ ہوئی۔ (بخاری) حضور علیہ الصلوٰۃ والسلام نے
 فدیہ کی آنکھوں میں جو بالکل سفید ہو گئی تھیں اور اسے کچھ دکھائی نہیں دیتا تھا، کیونکہ وہ
 سانپ کے انڈوں پر گر پڑے تھے، بھونک ماری تھی۔ وہ اسی برس کے ہو گئے تھے
 اور سوئی میں دھاگہ ڈال لیتے تھے، مگر آنکھیں سفید ہی رہیں۔ (ابن ابی شیبہ)

فصل دوم

اس فصل میں ان معجزات کا ذکر ہے، جو حضور اکرم صلی اللہ علیہ وسلم سے مخصوص ہیں
 اور نیز ان فضائل اور واضح علامات کو بیان کیا ہے، جن کی بنا پر آپ تمام انبیاء
 علیہم السلام سے مشرف ہیں۔
 تمہیں معلوم ہونا چاہیے، کہ خدا نے رسول کریم علیہ التحیۃ والتسلیم کو ایسی خوبیوں سے
 مختص فرمایا ہے جو آپ سے پہلے کسی نبی کو نہیں دی گئیں۔ اور اگر کسی پیغمبر کو کوئی خاص
 فضیلت عطا کی گئی، تو عین بعین ویسا ہی وصف حضور علیہ الصلوٰۃ والسلام کو عطا فرما دیا گیا
 کیونکہ آپ کو تمام اوصاف بلاغت سے نوازا گیا۔ (جامع الکلم) آپ نبی ہو چکے تھے اور
 آدم تخلیق کے منازل سے گزر رہا تھا۔ اسی طرح باقی انبیاء بھی اس وقت نبی ہوئے، جب
 آپ کو نبوت اور نیز رسالت مل گئی۔ اور جب آپ کو یہ مقام حاصل ہوا، تو یہ حقیقت
 واضح ہو گئی، کہ رسول کریم علیہ التحیۃ والتسلیم ہر اس کمال انسان کے معین تھے جو خدا کی طرف

سے مبعوث ہوا۔ شرف الدین بوسیری نے کیا خوب کہا :-

وَكُلُّ آيَةٍ آتَى الرَّسُولُ الْكَرَامَ بِهَا فَإِنَّمَا تَصَلَّتْ مِنْ قَوْرِهِ بِهِمْ

(ترجمہ) ہر وہ علامت جو خدا کی طرف سے انبیائے کرام کو عطا ہوئی ہے، یہ آپ کے نور ہی سے انہیں ملی ہے۔

فَإِنَّهُ شَمْسٌ فَضِيلٌ، هُمْ كَوَاكِبُهُمَا يُظْهِرُونَ أَنْوَارَهَا لِلنَّاسِ فِي الظُّلَمِ

(ترجمہ) آپ فضیلت کے سورج ہیں اور وہ ستارے ہیں جو اندھیرے میں لوگوں کی اپنے نور سے رہ نمائی کرتے ہیں۔

علامہ ابن مرزوق رقمطراز ہیں، کہ انبیاء علیہم السلام میں سے ہر نبی کا معجزہ آپ کے نور کی بنا پر عطا ہوا اسی طرح آدم کی تخلیق کا اصلی مدعا ان کی پشت سے حضور اکرم صلی اللہ علیہ وسلم کی تخلیق تھی۔ اس بنا پر آپ اصل مقصود تھے اور آدم علیہ السلام وسیلہ۔ رہا فرشتوں کا آدم کو سجدہ کرنا، اس کے بارے میں امام فخر الدین رازی اپنی تفسیر میں لکھتے ہیں کہ فرشتوں کو آدم کے سجدے کا اس لیے حکم دیا گیا تھا، کہ ان کی پیشانی سے محمدی نور عیاں تھا۔ امام اہل بن محمد لکھتے ہیں، کہ رسول کریم علیہ النجیۃ والتسلیم کو ان اللہ وَمَلَا بُكْتَهُ يُصَلُّونَ عَلَى النَّبِيِّ۔ کہہ کر جو احترام بخشا گیا، وہ اس احترام کے مقابلے میں جو آدم علیہ السلام کو فرشتوں کے سجدے سے عطا ہوا، کہیں زیادہ جامع اور مکمل ہے، کیونکہ اس احترام میں اللہ کا فرشتوں کے ساتھ شریک ہونا ثابت ہے۔ اس بنا پر وہ احترام جس میں خدا، فرشتے اور انسان شریک ہوں، اس احترام سے جو صرف فرشتوں سے مخصوص ہے، کہیں بہتر ہے۔ رہا حضرت آدم کو تمام اشیاء کے نام بتا دینا اس کے بارے میں حضور صلی اللہ علیہ وسلم نے فرمایا، کہ میری امت ابھی ماؤطین کی منزل میں تھی، کہ مجھے تمام اشیاء کے نام یوں بتا دیئے گئے، جیسا کہ حضرت آدم کو بتائے گئے تھے۔ (دیلی ازا بن رافع) یہ درست ہے، کہ حضرت ادریس علیہ السلام کو بلند مقام پر اٹھایا گیا تھا۔ اس کے مقابلے میں حضور علیہ الصلوٰۃ والسلام کو اس مقام تک معراج

نصیب ہوئی جس پر پہلے کوئی شخص نہیں پہنچا تھا۔ اسی طرح نوح علیہ السلام اور مومنوں کو نجات بخشی اور طوفان سے بچایا، حضور نبی کریم علیہ التحیۃ والتسلیم کو یہ فضیلت حاصل ہے کہ آپ کی امت آسمانی عذابوں سے محفوظ رہی۔ ارشاد ہوتا ہے: - وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ - علامہ فخر الدین رازی کی تفسیر میں مذکور ہے، کہ خدا نے نوح علیہ السلام کی لاشی کو عذاب ہونے سے بچایا اور ان کی شان میں اضافہ کیا، اس کے مقابلے میں حضور اکرم سے بہتر سلوک کیا۔ روایت میں مذکور ہے، کہ حضور صلی اللہ علیہ وسلم ایک ندی کے کنارے پر تھے اور عکرمہ بن ابوجہل بھی وہاں بیٹھا تھا۔ کہنے لگا، اگر آپ سچے ہیں، تو اس پتھر کو جو دوسرے کنارے پر ہے، بلائیے، وہ تیر کر آئے اور پانی میں نہ ڈوبے۔ آپ نے پتھر کو بلایا، وہ اپنی جگہ سے اٹھا اور تیرتا ہوا آپ کے سامنے آکھڑا ہوا۔ اور آپ کی رسالت کی شہادت دی۔ فرمایا، تمہاری تسلی ہو گئی، کہا ہاں بشرطیکہ وہ ابھی اپنی جگہ واپس چلا جائے۔

حضرت ابراہیم علیہ السلام پر مزود کی آگ کو ٹھنڈا کر کے، انہیں بچا لیا گیا تھا اس کے مقابلے میں رسول کریم علیہ التحیۃ والتسلیم کے لیے جنگ کی آگ بجھادی گئی، اور اس آگ کو جس کی لکڑیاں تلوا رہیں اور جس کا ایندھن موتیں ہیں، جسے بھڑکانے والا حسد ہے اور جس کا مقصد روح اور جسم ہے، خدا نے ختم کر دیا۔ ارشاد ہوتا ہے: - كَلَّمَآ اَوْ قَدْ وَا نَارًا لِلْحَرْبِ اٰخِلْفَاءُ اللّٰہ -

امام نسائی محمد بن حاطب سے راوی ہیں، کہ جب میں بچہ تھا، تو مجھ پر ہنڈیا گری اور میرا جسم جل گیا۔ میرا والد مجھے حضور اکرم صلی اللہ علیہ وسلم کی خدمت میں اٹھالایا۔ آپ نے اس پر لعاب دہن لگایا پھر ہاتھ سے پھووا اور فرمایا اے خدا تو اس تکلیف کو دور فرما چنانچہ میں بالکل ٹھیک ہو گیا۔ یہی بات کہ حضرت ابراہیم علیہ السلام کو خلیل اللہ ہونے کا فخر حاصل تھا۔ تو رسول مقبول بھی محبت کے مقام پر فائز تھے۔

حدیث شفاعت میں مذکور ہے، کہ جب حضرت ابراہیم علیہ السلام سے قیامت کے

دن کہا جائے گا، کہ خدا نے آپ کو خلیل کہا ہے، اس لیے ہماری شفاعت فرمائیے، تو وہ کہیں گے، کہ میں خلیل ہوں بیرون در، تم کسی اور کے پاس جاؤ، تا آنکہ لوگ آخر کار آپ کی خدمت میں حاضر ہوں گے، آپ فرمائیں گے، ہاں میں ہی اس کام کے لیے ہوں۔ یہ بات اس کی دلیل ہے، کہ آپ ایسے خلیل ہیں، جن کی آنکھوں سے پردہ اٹھا دیا گیا ہے اور اگر بیرون در کے خلیل ہوتے، تو حضرت ابراہیم علیہ السلام کی طرح معذرت کر دیتے۔

حضرت ابراہیم علیہ السلام کی خصوصیات میں یہ بات بھی شامل ہے، کہ وہ دنیا میں خدائی عبادت، توحید اور صنم شکنی کی حیثیت سے منفرد ہیں۔ اس کے مقابلے میں رسول کریم علیہ التحیۃ والتسلیم، جب مکے میں داخل ہوئے، تو انہوں نے خدائی ہیبت سے کعبے کے ارد گرد (نہ کہ ڈنڈے سے) یمن سو ساٹھ بت (جنہیں وہ ایک لکڑی سے ٹھونکا دیتے تھے، توڑے تھے۔ آپ ہر بت کو ٹھونکا دیتے وقت قُلْ جَاءَ الْحَقُّ وَذُوقُوا الْعَذَابَ لَئِنْ كُنْتُمْ تَارِكِينَ) اور بت گر پڑتا۔ (شبخین) حضرت ابراہیم علیہ السلام کی خصوصیات میں سے بنائے کعبہ بھی ہے۔ اس کے مقابلے میں یہ واقعہ پیش کیا جاسکتا ہے، کہ جب قریش نے کعبے کو گرانے کے بعد پھر سے اسے تعمیر کیا، اور صرف حجرِ اسود کا لگانا باقی رہ گیا، تو قبائلی گھمنڈ پر اڑ گئے، پھر اس پر رضامند ہو گئے، کہ کل جو شخص کعبے میں سب سے پہلے داخل ہو، اسے حکم بنائیں۔ اتفاقاً حضورِ اکرم صلی اللہ علیہ وسلم سب سے اول داخل ہوئے۔ کہنے لگے، یہ امین ہیں، انہیں اس معاملے میں حکم بناؤ۔ آپ نے کپڑا بچھانے اور اس میں حجرِ اسود کے رکھنے کا حکم دیا، پھر کہا کہ ہر قبیلے کا ایک آدمی ایک کھونے کو پکڑ کر حجرِ اسود کو اوپر اٹھائے، حضور علیہ الصلوٰۃ والسلام نے حجرِ اسود کو اپنی جگہ پر رکھ دیا۔ خدا نے یہ منصب آپ کو عطا کیا تاکہ ہمیشہ کے لیے یہ عزت آپ کو حاصل رہے۔

اگر موسیٰ علیہ السلام کو خدا نے یہ معجزہ عطا کیا، کہ ان کا عصا اژدہا کے غیر ناطق بن گیا تو آپ کو ستونِ مسجد کے رونے کا معجزہ عطا ہوا جیسا کہ ہم بیان کر چکے ہیں۔ امام رازی نے

اپنی تفسیر میں لکھا ہے، کہ جب ایک دفعہ ابو جہل نے آپ کو پتھر مارنا چاہا، تو اس نے اپنے کندھوں پر دو اڑدیاں دیکھے جنہیں دیکھ کر وہ ڈر گیا اسی طرح حضرت موسیٰ علیہ السلام کے یدر بیضا جس سے آنکھیں چندھیاجاتی تھیں، کے مقابلے میں وہ نور عطا کیا، جو آپ کے آباؤ اجداد کی پشتوں اور داویوں نانیوں کے ارجام میں آدم علیہ السلام سے حضور علیہ الصلوٰۃ والسلام کے والد حضرت عبد اللہ تک منتقل ہوتا رہا۔

ایک دفعہ رسول کریم علیہ النبیۃ والتسلیم نے قتادہ بن نعمان رضی اللہ عنہ کو، جنہوں نے سخت اندھیری رات میں آپ کے ساتھ عشا کی نماز پڑھی تھی، ایک کھجور کی ٹہنی دی اور فرمایا کہ یہ تیرے آگے پیچھے دس قدم تک روشنی دے گی۔ جب تو اپنے گھر میں داخل ہو گا، تو تجھے ایک سیاہ چیز نظر آئے گی، تم اسے مارنا تاکہ گھر سے بھاگ نکلے، کیونکہ وہ شیطان ہے۔ وہ چل دیئے، اور کھجور کی ٹہنی سے روشنی نکل رہی تھی، وہ گھر میں داخل ہوئے تو سیاہ چیز نظر آئی، جسے انہوں نے مار کر بھگا دیا۔ (ابو نعیم، بہقی اور حاکم نے اس کی تصحیح کی)

حضرت انس رضی اللہ عنہ راوی ہیں کہ ایک دفعہ عباد بن بشر اور انسید بن حنییر کی خدمت میں حاضر تھے، کہ رات کا ایک حصہ گزر گیا، اور رات سخت تاریک تھی۔ وہ گھر کو روانہ ہوئے اور دونوں کے ہاتھوں میں لاکھٹیاں تھیں۔ ان میں ایک سے روشنی نکل رہی تھی، اور وہ اس کی روشنی میں چلتے گئے جب ان کے راستے علیحدہ ہو گئے۔ تو دوسرے کی لاکھٹی سے بھی روشنی نکل آئی، چنانچہ وہ دونوں اپنی اپنی لاکھٹیوں کی روشنی میں چلتے گئے، تا آنکہ اپنے گھر پہنچ گئے۔ (بخاری)

بخاری نے تاریخ میں اور ابو نعیم نے حمزۃ الاسلمی سے روایت بیان کی ہے کہ ہم ایک سفر میں حضور اکرم صلی اللہ علیہ وسلم کے ہمراہ تھے، ایک اندھیری رات میں ہم بچھڑ گئے، اس پر میری انگلیوں سے روشنی نکلنا شروع ہو گئی، تا آنکہ بچھڑے ہوئے اس کی روشنی میں پھر سے مل گئے، اور کوئی بھی اپنی منزل سے نہ بھٹکا۔

موسیٰ علیہ السلام کے معجزات میں بحیرہ احمر کا پھٹنا ہے، اس کے مقابلے میں حضور اکرم صلی اللہ علیہ وسلم کا معجزہ شوقِ قرہ ہے، جیسا کہ ہم لکھ آئے ہیں۔ حضرت موسیٰ علیہ السلام کا تصرف اس دنیا تک محدود تھا اور حضور علیہ الصلوٰۃ والسلام کا تصرف آسمانی دنیا میں رونما ہوا، اور دونوں میں فرق واضح ہے۔

ابن المنیر کا قول ہے اور ابن حبیب کا بیان ہے، کہ زمین اور آسمان کے درمیان ایک سمندر ہے جس کا نام بحرِ مکفوف ہے، جس کے مقابلے میں دنیا کے سمندر کی مثال ایسی ہے جیسے سمندر کے مقابلے میں قطرہ۔ یہ ہے وہ سمندر جسے رسول اکرم صلی اللہ علیہ وسلم نے معراج کی رات کو عبور کیا تھا۔ اور یہ حضرت موسیٰ علیہ السلام کے معجزے کے مقابلے میں زیادہ بڑا معجزہ ہے۔

موسیٰ علیہ السلام کے معجزات میں اجابتِ دعا بھی شامل ہے، حضور اکرم صلی اللہ علیہ وسلم کے معجزات کا اس باب میں کوئی حد و شمار نہیں۔ موسیٰ علیہ السلام نے پتھر سے (بہ ضربِ عصا) پانی نکالا تھا، ہمارے رسول کریم علیہ التحیۃ والتسلیم کی انگلیوں سے پانی بھوٹ بہا۔ یہ اس سے بڑا معجزہ ہے، کیونکہ پتھر زمین کی جنس سے ہے، جس سے پانی نکلتا رہتا ہے لیکن گوشت سے پانی کا نکلنا خلافِ معمول ہے۔ موسیٰ علیہ السلام نے خدا سے کلام کیا۔ یہی صورت حضور صلی اللہ علیہ وسلم کو معراج کی رات پیش آئی، نیز خدائی قرب بھی ملا۔ رسول کریم علیہ التحیۃ والتسلیم کی مناجات کا مقام آسمانوں سے اوپر اور سدرة المنتی، المستوی، حجابہائے نور اور رفوف سے ماورا تھا۔ جبکہ موسیٰ علیہ السلام کی مناجات کا مقام طور سینا تھا۔

حضرت ہارون علیہ السلام فصاحت سے ممتاز تھے اور ہمارے رسول اکرم صلی اللہ علیہ وسلم فصاحت اور بلاغت کے اس درجے پر تھے، جو سب سے بلند ہے اور جس سے انکار ممکن نہیں۔

حضرت یوسف علیہ السلام کو جسمانی حسن کا کچھ حصہ دیا گیا تھا، حضور اکرم صلی اللہ علیہ وسلم

کو جامع حسن دیا گیا تھا۔ ہم اس کے بارے میں باب معراج میں گفتگو کریں گے۔ اور جو شخص بھی رسول کریم علیہ التحیۃ والتسلیم کی ان خوبیوں پر جن کا ذکر کیا جا چکا ہے، غور کرے گا، اس تفصیل سے آپ کی فضیلت، ہر اس گروہ پر، جو حسن میں ممتاز رہا ہے، ثابت ہوتی ہے۔ اسی طرح حضرت یوسف علیہ السلام کی فضیلت کی وجہ خوابوں کی تعبیر بھی تھی۔ اس باب میں ان سے تین خواب مذکور ہیں۔ (۱) جب آپ نے گیارہ ستاروں اور سورج اور چاند کو دیکھا۔ (۲) جیل کے دو ساتھیوں کا خواب۔ (۳) بادشاہ کا خواب۔ اس کے مقابلے میں ہمارے رسول کریم علیہ التحیۃ والتسلیم کو اس باب میں بے حد و حساب دخل حاصل ہے جو شخص بھی ان باتوں کی تلاش کرے گا، اور آثار کا تعاقب کرے گا، اسے عجیب و غریب امور کا علم ہوگا۔ ان میں سے کچھ باتیں ہم جلدی ہی انشاء اللہ بیان کریں گے۔

حضرت داؤد علیہ السلام کے معجزات میں، فولاد کو نرم کرنا تھا۔ وہ جب لوہے کو ہاتھ لگاتے تو نرم ہو جاتا۔ اس کے بالمقابل حضور اکرم صلی اللہ علیہ وسلم کے ہاتھ میں خشک لکڑی بری ہو گئی تھی اور اس کے پتے نکل آئے تھے۔ حضور علیہ الصلوٰۃ والسلام نے ام مہدی کی خشک (بے شیر) اور بیمار بکری کو چھوا تھا، وہ تندرست ہو گئی تھی اور دودھ دینے لگ گئی۔ حضرت سلیمان علیہ السلام کے معجزات میں پرندوں کا بولنا، شیاطین اور ہوا کی تسخیر اور ایسی سلطنت کا ملنا جو ان کے بعد اور کسی کو نمل سکی، شامل ہے۔ ہمارے رسول اکرم صلی اللہ علیہ وسلم کو اس سے زیادہ عطا ہوا۔ رہا وحشیوں اور پرندوں کا بولنا، رسول کریم علیہ التحیۃ والتسلیم سے پتھروں کا بولنا، اور آپ کے ہاتھ میں کنکروں کا تسبیح پڑھنا اور زہریلی بکری کے بازو کا بولنا، ہرنی کی گفتگو اور اونٹ کی شکایت ثابت ہے۔ اسی طرح ایک روایت میں ہے، کہ ایک پرندے کو اپنے بچے کی وجہ سے تکلیف پہنچی، وہ حضور اکرم صلی اللہ علیہ وسلم کے سر کے ارد گرد اڑتا تھا، اور آپ سے گفتگو کرتا تھا۔ آپ نے دریافت فرمایا کہ اس پرندے کو بچے کی وجہ سے کس نے دکھ دیا ہے، ایک آدمی نے کہا، میں نے، فرمایا اس کے بچے واپس کر دو۔

(رازی) بھڑیے کی گفتگو کا تو سب کو علم ہے۔

وہ ہوا جس کی صبح اور شام کی رفتار مہینہ بھر کی مسافت پر حاوی تھی، اور جو حضرت سلیمان علیہ السلام کو دنیا کے مختلف حصوں میں اڑانے جاتی تھی، اس کے مقابلے میں ہمارے حضور علیہ الصلوٰۃ والسلام کو وہ براق دیا گیا، جو ہوا اور بجلی سے زیادہ تیز تھا۔ جو آپ کو فرش سے اٹھا کر عرش تک ایک لمحے میں لے گیا، اور اس کی کم از کم رفتار، سات ہزار سال کی مسافت بنتی ہے اور یہ مسافت آسمانوں کی ہے، یہی وہ مسافت جو مستوی اور رفرف تک ہے، اسے خدا کے بغیر کوئی نہیں جانتا۔ حضرت سلیمان علیہ السلام کے لیے ہوا مسخر کی گئی تھی، تاکہ وہ انہیں زمین کے مختلف اطراف میں لیجائے۔ اور رسول اکرم صلی اللہ علیہ وسلم کے لیے ساری زمین یوں سمیٹ لی گئی، کہ مشرق و مغرب آپ کی آنکھوں کے سامنے تھے۔ اور اس شخص میں جو زمین کے طول و عرض میں گھومتا ہے، اور اس شخص میں جس کی طرف زمین خود چل کر آتی ہے، فرق واضح ہے۔

حضرت سلیمان علیہ السلام کی تسخیر شیاطین کا مقابلہ اس واقعہ سے کیجئے، کہ آپ نماز میں مصروف تھے، آپ نے شیطان پر قابو پا کر اسے مسجد کے ستون سے باندھ دیا۔ اور حضرت سلیمان علیہ السلام کے اس معجزے سے یہ بہتر ہے، کہ جن حضور اکرم صلی اللہ علیہ وسلم پر ایمان لے آئے، اسی طرح جنوں کے حضرت سلیمان کے لشکر میں شامل ہونے سے یہ امر کہیں بہتر ہے کہ جبریل اور فرشتے حضور علیہ الصلوٰۃ والسلام کے لشکر میں شامل تھے، اور انہوں نے جہاد میں حصہ لے کر اسلامی لشکر کی تعداد میں اضافہ کیا۔ پرندوں کے حضرت سلیمان کے لشکر میں شامل ہونے سے غارتگر کی فاختہ اور اسی وقت اس کا گھونسل بنانا اور دشمن کے خلاف اس کی حمایت اس سے زیادہ حیران کن ہے۔ کیونکہ زیادتی تعداد شکر سے مراد، حمایت ہی ہوتی ہے جو اس معاملے میں یوں آسانی سے میسر آگئی۔ رہا سلطنت کا سوال، تو ہم بیان کر آئے ہیں کہ رسول کریم علیہ التحیۃ والتسلیم کو اختیار دیا گیا، آیا وہ نبی اور بادشاہ بننا چاہتے ہیں یا نبی اور بندہ

آپ نے آخر الذکر کو ترجیح دی۔

حضرت عیسیٰ علیہ السلام کا معجزہ، جو دربارہ تندرستی امکہ و ابرص (مادر زادانندھے او کوڑھی) اور مردوں کو زندہ کرنے کے متعلق ہے، اس کے مقابلے میں رسول کریم صلی اللہ علیہ وسلم نے آنکھ کو جو اپنی جگہ سے نکل گئی تھی، اس کی جگہ پر رکھ کر تندرست کر دیا، بلکہ پہلے سے بہتر بنا دیا۔ علامہ بہیقی نے دلائل النبوة میں اس آدمی کا واقعہ بیان کیا ہے، جس نے حضور علیہ الصلوٰۃ والسلام سے کہا تھا، کہ میں اس وقت تک ایمان نہیں لاؤں گا۔ جب تک آپ میری بیٹی کو زندہ نہیں کر دیتے۔ آپ اس کی قبر پر تشریف لے گئے، فرمایا اے لڑکی! اس نے جواب میں لبیک اور سعدیک یا رسول اللہ کہا۔ اسی طرح کنگولیل نے آپ کی پتھیلی پر خدا کی تسبیح پڑھی اور آپ کے فراق میں ستون رو یا۔ یہ احیاء الموتی سے زیادہ حیران کن ہے، کیونکہ کنکرا اور ستون ان چیزوں میں شامل ہیں جو بولتے نہیں۔

عیسیٰ علیہ السلام کو یہ معجزہ دیا گیا تھا، کہ انہیں گھروں میں مخفی اشیا کا علم ہو جاتا تھا۔ اس باب میں آپ کو خدا کی طرف سے وہ کچھ دیا گیا، جس کا کوئی حساب نہ تھا۔ اور جسے ہم انشاء اللہ جلدی ہی اچھی طرح بیان کریں گے۔

اگر عیسیٰ علیہ السلام آسمان پر اٹھالیے گئے ہیں، تو حضور اکرم صلی اللہ علیہ وسلم کو معراج کی رات اس سے کہیں بلند درجات عطا ہوئے، آپ کی مناجات قبول ہوئی اور خدائی حضور میں مختلف مشاہدات ملاحظہ فرمائے اور ایسے طریقے سے حضور اکرم صلی اللہ علیہ وسلم کی تعظیم و تکریم کی گئی، جو اس سے پہلے کسی اور کی نہیں ہوئی تھی۔ اس باب میں حضرت جابر راوی ہیں، کہ حضور علیہ الصلوٰۃ والسلام نے فرمایا، کہ مجھے پانچ ایسی چیزیں دی گئی ہیں جو مجھ سے پیشتر کسی کو نہیں دی گئی تھیں۔ (۱) ہر نبی اپنی قوم کی طرف بھیجا جاتا تھا، لیکن مجھے احمر و اسود سب کی طرف بھیجا گیا۔ (۲) مال غنیمت میرے لیے حلال قرار دیا گیا، جو اس سے پہلے حلال نہیں تھا۔ (۳) ساری زمین میرے لیے ظاہر اور مسجد بنائی گئی، چنانچہ میری امت کے ہر آدمی

کو، جہاں بھی نماز کا وقت ہو جائے، ادائے نماز کی اجازت ہے۔ (۴) مجھے ایسی ہیبت دی گئی ہے، جو ایک مہینے کے فاصلے پر محسوس ہوتی ہے۔ (۵) اور مجھے شفاعت کی اجازت عطا ہوئی ہے۔ (بخاری) ایک روایت میں ہے :- میں تمام دنیا کی طرف بھیجا گیا ہوں۔ امام احمد کی روایت میں ہے۔ مجھے شفاعت کی اجازت دی گئی اور میں نے اپنی امت کی خاطر (لِمَنْ لَا يُشْرِكُ بِاللَّهِ شَيْئًا) منظور کر لی۔ مسلم کی حدیث میں مزید مذکور ہے، کہ مجھے جوامع الکلم (قرآن) اور ختم نبوت عطا ہوئی۔ مسلم کی ایک اور حدیث میں مذکور ہے کہ مسلمانوں کی صفوں کو فرشتوں کی صفوں کا شرف حاصل ہے۔ ابن خزیمہ اور نسائی نے ایک اور اعزاز کا ذکر کیا ہے جو سورہ بقرہ کے آخری آیات میں مذکور ہے، وہ عرش کے خزانے سے لی گئی ہیں۔ کیونکہ ان آیات میں اس امر کا اشارہ ملتا ہے، کہ خدانے آپ کی امت سے ان احکام کا بوجھ، جنہیں وہ نہیں اٹھا سکتے، ہٹا لیا ہے۔ اسی طرح آپ کو خطا اور نسیان سے مبرا قرار دیا۔ امام احمد کی حدیث میں مذکور ہے، کہ مجھے دنیا کے خزانوں کی چابیاں دی گئیں اور میرا نام احمد رکھا گیا، نیز میری امت کو خیر الائم کہا گیا۔ بزاز کے خیال کے مطابق آپ کی مزیت یہ ہے، کہ خدانے حضور علیہ الصلوٰۃ والسلام کے اگلے پچھلے سب قصور معاف کر دیئے ہیں۔ فرمایا مجھے کوثر عطا ہوا، اور تمہارے آقا کے پاس قیامت کے دن خدائی حمد کا جھنڈا ہوگا، جس کے نیچے آدم اور اس کے علاوہ سب لوگ جمع ہوں گے۔ نیز مجھے یہ مزیت حاصل ہے کہ مجھ پر مسلط شیطان کافر تھا۔ خدانے میری امداد کی، ورنہ مسلمان ہو گیا۔ ممکن ہے، کہ ان کے علاوہ اور بھی کسی فضیلتیں اس شخص کو مل جائیں، جو اس سلسلے میں مزید تلاش کرے گا۔

ابوسعید فیثا پوری نے اپنی کتاب "شرف المصطفیٰ" میں لکھا ہے کہ ساٹھ باتیں ایسی ہیں، جو حضور اکرم صلی اللہ علیہ وسلم سے خاص ہیں بعض علمائے لکھا ہے کہ حضور علیہ الصلوٰۃ والسلام کے تین ہزار معجزے اور خصوصیات تھیں۔

آپ کی خصوصیات کی چار قسمیں ہیں :-

قسم اول

اس ذیل میں ان خصائص کا ذکر ہے، جن پر عمل آپ کے لیے واجب ہے، تاکہ آپ کو زیادہ اجر ملے، حضور اکرم صلی اللہ علیہ وسلم پر مندرجہ ذیل امور کی بجا آوری واجب تھی چاشت کی نماز، وتر، فجر کی دو رکعتیں، تہجد، سواک، قربانی، مشاورت، دشمن کے مقابلے میں صبر خواہ ان کی تعداد کتنی بھی ہو۔ اور برائی کو روکنا، جب آپ دیکھ پائیں اور خوف کی حالت میں غلطی نہ کرنا، اور نادار مسلمان کا جو مرتے، قرض ادا کرنا، اور ازواجِ مطہرات کو اس امر کا اختیار مل جانا کہ اگر وہ چاہیں تو آپ سے علیحدہ ہو جائیں اور پھر بعد از اختیار انہیں روکے رکھنا۔ اور مزید نکاح کرنے یا ان کی جگہ اور خواتین سے نکاح کرنے سے روکنا، جو حکم بعد میں منسوخ ہو گیا تھا کیونکہ خدا آپ کی طرف سے ان پر مزید احسان کرنا چاہتا تھا اور ہر اس نیک کام کا پورا کرنا، جسے آپ ایک دفعہ شروع کر بیٹھیں، اسی طرح رونے، نماز اور باقی احکام کا عدم سقوط جب حالت وحی میں آپ اس دنیا سے اٹھا لیے جاتے۔ اور اسی طرح جب آپ کے دل پر پردہ پڑ جاتا تو خدا سے ستر دفعہ استغفار کرنا اور مسلم کی روایت میں سو دفعہ کا ذکر ہے۔ اور دل پر پردہ پڑنے سے مراد (مداومت ذکر اور مشاہدہ حق سے، وہ سہو ہے، جو انسانوں کے مصائب اور امت کی تکالیف کی وجہ سے پیش آ جاتا تھا۔ ابو الحسن شاذلی راوی ہیں، میں نے رسول کریم صلی اللہ علیہ وسلم سے خواب میں دریافت کیا، کہ پردہ دا سے کیا مراد ہے۔ فرمایا، اے مبارک! یہ پردہ انوار ہے، پردہ اختیار نہیں۔

قسم دوم

اس باب میں ان امور کا ذکر ہے، جو بالخصوص حضور اکرم صلی اللہ علیہ وسلم کے لیے حرام قرار دی گئیں۔ مثلاً آپ کے لیے اور آپ کی اولاد کے لیے زکات اور صدقہ حرام ہیں نیز وہ چیز جس کی بونا پسندیدہ ہو، جیسے پیاز اور مٹھوم کیونکہ رسول کریم علیہ التحیۃ والتسلیم کو فرشتوں اور وحی کے آنے کا انتظار رہتا۔ اسی طرح تکیہ لگا کر کھانا، کتابت اور شعر سے توسل۔ مسلح ہونے کے بعد بغیر از جنگ ہتھیار اتار دینا، یا جب تک خدا اس معاملے میں کوئی فیصلہ نہ دے غیر مسلح ہو جانا، اس بنا پر احسان کرنا، تاکہ خدا اس میں اضافہ کرے (وَلَا تَمَنَّوْا تَسْکِیْشَ، بلکہ خدا کے لیے اس کے نام پر خیرات کی جائے کسی ایسی چیز کو جس سے لوگ متمتع ہو رہے ہوں، بہ نظر تحسین دیکھنا اور یہ خواہش کرنا کہ ایسی چیز مجھے بھی ملنا چاہیے، اور آنکھوں کی خیانت (اس سے مراد یہ ہے، کہ کسی ایسے قتل یا ضرب کی طرف اشارہ کرنا جو صورت حال کے خلاف ہو) اور غیر مہاجرہ عورت سے نکاح اور اس عورت کو روکے رکھنا جو نارضا مند ہو۔ نیز کتابیہ سے نکاح کرنا، مسلمان کینز سے نکاح اور جہاں سے اللہ اکبر کی آواز آئے، وہاں حملہ کرنا یہ سب امور آپ کے لیے حرام تھے۔

قسم سوم

بعض امور بالخصوص حضور اکرم صلی اللہ علیہ وسلم کے لیے مباح قرار دیئے گئے مگر ان میں اکثر ایسے ہیں جن سے آپ نے فائدہ نہیں اٹھایا۔ رسول کریم علیہ التحیۃ والتسلیم کو بہ حالت جنابت مسجد میں ٹھہرنے کی اجازت تھی چیت سونے سے آپ کا وضو نہیں ٹوٹا تھا۔ چارے سے زیادہ عورتوں سے نکاح، نکاح بہ حالت احرام، عورت کی رضامندی کے بغیر نکاح، اگر آپ

کسی مجرد خاتون سے نکاح کی خواہش کرتے، تو اسے ماننا پڑتا۔ اور دوسرے آدمی کو اسے پیغام نکاح بھجوانے کی اجازت نہ ہوتی، آپ کو ولی اور گواہوں کے بغیر نکاح جائز تھا۔ اپنی لونڈی (حضرت صفیہ کی آزادی کو ان کا مہر مقرر کرنا، بھتیجی اور چھوٹی اور خالہ ہر دو سے نکاح کا جواز، مال عنیت میں سے انتخاب کا جواز قبل از تقسیم (از قسم کنیز وغیرہ) مکے میں جنگ اور قتل اور بغیر از احرام مکے میں داخلہ آپ اپنے علم کے مطابق فیصلہ فرماتے، اپنے لیے اور اپنی اولاد کے بارے میں احکام جاری کرنا۔ غصے کی حالت میں آپ کو فیصلے اور فتوے کی اجازت تھی۔ کیونکہ غضب اور رضا کی حالت میں آپ کا فیصلہ ایک سا ہوتا۔ آپ کو اجازت تھی، کہ صلوة کا لفظ جس کے لیے چاہیں استعمال کریں، جب کہ ہم نبی اور فرشتے کے بغیر کسی اور کے لیے یہ لفظ استعمال نہیں کر سکتے۔ رسول کریم علیہ التحیۃ والتسلیم کو قبل از فتح تقسیم زمین کی اجازت تھی، کیونکہ خدا نے ساری زمین کی ملکیت آپ کے سپرد کر دی تھی۔ امام غزالی نے اس شخص کے کفر کا فتویٰ دیا ہے، جو تقسیم الداری کی اولاد سے دربارہ تقسیم زمین معارضہ کرے گا کیونکہ آپ کو جنت کی تقسیم کی اجازت ہے، دنیا کی زمین کا تو کیا ذکر۔

قسم چہارم

اس عنوان کے تحت آپ کے مخصوص فضائل اور کرامات کا ذکر ہے۔

تخلیقی طور پر آپ پہلے نبی ہیں۔ بہر روایت ترمذی، آپ کو نبوت عطا ہو چکی تھی

اور آدم ابھی پانی اور کھجڑ کی منزل پر تھے آپ پہلے وہ انسان ہیں، جن سے ميثاق لیا گیا

اور جنہوں نے است برکم کے جواب میں بلی کہا (قطان)، آدم اور ساری مخلوق آپ کے

لیے پیدا کی گئی۔ (بہت ہی) خدا نے آپ کا نام عرش، آسمانوں اور جنت پر لکھ دیا (ابن عساکر)

خدا نے آدم علیہ السلام اور بعد میں آنے والے انبیاء علیہم السلام سے وعدہ لیا، کہ اگر وہ

آپ کے عہد میں ہوئے تو آپ پر ایمان لائیں گے اور امداد کریں گے۔ ارشاد ہے:-

وَإِذْ أَخَذَ اللَّهُ مِيثَاقَ الْبَنِيَيْنَ لَمَا آتَيْنَاكُمْ مِنْ كِتَابٍ وَحِكْمَةٍ
 ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ
 نیز کتب سابقہ میں آپ کی آمد کی بشارت دی گئی ہے، اور آپ کے خاندان میں آدم
 سے لے کر آپ تک کسی نے زنا کا ارتکاب نہیں کیا۔ (بہتی وغیرہ) آپ کی ولادت پر
 اصنام (بت) سرنگول ہو گئے۔ (خرائطی وغیرہ) آپ فطرتاً مختون تھے اور ناف کٹی ہوئی
 تھی۔ (طبرانی) اور جب پیدا ہوئے، تو صاف سحرے تھے اور جسم پر کوئی غلاطت نہ تھی۔
 (ابن سعد) جب آپ زمین پر گرے، تو سجدے کی حالت میں تھے۔ اور اللہ اکبر کہنے والے
 دعا گو کی طرح دونوں انگلیاں اوپر اٹھائی ہوئی تھیں، اور آپ کی والدہ نے اس وقت
 ایسی روشنی دیکھی کہ شام کے محلات چمک اٹھے۔ (امام احمد) اور فرشتے حضور علیہ الصلوٰۃ والسلام
 کے سچوڑے کو ہلاتے تھے (ابن ربیع) اور جب آپ سچوڑے میں ہوتے تو چاند سے گفتگو
 فرماتے اور اسے جدھر کو اشارہ کرتے وہ ادھر ہو جاتا (نطق المفہوم کا مصنف) آپ سچوڑے
 میں باتیں کرتے تھے (واقدی) اور گرمیوں میں بادل آپ کو ڈھانپ لیتا (ابونعیم
 وغیرہ) اور جب آپ کسی درخت کی طرف بڑھتے، تو اس کا سایہ آپ کا استقبال کرتا۔
 (بہتی) آپ کا سینہ شق کیا گیا (مسلم وغیرہ) اور ابتدائے وحی میں آپ کو تین دفعہ بھیجا گیا۔
 اور قرآن میں خدانے آپ کے اکثر اعضا کا ذکر فرمایا ہے :- دل کا ذکر (مَا كَذَّبَ الْقُوَادِمُ
 مَا رَأَى) اور (نَزَلَ بِهِ الرُّوحُ الْأَمِينُ عَلَى قَلْبِكَ) زبان کا ذکر (مَا يَنْطِقُ
 عَنِ الْهَوَىٰ) اور (فَانمَّا يَسِرَّنَا هٰ بِلسَانِكَ) آنکھ کا ذکر (مَا زَاغَ
 الْبَصَرُ وَمَا طَغَىٰ) چہرے کا ذکر (قَدْ نَرَى ثَقْلَبِ وَجْهَكَ فِي السَّمَاوٰتِ
 لَا تَقْدِرُونَ) اور (وَلَا تَجْعَلْ يَدَكَ مَغْلُولَةً إِلَىٰ عُنُقِكَ) سینہ اور پیٹھ
 کا (الْم نَشْرَحْ لَكَ صَدْرَكَ وَوَضَعْنَا عَنكَ وَزِدْكَ الَّذِي أَنْقَضَ
 ظَهْرَكَ) اور آپ کا نام (محمد) خدا کے صفاتی نام محمود سے مشتق ہے :- حسان

وَسَقَى لَهُ مِنْ اسْمِهِ لِيُجَلِّدَ فذُو الْعَرْشِ مَحْمُودٌ وَهَذَا مُحَمَّدٌ

(ترجمہ) آپ کے نام کو خدا نے اپنے نام سے مشق فرما کر عزت بخشی۔ خدا نے

ذوالعرش محمود ہے اور آپ محمد (صلی اللہ علیہ وسلم) ہیں۔

آپ کا نام احمد رکھا گیا، جو اس سے پہلے کسی کا نام نہیں تھا (مسلم، حضور صلی اللہ

علیہ وسلم رات کو بھوکے سوتے صبح اٹھتے تو سیر ہوتے، کیونکہ خدا آپ کو کھلاتا پلاتا۔

آپ بیٹھتے بھی اس طرح دیکھ لیتے جس طرح کہ سامنے۔ آپ رات کے اندھیرے میں

اس طرح دیکھ سکتے جس طرح دن کی روشنی میں (بہقی) آپ کا لعاب دہن شوراب کو میٹھا

کر دیتا۔ اور دو دھپیتے بچے کی تسلی ہو جاتی (بہقی) ایک دفعہ آپ سنگ خارہ پر چلے گئے

تو آپ کے قدم اس میں دھنس گئے تھے۔ آپ کی بگلوں میں بال نہیں تھے۔ (قرطبی) وہ

مقام سفید تھا، جس کا رنگ نہیں بدلتا تھا۔ (طبری) آپ کی آواز دور تک پہنچتی اور آپ آواز

کو دور سے سن لیتے۔ آپ کی آنکھیں سوتی تھیں، مگر دل بیدار رہتا۔ (بخاری) آپ نے کبھی

جمائی نہ لی (ابن ابی شیبہ) خطابی سے منقول ہے، کہ کسی نبی نے کبھی جمائی نہیں لی، اور آپ

کو کبھی احتلام نہیں ہوا، یہی حال باقی انبیاء کا ہے (طبرانی) آپ کا پسینہ، کستوری سے زیادہ

خوشبودار تھا (ابو نعیم وغیرہ) جب آپ کسی دراز قد آدمی کے ساتھ چلتے تو اس سے طویل تر

دکھائی دیتے۔ آپ کا سایہ زمین پر نہیں پڑتا تھا چنانچہ دھوپ ہو یا چاندنی آپ کا سایہ

نظر نہیں آتا تھا، کیونکہ حضور اکرم صلی اللہ علیہ وسلم خود نور تھے، آپ کے کپڑوں پر مکھی نہیں بیٹھتی

بھتی اور مچھر آپ کا خون نہیں چوستا تھا (فخر رازی) آپ کو کھٹل نہیں ستاتا تھا۔ (ابن اسبع)

جب آپ کی بعثت ہوئی، تو کمانت کا خاتمہ ہو گیا جس طرح ملائے اعلیٰ میں باتیں سننے

کے لیے شیاطین کا آنا جانا منقطع ہو گیا۔ معراج کی رات کو زین کردہ اور لگام دادہ براق لایا

گیا اور حسب روایت باقی انبیاء اس پر نیکی پیٹھ سواری کرتے تھے۔ آپ اس پر مسجد حرام سے

مسجد اقصیٰ تک گئے اور پھر مقام اعلیٰ تک گئے اور خدا نے آپ کو اعلیٰ نشانیاں دکھائیں

اور معراج میں خدانے آپ کی حفاظت کی (مَا ذَاغَ الْبَصَرُ وَمَا طَغَىٰ) حضور اکرم صلی اللہ علیہ وسلم کے لیے خدانے فرشتوں کو جمع کیا اور آپ نے انہیں اور فرشتوں کو نماز پڑھائی جنت اور جہنم کی سیر کرائی گئی۔ آپ نے خدا کو آنکھوں سے دیکھا اور گفتگو کی اور یہ گفتگو آسمان اعلیٰ پر ہوئی، جبکہ موسیٰ علیہ السلام سے پہاڑ پر ہوئی تھی۔ جہاں بھی رسول کریم گئے، فرشتے آپ کے پیچھے پیچھے رہے۔ اور غزوة بدر و حنین میں آپ کے پہلو بہ پہلو لڑے۔ نیز حضور علیہ الصلوٰۃ والسلام پر صلوٰۃ و سلام بھیجنا مسلمانوں پر فرض ہے (يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا) آپ کو قرآن حکیم دیا گیا، حالانکہ آپ اُمی تھے نہ لکھ سکتے تھے نہ پڑھ سکتے تھے، آپ کو مدرسوں میں نہیں ڈالا گیا تھا۔ اور خدانے آپ پر اتاری گئی کتاب کو تحریف و تاویل سے محفوظ رکھا (لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ)۔ نیز خدائی ارشاد (إِنَّا نَحْنُ مُزَلِّتَا الذِّكْرَ وَإِنَّا لَهُ لَحَافِظُونَ) اگر کوئی شخص قرآن کا ایک حرف یا ایک نقطہ بھی بدلے، تو اہل دنیا سے کذاب کہیں گے۔ یہاں تک کہ اگر کسی باہمیت آدمی کے منہ سے اتفاقاً کوئی غلط حرف نکل جائے، تو تمام بچے بھی چلا اٹھیں گے۔ مولانا! آپ غلط پڑھ رہے ہیں، صحیح لفظ یہ ہے، اور کسی کتاب کو یہ صورت پیش نہیں آتی کیونکہ ہر کتاب میں تحریف و تصحیف ہو چکی ہے، اگرچہ یہود، نصاریٰ اور ملحدوں نے اس کتاب کے ابطلال میں زبردست کوششیں کی ہیں، اور اس کتاب میں وہ تمام تعلیمات مندرج ہیں جو باقی تمام کتابوں میں ملتی ہیں اور خدانے اس کا حفظ طلبہ کے لیے آسان کر دیا (وَلَقَدْ يَسَّرْنَا الْقُرْآنَ لِلذِّكْرِ) چنانچہ یاد کرنے والوں کو یہ آسانی میسر ہے، کہ وہ تھوڑی سی مدت میں اسے یاد کر لیتے ہیں۔ باقی امتوں میں مشکل کوئی ایک آدمی بھی اپنی کتاب کو یاد کر سکتا ہے جم غفیر کا تو کیا ذکر۔ نیز قرآن برائے آسانی سات لہجوں میں اتارا گیا ہے، اور جب تک دنیا باقی ہے، یہ کتاب باقی رہے گی۔ حضور اکرم صلی اللہ علیہ وسلم کے لیے بالخصوص آیت الکرسی

مفصل سورتیں، مثانی اور سات مطول سورتیں اتاری گئیں مفصل کی ذیل میں آخری سورت
قل العوذ برب الناس آتی ہے پہلی کے بارے میں اختلاف ہے۔ امام نووی نے سورہ
حجرات کو ترجیح دی ہے۔ المثانی سے مراد سورہ فاتحہ ہے (بخاری) سات مطول سورتوں
میں پہلی بقرہ ہے اور آخری انفال۔ آپ کو خزانوں کی کنجیاں دی گئی تھیں بعض کا خیال ہے
کہ اس سے خزانے اجناس عالم مراد ہیں، تاکہ آپ ان کے لیے اتنا کچھ ہی نکالیں، جتنا کہ ان
کو ضرورت ہے۔ اس بنا پر جو کچھ دنیا میں از قسم رزق ظاہر ہوتا ہے خداوند تعالیٰ وہ اشیا
بندوں تک، رسول کریم علیہ التحیۃ والتسلیم کے اس ہاتھ سے پہنچاتا ہے جس میں رزق کی کنجیاں
ہیں، جس طرح غیب کی کنجیاں خدا کے ہاتھ میں ہیں، جسے خدا کے بغیر کوئی نہیں جانتا۔ خدا نے
رسول اکرم صلی اللہ علیہ وسلم کو خزانوں کی چابیاں دے کر مختص فرما دیا۔ حضور علیہ الصلوٰۃ والسلام
کو جوامع الکلم (ایسے الفاظ جو تمام معانی پر حاوی ہوں) قرآن حکیم، عطا کیے گئے۔ آپ تمام دنیا
کی طرف نبی بنا کر بھیجے گئے ہیں۔ حضرت جابر رضی اللہ عنہ کی حدیث میں مذکور ہے کہ ہر نبی
بالخصوص اپنی قوم کی طرف بھیجا جاتا ہے، مگر میں سب کی طرف (سیاہ اور سرخ) بھیجا گیا ہوں۔
ایک روایت میں ہے تمام لوگوں کی طرف۔ اور حضور صلی اللہ علیہ وسلم کو خدا نے ایسے رعب
سے نوازا، جو ایک مہینے کی مسافت پر محسوس کیا جاتا تھا۔ آپ کے لیے مال غنیمت حلال تھا۔
جو اس سے پہلے کسی کے لیے جائز نہیں تھا۔ اور زمین آپ کے لیے اور امت کے لیے مسجد
اور پاک قرار دی گئی۔ آپ کے معجزات قیامت تک جاری رہیں گے، جبکہ باقی انبیاء کے
معجزے اپنے وقت پر ختم ہو گئے ہیں اور ان کا صرف نام ہی رہ گیا ہے۔ قرآن حکیم ایک
زبردست دلیل ہے اور ان کا مقابلہ ناممکن ہے۔ آپ کے معجزات کی تعداد سب سے زیادہ
ہے اور آپ خاتم الانبیاء والمرسلین ہیں، اور آپ کی شریعت تا قیامت قائم رہے گی۔ اور
تمام انبیاء کے مذاہب کی ناسخ ہے، اور قیامت کے دن آپ کے پیروں کی تعداد سب
سے زیادہ ہوگی۔ اور اگر یہ انبیاء آپ کے عہد میں ہوتے، تو انہیں آپ کی اطاعت لازم

ہوتی۔ آپ بالاتفاق جنوں کی طرف بھی مبعوث ہوئے ہیں۔ اور ایک روایت کے رو سے آپ فرشتوں کے لیے بھی مبعوث ہوئے ہیں۔ علامہ سبکی نے اس روایت کو ترجیح دی ہے اور رسول کریم رحمۃ اللعالمین بنا کر بھیجے گئے ہیں۔

خدا نے تمام انبیاء کو ان کے ناموں سے پکارا ہے جیسے یا آدم، یا نوح، یا ابراہیم، یا داؤد، یا زکریا، یا یحییٰ، یا عیسیٰ، یا موسیٰ وغیرہ۔ مگر آپ کو یا ایہا الرسول، یا ایہا النبی، یا ایہا المزل اور یا ایہا المدثر کہہ کر یاد فرمایا۔ اور آپ کی امت پر، آپ کا نام لے کر بلانے کو ناجائز قرار دیا (لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ بَعْضِكُمْ بَعْضًا) یعنی تم رسول کریم کو بلانے اور مخاطب میں وہ رویہ نہ اختیار کرو جس طرح تم باہم ایک دوسرے کو نام لے کر اونچی آواز سے پکارتے ہو، بلکہ ادب، توقیر اور نرم آواز سے یا رسول اللہ یا یا نبی اللہ کہہ کر خطاب کرو۔ اور آپ سے بے آواز بلند خطاب (گفتگو) حرام ہے۔ (يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ) اسی طرح آپ کو حضور علیہ الصلوٰۃ والسلام کے حجروں کے باہر کھڑا ہو کر بلانا بھی حرام ہے۔ (إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ) رسول کریم اللہ کے حبیب ہیں جس میں غلت اور محبت کا امتزاج پایا جاتا ہے۔ اور خدا نے آپ کی زندگی، رسالت، شہر اور زمانے کی قسم کھائی ہے، اور آپ پر ہر طرح کی وحی کا نزول ہوا ہے، آپ کے پاس، اسرافیل علیہ السلام آئے، جو اس سے پہلے کسی اور نبی کے پاس نہیں آئے تھے۔ طبرانی نے حضرت عمر رضی اللہ عنہ کی حدیث سے اخذ کیا ہے، کہ میں نے رسول کریم علیہ التحیۃ والتسلیم کو کہتے سنا، کہ مجھ پر آسمان سے ایک ایسا فرشتہ نازل ہوا جو اس سے پہلے نہ تو کسی نبی پر اترا ہے نہ بعد میں اترے گا، وہ اسرافیل ہیں۔

انہوں نے اگر کہا، میں خدا کی طرف سے آپ کو پیغام لایا ہوں۔ آپ نبی اور بندہ ہونا پسند کریں گے یا نبی اور بادشاہ ہونا۔ میں نے جبریل کی طرف دیکھا۔ انہوں نے مجھے اشارتاً تواضع کا مشورہ دیا، اگر میں بادشاہ بننا پسند کرتا۔ تو پہاڑوں کو سونا بنا دیا جاتا۔ حضور اکرم صلی اللہ علیہ وسلم اولادِ آدم میں سب کے سردار ہیں۔ امام مسلم نے حضرت ابو ہریرہ رضی اللہ عنہ کی حدیث میں ان الفاظ کا ذکر کیا ہے۔ اَنَا سَيِّدٌ وَوَلَدِ آدَمَ وَلَا فَخْرَ وَبَيْدَى نَوَاءِ الْحَمْدِ وَلَا فَخْرَ۔ اور حضور اکرم صلی اللہ علیہ وسلم کی تمام فروگزاشتیں معاف کر دی گئیں۔ ارشاد ہے (لِيَغْفِرَ اللَّهُ مَا تَقَدَّمَ مِن ذَنْبِكَ وَمَا تَأَخَّرَ) یہ قول بیہناوی اس سے مراد ہر وہ فعل ہے جس پر سرزنش کی جاسکتی ہے، رسول اکرم، اللہ کے یہاں اکرم المخلوق (تمام کائنات سے معزز تر) تمام انبیائے مرسلین اور سب ملائکہ مقربین سے افضل ہیں، اور آپ پر متعین شیطان اسلام لے آیا تھا۔ (مسلم، حضور صلی اللہ علیہ وسلم سے خطا اور نسیان کا انقباب درست نہیں، اور مردے سے قبر میں رسول کریم صلی اللہ علیہ وسلم کے بارے میں پوچھا جائے گا۔ اور ازواجِ مطہرات سے حضور صلی اللہ علیہ وسلم کے بعد نکاح ناجائز ہے (وَأَزْوَاجُهُ أُمَّهَاتُهُمْ) یعنی وہ حرمت و توقیر میں ماؤں کی طرح ہیں اور آپ کے بعد ان سے نکاح کرنا، آپ کی تحریم و تحریم کے پیش نظر حرام ہے۔ اور ازواجِ مطہرات پر خواہ وہ چادر میں لپیٹی ہوئی ہوں، نگاہ ڈالنا حرام ہے۔ نیز چہرے اور ہاتھوں سے یہ وقت شہادت پر وہ اٹھانا بھی نادرست ہے اور خدا کے نام کے ساتھ رسول اکرم صلی اللہ علیہ وسلم کے نام کی قسم کھانا بھی درست ہے۔ آپ کے علاوہ کسی اور نبی، فرشتے یا ولی کی قسم کھانا درست نہیں۔ حضور صلی اللہ علیہ وسلم نے حضرت حسن رضی اللہ عنہ اولاد آپ کی طرف منسوب ہو سکتی ہے۔ حضور صلی اللہ علیہ وسلم نے حضرت حسن رضی اللہ عنہ کے بارے میں فرمایا، میرا یہ بیٹا سردار ہے۔ نیز فرمایا، کہ قیامت کے دن میرے نسب اور حسب کے علاوہ تمام نسب اور حسب ختم ہو جائیں گے۔ نسب کا تعلق ولادت سے ہے

اور حسب کا نکاح سے۔ آپ کی صاحبزادیوں پر سوکن ڈالنے کی اجازت نہیں کیونکہ یہ بات آپ کے لیے باعث تکلیف ہے، اور حضور صلی اللہ علیہ وسلم کو دکھ دینا بالاتفاق حرام ہے۔ حضرت مسور بن مخرمہ سے روایت ہے کہ حضرت علی کرم اللہ وجہہ نے ابوہل کی بیٹی کو نکاح کا پیغام بھیجوا یا حالانکہ حضرت فاطمہ رضی اللہ عنہا ان کے نکاح میں تھیں جب حضرت فاطمہ رضی اللہ عنہا کو معلوم ہوا، تو وہ سرکارِ دو عالم کی خدمت میں آئیں اور عرض کیا، آپ کی قوم کہتی پھرتی ہے، کہ آپ اپنی بیٹیوں کے بارے میں کسی سے لگاڑ نہیں کرتے، چنانچہ علی رضی اللہ عنہ ابوہل کی بیٹی سے نکاح کرنے کو ہیں۔ راوی کہتے ہیں کہ آپ نے سنا تو اٹھ کھڑے ہوئے، بعد از تشہد میں نے آپ کو یہ کہتے سنا: اما بعد، بے شک میں نے ابو العاص بن ربیع سے بیٹی کا نکاح کرایا، لیکن اس نے بعد از گفتگو میری تصدیق کی۔ فاطمہ میرے جگر کا ٹکڑا ہے اور میں اس بات کو ناپسند کرتا ہوں، کہ وہ لوگ اسے آزمائش میں ڈال دیں اور رسول خدا کی بیٹی اور دشمن خدا کی لڑکی ایک شخص کے گھر میں بھی جمع نہیں ہوں گی۔ حضرت علی رضی اللہ عنہ اس خیال سے دستبردار ہو گئے (شخین) نیز انہوں نے مسور رضی اللہ عنہ سے یہ روایت بھی بیان کی ہے، "میری بیٹی میرے جگر کا ٹکڑا ہے، جو چیز اسے پسند ہے وہ مجھے پسند ہے اور جو چیز اسے رنج پہنچاتی ہے وہ مجھے رنج پہنچاتی ہے، اور کوئی شخص بھی آپ کے محراب میں دائیں اور بائیں رخ کر کے نہیں بیٹھ سکتا جس نے آپ کو خواب میں دیکھا، صحیح دیکھا، کیونکہ شیطان آپ کی شکل نہیں اختیار کر سکتا۔ مسلم کی روایت میں ہے، جس نے مجھے خواب میں دیکھا، اس نے صحیح دیکھا۔ نیز حدیث جابر میں مذکور ہے، جس نے خواب میں مجھے دیکھا، اس نے مجھے دیکھا، کیونکہ شیطان میری شکل اختیار نہیں کر سکتا۔ حضور علیہ الصلوٰۃ والسلام کے نام کا رکھنا دین و دنیا میں باعث برکت ہے۔"

حضرت انس بن مالک رضی اللہ عنہ سے روایت ہے، حضور اکرم صلی اللہ علیہ وسلم نے فرمایا، دو بندے اللہ کے سامنے پیش ہوں گے، ان کے بارے میں جنت کا حکم ملے گا۔

وہ دریافت کریں گے، اے خدا تو نے کس لیے ہمیں جنت کا مستحق قرار دیا ہے، حالانکہ ہم نے کوئی ایسا کام نہیں کیا کہ جس کی جزا جنت بن سکے، خدا جواب دے گا، جنت میں داخل ہو جاؤ، کیونکہ میں نے اپنے لیے اس امر کو لازمی قرار دیا ہے، کہ جس شخص کا نام بھی احمد اور محمد ہو گا وہ جنت میں جائے گا۔ ابو نعیم، بیہ بن شریط سے راوی ہیں، آپ نے فرمایا، کہ خدا نے اپنی عزت اور جلال کی قسم کھا کر کہا۔ کہ جو شخص تیرا ہم نام ہو گا، اسے جہنم کا عذاب نہیں دیا جائے گا حضرت علی کرم اللہ وجہہ راوی ہیں، کہ ہماں بھی دسترخوان بچھایا گیا، اور اس پر احمد یا محمد کے نام کے لوگ حاضر ہوئے، اللہ تعالیٰ اس گھر پر دن میں دو دفعہ رحمت بھیجے گا۔ (ابو منصور دہلی) امام شافعی کے نزدیک کوئی شخص بھی اپنی کنیت ابو القاسم نہیں رکھ سکتا، خواہ اس کا نام محمد ہو یا نہ ہو۔ مگر امام مالک کے نزدیک جائز ہے۔

حنور اکرم صلی اللہ علیہ وسلم کی خصوصیات میں یہ بات شامل ہے، کہ جب رسول کریم کی احادیث پڑھی جائیں تو غسل کرنا اور خوشبو لگانا مستحب ہے، نیز مشورہ نہ مچایا جائے، اور آہستہ گفتگو کی جائے، جیسا کہ آپ کی زندگی میں ہوتا تھا۔ کیونکہ بعد از وفات بھی آپ کے کلام کا وہی احترام ہے، جو اس کلام کا تھا، جو آپ کی زبان مبارک سے سنا جاتا تھا۔ اور حدیث اونچی جگہ بیٹھ کر پڑھی جاتی، جناب مطرف راوی ہیں، کہ جب لوگ امام مالک کے پاس جاتے، تو ان کی ایک کینز آکر دریافت کرتی، آیا آپ حدیث سننے آتے ہیں، یا مسائل دریافت کرنے؟ اگر مسائل کے لیے آتے، تو امام فوراً باہر آجاتے اور اگر وہ سماع حدیث کے لیے آتے، تو غسل خانے میں داخل ہو کر غسل کرتے، خوشبو لگاتے، نئے کپڑے پہنتے، پگڑی باندھتے، جبہ اوڑھتے۔ آپ کے لیے ایک تخت پوش رکھا جاتا، اس پر آکر بیٹھ جاتے، اور آپ پر حالت خشوع طاری ہوتی، اور وہاں اس وقت تک ٹوڈ جلا یا جاتا، جب تک تدریس حدیث سے فارغ نہ ہو جاتے، اور اس مسند پر صرف اس وقت بیٹھتے، جب درس حدیث دیتے۔ ابن ابی اوس راوی ہیں۔ ان سے اس کی وجہ

پوچھی گئی، کہنے لگے، میں حدیث رسول کی تعظیم کو پسند کرتا ہوں، اس لیے میں اس کی تدریس کے وقت صاف ستھرا ہو کر وقار سے بیٹھتا ہوں۔ کہتے ہیں، انہوں نے یہ بات حضرت سعید بن مسیب سے اخذ کی۔ حضرت قتادہ، امام مالک اور محدثین کی ایک جماعت کے خیال میں بغیر وضو کے حدیث پڑھنا مکروہ ہے۔ چنانچہ امام اعظم جب بغیر وضو ہوتے، تو تیمم کر لیتے۔ بلاشبہ حضور اکرم صلی اللہ علیہ وسلم کی تعظیم بعد از وفات اور اسی طرح آپ کی حدیث کی توقیر اور آپ کے نام اور سیرت کی تکریم اسی طرح ضروری ہے، جیسا کہ آپ کی زندگی کے دوران میں تھی۔ اور قاری حدیث کے لیے کسی شخص کے لیے تعظیماً اٹھنا مکروہ ہے۔ اور اس بارے میں حضرت امام مالک کا وہ واقعہ کافی ہے، کہ انہیں ایک بھپونے سترہ دفعہ ڈنگ مارا اور وہ اپنی جگہ سے توقیر نہیں ہلے اور اس کے ڈنگ کی اذیت کو برداشت کیا۔

حضور اکرم صلی اللہ علیہ وسلم کے خصائص میں یہ بات بھی شامل ہے، کہ صحابی بننے کے لیے آپ کی صحبت کا ایک لمحہ کافی ہے، لیکن تابعی بننے کے لیے صحابی سے عرصے تک صحبت رکھنا ضروری ہے۔ اس فرق کی وجہ نبوت کے مرتبے اور اس کے نور کی عظمت ہے۔ چنانچہ جو نبی آپ کی نظر کسی نافرمان شدہ بدو پر پڑتی وہ حکیمانہ باتیں کرنے لگ جاتا۔ اور رسول کریم علیہ التحیۃ والتسلیم کے سارے صحابی عادل تھے، کیونکہ خدا نے اس وقت کے صحابہ سے مخاطب ہو کر فرمایا۔ وَجَعَلْنَاكُمْ أُمَّتًا وَسَطًا۔ (وسطا سے مراد عادل ہے) حضور علیہ الصلوٰۃ والسلام نے فرمایا، میرے صحابی کو بُرا بھلا مت کہو۔ مجھے اس ذات کی قسم جس کے قبضے میں میری جان ہے، اگر تم اُحد پہاڑ جتنا بھی سونا خرچ کرو تم ان کے برابر نہیں ہو سکتے۔ بلکہ ان کے نصف تک بھی نہیں پہنچ سکتے۔ آپ نے فرمایا، میرا زمانہ بہترین زمانہ ہے، پھر اس کے بعد وہ جوان کے بعد آئیں گے اور پھر وہ جو ان کے بعد آئیں گے۔ یہ بات بھی آپ کی خصوصیات میں شامل ہے۔ کہ نماز پڑھنے والا آپ

سے مخاطب ہو کر اسلام علیک ایھا النبی کہتا ہے اور آپ کے علاوہ کسی اور سے نہیں کہتا۔ اور اسی طرح اگر آپ کسی آدمی کو بلائیں اور وہ نماز پڑھو رہا ہو، تو اسے جواب دینا واجب ہے۔ اور جس شخص نے آپ پر کوئی افترا باندھا یا غلط بات آپ سے منسوب کی، وہ خواہ توبہ کر لے، ابدی طور پر مردود شہادت ہو جاتا ہے جھنورا کرم صلی اللہ علیہ وسلم ہر گناہ سے صغیرہ ہو یا کبیرہ، عمد ہو یا سہو، معصوم ہیں۔ اسی طرح باقی انبیاء بھی۔ نیز آپ پر نہ تو جنون نہ لمبی بے ہوشی اور نہ اندھا پن واقع ہو سکتا ہے، کیونکہ یہ نقص ہے، اسی طرح باقی انبیاء پر بھی۔ اور جو شخص سب رسول کرے یا آپ میں نقائص تلاش کرے، وہ قتل کر دیا جائے (قاضی عیاض) اس پر قرآن، حدیث اور اجماع امت سے دلیل پیش کی جاتی ہے۔ امام خطابی فرماتے ہیں، میں مسلمانوں میں سے کسی ایسے آدمی کو نہیں جانتا، کہ جسے ایسے شخص کے قتل کے بارے میں اختلاف ہو۔ مذہب امام مالک کے رُوسے ایسے شخص کو بطور سزا قتل کیا جائے گا نہ بطور مرتد۔ اس کی توبہ اور معذرت بہ بہانہ سہو و غلطی منظور نہیں ہوگی۔ شافعیوں کا مذہب یہ ہے، کہ یہ ارتداد ہے، ایسا شخص اسلام سے نکل کر کفر میں آگیا، وہ مرتد اور کافر ہے۔ اور اس بارے میں ہمارے علماء میں کوئی اختلاف نہیں۔ مرتد اگر توبہ کرے، تو اس کی توبہ مان لی جائے گی، ورنہ قتل کر دیا جائے گا۔ اور جھنورا کرم صلی اللہ علیہ وسلم کی خصوصیات میں یہ بات بھی شامل تھی، کہ آپ جس آدمی کو چاہتے، کسی خوبی سے نواز دیتے۔ جیسے حضرت خزیمہ رضی اللہ عنہ کی شہادت کو دو آدمیوں کی شہادت کے مساوی قرار دیا۔

حضرت نعمان بن بشیر رضی اللہ عنہ راوی ہیں، کہ رسول اکرم صلی اللہ علیہ وسلم نے ایک بدو سے گھوڑا خریدا۔ بعد میں بدو نے گھوڑا دینے سے انکار کر دیا۔ اس اثنا میں حضرت خزیمہ رضی اللہ عنہ آگئے، انہوں نے کہا بدو میاں! میں اس بات کا شاہد ہوں کہ تم نے گھوڑا بیچا ہے۔ بدو کہنے لگا، کہ اگر خزیمہ کی شہادت میرے خلاف ہے، تو لائے

قیمت۔ رسول کریم علیہ التحیۃ والتسلیم نے فرمایا، "خزیمہ! تم تو اس واقعہ میں موجود نہ تھے، تم کیسے شہادت دے رہے ہو؟" انہوں نے جواب دیا، "یا رسول اللہ! جب ہم آسمانی معاملات میں آپ کی تصدیق کرتے ہیں تو اس اعرابی کے بارے میں کیوں تصدیق نہ کروں؟" آپ اس کے بعد ان کی شہادت کو دو آدمیوں کے برابر جانتے تھے اور اسلام میں سوائے جناب خزیمہ رضی اللہ عنہ کے اور کوئی آدمی ایسا نہ تھا۔ اسی ذیل میں آتی ہے حضور صلی اللہ علیہ وسلم کی (حضرت ام عطیہ رضی اللہ عنہا کو ماتم کی) اجازت۔ وہ راوی ہیں، کہ جب قرآن حکم کی یہ آیت (يٰۤاَيُّهَا عَلِيُّ اَنْ لَا يُشْرِكَنَ بِاللّٰهِ شَيًْۡا وَلَا يَعْصِيَنَّكَ فِىۡ مَعْرُوۡفٍ) اتری تو ماتم بھی اس میں شامل تھا۔ میں نے عرض کی یا رسول اللہ! اس میں فلاں خاندان کو مستثنیٰ فرما دیجئے۔ یہ لوگ جہالت میں مجھ سے حسن سلوک سے پیش آتے تھے، مجھے بھی ان سے حسن سلوک کے بغیر چارہ نہیں۔ حضور علیہ الصلوٰۃ والسلام نے اجازت دے دی۔ رسول کریم علیہ التحیۃ والتسلیم نے اسماء بنت عمیس کو ترک سوگ کی اجازت دے دی تھی۔ وہ بیان کرتی ہیں کہ جب جعفر بن ابی طالب رضی اللہ عنہ شہید ہو گئے، تو حضور نے مجھے فرمایا، تو تین دن تک مائی لباس پہنے رکھ، اس کے بعد جو چاہے کر۔ اسی طرح بزغلے کی قربانی کا واقعہ ہے جو ابو بردہ بن دینار کو پیش آیا، ابھی اس کا ایک سال پورا نہیں ہوا تھا۔ اسی طرح حضور اکرم صلی اللہ علیہ وسلم نے ایک شخص کا ایک عورت سے (جو کچھ اسے قرآن سے یاد تھا) اس پر نکاح کر دیا، فرمایا اس کے بعد کسی شخص کو اس مہر کی اجازت نہ ہوگی۔ حضور علیہ الصلوٰۃ والسلام کو بخارا آنا، تو آپ کو دو آدمیوں جتنی تکلیف ہوتی، تاکہ آپ کو زیادہ اجر ملے۔ اور رسول کریم علیہ التحیۃ والتسلیم کی بیماری کے دوران میں تین دفعہ حضرت جبریل علیہ السلام عیادت کے لیے آئے (بہیقی) حضور اکرم صلی اللہ علیہ وسلم کے وصال پر لوگوں نے گروہ درگروہ بغیر امام اور بغیر دعائے جنازہ کے نماز جنازہ پڑھی (بہیقی) اور آپ کو تین دن تک دفن نہیں کیا گیا (جیسا کہ ہم بیان کریں گے) اور آپ کی قبر میں

ایک کپڑا بچھایا گیا تھا۔ اور ہمارے لیے یہ دونوں باتیں مکروہ ہیں۔ اور آپ کی وفات پر دنیا میں اندھیرا چھا گیا تھا۔ اور آپ کا جسم مبارک مٹی میں نہیں سڑے گا اور یہی صورت حال باقی انبیاء کی ہے۔ (ابوداؤد) حضور اکرم صلی اللہ علیہ وسلم کا کوئی وارث نہیں تھا اور یہی حال باقی انبیاء کا ہے، جیسا کہ نسائی نے حضرت زبیر کی حدیث (إِنَّمَا مَعَاشِرُ الْأَنْبِيَاءِ لَا تَوْرَثُ) میں مذکور ہے۔ نیز آپ اپنی قبر میں زندہ ہیں اور اذان اور اقامت سے نماز پڑھتے ہیں یہی حال باقی انبیاء کا ہے۔ اسی وجہ سے کہتے ہیں، کہ آپ کی ازواج مطہرات پر عدت لازم نہیں تھی۔ ابن نجار وغیرہ نے ذکر کیا ہے۔ کہ ایام الحزہ (وہ تین دن مراد ہیں، جب حضرت امام حسین رضی اللہ عنہ میدان کربلا میں پیاسے رہے) میں یہ معمول (اذان دینا) متروک ہو گیا تو لوگ اور سعید بن مسیب گھبرا کر مسجد میں گئے۔ حضرت سعید راوی ہیں، کہ میں گھبرا کر حضور اکرم صلی اللہ علیہ وسلم کی قبر کے قریب گیا۔ جب ظہر کا وقت آیا، تو میں نے قبر سے اذان کی آواز سنی اور میں نے ظہر کی نماز پڑھی۔ تین دن تک یہ اذان اور اقامت حضور علیہ الصلوٰۃ والسلام کی قبر میں ہوتی رہی۔ تا آنکہ تین دن گزر گئے۔ حضور اکرم صلی اللہ علیہ وسلم کی قبر پر ایک فرشتہ مقرر ہے، جو درود پڑھنے والوں کے درود آپ تک پہنچاتا ہے۔ (امام احمد) حاکم نے اسے بایں الفاظ بیان کیا ہے۔ کہ زمین میں خدا کے کچھ سیاح فرشتے ایسے ہیں، جو میری امت کا سلام و درود مجھے پہنچاتے رہتے ہیں۔ اصفہانی نے حضرت عمار سے یوں بیان کیا ہے۔ خدا کا ایک فرشتہ ایسا ہے، جو تمام انسانوں کی باتیں سن لیتا ہے، جو شخص بھی درود پڑھتا ہے۔ وہ فرشتہ مجھ تک اسے پہنچا دیتا ہے۔ اور امت کے اعمال مجھ تک پہنچاتا ہے اور میں اس کے لیے استغفار مانگتا ہوں۔ ابن مبارک، سعید بن مسیب سے راوی ہیں، کہ کوئی ایسا دن نہیں ہوتا، کہ صبح و شام امت کے اعمال، حضور اکرم صلی اللہ علیہ وسلم کے سامنے پیش نہ کیے جاتے ہوں چنانچہ آپ انہیں ان کے چہرے مہرے اور اعمال سے پہچانتے ہیں۔ آپ کا منبر حوض کوثر پر واقع ہے۔ ایک روایت میں مذکور ہے، کہ میرا منبر بہشت کے ایک باغ پر

نصب ہے اگر اس سے مراد اطمینان قلب ہے، تو وہ تو باغ ہی ہے۔ اور علماء میں سے کسی شخص کو بھی اس سے اختلاف نہیں، کہ اس سے مراد واقعی باغ ہے اور یہ امر درست، محسوس اور موجود ہے۔ کیونکہ قدرت میں اس کی صلاحیت ہے اور ایسا کرنے سے معذور نہیں اور حضور اکرم صلی اللہ علیہ وسلم نے جو امور غیب بیان فرمائے ہیں، ان پر ایمان لانا واجب ہے اور آپ کے منبر اور قبر کے درمیان جنت کا ایک باغ ہے۔ بخاری نے اسی بات کو بایں الفاظ بیان کیا ہے (ما بین بیتي و منبري) حضور اکرم صلی اللہ علیہ وسلم وہ پہلے آدمی ہوں گے، جن کی قبر (قیامت کے دن) شق ہوگی۔ ہم میں یہ الفاظ مذکور ہیں (أَنَا أَوَّلُ مَنْ تَنْشَقُّ عَنْهُ الْأَرْضُ) آپ سب سے پہلے اٹھیں گے اور سب سے پہلے پل صراط سے گزریں گے۔ (بخاری) نیز آپ ستر ہزار فرشتوں کے ساتھ قبر سے اٹھائے جائیں گے جیسا کہ کعب احبار کی روایت میں ہے، کہ صبح ستر ہزار فرشتے آپ کی قبر پر جمع ہو کر پروں کو پھڑپھڑاتے ہیں اور جب شام ہو جاتی ہے تو واپس چلے جاتے ہیں۔ پھر ستر ہزار فرشتے اترتے ہیں تا آنکہ قیامت کے دن زمین پھٹے گی اور آپ ستر ہزار فرشتوں کے ساتھ، جو ازراہ توقیر آپ کے ساتھ ہوں گے، نکلیں گے، اور آپ براق پر سوار ہوں گے۔ (حافظ سلفی، اور میدان حشر میں آپ کو جنت کا ایسا بہترین لباس پہنایا جائے گا، جسے کوئی اور آدمی برداشت نہیں کر سکے گا۔ کعب بن مالک نے اس روایت کو بہ ایں انداز بیان کیا ہے۔ قیامت کے دن لوگ قبروں سے اٹھائے جائیں گے، میں اور میری امت ایک ٹیلے پر ہونگے اور میرا خدا مجھے سبز لباس پہنائے گا۔ اور آپ عرش کے دائیں طرف ایسی جگہ کھڑے ہوں گے جہاں کوئی دوسرا شخص نہیں کھڑا ہوگا اور سب اگلے پچھلے آپ سے رشک کریں گے۔ (ابن مسعود) حضور اکرم صلی اللہ علیہ وسلم کو مقام محمود عطا ہوگا۔ مجاہد کہتے ہیں کہ اس سے مراد جلوس علی العرش ہے، بعد اللہ بن سلام کے مطابق اس سے مراد کرسی

ہے۔ یعنی کے مطابق آپ سے مراد دونوں ہیں۔ رسول کریم علیہ التحیۃ والسلام کو شفاعت عظمیٰ کا مقام دیا جائے گا۔ اور آپ حشر میں کھڑے بھگڑے چکائیں گے۔ جب وہ اپنے انبیاء سے مایوس ہو کر آپ کے پاس آئیں گے۔ اور حضور علیہ الصلوٰۃ والسلام کو بعض ایسے لوگوں کی شفاعت کا منصب ہوگا، جو بغیر از حساب جنت میں داخل کر دیئے جائیں گے۔ اور حضور صلی اللہ علیہ وسلم کی سفارش پر جنت میں لوگوں کے درجے بڑھائے جائیں گے۔ اور آپ کے پاس لوہا لحد ہوگا، جس کے نیچے آدم اور باقی لوگ کھڑے ہوں گے۔ (بزاز) اور قیامت کے دن آپ کے پیروؤں کی تعداد سب سے زیادہ ہوگی اور حضور اکرم صلی اللہ علیہ وسلم سب سے پہلے جنت کے دروازے پر دستک دیں گے۔ امام مسلم، حضرت انس رضی اللہ عنہ سے راوی ہیں، حضور علیہ الصلوٰۃ والسلام نے فرمایا، میں جنت کے دروازے پر دستک کو آؤں گا، تو خازن کہے گا۔ مجھے آپ ہی کے بارے میں حکم دیا گیا تھا، کہ کسی اور کے لیے آپ سے پہلے دروازہ نہ کھولوں۔ طبرانی نے اس میں یہ اضافہ کیا ہے۔ خازن تعظیماً اٹھ کھڑا ہوگا، اور کے گائیں نے آپ سے پہلے کسی کیلئے دروازہ نہیں کھولا اور آپ کے بعد کسی اور کے لیے اٹھوں گا بھی نہیں، آپ سب سے پہلے جنت میں داخل ہوں گے، فرمایا میں سب سے پہلے جنت کی کنڈی کھٹکھٹاؤں گا اللہ کھول دے گا اور مجھے داخل کرے گا اور میرے ساتھ قرآنے مومنین کی جماعت ہوگی۔ (ترمذی) حضور اکرم صلی اللہ علیہ وسلم کی خصوصیات میں نہر کوثر بھی ہے جو آپ کے حوض میں آکر شامل ہو جائے گی اور جس کی گزرگاہ میں موتی اور یاقوت بھرے پڑے ہیں اور جس کا پانی شہد سے زیادہ میٹھا اور برف سے زیادہ سفید ہے، علاوہ انہیں آپ کی خصوصیات میں الوسیلہ بھی ہے، جو جنت کا سب سے اوپر کا درجہ ہے۔

تمہیں معلوم ہونا چاہیے، کہ خدا نے آپ کی امت کو فضائل امت محمدیہ :- اہل عالم کے لیے تمام امتوں سے بہتر بنایا، وہ

انبیاء کے وارث ہیں اور احکام دین میں انہیں اجتہاد کی اجازت دی۔ چنانچہ وہ اجتہاد کے مطابق احکام جاری کرتے ہیں۔ حضور علیہ الصلوٰۃ والسلام کے بعد جو شخص بھی اس امت کے عہد میں عینی علیہ السلام کی طرح آئے گا، وہ شرع محمدی کے مطابق عمل کرے گا، وہ پیغمبر ہمارے حضور اکرم صلی اللہ علیہ وسلم کے تابع ہوں گے۔ اسی طرح علما کی جو جماعت، حضرت خضر کے بارے میں اس بات کی قائل ہے، کہ وہ اب بھی زندہ ہیں وہ انہیں حضور علیہ الصلوٰۃ والسلام کے دین کا متبع قرار دیتی ہے۔ اسی طرح حضرت ایسا بھی، جو بقول ابو عبد اللہ قرطبی زندہ ہیں۔ اور انبیا میں سولے جناب رسول کریم علیہ السلام کے کوئی ایسا نبی نہیں ہوا، کہ دوسرا کوئی نبی اس کا پیروں ہو اور امت محمدیہ کو اتنا شرف کافی ہے۔

اللہ تعالیٰ نے اس امت کو ایسے خصائص سے نوازا ہے، جو پہلے کسی امت کو عطا نہیں ہوئے۔ اور اخبار و آثار اس کے شاہد ہیں۔ ابو نعیم، ابو ہریرہ رضی اللہ عنہ سے راوی ہیں، حضور اکرم صلی اللہ علیہ وسلم نے فرمایا، کہ جب حضرت موسیٰ علیہ السلام پر توریت نازل ہوئی، انہوں نے پڑھی اور اس میں اس امت کا ذکر دیکھا۔ کہنے لگے، اے خدا میں الواح توریت میں ایک ایسی امت کا ذکر پاتا ہوں، جو آخر میں آکر بھی سب سے آگے نکل جائیگی۔ اسے میری امت بنا، فرمایا یہ احمد کی امت ہے۔ پھر عرض کیا، میں ان الواح میں ایک ایسی امت کا ذکر پاتا ہوں، کہ جن کے صحیفے ان کے سینوں میں ہوں گے اور زبانی پڑھیں گے، تو اسے میری امت بنا۔ ارشاد ہوگا، کہ وہ امت احمد ہے۔ پھر عرض کیا، میں ان الواح میں ایک ایسی امت کا ذکر پاتا ہوں، جن پر مال غنیمت حلال ہوگا۔ اسے میری امت بنا۔ ارشاد ہوا، یہ امت احمد ہے۔ پھر کہا، اے خدا ان الواح میں ایک ایسی امت کا ذکر ہے، جو صدقہ خود کھائے گی لیکن اسے پھر بھی اجر ملے گا۔ اسے میری امت بنا۔ ارشاد ہوا، وہ امت احمد ہے۔ پھر کہا اسے

خدا میں ان الواح میں ایسی امت کا ذکر پاتا ہوں، جن میں سے جب کوئی نیکی کا ارادہ کرے گا، تو بغیر از عمل اسے ایک نیکی کا اجر ملے گا۔ لیکن اگر وہ اس پر عمل بھی کرتا ہے، تو اسے دس نیکیوں کا اجر ملے گا، اسے میری امت بنا فرمایا، یہ امت احمد ہے۔ پھر کہا، اے خدا، میں نے ان الواح میں دیکھا ہے، کہ اس میں ایک ایسی امت کا ذکر ہے، کہ جن میں سے اگر کوئی کسی ایسی برائی کا ذکر کرے، جسے وہ کر نہیں پاتا تو اسے اس کے خلاف نہیں لکھا جائے گا اور اگر عمل کرتا ہے، تو صرف ایک برائی لکھی جائے گی، فرمایا یہ امت احمد ہے۔ پھر عرض کیا، اے اللہ میں ان الواح میں ایسی امت کا ذکر پاتا ہوں، جنہیں اول اور آخر کا علم ہوگا، اور وہ دجال کو قتل کریں گے، مجھے اس امت میں شامل کر، فرمایا، وہ امت احمد ہے، عرض کیا، اے خدا تو مجھے اس امت میں شامل کر لے۔ اس بنا پر انہیں دو خوبیاں عطا کی گئیں، فرمایا۔ "اے موسیٰ! میں نے تجھے لوگوں میں سے رسالت اور تکلم کے اوصاف سے سرفراز کیا ہے۔ جو کچھ میں نے دیا ہے لے لو، اور شکر گزار بندوں میں شامل ہو جاؤ۔" موسیٰ علیہ السلام نے عرض کیا، اے خدا میں اس پر رضامند ہوں۔ "نطق المفہوم" میں حضرت ابن عباس رضی اللہ عنہما سے مرفوعاً مذکور ہے۔ حضرت موسیٰ علیہ السلام نے گزارش کی، "اے خدا! کیا میری امت سے بڑھ کر تجھے کوئی اور امت پیاری ہے، کیونکہ تو نے میری امت کے سر پر بادل کا سایہ مسلط کیا، اور من و سلوی اتارا، فرمایا، "اے موسیٰ! کیا تمہیں علم نہیں، کہ تمام امتوں میں امت محمدی کو وہی مقام فضیلت حاصل ہے، جو مجھے تمام مخلوق کے مقابلے میں، عرض کیا، اے خدا تو مجھے وہ امت دکھا تو دے" فرمایا، تو انہیں دیکھ تو نہیں سکے گا۔ البتہ تو ان کی گفتگو سن سکے گا۔ اس پر خدا نے انہیں آواز دی، سب نے بیک آواز بیک اللہم بیک کہا، اللہ نے کہا، تم پر میری رحمت ہو۔ میری شفقت کو میرے غضب پر اور میری عفو کو عذاب پر سبقت حاصل ہے، قبل اس کے کہ تم مانگو، میں نے تمہاری

خواہش پوری کر دی۔ تم میں سے جو شخص بھی میری وحدانیت اور محمد کی رسالت کی توثیق کرے گا۔ میں اس کے گناہ معاف کر دوں گا۔ چنانچہ خدا نے مجھ پر اسی نوازش کے اظہار کے لیے فرمایا: ”جب ہم نے طور کے ایک کنارے پر موسیٰ کو سنانے کے لیے آپ کی امت کو آواز دی، تو آپ وہاں موجود نہ تھے“

ابونعیم نے اعلیٰ میں لکھا ہے، حضرت انس رضی اللہ عنہ راوی ہیں، حضور اکرم صلی اللہ علیہ وسلم نے فرمایا، کہ خدا نے حضرت موسیٰ علیہ السلام کو وحی کی، کہ بنی اسرائیل کو کہہ دو، کہ جو شخص بھی مجھ سے اسی حالت میں ملے گا، کہ وہ احمد کا منکر ہوگا، میں اسے جہنم میں داخل کروں گا۔ انہوں نے پوچھا، اے خدا، احمد کون ہیں؟ فرمایا، ساری خلقت میں مجھے ان سے محبوب تر اور کوئی نہیں، آسمانوں اور زمین کی تخلیق سے پہلے میں نے ان کا نام اپنے نام کے ساتھ لکھ دیا۔ اور تمام مخلوق پر جنت کا داخلہ اس وقت تک ممنوع ہے جب تک ان کی امت داخل نہ ہو چکے گی۔ پوچھا، ان کی امت کون لوگ ہیں؟ فرمایا، اٹھتے بیٹھتے میری تعریف کرنے والے، ہر حالت میں اپنی کمزریاں باندھ رکھنے والے اور اپنے ہاتھ پاؤں کو صاف ستھرا رکھنے والے، دن کو روزہ رکھنے والے اور راتوں کو عبادت کرنے والے، میں ان کی بھڑائی سی چیز بھی قبول کر لوں گا اور ہر کلمہ گو کو بہشت میں داخل کروں گا۔ موسیٰ علیہ السلام نے عرض کیا، ”تو مجھے اس امت کا نبی بنا دے، فرمایا، ان کا نبی انہی میں سے ہوگا، عرض کیا، مجھے اس امت میں شامل کر دے۔“ فرمایا، تم مقدم ہو، اور وہ (محمد) بعد میں آئیں گے لیکن میں تم دونوں کو دارالجلال میں جمع کروں گا۔“

حضرت وہب بن منبہ راوی ہیں، خدا نے حضرت شعیبا کو وحی کی، کہ میں دنیا میں ایک ایسا نبی اتنی بھیجنے والا ہوں، جو ہرے کانوں، غافل دلوں اور اندھی آنکھوں کو کھول دے گا۔ اس کی پیدائش تو مکے میں ہوگی، مگر وہ ہجرت کر کے مدینے میں آجائے گا اور اس کی سلطنت شام تک پھیل جائے گی۔ وہ میرا بندہ ہے، متوکل، برگزیدہ، بلند مرتبہ

محبوب، منتخب اور مختار جو برائی کا بدلہ برائی سے نہیں دے گا۔ بلکہ معاف کر دے گا، درگزر کرنے والا اور مومنوں پر رحیم ہوگا۔ جو بھاری بوجھ اٹھانے والے جانور اور بیوہ ماؤں کی گود میں یتیم بچوں کے لیے روئے گا، وہ نہ بد خو ہے اور نہ تنگ دل اور نہ بازاروں میں شور کرنے والا نہ فحش گوئی کرنے والا اور نہ اس کی آواز میں عنعنہ ہوگا۔ یعنی ان کی آواز صاف اور واضح ہوگی، اگر وہ چراغ کے پاس سے گزرے گا تو اس کی نرم روی کی وجہ سے بجھے گا نہیں، اور اگر وہ لمبے اور خشک سر کنڈے سے گزرے گا، تو اس کے پاؤں کے نیچے سے آواز نہیں آئے گی۔ میں اسے بشر اور نذیر بنا کر بھیجوں گا۔ اور اس کی امت کو بہترین امت بناؤں گا۔ جو اچھے کام کرنے کا حکم دے گی اور بُرے افعال سے روکے گی۔ میری توحید کی قائل ہوگی، مجھ پر ایمان لائے گی، اور مجھ سے مخلص ہوگی۔ اور میرے رسول جو پیغام لائے ہیں، اس کی تصدیق کرے گی۔ وہ شمس و قمر کی نگہبان ہوگی۔ مبارک ہیں وہ دل، پھرے اور روحیں جو میرے لیے مخصوص ہیں۔ اس امت کے پیروکار مسجدوں، مجلسوں، بستروں اور گھروں میں میری تسبیح، تکبیر، تحمید اور توحید کے بارے میں ذکر اذکار کریں گے اور وہ اپنی مساجد میں اس طرح صفیں باندھ کر کھڑے ہوں گے جس طرح فرشتے میرے عرش کے گرد کھڑے ہیں وہ لوگ میرے اولیا اور انصار ہیں، میں ان کی معرفت اپنے دشمنوں (بتوں کی پرستش کرنے والوں) سے انتقام لوں گا۔ وہ لوگ قیام، قعود، رکوع اور سجدے میں میری عبادت کریں گے اور وہ لوگ ہزاروں کی تعداد میں اپنے گھروں اور مال و متاع سے علیحدہ کر دیئے جائیں گے۔ اور میری راہ میں صفیں باندھ کر لڑیں گے۔ میں ان کی کتاب (قرآن) پر اپنی کتابوں کا اور ان کی شریعت اور دین پر اپنی شریعتوں اور دینوں کو ختم کر دوں گا۔ جس نے بھی ان کے زمانے کو پایا اور ان کی کتاب پر ایمان نہ لایا اور ان کے دین اور شریعت میں شامل نہ ہوا، تو اس کا مجھ سے کوئی تعلق نہیں۔ میں ان لوگوں کو تمام امتوں سے بہتر بناؤں گا، اور انہیں

ایسی معتدل امت قرار دوں گا، جو لوگوں کے نگہبان ہوں گے۔ جب وہ کسی وجہ سے غصے میں ہوں گے، تو لا الہ الا اللہ کا ورد کریں گے، اور جب لڑیں جھگڑیں گے، تو میری تسبیح کریں گے۔ اپنے چہرے اور ہاتھ پاؤں صاف ستھرے رکھیں گے۔ اور انصاف کیلئے ہر وقت آمادہ رہیں گے۔ نیز ٹیلوں اور بلند مقامات پر میرا ذکر کریں گے۔ ان کے خون ان کی قربانیاں ہیں، اور ان کے مذہبی صحیفے ان کے سینوں میں ہوں گے۔ راتوں کو عبادت گزار اور دنوں کو شیران بیخار ہوں گے۔ بشارت ہے ان لوگوں کے لیے جو ان کا ساتھ دیں گے۔ اور ان کا دین، مسلک اور شریعت اپنالیں گے۔ یہ میری نوازش ہے، جسے چاہوں عطا کر دوں۔ اور میں عظیم فضل کا مالک ہوں۔

حضور اکرم صلی اللہ علیہ وسلم کی خصوصیتوں میں سے ایک خصوصیت جمعہ بھی ہے۔ حضور علیہ الصلوٰۃ والسلام نے فرمایا، ہم سب سے بعد آئے ہیں، لیکن قیامت کے دن سب سے آگے ہوں گے، ہر چند انہیں الہامی کتاب ہم سے پہلے ملی ہے۔ یہ دن ان کا تھا۔ جس کا تقدس ان پر فرض تھا، ان میں اختلاف ہو گیا، بعد میں خدا نے ہمیں راہ دکھائی چنانچہ وہ لوگ اس باب میں ہمارے پیروکار ہیں۔ یہود نے ہفتے کا انتخاب کیا اور مسلمانوں نے ایت وار کا۔

اس امت کی خصوصیات میں یہ امر بھی شامل ہے، کہ خدا نے انہیں ان فریواریوں سے مبرا کر دیا، جو پہلی امتوں پر ڈالی گئی تھیں۔ چنانچہ قرآن حکیم میں مذکور ہے وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ۔ یعنی خدا انہیں تکالیف شاقہ برداشت کرنے سے مستثنیٰ قرار دے گا، مثلاً قتل عمد اور خطا میں تعین قصاص سے سزا کار عضو کے کاٹ دینے سے اور ناپاک کپڑے کو کاٹنے سے اور قبولِ توبہ کی غرض سے، اور تکاب خودکشی سے، بنی اسرائیل میں یہ دستور تھا، کہ جب کوئی آدمی کسی گناہ کا ارتکاب کرتا۔ تو صبح کے وقت اس کے دروازے پر لکھا ہوتا، کہ فلاں گناہ کا کفارہ یہ ہے، کہ تو

اپنی دونوں آنکھوں کو نکال کر پھینک دے۔ چنانچہ وہ آنکھوں کو نکال کر پھینک دیتا۔
اگر اس بوجھ کو کہتے ہیں، جو آدمی کو روک لے اور جگہ سے ہلنے نہ دے۔

ایک خصوصیت یہ بھی ہے، کہ خدا نے ان سے وہ تین وقتیں اٹھالیں، جو ان سے پہلی امتوں پر وارد تھیں۔ اور ان کے دین میں کوئی رکاوٹ باقی نہ رہی :- وَمَا جَعَلَ عَلَيْكُمْ فِي الدِّينِ مِنْ حَرَجٍ یعنی ایسی وقتوں سے مستثنیٰ قرار دیا۔ جو باعث تکلیف ہو سکتی تھیں۔ حضرت عباس رضی اللہ عنہ سے روایت ہے، کہ خدا نے اس امت کو ان تمام وقتوں اور مشکلوں سے بچالیا، جو بنی اسرائیل پر عاید تھیں۔

اس امت کی ایک خصوصیت یہ بھی ہے، کہ خطا اور نسیان پر کوئی گرفت نہیں اور وہ اس پر قابل ملامت نہیں گردانے جاتے۔ اور نہ حدیثِ نفس (دل کی نچت پڑ) پر گرفت ہے۔ بنی اسرائیل کو جب کسی بات کا حکم دیا جاتا، اور وہ اسے بھول جاتے، یا کسی غلطی کا ارتکاب کر بیٹھتے تو فوراً انہیں سزا مل جاتی اور کھانے پینے کی کوئی چیز یہ مطابق گناہ ان پر حرام کر دی جاتی جنہذا اکرم صلی اللہ علیہ وسلم کا ارشاد ہے کہ میری امت کے ان قصوروں سے جو خطا و نسیان کی وجہ سے سرزد ہوں۔ صرف نظر کر دی گئی ہے، اور کوئی گرفت نہ ہوگی۔ (امام احمد وغیرہ)

نیز اسلام ایک وصفِ خاص ہے جس میں سوائے انبیاء علیہم السلام کے کوئی ان کا شریک نہیں۔ قرآن کا ارشاد ہے، هُوَ سَمَّاكُمُ الْمُسْلِمِينَ مِنْ قَبْلُ وَرَضِيَتْ لَكُمْ الْإِسْلَامَ دِينًا

نیز شریعتِ اسلامی تمام سابقہ شریعتوں کے مقابلے میں کامل تر ہے، اور یہ ایسی خوبی ہے جس کے لیے کسی وضاحت کی ضرورت نہیں۔ موسیٰ علیہ السلام کی شریعت کو دیکھیے۔ وہ جلال اور قہر کی شریعت ہے جس میں انہیں اپنے آپ کو قتل کرنے کا حکم ملا۔ ان پر چربی، کھردار جانور کی اور پاک اشیا اور مالِ غنیمت حرام قرار دیا گیا۔ انہیں

گناہوں کے ارتکاب پر فوراً سزائیں دی گئیں اور ان پر ایسے ایسے بوجھ لادے گئے جو اس سے پیشتر کسی پر نہیں لادے گئے تھے۔ موسیٰ علیہ السلام رعب داب کے لحاظ سے سب سے بڑھ کر تھے اور ہیبت و جلال میں سب سے زیادہ تھے، اور خدا کے دشمنوں پر ان کی گرفت اتنی مضبوط تھی کہ آدمی ان سے آنکھیں نہیں ملا سکتا تھا۔ (برخلاف ایں) عیسیٰ علیہ السلام خدا کے جمالی اوصاف کا مظہر تھے اور ان کی شریعت میں فضل و احسان کا عنصر زیادہ ہے، وہ نہ کسی سے لڑے نہ بھگڑے اور ان کی شریعت میں جنگ کی اجازت نہیں اور نصاریٰ کے دین میں لڑائی حرام ہے اور وہ اس باب میں مجرم ہیں۔ کیونکہ انجیل کا حکم تو یہ ہے، جو شخص تیرے دائیں رخسار پر پتھر مارے تو بائیں رخسار اس کی طرف پھیر دے اور جو شخص تیری قمیص اتارے، تو اسے چادر بھی اتار کر دے دے اور اگر کوئی شخص بیگار میں تجھے ایک میل تک لے جائے تو دو میل تک چلا جاو وغیرہ۔

اس کے برخلاف ہمارے رسول کریم علیہ السلام اللہ تعالیٰ کے کمال کا مظہر تھے جس میں قوت کے علاوہ عدل بھی تھا، نیز مستحق کے ساتھ نرمی، رحمت اور شفقت تھی۔ اس بنا پر آپ کی شریعت تمام شریعتوں سے کامل تر تھی اور نیز امت محمدیہ کے احوال اور مقامات مقابلہ بہتر اور اعلیٰ ہیں۔ اسی وجہ سے شریعت اسلامی میں عدل فرض ہے اور دوسرے سے بھلائی کو مرغوب قرار دیا ہے۔ نیز سختی کے مقابلے میں سختی اور نرمی کے مقابلے میں نرمی کا حکم ہے۔ خدا نے ظلم کا نام لیا اور اسے حرام قرار دیا، عدل کا نام لیا۔ اور اس کے کرنے کا حکم دیا، فضل کا نام لیا اور اسے پسند فرمایا۔ قرآن میں ارشاد ہوتا ہے "برائی کا بدلہ، اسی طرح کی برائی ہے"۔ یہ عدل ہے۔ جو شخص معاف کر دے اور حسن سلوک سے پیش آئے، اس کی جزا اللہ کے ہاتھ ہے۔ "یہ فضل ہے"۔ خدا ظالموں کو ناپسند کرتا ہے۔ اس میں ظلم کی حرمت بیان ہوئی ہے۔ "اگر تمہیں کوئی تکلیف دے، تو تم اسے اتنی ہی تکلیف دو جتنی کہ تمہیں دی گئی ہے"۔ اس میں عدل کی اجازت دی گئی ہے اور ظلم

سے روکا گیا ہے اور اگر تم صبر کر سکو، تو صبر کرنے والوں کی اس میں بھلائی ہے۔ اس آیت میں بھلائی کی ترغیب دی گئی ہے۔

اسی طرح اس امت پر از روئے احتیاط و پرہیز ہر ناپاک اور مضر چیز کو حرام اور ہر پاک اور مفید چیز کو حلال قرار دیا گیا ہے۔ ناپاک اور مضر اشیاء کی تحریم اس امت کے لیے رحمت ہے اور گزشتہ امتوں پر اس کی حیثیت عذاب کی تھی۔ نیز مسلمانوں کو اس چیز کی طرف رہ نمائی کی جس سے پہلی امتیں بھٹک گئی تھیں۔ جیسا کہ جمعے کا دن، اللہ نے مسلمانوں کو اپنے علم اور علم سے حصہ دیا، اور انہیں بہترین امت قرار دیا اور انہیں تمام ان اوصاف سے نوازا، جو باقی امتوں کو مجموعی طور پر دی تھیں۔ اسی طرح حضور اکرم صلی اللہ علیہ وسلم کو تمام ان خوبیوں سے سجا یا گیا۔ جو پیشتر ازیں مجموعی طور پر تمام سابقہ انبیاء میں بانٹی گئی تھیں، اور اسی طرح حضور کی کتاب میں وہ تمام محاسن جمع کر دیئے ہیں جو سابقہ الہامی کتب میں مجموعی طور پر پائے جاتے ہیں۔ اسی وجہ سے خدا نے اس امت کو برگزیدہ امت کے خطاب سے نوازا ہے۔ **هُوَ اجْتَبَاكُمْ وَ مَا جَعَلْ عَلَيْكُمْ فِي الدِّينِ مِنْ حَرَجٍ** نیز خدا نے اس امت کو قیامت کے دن باقی لوگوں پر نگہبانی کا اعزاز بخشا۔ اور انہیں اس باب میں گزشتہ امتوں کے ان انبیاء کا مقام عطا فرمایا، جو اپنی امتوں کیلئے اس مقام پر سرفراز ہو کر مبعوث ہوئے تھے۔

نیز یہ امت کبھی بھی گمراہی پر مجتمع نہ ہوگی۔ یہ حدیث امام احمد سے مروی ہے حضور نے فرمایا، میں نے خدا سے درخواست کی، کہ میری امت کو کبھی بھی گمراہی پر مجتمع نہ کرنا۔ خدا نے میری یہ دعا منظور کر لی۔

نیز اس امت کا اجماع حجت ہے اور ان کا اختلاف باعث رحمت ہے۔ حالانکہ گزشتہ امتوں کا اختلاف، عذاب شمار ہوتا تھا۔ نیز یہ امت اعمال کے لحاظ سے سب سے آگے ہے اسے زیادہ اجر ملے گا، اور ان کی عمریں چھوٹی ہوں گی، انہیں اول و آخر کا علم

دیا گیا ہے اور یہ سب سے آخری امت ہے۔ باقی امتیں ان کے سامنے رسوا ہوں گی، مگر یہ کسی کے سامنے رسوا نہ ہوں گے۔

نیز اس امت کو اسناد (نقل روایت) کی خوبی سے سرفراز فرمایا، اور یہ خوبی اس امت کی بہترین خصوصیتوں میں شمار ہوتی ہے، اور سنن مؤکدہ میں بہترین سنت سمجھی جاتی ہے۔ محمد بن حاتم بن مظفر فرماتے ہیں، کہ خدا نے اس امت کو اسناد کے وصف سے سرفراز فرمایا، حالانکہ باقی تمام امتوں میں قدیم ہوں یا جدید اسناد نہیں ملتا۔ ان کے صحیفے ان کے پاس ہیں، چنانچہ انہوں نے اپنی باتیں آسمانی صحیفوں میں گڈ مڈ کر دیں۔ ان کے یہاں ان آیات میں جو توریت اور انجیل میں اتاری گئیں، اور ان باتوں میں جو انہوں نے غیر ثقہ لوگوں سے لے کر کتابوں میں شامل کر دی ہیں، کوئی فرق نہ رہا مگر اس امت شریفہ کے پیروکار ان احادیث کو ان لوگوں سے جو ان کے زمانے میں راستی اور دیانت میں ضرب المثل تھے، حاصل کرتے، اور پھر انہیں ان لوگوں تک لے جاتے، جو انہی اوصاف کے حامل تھے۔ پھر ان پر زبردست بحث چھڑ جاتی۔ پھر وہ ان میں سے زیادہ اچھی یادداشت والے اور زیادہ محتاط راوی کو ڈھونڈھ لیتے اور پھر اس راوی کو جس کا اپنے سے اوپر والے راوی کے ساتھ، باقی راویوں کے مقابلے میں زیادہ اٹھنا بیٹھنا تھا، تلاش کرتے پھر وہ حدیث کو بیس یا اس سے بھی زیادہ اسناد سے لکھتے، اور اسے غلطیوں اور لغزشوں سے صاف کر دیتے۔ اس کے حروف کو منضبط کرتے اور شمار کرتے۔ یہ اس امت پر خدا کا بہت بڑا احسان ہے۔ نیز اس امت میں ہمیشہ ایک ایسا گروہ موجود رہے گا، جو اس وقت تک حق کی حمایت کرتا رہے گا۔ تا آنکہ آخرت کا دن آجائے گا (بخاری و مسلم) نیز ان لوگوں کو آخرت میں یہ خصوصیت حاصل ہوگی، کہ تمام امتوں میں سے اس امت کی قبریں پہلے ہی کھل جائیں گی، یہ حدیث ابو نعیم نے حضرت عبداللہ بن عباس رضی اللہ عنہما سے بر این الفاظ بیان کی ہے: - اَنَا أَوَّلُ مَنْ تَنْشَقُّ الدُّرُصُ عَنِّي وَعَنْ أُهْتِي

وَلَا فَخْرَ نِزْوَهُ جَب قِيَامَتِ كَعِ دِنِ طَلَبِ كَيْسَ جَائِسِ كَعِ، تَوَانِ كَعِ چِرَعِ
 رُوشَنِ اَوْرِ هَاتْهَ پَاؤُلِ، بُوَجْهَ وَضُو، سِفِيْدِ هَوُلِ كَعِ (بِخَارِي) اَوْرِ وَه قِيَامَتِ كَعِ دِنِ جَب
 خَدَا كَعِ سَا مَنَ كَظْرَعِ هَوُلِ كَعِ، تَوَا دِنِچَ مَقَامَاتِ پَرِ هَوُلِ كَعِ (اِبْنِ جَرِيْرٍ) حَضْرَتِ جَابِرِ
 رَضِيِّ اَللّٰهُ عَزَمَهُ سَعِ رَوَايَتِ هِي، كَه حَضْرَتِ اَكْرَمِ صَلِيَ اللّٰهُ عَلَيْهِ وَسَلَّمَ نَعِ فَرَمَايَا، كَه مِيں اَوْرِ مِيْرِي
 اَمْتِ اِيَكِ بَلَنْدِ مَقَامِ پَرِ هَوُلِ كَعِ اَوْرِ اَوْرِ پَرِ سَعِ لُو كُوْلِ كُو بَهَانِكِ رِ سَعِ هَوُلِ كَعِ۔ اَوْرِ
 كُوْنِي اِيَسَا اَدِي نَبِيْسِ هُو كَا، جِسَعِ يَه خَوَاشِ نَه هُو كِي، كَه كَاشِ وَه هِمِ مِيں سَعِ هُو تَا۔ اَوْرِ جِسِ نَبِي
 كِي اَمْتِ بِي اِسِ كِي تَكْذِيْبِ كَرَعِ كِي، اِسِ كَعِ بَارَعِ مِيں هِمِ شَهَادَتِ دِيں كَعِ، كَه
 اِسِ نَعِ وَاقِعِي اِيْنَا فَرَضِ اَدَا كِيَا تَهَا۔ اِيَكِ رَوَايَتِ مِيں اَپْ نَعِ فَرَمَايَا، كَه مِيں اَوْرِ مِيْرِي
 اَمْتِ اِيَكِ تُسِيْلَعِ پَرِ هَوُلِ كَعِ۔ نِيْزِيَه اَمْتِ بَاقِي سَبِ لُو كُوْلِ سَعِ پَهْلَ بِيْشْتِ مِيں دَاخِلِ
 هُو كِي، طَبْرَانِي نَعِ حَضْرَتِ عَمْرِ رَضِيِّ اَللّٰهُ عَزَمَهُ سَعِ رَوَايَتِ كِي هِي حَضْرَتِ اَكْرَمِ صَلِيَ اللّٰهُ عَلَيْهِ وَسَلَّمَ
 نَعِ فَرَمَايَا، جَب تَكِ مِيں جَنَّتِ مِيں دَاخِلِ نَبِيْسِ هَوُلِ كَا، بَاقِي اَنْبِيَا پَرِ اِسِ كَا دَاخِلَه حَرَامِ هِي
 اَوْرِ اِسِي طَرَحِ جَب تَكِ مِيْرِي اَمْتِ دَاخِلِ نَبِيْسِ هُو كِي، دُو سَرِي اَمْتِيں دَاخِلِ نَه هَوُلِ كِي۔
 نِيْزِ اِسِ اَمْتِ كَعِ نَامَهَ هَا نَعِ اَعْمَالِ اِنِ كَعِ دَائِيْسِ هَا مَحْتَوُلِ مِيں دِيْعُ جَائِسِ كَعِ (اَحْمَدِ)
 نِيْزِ اِنِ كَا لُوْرَانِ كَعِ اَكَعِ اَكَعِ چَلَعِ كَا نِيْزِ اِسِ اَمْتِ كَعِ اَفْرَادِ كُو اِپْنَعِ اَعْمَالِ كِي جَزَا
 طَلَعِ كِي۔ اَوْرِ نِيْزِ اِنِ اَعْمَالِ كِي بِي، كَه جُو دُو سَرَا اِنِ كَعِ لِيَعِ سَرَا بِنْجَامِ دَعِ كَا۔ حَالَا نَكِه پَهْلِي
 اَمْتُوْلِ كُو صَرَفِ اِپْنَعِ اَعْمَالِ كِي جَزَا طَلَعِ تَهْتِي۔ رِ هِي قَرَاْنِ پَاكِ كِي يَه آيْتِ - لَيْسَ لِلْاِنْسَانِ
 اِلَّا مَا سَعَى لَه - اِسِ كَا تَعْلُقِ كَا فَرَسَعِ هِي۔ جَب كَه مُؤْمِنِ كُو دُو سَرَعِ كَعِ اَعْمَالِ كِي
 جَزَا بِي طَلَعِ هِي سَمْسِ الدِّيْنِ عَسْقَلَانِي لِكْهَتِي هِيں۔ كَه قَرَاْنِ كِي تَلَاوَتِ كَا ثَوَابِ، رِشْتَه دَارِ يَا
 اِجْنَبِي كِي طَرَفِ سَعِ فَرَعِ كُو پَنْجِ هَا تَا هِي، جِسِ طَرَحِ صَدَقَه، دَعَا اَوْرِ اسْتِغْفَارِ كَا ثَوَابِ بِنِچْتَا
 هِي۔ لِيَكِنِ رَسُوْلِ اَكْرَمِ صَلِيَ اللّٰهُ عَلَيْهِ وَسَلَّمَ كِي خَدْمَتِ مِيں قَرَاْنِ كِي تَلَاوَتِ كَا هِدِيَه پَشِي كَرْنَا بَرِ قَوْلِ
 اِبْنِ قَيْمِ، بَعْضِ مَتَاخِرِيْنِ فُهْتَا نَعِ اِسَعِ مَسْتَحَبِ قَرَارِ دِيَا هِي، اِگْرِچِ رَسُوْلِ كَرِيْمِ عَلَيْهِ السَّلَامُ وَالتَّلِيْمِ

کو اس کی کوئی ضرورت نہیں۔ کیونکہ آپ کی امت میں سے جب بھی کوئی آدمی اچھا کام کرتا ہے تو حضور علیہ الصلوٰۃ والسلام کو اتنا ہی ثواب ملتا ہے، جتنا کہ کام کرنے والے کو۔ امام شافعی لکھتے ہیں کہ رسول کریم صلی اللہ علیہ وسلم کی امت میں سے جو شخص بھی کوئی اچھا کام کرتا ہے، آپ کو اس کا ثواب ملتا ہے۔ علامہ مراغی اپنی تصنیف تحقیق النصرۃ میں لکھتے ہیں، کہ مسلمانوں کے تمام نیک اعمال کا ثواب جو حضور اکرم صلی اللہ علیہ وسلم کے نامہ اعمال میں مرقوم کیا جاتا ہے وہ اس اجر کے علاوہ ہوتا ہے، جو اس کا اصل اجر ہوتا ہے۔ اور اس پر جو اضافہ ہوتا ہے، اس کا کوئی حد و شمار نہیں۔ کیونکہ ہر ہدایت یافتہ شخص کو تاہم قیامت اجر ملے گا، اور اسی طرح اس کے شیخ کو بھی اور اس کے شیخ کے شیخ کو دو گنا اور شیخ ثالث کو چار گنا اور شیخ رابع کو آٹھ گنا اور یہ سلسلہ اسی طرح بڑھتے بڑھتے رسول کریم علیہ الخیرۃ والتسلیم تک پہنچ جائے گا۔ اس سے تمہیں اندازہ ہو سکے گا، کہ سلف کو بعد میں آنے والوں پر کیا فضیلت حاصل ہے۔ اگر تم رسول اکرم صلی اللہ علیہ وسلم اور اپنے درمیان دس واسطوں کا وقفہ فرض کرو، تو حضور علیہ الصلوٰۃ والسلام کو ایک ہزار چوبیس اجر ملیں گے۔ اور اگر دسویں سے گیارہواں ہدایت پاتا ہے۔ تو آپ کے اجر کی تعداد دو گنا ہو جاتی ہے (دو ہزار اڑتالیس) اسی طرح جب بھی ایک واسطے کا اضافہ ہوگا، تو اجروں کی تعداد دو گنا ہوتی جائے گی (الی غیر النہایۃ) اس سے اس اعتراض کا جواب مل جاتا ہے، کہ جب قاری کو حضور اکرم صلی اللہ علیہ وسلم کے ہمہ جہتی کمال کا علم ہے، تو آپ کے لیے دعا کرنے کا مطلب کیا ہے۔ گویا آپ کے لیے دعا کرنے والے کو معلوم ہو جاتا ہے، کہ اس کی تلاوت کی قبولیت حضور علیہ الصلوٰۃ والسلام کے لیے ایسی ہی ہے جیسے کہ شاگرد کا اجر استاد کو ملتا ہے اور یہ سلسلہ اسی طرح چلتا رہتا ہے، تا آنکہ نوبت معلم اول (رسول اکرم) تک پہنچ جاتی ہے۔

فی الجملہ رسول کریم علیہ الخیرۃ والتسلیم ایسے فضائل سے مخصوص ہیں، جن کی نہ حد ہے نہ شمار اور اسی طرح حضور صلی اللہ علیہ وسلم کی امت بھی۔ وَذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ

باب پنجم

اسے باب میں حضور اکرم صلی اللہ علیہ وسلم کے اسے
 خصوصیت کا ذکر ہے، جو آپ کو دربارہ معراج و اسرا حاصل
 ہوئے۔ نیز انضام بے شمار نوازشات کا جو حضور علیہ الصلوٰۃ والسلام
 کو اللہ کے دربار میں از قسم مکالمہ و مشاہدہ نصیب ہوئے۔
 تمہیں معلوم ہونا چاہیے، کہ اسرا اور معراج کا قصہ حضور اکرم صلی اللہ علیہ وسلم کا مشہور
 ترین معجزہ، روشن ترین دلیل، محکم ترین حجت، سب سے سچی خبر اور سب سے بڑی نشانی
 ہے، اور فی الحقیقت یہی وہ منفرد سیر (اسرا) ہے، جو حضور اکرم صلی اللہ علیہ وسلم کو بہ حالت
 بیداری جسم اور روح کی معیت میں پیش آئی۔ اور یہی مذہب ہے جمہور محمدین، فقہا اور
 متکلمین (علمائے کلام) کا۔ اور اس باب میں بہ کثرت صحیح احادیث مذکور ہیں، جن سے
 انکار ممکن نہیں۔ اور خدا کے حضور میں مع جسم کے حاضری کی عزت آپ کے سوا اور کسی نبی
 کو حاصل نہیں ہوئی۔ اسرا کی رات آپ کو دس معراجیں نصیب ہوئیں۔ سات، سات، سات
 آسمانوں کی طرف، آٹھویں سداۃ المنتہی کو، نویں مستوی کو، جہاں حضور اکرم صلی اللہ علیہ وسلم
 نے انسانی قسموں کے بارے میں قلم تقدیر کی آواز سنی۔ دسویں معراج عرش اور رفوف کو
 اور نیز رویت الہی اور سماع خطاب کی طرف پیش آئی، جو مشاہدہ اور کشف حقیقی پر مبنی
 تھی۔ حدیث اسرا کو کئی صحابہ نے بیان کیا ہے، جن میں سے چھپیس کو بنیادی حیثیت
 حاصل ہے۔ فی الجملہ، حدیث اسرا پر تمام مسلمانوں کا اجماع ہے اور صرف زندقہ و طغیانی
 اس سے منکر ہیں، جو اللہ کے نور کو پھونکوں سے بچانا چاہتے ہیں، لیکن خدا کو اس نور ہدایت

کی تکمیل پسند ہے، کافر پسند کریں یا نہ کریں۔

امام بخاری نے قتادہ سے اور انہوں نے حضرت انس بن مالک رضی اللہ عنہ سے روایت کی ہے، کہ حضور اکرم صلی اللہ علیہ وسلم نے اسرا کی رات کے بارے میں فرمایا، میں حطیم میں پہلو کے بل سویا ہوا تھا (اکثر احادیث میں حجر کا ذکر ہے) کہ ایک آنے والا آیا اور اس نے گردن کے گڑھے سے موہائے زیاد تک میرا سینہ چیر ڈالا۔ پھر سونے کا ایک تھال لایا، جو آب ایمان سے بھرا ہوا تھا۔ پھر اس نے میرا دل نکالا، اس کو دھویا، پھر اپنی جگہ پر دکھا اور وہی حالت ہو گئی جو پہلے تھی۔ ایک روایت میں ہے، پھر میرا سینہ کھولا، زمزم کے پانی سے دھویا، پھر سونے کا ایک تھال لایا، جو حکمت اور ایمان سے لبریز تھا۔ اسے میرے سینے میں اندیل دیا، اور پھر ڈھانپ دیا۔ پھر ایک سفید چارپایہ لایا گیا، جو خچر سے چھوٹا اور گدھے سے بڑا تھا۔ حضرت انس رضی اللہ عنہ راوی ہیں، کہ یہ براق تھا جس کا قدم اس کی حد لگاہ پر پڑتا تھا۔ مجھے اس پر سوار کیا گیا۔ جبریل علیہ السلام میرے ساتھ تھے۔ تا آنکہ ہم آسمان دنیا تک پہنچ گئے۔ ہم بیت المقدس میں حضور علیہ الصلوٰۃ والسلام کی نماز کے بعد (جو آپ نے انبیاء کے ساتھ ادا کی) اور تفصیل معراج کے بعد کہ آپ نے آسمان کی طرف صعود فرمایا، پھر اس سلسلے کو بیان کریں گے۔

امام ترمذی نے حضرت انس بن مالک سے روایت کی ہے، کہ معراج کی رات کو جب حضور اکرم صلی اللہ علیہ وسلم کے پاس براق کو زمین اور لگام سے تیار کر کے لایا گیا، تو براق پر یہ بات شاق گزری۔ جبریل نے کہا، تم نے یہ حرکت کیوں کی۔ ایک روایت میں ہے، تمہیں جیسا نہیں آتی، کہ آج تک تم پر ان سے بہتر کسی مخلوق نے سواری نہیں کی۔ اس پر اسے گھبراہٹ سے سینہ آگیا۔ ابن مسعود کی حدیث میں مذکور ہے، کہ جب وہ براق پہاڑ پر چڑھنے لگتا، تو دونوں پاؤں اٹھالیتا۔ اور جب اترنے لگتا، تو ہاتھ اٹھالیتا اور ابن سعد کی روایت میں ہے کہ اس کے دو پر تھے۔ حضرت عبداللہ بن عباس

کی روایت کی رو سے اس کا چہرہ انسانی چہرے کی طرح، اور بال گھوڑے کی طرح اوٹ
 ٹانگیں اونٹ کی طرح، کھڑا اور دم گائے کی طرح تھتی، اور اس کا سینہ سرخ یا قوت کا
 تھا۔ اور ابن سعد کی روایت کے مطابق جبرائیل نے آپ کی رکاب تھام رکھی تھتی اور
 افریقہ نے لگام بہتی وغیرہ نے شداد بن ادس سے روایت کی ہے۔ کہ جب رسول اکرم
 صلی اللہ علیہ وسلم کی معراج شروع ہوئی، تو سب سے پہلے آپ ایک ایسے مقام سے گزے
 جہاں کھجور کے درخت تھے، جبریل نے کہا، یہاں اترے اور نماز پڑھیے۔ آپ نے نماز
 پڑھ لی، تو جبریل نے کہا، اس مقام کا نام میثرب ہے۔ پھر آپ سفید رنگ کی زمین پر
 گزے، جبریل نے عرض کیا، یا رسول اللہ! یہاں بھی اترے اور نماز پڑھیے۔ آپ نے
 نماز پڑھ لی، تو جبریل نے کہا، کہ آپ نے یہ مقام مدین نماز پڑھی ہے۔ پھر بیت اللحم کے
 پاس سے گزے، جبریل نے کہا، اترے اور نماز پڑھیے۔ آپ نماز پڑھ چکے، تو جبریل نے
 کہا، یہ وہ مقام ہے، جہاں حضرت عیسیٰ علیہ السلام پیدا ہوئے تھے۔

بیہقی نے حضرت انس رضی اللہ عنہ سے روایت کی، کہ جب جبرائیل علیہ السلام
 براق لے کر حضور اکرم صلی اللہ علیہ وسلم کی خدمت میں حاضر ہوئے، تو براق نے کان کھڑے
 کر لیے، اس پر جبرائیل نے کہا، اے براق! ہوش میں آؤ۔ ایسا آدمی کبھی بھی تیری پیٹھ پر
 سوار نہیں ہوا ہوگا حضور علیہ الصلوٰۃ والسلام روانہ ہو پڑے۔ راستے میں آپ کو ایک بڑھیا
 ملی، دریافت فرمایا، اے جبریل یہ کون ہے! انہوں نے کہا، یا رسول اللہ چلے چلیے۔ آپ
 چلتے گئے، جتنا کہ خدا کو منظور تھا، اتنے میں راستے کے ساتھ ایک بوڑھے کو کھڑا دیکھا، اس
 نے کہا، اے محمد صلی اللہ علیہ وسلم، ادھر آجائیے، جبریل نے کہا چلے چلیے، پھر ایک عجات
 کے پاس سے گزے۔ انہوں نے آپ کو سلام کیا، ایک نے السلام علیک یا اول دوسرے
 نے کہا، السلام علیک یا آخر، تیسرے نے کہا، السلام علیک یا حاشر۔ جبریل نے کہا، سلام
 کا جواب دیجئے۔ آپ نے سلام کا جواب دیا۔ پھر جبریل نے کہا، یا رسول اللہ! جو بڑھیا

آپ نے راستے پر کھڑی دیکھی تھی، اس سے مراد یہ تھی، کہ دنیا کی عمر سے صرف اتنا حصہ باقی رہ گیا ہے، جتنی کہ اس بڑھیا کی عمر رہ گئی ہے، یہ بڑھیا دنیا تھی، اور جس بوڑھے نے آپ کو بلایا تھا، وہ شیطان تھا، لیکن اگر آپ اس بڑھیا کی طرف متوجہ ہوتے، تو آپ کی امت آخرت پر دنیا کو ترجیح دیتی۔ جن لوگوں نے آپ کو سلام کہا تھا وہ حضرت ابراہیم، حضرت موسیٰ اور حضرت عیسیٰ علیہم السلام تھے۔

ایک روایت میں ہے، کہ آپ موسیٰ علیہ السلام کی قبر کے پاس سے گزرے، وہ نماز پڑھ رہے تھے، انہوں نے کہا، اَشْهَدُ اَنَّكَ رَسُوْلُ اللّٰهِ۔ اور اس میں کوئی استبعاد نہیں، کیونکہ انبیاء زندہ ہیں، انہیں رزق دیا جاتا ہے اور وہ قبروں میں نماز پڑھتے ہیں۔

حضرت ابو ہریرہ رضی اللہ عنہ کی حدیث میں طبرانی اور بزاز نے بیان کیا ہے کہ حضور اکرم صلی اللہ علیہ وسلم ایک ایسی جماعت کے پاس سے گزرے، جو بولتے تھے اور کاٹتے تھے۔ جو نبی کاٹ چکے اسی طرح فصل تیار ہو جاتی۔ آپ نے پوچھا، یہ کون ہیں؟ جبریل علیہ السلام نے جواب دیا، یہ لوگ اللہ کی راہ میں جہاد کرنے والے ہیں، جن کی ایک ایک نیکی کا سات سو گنا ثواب دیا جاتا ہے، اور وہ اللہ کی راہ میں جو کچھ بھی خرچ کرتے ہیں، اللہ اس کا بدلہ دیتا ہے اور وہ بہترین رزق دینے والا ہے۔ پھر آپ ایک ایسی جماعت کے پاس سے گزرے، جو اپنے سروں کو پتھروں سے ٹکڑے ٹکڑے کرتے وہ پھر اصلی حالت میں آجاتے۔ اور ان میں کچھ ٹھہری نہ ہوتی۔ آپ نے دریافت کیا، اے جبریل یہ کیا ہے، عرض کیا، یا رسول اللہ، یہ وہ لوگ ہیں، جن کے سر فرض نماز کے وقت بھاری ہو جاتے تھے۔ پھر آپ ایک ایسی قوم کے پاس سے گزرے، جن کے اگلے حصے پر اور نیز پچھلے حصے پر ٹکڑے سے ہونے لگے تھے اور جانوروں کی طرح خشک گھاس، بھتوہرا اور گرم پتھروں کو کھاتے پھرتے تھے۔ آپ نے دریافت کیا، یہ کیا معاملہ ہے، جبریل نے جواب

دیا، یہ وہ لوگ ہیں، جو اپنے مال کی زکات نہیں دیتے تھے۔ خدا نے ان سے کوئی
 بے انصافی نہیں کی۔ اور خدا بندوں سے بے انصافی نہیں کرتا۔ پھر حضور اکرم صلی اللہ علیہ وسلم
 ایک ایسے گروہ کے پاس سے گزرے، کہ جن کے پاس ہنڈیا کا پکا ہوا گوشت تھا۔
 اور نیم جوش ناپاک گوشت بھی ایک ہانڈی میں تھا۔ وہ ناپاک گوشت کھا رہے تھے اور
 پکا ہوا گوشت کھا رہے تھے۔ آپ نے دریافت فرمایا، کہ یہ کیا معاملہ ہے۔ جبریل نے کہا
 یہ آپ کی امت کا ایک ایسا انسان تھا، جس کے پاس حلال طیب عورت موجود ہے
 لیکن وہ ایک خبیث عورت کے پاس آکر رات گزارتا ہے اسی طرح ایک عورت
 اپنے حلال اور طیب خاوند کے پاس سے اٹھ کر ناپاک مرد کے پاس آکر رات گزارتی
 ہے۔ پھر آپ ایک ایسے آدمی کے پاس سے گزرے، جس نے لکڑیوں کا بڑا سا گھر طہ جمع
 کر رکھا ہے، لیکن وہ اسے اٹھانے سے قاصر تھا، مگر مزید لکڑیاں جمع کر رہا تھا۔ حضور اکرم
 نے اس کے بارے میں دریافت کیا، عرض کیا، یا رسول اللہ! یہ وہ شخص ہے، جس کے
 پاس لوگوں کی امانتیں ہیں، جنہیں وہ ادا نہیں کر سکتا، لیکن ان میں اضافہ کیے جا رہے ہیں۔
 پھر آپ ایک ایسی جماعت کے پاس سے گزرے، جن کی زبانیں اور ہونٹ لوسے کی
 فیچوں سے کاٹے جا رہے ہیں، جب کٹ چکے، تو پھر اصلی حالت میں آجاتے اور ان
 میں کوئی کمی نہ ہوتی۔ آپ نے جبریل سے پوچھا، انہوں نے عرض کیا، یا رسول اللہ! یہ
 مفسدہ پر داز خطیب ہیں۔ پھر آپ ایک بھوٹے سے سوراخ کے پاس سے گزرے،
 جس سے ایک بڑا سا بیل نکلا تھا۔ وہ جس سوراخ سے نکلا تھا، اس میں واپس جانے کی
 کوشش کر رہا تھا، لیکن ناکام تھا۔ آپ کے استفسار پر جبریل نے کہا، یہ وہ شخص ہے،
 جس کے منہ سے ایک بڑی بات نکل گئی، جس پر وہ پشیمان ہوا، لیکن اب وہ اسے
 واپس نہیں لے سکتا۔ پھر آپ ایک وادی پر پہنچے، جس سے نہایت خوشبودار ٹھنڈی ہوا
 آرہی تھی۔ آپ نے ایک آواز بھی سنی۔ جبریل نے کہا، یا رسول اللہ! یہ جنت کی آواز ہے

جو کہہ رہی ہے، کہ اے خدا، جو تو نے وعدہ کیا تھا وہ پورا کر۔ کیونکہ میرے محلات، دیبا، ریشم، قیمتی کپڑوں، موتیوں، مرجان، چاندی، سونے، پیالوں، صراحیوں، سواریلوں، شہد پانی، دودھ اور شرابوں کی کوئی حد نہیں رہی، اس لیے اپنا وعدہ پورا کر۔ اللہ نے جواب دیا۔ کہ ہر مسلم مرد اور عورت اور اسی طرح ہر مومن مرد اور عورت جو مجھ پر اور میرے رسولوں پر ایمان لائے گا اور نیک عمل کرے گا، اور میرا کوئی شریک نہیں مٹھرائے گا اور میرے بغیر کسی اور کو معبود نہیں بنائے گا اسے میں تیرے پاس بھیجوں گا اور جو مجھ سے ڈرے گا، میں اسے امن میں رکھوں گا، جو مجھ سے مانگے گا، میں اس کی درخواست منظور کروں گا، جو مجھے قرض دے گا، میں اسے نیک جزا دوں گا۔ نیز جو مجھ پر بھروسہ کرے گا، میں اس کے اعتماد پر پورا اتروں گا۔ میں واحد لا شریک خدا ہوں، میں خلاف وعدہ کام نہیں کرتا۔ مومن نجات پاگئے، اور مبارک ہے وہ خدا جو بہترین خالق ہے۔ جنت نے جواب دیا، میں راضی ہوں۔

پھر آپ ایک ایسی وادی کے پاس سے گزرے جس سے بڑی ڈراؤنی آواز آئی اور بدبو دار ہوا کا بھونکا آیا، جبریل نے کہا، یہ جہنم کی آواز ہے، جو کہہ رہا ہے کہ اے خدا تو نے جو وعدہ کیا تھا، وہ پورا کر۔ کیونکہ میرے زنجیروں، طوقوں، آگ، گرم پانی، مٹھوہر، پیپ اور عذاب کی کوئی حد نہیں رہی، میری گہرائی زیادہ ہو گئی ہے، گرمی بڑھ گئی ہے، اس لیے تو مجھ سے اپنا وعدہ پورا کر۔ خدا جواب میں کہے گا، میں نے ہر مشرک مرد اور عورت اور اسی طرح ہر کافر مرد اور عورت کو اور نیز ہر ایسے جبار کو جو یوم حساب کا قائل نہیں، تیرے لیے مخصوص کر دیا ہے۔ جہنم جواب میں کہے گا، میں اس پر راضی ہوں۔

پھر وہ بیت المقدس کے مقام پر پہنچے۔ حضرت ابو سعید خدری کی روایت میں مذکور ہے، حضور اکرم صلی اللہ علیہ وسلم نے فرمایا، مجھے کسی شخص نے دائیں طرف سے آواز دی۔ میری طرف دیکھیے، مجھے آپ سے کچھ دریافت کرنا ہے۔ میں نے کوئی جواب نہ دیا۔

پھر کسی نے اسی طرح سے بائیں جانب سے آواز دی، مگر میں نے جواب نہ دیا۔ وہیں ایک عورت دیکھی جس کے دونوں بازو ننگے تھے، اور وہ ہر طرح کی زیب و زینت سے آراستہ تھی، کہنے لگی، اے محمد! (صلی اللہ علیہ وسلم) میری طرف دیکھے، مجھے آپ سے کچھ پوچھنا ہے، لیکن میں نے کوئی توجہ نہ کی۔ اس پر جبریل نے کہا، پہلا بلانے والا یہودی تھا، اگر آپ جواب دیتے، تو آپ کی ساری امت یہودی ہو جاتی۔ دوسرا بلانے والا نصرانی تھا، اگر آپ جواب دیتے، تو آپ کی ساری امت نصرانی ہو جاتی۔ تیسری عورت دنیا تھی۔ حضرت ابوسعید کی حدیث میں مذکور ہے، کہ حضور اکرم صلی اللہ علیہ وسلم نے کچھ دسترخوان ایسے دیکھے، جن پر صاف ستھرا گوشت تھا، مگر کھانے والا کوئی نہ تھا۔ مزید کچھ ایسے دسترخوان دیکھے، جن پر بدبو دار گوشت تھا، مگر کھانے کو کوئی لوگ موجود تھے، جبرائیل کہنے لگے۔ یہ وہ لوگ ہیں، جو حلال کو چھوڑ دیتے ہیں اور حرام کھاتے ہیں۔ پھر آپ ایک ایسی جماعت کے پاس سے گزرے، جن کے پیٹ مکانوں کی طرح بڑے بڑے تھے، جب وہ انہیں اوپر اٹھاتے، وہ پھر گر پڑتے۔ جبریل کہنے لگے، یہ سو دُخاروں کی جماعت ہے۔ پھر آپ ایک ایسی جماعت کے پاس سے گزرے، جن کے ہونٹ اونٹوں کی طرح تھے۔ وہ انگال کھا رہے تھے اور انگار ہی نکال رہے تھے۔ جبریل نے کہا، یہ وہ لوگ ہیں جو بے انصافی سے یتیموں کا مال کھاتے ہیں۔ پھر آپ ایسی عورتوں کے پاس سے گزرے جو اپنے پستانوں پر لٹک رہی تھیں، یہ زنا کار عورتیں تھیں۔ پھر آپ ایسے لوگوں کے پاس سے گزرے، جو اپنے پہلو سے گوشت کاٹ کاٹ کر کھا رہے تھے، یہ چغل خور اور غیبت کرنے والے لوگ تھے جنہوں نے صلوٰۃ و سلام نے فرمایا، پھر میں بیت المقدس پہنچ گیا، اور اپنے براق کو اس کنڈے سے باندھا، جس سے پیشتر ازیں انبیاء سے باندھتے تھے۔ پھر ہم بیت المقدس میں داخل ہوئے اور دو رکعت نماز ادا کی۔ حضرت انس رضی اللہ عنہ کی روایت میں ہے حضور اکرم صلی اللہ علیہ وسلم نے فرمایا، پھر میں مسجد میں داخل ہوا۔

دو رکعت نماز ادا کی، مسجد سے نکلا، تو جبریل میرے پاس ایک برتن میں شراب اور دوسرے میں دودھ لائے، میں نے دودھ کو پسند کیا۔ جبریل کسنے لگے، آپ نے فطرت کا یعنی دودھ کا جس پر انسانی فطرت کی بنیاد رکھی گئی ہے انتخاب کیا ہے۔ امام نووی فرماتے ہیں، کہ فطرت سے مراد اسلام اور استقامت ہے۔ ابن مسعود کی روایت میں بھی اسی طرح مذکور ہے۔ البتہ انہوں نے ان الفاظ کا اضافہ کیا ہے کہ جب میں مسجد میں داخل ہوا، تو میں نے انبیاء کو جن میں سے کچھ قیام میں تھے اور کچھ بہ حالت رکوع و سجود۔ پھر مؤذن نے اذان دی، نماز کھڑی ہوئی، ہم نے صفیں بنائیں۔ اور منتظر تھے، کہ دیکھے امام کون ہوتا ہے جبریل نے مجھے پکڑ کر آگے کر دیا۔ اور میں نے انہیں نماز پڑھائی۔ ابو امامہ کی روایت میں ہے۔ پھر نماز کھڑی ہوئی، تو انہوں نے ایک دوسرے کو آگے پیچھے دھکیلا اور پھر حضور صلی اللہ علیہ وسلم کو امام بنا دیا۔

حضرت ابو سعید رضی اللہ عنہ سے مروی ہے، کہ حضور علیہ الصلوٰۃ والسلام بیت المقدس میں تشریف لائے، سواری سے اترے اور گھوڑے کو ایک پتھر سے باندھ دیا، پھر مسجد میں فرشتوں کو نماز پڑھائی۔ جب نماز پڑھی جا چکی، تو انہوں نے جبریل علیہ السلام سے پوچھا، کہ آپ کے ساتھ کون ہیں، انہوں نے کہا، آپ محمد صلی اللہ علیہ وسلم ہیں خاتم النبیین پوچھا، کیا آپ کو بلایا گیا ہے؟ جبریل نے کہا، کہ ہاں۔ کسنے لگے، خدا اس بھائی اور خلیفہ کو تادیر سلامت رکھے۔ آپ کتنے اچھے بھائی ہیں۔ اور کتنے اچھے خلیفہ! پھر ارواح انبیاء سے آپ کی ملاقات ہوئی، جنہوں نے خدا کی ثنا بیان کی۔ حضرت ابراہیم علیہ السلام کسنے لگے، تعریف اس خدا کی جس نے مجھے خلیل بنایا اور مجھے عظیم ملک عطا کیا اور مجھے اطاعت گزار بندہ بنایا، اور لوگ میری اقتدا کرتے ہیں مجھے آگ سے باہر نکالا، اور اسے میرے لیے ٹھنڈا کر دیا اور مجھے محفوظ رکھا۔ پھر نوح علیہ السلام نے اپنے خدا کی تعریف کی، اس خدا کی تعریف جس نے مجھے شرف عظمیٰ سے نوازا اور مجھے چنا، مجھ پر توریبت

نازل کی اور میرے ذریعے فرعون کو ہلاک کیا۔ اور بنی اسرائیل کو نجات دی۔ اور میری قوم سے ایک ایسی جماعت اٹھائی جو راستی اور حق کی طرف رہنمائی کرتی ہے اور اسی کے مطابق لوگوں سے انصاف کرتی ہے۔

اس کے بعد حضرت داؤد علیہ السلام نے خدا کی تعریف کی اور کہا، تعریف کے قابل ہے خدا کی وہ ذات جس نے مجھے ایک بڑی حکومت عطا کی، زبور پڑھائی، اور لوہے کو میرے لیے نرم کر دیا، اور پہاڑ اور پرندے میرے مسخر کر دیئے، جو میرے ساتھ مل کر خدا کی تسبیح کرتے۔ نیز مجھے حکمت اور پرہیز اور جھوٹ میں امتیازی قوت عطا کی۔

ان کے بعد حضرت سلیمان علیہ السلام نے خدا کی ثنا بیان کی اور کہا، اس کی تعریف کرتا ہوں، جس نے سب اور شیطانوں کو میرے ماتحت کر دیا۔ جو میرے حکم کے ماتحت مخرابیں اور محلات بناتے تھے، مجھے پرندوں کی بولیاں سکھائیں، اور ہر نعمت سے نوازا اور شیاطین، جنات، طیور اور انسانوں کے لشکر میرے تحویل میں دے دیئے۔ اور مجھے ایک ایسی سلطنت عطا کی، جو میرے بعد کسی اور کو نہیں ملے گی، اور میری حکومت کو ایسی تقدیس عطا کی کہ اس میں کبھی کسی سے محاسبہ نہیں کیا گیا۔

پھر عیسیٰ علیہ السلام نے اپنے رب کی تعریف میں کہا :- میں اس خدا کی تعریف کرتا ہوں جس نے مجھے اپنا کلمہ، کہا، اور مجھے آدم سے، جسے اس نے مٹی سے پیدا کیا تھا، مشابہہ قرار دیا اس نے مجھے حکمت سکھائی اور توریت اور انجیل پڑھائی اور میں مٹی سے پرندوں کے نمونے بناتا ہوں، ان میں مھوونک مارتا ہوں اور وہ اللہ کے حکم سے پرندے بن جاتے ہیں۔ اور اسی طرح میں مادر زاد اندھوں اور کوڑھیوں کو تندرست کر دیتا ہوں۔ نیز اللہ کے حکم سے مردے کو زندہ کرتا ہوں۔ اور خدا نے مجھے اٹھایا، اور پاک صاف کیا اور مجھے اور میری ماں کو شیطان سے بچایا۔ اور اس کا ہم دونوں پر کوئی بس نہیں چلتا تھا۔ پھر رسول کریم علیہ التحیۃ والتسلیم نے اپنے رب کی تعریف میں فرمایا، اس خدا کی

تعریف جس نے مجھے رحمۃ للعالمین بنا کر بھیجا اور تمام دنیا کے لیے بشیر اور نذیر مقرر کیا اور
مجھ پر قرآن اتارا جس میں ہر چیز کی وضاحت ہے، اور میری امت کو بہترین امت قرار
دیا اور اس امت کو امتِ وسط (معتدل) بنایا اور میری امت ہی اول اور آخر ہے،
اس نے میرا سینہ کھولا اور میرا بوجھ مجھ سے اتار لیا۔ اور میرا ذکر بلند کیا اور مجھے ابتدا کرنے
والا اور ختم کرنے والا بنایا۔ اس پر ابراہیم علیہ السلام نے کہا، انہی امور کی وجہ سے محمد
صلی اللہ علیہ وسلم کو تم پر فضیلت حاصل ہے۔

پھر حضرت جبریل حضور اکرم صلی اللہ علیہ وسلم کو ساتھ لے کر آسمان دنیا کو روانہ ہوئے
اور اس کا ذکر الشفا میں بالاختصار مذکور ہے۔ اور ابن حاتم نے اپنی تفسیر میں حضرت
مالک بن انس سے یہ روایت بیان کی ہے، کہ جب حضور علیہ الصلوٰۃ والسلام بیت المقدس
میں پہنچے، تو آپ اس مقام پر آئے، جسے بابِ محمد کہا جاتا ہے، پھر آپ اس پتھر کے
پاس آئے جو دروازے کے پاس تھا۔ جبریل نے اسے انگلی سے ٹھکورا، چنانچہ اس میں
سورخ ہو گیا، اور پھر آپ نے سواری کو اس سے باندھ دیا۔ پھر آپ اوپر چڑھے، جب
وہ مسجد کے صحن میں پہنچے، تو جبریل نے کہا، یا رسول اللہ! کیا آپ نے خدا سے حورانِ بستی
کو دیکھنے کی اجازت لی تھی؟ آپ نے فرمایا، ہاں۔ جبریل نے کہا، چلیے ان عورتوں کے
پاس، انہیں سلام کیے گا۔ آپ نے انہیں سلام کہا۔ انہوں نے سلام کا جواب دیا۔ حضور
نے کہا، تم کن لوگوں کے لیے ہو۔ انہوں نے جواب دیا، ہم ان نیکو کار مردوں کیلئے ہیں،
جنہوں نے پاکیزہ زندگی گزاری اور خود کو نجاست سے دور رکھا، جو اپنی جگہ پر ڈٹے رہے
اور صحیح موقف سے بالکل نہ ہٹے۔ جنہوں نے ہمیشہ کی زندگی پائی اور موت سے بچ گئے
حضور علیہ الصلوٰۃ والسلام وہاں سے آگے بڑھ گئے۔ ابھی بھوڑی دیر گزری تھی کہ وہاں
بہت سے لوگ جمع ہو گئے۔ مؤذن نے اذان دی اور جماعت کھڑی ہو گئی، صفیں درست
کی گئیں۔ آپ منتظر تھے، کہ دیکھیے امامت کے فرائض کون ادا کرتا ہے۔ اتنے میں جبریل

نے میرا ہاتھ پکڑا اور مجھے آگے کر دیا۔ چنانچہ میں نے انہیں نماز پڑھائی۔ جب میں فارغ ہوا تو جبریل نے پوچھا، کیا آپ کو معلوم ہے کہ آپ کے مقتدی کون تھے۔ میں نے کہا، نہیں، انہوں نے کہا، یہ سب انبیاء تھے، جنہیں خدا نے مبعوث فرمایا تھا۔ قاضی عیاض کہتے ہیں، کہ بظاہر یہ نماز معراج سے پہلے ادا کی گئی ہوگی۔ ابن کثیر کے مطابق یہ نماز دونوں مواقع پر پڑھی گئی، کیونکہ حدیث سے ایسا ہی معلوم ہوتا ہے اور اس میں کوئی خرابی بھی نہیں۔ اور بعض احادیث میں مذکور ہے، کہ حضور اکرم صلی اللہ علیہ وسلم نے انبیاء کو آسمانوں میں نماز پڑھائی۔

ابن اسحاق سے مروی ہے، حضور اکرم صلی اللہ علیہ وسلم نے فرمایا، جب میں بیت المقدس کی مصروفیات سے فارغ ہوا۔ تو میرے پاس معراج لائی گئی، اور میں نے اس سے خوبصورت ترا اور کوئی چیز نہیں دیکھی تھی۔ یہ وہ چیز ہے، کہ جو بیت کے سامنے وفات کے وقت پیش کی جاتی ہے۔ میرے ساتھی نے مجھے اس میں سوار کیا، تا آنکہ ہم آسمان کے دروازے پر پہنچے۔ کعب کی روایت میں ہے، کہ رسول کریم علیہ السلام کے لیے ایک سیرھی چاندی کی اور ایک سونے کی لگائی گئی، تاکہ آپ اور جبریل دونوں اوپر کو چڑھے۔ شرف المصطفیٰ، میں مذکور ہے کہ حضور اکرم صلی اللہ علیہ وسلم کے لیے معراج جنت سے لائی گئی تھی۔ اور وہ موتیوں سے جڑاؤ کی ہوئی تھی، اور اس کے دائیں بائیں فرشتے تھے۔

اور امام بخاری کی حدیث میں جس کا کچھ حصہ مذکور ہے، قتادہ نے انس بن مالک رضی اللہ عنہ سے روایت کی ہے، کہ حضور نے فرمایا، کہ جبریل مجھے ساتھ لے چلے، تا آنکہ ہم آسمان دنیا کے دروازے پر پہنچے اور دستک دی، پوچھا کون ہو، کہا جبریل، ساتھ کون ہے؟ کہا محمد صلی اللہ علیہ وسلم، کیا طلبی ہوئی ہے، کہا ہاں۔ کہا خوش آمدید اور دروازہ کھول دیا جب اس پوچھ گچھ سے چھٹکارا ملا، تو وہاں حضرت آدم علیہ السلام

سے ملاقات ہوئی، جبریل نے کہا یہ آپ کے جد آدم ہیں، انہیں سلام کیجئے، میں نے انہیں سلام کیا، تو انہوں نے جواب سلام دیا پھر کہنے لگے، میں اپنے نیک بیٹے اور نیک نبی کو خوش آمدید کہتا ہوں۔ پھر آگے بڑھے اور دوسرے آسمان پر پہنچے اور دستک دی۔ پوچھا کون ہو، کہا جبریل، ساتھ کون ہے؟ کہا، محمد صلی اللہ علیہ وسلم، کیا طلبی ہوئی ہے، کہا ہاں، کہا، آنے والے کو ہم خوش آمدید کہتے ہیں۔ دروازہ کھلا اور میں اندر داخل ہوا، تو یحییٰ اور عیسیٰ علیہما السلام سے ملاقات ہو گئی۔ دونوں خالہ زاد بھائی تھے۔ جبریل نے کہا، یہ یحییٰ اور عیسیٰ ہیں۔ میں نے دونوں کو سلام کہا، انہوں نے سلام کا جواب دیا اور کہا ہم صالح بھائی کو خوش آمدید کہتے ہیں۔ پھر وہ مجھے لے کر قیصر کے آسمان کو چلے اور دستک دی۔ پوچھا، کون ہو، کہا، جبریل، کہا ساتھ کون ہے، کہا محمد صلی اللہ علیہ وسلم، کہا، ہم آنے والے کو مرحبا کہتے ہیں۔ دروازہ کھلا اور میں اندر داخل ہوا، تو حضرت یوسف علیہ السلام سے ملاقات ہو گئی، جبریل نے کہا، یہ یوسف علیہ السلام ہیں انہیں سلام کیجئے، میں نے سلام کیا، تو انہوں نے سلام کا جواب دیا اور کہا میں برادر صالح اور نبی صالح کو خوش آمدید کہتا ہوں۔ پھر ہم چوتھے آسمان پر پہنچے اور دستک دی، پوچھا کون ہو۔ کہا، جبریل ہوں، ساتھ کون ہے، کہا محمد صلی اللہ علیہ وسلم ہیں، کیا طلبی ہوئی ہے، کہا ہاں۔ کہا، ہم صحابہ کو خوش آمدید کہتے ہیں، دروازہ کھولا، تو ادریس علیہ السلام سے ملاقات ہو گئی، جبریل نے کہا، یہ ادریس ہیں، انہیں سلام کیجئے۔ میں نے سلام کیا اور انہوں نے سلام کا جواب دیا اور کہا میں برادر صالح اور نبی صالح کو سلام کہتا ہوں۔ پھر ہم پانچویں آسمان پر پہنچے اور دستک دی، پوچھا کون ہو، کہا جبریل، ساتھ کون ہے، کہا محمد صلی اللہ علیہ وسلم ہیں، کیا طلبی ہوئی ہے، کہا ہاں، کہا ہم آنے والے کو خوش آمدید کہتے ہیں، جب دروازہ کھلا، تو ہارون علیہ السلام سے ملاقات ہو گئی۔ جبریل نے کہا، یہ ہارون ہیں، انہیں سلام کیجئے۔ میں نے سلام کیا، انہوں نے سلام کا جواب دیا اور کہا میں برادر صالح اور نبی صالح کو

مرجا کتا ہوں۔ پھر مجھے چھٹے آسمان کو لے چلے اور دستک دی، پوچھا کون، کہا جبریل، ساتھ کون ہے، کہا محمد صلی اللہ علیہ وسلم ہیں، کیا طلبی ہوئی ہے، کہا ہاں، کہا، آنے والے کو مرجا کتے ہیں، اس نے دروازہ کھولا، تو موسیٰ علیہ السلام سے ملاقات ہو گئی، جبریل نے کہا، یہ موسیٰ ہیں، انہیں سلام کیجئے۔ میں نے سلام کہا انہوں نے سلام کا جواب دیا اور کہا کہ میں برادر صالح اور نبی صالح کو مرجا کتا ہوں۔ جب میں آگے بڑھا تو وہ رونے لگ گئے۔ پوچھا گیا، کہ آپ کو رونا کیوں آ رہا ہے، کہنے لگے، یہ لڑکا میرے بعد مبعوث ہوا ہے لیکن میری امت کے مقابلے میں اس کی امت کے زیادہ افراد بہشت میں داخل ہوں گے۔ پھر ہم ساتویں آسمان پر پہنچے اور دستک دی، پوچھا، کون ہو، کہا جبریل ہوں۔ ساتھ کون ہے، کہا محمد صلی اللہ علیہ وسلم ہیں، کیا طلبی ہوئی ہے، کہا ہاں، کہا ہم آنے والے کو مرجا کتے ہیں۔ جب دروازہ کھلا تو حضرت ابراہیم علیہ السلام سے ملاقات ہو گئی، جبریل نے کہا، یہ آپ کے جدِ اعلیٰ ابراہیم علیہ السلام ہیں، سلام کیجئے۔ میں نے سلام کیا، انہوں نے سلام کا جواب دیا اور کہا کہ میں ابن صالح اور نبی صالح کو مرجا کتا ہوں۔

پھر مجھے سدرۃ المنتقیٰ تک لے گئے۔ اس کے بیرجہر (گاول کا نام) کی لکڑیوں کی طرح تھے اور پتے ہاتھی کے کان کی طرح۔ جبریل نے کہا، یہ سدرۃ المنتقیٰ ہے، اس جگہ چار دریا تھے، دو ظاہر اور دو خفیہ۔ میں نے پوچھا، یہ کیا معاملہ ہے، جبریل نے کہا، ظاہری دریا تو فرات اور نیل ہیں اور خفیہ بہشت کے دو دریا ہیں۔ پھر بیت المعمور میرے سامنے لایا گیا، جس میں ہر روز ستر ہزار فرشتے داخل ہوتے ہیں، پھر مجھے برتن پیش کیے گئے، جن میں شراب، دودھ اور شہد تھا۔ میں نے دودھ لے لیا۔ جبریل نے کہا، یہ وہ فطرت ہے، جس پر آپ کی اور آپ کی امت کی تخلیق ہوئی ہے۔ پھر مجھ پر دن بھر میں پچاس نمازیں فرض کی گئیں۔ میں واپس لوٹا اور موسیٰ علیہ السلام کے پاس سے گزرا، پوچھا، کیا حکم ہوا ہے میں نے کہا، دن رات میں پچاس نمازوں کا، کہا، آپ کی امت ایک دن میں پچاس

نمازوں کی تاب نہیں لاسکے گی۔ کیونکہ میں پیشتر ازیں آزما چکا ہوں۔ اور میں نے بنی اسرائیل کی کوتاہیوں کے علاج میں کوئی کمی نہیں کی تھی۔ آپ واپس جائیں اور تخفیف کی درخواست کریں۔ میں واپس ہوا اور خدا نے دس نمازیں کم کر دیں، میں پھر موسیٰ علیہ السلام کے پاس سے گزرا، انہوں نے پھر وہی بات کہی۔ خدا نے پھر دس کی کمی کر دی۔ میں پھر موسیٰ علیہ السلام کے پاس سے گزرا، انہوں نے پھر وہی بات دہرائی، میں پھر لوٹا اور دس نمازوں کا حکم دیا گیا، پھر موسیٰ علیہ السلام کے پاس سے گزرا تو انہوں نے وہی بات کہی، میں لوٹا اور پھر پانچ نمازوں کا حکم ملا۔ میں پھر موسیٰ علیہ السلام کے پاس سے گزرا، انہوں نے کہا، آپ کی امت دن میں پانچ نمازیں نہیں پڑھ سکے گی۔ میں نے بنی اسرائیل پر بڑی محنت کی (لیکن کوئی فائدہ نہیں ہوا) آپ پھر واپس جائیں اور خدا سے تخفیف کی درخواست کریں۔ فرمایا، میں نے اتنی دفعہ درخواست کی ہے، کہ اب خدا سے جیا آتی ہے۔ اب میں راضی بہ رضا ہوں جب میں وہاں سے آگے بڑھا، تو منادی نے آواز دی۔ میں نے اپنا حکم دے دیا ہے اور اپنے بندوں سے تخفیف کر دی ہے۔

بخاری میں باب الصلوٰۃ میں مذکور ہے، حضور اکرم صلی اللہ علیہ وسلم نے فرمایا، کہ جب میں آسمان دنیا پر پہنچا، وہاں میں نے ایک آدمی کو بیٹھے دیکھا۔ جس کے دائیں جانب بھی کچھ لوگ تھے اور بائیں جانب بھی۔ جب وہ دائیں جانب دیکھتا تو مسکراتا اور بائیں جانب دیکھتا تو روتا۔ مجھے دیکھا تو کہنے لگا میں ابن صالح اور نبی صالح کو مر جھاکتا ہوں۔ میں نے جبریل سے پوچھا، یہ کون ہے، کہا یہ حضرت آدم علیہ السلام ہیں اور ان کے دائیں بائیں ان کی اولاد کی روحیں ہیں۔ دائیں جانب والے اہل جنت ہیں اور بائیں والے اہل جہنم جب وہ دائیں طرف دیکھتے ہیں تو خوش ہوتے ہیں اور بائیں جانب دیکھ کر روتے ہیں۔

صحیح مسلم میں حضرت انس رضی اللہ عنہ کی حدیث میں مذکور ہے، کہ جبریل ہمیں

لے کر ساتویں آسمان پر پہنچے، وہاں حضرت ابراہیم سے ملاقات ہوئی جو بیت معمور سے پشت لگا کر بیٹھے تھے، اس مسجد میں روزانہ ستر ہزار فرشتے داخل ہوتے ہیں، جو پھر ادھر سے لوٹ کر نہیں آتے۔ اسی طرح تیسرے آسمان کے متعلق مذکور ہے، کہ وہاں حضرت یوسف سے ملاقات ہوئی اور انہیں حُسن کا ایک حصّہ دیا گیا تھا۔ بہت ہی کی حدیث میں مذکور ہے، حضورِ اکرم صلی اللہ علیہ وسلم نے فرمایا، میں نے ایک آدمی کو دیکھا جو نہایت ہی حسین تھا، اور وہ انسانوں میں ایسا دکھائی دیتا تھا۔ جیسا کہ ستاروں میں چاند۔ اس سے مراد حضور کے علاوہ باقی لوگ مراد ہیں۔ ترمذی میں حضرت انس رضی اللہ عنہ کی حدیث میں مذکور ہے، کہ خدا نے ہر نبی کو خوش چہرہ اور خوش آواز بنا کر بھیجا اور رسولِ کریم علیہ التحیۃ والتسلیم سب سے زیادہ خوش صورت اور خوش آواز تھے۔ ابو سعید خدری سے بہت ہی نے ذکر کیا ہے حضور علیہ الصلوٰۃ والسلام نے فرمایا، میں ساتویں آواز پر پہنچا۔ وہاں حضرت ابراہیم علیہ السلام تھے، جو اپنی پیٹھ بیت معمور کی طرف کر کے بیٹھے تھے، وہ بہت خوبصورت تھے۔ اور ان کے ساتھ اپنی قوم کے کچھ لوگ تھے۔ میں نے انہیں سلام کیا، انہوں نے سلام کا جواب دیا۔ وہاں میں نے اپنی امت کے دو گروہ دیکھے، ایک گروہ کے کاغذ کی طرح سفید کپڑے تھے۔ اور دوسرے کے خاکستری تھے۔ فرمایا، میں بیت المعمور میں داخل ہوا اور سفید کپڑوں والے بھی میرے ساتھ داخل ہو گئے، اور خاکستری کپڑوں والوں کو روک دیا گیا۔ میں نے اپنے ساتھیوں کے ساتھ بیت المعمور میں نماز پڑھی۔ طبرانی کی روایت میں ہے، کہ حضورِ اکرم صلی اللہ علیہ وسلم داخل ہوئے، تو آپ نے ایک ایسے آدمی کو دیکھا، جس کے سر کے بال سیاہ اور سفید تھے اور جنت کے دروازے پر کرسی پر بیٹھا تھا۔ اس کے پاس ایک جماعت ایسے لوگوں کی بیٹھی تھی، جن کے چہرے سفید کاغذ کی طرح تھے۔ اور ایک جماعت ایسی تھی۔ جن کے رنگوں میں کچھ نقص تھا۔ وہ ہنلے کو ایک نہر میں داخل ہوئے، جب باہر آئے، تو ان کے رنگ میں کچھ صفائی آگئی تھی۔ پھر دوسری نہر میں داخل

ہوئے، وہاں غسل کیا، باہر نکلے تو ان کے رنگ کچھ اور صاف ہو گئے تھے۔ پھر ایک اور نہر میں داخل ہوئے، وہاں نہائے، جب باہر نکلے، تو ان کے رنگ، سفید چہرہ آدمیوں کی طرح بالکل صاف ہو چکے تھے۔ حضور اکرم صلی اللہ علیہ وسلم نے دریافت کیا، یہ کون ہیں، اور یہ دوسرے لوگ کون ہیں، جن کے رنگ صاف نہیں ہیں۔ اور یہ نہریں کیا ہیں، جن میں نہانے سے ان کے رنگ صاف ہو گئے ہیں۔ جبریل نے جواب دیا، یہ آپ کے جدِ اعلیٰ حضرت ابراہیم ہیں۔ حضرت ابراہیم پہلے وہ آدمی ہیں جن کے بال دنیا میں سیاہ اور سفید ہوئے یہ سفید چہرہ وہ لوگ ہیں، جنہوں نے اپنے ایمانِ ظلم سے داغدار نہیں بنائے، جن لوگوں کے رنگوں میں کچھ خرابی تھی، یہ وہ لوگ ہیں، جنہوں نے اعمالِ صالحہ کے ساتھ، بُرے اعمال کو طایاً پھراہنوں نے توبہ کی اور خدا نے ان کی توبہ منظور کر لی۔ رہی نہریں۔ پہلی نہر اللہ کی رحمت ہے، دوسری نعمت اللہ ہے اور تیسری کا نام وَسَقَاهُمْ زَبَّحًا مَّشْرَابًا طَهُورًا ہے۔

حضرت عبداللہ بن مسعود سے مروی ہے کہ حضرت ابراہیم علیہ السلام نے حضور اکرم سے فرمایا، اے میرے بیٹے! آپ آج خدا سے ملاقات کرنے والے ہیں۔ آپ کی امت آخری امت ہے۔ ان کی تعداد میں اضافہ کیجئے، اور اگر آپ اپنی امت کے بارے میں خدا سے کوئی رعایت حاصل کر سکیں، تو ضرور حاصل کیجئے۔

ابن ابی حاتم حضرت انس رضی اللہ عنہ سے راوی ہیں کہ حضور اکرم صلی اللہ علیہ وسلم حضرت ابراہیم سے ملاقات کے بعد ساتویں آسمان کی چھت پر چل پڑے، تا آنکہ ایک نر کے کنارے (جہاں یا قوت، موتیوں اور زبرجد کے خیمے نصب تھے) پر آئے، وہاں نہایت خوبصورت سبز رنگ کے پرندے تھے۔ جبریل نے کہا، یہ ہے کوثر جو خدا نے آپ کو دیا ہے۔ اس میں سونے اور چاندی کے گلاس تھے، یہ نہر یا قوت اور زبرد کے چھوٹے چھوٹے ریزوں پر رواں دواں تھی۔ اور اس کا پانی دودھ سے زیادہ صاف تھا۔ آپ نے ایک گلاس لیا، اس میں چند گھونٹ پانی ڈالا اور پیا۔ وہ شربتِ شہد سے زیادہ میٹھا

اور کستوری سے زیادہ خوشبودار تھا۔ مسلم نے حضرت انس رضی اللہ عنہ سے روایت کی ہے، حضور اکرم صلی اللہ علیہ وسلم نے فرمایا، میں جنت کی سیر کر رہا تھا، ایک نہر دیکھی، کہ جس کے کنارے مجوف موتیوں کے قبے اور تہ کی مٹی خالص کستوری تھی۔ جبریل کئے لگے یہ کوثر ہے۔ امام مسلم نے ابو ذر کی حدیث میں مذکور ہے، حضور علیہ الصلوٰۃ والسلام نے فرمایا میں جنت میں داخل ہوا دیکھا، کہ وہاں موتیوں کے قبے تھے اور مٹی خالص کستوری تھی۔ بیہقی نے حضرت ابو سعید خدری سے روایت کی، رسول کریم علیہ التحیۃ والتسلیم نے فرمایا، پھر مجھے ساتویں آسمان پر لے گئے۔ پھر سدرۃ المنتہیٰ میرے سامنے لایا گیا، میں نے دیکھا، کہ اس کا ہر پتہ اس امت پر سایہ کیے ہوئے ہے، اور اس میں ایک چشمہ ہے، جس کا نام سلبیل ہے۔ اس سے دو نہریں نکلتی ہیں، ایک کا نام کوثر ہے اور دوسری کو حمت کہتے ہیں میں نے اس میں غسل کیا اور میرے اگلے پچھلے گناہ معاف کر دیئے گئے۔ پھر مجھے جنت میں لے جایا گیا، وہاں ایک لڑکی نے میرا استقبال کیا۔ میں نے پوچھا، اسے لڑکی تم کس سے منسوب ہو۔ اس نے کہا، زید بن حارثہ سے۔ بہشت کے انار اتنے اتنے بڑے تھے، جیسا کہ دلو (آبکش)، اور اس کے پرندے بختی اونٹوں کی طرح تھے۔ پھر مجھے جہنم دکھایا گیا، اس میں اللہ کا غضب، عذاب اور اس کا انتقام موج زن تھا۔ اگر اس میں پھرا اور لوہا ڈالا جاتا، تو وہ اسے کھا جاتا۔ پھر اسے میری آنکھوں سے اوجھل کر دیا گیا۔ بخاری کے باب الصلوٰۃ میں مذکور ہے، مجھے مزید اوپر اٹھایا گیا۔ تا آنکہ میں مستوی پر پہنچ گیا، جہاں میں قلم تقدیر کی آواز سن سکتا تھا۔

اور ابو الحسن بن غالب نے اس بارے میں ان احادیث کے متعلق گفتگو کی ہے جن میں سات ہزار سات سو ستر حجاب کا ذکر ہے۔ اور جسے اس نے شفاء الصدور میں ابو الریبع بن سبع کی طرف منسوب کیا ہے، حضرت عبد اللہ بن عباس رضی اللہ عنہما راوی ہیں، کہ حضور اکرم صلی اللہ علیہ وسلم نے واقعہ اسرار کے آغاز کے بعد فرمایا۔ کہ جبریل آئے۔

جو خدا کی طرف میرے سفیر تھے، یہاں تک کہ وہ ایک مقام پر جا کر رک گئے۔ میں نے کہا، اسے جبریل یہ وہ مقام ہے، جہاں دوست، دوست کو چھوڑ دیتا ہے۔ انہوں نے کہا کہ اگر میں اس مقام سے آگے بڑھوں، تو خدائی نور مجھے جلا دے گا۔ رسول کریم علیہ السلام نے فرمایا، آپ کو دربار خداوندی میں کوئی التجا پیش کرنی ہے۔ کہا، یا رسول اللہ! آپ دربار خداوندی میں میری طرف سے درخواست کریں، کہ وہ میرے پرول کو پل صراط تک اس طرح پھیلا دے، کہ آپ کی امت اس پر سے گزر جائے۔ حضور باکرم صلی اللہ علیہ وسلم نے فرمایا، پھر مجھے نور میں زبردست غوطہ دیا گیا اور یوں ستر ہزار حجاب حل گئے، اور کوئی ایسا حجاب نہ رہا، جسے صحیح معنوں میں حجاب کہا جاسکے، اور مجھے انسانوں اور فرشتوں کا کوئی احساس نہ رہا اور مجھ پر حیرت پھا گئی، اتنے میں مجھے کسی نے ابو بکر کے انداز میں آواز دی: "ٹھہر جائیے، آپ کا خدا آپ پر رحمت بھیج رہا ہے۔" میں سوچ میں پڑ گیا اور دل میں کہا، کہ کیا ابو بکر مجھ سے پہلے اس مقام پر پہنچ گیا ہے۔ اس پر ملائے اعلیٰ سے آواز آئی، اے تمام مخلوقات سے بہتر آگے آئیے۔ اے احمد، اے محمد قریب آجائیے، تاکہ محبوب نزدیک تر آجائے، میں قریب ہو گیا اور یہ حالت ہو گئی **شَوْذَنَا فَتَدُنِي** فَكَانَ قَابَ قَوْسَيْنِ أَوْ أَدْنَىٰ **حضور علیہ الصلوٰۃ والسلام نے فرمایا،** خدا نے مجھ سے سوال کیا، مگر میں جواب نہ دے سکا۔ پھر اس نے اپنا ہاتھ بلا کیف وچد میرے دونوں کندھوں کے درمیان رکھا، میں نے اس کی ٹھنڈک اپنے سینے میں محسوس کی۔ پھر اس نے اولین اور متاخرین کا علم عطا کیا اور مزید کئی علوم سکھائے۔ ان میں بعض علوم ایسے ہیں جن کا اخفا ضروری قرار دیا۔ کیونکہ یہ ایسا علم ہے جسے میرے بغیر اور کوئی متحمل نہیں ہو سکتا۔ اور کچھ ایسے ہیں جن کے بارے میں مجھے اختیار دیا، اور مجھے قرآن کی تعلیم دی۔ اور اس سلسلے میں جبریل مجھے حفظ کراتے تھے۔ ایک علم ایسا بھی تھا جس کے بارے میں حکم ہوا کہ میں خاص و عام کو یہ باتیں بتاؤں۔ میں نے ایک آیت کے

بارے میں، جو اس وقت ہی مجھ پر نازل ہوئی تھی، جبریل سے تعجیل کے لیے کہا، اس پر خدا نے سرزنش کی اور یہ آیت اتری: - **وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ، وَقُلْ رَبِّ زِدْنِي عِلْمًا**۔

پھر میں نے عرض کیا، اے خدا تجھ تک پہنچنے سے پہلے مجھ پر جو حیرت طاری ہوئی تھی، میں نے ایک شخص کو ابوبکر کے انداز میں یہ کہتے سنا، ٹھہرائیے، آپ کا رب صرف صلوٰۃ ہے۔ مجھے دو باتوں سے حیرت ہوئی۔ آیا ابوبکر مجھ سے پہلے اس مقام پر پہنچ گیا، اور یہ کہ میرا رب تو صلوٰۃ سے مستثنیٰ ہے۔ اس پر ندا آئی، کہ بلاشبہ میں اس سے مستثنیٰ ہوں کہ کسی اور پر صلوٰۃ پڑھوں، لیکن میری صلوٰۃ ہے :- سبحانی سبحانی سبقت رحمتی غضبی ماے محمد (صلی اللہ علیہ وسلم) پڑھیے :- **هُوَ الَّذِي يُصَلِّيْ عَلَيْكُمْ وَمَلَائِكَتُهُ لِيُخْرِجَكُم مِّنَ الظُّلُمَاتِ إِلَى النُّوْرِ وَكَانَ بِالْمُؤْمِنِينَ رَحِيمًا**۔ اس بنا پر میری صلوٰۃ آپ کے لیے اور آپ کی امت کے لیے رحمت ہے۔ رہا آپ کے ساتھی کا معاملہ بات یہ ہے، کہ آپ کے بھائی موسیٰ کا تعلق عصا سے تھا جب ہم نے اس سے گفتگو کا ارادہ کیا تو ہم نے اس سے مخاطب ہو کر کہا :- **وَمَا تَلَكَ بِيَمِينِكَ يَا مُوسَىٰ**۔ اس نے جواب میں کہا: **هِيَ عَصَايَ**۔ اور عصا کے ذکر سے اس کا ذہن میری ہیبت و جبروت سے ہٹ گیا ابوبکر اور آپ کو ایک ہی فطرت سے پیدا کیا ہے اور وہ دنیا اور آخرت میں آپ کا ساتھی ہے۔ ہم نے ایک فرشتہ اس کی شکل و صورت پر پیدا کیا ہے جس نے اس کے بچے میں آپ کو بلایا۔ تاکہ

آپ کا ڈر جاتا رہے، میری جبروت سے آپ متاثر نہ ہوں، اور جس غرض کے لیے آپ کو بلایا گیا ہے، وہ فوت نہ ہو جائے۔ پھر خدا نے کہا، وہ جبریل کی درخواست کیا ہوئی، حضور صلی اللہ علیہ وسلم نے فرمایا، اے خدا! تو خود بہتر جانتا ہے۔ خدا نے کہا،

اے محمد صلی اللہ علیہ وسلم! جو کچھ اس نے کہا، میں نے اسے منظور کر لیا ہے، لیکن یہ ان لوگوں کے لیے ہوگا جو آپ سے محبت کریں گے اور آپ کی صحبت میں رہیں گے۔

ایک روایت میں حضور اکرم صلی اللہ علیہ وسلم نے فرمایا، میں آگے چل دیا اور جبریل میرے پیچھے پیچھے آ رہے تھے، تا آنکہ وہ مجھے اس حجاب کے پاس پہنچا آئے، جس کا پردہ سنہری تھا۔ جبریل نے حجاب کو ہلایا، فرشتے نے پردے کے پیچھے سے پوچھا، کون ہو۔ جبریل نے کہا، میں جبریل ہوں اور میرے ساتھ محمد صلی اللہ علیہ وسلم ہیں، فرشتے نے اللہ اکبر کہا، پھر اس نے اپنا ہاتھ حجاب کے نیچے سے نکالا مجھے اٹھایا اور آنکھ جھپکنے کی دیر میں اپنے سامنے لارکھا۔ اور پردے کی موٹائی پانچ سو سال کی مسافت کے برابر تھی۔ مجھے کہنے لگے آگے تشریف لائیے۔ پھر مجھے فرشتہ آنکھ جھپکنے کی دیر میں حجاب اللو لوتک لے گیا، اس نے پردے کو ہلایا اور فرشتے نے جو حجاب کے پیچھے تھا، پوچھا، کون ہو۔ اس نے کہا میں فلاں ہوں جو حجاب الذہب کا انچارج ہے اور میرے ساتھ محمد رسول اللہ ہیں۔ فرشتے نے اللہ اکبر کہا، پھر اپنا ہاتھ پردے کے نیچے سے نکالا اور مجھے اٹھا کر اپنے سامنے لارکھا۔ میں اسی طرح پردوں سے گزرتا گیا اور یوں ستر ہزار پردے عبور کر گیا۔ ہر پردے کی موٹائی پانچ سو سال کی مسافت کے برابر تھی۔

پھر رفوف میرے پاس لائی گئی، یہ سبز رنگ کی تھی اور اس کی سبزی سے سوج کی روشنی ماند پڑ گئی۔ چنانچہ میری آنکھیں چندھیا گئیں۔ مجھے رفوف پر سوار کر دیا گیا وہ مجھے لے اڑی، تا آنکہ میں عرش پر پہنچ گیا۔ وہاں میں نے ایسا مشاہدہ کیا جسے زبانیر نہیں بیان کر سکتیں۔ پھر عرش سے میرے لیے ایک قطرہ لایا گیا، جو میری زبان پر گرا۔ کسی شخص نے اس سے شیریں تر چیز نہیں چکھی ہوگی۔ اس سے خدا نے مجھے اولین اور آخرین کے علوم سکھا دیئے، میرا دل منور ہو گیا اور اس کے عرش کا نور میری آنکھوں پر چھا گیا۔ اور مجھے کچھ دکھانی نہیں دیتا تھا۔ اب میں آنکھوں کی بجائے دل سے دیکھنے

لگ گیا۔ اور میں اپنے پیٹھ پیچھے بھی اس طرح دیکھ سکتا تھا، جس طرح اپنے سامنے یہ امر پیش نظر رہنا چاہیے، کہ اس مقام رفیع پر حجاب کا تعلق بندوں سے ہے نہ کہ ذات باری سے کیونکہ وہ منزہ عن المحجاب ہے۔ حضرت عبداللہ بن عباس، عروہ اور کعب الاحبار وغیرہ سے مروی ہے، کہ حضور اکرم صلی اللہ علیہ وسلم نے خدا کو اپنی دونوں آنکھوں سے دیکھا۔ لیکن اس روایت کی نہ تو کیفیت بتائی جاسکتی ہے اور نہ اس سے کسی چیز کو تشبیہ دی جاسکتی ہے۔

جب رسول کریم علیہ التحیہ والتسلیم سفر اہرام سے واپس تشریف لائے، تو راستے میں آپ قریش کے ایک قافلے کے پاس سے جو خوراک کا سامان لیے آ رہا تھا، گزرے۔ اس قافلے میں ایک اونٹ تھا، جس پر دو بوریال تھیں، ایک سفید اور دوسری سیاہ۔ جب آپ ان کے قریب سے گزرے، تو قافلے والے بھاگے اور لوٹ گئے۔ اور وہ اونٹ بے ہوش ہو کر گر پڑا۔ ایک روایت میں مذکور ہے، کہ آپ ایک قافلے کے پاس سے گزرے، جن کا ایک اونٹ گم ہو گیا تھا۔ اور جسے ایک آدمی ڈھونڈھ لایا تھا۔ حضور اکرم صلی اللہ علیہ وسلم نے فرمایا، میں نے انہیں سلام کہا، کسی نے کہا، یہ تو محمد صلی اللہ علیہ وسلم کی آواز ہے، پھر آپ صبح سے پہلے مکے واپس پہنچ گئے، اور قریش کو اپنے مشاہدات سے آگاہ فرمایا، نیز فرمایا، کہ جو کچھ میں کہہ رہا ہوں، اس کی دلیل یہ ہے، کہ میں نے تمہارے قافلے کو فلاں مقام پر دیکھا ہے، ان کا ایک اونٹ گم ہو گیا تھا، جسے فلاں شخص تلاش کر کے لایا تھا اور وہ اس سفر میں فلاں فلاں مقام پر پڑاؤ کریں گے۔ اور فلاں دن یہاں پہنچیں گے، اور ان کے آگے آگے ایک بھورے رنگ کا اونٹ ہوگا، جس پر ایک کالا گھبل اور دو بوریال لدی ہوں گی۔ جب وہ دن آگیا، تو لوگ قافلے کا انتظار کرنے لگ گئے، چنانچہ جب دوپہر کا وقت ہوا، تو قافلہ نمودار ہوا اور آگے آگے وہ اونٹ تھا، جس کا ذکر حضور اکرم صلی اللہ علیہ وسلم نے فرمایا تھا۔ اور ایک روایت میں ہے، کہ حضور علیہ الصلوٰۃ والسلام

سے انہوں نے آپ کے مشاہدات کے بارے میں دلیل مانگی، آپ نے فرمایا، تمہارا قافلہ بدھ وار کو یہاں پہنچ جائے گا۔ جب وہ دن آیا، قافلے والے نہ آئے تاآنکہ سورج غروب ہونے کو تھا۔ آپ نے دعا فرمائی، مہذ نے سورج کو قافلے کے آنے تک روک لیا۔

حضرت عائشہ رضی اللہ عنہا سے مروی ہے، کہ چند لوگ حضرت ابو بکر رضی اللہ عنہ کے پاس گئے، کہنے لگے، تم اپنے رفیق سے ملے ہو، وہ کہہ رہے ہیں کہ وہ راست کو بیت المقدس کی سیر کر آئے ہیں۔ حضرت صدیق اکبر رضی اللہ عنہ نے فرمایا، کیا واقعہ آپ نے یہ فرمایا ہے۔ کہا ہاں۔ کہا اگر آپ نے ایسا فرمایا ہے، تو ٹھیک فرمایا ہے۔ کہا، کیا تم اس امر کی تصدیق کرتے ہو، کہ تمہارے رفیق (رسول کریم علیہ التحیۃ والتسلیم) راتوں رات وہاں گئے اور طلوع صبح سے پہلے واپس آگئے۔ کہا، ہاں میں آپ کی ان باتوں کی بھی تصدیق کرتا ہوں جو اس تجربے سے بھی زیادہ بعید الفہم ہیں کیونکہ میں صبح و شام آپ کی آسمانی باتوں کی تصدیق کرتا ہوں۔ اسی وجہ سے آپ کو صدیق کا لقب عطا ہوا۔ (حاکم وابن اسحاق) اس روایت میں مزید اس امر کا اضافہ کیا گیا ہے، کہ حضرت ابو بکر رضی اللہ عنہ سیدھے حضور صلی اللہ علیہ وسلم کی خدمت میں حاضر ہوئے اور دریافت کیا، یا رسول اللہ! کیا آپ نے ان لوگوں سے ذکر کیا ہے، کہ آپ رات کو بیت المقدس تشریف لے گئے تھے حضور علیہ التحیۃ والتسلیم نے فرمایا، ہاں، انہوں نے کہا، یا رسول اللہ! میں نے بیت المقدس دیکھا ہوا ہے، آپ اس کا نقشہ بیان فرمائیں۔ حضرت حسن سے روایت ہے، حضور اکرم صلی اللہ علیہ وسلم نے فرمایا، کہ اس پر مسجد میرے سامنے لائی گئی اور وہ میری آنکھوں کے سامنے تھی، حضور اکرم صلی اللہ علیہ وسلم نے حضرت ابو بکر رضی اللہ عنہ کو اس کا نقشہ بتایا، انہوں نے تصدیق کی اور جب بھی حضور کسی چیز کا ذکر فرماتے، حضرت ابو بکر کہتے، میں شہادت دیتا ہوں کہ آپ بلاشبہ خدا کے رسول ہیں۔ اور حضرت ابو بکر کی یہ درخواست (یا رسول اللہ! آپ بیت المقدس کا نقشہ بیان

فرمائیں، بر بنائے شک نہ تھی، کیونکہ حضرت ابو بکر رضی اللہ عنہ نے پہلے ہی اس کی تصدیق کر دی تھی۔ بلکہ مقصد یہ تھا کہ قریش کے سامنے آپ کی راستی کا اظہار کریں۔ بخاری کی روایت میں ہے، کہ خدا نے بیت المقدس کی تجلی مجھے دکھادی یعنی میرے اور اس کے درمیان سے حجاب کو اکٹھا دیا۔ مسلم کی روایت میں ہے، حضور اکرم صلی اللہ علیہ وسلم نے فرمایا، انہوں نے مجھ سے ایسے سوال کیے جنہیں میں ثابت نہیں کر سکتا تھا۔ اس سے مجھے اتنی کوفت ہوئی، کہ اس سے پہلے کبھی نہیں ہوئی تھی۔ اس پر خدا نے اسے میرے سامنے پیش کیا، چنانچہ وہ اس سے متعلق جو سوالات بھی کرتے، میں ان کا جواب دیکھ کر دے دیتا۔ حضرت عبداللہ بن عباس رضی اللہ عنہما کی حدیث میں مذکور ہے، مسجد میرے سامنے لائی گئی، میں اسے دیکھ رہا تھا، تا آنکہ عقیل کے گھر کے پاس لا کر رکھ دی گئی اور میں دیکھ دیکھ کر اس کا نقشہ بیان کرتا جا رہا تھا۔ اور یہ بہت زبردست معجزہ ہے اور اس میں کوئی خرابی نہیں۔ کیونکہ بلقیس کا تخت آٹھ چھپکنے کی دیر میں لایا گیا تھا۔ ام ہانی کی حدیث میں مذکور ہے، مشرکین نے آپ سے پوچھا، کہ مسجد کے کتنے دروازے ہیں مگر میں گن نہیں پایا تھا، میں اسے دیکھ دیکھ کر اس کا ایک ایک دروازہ گنتا تھا اور بتاتا جاتا تھا۔

اور بعض اہل رموز نے اپنی تحریروں میں لکھا ہے: جب رسول کریم علیہ التحیۃ والتسلیم کوین کے درخت کا پھل اور صدف و جود کا موتی اور گلہ سن کے معنی تھے اور اس کے بغیر کوئی چارہ نہ تھا کہ اس پھل کو پھل پیدا کرنے والے کے سامنے پیش کیا جائے، اور اس کی بارگاہ مقدس میں اکٹھا کر لایا جائے، اور اس کی درگاہ معلیٰ کے ندیوں کو طواف کا موقعہ دیا جائے، تو بادشاہ (خدا) نے اپنا بہترین خادم بھیجا۔ جب وہ ان کے پاس پہنچا تو آپ کو فرش خاک پر سویا پایا، کہا، اے سونے والے اٹھیے۔ کہ آپ کے لیے تحائف تیار کیے گئے ہیں۔ فرمایا، اے جبریل! کہاں چلنا ہے، جبریل نے کہا، یا رسول اللہ! این آں کا قصہ چھوڑیے، میں خدائے جلیل کا قاصد ہوں، آپ کی طرف آپ کی خدمت گزاروں کے لیے بھیجا گیا ہوں۔

اے محمد صلی اللہ علیہ وسلم! آپ ارادہ اذلی کی مراد میں، اور باقی تمام مخلوق آپ کی طفیلی ہے اور آپ مقصود قدرت ہیں، آپ جام محبت کی صاف شراب، صدف کائنات کے موتی، علوم معرفت کے سورج اور روحانیت کے بدر منیر ہیں۔ اس دنیا کی اساس آپ کی خاطر ڈالی گئی، اور اس مرغزار کے تحفظ کا مقصد آپ کی ذات مقدس ہے۔ جام محبت کو آپ کی خاطر ہی لبالب بھرا گیا ہے۔ حضور اکرم صلی اللہ علیہ وسلم نے فرمایا، اے جبریل! خدائے جلیل مجھے بلا رہا ہے، مجھ سے کیا کام لیا جائے گا۔ کہا، تاکہ آپ کے اگلے پچھلے قصور معاف کر دیئے جائیں، یہ تو میرے لیے ہے، میرے اہل و عیال کے لیے کیا ہوگا؟ کہا، وَلَسَوْفَ يُعْطِيكَ رَبُّكَ فَتَرْضَىٰ۔ آپ نے فرمایا، اے جبریل! اب میرا دل خوش ہو گیا ہے۔ اب میں اپنے رب کی طرف روانہ ہوتا ہوں۔ پھر جبریل نے کہا، مجھے آج آپ کی طرف اس لیے بھیجا گیا ہے، تاکہ میں آپ کی دولت کا خادم، آپ کے ماحول کا حاجب اور آپ کا حاشیہ بردار ہوں اور آپ کے احترام کے پیش نظر سواری لایا ہوں۔ کیونکہ بادشاہوں کا یہ قاعدہ ہے کہ جب وہ کسی دوست سے ملنے کی خواہش کرتے ہیں، یا کسی عزیز کو دعوت دیتے ہیں، اور ان کے اکرام و احترام کا ارادہ کرتے ہیں، تو انہیں لانے کے لیے اپنے خاص لوکر اور معزز نائب کو روانہ کرتے ہیں۔ میں آپ کے پاس ان کے قواعد اور رسوم کے مطابق حاضر ہوا جس شخص کا یہ خیال ہو، کہ وہ قدموں کی مدد سے اس تک پہنچ سکتا ہے، وہ غلطی پر ہے اور جو شخص یہ سوچتا ہے، کہ ذات خداوندی پردوں کے پچھے پوشیدہ ہے، وہ بخشش ایزدی سے محروم ہے۔

بعض اہل رموز لکھتے ہیں: خدانے حضور اکرم صلی اللہ علیہ وسلم سے فرمایا، اے محمد! میں نے آپ کو ایسا نور دیا ہے، جس سے آپ میرے جمال کا مشاہدہ کرتے ہیں، ایسے کان دینے ہیں، جن سے آپ میری گفتگو سنتے ہیں، اے محمد! لسان حال سے آپ کو میری ذات تک پہنچنے کا مطلب سمجھاتا ہوں۔ میں نے آپ کو اہل عالم کی طرف شاہد، بشیر اور نذیر

بابِ ششم

اس باب میں قرآن حکیم کے ان آیات کا ذکر ہے، جن میں حضور اکرم صلی اللہ علیہ وسلم کی عظمت اور شہرت کا بیان ہے اور جن میں خدا نے آپ کے نبوت کی شہادت دی ہے اور اس نے آپ کی رسالت کی حقانیت کی قسم کھائی ہے آپ کی صفت کے اتباع اور اطاعت کی ضرورت کا ذکر کیا ہے نیز خدا نے تمام انبیاء سے پکا وعدہ لیا، کہ اگر انہوں نے رسول کریم کے عہد کو پالیا، تو وہ ان کے امداد کریں گے۔ اور پہلے کتابوں (توریت اور انجیل) میں آپ کے نبوت کی بشارت دی گئی ہے۔ اس میں دس فصلیں ہیں۔

فصل اول

اس فصل میں ان آیات قرآنی کا ذکر ہے، جن میں آپ کے شان کی عظمت، نام کی رفعت، مرتبے کا جلال اور درجات کی بلندی کا ذکر ہے۔ ارشاد باری تعالیٰ ہے تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِّنْهُمْ مَّن كَلَّمَ اللَّهُ مَفْصُرِينَ لِيُكَلِّمَهُمْ بِهَا سَبْعِينَ لَيْلَةً ارْتَضَىٰ لِيُخَلِّقَ فِيهَا ذُرِّيَّةً خَيْرًا مِّنَ الْآدَمِ إِنَّهُمْ لَخَائِر بَنِي آدَمَ الَّذِينَ كَفَرُوا وَلَٰكِنْ أَكْثَرُهُمْ فَاسِقُونَ

لیکن اس سے حضرت موسیٰ بالخصوص مراد نہیں، کیونکہ یہ بات ثابت ہے، کہ خدا نے رسول کریم علیہ السلام سے گفتگو فرمائی۔ ارشاد باری ہے :- وَرَفَعْنَا بَعْضَهُمْ دَرَجَاتٍ

اس آیت میں بعض سے مراد رسول کریم ہیں۔ آپ کی رفعت کی تین وجوہ ہیں۔ ذاتی طور پر بوجہ معراج، تمام انسانوں سے بہتر اور افضل ہونے کی وجہ سے اور پذیر بنانے معجزات، کیونکہ حضور اکرم صلی اللہ علیہ وسلم سے اتنے معجزات ظہور ہوئے، جو آپ سے پیشتر کسی اور نبی سے ظہور پذیر نہیں ہوئے تھے۔ علامہ زحشری لکھتے ہیں، کہ اس آیت میں آپ کی عظمت اور جلالت شان کا واضح اشارہ موجود ہے، کیونکہ اس آیت میں ایسی شہادت موجود ہے کہ اس سے مراد بلاشبہ حضور اکرم صلی اللہ علیہ وسلم کا نام ہی ہے اور ایسے وصف امتیازی کا ذکر ہے، جس میں کسی التباس کی گنجائش نہیں۔ نیز قرآن کی اس آیت :- **وَلَقَدْ فَضَّلْنَا بَعْضَ النَّبِيِّينَ عَلَىٰ بَعْضٍ** سے ثابت ہوتا ہے کہ انبیاء کے مدارج میں اختلاف ہے۔ قاضی عیاض بعض اہل علم سے راوی ہیں، کہ تفضیل سے مراد دنیوی فضیلت ہے جس کی تین وجہیں ہیں۔ حضور اکرم صلی اللہ علیہ وسلم کے معجزات اور آپ کی علامات مشہور ہیں اور ظاہر آپ کی امت اخلاقاً پاکیزہ تر اور عدداً سب سے زیادہ ہے۔ ۳۔ آپ کی ذات افضل اور اطہر ہے اور آپ کی ذاتی فضیلت کا تعلق ان خوبیوں اور فضائل سے ہے، جو خدا نے آپ کو بالخصوص عطا فرمائیں، مثلاً شرف کلام، وصف خلقت اور رویت الہی، نیز وہ نوازشات اور ولایت خداوندی کے تحائف جو خدا نے آپ کو عطا فرمائے، بناءً علیٰ هذا حضور علیہ الصلوٰۃ والسلام کے اوصاف اور معجزات واضح اور عیاں ہیں، نیز تعداد میں اور، بہ لحاظ تاثیر زیادہ پائیدار اور طاقت ور ہیں آپ کا رتبہ بلند اور آپ کا دائرہ اثر عظیم تر و کثیر تر اور آپ کی ذات افضل و اطہر ہے آپ کی خصوصیات تمام انبیاء سے مقابلہ زیادہ مشہور اور مستعنی عن الذکر ہیں۔ اسی طرح آپ کا درجہ تمام پیغمبروں کے مدارج سے بلند تر اور آپ کی ذات تمام مخلوق سے اعلیٰ اور پاکیزہ تر ہے۔ میدان حشر میں دربارہ شفاعت جو مذکور حدیث ہے، اس پر غور کیجئے کہ کیونکہ وہ سلسلہ آخر کار آپ کی ذات پر ختم ہوا، اور کس طرح اس مقام پر سیادت کا

تاج آپ کے سر پر رکھا گیا حضور صلی اللہ علیہ وسلم کا ارشاد ہے: میں بنی آدم کا سردار ہوں اور قیامت کے دن پہلے میری قبر شق ہوگی اور اس میں فخر کا شائبہ تک نہیں۔ (ابن ماجہ)

جامع ترمذی میں یہ حدیث بہ الفاظ ذیل مذکور ہے: اَنَا اَكْرَمُ يَوْمَئِذٍ عَلَى رِجْلَيْ
 وَلَا فَخْرَ۔ امام رازی معالم میں لکھتے ہیں، کہ خدانے تمام انبیاء کے اوصاف حمیدہ بیان
 کر کے پھر حضور اکرم صلی اللہ علیہ وسلم سے مخاطب ہو کر فرمایا: اُولَئِكَ الَّذِينَ هَدَى
 اللَّهُ فَبُهْدَاهُمْ اَقْتَدِهٖ۔ رسول کریم علیہ التحیۃ والتسلیم میں اجتماعی طور پر وہ تمام اوصاف
 موجود ہیں، جو انبیاء علیہم السلام میں فرداً فرداً پائے جاتے تھے، گویا آپ ان خوبیوں کا
 جامع نمونہ ہیں جو تمام پیغمبروں میں پائی جاتی تھیں، اس بنا پر ان سے افضل ہیں، نیز
 حضور اکرم صلی اللہ علیہ وسلم کی دعوت اسلام دنیا کے تمام ممالک میں پہنچ چکی ہے۔ اس سے
 ظاہر ہوا کہ اہل عالم نے آپ کی دعوت سے جو فائدہ اٹھایا، وہ اس فائدے سے کہیں
 زیادہ جامع اور کمال ہے، جو باقی تمام انبیاء کی دعوت ارشاد سے اٹھایا گیا۔ جامع ترمذی میں
 حضرت ابوسعید خدری سے روایت ہے حضور اکرم صلی اللہ علیہ وسلم نے فرمایا، اَنَا سَيِّدُ وُلْدِ
 آدَمَ يَوْمَ الْقِيَامَةِ وَلَا فَخْرَ وَبَيْدِي لَوَاءِ الْحَمْدِ وَلَا فَخْرَ وَمَا بَنِي آدَمَ
 وَمَا سِوَاهُ اِلَّا تَحْتَ لَوَائِي۔ امام بخاری حضرت ابوہریرہ رضی اللہ عنہ سے راوی ہیں
 اَنَا سَيِّدُ النَّاسِ يَوْمَ الْقِيَامَةِ۔ اس سے ثابت ہوتا ہے، کہ حضور صلی اللہ
 علیہ وسلم حضرت آدم اور ان کی ساری اولاد سے افضل ہیں حضور نے اَنَا سَيِّدُ النَّاسِ
 ازراہ فخر و غرور نہیں کہا۔ اللہ تعالیٰ نے انہیں ایسی باتوں سے بچایا ہے۔ بلکہ آپ کا مقصد
 اظہارِ نعمت ہے اور نیز امت کو یہ بتانا ہے، کہ ان کے امام اور پیغمبر کا خدا کے یہاں کیا
 احترام ہے اور خدا کے یہاں ان کی کیا قدر ہے، تاکہ اہل امت کو حضور علیہ الصلوٰۃ والسلام
 کی شان کا علم ہو، اور خدا کی نعمت کو پہچانیں، اللہ کے فضل و کرم سے یہ خوشی اور مسرت
 کا مقام ہے۔ ارشاد ہوتا ہے: قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا۔

نیز وَرَفَعْنَا لَكَ ذِكْرَكَ^۱۔ ابن خزیمہ نے حضرت ابو سعید سے روایت کی ہے کہ حضور نے فرمایا جبرئیل علیہ السلام میرے پاس آئے اور کہا، کہ اللہ تعالیٰ فرماتے ہیں، آیا آپ کو معلوم ہے کہ ہم نے آپ کے ذکر کو کس طرح بلند کیا، میں نے کہا کہ اس کا علم خدا کو ہے خدا نے کہا، جب میرا نام لیا جاتا ہے، تو تیرا نام بھی ساتھ ہی لیا جاتا ہے۔ طبرانی نے اس کا ذکر کیا ہے اور ابن جہان نے تصحیح کی ہے۔ امام شافعی فرماتے ہیں، ابن عیینہ ابن ابی نجیح سے راوی ہیں، اس کا مطلب یہ ہے، کہ جب بھی اور جہاں بھی میرا ذکر ہوتا ہے، تیرا ذکر بھی ہوتا ہے۔ مثلاً لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ۔ امام شافعی فرماتے ہیں خدا کو معلوم ہے، کہ اس پر ایمان لاتے وقت اور اذان کے دوران میں حضور اکرم صلی اللہ علیہ وسلم کا ذکر آتا ہے۔ نیز قرآن حکیم کی تلاوت اور خدا کی اطاعت اور گناہوں سے رک جاتے وقت حضور علیہ الصلوٰۃ والسلام کا نام آتا ہے۔ یحییٰ بن آدم کہتے ہیں اس سے مراد یہ ہے، کہ آپ کو نبوت عطا کر کے بندی دی۔ ابن عطاء سے مروی ہے، کہ اس سے مراد یہ ہے کہ میں نے تیرے ذکر کو اپنا ذکر قرار دیا۔ پس جو شخص تجھے یاد کرتا ہے وہ مجھے یاد کرتا ہے۔ ان سے یہ روایت بھی ہے، کہ میں نے کمال ایمان کی شرط یہ قرار دی، کہ تیرا نام میرے نام کے ساتھ لیا جائے۔ قاضی بیضاوی لکھتے ہیں، کہ اس سے بڑھ کر اور کیا بندی ہو سکتی ہے، کہ کلمہ شہادت میں آپ کا نام خدا کے نام کے ساتھ آتا ہے، اور آپ کی اطاعت کو اپنی اطاعت گردانا۔ ارشاد ہوتا ہے: - وَمَنْ يُطِيعِ الرَّسُولَ فَقَدْ أَطَاعَ اللَّهَ وَاللَّهُ وَرَسُولُهُ أَحَقُّ أَنْ يُرْضَوْهُ وَمَنْ يُطِيعِ اللَّهَ وَرَسُولَهُ وَأَطِيعُوا اللَّهَ وَرَسُولَهُ وَأَطِيعُوا اللَّهَ وَالرَّسُولَ^۲۔ حضرت قتادہ راوی ہیں کہ خدا نے دنیا اور آخرت میں آپ کا ذکر بلند فرمایا، ہر خطیب ہر کلمہ شہادت پڑھنے والا اور ہر نماز گزار کو اشہدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ۔ پڑھنا پڑتا ہے۔ نباء علیٰ ہذا۔ آپ کا نام شہادت اور شہد میں مذکور ہے

۱۔ النور: ۳۰، الاحزاب: ۵۰، توبہ: ۶۲، النور: ۵۲، انفال: ۲۰، آل عمران: ۱۳۲

نیز آپ کا نام خدا کے نام کے ساتھ قرآن، خطبات اور اذان میں آتا ہے، اور نیز قیامت کے دن آپ کے نام کو اذان میں دہرایا جائے گا۔ ابو نعیم نے حلیہ میں حضرت ابو ہریرہ رضی اللہ عنہ سے روایت کی ہے کہ حضور اکرم صلی اللہ علیہ وسلم نے فرمایا کہ جب حضرت آدم علیہ السلام ہندوستان میں اترے، تو آپ کو وحشت ہونے لگی اتنے میں جبریل علیہ السلام آئے اور اذان کہی اور دو دفعہ اللہ اکبر کہا، اسی طرح اشہدان لا الہ الا اللہ دو دفعہ اور اشہدان محمد رسول اللہ دو دفعہ کہا۔

نیز حضور اکرم صلی اللہ علیہ وسلم کا نام عرش پر لکھا ہوا ہے، اسی طرح تمام آسمانوں پر، جنتوں میں اور ان اشیاء پر جو وہاں پائی جاتی ہیں (ابن عساکر) بزاز نے حضرت ابن عمر سے روایت کی ہے، حضور اکرم صلی اللہ علیہ وسلم نے فرمایا، جب مجھے آسمانوں کو لے چلے تو جس آسمان سے میرا گزر ہوا، وہاں میں نے محمد رسول اللہ لکھا پایا۔ اور حلیہ میں ابن عباس سے مذکور ہے، کہ جنت میں جتنے درخت ہیں ان کے ہر پتے پر محمد رسول اللہ مرقوم ہے اور حضور علیہ الصلوٰۃ والسلام کا اسم مبارک اللہ کے نام سے مشتق ہے۔ حضرت حسان رضی اللہ عنہ فرماتے ہیں :-

وَشَقَّ لَهُ مِنْ اسْمِهِ لِيُجَلَّهُ فُذُّ الْعَرْشِ مَحْمُودٌ وَهَذَا مُحَمَّدٌ

خدا نے رسول کریم علیہ التحیۃ والتسلیم کے نام کو اپنے نام سے اس لیے مشتق فرمایا، تاکہ آپ کو معزز فرمائے، خدائے ذوالعرش کا نام محمود ہے اور آپ محمد ہیں۔

اسی طرح اپنے اسمائے حسنی سے حضور اکرم صلی اللہ علیہ وسلم کو ستر صفاتی نام عطا فرمائے۔ اور فرشتوں کے ساتھ آپ پر درود بھیجا اور مسلمانوں کو حضور علیہ الصلوٰۃ والسلام پر درود کا حکم دیا۔ ارشاد ہوتا ہے :- اِنَّ اللّٰهَ وَمَلَائِكَتَهُ يُصَلُّوْنَ عَلٰی النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا۔ اور اس طرح خدا نے اپنے بندوں کو اپنے نبی کی قدر و منزلت کے بارے میں ملائے اعلیٰ میں اطلاع دی

کہ خدا فرشتوں کے سامنے حضور اکرم صلی اللہ علیہ وسلم کی تعریف بیان کرتا ہے، اور فرشتے آپ پر درود بھیجتے ہیں۔ پھر اہل دنیا کو حضور علیہ الصلوٰۃ والسلام پر سلام اور درود کا حکم دیا۔ اس طرح پر خداوند تعالیٰ اور عالم علوی اور سفلی کے مکیں آپ کی ثنا بیان کرتے ہیں۔ ان باتوں کے علاوہ بھی حضور نبی کریم علیہ التحیۃ والتسلیم کی شہرت اور ناموری کے اور بھی کئی ذریعے ہیں۔

ارشاد باری ہے: - طہ۔ مَا أَنْزَلْنَا عَلَيْكَ الْقُرْآنَ لِتَشْقَىٰ۔ اس آیت کے نزول کے بارے میں کئی اقوال ہیں۔ ایک یہ ہے، کہ ابو جہل، ولید بن مغیرہ اور مطعم بن عدی نے رسول کریم علیہ التحیۃ والتسلیم سے کہا، کہ آپ نے آبائی دین چھوڑ کر شہادت (نعوذ باللہ) خرید لی ہے۔ حضور صلی اللہ علیہ وسلم نے فرمایا، میں تو دنیا والوں کے لیے رحمت اور سعادت بنا کر بھیجا گیا ہوں، چنانچہ خدا نے یہ آیت نازل کر کے ان کی تردید فرمائی، اور حضور علیہ الصلوٰۃ والسلام کی تعریف کی، کہ دین اسلام اور قرآن دنیا میں ہر کامیابی حاصل کرنے کا زینہ اور ہر سعادت کے حصول کا ذریعہ ہیں اور حقیقی شہادت تو وہ ہے جس میں کفار بھٹکتے پھرتے ہیں۔ دوسرا قول یہ ہے کہ حضور اکرم صلی اللہ علیہ وسلم رات کو اتنی عبادت کرتے تھے، کہ آپ کے دونوں پاؤں متورم ہو گئے تھے۔ اس پر جبریل نے آپ سے کہا، کہ اپنے نفس پر رحم کیجئے، کیونکہ اس کا بھی آپ پر حق ہے یعنی ہم نے قرآن اس لیے نازل نہیں کیا، کہ آپ اپنے نفس کو عبادت سے لاغر اور بیمار کر دیں، اور سخت مشقت برداشت کریں، بلکہ ہم نے آپ کو یکسوئی اور آسانی کا حکم دیا ہے اور طہ کے معنی بہ قول ابن عباس 'اسے آدمی' ہے۔ نیز ارشاد باری ہے: - اِنَّا اَعْطَيْنَاكَ الْكِتَابَ۔ بہ قول فخر الدین رازی اس سورت میں کئی فوائد ہیں۔ ۱۔ یہ سورت پہلی سورتوں کی متمم ہے، کیونکہ سورہ الضحیٰ میں حضور اکرم صلی اللہ علیہ وسلم کے اوصاف بیان ہوئے ہیں اور آپ کے حالات کی تفصیل ہے اس سورت کے شروع میں تین باتوں کا ذکر ہے،

جن کا تعلق آپ کی نبوت سے ہے چنانچہ ارشاد ہوتا ہے **بِمَا وَدَّعَكَ رَبُّكَ وَمَا قَلَىٰ وَلَآ خِرَآءَ خَيْرٌ لَّكَ مِنَ الْاُولٰٓئِ**، **وَلَسَوْفَ يُعْطِيكَ رَبُّكَ فَتَرْضٰى**۔ پھر تین باتوں کا، جن کا تعلق دنیا سے ہے، اس کو ختم کر کے ذکر کیا ہے۔

اَلَمْ يَجِدْكَ يَتِيْمًا فَاٰوٰى وَوَجَدَكَ ضٰلًّا فَهَدٰى، **وَوَجَدَكَ عَابِلًا فَاَغْنٰى** اس کے بعد سورہ الم نشرح میں خدا نے حضور اکرم صلی اللہ علیہ وسلم کے تین اوصاف کا ذکر کیا ہے، **اَلَمْ نَشْرَحْ لَكَ صَدْرَكَ** (یعنی کیا ہم نے آپ کے سینے کو مناجات حق اور دعوت حق کے لیے کھول نہیں دیا) **وَوَضَعْنَا عَنكَ وِزْرَكَ** (بھاری مصائب) **الَّذِى اَلْقٰى نَفْسًا ظٰلِمًا** **وَدَفَعْنَا لَكَ ذِكْرَكَ**۔ اسی طرح بعد کی سورتوں میں حضور کا ذکر ہوتا چلا آیا، تا آنکہ سورہ انا اعطیناک الکوثر اتری۔ کوثر میں بے حد و شمار اوصاف ہیں جو حضور علیہ الصلوٰۃ والسلام کو عطا ہوئے، ان اوصاف میں سے ہر ایک (دنیا بھر سے اس کی تمام وسعتوں سمیت) عظیم تر ہے۔ ارشاد ہوتا ہے، جب ہم نے آپ پر اتنی نعمتیں نچھاور کی ہیں، تو آپ کو ہماری بندگی سے سروکار رکھنا چاہیے اور کفار کی باتوں کی پرواہ نہیں کرنا چاہیے۔ اور اشتغال بالعبادت یا تو بالنفس ہوگا (فصل لربک) اور یا بالمال (وانحر) اور اب انا اعطیناک پر غور فرمائیے، کہ بجائے مستقبل کے ماضی کا لفظ استعمال کیا ہے جس کا مطلب یہ ہے، کہ حضور اکرم صلی اللہ علیہ وسلم کو یہ انعام ماضی ہی میں حاصل ہو چکا ہے، آپ نے فرمایا: **كُنْتُ نَبِيًّا وَاَدْمُ بَيْنَ الْوُجُوْهِ وَالْحَبْدُ** پس جو انسان ماضی میں عزیز القدر تھا، وہ یقیناً اس شخص سے بہتر ہوگا، جسے مستقبل میں اس نعمت سے نوازا جائے گا۔ گویا خداوند تعالیٰ یہ کہہ رہے ہیں، اے محمد! ہم نے عالم وجود میں داخل ہونے سے پہلے ہی، آپ کی سعادت کا انتظام کر دیا تھا۔ اب جب آپ کو نعمت وجود سے نوازا ہے، تو آپ کی صورت حال کیا ہوگی اور ہماری عبادت میں آپ کی مشغولیت کا کیا عالم ہوگا۔ اے ہمارے نیک بندے ہمارے اس فضل عظیم

کی وجہ، آپ کی عبادت نہیں، بلکہ ہم نے آپ کو بغیر از وجہ بر بنائے فضل و احسان پسند
نہ پایا ہے۔

سورۃ الکوث کی تفسیر کے بارے میں مفسرین میں بوجہ اختلاف ہے۔ ایک صورت
یہ ہے، کہ کوثر جنت میں ایک نہر کا نام ہے اور سلف و خلف میں اسی خیال کو مقبولیت
اور شہرت حاصل ہے۔ حضرت انس رضی اللہ عنہ راوی ہیں، حضور اکرم صلی اللہ علیہ وسلم
نے فرمایا، میں جنت میں گھوم رہا تھا، کہ نہر کے کنارے پر پہنچا، جس کے دونوں کناروں پر
مخوف موتیوں کے قبے نصب تھے۔ میں نے جبریل سے دریافت کیا، یہ کیا ہے، کہا، یہ
نہر کوثر ہے جو خدا نے آپ کو عطا کی ہے اور جس کی مٹی خالص ستوری ہے (بخاری)
صحیح مسلم میں حضرت انس رضی اللہ عنہ سے روایت ہے کہ حضور اکرم صلی اللہ علیہ وسلم ایک
دن ہمارے درمیان بیٹھے ہوئے تھے کہ سو گئے، پھر آپ نے سر اٹھایا، تو مسکراہے تھے
ہم نے دریافت کیا، یا رسول اللہ! آپ کے تسم کی کیا وجہ ہے؟ فرمایا ابھی مجھ پر یہ
سورۃ نازل ہوئی ہے:- اِنَّا اَعْطَيْنَاكَ الْكُوثَرَ، فَصَلِّ لِرَبِّكَ وَانْحَرْ،
اِنَّ شَانِئَكَ هُوَ اِلَّا بُتْرٌ۔ پھر فرمایا، جانتے ہو، کوثر کیا ہے، ہم نے عرض کیا،
اللہ اور اس کا رسول بہتر جانتے ہیں۔ فرمایا یہ نہر ہے جس کا خدا نے مجھ سے وعدہ کیا
ہے، اس میں بڑی بھلائی ہے اور یہ وہ نہر ہے جس پر میری امت قیامت کے دن
اترے گی، اس پر پیالوں کی تعداد ستاروں کی طرح بے حساب ہوگی۔ ان میں سے ایک
کوئی کو علیحدہ کر دیا جائے گا۔ حضور اکرم صلی اللہ علیہ وسلم فرمائیں گے، یا اللہ یہ تو میری امت
سے تھا۔ خدا کے گا، کیا آپ کو معلوم ہے، کہ اس نے آپ کے بعد کیا کیا۔ حضور نبی کریم
سے یہ اس امر کی صریح تفسیر ہے، کہ کوثر سے مراد جو صن ہے، چنانچہ یہ اس کی مشہور تفسیر
ہے اور یہی بہتر ہے اور یہی مشہور بھی ہے۔ مقدس ہے وہ ذات، کہ جس نے آپ کو یہ
عظیم فضائل عطا کیے، اور آپ کو ان اوصاف سے مشرف فرمایا اور بڑی بڑی نعمتیں

آپ کو عطا فرمائیں۔

خدا کا قاعدہ یہ چلا آرہا ہے کہ وہ تمام انبیا کو ان کے ناموں سے مخاطب کرتا چلا آیا ہے مثلاً یا آدم اسکن۔ یا نوح اصبط۔ یا موسیٰ انی انا اللہ یا عیسیٰ بن مریم اذکر نعمتی علیک۔ لیکن ہمارے رسول کریم علیہ التحیۃ والتسلیم کو خدا نے نبی اور رسالت کے وصف کو سامنے رکھ کر یا ایہا النبی اور یا ایہا الرسول کہہ کر مخاطب فرمایا۔ چنانچہ ایک شاعر کہتا ہے :-

فَدَعَا جَمِيعَ الرُّسُلِ كَلًّا بِاسْمِهِ
وَدَعَاكَ وَحَدَّكَ بِالرَّسُولِ وَبِالنَّبِيِّ

خدا نے تمام انبیا کو ان کے نام لے کر مخاطب کیا۔ صرف آپ ہی ایسے آدمی ہیں جنہیں رسول اور نبی کہہ کر خطاب کیا۔

شیخ عزالدین بن عبدالسلام لکھتے ہیں، یہ بات کسی سے مخفی نہیں، کہ جب آقا اپنے بندے کو اس کے اوصاف عالیہ اور اخلاقِ فاضلہ سے یاد کرتا ہے اور دوسرے لوگوں کو ان کے نام لے کر مخاطب کرتا ہے اور ان کے اوصاف اور اخلاق میں سے کسی وصف یا خلق کا نام نہیں لیا جاتا ہے، تو لازماً اول الذکر کا مقام جسے اس کے اخلاق و اوصاف سے یاد کیا جاتا ہے، اس سے بلند تر ہوگا، جسے اس کا نام لے کر مخاطب کیا جائے۔ اور ہر شخص کو اس بات کا علم ہے، کہ جس آدمی کو اس کے اوصاف و اخلاق سے یاد کیا جائے، گویا اس سے اس کا احترام اور تعظیم میں مبالغہ مقصود ہوتا ہے۔ قرآن حکیم کی اس آیت پر غور فرمائیے :- **وَإِذْ قَالَ رَبُّكَ لِلْمَلَأِئِكَةِ إِنِّي جَاعِلٌ فِي الْأَرْضِ خَلِيفَةً - اس میں رب کی نسبت کاف کی طرف ہے جس سے حضور اکرم صلی اللہ علیہ وسلم مراد ہیں، اس میں حضور علیہ الصلوٰۃ والسلام کے شرف اور اختصاص کا ذکر ہے کیونکہ خدا نے آپ کو مخاطب فرمایا۔ اس کتاب مقدس میں حضور اکرم صلی اللہ علیہ وسلم کے جلالِ رتبہ، عظمتِ قدر، بلندیِ منصب اور علو ذکر کا**

بالتصریح ایسا بیان ملتا ہے، جو آپ کے درجات رفیع پر وال ہے۔ اور اس امر کی ایک اور دلیل یہ ہے، کہ خدانے آپ کو ازراہ تلمظ عتاب سے پہلے عفو فرمایا۔ ارشاد ہوتا ہے :- عَفَا اللَّهُ عَنْكَ لِمَ أَذْنَتْ لَهُمْ - اور اسی طرح باقی انبیاء کے نام سے پہلے باوجود تاخر زمانی آپ کا نام لیا گیا ہے :- وَ مِنْكَ وَمِنْ نُوحٍ وَإِبْرَاهِيمَ وَمُوسَى وَعِيسَى بْنِ مَرْيَمَ - اور نیز اہل نارا آپ کی اطاعت کی تمنا کریں گے - يَوْمَ تَقَلَّبُ وُجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ - یہ ایسا سمنہ ہے جو ختم نہیں ہوتا۔ اور ایسے قطرے ہیں جن کا شمار نہیں۔

فصل دوم

خدانے تمام انبیاء علیہم السلام سے میثاق لیا، کہ اگر انہوں نے حضور صلی اللہ علیہ وسلم کا زمانہ پایا، تو وہ آپ کی امداد کریں گے :- وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ، ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ، لَتُؤْمِنُنَّ بِهِ وَلَتَنْصُرُنَّهُ - حضرت علی اور حضرت عبداللہ بن عباس سے روایت ہے کہ خدانے دنیا میں کوئی بھی ایسا نبی نہیں بھیجا، جس سے خدانے یہ میثاق نہ لیا ہو، کہ اگر ان کی زندگی میں محمد صلی اللہ علیہ وسلم کی بعثت ہوئی تو وہ ایمان لائے گا اور آپ کی امداد کرے گا۔ بعض لوگوں نے اس کا یہ مطلب بیان کیا ہے، کہ خدانے انبیاء اور ان کی امتوں سے عہد لیا، اور انبیاء کا ذکر کر کے ان کی امتوں کے ذکر کی ضرورت نہیں سمجھی گئی۔ امام سبکی نے اس آیت کی تفسیر میں لکھا ہے، کہ اگر یہ لوگ حضور اکرم صلی اللہ علیہ وسلم کے زمانے میں پیدا ہوتے، تو آپ ان کی طرف بھی مبعوث ہوتے اور اس طرح آپ کی نبوت اور رسالت حضرت آدم کے زمانے سے لے کر قیامت تک کے لیے تمام انسانوں کے لیے

ہوتی۔ اور تمام انبیا اور ان کی امتیں، آپ کی امت میں شامل ہوتیں اور اس طرح آپ کا یہ ارشاد: **بُعِثْتُ الْاِنْسَانَ كَافَّةً**۔ صرف آپ کے زمانے سے مخصوص نہ ہوتا۔ بلکہ آپ سے پیشتر زمانے پر بھی حاوی ہوتا۔ اور انبیا سے اس لیے میثاق لیا گیا، تاکہ انہیں معلوم ہو، کہ آپ ان سے مقدم ہیں اور ان کے بھی نبی اور رسول ہیں۔ اس طرح، محمد رسول اللہ، نبی الانبیا ہیں اور اس سے یہ بات ثابت ہوتی ہے، کہ تمام انبیا دنیا و آخرت میں آپ کے علم کے نیچے ہیں۔ اسی طرح آپ نے اسرا کی رات کو انبیا کو نماز پڑھائی۔ اور اگر آپ کی بعثت حضرت آدم، نوح، موسیٰ اور عیسیٰ علیہم السلام کے زمانے میں وقوع پذیر ہوتی، تو ان پر اور ان کی امتوں پر آپ کا اتباع، ایمان اور امداد فرض ہوتی۔ اسی لیے خدا نے ان سے میثاق لیا اور یوں معنایاً آپ کی نبوت اور رسالت ان کے لیے بھی ثابت ہو گئی۔ بہر حال اس حکم کا اطلاق اس امر پر منحصر ہے، کہ انبیا علیہم السلام اور حضور اکرم صلی اللہ علیہ وسلم ایک زمانے میں جمع ہو جائیں۔ **بِنَاءُ عَلٰی ہَذَا**۔ اس حقیقت کے تاخر کا مدار انبیا علیہم السلام کے وجود پر ہے، بنیہ کہ وہ اس حکم کے تقاضوں کو پورا نہیں کرتے۔ اور ان دو باتوں میں، کہ وقوع فعل کا انحصار، محل کی موزوں نیت پر ہے یا فاعل کی اہلیت پر، واضح فرق پایا جاتا ہے۔ اس مثال میں فاعل کی جانب سے کوئی روک نہیں ہے اور اسی طرح حضور اکرم صلی اللہ علیہ وسلم کی طرف سے کوئی رکاوٹ نہیں بلکہ اس توقف کی وجہ وہ زمانہ ہے جس میں سرورِ دو عالم پیدا ہوئے۔ اگر آپ ان کے عہد میں پائے جاتے تو بلاشبہ ان پر آپ کا اتباع لازم ہوتا۔ اسی لیے عیسیٰ علیہ السلام آخری زمانے میں آپ کی شریعت پر تشریف لائیں گے، حالانکہ وہ اس وقت بھی نبی ہوں گے۔ اور جیسا کہ بعض لوگوں کا خیال ہے، کہ حضرت عیسیٰ اس امت کے ایک فرد ہوں گے، اس بنا پر درست ہے، کہ وہ حضور اکرم صلی اللہ علیہ وسلم کے اتباع کی بنا پر اس امت کے ایک پیروکار ہوں گے۔ اور وہ حضور علیہ الصلوٰۃ والسلام کی شریعت پر

قرآن اور سنت کے مطابق عمل کریں گے۔ اور امر و نہی کے احکام ان پر بھی اسی طرح لاگو ہوں گے، جس طرح ساری امت پر لاگو ہیں۔ اسی طرح اگر حضور اکرم صلی اللہ علیہ وسلم ان کے، یا حضرت ابراہیم، موسیٰ، نوح اور آدم علیہم السلام کے زمانوں میں مبعوث ہوتے تو یہ انبیا اپنی امتوں کے لیے اسی طرح مامور رہتے اور رسول کریم علیہ التحیۃ والتسلیم ان سب کے نبی اور رسول ہوتے، اس لحاظ سے آپ کی نبوت اور رسالت مقابلہ زیادہ عام، جامع اور عظیم ہے، اور اصولاً ان کی شریعتوں سے متفق ہے، کیونکہ ان میں باہم کوئی اختلاف نہیں ہے۔ حضور صلی اللہ علیہ وسلم کی شریعت کو تمام شرائع پر تقدم حاصل ہے اور اگر اختلاف ہے تو صرف فروع ہیں۔ اس سے ہم پر مندرجہ ذیل دو احادیث کا مفہوم جو ابھی تک ہماری نگاہوں سے اوجھل تھا، واضح ہو گیا۔ پہلی حدیث ہے **يُعِثُّ الْخَلْقَ النَّاسِ كَافَّةً**۔ ہم اس سے یہ سمجھے تھے کہ اس سے مراد وہ لوگ ہیں جو حضور علیہ الصلوٰۃ والسلام کے زمانے سے لے کر قیامت تک پیدا ہوتے رہیں گے۔ اب اس سے واضح ہو گیا، کہ اس سے مراد تمام وہ مخلوق ہے، جو ازل سے ابد تک پیدا ہوتی رہے گی۔ دوسری حدیث ہے: **كُنْتُ نَبِيًّا وَآدَمَ بَيْنَ الرُّوحِ وَالْجَسَدِ**۔ ہم اس حدیث کا مطلب یہ سمجھے تھے، کہ اس کی حیثیت علمی ہے، لیکن اب معلوم ہوا کہ اس سے کچھ بڑھ کر ہے۔

فصل سوم

اللہ میاں رسول کریم علیہ التحیۃ والتسلیم کے اوصاف اور آپ کی رسالت کے شاہد ہیں چنانچہ حضرت ابراہیم اور حضرت اسماعیل کی زبانی تعمیر حرم کے موقع پر ارشاد ہوتا ہے: **رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ**۔ رَبَّنَا وَاجْعَلْنَا مُسْلِمِينَ لَكَ
بقرہ - ۱۲۷ - ۱۲۹

وَمِنْ ذُرِّيَّتِنَا أُمَّةٌ مُّسْلِمَةٌ لَّكَ وَإِنَّا مِنَّا سِكْنًا وَتَبَّ عَلَيْنَا إِنْ كُنَّا أَنْتَ
التَّوَّابُ الرَّحِيمُ۔ رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ
آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ، إِنَّكَ أَنْتَ الْعَزِيزُ
الْحَكِيمُ۔ خدانے ان کی دعا قبول کر لی اور اہل مکہ میں ان میں سے ایک رسول بھیجا

جو اولاد اسماعیل سے تھا اور مذکورہ اوصاف کا حامل تھا۔ اور تمام مفسرین متفق ہیں، کہ
اس آیت سے مراد حضور اکرم صلی اللہ علیہ وسلم ہیں حضور علیہ الصلوٰۃ والسلام نے فرمایا میں اپنے
جدِ اعلیٰ حضرت ابراہیم علیہ السلام کی دعا ہوں اور حضرت عیسیٰ کی بشارت، جیسا کہ سورہ صف
میں مذکور ہے: **مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ۔**

اور حضرت ابراہیم نے یہ دعائے مکے میں اپنی اس اولاد کے لیے کی جو وہاں اور اس پاس
موجود تھی۔ اور خدانے مکے میں سوائے رسول کریم علیہ الخیرۃ والتسلیم کے اور کوئی نبی نہیں
بھیجا۔ اور حضور اکرم صلی اللہ علیہ وسلم کو ان صفات کے ساتھ بھیج کر خدانے مومنوں پر احسان
کیا ہے۔ ارشاد باری ہے: **لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا**
مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ اور اس
سے بڑھ کر اللہ کا اور کیا احسان ہو سکتا ہے، کہ اس نے رسول کریم علیہ الخیرۃ والتسلیم کو بھیجا
جو راستی اور سیدھے راستے کی طرف ہدایت کرتے ہیں۔ اور حضور علیہ الصلوٰۃ والسلام کی
بعثت اس امت پر بہت بڑا احسان ہے۔ کیونکہ اس نعمت کی وجہ سے دین دنیا کی
بھلائی مکمل ہو گئی اور اس کی وجہ سے وہ دین بھی مکمل ہو گیا، جو خدانے اپنے بندوں کیلئے
بھیجا تھا۔ **مِنْ أَنْفُسِهِمْ** یعنی حضور ان جیسے انسان ہیں، جو بوجہ وحی ممتاز ہیں۔

أَنْفُسِهِمْ یعنی حضور ان میں اشرف اور افضل ہیں، کیونکہ آپ بزہاد شہ سے تھے جو قریش
کا اعلیٰ خاندان ہے اور قریش عربوں میں افضل اور عرب باقی دنیا سے افضل ہیں۔ ارشاد
باری ہے: **هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ**

آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ
لَفِئَتْ ضَلَالٍ مُّبِينٍ۔ اُقْبَتَيْنِ سے مراد عرب میں جہنمیں اس نعمت کی
قد و قیمت اور عظمت پر تشبیہ کی گئی ہے، کیونکہ وہ ان پڑھ تھے۔ اور ان کے پاس
اہل کتاب کی طرح نبوت کی سی کوئی چیز نہ تھی۔ خدا نے انہیں رسول کریم اور قرآن
کی وساطت سے افضل الائم بنا دیا۔ اور انہیں ان امتوں کی گمراہی کا علم ہو گیا جو پیشتر
ازیں گزر چکی تھیں۔ رَسُوْلًا مِنْهُمْ میں دو باتوں کی طرف اشارہ ہے، کہ حضور اکرم صلی اللہ
علیہ وسلم بھی اسی طرح اُمّی ہیں، جس طرح وہ امت، جس کی طرف آپ مبعوث ہوئے۔
نہ آپ نے کوئی کتاب پڑھی اور نہ کبھی دائیں ہاتھ سے کچھ لکھا: وَمَا كُنْتُمْ تَتْلُوا مِنْ
كِتَابٍ وَلَا تَخُطُّوْنَ بِيَمِيْنِكُمْ۔ نہ آپ کبھی اپنی قوم کو چھوڑ کر کسی اور ملک
میں پڑھنے کو تشریف لے گئے۔ آپ اسی طرح اس اُمّی قوم میں چالیس سال تک مقیم
رہے، چنانچہ نہ لکھا نہ پڑھا۔ پھر آپ یہ کتاب مبین اور روشن شریعت اور دین لائے۔
جس کے بارے میں تمام دنیا کے دانشور اور علما کا خیال ہے، کہ دنیا میں اس سے
عظیم تر دین کبھی نازل ہوا ہی نہیں۔ اور یہ امر آپ کی صداقت پر بہت بڑی دلیل ہے۔
دوسری بات یہ ہے، کہ حضور اکرم صلی اللہ علیہ وسلم جو اہل مکہ کی طرف مبعوث ہوئے،
ان ہی میں سے تھے، جو آپ کے نسب، شرف، صدق، امانت اور عفت کو اپنی طرح
جانتے تھے، اور آپ نے ان میں نشوونما پائی، وہ ان اوصاف کی وجہ سے مشہور تھے
آپ نے کبھی جھوٹ نہیں بولا تھا۔ یہ کیسے ممکن تھا، کہ آپ لوگوں کو جھوٹ کی طرف بلائیں
اور پھر خدا پر اقرار باندھیں۔ چونکہ یہ بات اصولاً غلط ہے، اسی لیے ہر قلم نے آپ کے
بارے میں انہی اوصاف سے متعلق دریافت کیا تھا اور اس سے اس نے آپ کی نبوت
اور رسالت کی حقانیت پر دلیل قائم کی تھی چنانچہ خدا نے ان سے مخاطب ہو کر فرمایا:
فَاِنَّهُمْ لَا يُكَذِّبُوْنَكَ۔ مروی ہے، ایک شخص نے حضور اکرم صلی اللہ علیہ وسلم

سے کہا: اے محمد! آپ نے کبھی ہم سے جھوٹ نہیں کہا لیکن آج ہم آپ پر تہمت باندھ رہے ہیں، لیکن اگر ہم آپ کا اتباع کریں تو ہمیں زمین سے اچک لیا جائے گا۔ اس پر یہ آیت اتری تھی۔ یہ ابن عباس کا قول ہے، مقاتل راوی میں کہ حارث بن عامر حضور اکرم کی علانیہ تکذیب کرتا تھا۔ لیکن جب گھر میں ہوتا، تو کہا کرتا، کہ محمد (صلی اللہ علیہ وسلم) جھوٹ بولنے والوں سے نہیں۔ نیز مروی ہے کہ مشرکین جب بھی حضور علیہ الصلوٰۃ والسلام کو دیکھتے تو کہتے، بلاشبہ یہ شخص نبی ہے۔ حضرت علی کریم اللہ وجہہ راوی ہیں، ابو جہل کہنے لگا، اے محمد! (صلی اللہ علیہ وسلم) ہم آپ کو جھوٹا نہیں کہتے، لیکن آپ کے دین کی تکذیب کرتے ہیں، چنانچہ مذکورہ بالا آیت اتری۔ آیت کا مطلب یہ ہے، باوجودیکہ انہیں آپ کی صداقت کا علم ہے، لیکن پھر بھی وہ منکر ہیں۔ روایت ہے، کہ ایک دفعہ ابو جہل کا رسول کریم سے سامنا ہو گیا اور آپ سے مصافحہ کیا، لوگوں نے کہا، کہ تم نے محمد (صلی اللہ علیہ وسلم) سے کیوں مصافحہ کیا۔ کہنے لگا، بخدا مجھے اس بات کا علم ہے کہ محمد (صلی اللہ علیہ وسلم) نبی ہے لیکن ہم کب تک بنو عبدمناف کی غلامی کرتے رہیں۔ اس پر یہ آیت نازل ہوئی۔ (ابن حاتم) اور سارا قرآن ایسی آیات سے بھرا پڑا ہے، جو رسول کریم علیہ التحیۃ والتسلیم کی صداقت اور آپ کی رسالت کی حقانیت پر دلالت کرتی ہیں اور خدائی مجال کو یہ بات کیسے زیب دیتی ہے کہ وہ اس شخص کو دوام بخشنے، جو اس پر عظیم ترین بہتان لگاتا ہے اور خدا سے خلاف حقیقت باتیں منسوب کرتا ہے، بایں ہمہ وہ (خدا) اس کی امداد کرتا ہے، اس کی تائید کرتا ہے، اس کی باتوں کو اونچا کرتا ہے، اس کی شان کو بڑھاتا ہے، اس کے دشمن کو تباہ کرتا ہے، اور اس کے ہاتھوں پر ایسی علامات اور دلائل کا اظہار فرماتا ہے کہ جن کو انسانی قوی وجود میں نہیں لاسکتیں۔

حیرت ہے، کہ بایں ہمہ وہ شخص کاذب اور مفتری ہے اور زمین میں فساد پھیلانا چاہتا ہے، حالانکہ ہر شخص جانتا ہے کہ خدا ہر جگہ حاضر ناظر ہے، اسے ہر چیز پر قدرت

حاصل ہے اور اس کی حکمت، جبروت اور کمال مقدس ہر جگہ ان امور کو گوارا نہیں کرتا اور جو شخص خدا کے بارے میں ایسا ظن کرتا ہے اور اس سے ان امور کے وقوع کو جائز قرار دیتا ہے وہ خدا کو قطعاً سمجھ نہیں سکا۔ جب تم قرآن پر غور کرو گے تو دیکھو گے، کہ قرآن ہر اس شخص کو جسے خدا نے سمجھ عطا کی ہے اور بیدار دل دیا ہے، اسے خدا ان امور کی طرف بلاتا ہے، انہیں عیاں کرتا ہے اور بار بار دہراتا ہے۔ ارشاد باری ہے: **وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ مِنْ أَحَدٍ عَنْهُ حَاجِزِينَ**۔ خدا نے ان لوگوں سے جو صداقت رسول کے بارے میں دلیل مانگتے تھے، فرمایا: **أَوَلَمْ يَكْفِهِمْ أَنَا أَنزَلْنَا عَلَيْكَ الْكِتَابَ يُتْلَىٰ عَلَيْهِمْ إِنَّ فِي ذَٰلِكَ لَرْحْمَةً وَذِكْرًا لِّقَوْمٍ يُؤْمِنُونَ**۔ قل **كُفَىٰ بِاللَّهِ بَيِّنًا وَبَيْنَكُمْ شَهِيدًا يَعْلَمُ مَا فِي السَّمَاوَاتِ وَالْأَرْضِ، وَالَّذِينَ آمَنُوا بِالْبَاطِلِ وَكَفَرُوا بِاللَّهِ أُولَٰئِكَ هُمُ الْخَاسِرُونَ**۔ چنانچہ خدا نے بتایا، کہ اس کتاب مقدس کی ہر آیت فی ذاتہ مکمل ہے۔ جو اس امر کی دلیل ہے کہ وہ خدا کی طرف اتاری گئی ہے، اور خدا نے اپنے رسول کو یہ آیت دے کر روانہ کیا ہے اور اس میں اس کے ماننے والوں کے لیے سعادت ہے، اور عذاب سے نجات دلاتی ہے۔ پھر ارشاد ہوتا ہے: **قُلْ كُفَىٰ بِاللَّهِ بَيِّنًا وَبَيْنَكُمْ شَهِيدًا يَعْلَمُ مَا فِي السَّمَاوَاتِ وَالْأَرْضِ**۔ پس خداوند تعالیٰ ہر چیز کو جانتا ہے، تو اس کی شہادت بہترین اور سچی شہادت ہے جو ایسے مکمل علم پر مبنی ہے، کہ جو مشہود اشیاء پر حاوی ہے۔ ارشاد باری ہے: **إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعًا** الخ **اللَّهُ بِأَذْنِهِ وَبِسِرِّ جَانِّهِ**۔ گویا خدا یہ کہہ رہا ہے، کہ اسے وہ انسان کہ جسے ہم نے عزت عطا کی ہے، ہم نے آپ کو اپنی وحدانیت کا گواہ اور اپنی مکمل انفرادیت کا شاہد بنا کر ارسال کیا ہے۔ ہمارے بندوں کو بشارت دیں اور ہمارے

احکام کی مخالفت سے ڈرائیں، اور انہیں ہم سے ڈرنے کے مواقع بتائیں اور لوگوں کو ہماری طرف بلائیں، نیز ہم نے آپ کو چراغ بنا کر بھیجا تا کہ اہل عالم آپ سے نور حاصل کریں اور ایسا سورج جس کی کرنیں تمام ان لوگوں پر پھیل جائیں جو آپ کی تصدیق کریں اور آپ پر ایمان لائیں۔ اور ہم تک صرف ان لوگوں کی رسائی ہو سکے گی، جو آپ کے پیروکار خدمت گزار اور خوش آمدید کہنے والے ہوں گے انہیں ہماری نوازشات، انعامات اور احسانات کی بشارت دیجئے جب خدا موجود تھا۔ تو اس نے حضور اکرم صلی اللہ علیہ وسلم کو اپنی وحدانیت پر گواہ بنایا، اور گواہ مدعی نہیں ہو سکتا۔ اس لیے خدا نے حضور علیہ الصلوٰۃ والسلام کو مسئلہ وحدانیت میں مدعی نہیں بنایا۔ کیونکہ مدعی وہ شخص ہوتا ہے، جو کسی غیر ظاہر چیز کے بارے میں دعویٰ کرتا ہے اور وحدانیت تو ظاہر باہر حقیقت ہے۔ رسول کریم نے نبوت کا دعویٰ کیا تھا، چنانچہ خدا نے اپنے آپ کو اس کا اس لیے گواہ بنایا کہ حضور اکرم صلی اللہ علیہ وسلم خدا کی وحدانیت کے گواہ تھے، چنانچہ اسی سلسلے میں ارشاد ہوتا ہے: **وَ اللّٰهُ یَعْلَمُ اَنَّکَ لَوْ سُوْلَةٌ - مزید ارشاد ہے: - وَ یَقُوْلُ الَّذِیْنَ کَفَرُوْا اَنْتَ مُرْسَلٌ - قُلْ کَفٰی بِاللّٰهِ شَہِیْدًا بَیْنِیْ وَ بَیْنِکُمْ وَ مِنْ عِنْدَہُ عِلْمُ الْکِتٰبِ - اس طرح آپ کی رسالت پر خدا کی طرف سے شہادت پیش کی گئی ہے اسی طرح اللہ تعالیٰ فرماتا ہے: **قُلْ اَمٰی شَہِیْدٌ اَکْبَرُ شَہَادَۃً - قُلِ اللّٰهُ شَہِیْدٌ بَیْنِیْ وَ بَیْنِکُمْ - نیز ارشاد ہوتا ہے: - لَکِنّ اللّٰهُ یَشْہَدُ بِمَا اَنْزَلَ اِلَیْکَ اَنْزَلَهُ بِعِلْمِہٖ - وَالْمَلٰٓئِکَۃُ یَشْہَدُوْنَ - وَ کَفٰی بِاللّٰهِ شَہِیْدًا - نیز وَاللّٰهُ یَعْلَمُ اَنَّکَ لَوْ سُوْلَةٌ نیز مُحَمَّدٌ رَّسُوْلُ اللّٰہِ - ان سب آیات میں اللہ کے رسول کے بارے میں خدائی شہادت موجود ہے۔ اس طرح خدا نے اس کو وضاحت کے ساتھ بیان کیا، اور اس کی صحت کے بارے میں ایسی وضاحت فرمائی، کہ بندوں کے لیے کسی عذر کی گنجائش نہیں رہی، اور اپنی شہادت سے حضور علیہ الصلوٰۃ والسلام کی رسالت پر دلیل قاطع قائم کی۔ ارشاد ہوتا ہے: **هُوَ الَّذِی******

أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ عَلَى الدِّينِ كُلِّهِ. وَكَفَىٰ
 بِاللَّهِ شَهِيدًا۔ یہ اظہار و وظیفوں سے ہوا، اول دلیل اور بیان سے۔ دوم، خدائی
 امداد تا پیدا اور غلبے سے، تا آنکہ وہ اپنے مخالفین پر غالب ہو کر کامیاب ہو۔ نیز یہ امر
 بھی خدائی شہادت میں شامل رہے، کہ اس نے اپنے بندوں کے دلوں میں، اپنے کلام
 اور وحی کے بارے میں جازم یقین کامل اور پختہ اطمینان پیدا کر دیا۔ کیونکہ خدانے دلوں
 کی تخلیق اس طریقے سے کی ہے، کہ قبول حق پر آمادہ رہتے ہیں، اس کو مانتے ہیں، جس
 سے انہیں سکون اور اطمینان نصیب ہوتا ہے۔ اسی طرح دلوں کو جھوٹ سے نفرت ہوتی
 ہے، اور وہ سکون سے محروم ہو جاتے ہیں۔ اگر انسانی فطرت علیٰ حالہ باقی رہتی، تو وہ
 سوائے راستی کے کسی اور چیز کو پسند نہ کرتی، اس کے بغیر اسے سکون اور اطمینان حاصل نہ
 ہوتا اور اس کے بغیر کسی اور چیز سے اسے انس نہ ہوتا۔ اسی لیے خدانے قرآن پر تدبیر کا
 حکم دیا ہے۔ کیونکہ جو شخص بھی قرآن پر تدبیر کرتا ہے، اسے اس کا ضروری علم اور پکا یقین
 ہونا چاہیے، کہ قرآن راستی ہے، بلکہ ہر راستی سے بڑھ کر راستی اور ہر سچائی سے بڑھ کر
 سچائی ہے۔ قرآن فرماتا ہے: - أَفَلَا يَتَذَكَّرُونَ الْقُرْآنَ أَمْ عَلَىٰ قُلُوبٍ أَقْفَالُهَا۔
 اگر دلوں کے قفل کھل جائیں، تو قرآن کے حقائق آشکارا ہو جائیں اور ان میں دین کی
 شمعیں جل اٹھیں، اور باقی وجدانی حقائق دلذت و الم، کی طرح انہیں معلوم ہو جائے۔
 کہ قرآن خدا کی طرف سے اترا ہے، اس میں مذکور حقائق درست ہیں اور جبریل علیہ السلام
 نے اسے رسول کریم علیہ الصلوٰۃ والسلام پر اتارا۔ اور دل کی یہ وجدانی شہادت، بہترین شہاد
 ہے۔ (خلاصہ مدارج السالکین)

ارشاد باری ہے: - قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔
 اس آیت میں اس بات کا ذکر ہے، کہ آپ سب انسانوں اور جنوں کی طرف مبعوث
 ہیں۔ حضرت ابو ہریرہ رضی اللہ عنہ سے روایت ہے، حضور اکرم صلی اللہ علیہ وسلم نے فرمایا،
 لہ محمد: ۲۳: ۵۷ اعراف: ۱۵۸۔

اس ذات کی قسم جس کے قبضے میں میری جان ہے، اس امت میں سے جس نے میرے بارے میں سنا اور اسی طرح جس یہودی اور عیسائی کو میرے متعلق علم ہوا اور وہ میری رسالت پر ایمان نہیں لایا، وہ جہنمی ہے۔ اسے امام مسلم نے روایت کیا ہے اور اس میں تمام مذاہب کی تفسیح کا ذکر ہے، ارشاد ہوتا ہے: يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِّنَ الرُّسُلِ - اس آیت میں یہود اور نصاریٰ کو مخاطب کر کے کہا گیا ہے کہ ہم نے محمد صلی اللہ علیہ وسلم کو خاتم النبیین بنا کر بھیجا۔ ان کے بعد نہ کوئی نبی ہوگا نہ رسول، بلکہ وہ سب کے بعد آنے والے پیغمبر ہیں۔ عَلَى فَتْرَةٍ مِّنَ الرُّسُلِ یعنی حضرت عیسیٰ کے بعد اور حضور علیہ الصلوٰۃ والسلام کی بعثت کے وقفے میں طویل مدت کے بعد۔ اور اس وقفے کی مدت کے بارے میں اختلاف ہے۔

حافظ بن کثیر کہتے ہیں اور مشہور قول بھی یہی ہے، کہ یہ عرصہ چھ سو سال کا تھا۔ میں ابن مریم کے بعد بہترین انسان ہوں۔ کیونکہ اس دوران میں اور کوئی نبی نہیں آیا (بخاری)، اس حدیث کا مقصد یہ ہے کہ خدا نے محمد رسول اللہ کو سلسلہ رسالت کے رک جانے راستوں کے نشانات مٹ جانے، آسمانی مذاہب کے مسخ ہو جانے، اصنام، آگ اور صلیب کی عبادت کرنے والوں کے پھیل جانے کے بعد بھیجا۔ اس لحاظ سے یہ نعمت کامل ہے اور اس کا نفع عام ہے۔ امام احمد کی حدیث میں مذکور ہے کہ خدا نے اہل زمین پر نگاہ ڈالی اور اہل عرب و عجم سے سوائے بنو اسرائیل کے چند آدمیوں کے سب آدمیوں کو ناپسند فرمایا صحیح مسلم میں اہل کتاب کا ذکر ہے، گویا تمام اہل زمین نے دین کی تعلیم میں ملاوٹ کر دی تھی۔ خدا نے رسول کریم علیہ التحیۃ والتسلیم کو بھیجا، جن کی وجہ سے انہوں نے ہدایت پائی۔ خدا نے اندھیروں سے نکال کر روشنی دکھائی۔ اور انہیں روشن دریاہ راستے اور چکدار شریعت پر چھوڑا۔

ارشاد باری ہے: لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ

حَرَيْصٌ عَلَيْكُمْ بِالْمُؤْمِنِينَ رَؤُفٌ رَحِيمٌ - یعنی حضور اکرم صلی اللہ علیہ وسلم کو اپنی امت کے شرک اور گناہوں سے نفرت تھی اور آپ کو تکلیف ہوتی حضرت حسن سے روایت ہے، کہ حضور علیہ الصلوٰۃ والسلام کو اپنی امت کا آگ میں جانانا پسند تھا اور یہ آپ کی زبردست خواہش تھی، کہ آپ کے پیروکار جنت میں داخل ہوں۔ آپ کی اس خواہش کا اظہار اس طرح ہوتا ہے کہ حضور اکرم صلی اللہ علیہ وسلم جو بات ہم تک پہنچانا اور سمجھانا چاہتے تھے آپ اس چیز کی حیثیت کو پیش نظر رکھتے تھے، بلکہ ہماری حیثیت کا خیال فرماتے۔ ارشاد باری ہے: وَمَا أَرْسَلْنَاكَ إِلَّا رَحْمَةً لِّلْعَالَمِينَ - اور جو چیز فہم سے بالا ہو۔ اس کے بارے میں حکم دینا، رحمت کی ذیل میں نہیں آتا۔ یہی وجہ تھی، کہ رسول کریم علیہ التحیۃ والتسلیم اکثر محسوسات کی مثالیں دیا کرتے، تاکہ باسانی سمجھی جا سکیں۔ جو شخص بھی کتاب و سنت کے تتبع کی کوشش کرے گا، اسے بڑی بڑی عجیب باتیں دیکھنے کو ملیں گی۔ جب اللہ تعالیٰ نے مسلمانوں میں رسول اکرم صلی اللہ علیہ وسلم کی محبت سے مساوات پیدا کی، تو خدا نے مسلمانوں کو اپنی رحمت اور نوازش سے مخصوص فرمایا۔ ابو بکر بن طاہر کہتے ہیں، کہ خدا نے محمد رسول اللہ کو رحمت کی خوبی سے نوازا، اس بنا پر حضور اکرم صلی اللہ علیہ وسلم کا وجود (فی ذاتہ) رحمت ہے، اور آپ کے اطوار اور اخلاق اہل دنیا کے لیے رحمت ہیں۔ چنانچہ جنہیں آپ کی رحمت سے حصہ ملا، وہ دین و دنیا میں ہر بلا سے نجات پا گئے، اور ہر مرغوب چیز انہیں مرحمت ہوئی۔ ابن عباس فرماتے ہیں کہ حضور علیہ الصلوٰۃ والسلام ہر اچھے بڑے کے لیے باعث رحمت تھے۔ کیونکہ جب نبی کی تکذیب کی جاتی ہے، تو تکذیب کرنے والوں کو خدا ہلاک کر دیتا ہے۔ اور رسول کریم علیہ التحیۃ والتسلیم کے تکذیب کرنے والوں کو موت یا قیامت تک کی مہلت دی گئی۔ لیکن جب کسی شخص نے حضور اکرم صلی اللہ علیہ وسلم کی تصدیق کی تو دین و دنیا کی سعادت پائی۔ علامہ سمرقندی کی رائے میں آپ انسانوں اور جنوں کے لیے باعث رحمت تھے۔

ایک قول کے مطابق آپ تمام مخلوق کے لیے باعثِ رحمت تھے۔ مسلمانوں کے لیے از روئے ہدایت، منافق کے لیے بوجہ امان من القتل اور کافر کے لیے بہ سبب تاخیر عذاب۔ اس بنا پر حضور صلی اللہ علیہ وسلم کی رحمت مومن اور کافر ہر دو کے لیے عام ہے۔ ارشاد ہوتا ہے:- وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ حُنُورٌ عَلَيْهِمُ الصَّلَاةُ وَالسَّلَامُ نِيَّاتٌ فِيهِمْ
اللہ کی برکتوں والی رحمت ہوں (بہیمنی وغیرہ) بعض عارفین کا قول ہے، کہ تمام انبیاء رحمت کا سرچشمہ ہیں اور ہمارے نبی تو عین رحمت ہیں۔ قاضی عیاض نے شفا میں لکھا ہے کہ حضور صلی اللہ علیہ وسلم نے جبریل علیہ السلام سے دریافت کیا کیا تمہیں بھی اس رحمت سے کوئی فائدہ پہنچا ہے۔ کہا ہاں میں اپنی عاقبت کے متعلق متفکر تھا، لیکن جب خدا نے میرے متعلق مندرجہ ذیل آیت نازل فرمائی، تو میں مطمئن ہو گیا۔ ذِي قُوَّةٍ عِنْدَ ذِي الْعَرْشِ مَكِينٍ مُطَاعٍ ثَمَّ أَمِينٌ۔

ارشاد باری ہے:- مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولُ اللَّهِ وَخَاتَمَ النَّبِيِّينَ۔ یہ آیت دلیل ہے اس بات کی کہ حضور صلی اللہ علیہ وسلم خاتم النبیین ہیں اور ان کے بعد کوئی نبی نہیں۔ رسول کا تو ذکر ہی نہیں۔ کیونکہ رسول، نبی سے خاص ہے ہر رسول نبی ہوتا ہے لیکن ہر نبی رسول نہیں ہوتا۔ اور اس بابے میں حضور علیہ الصلوٰۃ والسلام سے کئی احادیث مذکور ہیں جنہیں انس رضی اللہ عنہ سے روایت ہے، کہ نبوت اور رسالت ہر دو ختم ہو گئی ہیں، میرے بعد نہ کوئی نبی ہوگا اور نہ رسول (ترمذی) حضرت جابر رضی اللہ عنہ راوی ہیں کہ حضور اکرم صلی اللہ علیہ وسلم نے فرمایا، میری اور باقی انبیاء کی مثال یوں ہے، کہ ایک شخص نے مکان بنایا۔ اسے مکمل کیا اور ستوارا مگر ایک اینٹ کی جگہ باقی رہ گئی۔ جو شخص بھی اس مکان میں داخل ہوتا، اس کمی کو محسوس کرتا اور کہتا کہ مکان تو بہت اچھا ہے، لیکن ایک اینٹ کی کمی ہے۔ میں ہوں اس اینٹ کی جگہ کو پُر کرنے والا۔ چنانچہ مجھ پر انبیاء کا خاتمہ ہو گیا (مسلم و بخاری) حضرت ابو ہریرہ رضی اللہ عنہ کی حدیث

میں مذکور ہے کہ میں تمام مخلوق کی طرف بھیجا گیا ہوں اور مجھ پر نبوت کا خاتمہ ہو گیا۔ اور خدا نے اپنی کتاب میں اور رسول نے حدیث میں تو اتر سے ارشاد فرمایا کہ آپ کے بعد کوئی نبی نہیں، تاکہ لوگوں کو معلوم ہو جائے، کہ جو بھی اس منصب کا ادعا کرے، اسے جھوٹا، کذاب، ضال اور مضل سمجھا جائے۔ خواہ وہ کتنے ہی شعبدے، ٹوٹکے، جادو اور کرشمے دکھائے، یہ سب باتیں محال اور غلط ہیں۔ اس میں عیسیٰ علیہ السلام کے نزول سے کوئی فرق نہیں پڑتا، کیونکہ جب آپ نازل ہوں گے تو حضور صلی اللہ علیہ وسلم کی شریعت پر ہوں گے اس بنا پر حضور اکرم صلی اللہ علیہ وسلم آخری نبی ہیں۔

فصل چہارم

اس فصل میں ان بشارات کا ذکر ہے، جو رسول اکرم صلی اللہ علیہ وسلم کے بارے میں ادیان گزشتہ کی کتابوں تورات اور انجیل میں مذکور ہیں۔ قرآن میں ارشاد ہوتا ہے
 الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ - یہ آیت حضور علیہ الصلوٰۃ والسلام کی صداقت کاملہ کی دلیل ہے۔ کیونکہ اگر یہ بات ان کے یہاں مذکور نہ ہوتی تو اس کے ذکر سے یہود و نصاریٰ کو حد درجہ نفرت ہوتی۔ کیونکہ کذب اور بہتان پر شخص سے ہر آدمی کو سخت نفرت ہوتی ہے۔ اور کوئی عقلمند آدمی ایسی بات نہیں کرتا، جس سے اسے نقصان پہنچے اور لوگوں کو اس کی بات ماننے سے نفرت ہو جب حضور اکرم صلی اللہ علیہ وسلم نے ان سے یہ بات کہی، تو اس کا مطلب یہ ہوا کہ رسول کریم علیہ التحیۃ والتسلیم کے اوصاف تورات اور انجیل میں مذکور ہیں، اور آپ کی نبوت کی صحت پر یہ سب سے بڑی دلیل ہے۔ لیکن اہل کتاب جیسا کہ قرآن پاک میں فی الواقع مذکور ہے۔ حق کو جان بوجھ کر چھپاتے ہیں

اور الفاظ کے معانی بدل دیتے ہیں اور حقیقت یہ ہے، کہ (خدا انہیں غرق کرے) وہ رسول اکرم صلی اللہ علیہ وسلم کو اس طرح پہچانتے ہیں، جیسا کہ وہ اپنے بچوں کو پہچانتے ہیں۔ کیونکہ توریت اور انجیل میں آپ کے اوصاف مذکور ہیں، لیکن انہوں نے تحریف کر کے انہیں بدل دیا، تاکہ پھونکوں سے اللہ کے نور کو بجھا دیں، لیکن خدا نے بھی، اپنے نور (دین) کو مکمل کرنے کا ارادہ کر رکھا ہے، خواہ کفار کو ناگوار ہی کیوں نہ ہو۔ اس بنا پر ان کی کتابوں میں آپ کی نبوت کے دلائل باوجود ان کی تحریف کے کافی و وافی اور آپ کی شریعت اور رسالت کے علامات واضح اور روشن طور پر موجود ہیں چنانچہ ان کا انکار بے سود ہے۔

سربانی زبان میں آپ کے اوصاف میں سے، ایک وصف مشفق ہے اور بلاشبہ حضور اکرم صلی اللہ علیہ وسلم ہی مشفق ہیں، کیونکہ جب انہیں (سربانیوں کو) الحمد للہ کتنا ہو تو وہ شفا ہلا ہلا ہکتے ہیں جب سٹنچل کے معنی الحمد ہیں، تو مشفق کے معنی محمد ہوں گے۔ کیونکہ مشفق میں وہ جن اوصاف کا اقرار کرتے ہیں، وہ آپ کے حالات، زمانے، پیدائش، بعثت اور شریعت سے منطبق ہیں۔ اس سے ہم اس شخص تک رسائی حاصل کر لیتے ہیں جس میں یہ صفات پائی جاتی ہیں، جس کے سامنے کئی امتیں اٹھیں، جو اس کے مطیع ہوئیں اور جنہوں نے اس کی دعوت پر لبیک کہی۔ اور کون ہے وہ ساربان جس کی وجہ سے بابل اور اس کے صنم کدے تباہ ہو گئے۔ اگر یہ واقعات اور حکایات ان کی کتابوں میں مذکور نہ ہوتیں، تو کیا جو کچھ خدا نے قرآن میں ودیعت کر دیا ہے، اس کی دلیل نہ ہوتا چنانچہ اہل کتاب کا انکار نہ کرنا۔ حالانکہ قرآن انہیں باقاعدہ سرزنش کرتا ہے، ان کے اعتراف کی دلیل ہے، کیونکہ قرآن کا ارشاد ہے: **الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَاتِ وَالْإِنْجِيلِ**۔ نیز قرآن، یہ کی زبانی کہتا ہے: **إِنِّي رَسُولُ اللَّهِ إِلَيْكُمْ مُصَدِّقٌ لِمَا بَيْنَ يَدَيَّ مِنَ التَّوْرَاتِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدٌ**۔ نیز: **يَا أَهْلَ الْكِتَابِ لِمَ تَلْبِسُونَ الْحَقَّ**

بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ - نیز :- الَّذِينَ اتَّيْنَاهُمْ الْكِتَابَ يَعْرِفُونَهُ كَمَا يَعْرِفُونَ أَبْنَاءَهُمْ - اور جب وہ اپنے دشمنوں کے خلاف لڑتے تو کہا کرتے کہ نبی (آخر الزمان) کی پیدائش کا وقت قریب آگیا ہے، اور آپ کی ان صفات کا جو ان کی کتابوں میں مذکور ہیں، ذکر کرتے تھے، لیکن جس چیز کو وہ جانتے تھے، جب وہ شخص آگیا، تو انہوں نے بربنائے حسد اور اس ڈر سے کہ حکومت ان سے چھین جائے گی انکار کر دیا۔ فَلَعْنَةُ اللَّهِ عَلَى الْكَافِرِينَ -

رسول اکرم صلی اللہ علیہ وسلم اپنے اتباع اور تصدیق نبوت کی دعوت دیتے تھے۔ یہ کیسے درست ہو سکتا ہے، کہ آپ ایک غلط دلیل سے استدلال کر کے، اسے اس سے جو ان کے پاس ہے، منطبق کریں اور کہیں، کہ میری نبوت اور صداقت کی دلیل یہ ہے، کہ یہ تمہارے یہاں تحریر کردہ صورت میں موجود ہے، اور حقیقت حال یہ نہ ہو۔ کیا ایسی صورت میں وہ لوگ آپ سے اور زیادہ دور نہیں ہو جائیں گے۔ حالانکہ آپ کو اس کی کوئی ضرورت نہ تھی، کہ آپ انہیں ایسے طریقے سے دعوت دیں، کہ وہ آپ سے اور دور ہو جائیں اور ان اہل کتاب کے علماء میں سے کتنے لوگ ایسے تھے، جو آپ پر ایمان لائے۔ مثلاً عبد اللہ بن سلام، تمیم الداری اور کعب۔ جو آپ کے ان دعاوی سے واقف تھے۔ ابن عساکر نے تاریخ دمشق میں عبد اللہ بن سلام سے روایت کی ہے کہ جب انہوں نے سنا کہ حضور اکرم کی بعثت مکے میں ہو چکی ہے، تو وہ آپ سے ملاقات کو آئے حضور علیہ الصلوٰۃ والسلام نے فرمایا۔ ابن سلام کیا تم اہل مدینہ کے علماء میں سے ہو۔ عرض کیا، ہاں یا رسول اللہ! فرمایا، میں تجھے خدا کی قسم دے کر کہتا ہوں، جس نے حضرت موسیٰ پر توریت نازل کی، آیا اس میں میرے اوصاف کا ذکر ملتا ہے۔ انہوں نے کہا، آپ ازراہ کرم اپنے رب کے اوصاف بیان فرمائیں، رسول کریم خاموش ہو گئے۔ جبریل علیہ السلام نے کہا، آپ قل ھو اللہ احد پڑھ کر سنائیے۔ اس پر ابن سلام نے کلمہ شہادت پڑھا اور کہا، اللہ آپ کو اور آپ کے

دین کو باقی دینوں پر غلبہ عطا کرے گا اور بلاشبہ آپ کے اوصاف توریت میں مذکور ہیں قرآن کا ارشاد ہے: **يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا**۔ آپ میرے بندے اور رسول ہیں اور میں نے آپ کا نام المتوکل رکھا ہے، آپ نہ درشت نہ سخت دل ہیں نہ بازاروں میں زور زور سے بولتے ہیں اور نہ آپ برائی کا بدلہ برائی سے دیتے ہیں، بلکہ معافی اور درگزر سے کام لیتے ہیں۔ اور آپ کی وفات سے پہلے خدا اس ٹیڑھی قوم کو سیدھا کر دے گا، وہ توحید کے قائل ہو جائیں گے، اندھی آنکھیں روشن، برے کان شنوا اور دلوں کے پردے اٹھ جائیں گے۔ آپ درشت اور سخت دل نہیں۔ جیسا کہ ارشاد باری ہے: **فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانفَضُّوا مِنْ حَوْلِكَ**۔ بخاری میں عطاء بن یسار نے حضرت عمرؓ کی روایت میں (جو ام دروانے کعب سے بیان کی ہے) **يُعِينُ الْمَطْلُومَ وَيَمْنَعُهُ أَنْ يَسْتَضَعِفَ**۔ کے الفاظ مذکور ہیں۔ اور ابن اسحاق نے مندرجہ ذیل الفاظ میں آپ کے اوصاف بیان کیے ہیں: وہ بازاروں میں شور نہیں کرے گا، اور نہ محض گفتگو کرے گا اور نہ لغو باتیں کہے گا۔ میں ہر اچھی بات سے اس کی امداد کروں گا اور ہر اچھی خصلت سے اسے سجاؤں گا۔ پھر میں سکون قلب کو اس کا لباس، نیکی اس کا شعار، تقویٰ کا ضمیر، حکمت اس کی غلام، راستی اور وفا اس کی طبیعت، محن اور نیکو کاری اس کی عادت، عدل سیرت حق، شریعت ہدایت، امام، اسلام دین اور احمد اس کا نام رکھوں گا اور گمنامی کے بعد اہل کو شہرت عطا کروں گا، قلت کے بعد کثرت، بھوک کے بعد تو نگری انتشار کے بعد جمعیت عطا کروں گا۔ اور اس پیغمبر کی وجہ سے منتشر دلوں میں الفت اور پریشانی خواہشات اور متفرق قوموں کو متحد کروں گا۔ اور اس کی امت کو خیر الائم قرار دوں گا۔ یہی نے حضرت عبداللہ بن عباس سے روایت کی ہے، کہ جاوید خدمت اقدس میں حاضر ہو کر مسلمان

ہو گیا اور عرض کیا، اس ذات کی قسم جس نے آپ کو راستی پر مجبوت فرمایا کہ میں نے آپ کے اوصاف کو انجیل میں لکھا پایا ہے اور ابن مریم نے آپ کے آنے کی بشارت دی تھی۔ ابن سعد راوی ہے، کہ جب حضرت ابراہیم کو حضرت ہاجرہ کے اخراج کا حکم ملا، تو آپ کو براق پر سوار کیا گیا، چنانچہ جب بھی وہ کسی شاداب اور زرخیز قطعہ زمین سے گزرتے، تو جبریل کو وہاں اترنے کو کہتے، وہ انکار کر دیتے، تا آنکہ وہ بہ مقام مکہ پہنچے۔ جبریل علیہ السلام نے حضرت ابراہیم کو وہاں اترنے کو کہا۔ کہا ایسی جگہ جہاں نہ دودھ ہے نہ بھیت۔ کہا ہاں، کیونکہ اسی مقام پر وہ نبی پیدا ہوگا، جو آپ کے بیٹے کی پشت سے ہوگا اور جس پر نبوت ختم ہو جائے گی۔

توریت میں یہود نے بعد از حذف، تحریف اور تبدیلی کے جن الفاظ کا ذکر مناسب سمجھا، انہیں ابن ظفر نے البشیر میں اور ابن قتیبہ نے اعلام النبوت میں بہ ایں انداز ذکر کیا ہے: خدا نے سینا پر اپنی تجلی دکھائی، ساعیر پر چمکا اور جبل فاران سے اعلان حق فرمایا۔ سینا اس پہاڑ کا نام ہے جس پر خدا نے موسیٰ علیہ السلام سے کلام کیا اور ساعیر اس پہاڑ کا نام ہے، جہاں حضرت مسیح کی نبوت کا ظہور ہوا۔ اور فاران بنو ہاشم کے پہاڑوں کا عبرانی نام ہے، جہاں حضور اکرم صلی اللہ علیہ وسلم عبادت فرمایا کرتے تھے، جہاں وحی کی ابتداء ہوئی، وہاں تین پہاڑ ہیں، ایک ابو قیس جو قیقان کے بالمقابل واقع ہے، تیسرا پہاڑ فاران ہے اور اس کا وہ درہ، جو قیقان سے ملتا ہے، شعب ابی طالب کے نام سے مشہور ہے، جہاں ایک روایت کی رو سے حضور اکرم صلی اللہ علیہ وسلم پیدا ہوئے تھے۔ ابن قتیبہ لکھتے ہیں، کہ اس روایت میں کوئی اشتباہ نہیں۔ کیونکہ سینا پر خدا کی تجلی سے مراد، حضرت موسیٰ پر توریت کا نزول ہے، اور ساعیر پر اللہ کی روشنی اور چمک سے مراد حضرت عیسیٰ علیہ السلام پر انجیل کا نزول ہے، اسی طرح کوہ فاران پر، حق کے اعلان سے مراد، حضور اکرم صلی اللہ علیہ وسلم پر نزول قرآن ہے، اسی طرح کوہ فاران کے پہاڑ ہے،

اور عیسائیوں اور مسلمانوں میں باہم اس باب میں کوئی اختلاف نہیں۔ اور اگر وہ کہیں، کہ فاران سے مراد مکہ نہیں تو ہم پوچھیں گے کیا تورات میں یہ مذکور نہیں کہ خدا نے حضرت ہاجرہ اور حضرت اسماعیل کو بہ مقام فاران سکونت عطا کی۔ اور نیز ہم کہیں گے، کہ اگر اس سے مراد مکہ نہیں، تو ہمیں وہ جگہ بتاؤ، کہ جس کا خدا نے اعلان فرمایا کہ اس کا نام فاران ہے، نیز اس نبی کا نام بتاؤ، جس پر کہ مسیح علیہ السلام کے بعد کتاب نازل ہوئی۔ کیا اشعقلن اور غلن یعنی اظہار اور انکشاف نہیں۔ کیا تم کسی ایسے دین کو جانتے ہو، جو اسلام کی طرح ظاہر ہوا، اور مشرق و مغرب میں پھیل گیا۔ اسی طرح ابن ظفر نے تورات سے اس مقام کا حوالہ دیا ہے، جہاں خدا موسیٰ علیہ السلام سے مخاطب ہوتا ہے اور مراد بالخصوص وہ لوگ ہیں، جنہیں موسیٰ علیہ السلام نے اپنے رب کے میقات کے لیے منتخب کیا۔ اور جنہیں زلزلے نے آیا۔ اور عموماً بنی اسرائیل مراد ہیں: تیرا خدا، تیرے بھائیوں (بنی اسماعیل) میں سے ایک نبی کو اٹھائے گا۔ اس کی بات کو اس طرح سننا، جس طرح کہ تو نے طاقات کے دن بہ مقام حوریت اپنے رب کی بات سنی تھی، اور تو نے کہا تھا۔ کہ میں اس لیے اپنے رب کی آواز سننے آتا ہوں تاکہ میں زندہ رہوں۔ خدا نے کہا، "انہوں نے کیا اچھی بات کہی۔ میں ان میں متاری طرح کا ایک نبی، ان کے بھائیوں سے اٹھاؤں گا۔ اور اپنے الفاظ اس کے منہ میں ڈالوں گا۔ اور جس بات کا حکم دوں گا، کرے گا۔ اور جو شخص بھی میرا نام لے گا، اور میرے احکام کی تعمیل نہیں کرے گا، میں اس سے انتقام لوں گا۔" تورات کے اس حوالے میں محمد رسول اللہ کی نبوت پر کئی دلیلیں ہیں۔ نَبِيًّا مِنْ اِخْوَانِهِمْ۔ حضرت موسیٰ اور ان کی قوم، بنی اسحاق سے تھی اور بنو اسماعیل ان کے بھائی تھے۔ اگر نبی موعود بنو اسحاق ہی سے ہوتا تو تورت میں مِنْ اَنْفُسِهِمْ کے الفاظ مذکور ہوتے، نہ کہ مِنْ اِخْوَانِهِمْ۔ نَبِيًّا مِثْلَكَ، تورت میں مذکور ہے، کہ بنو اسرائیل میں سے کبھی بھی حضرت موسیٰ کی طرح کوئی نبی نہیں پیدا ہوگا۔ یہود کہتے ہیں، کہ نبی موعود سے مراد یوشع بن نون ہیں لیکن یہ خیال غلط ہے، کیونکہ یوشع

حضرت موسیٰ علیہ السلام کے مثیل نہیں تھے، وہ زندگی بھر ان کے خادم رہے اور حضرت موسیٰ کے انتقال کے بعد ان کی دعوت کی تائید کرنے والوں میں سے تھے۔ لازماً نبی موعود سے مراد محمد رسول اللہ ہیں، کیونکہ وہ مثیل موسیٰ ہیں، کیونکہ دعوتِ حقہ کے قیام، اس کے غلبے، احکام شرعیہ کے اجراء اور ادیان سابقہ کی تفسیح میں حضور اکرم صلی اللہ علیہ وسلم، حضرت موسیٰ علیہ السلام کے مماثل تھے۔ رہا خدا کا یہ ارشاد، کہ میں اپنا کلام اس کے منہ میں ڈالوں گا۔ اس سے صاف ظاہر ہے، کہ خدا کی مراد محمد رسول اللہ ہیں، کیونکہ اس کا مطلب یہ ہے میں اس پر اپنا پیغام بذریعہ وحی روانہ کروں گا، جو اس سے اس طریقے سے گفتگو کرے گا، کہ وہ اسے سنے گا۔ میں اس پر صحیفے یا الواح نازل نہیں کروں گا، کیونکہ وہ اُمی ہو گا اور لکھی ہوئی کتاب کو پڑھ نہیں سکے گا۔

ابن طغرئیل نے الدر المنظم میں انجیل سے مندرجہ ذیل حوالہ نقل کیا ہے۔ یوحنا نے اپنی انجیل میں حضرت عیسیٰ علیہ السلام کا یہ قول لکھا ہے: میں اپنے باپ سے یہ درخواست کروں گا، کہ وہ تمہیں دوسرا فارقلیط دے، جو ابد تک حق کی روح، کو تمہارے ساتھ قائم رکھے جسے دنیا کی کوئی طاقت ختم نہ کر سکے۔ اس مفہوم کو ابن طغر نے ان الفاظ میں بیان کیا ہے: میں باپ سے درخواست کروں گا، کہ وہ تمہیں دوسرا فارقلیط عطا کرے جو ابدال ہر تک تمہارے پاس رہے گا۔ اگر تمہیں مجھ سے انس ہے، تو میری وصیت کو یاد رکھو گے۔ اس قول میں اس امر کی تصریح موجود ہے، کہ خدا جلدی ہی ان میں ایک ایسے آدمی کو روانہ کرے گا جو اس کا قائم مقام ہو گا۔ اور خدائی رسالت کی تبلیغ اور مخلوق کی سیاست میں اس کا نائب ہو گا۔ اور اس کی شریعت ابدال اباد تک باقی رہے گی۔ ایسا آدمی محمد رسول اللہ کے علاوہ اور کون ہو گا۔

فارقلیط کی تشریح میں نصاریٰ میں اختلاف ہے، بعض نے اس کے معنی الحامد لکھے ہیں اور بعض نے المخلص۔ اگر ہم تسلیم کر لیں، کہ اس کے معنی المخلص ہیں، تو ہم اس نتیجے پر پہنچیں

گے، کہ مخلص ایک ایسا نبی ہوگا۔ جو اہل عالم کی نجات کے لیے مبعوث ہوگا۔ اور یہ ہمارے مقصد کے عین مطابق ہے، کیونکہ ہر نبی اپنی امت کو کفر سے نجات دینے کے لیے آتا ہے، اور جس کی توثیق مسیح علیہ السلام کے اس قول سے ہوتی ہے، کہ میں اہل عالم کی نجات کیلئے آیا ہوں۔ جب یہ بات ثابت ہوگئی کہ مسیح علیہ السلام نے اپنے آپ کو اہل عالم کا نجات دہندہ قرار دیا ہے۔ اور انہوں نے باپ سے دوسرے فارقلیط کے بھیجنے کی درخواست کی ہے تو ان الفاظ سے یہ بات ثابت ہوتی ہے، کہ فارقلیط اول گزر چکا ہے اور فارقلیط دوم کا انتظار ہے۔ اور اگر فارقلیط کے معنی الحامد لیے جائیں، تو احمد اور محمد سے بڑھ کر کون سا لفظ اس کے قریب تر ہے۔ اور ابن طغرلکھتا ہے، کہ انجیل میں بعض الفاظ کے ترجمے سے یہ معلوم ہوتا ہے، کہ فارقلیط رسول ہے، کیونکہ مسیح علیہ السلام کہتے ہیں، جو باتیں تم میری زبان سے سن رہے ہو، یہ میری باتیں نہیں، بلکہ اس باپ کی ہیں، جس نے مجھے یہ الفاظ دے کر بھیجا ہے۔ لیکن فارقلیط وہ روح القدس ہے جسے خدا نے میرے نام سے بھیجا ہے، وہ تمہیں ہر بات کی تعلیم دے گا، اور جو کچھ میں کتابتاً بنا ہوں انہیں دہرائے گا۔ کیا اس کے بعد کسی اور دلیل کی ضرورت ہے۔ کیا اس میں یہ تصریح موجود نہیں، کہ فارقلیط رسول ہے، جسے اللہ بھیجے گا۔ وہ روح القدس ہے، جو مسیح کی تصدیق کرے گا اور وہ اس بات کی وضاحت کرے گا، کہ وہ مسیح علیہ السلام، خدا کے برحق رسول ہیں اور خدا نہیں۔ اور وہ لوگوں کو ہر بات بتائے گا۔ اور جو کچھ مسیح علیہ السلام دوبارہ توحید کہہ چکے ہیں، انہیں دہرائے گا۔ رہا خدا کے لیے باپ کے لفظ کا استعمال۔ اس میں تحریف کی گئی ہے۔ اور اہل کتاب اسے نازیبا نہیں خیال کرتے۔ اس سے ان کی مراد خدا ہے۔ اور ان کے یہاں یہ لفظ تعظیم کے لیے استعمال ہوتا ہے، اور جس سے شاگرد اپنے استاد کو جس سے علم حاصل کرتا ہے، مخاطب کرتا ہے۔ اور یہ بات سب کو معلوم ہے، کہ نصرانی اپنے بزرگان دین کو آباؤں روحانی کہہ کر پکارتے ہیں اور

یہودی اور عیسائی ہمیشہ سونے فہم سے خود کو ابنا اللہ کہتے آئے ہیں۔ اور یہ سب سے پہلی بات ہے
سے مراد یہ ہے کہ رسول اکرم صلی اللہ علیہ وسلم ان کی راستی اور رسالت کی شہادت دیں
گئے اور قرآن میں افترا کے خلاف ان کی مدح اور پاکیزگی بیان ہوگی۔

انجیل کے ایک دوسرے ترجمے میں مذکور ہے، کہ جب فارقلیط آئے گا، اور اہل علم
کو ان کی خطاؤں پر لعن طعن کریگا وہ کوئی بات اپنی طرف سے نہیں کہے گا۔ بلکہ جو سنے گا،
انہیں بتائے گا اور انہیں قبول حق پر اس لئے گا، حوادث کے آنے کی اطلاع دے گا۔

اسے ابن طغر بگ نے یہاں الفاظ بیان کیا ہے (فاذا جاء روح الحق، لیس ينطق
من عنده بل يحكم بكل ما يسمع من الله ويخبرهم بكل ما يات
وهو يمجذ في لانه ياخذ مما هو لى ويخبركم) لیس ينطق

من عنده، سے مراد یہ ہے، کہ وہ اپنی طرف سے کوئی بات نہیں کہے گا۔ بلکہ جو خدا سے
سنے گا، وہی کچھ نہیں بتائے گا۔ اور یہ وہی بات ہے، جو خدا نے رسول کریم علیہ السلام
کے بارے میں فرمائی ہے :- وَمَا يَنْطِقُ عَنِ الْهَوَىٰ ۗ اِنْ هُوَ اِلَّا وَحْيٌ

يُوحىٰ۔ اور یہ علیہ السلام کا یہ قول وَهُوَ يَمْجُذُ بِنِىٰ، حق یہ ہے، کہ رسول کریم
کی طرح کسی اور آدمی نے یہ علیہ السلام کی ایسی تعریف نہیں کی، کیونکہ آپ نے حضرت
یوحنا اور ان کی ماں کو ان الزامات سے جو ان پر لگائے گئے تھے، بری قرار دیا اور اس
کو تسلیم کرنے کا حکم دیا۔ ابن طغر بگ لکھتا ہے، وہ سوائے رسول اکرم صلی اللہ علیہ وسلم کے
کون ہے، جس نے علماء کو کتمان حق، الفاظ کی تحریف اور دین کو چنڈ کھوٹے دراجم کے بدلے
پہنچ دینے پر سرزنش کی۔ اور نیز حوادث سے ڈرایا اور غیب کی باتوں سے آگاہ فرمایا۔

بیہقی نے الدلائل میں ہشام بن عاص اموی سے روایت کی، کہ میں ایک اور
آدمی کے ساتھ قیصر روم کے دربار میں تبلیغ اسلام کے لیے بھیجا گیا، پھر اس نے سارا واقعہ
بیان کیا، کہ ایک رات اس نے ہمیں بلا بھیجا، ہم اس کے دربار میں حاضر ہوئے، پھر اس

نے ایک ایسی چیز منگانی، جو ایک سنہری رنگ کی سرائے کی طرح دکھاتی دیتی تھی۔ جس میں بہت سے چھوٹے چھوٹے دروازوں والے گھر تھے۔ اس نے ایک دروازہ کھولا اور سیاہ رنگ کا ایک ریشمی کپڑا نکالا اور پھیلا دیا۔ اس پر سرخ رنگ کی تصویر تھی۔ وہ ایک مرد تھا، بڑی بڑی آنکھوں والا اور بھاری سرین والا۔ میں نے اتنی لمبی گردن پہلے نہیں دیکھی تھی۔ اور اس کے سر پر دو خوبصورت زلفیں تھیں۔ پوچھا، کیا اسے جانتے ہو۔ ہم نے کہا، نہیں۔ کہا، یہ آدم علیہ السلام ہیں۔ پھر ایک اور دروازہ کھولا۔ اور سیاہ رنگ کا ریشمی کپڑا نکالا، جس پر سفید تصویر تھی ایک سرخ آنکھوں والے، موٹے سروالے اور خوبصورت ڈاڑھی والے مرد کی۔ پوچھا، جانتے ہو، کون ہے، ہم نے کہا، نہیں۔ کہا، یہ نوح علیہ السلام ہیں۔ پھر ایک اور دروازہ کھولا، اور ریشمی کپڑا نکالا، جس پر سفید تصویر تھی۔ اور بخدا وہ رسول کریم علیہ التحیۃ والتسلیم کی تصویر تھی۔ پوچھا جانتے ہو، کون ہے، ہم نے کہا، یہ محمد رسول اللہ ہیں۔ اس پر قیصر اٹھ کھڑا ہوا۔ پھر بیٹھ گیا۔ پوچھا، کیا فی الحقیقت محمد رسول اللہ ہیں۔ ہم نے کہا، ہاں بالکل آپ ہی ہیں۔ گویا تم انہی کو دیکھ رہے ہو۔ پھر وہ تھوڑی دیر تک رک گیا، اور تصویر کو دیکھتا رہا۔ پھر کہنے لگا۔ بخدا یہ تو آخری خانہ گھر تھا جسے میں نے کھولنے میں جلدی کی، تاکہ میں تمہاری بات جان سکوں (یا تمہارا عندیہ معلوم کر سکوں)۔

حالانکہ ان خانوں میں حضرات ابراہیم، موسیٰ، عیسیٰ اور سلیمان علیہم السلام کی تصاویر بھی ہیں۔ پھر ہم نے پوچھا، تم نے یہ تصاویر کہاں سے لی ہیں؟ کہنے لگا۔ آدم علیہ السلام نے اپنے رب سے درخواست کی، کہ وہ اسے تمام ان لوگوں کو تصاویر دکھائے جو اس کی اولاد میں سے انبیاء مقرر ہوں گے۔ چنانچہ خدا نے یہ تصاویر نازل فرمائیں، جو مغرب شمس کے قریب آدم علیہ السلام کے خزانے میں تھیں جنہیں ذوالقرنین وہاں سے نکال لائے تھے اور دانیال علیہ السلام کے سپرد کر دی تھیں۔

حضرت داؤد علیہ السلام کی زبور کے چوالیسویں گیت میں مذکور ہے: "تہائے ہونٹوں

سے نعمت چھوٹ ہی، اسی لیے خدا نے آپ کو مبارک گردانا۔ اسے باجبروت انسان !
 اپنی تلوار کو حائل کر لو، کیونکہ تمہاری شریعت اور سنت کا دار و مدار آپ کے ہاتھوں کی ہیبت پر ہے۔ تمہارے تیر تیز ہیں، چنانچہ تمام اقوام اس کے تحت آجائیں گی۔ یہ گیت
 محمد رسول اللہ کے متعلق اطلاع فراہم کرتا ہے۔ جو نعمت کہ آپ کے ہونٹوں سے چھوٹ
 ہی، اس سے وہ الفاظ مراد ہیں، جو آپ کی زبان سے نکلے، یعنی وہ کتاب جو آپ پر
 نازل ہوئی۔ اور جس سنت کی آپ نے بنیاد رکھی۔ اور اسے باجبروت انسان ! تم اپنی
 تلوار حائل کرو۔ یہ نبی اُمی العربی کی نشاندہی کرتا ہے۔ کیونکہ عربوں کے بغیر اور کوئی قوم
 بھی تلوار کو نگلے میں حائل نہیں کرتی، بلکہ کاندھے پر لٹکاتے ہیں۔ اسی طرح یہ قول کہ تمہاری
 شریعت اور سنت نص صریح ہے۔ اس امر کی دلیل ہے کہ آپ صاحب شریعت
 اور صاحب سنت ہیں۔ اور آپ تلوار کے بل پر موجود رہیں گے اور جبار اس آدمی کو کہتے
 ہیں، برب زور شمشیر حق کو قائم رکھے اور لوگوں کو کفر سے جبراً روکے۔

حضرت وہب بن منبہ راوی ہیں، کہ میں نے بعض قدیم کتابوں میں پڑھا ہے، اللہ
 فرماتا ہے، مجھے اپنی عزت اور جلال کی قسم، میں عرب کے پہاڑوں پر ایسا نور نازل کروں
 گا جو مشرق و مغرب میں پھیل جائے گا اور میں اولاد اسماعیل سے ایک ایسا عربی اُمی نبی
 پیدا کروں گا، کہ جس پر آسمان کے ستاروں اور زمین کی روئیدگی کے حساب سے لوگ
 ایمان لائیں گے۔ چنانچہ وہ مجھے اپنا رب اور لوگ اسے اپنا رسول تسلیم کر لیں گے، اور
 آباؤ اجداد کے دین سے نفرت اور اظہار بیزاری کریں گے۔

موسیٰ علیہ السلام فرماتے ہیں: "اے خدا! تو پاک ہے اور تیرا نام مقدس ہے، تو
 نے اس نبی کو بڑی عزت اور احترام بخشا ہے۔ خدا نے جواب دیا، "اے موسیٰ! میں اس
 نبی کے مخالفین سے دین و دنیا میں انتقام لوں گا۔ اور میں اس کی دعوت کو باقی تمام
 دعوتوں پر غلبہ عطا کروں گا اور جو اس کی مخالفت کرے گا، اسے ذلیل کروں گا۔ میں

نے اسے زیورِ عدل سے سجایا ہے اور میں نے اسے انصاف کے فروغ کے لیے ہی پیدا کیا ہے۔ مجھے اپنی عزت کی قسم! میں اس کے وسیلے سے امتوں کو آگ سے نجات دوں گا۔ میں نے دنیا کی ابتدا آدم علیہ السلام سے کی اور محمد صلی اللہ علیہ وسلم پر اسے ختم کروں گا۔ اے بنی اسرائیل! تم اس بات کو سمجھو، کہ جو کتاب وہ لائے گا، اس کی مثال اس برتن کی سی ہے، جو دودھ سے لبالب بھرا ہے، اس میں خمیر اٹھتا ہے اور پھر کھن نکل آتا ہے۔ میں اس کی کتاب اتار کر یہ سلسلہ ختم کروں گا، اور اس کی شریعت بھیج کر یہ سلسلہ بھی ختم ہو جائے گا۔ جو شخص اس نبی کے عہد میں پیدا ہوا اور ایمان نہ لایا اور ان کے مذہب میں داخل نہ ہوا، تو اللہ اس سے بیزار ہے۔ اس کی امت مشرق و مغرب میں مسجدیں تعمیر کرے گی جب ان مساجد میں میرا نام لیا جائے گا، تو میرے نام کے ساتھ اس نبی کا نام بھی لیا جائے گا۔ اور جب تک یہ دنیا قائم رہے گی، اس کا نام بھی باقی رہے گا۔

اسے ابن طغر و غیرہ نے بیان کیا ہے۔

فصل پنجم

اسے فصل میں اسے آیات کا ذکر ہے۔ جن میں اللہ تعالیٰ نے حضور اکرم صلی اللہ علیہ وسلم کی رسالت کی حقانیت کی قسم کھائی ہے، اور ان آیات کا جو خدا کی طرف سے آپ پر نازل ہوئے، اور نیز حضور علیہ الصلوٰۃ والسلام کے بلند مرتبے اور آپ کے منصبِ جلیل کا ذکر ہے۔ اور یہ پانچ حصوں پر مشتمل ہے۔

حصہ اول :- اس حصے میں خدا نے آپ کے خلقِ عظیم اور فضیلتِ تمامہ کی جو صرف آپ کی ذات سے مخصوص ہے، قسم کھائی ہے۔ ارشاد ہوتا ہے:

لَا جُرَآئِدَ لِمَنْنُونٍ - وَإِنَّ لَكَ لَأَجْرًا غَيْرَ مَمْنُونٍ - مَا أَنْتَ بِمَجْنُونٍ - وَإِنَّ لَكَ لَأَجْرًا غَيْرَ مَمْنُونٍ - وَإِنَّ لَكَ لَأَجْرًا غَيْرَ مَمْنُونٍ - وَإِنَّ لَكَ لَأَجْرًا غَيْرَ مَمْنُونٍ

ایک نورانی تختی ہے، کہ جس پر فرشتے خدائی احکام تحریر کرتے ہیں۔ ایک دفعہ حضرت عائشہ رضی اللہ عنہا سے حضور اکرم صلی اللہ علیہ وسلم کے اخلاق کے بارے میں دریافت کیا گیا انہوں نے جواب دیا، آپ کا خلقِ قرآن تھا یعنی آپ کا کلام از روئے تفضل و وضاحت قرآن کے مطابق تھا۔ اور آپ کے علوم قرآنی علوم تھے یعنی آپ کی خواہشات اور اعمال وہی کچھ تھے، جو قرآن نے ضروری قرار دیئے تھے، اور جن کی طرف قرآن بلاتا تھا۔ اور جن جن اعمال سے قرآن روکتا تھا، اور ان کے پھوڑنے کا حکم دیتا تھا، آپ ان سے اعراض فرماتے۔ نیز قرآن جن اعمال کی رغبت دلاتا، رسول کریم علیہ التحیۃ والتسلیم ان میں رغبت

کا اظہار فرماتے، جن سے روکتا، ان سے رُک جاتے جنہیں ناپسند کرتا، آپ ناپسند فرماتے۔
 جنہیں پسند کرتا، آپ پسند فرماتے، اور قرآنی احکام کے نفاذ میں کوشش کرتے۔ پھر حضرت
 عائشہ رضی اللہ عنہا کو قرآن میں پورا درک حاصل تھا، اور رسول کریم علیہ التحیۃ والتسلیم کو بھی
 نہایت اچھی طرح جانتی تھیں۔ اس لیے آپ نے نہایت عمدہ طریقے سے اس سارے
 مفہوم کو بایں الفاظ لاداکیا: **كَانَ خَلْقَهُ الْقُرْآنَ** جب خدا نے آپ کے خلق عظیم
 کے وصف کو بیان کرنا چاہا۔ تو فرمایا: **فَتَبَصَّرُ وَيُبْصِرُونَ بِأَيْكُمُ الْمَفْتُونِ**۔
 یعنی اے رسول! آپ کو اوز مشرکین کو جلدی ہی معلوم ہو جائے گا، کہ آپ کی دینی مہم کا
 کیا انجام ہوتا ہے۔ آپ معزز اور محترم ہوں گے اور آپ کے دشمن ذلیل اور رسوا۔ اور
 آپ کو ان پر غلبہ حاصل ہوگا۔

اس حصے میں خدا تعالیٰ آپ کو عطا کردہ نعمتوں کی قسم کھاتا ہے اور
حصہ دوم :- آپ کے منصب جلیل کا ذکر کرتا ہے: **وَالصُّحْحَى وَاللَّيْلَ إِذَا سَجَى**۔
مَا وَدَّعَكَ رَبُّكَ وَمَا قَلَى۔ اس مقسم بہ (نورِ صبح، جو رات کی تاریکی کے بعد پھیل جاتا ہے)
 کی مطابقت اس نورِ وحی سے دی گئی ہے، جس نے حضور اکرم صلی اللہ علیہ وسلم کو اپنی آغوش
 میں لے لیا ہے اور جو کچھ عرصے کے لیے آپ سے منقطع ہو گیا تھا، اور دشمنوں نے آپ کو
 طعنہ دیا تھا، کہ محمد صلی اللہ علیہ وسلم، کو اس کے خدا نے چھوڑ دیا ہے، لیکن خدا نے اس
 بات سے انکار کیا، کہ اس نے اپنے نبی کو ترک کر دیا ہے، یعنی چونکہ ہم نے آپ سے
 اعتنا کیا ہے اور ہم آپ کو پسند کرتے ہیں، اس لئے نبی ہم نے آپ کو چھوڑا ہے اور
 نہ آپ سے ناراض ہوئے ہیں۔ پھر ارشاد ہوتا ہے: **وَلَلْآخِرَةُ خَيْرٌ لَّكَ مِنَ الْأُولَى**۔
 اس کا تعلق آپ کی ساری زندگی سے ہے اور اس امر کی دلیل ہے، کہ آپ ترقی کر کے
 جس حالت کو بھی پہنچیں گے، وہ حالت ماقبل سے بہتر ہوگی، جس طرح کردارِ آخرت
 اپنے ماقبل سے بہتر ہے۔ اس طرح بعینِ حضور علیہ الصلوٰۃ والسلام سے ایسی چیز کا وعدہ کیا

گیا ہے جس کا تقرب بعینہ ذات باری کا تقرب ہے اور جس سے آپ کا سینہ کھل جائے گا اور خدا آپ کو ایسی چیز دے گا، جسے آپ پسند کریں گے اور اس سے قرآن، ہدایت، نشر اسلام، اعلائے کلمہ حق اور آپ کی زندگی، خلفا کی زندگی اور ان کے بعد کے زمانے میں، دشمنان دین کے خلاف اسلام کی فتح، نیز میدانِ حشر میں منصبِ شفاعت اور مقامِ محمود اسی طرح جنت میں وسیلے، بلند مرتبے اور کوثر کا اعطاء مراد ہے۔ اس آیت سے یہ بات واضح ہو جاتی ہے کہ خدا آپ کو ہر وہ چیز جسے آپ پسند کریں گے، دے گا۔ پھر خدا نے اپنی نعمتیں گنتائیں اور حکم دیا کہ ان کے اندازے کے مطابق، خدا کا شکر ادا کریں:

أَلَمْ يَجِدْكَ يَتِيمًا فَآوَى - اٰلِیٰ اٰخِرَہ۔

اس حصے میں حضور اکرم صلی اللہ علیہ وسلم کے مشن کی تصدیق کی گئی ہے حصہ سوم :- اور آپ کے نطق کو مبرا عن الہوی قرار دیا ہے :- وَاللَّحْجُورِ اِذَا هُوَ، مَا ضَلَّ صَاحِبُكُمْ وَمَا غَوَى - اللہ تعالیٰ اپنے رسول کو ان الزامات سے جو آپ کے مخالفین، از قسم گمراہی و بے راہ روی آپ سے منسوب کرتے تھے، مبرا قرار دیا ہے۔ ابن عباس کی رائے ہے، کہ خدا نے ثریا کے غروب اور سقوط کی قسم کھائی ہے۔ اس آیت پر غور کیجئے: مَا ضَلَّ صَاحِبُكُمْ وَمَا غَوَى - یہاں صاحب کی جگہ محمد صلی اللہ علیہ وسلم کا لفظ اس لیے استعمال نہیں کیا، کیونکہ ان کے خلاف یہ حجت قائم کی گئی ہے، کہ محمد صلی اللہ علیہ وسلم تمہارے رفیق ہیں اور تم ان کے حالات اقوال اور اعمال سے اچھی طرح واقف ہو۔ اور تم جانتے ہو، کہ محمد صلی اللہ علیہ وسلم نہ تو غلط کار ہیں اور نہ بے راہ۔ اور تم لوگ ان پر کسی طرح کا الزام نہیں لگا سکتے۔ اور خدا نے اسی خیال کو ان الفاظ میں ادا کیا ہے: اَمْ لَمْ يَعْرِفُوا رَسُوْلَهُمْ - پھر خدا نے اپنے رسول کو اس افتراسے منزہ قرار دیا ہے، کہ وہ گفتگو میں نفسِ امارہ کا پیروکار ہے: وَمَا يَنْطِقُ عَنِ الْهَوَىٰ اِنْ هُوَ اِلَّا وَّحْيٌ يُّوْحَىٰ -

امام اوزاعی حسان بن عطیہ سے راوی ہیں، کہ جس طرح جبریل علیہ السلام حضور اکرم صلی اللہ علیہ وسلم پر قرآن لے کر اترا کرتے تھے، اسی طرح حدیث لے کر بھی اترتے تھے اور آپ کو ان کی تعلیم دیتے تھے۔ پھر خدا نے اس فرد کے اوصاف بھی بیان فرمائے۔ جو قرآن لے کر حضور علیہ الصلوٰۃ والسلام کے پاس آتا تھا: **عَلَّمَهُ شَدِيدُ الْقُوَى**۔

اس سے مراد جبریل ہیں۔ اور معلم کی تعریف سے معلم کی توصیف مراد ہے۔ اس کی مثال ایسی ہی ہے: **ذِي قُوَّةٍ عِنْدَ ذِي الْعَرْشِ مَكِينٌ**۔ پھر ارشاد ہوتا ہے: **فَأَوْحَى**

إِلَى عَبْدِهِ مَا أَوْحَى، ما کذب الفؤاد ما رآی۔ خدا نے حضور اکرم صلی اللہ علیہ وسلم کے مشاہدے کی ولی تصدیق کی اطلاع دی ہے۔ اور دل کی آنکھوں کے مشاہدے کی تصدیق کی ہے۔ اور آپ اس شخص کی طرح نہیں ہیں، کہ جس نے کسی چیز کو خلاف واقعہ حالت میں دیکھا۔ اور دل نے آنکھوں کی تکذیب کی، بلکہ جو کچھ آنکھوں نے دیکھا دل نے اس کی تصدیق کی۔ اور آپ نے جان لیا، کہ صورت حال یہی ہے۔ ارشاد باری ہے :-

فَلَا أُقْسِمُ بِالْخُنُفِ الْجَوَادِىِ الْكُنُفِ تَأْوَمُّوهُ بِقَوْلِ شَيْطَانِ الرَّجِيمِ۔ میں قسم نہیں کھاتا، کیونکہ معاملہ بالکل واضح ہے اور قسم کی ضرورت نہیں، اس بارے میں اور بھی کئی آرا ہیں یعنی کہ قرآن رسول کریم ریاں اس سے جبریل مرلوبے کا قول ہے۔ لیکن سورۃ

الحاقہ میں رسول کریم سے مراد رسول اکرم ہیں۔ اس کی اضافت تبلیغ فرشتے کی طرف ہوتی ہے اور جبریل آدمی کی طرف، اور یہ اضافت اضافت تبلیغ ہے نہ کہ اضافت انشا اور لفظ رسول اس کی نشاندہی کرتا ہے، کیونکہ رسول بھیجنے والے کا پیغام پہنچاتا ہے،

جس کا مطلب یہ ہے، کہ یہ محمد (صلی اللہ علیہ وسلم)، اور جبریل کو بھیجنے والے کا کلام ہے۔ جبریل نے یہ کلام خدا سے سیکھا اور محمد صلی اللہ علیہ وسلم نے جبریل سے۔ خدا نے اس صورت

میں اپنے ملکی مقاصد کو کریم کے لقب سے یاد فرمایا۔ جسے خدا نے بہترین عطایات دی ہیں، مثلاً علم، معرفت، ہدایت، نیکی، ارشاد وغیرہ۔ **وَذِي قُوَّةٍ سَوْءٌ نَّجْمٍ مِّنْ عَلَمَةٍ**

سَدِيدُ الْقُوَىٰ - اور یوں اپنی قوت سے شیطانوں کو اس کے قریب نہیں آنے دیتا۔ تاکہ وہ اس میں کمی بیشی نہ کر سکیں۔ اور روایت میں آیا ہے کہ جبریل علیہ السلام نے لوط علیہ السلام کے چار گاؤں کو اپنے پیروں پر اتنا اونچا اٹھالیا تھا، کہ اہل سمانے کتوں کے بھونکنے کی آوازیں اور بچوں کے رونے کی چھینک سن لی تھیں۔ عِنْدَ ذِي الْعَرْشِ مَكِينٍ یعنی ان کی شان و شوکت پائدار ہے جس کا مطلب اکرام، تکریم اور احترام ہے۔ مَطَاحٍ اللہ کے ان مقرب فرشتوں میں، جو اس کے حکم سے صادر اور وارد ہوتے ہیں۔ ثُمَّ آمَنَ - دربارہٴ وحی و رسالت باری۔ خدا نے اسے خیانت اور فرودگزشتوں سے محفوظ رکھا ہوا ہے۔ یہ پانچ اوصاف ایسے ہیں جو قرآن کے بے عیب ہونے کی دلیل ہیں۔ چنانچہ رسول کریم علیہ التحیۃ والتسلیم نے جبریل سے اور جبریل نے خدا سے سنا۔ اور اس سند سے قرآن کی عظمت اور جلال کی تصدیق ہوتی ہے۔ اول تو خدا کی ذات منزہ عن الخطایہ ہے۔ پھر اس نے اپنے بشری رسول کو پاک و صاف کا وصف عطا فرمایا، اور جو باتیں مخالفین ان کی طرف منسوب کرتے ہیں ان سے آپ کو مبرا قرار دیا۔ وَمَا صَاحِبُكُمْ بِمَجْنُونٍ۔ اس حقیقت کا انہیں علم ہے اور اس بارے میں انہیں کوئی شک نہیں۔ ہر چند ان کی زبانیں آپ کے خلاف چلتی رہتی ہیں مگر انہیں اپنے بھوٹ کا علم ہے۔

پھر خدا نے بتایا، کہ رسول کریم علیہ التحیۃ والتسلیم نے جبریل کو دیکھا۔ وَلَقَدْ رَاَهُ بِالْأُفُقِ الْمُبِينِ یعنی وہ ایسا فرشتہ ہے، جو خارج میں موجود ہے جسے آنکھوں سے رو برو دیکھا جاسکتا ہے۔ وَمَا هُوَ عَلَى الْغَيْبِ بِضَنِينٍ۔ ابن عباس رضی اللہ عنہما فرماتے ہیں کہ جو کچھ خدا نے نازل فرمایا ہے اس کے ابلاغ میں وہ بخیل نہیں ہیں۔ سب مفسرین اس پر متفق ہیں کہ غیب سے مراد قرآن اور وحی ہے۔ اس لفظ کی ایک صورت بطنین بھی ہے جس کے معنی مہتم ہیں: یعنی محمد رسول اللہ دربارہٴ قرآن متہم نہیں بلکہ وہ امین ہیں۔ نہ بڑھاتے ہیں نہ گھٹاتے ہیں۔

شہروں اور عورتوں کو مباح خیال کرے اور کتا پھرے کہ خدا نے مجھے اس کا حکم دیا ہے اور ان اشیاء کو مباح قرار دیا ہے۔ بلکہ یہ امر غیر موزوں ہے، کہ وہ ہر طریقے سے اس کی تصدیق کرے چنانچہ خود اپنے اقرار اور ان آیات (دلائل) سے جن سے اس کی تصدیق لازم آتی ہے۔ ایسے شخص کی تصدیق کرے اس طرح ہر دلیل فی نفسہ اس کی تصدیق کرتی ہے۔ اس کے بعد وہ اس بارے میں حتمی دلیل پیش کرتا ہے، کہ یہ اس کے اپنے الفاظ اور اپنا کلام ہے۔ چنانچہ اپنا اقرار، فعل اور قول بطور شہادت پیش کرتا۔ پس یہ امر قطعاً محال اور بالکل باطل ہوگا۔ کہ وہ خدا کے حکم الحاکمین سے ان امور کے جواز کو منسوب کرے۔ الرسول الکریم سے مراد حضور اکرم صلی اللہ علیہ وسلم ہیں۔

نیز ارشاد باری ہے: فَلَا أُقْسِمُ بِمَوَاقِعِ النُّجُومِ، وَإِنَّهُ لَقَسَمٌ لِّوَتَّعِلَمُونَ عَظِيمٌ، إِنَّهُ لَقُرْآنٌ كَرِيمٌ فِي كِتَابٍ مَّكْنُونٍ، لَا يَمَسُّهُ إِلَّا الْمُطَهَّرُونَ بعض کہتے ہیں، کہ اس سے مراد لوح محفوظ ہے۔ بعض کہتے ہیں، اس سے مراد وہ کتاب ہے جو فرشتوں کے پاس ہے، بعض اس سے مصحف مراد لیتے ہیں۔ ابن الرفعہ نے اس رائے کو ترجیح دی ہے۔

اس حصے میں اللہ تعالیٰ رسول اکرم صلی اللہ علیہ وسلم کی رسالت حصہ چہارم :- کی صداقت کی قسم کھاتا ہے۔ ارشاد ہوتا ہے :- یَسِينُ وَالْقُرْآنِ الْحَكِيمِ - إِنَّكَ لَمِنَ الْمُرْسَلِينَ عَلٰی صِرَاطٍ مُسْتَقِيمٍ - ابن حنفیہ فرماتے ہیں یسین سے مراد محمد رسول اللہ ہیں۔ ابن عباس کی رائے ہے، چونکہ یہ قسم ہے، اس لیے یسین، خدا کا نام ہے جس کی اس نے قسم کھائی ہے۔ اس کے بعد فرمایا، وَالْقُرْآنِ الْحَكِيمِ إِنَّكَ لَمِنَ الْمُرْسَلِينَ - یہ ان کفار کی تردید ہے، جو آپ کو پیغمبر نہیں سمجھتے، چنانچہ خدا نے اپنے نام اور قرآن کی قسم کھائی، کہ محمد صلی اللہ علیہ وسلم رسول خدا ہیں جو بندوں کی طرف اس کی وحی لے کر آئے ہیں اور وہ خود ایمان کے سیدھے راستے پر

ہیں جس میں ٹیڑھ پن نہیں، اور راستی سے منحرف نہیں۔ نقاش کی رائے ہے، کہ خدا نے اپنی کتاب میں سوائے رسول کریم کے کسی پیغمبر کی رسالت کی قسم نہیں کھائی۔

اس حصے میں خدا نے رسول اکرم صلی اللہ علیہ وسلم کی زندگی، آپ کے حصہ پنجم :- زمانے اور شہر کی قسم کھائی ہے :- لَعْمُرُكَ، اِنَّهُمْ لَفِي سَكْرَتِهِمْ يَعْمَهُونَ۔ عَمْر اور عَمْر ایک ہی چیز ہے اور جب اس کی قسم کھائی جائے، تو عَمْر پڑھتے ہیں۔ اور يَعْمَهُونَ کے معنی تیجیروں کے ہیں، یعنی وہ حیران ہوتے ہیں۔ مخاطب کے بارے میں دو قول ہیں۔ ایک قول یہ ہے، کہ یہ جملہ فرشتوں نے حضرت لوط علیہ السلام سے کہا تھا۔ دوسری رائے یہ ہے، کہ اس آیت میں حضور علیہ الصلوٰۃ والسلام سے خطاب کیا گیا ہے اور اللہ نے آپ کی زندگی کی قسم کھائی ہے، اس سے حضور صلی اللہ علیہ وسلم کی بہت بڑی عزت افزائی، احترام و اکرام منظور ہے۔ حضرت عبداللہ بن عباس رضی اللہ عنہما فرماتے ہیں، کہ خدائے تعالیٰ نے کوئی انسان بھی ایسا پیدا نہیں کیا، جو اسے محمد رسول اللہ سے زیادہ قابل احترام ہو۔ اور اس نے آپ کے بغیر کسی اور آدمی کی زندگی کی قسم نہیں کھائی۔ یہ ابن جریر کی روایت ہے۔ امام بغوی نے اسی خیال کو اپنے الفاظ میں بایں انداز بیان فرمایا ہے۔ کہ خدائے حضور اکرم صلی اللہ علیہ وسلم کی زندگی کے علاوہ کسی اور آدمی کی زندگی کی قسم نہیں کھائی، جس کا مطلب یہ ہے کہ آپ اللہ کی مخلوق میں سب سے محترم اور معزز ہیں۔

ارشاد باری ہے :- لَا اُقْسِمُ بِهَذَا الْبَلَدِ وَاَنْتَ حِلٌّ بِهَذَا الْبَلَدِ۔
خدا نے بلد امین یعنی مکہ کی جو تمام شہروں کی اساس ہے، قسم کھائی۔ اور اسے حضور صلی اللہ علیہ وسلم کا شہر کہہ کر اسے آپ کی اقامت سے مشروط کر دیا۔ اس سے مقصد اس شہر کی عزت کا اظہار ہے اور یہ ظاہر کرنا مقصود ہے، کہ مکان کے شرف کا انحصار مکین پر ہے یہ بیضاوی کی رائے ہے۔ پھر والد اور بیٹے کی قسم کھائی، جس سے مراد حضرت ابراہیم اور

حضرت اسماعیل اور ما ولد سے مراد رسول اکرم صلی اللہ علیہ وسلم ہیں۔ وَأَنْتَ حِلٌّ بِهَذَا
لَبْنَدٌ۔ حل کے لفظ سے مراد حلول ہے۔ اس لحاظ سے، خدا کا اس شہر کی قسم کھانا، جس میں
اس کا رسول اور بندہ مقیم ہے، اس امر کی دلیل ہے، کہ وہ شہر بہترین مقام ہے اور اس
میں بہترین انسان قیام پذیر ہے، چنانچہ خدا نے اپنے گھر کو لوگوں کے لیے ہدایت اور
اپنے نبی کو ان کا امام اور ہادی بنایا۔ اور مخلوق پر خدا کا یہ بہت بڑا انعام اور احسان
ہے اور خدا نے آپ کے شہر کی قسم کھا کر آپ کے شرف میں اضافہ فرمایا ہے۔

روایت ہے کہ حضرت عمر رضی اللہ عنہ نے رسول کریم علیہ التحیۃ والتسلیم کی خدمت میں
عرض کیا، یا رسول اللہ! میرے مال باپ آپ پر فدا ہوں آپ کی فضیلت کا یہ حال ہے
کہ خدا نے تمام انبیاء میں سے آپ کی زندگی کی قسم کھا کر اس کا اظہار فرمایا اور نیز آپ
کے شہر کی قسم بھی کھائی۔ البلد سے مراد مکہ ہے اور بعض کا خیال ہے کہ مدینہ منورہ
مراد ہے۔

ارشاد باری ہے: وَالْعَصْرِ إِنَّ الْإِنْسَانَ لَفِي خُسْرٍ۔ امام رازی
اور علامہ بیضاوی وغیرہ کی رائے ہے، کہ خدا نے رسول اکرم صلی اللہ علیہ وسلم کی زندگی کی قسم
کھائی ہے۔ امام رازی کہتے ہیں، کہ اس امر کی دلیل حضور علیہ الصلوٰۃ والسلام کی وہ حدیث ہے
جس میں آپ نے فرمایا، کہ تمہاری اور اگلی امتوں کی مثال ایسی ہے کہ ایک شخص نے کئی
مزدور کام کے لیے بلائے، اور پوچھا، کہ تم میں سے کون ایک قیراط کے بدلے صبح سے ظہر
تک کام کرے گا۔ یہود نے یہ کام سرانجام دیا، پھر پوچھا، ظہر سے عصر تک یہ کام اسی معاوضے
پر کون کرے گا۔ یہ کام نصاریٰ نے کیا۔ پھر پوچھا، دو قیراط کے بدلے عصر سے مغرب تک
کون کرے گا۔ یہ کام تم نے کیا۔ اس سے یہود اور نصاریٰ بجز گئے۔ کہنے لگے، ہم نے زیادہ
کام کیا ہے مگر مزدوری تھوڑی ملی ہے۔ خدا نے کہا، کیا میں نے تمہاری مقررہ مزدوری میں
کوئی کمی کی ہے، کہا نہیں۔ فرمایا، یہ میرا انعام ہے، جسے چاہوں دے دوں بھنور نے

فرمایا۔ یہ تم ہو۔ کہ کام بھٹوڑا اور اجر زیادہ پایا۔ اس حدیث۔ میں ثابت ہوتا ہے کہ عصر سے مراد حضور صلی اللہ علیہ وسلم کا زمانہ ہے۔ اس بنا پر خدا نے اس آیت میں آپ کے زمانے کی اور اَنْتَ حَلٌّ بِهَذَا الْبَلَدِ سے آپ کے شہر کی اور لَعْمَرُک سے آپ کی زندگی کی قسم کھائی۔ یہ سب ظرف ہیں جس سے منظروف کی توفیر کا اندازہ لگا سکتے ہیں۔ قسم کی وجہ یہ ہے، کہ خدا کتنا چاہتا ہے کہ وہ لوگ کیسے بد بخت ہیں، جو آپ سے اعراض کرتے ہیں۔ اس سے اندازہ ہوتا ہے، کہ حضور صلی اللہ علیہ وسلم اشرف المخلوق ہیں۔

فصل ششم

اس باب میں حضور اکرم صلی اللہ علیہ وسلم کو نور اور چمکتے دیئے سے تشبیہ دی گئی ہے۔ ہمیں معلوم ہونا چاہیے، کہ خدا نے رسول کریم علیہ التحیۃ والتسلیم کو نور سے تشبیہ دی ہے: قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ بعض لوگ سمجھتے ہیں، کہ نور سے مراد قرآن ہے۔ مزید براں حضور اکرم صلی اللہ علیہ وسلم کو روشن دیئے سے تشبیہ دی ہے: يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَذَاعِيًا إِلَى اللَّهِ سِرَاجًا مُنِيرًا۔ مراد یہ ہے، کہ آپ وضاحت کرنے والے ہادی ہیں، اس دیئے کی طرح جس سے راستہ صاف نظر آنے لگے، مگر حضور اکرم صلی اللہ علیہ وسلم کی وضاحت سورج کی روشنی سے زیادہ طاقتور، مکمل اور مفید ہے۔ جب صورت حال یہ ہے، تو ضروری ہے، کہ آپ کا نفس مقدس نورانیت میں سورج سے بڑھ کر ہو۔ پس جس طرح سورج مادی دنیا میں اپنے نور سے دوسروں کو فائدہ پہنچاتا ہے اور خود کسی سے استفادہ نور نہیں کرتا۔ اسی طرح تمام بشریت آپ کے انوار عقلیہ سے استفادہ کرتی ہے۔ اسی وجہ سے خدا نے سورج کو بھی چراغ کہا ہے: - وَجَعَلْ فِيهَا سِرَاجًا وَقَمَرًا مُنِيرًا۔

جس طرح خدا نے رسول اکرم صلی اللہ علیہ وسلم کو نور سے تشبیہ دی۔ اپنے آپ کو بھی اسی وصف سے یاد فرمایا ہے :- **اللَّهُ نُورُ السَّمَوَاتِ وَالْأَرْضِ**۔ زمین و آسمان میں خدا کے بغیر اور کچھ نہیں، اور اللہ کا نور مقدس وجود، حیات، جمال اور جمال کی روح ہے جس نے عالم مادیت کو جگمگا دیا۔ پھر اس نے عالم روحانیت پر جس سے مراد فرشتے ہیں، روشنی ڈالی۔ چنانچہ وہ چراغوں کی طرح جگمگا اٹھے۔ جن سے دوسرے لوگ، اللہ کی مہربانی سے استفادہ کرتے ہیں۔ پھر یہی خدائی نور، انسانی نفوس کی طرف منتقل ہوا۔ جسے انسانی روحوں نے انسانی اجسام پر منعکس کر دیا۔ پس دنیا میں خدا کے نور کے بغیر اور کچھ نہیں، جو اس کی ذات سے اشیائے عالم تک، ان کی صلاحیت کے اندازے اور وسعت استعداد کے مطابق پہنچتا رہتا ہے۔ **مِثْلُ نُورِهِ** میں نور سے مراد ہدایت ہے۔ مقال نے اس آیت کا مفہوم بہ انداز ذیل بیان کیا ہے :- کہ رسول اکرم صلی اللہ علیہ وسلم کے دل میں ایمان کی مثال اس فانوس کی سی ہے، جس میں ایک چراغ رکھا ہو۔ فانوس آپ کے والد حضرت عبداللہ کی پشت سے مشابہہ ہے اور شیشے سے مراد حضور علیہ الصلوٰۃ والسلام کا جسد مبارک ہے اور دیے سے مراد ایمان اور نبوت ہیں۔ جن سے حضور صلی اللہ علیہ وسلم کا دل منور ہے اور بعض لوگوں نے فانوس سے ابراہیم اور شیشے سے اسماعیل اور چراغ سے حضور اکرم مراد لی ہے۔ اور شجرہ سے مراد نبوت اور رسالت ہے۔

فصل ہفتم

اس فصل میں ان آیات کا ذکر ہے جن میں آپ کی اطاعت اور اتباع سنت کو ضروری قرار دیا گیا ہے :- **يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ**۔ نیز **وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ**۔ نیز **قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ**۔ قاضی عیاض لکھتے ہیں کہ خدا نے اپنی

مجھے اس کے سوا کوئی تکلیف نہیں، کہ جب میں آپ کو کسی وجہ سے دیکھ نہیں پاتا تو مجھے سخت تکلیف ہوتی ہے اور شدید وحشت طاری ہو جاتی ہے۔ تا آنکہ آپ سے ملاقات نہ ہو جائے اس پر مجھے آخرت کا خیال آگیا۔ جہاں میں آپ کو دیکھ نہیں سکتا، کیونکہ اگر میں بھی جنتوں میں شامل ہوں، آپ تو انبیاء علیہم السلام کے درمیان ہوں گے، اور اگر مجھے جنت میں داخلہ نہ ملا، پھر تو میں آپ کو کبھی بھی دیکھ نہیں سکوں گا۔ اس پر یہ آیت نازل ہوئی۔

ابن ابی عامر نے مسروق سے روایت کی ہے جنور اکرم صلی اللہ علیہ وسلم کے صحابہ نے عرض کیا، یا رسول اللہ! ہم آپ سے علیحدگی کے خواہاں نہیں، لیکن اگر آپ کا وصال پہلے ہو گیا، تو آپ کو اتنا اوپر مقام ملے گا کہ ہم وہاں تک نہیں پہنچ سکیں گے، خدا نے یہ آیت نازل فرمائی۔ حضرت عکرمہ راوی ہیں کہ ایک جوان جنور علیہ الصلوٰۃ والسلام کی خدمت میں آیا عرض کیا، یا رسول اللہ! دنیا میں تو ہمیں آپ کی زیارت کا موقع مل جاتا ہے۔ لیکن آخرت میں تو ہم آپ کو نہیں دیکھ سکیں گے، کیونکہ آپ بلند ترین مقام پر ہوں گے۔ اس پر آیت نازل ہوئی، اور آپ نے فرمایا، تم جنت میں میرے ساتھ ہو گے۔ ان روایات کی صحت پر محققین کو کوئی اعتراض نہیں۔ ہاں اس صورت میں ایسا ممکن ہے کہ اس آیت کے نزول کی وجہ کوئی ایسی چیز ہو، جو اس سے عظیم تر ہو۔ اور وہ اطاعت اور عبادت الہی پر اکتانابھی ہو سکتا ہے، کیونکہ ہمیں معلوم ہے، کہ کسی خاص سبب کے لیے، عام لفظ کا استعمال غلط نہیں چنانچہ یہ آیت اپنے حکم کے لحاظ سے تمام مکلفین کے لیے عام ہے، چنانچہ جو آدمی خدا کی اطاعت کرتا ہے اور رسول کی اطاعت بھی کرتا ہے وہ بارگاہ ایزدی میں بلند درجات اور معزز مقام پانے میں کامیاب ہوتا ہے جنور اکرم صلی اللہ علیہ وسلم سے یہ حدیث صحیح طور پر مروی ہے، کہ آدمی جس سے انس کرتا ہے، اسی کی محبت میں ہو گا۔ اسی طرح جنور صلی اللہ علیہ وسلم سے یہ قول بھی منقول ہے، کہ مدینے میں نہی کر دہ ایسے ہے کہ آپ جس سفر کو بھی روانہ ہوں اور جس منزل پر بھی اتریں، آپ کا ساتھ دیں۔

کوئی عذر نہیں روک نہیں سکے گا۔ ارشاد باری ہے: **قُلْ إِنْ كُنْتُمْ تُحِبُّونَ اللَّهَ**
فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ۔ اس آیت کا نام آیہ محبت ہے۔
 بعض سلف سے مروی ہے، کہ کچھ لوگوں نے اللہ کی محبت کا دعویٰ کیا جس پر یہ آیت
 اتری جس میں محبت کی دلیل، اس کے ثمرے اور فائدے کا ذکر ہے۔ اس کی دلیل اور علامت
 رسول کا اتباع ہے اور اس کا فائدہ اور ثمرہ یہ ہے، کہ اللہ تم سے محبت کرے گا۔ اور اگر تم
 متابعت رسول نہیں کرتے تو تم خدا کی محبت سے محروم رہو گے۔ حالانکہ اس کی محبت تمہارے
 لیے مفید ہے، اور خدا سے ان کی محبت اور ان سے خدا کی محبت، رسول کی متابعت کے
 بغیر وقوع پذیر نہیں ہو سکتی۔ پس اس سے ثابت ہو کہ رسول کا اتباع ہی اللہ اور رسول
 کی محبت ہے، اور عبودیت میں اس کا وقوع اس وقت تک ممکن نہیں، جب تک کہ اللہ
 اور رسول اسے ماسوا سے عزیز تر نہ ہوں۔ اور اگر اسے کوئی چیز ان دو اشیاء سے عزیز تر
 ہے، تو یہ شرک ہے، جو کسی طرح بھی قابل معافی نہیں، اور خدا ایسے آدمی کو ہدایت سے
 نہیں نوازتا۔ ارشاد ہوتا ہے: **قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ**
وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ
كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ
فِي سَبِيلِ اللَّهِ فَمَتَّ بَصُوحًا حَتَّىٰ يَأْتِيَ اللَّهُ بِأَمْرِهِ۔ وَاللَّهُ لَا يَهْدِي الْقَوْمَ
 الْفَاسِقِينَ جس شخص نے بھی ان مذکورہ اشیاء کی محبت کو اللہ اور رسول کی محبت پر
 اور کسی غیر شخص کی بات کو اللہ اور رسول کے قول پر، یا کسی کی رضا کو اللہ اور رسول
 کی رضا پر، یا کسی غیر اللہ کے خوف، اس سے امید اور توکل کو، اللہ کے خوف، اس
 کی رحمت کی امید اور اس پر توکل پر، یا ان اشیاء سے تعلق اور لگاؤ کو اللہ اور رسول سے
 تعلق اور لگاؤ پر ترجیح دی، وہ ان لوگوں میں شامل نہیں ہوگا، جو اللہ اور رسول سے
 محبت کرتے ہیں۔ اگر وہ زبان سے ایسا کہتا ہے، تو یہ خالص جھوٹ ہے اور ایسی

بات کہہ رہا ہے جسے وہ دل سے تسلیم نہیں کرتا۔ (یہ مدارج السالکین کے مندرجات کا خلاصہ ہے۔)

ارشاد باری ہے :- فَأْمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبَعُوهُ لَعَلَّكُمْ تَهْتَدُونَ۔ اس آیت میں ہدایت کی امید کو دو باتوں سے مربوط قرار دیا ہے، ایمان بالرسول اور اتباع الرسول۔ گویا یہ ان لوگوں کے لیے تنبیہ ہے، جو حضور اکرم صلی اللہ علیہ وسلم کی زبان سے تصدیق تو کرتے ہیں لیکن آپ کی شریعت کے اتباع کا التزام نہیں کرتے۔ وہ گمراہ ہیں۔ چنانچہ حضور علیہ الصلوٰۃ والسلام جو احکام لائے سوائے ان احکام کے جو آپ کی ذات سے مخصوص ہیں، ہم پر ان کا اتباع واجب ہے۔

اللہ تعالیٰ فرماتا ہے :- فَأْمِنُوا بِاللَّهِ وَرَسُولِهِ وَالتَّوْرَةَ الَّتِي أَنْزَلْنَا نُوْرًا مِّنْ قُرْآنٍ هُوَ، اس لیے حضور اکرم صلی اللہ علیہ وسلم پر ایمان لانا ہر شخص پر واجب اور فرض ہے۔ چنانچہ آپ پر ایمان لائے بغیر اور کوئی چارہ نہیں، اور اس کے بغیر اسلام کی درستی نہیں ہو سکتی۔ ارشاد ہوتا ہے :- وَمَنْ لَّمْ يُؤْمِنْ بِاللَّهِ وَرَسُولِهِ فَإِنَّا أَعْتَدْنَا لِلْكَافِرِينَ سَعِيرًا۔ مزید ارشاد ہوتا ہے :- فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ۔ مفہوم آیت اول یہ ہے، کہ جو شخص اللہ اور رسول پر ایمان نہیں لاتا، وہ کافروں میں سے ہے اور ہم نے کافروں کے لیے جہنم تیار کر رکھا ہے۔ دوسری آیت کا مطلب یہ ہے (اس آیت کی ابتدا میں 'لا' قسم کے معنوں میں تاکید مزید کے لیے لایا گیا ہے) اور لا یؤمنون (جو اب قسم ہے) خداوند تعالیٰ اپنی ذات مقدس کی قسم کھا کر کہتا ہے، کہ کوئی شخص بھی اس وقت تک مومن نہیں ہو سکتا۔ جب تک وہ اپنے تمام معاملات میں رسول کریم کو حکم نہیں بناتا۔ اور آپ کے فیصلوں پر رضامند نہیں ہوتا اور دل و جان سے

آپ کی اطاعت نہیں کرتا خواہ وہ حکم خداوندی اس کی خواہش کے مطابق ہو یا مخالف ہو۔ حدیث میں آیا ہے، مجھے اس ذات کی قسم جس کے قبضہ قدرت میں میری جان ہے، کہ تم سے کوئی شخص بھی اس وقت تک مومن کہلانے کا مستحق نہیں ہوگا جب تک اس کی خواہشات میری تعلیمات کے مطابق نہیں ہوں گی۔ اس کا مطلب یہ ہے، کہ جو شخص رسول اکرم صلی اللہ علیہ وسلم کے حکم پر رضا مند نہیں ہوتا، مومن نہیں ہو سکتا۔ نیز آپ کے احکام پر دلی پسندیدگی ضروری ہے اور وہ اس طرح کہ اس کے دل میں یہ پختہ یقین ہو کہ رسول کریم علیہ التحیۃ والتسلیم کے احکام برحق اور درست ہیں، اس لیے ظاہر اور باطن میں ان کا اتباع ضروری ہے۔

فصل ہشتم

اس فصل میں حضور اکرم صلی اللہ علیہ وسلم کے ادب و احترام کے چند قواعد کا ذکر ہے ارشاد باری ہے: - يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيِ اللَّهِ وَرَسُولِهِ، امام مجاہد لکھتے ہیں، کہ تم رسول کریم علیہ التحیۃ والتسلیم سے از خود کوئی بات نہ پوچھو، کہ جب تک کہ خدا، رسول اکرم صلی اللہ علیہ وسلم کی معرفت خود بخود بیان نہ کر دے۔ آپ رسول اکرم صلی اللہ علیہ وسلم سے متعلق، حضرت ابو بکر رضی اللہ عنہ کے ادب و احترام پر غور کریں، کہ نماز میں وہ آگے کھڑے تھے، اور کیسے وہ ہٹ کر پیچھے آگے، کہنے لگے، کہ ابن ابوقحافہ کو یہ بات کیونکر زیب دیتی تھی، کہ وہ رسول کریم علیہ التحیۃ والتسلیم کے آگے کھڑا ہو۔ نتیجتاً خدا نے کس طرح آپ کو حضور علیہ الصلوٰۃ والسلام کے مقام کا وارث اور آپ کا جانشین مقرر فرمایا۔ ضحاک نے اس آیت کی تفسیر میں کہا ہے کہ حضور صلی اللہ علیہ وسلم کے بغیر کسی بات میں کوئی رائے نہ دو۔ بعض لوگ کہتے ہیں، آیت کا مطلب یہ ہے، کہ تم کسی چیز کے کرنے

یا نہ کرنے کا حکم نہ دو، جب تک آپ ایسا نہ کریں پس یہ بات آداب نبوت میں
شمار ہوگی، کہ کوئی شخص بھی آپ سے پہلے امر ونہی اور اذن و تصرف کا کوئی اقدام نہ کرے
جب تک خود حضور اکرم صلی اللہ علیہ وسلم اس سلسلے میں اللہ کے حکم کے مطابق کوئی اقدام
نہ فرمائیں۔ اور تاقیامت یہ آیت غیر منسوخ ہے۔ پس حضور صلی اللہ علیہ وسلم کی وفات کے
بعد آپ کی سنت کے خلاف عمل ایسا ہی ہے، جیسا کہ آپ کی زندگی میں ہوتا۔ اور
عقل سلیم کی نگاہوں میں دونوں حالتوں میں کوئی فرق نہیں۔

آداب نبوت میں یہ امر بھی شامل ہے، کہ مخاطب کی آواز حضور اکرم صلی اللہ علیہ وسلم
کی آواز سے بلند تر نہ ہو۔ ارشاد باری ہے: - يَا أَيُّهَا الَّذِينَ آمَنُوا لَا تَرْفَعُوا أَصْوَابَكُمْ
فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ
امام رازی کی رائے میں کسی آدمی کو زبیر نہیں دیتا، کہ وہ رسول اکرم صلی اللہ علیہ وسلم کے
سامنے اس طرح گفتگو کرے جس طرح غلام آقا کے سامنے کرتا ہے۔ بلکہ چاہیے کہ اس
کی آواز حضور علیہ الصلوٰۃ والسلام کے سامنے اس آواز سے بھی پست تر ہو، جو وہ آقا کے
سامنے نکالتا ہے۔ جب حضور صلی اللہ علیہ وسلم کے سامنے اونچی آواز نکالنے سے اعمال
کے ضیاع کا خطرہ ہو۔ تو آپ کی سنت کے خلاف اپنی رائے اور فکر کے نتیجے کو اہمیت
دینے کا نتیجہ کیا ہوگا۔ مروی ہے، کہ جب یہ آیت نازل ہوئی، تو حضرت ابو بکر صدیق
نے حضور اکرم صلی اللہ علیہ وسلم کی خدمت میں عرض کیا، یا رسول اللہ! اب مجھے آپ سے
گفتگو کرتے وقت، کا نا بھوسی کا انداز اختیار کرنا پڑے گا۔ اسی طرح حضرت عمر رضی اللہ عنہ
مبھی آپ سے گفتگو کرتے وقت یہی انداز اختیار کرتے، اور نزول آیت کے بعد حضور
بیشکل ان کی بات سن پاتے۔ چنانچہ آپ کو پھر سے دریافت کرنا پڑتا۔ مروی ہے، کہ
ابو جعفر منصور نے امام مالک سے مسجد نبوی میں کسی بات پر مناظرہ کیا۔ تو امام نے کہا،
اے امیر المؤمنین! اس مسجد میں اونچی آواز نہ نکالیے۔ کیونکہ خدا نے حکم دیا ہے، کہ

پیغمبر کے حضور اونچی آواز نہ نکالو۔ لَا تَرْفَعُوا أَصْوَابَكُمْ فَوْقَ صَوْتِ النَّبِيِّ۔
 چنانچہ ان لوگوں کی تعریف فرمائی، جو حضور علیہ الصلوٰۃ والسلام کے سامنے آہستہ بولتے
 ہیں :- إِنَّ الَّذِينَ يَغُضُّونَ أَصْوَابَهُمْ عِنْدَ رَسُولِ اللَّهِ۔ اور کچھ لوگوں
 کی مذمت کی :- إِنَّ الَّذِينَ ينادُونَكَ مِنَ الْأَجْرَاتِ۔ اور جس طرح
 یہ امر حضور علیہ الصلوٰۃ والسلام کی زندگی میں حرام تھا، وفات کے بعد بھی حرام ہے۔ اس
 پر ابو جعفر نے آواز دھیمی کر لی۔

آداب نبوت میں یہ امر بھی شامل ہے، کہ ہم حضور اکرم صلی اللہ علیہ وسلم کو اس طرح
 نہ بلائیں، جس طرح ہم ایک دوسرے کو بلاتے ہیں :- لَا تَجْعَلُوا دُعَاءَ الرَّسُولِ
 بَيْنَكُمْ كَدُعَاءِ بَعْضِكُمْ بَعْضًا۔ اس حکم کے بارے میں مفسرین کے دو قول ہیں :-
 (۱) کہ حضور اکرم صلی اللہ علیہ وسلم کا نام لے کر آپ کو مخاطب نہ کیا جائے۔ بلکہ تعظیم اور توقیر
 سے آپ کو یا رسول اللہ، یا نبی اللہ کہہ کر مخاطب کیا جائے۔ (۲) کہ حضور اکرم صلی اللہ
 علیہ وسلم کی طلب کو تم ایسا نہ سمجھو، جیسا کہ تم آپس میں ایک دوسرے کو طلب کرتے ہو۔
 چاہا تو جواب دیا اور نہ چاہا تو نہ دیا۔ بلکہ یہاں صورت یہ ہے، کہ اگر حضور اکرم صلی اللہ علیہ وسلم
 طلب فرمائیں گے یا بلائیں گے، تو تعمیل کے بغیر چارہ نہیں، کیونکہ آپ کی طلب کی تعمیل
 واجب ہے اور بغیر اجازت واپس لوٹ جانا حرام ہے۔

اسی طرح آداب نبوت میں یہ امر بھی شامل ہے، کہ جب مسلمان حضور علیہ الصلوٰۃ والسلام
 کے ساتھ کسی اجتماع میں از قسم خطبہ، جہاد یا کیمپ شریک ہوں تو کوئی شخص بھی بغیہ
 اجانت اپنے کسی کام کو نہیں جاسکتا :- اِنَّهَا الْمُؤْمِنُونَ الَّذِينَ آمَنُوا بِاللَّهِ
 وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ لَّمْ يَذْهَبُوا
 حَتَّىٰ يَسْتَأْذِنُوهُ۔

نیز آداب نبوت میں یہ امر بھی شامل ہے، کہ اقوال نبوت کو دوسرے لوگوں کی

آرا سے مشابہہ نہ قرار دیا جائے۔ بلکہ برعکس ازیں لوگوں کی آرا کو حضور اکرم صلی اللہ علیہ وسلم کے اقوال سے مطابقت دی جائے اور آپ کے قطعی حکم کو قیاس اور ظن و تخمین کے مقابلے میں نہ لایا جائے۔ بلکہ قیاس کو باطل قرار دے کر حضور علیہ الصلوٰۃ والسلام کے قطعی حکم کی تعمیل کی جائے۔ اور آپ کے کلام میں حقیقت سے تحریف نہ کی جائے کسی ایسے خیال کے پیش نظر جسے مخالفین معقول تصور کرتے ہیں۔ بلاشبہ ایسا خیال لغو اور مجہول ہوگا اور حقیقت سے بہت دور۔ نیز حضور اکرم صلی اللہ علیہ وسلم جو پیغام لے کر آئے ہیں، اسے کسی کی موافقت کی قطعاً کوئی ضرورت نہیں۔ یہ تمام امور سوائے ادب میں شامل ہیں اور حضور اکرم صلی اللہ علیہ وسلم کے خلاف بہت بڑی گستاخی ہے اور احترام نبوت کی بہترین صورت یہ ہے، کہ آدمی کمال تسلیم کو اپنالے اور آپ کے احکام کی دل و جان سے متابعت کرے اور آپ کی ہر بات کو تسلیم کرے اور اس کی تصدیق کرے اور اسے کوئی خیال باطل اس بات پر آمادہ نہ کر سکے، کہ وہ دوسرے لوگوں کی آرا کو آپ کی رائے پر ترجیح دے۔ پس وہ شخص سوائے رسول اکرم صلی اللہ علیہ وسلم کے کسی اور کا حکم نہ مانے، کسی کے آگے سر تسلیم خم نہ کرے، اور نہ کسی اور کی متابعت کرے۔ اور وہ اس باب میں ایسا ہی موجد ہو، جیسا کہ خدا کی عبادت میں موجد ہے۔ یہ دو ایسی توحیدیں ہیں، جن کے بغیر نجات نہیں ہو سکتی۔ اور قرآن میں ایسی آیات کی کوئی کمی نہیں، جن میں حضور اکرم صلی اللہ علیہ وسلم کی تعظیم و تکریم کا بہ شد و مد ذکر ہے۔

فصل نہم

اس فصل میں ان آیات کا ذکر ہے جن میں اللہ تعالیٰ نے بذاتِ خود حضور اکرم صلی اللہ علیہ وسلم کے معاندین کے خلاف، آپ کا دفاع فرمایا ہے۔ ارشاد ہوتا ہے:

ن وَالْقَلَمِ وَمَا يَسْطُرُونَ مَا أَنْتَ بِنِعْمَةِ رَبِّكَ بِمَجْنُونٍ۔

جب کفار نے حضور اکرم صلی اللہ علیہ وسلم کے بارے میں یہ کہنا شروع کیا: يَا أَيُّهَا الَّذِي نُزِّلَ عَلَيْهِ الذِّكْرُ أَنْتَ لَمَجْنُونٌ۔ تو خدا نے آپ کی طرف سے دشمن کے جواب میں بلاواسطہ ارشاد فرمایا: مَا أَنْتَ بِنِعْمَةِ رَبِّكَ بِمَجْنُونٍ۔ اور احباب کا قاعدہ بھی یہی ہے، کہ جب وہ اپنے دوست کے خلاف کسی شخص کو بدگوئی کرتے سنتے ہیں، تو اس کے جواب کی ذمہ داری اپنے سر لیتے ہیں اس موقع پر خدا نے بغرض امداد خود بخود جواب کی ذمہ داری لی۔ کیونکہ خدائی امداد سے بہتر کوئی امداد نہیں اور اس کے آپ کا مرتبہ اور بلند ہوتا ہے پس خدا نے اپنے رسول کو کفار کے الزامات سے مبرا قرار دینے کے لیے قلم کی قسم کھائی۔ جو اللہ کی عظیم علامات سے ہے۔ اور اس طرح ان کے افترا کی تکذیب فرمادی۔ اس طرح آپ کے ان مخالفین کو، جو آپ کی تکذیب کرتے ہیں دنیا ہی میں معلوم ہو جائے گا، کہ فریب خوردہ کون ہے، رسول اکرم یا وہ خود۔ اور عالم برزخ میں ان کے علم میں اور اصناف ہوگا۔ اور آخرت میں تو مکمل طور پر اس کی ایسی وضاحت ہو جائے گی۔ کہ تمام مخلوق اس بارے میں پورے طور پر باخبر ہو جائے گی۔ ارشاد باری ہے: مَا صَاحِبُكُمْ بِمَجْنُونٍ۔

جب عاصی بن وائل سہمی نے حضور اکرم صلی اللہ علیہ وسلم کو مسجد حرام سے (جب

وہ خود مسجد میں داخل ہو رہا تھا، نکلنے دیکھا، تو دونوں کا باہم بنوسہم کے دروازے کے پاس آنا سامنا ہو گیا، اور کچھ بات چیت بھی ہوئی، اس اثنا میں سرداران قریش کی ایک جماعت مسجد میں بھیجی ہوئی تھی۔ جب عاصی مسجد میں داخل ہوا، تو سرداران قریش نے دریافت کیا، جس سے تم باتیں کر رہے تھے، وہ کون تھا۔ اس نے کہا۔ اَبْتَرُ۔ یہ وہ زلفیہ تھا جب حضور اکرم صلی اللہ علیہ وسلم کے ایک صاحبزادے جو حضرت خدیجہ رضی اللہ عنہا کے بطن سے تھے، فوت ہوئے تھے، چنانچہ خدانے اس منہ پھٹ کے جواب میں فرمایا:-
 اِنَّ شَانِئَكَ هُوَ الْاَبْتَرُ۔

اسی طرح جب دشمنوں نے حضور علیہ الصلوٰۃ والسلام کے بارے میں کنا شروع کیا:-
 افْتَرَىٰ عَلٰی اللّٰهِ كَذِبًا۔ تو جواب میں خدانے کہا:- بَلِ الَّذِيْنَ لَا يُؤْمِنُوْنَ بِالْاٰخِرَةِ فِيْ الْعَذَابِ وَالضَّلٰلِ الْبَعِيْدِ۔ نیز جب کفار نے آپ سے مخاطب ہو کر کہا:- لَسْتَ مُرْسَلًا۔ تو خدانے کہا:- لَيْسَ بِهٖمُ الْقُرْاٰنِ الْحَكِيْمِ۔ اِنَّكَ لَمِنَ الْمُرْسَلِيْنَ۔ پھر جب مخالفین نے کہا:- اِنَّا لَنَارِكُوْا آلِهَتِنَا لِشَاعِرٍ مَّجْنُوْنٍ۔ خدانے تردید کرتے ہوئے فرمایا:- بَلْ جَاء بِالْحَقِّ وَحْدَتِي الْمُرْسَلِيْنَ۔ اس کے بعد حضور اکرم صلی اللہ علیہ وسلم کے معاندین کو عذاب کی بشارت دی:- اِنَّكُمْ لَذٰلِقُوْا الْعَذَابِ الْاَلِيْمِ۔ پھر جب کفار نے حضور اکرم صلی اللہ علیہ وسلم کے بارے میں کہا:- اَمْ يَقُوْلُوْنَ شَاعِرٌ تَوَلَّوْا بِهٖ زَيْبَ الْمُنُوْنِ۔ تو خدانے ان کی تردید میں فرمایا:- وَمَا عَلَّمْنَاهُ الشِّعْرَ وَمَا يَنْبَغِيْ لَهٗ۔ اِنْ هُوَ اِلَّا ذِكْرٌ وَّ قَوْلٌ مَّبِيْنٌ۔ جب خدانے کفار کا یہ قول (الزام) بیان فرمایا:- اِنَّ هٰذَا اِلَّا فِكْرٌ بِاٰخِرٰهٖ وَاَعَانَهٗ عَلَيْهِ قَوْمٌ آخِرُوْنَ۔ تو ان کی تردید بھی کر دی:- فَقَدْ جَاوَزْنَا ذُرُوْرًا۔ اور جب انہوں نے قرآن کو اساطیرِ اولیٰن کہا، تو خدانے جواباً کہا:- قُلْ اَنْزَلَهُ الَّذِيْ يَعْلَمُ السِّرَّ فِي السَّمٰوٰتِ وَالْاَرْضِ۔ اور جب کفار نے قرآن کے بارے

میں کہا کہ یہ محمد (صلی اللہ علیہ وسلم) کو شیطان فی القاس ہے (نعوذ باللہ) تو خدا نے فرمایا :-
 مَا تَنَزَّلَتْ بِهِ الشَّيَاطِينُ جب حضور اکرم صلی اللہ علیہ وسلم نے مخالفوں کو گزرے
 ہوئے لوگوں کے حالات سنائے، تو نصر بن حارث کہنے لگا :- لَوْ نَشَاءُ لَقُلْنَا مِثْلَ هَذَا
 اِنْ هَذَا اِلَّا اَسَاطِيرُ الْاَوَّلِينَ۔ خدا نے ان کی تکذیب کی : قُلْ اِنْ جَمَعَتِ
 الدُّنْيَا وَالْجِنُّ عَلَىٰ اَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ
 وَلَوْ كَانَتْ بَعْضُهُمْ لِبَعْضٍ ظَهِيرًا۔ جب ولید بن مغیرہ نے کہا :- اِنَّ هَذَا
 اِلَّا سِحْرٌ يُؤْتَىٰ، اِنْ هَذَا اِلَّا قَوْلُ الْبَشَرِ۔ تو خدا نے جواب میں فرمایا :-
 كَذٰلِكَ مَا اَتَى الْاَذِينَ مِنْ قَبْلِهِمْ مِنْ رُسُوْلِ اِلَّا قَالُوْا سَاجِدٌ اَوْ
 مَجْنُوْنٌ۔ اس سے مراد حضور اکرم صلی اللہ علیہ وسلم کو تسلی دینا تھا۔ اسی طرح جب
 کفار نے کہا کہ محمد (صلی اللہ علیہ وسلم) کو اس کے رب نے چھوڑ دیا ہے، تو خدا نے اس
 کی تردید بایں الفاظ کی : مَا وَدَّعَكَ رَبُّكَ وَاَمَا قُلِيَ۔ اور جب کفار نے کہا :-
 مَا لِهٰذَا الرَّسُوْلِ يٰۤاَكْلُ الطَّعَامِ وَيَمْشِي فِي الْاَسْوَاقِ۔ تو خدا نے فرمایا :-
 وَمَا اَرْسَلْنَا قَبْلَكَ مِنَ الْمُرْسَلِيْنَ اِلَّا اَنْهُمْ لِيَاْكُلُوْنَ الطَّعَامَ وَيَمْشُوْنَ
 فِي الْاَسْوَاقِ۔ جب دشمنان خدا میرو نے آپ سے کثرت نکاح اور تعدد ازواج
 پر اعتراض کیا اور کہنے لگے، کہ اس سارے ہنگامے سے آپ کا مقصد بس یہی کچھ ہے
 اَمْ يَحْسُدُوْنَ النَّاسَ عَلٰی مَا آتٰهُمْ اللّٰهُ مِنْ فَضْلِهِ فَقَدْ اَتَيْنَا آلَ
 اِبْرٰهِيْمَ الْكِتٰبَ وَالْحِكْمَةَ وَاٰتَيْنَاهُمْ مُلْكًا عَظِيْمًا۔ اور جب کفار
 نے اس امر پر اظہارِ تعجب کیا، کہ خدا نے ایک انسان کو کیسے پیغمبر بنا کر بھیجا ہے،
 چنانچہ قرآن نے اس اعتراض کو بہ ایسے الفاظ بیان کیا ہے :- وَمَا مَنَعَ النَّاسَ
 اَنْ يُؤْمِنُوْا اِذْ جَاءَهُمُ الْمُهْدٰى اِلَّا اَنْ قَالُوْا اَبْعَثَ اللّٰهُ بَشَرًا
 رَّسُوْلًا۔ ان لوگوں کو اتنی بات بھی معلوم نہ تھی، کہ ہم جنس سے انسان ہوتا ہے اور

غیر جنس سے نفرت ہوتی ہے۔ ارشاد باری ہے :- **قُلْ لَوْ كَانَ فِي الْأَرْضِ**
مَلَائِكَةٌ يَمَشُّونَ مُطْمَئِنِّينَ لَنَزَّلْنَا عَلَيْهِم مَّلَكًا مِّنْ أُولَادِ - اگر دنیا میں
 فرشتے بستے ہوتے، تو لازماً ان کا رسول بھی فرشتہ ہی ہوتا لیکن جب ساکنان زمین
 انسان ہیں تو ضرور ہے کہ ان کا رسول بھی انسان ہو۔ اور تمام انبیا اپنے دفاع میں ہمیشہ
 خود لگے رہے ہیں اور خود ہی دشمنوں کی تردید کرتے رہے ہیں۔ نوح علیہ السلام نے
 اپنی قوم سے مخاطب ہو کر فرمایا :- **يَا قَوْمِ لَيْسَ بِي ضَلَالَةٌ -** اسی طرح ہود علیہ السلام
 نے کہا :- **يَا قَوْمِ لَيْسَ بِي سَفَاهَةٌ -** (سوائے رسول اکرم صلی اللہ علیہ وسلم
 کے جن کا دفاع، خود بذات باری نے فرمایا)۔

فصل دم

اس فصل میں ان غیر واضح قرآنی آیات کی، جو حضور اکرم صلی اللہ علیہ وسلم کے
 بارے میں وارد ہوئی ہیں وضاحت کر کے شبہات کا ازالہ کیا گیا ہے۔ ارشاد ہوتا ہے:
وَوَجَدَكَ ضَالًّا فَهَدَىٰ - تمام علمائے امت اس پر متفق ہیں، کہ حضور بھی برگز
 ایک لمحے کے لیے بھی گمراہ نہیں ہوئے۔ قاضی عیاض لکھتے ہیں، کہ تمام انبیا قبل از نبوت
 بھی اللہ کی ذات و صفات کے بارے میں معصوم عن الخطا ہیں اور وہ اس باب میں
 کسی طرح کی تشکیک کا شکار نہیں ہوتے۔ اور تمام اخبار و آثار، دربارہ انبیا، اس پر متفق
 ہیں، کہ انبیا علیہم السلام از ابتدائے ولادت اس نقص سے پاک ہیں اور ان کی نشوونما
 توحید اور ایمان، بلکہ نور معرفت کی روشنی اور الطاف سعادت کے جھونکوں میں ہوتی ہے
 اور اہل علم سے کوئی ایسی روایت مروی نہیں، کہ کبھی بھی کسی ایسے شخص کو نبوت کے لیے
 منتخب کیا گیا ہو، جو پیشتر ازیں کفر اور شرک میں شہرت پا چکا ہو۔ اور تمام علما کبھی پر متفق

لہ: بنی اسرائیل: ۹۵۔ آفات: ۶۱۔ آفات: ۶۱۔ آفات: ۶۱۔ آفات: ۶۱۔

ہیں بہر حال اس آیت کی تفسیر میں اختلاف ہے۔ عبداللہ بن عباس اور علما کی ایک جماعت کا خیال ہے، کہ آپ علامات نبوت سے نا آشنا تھے، چنانچہ ارشاد باری ہے: - مَا كُنْتُ مَدْرُومِي مَا الْكِتَابُ وَلَا الْاٰيْمَانُ يَعْنِي نَزُولِ وَحْيٍ سَبَّحَ مِنْهُ رَبُّكَ لَعَلَّكَ تَهْتَكُ، کہ آپ کیسے قرآن پڑھتے اور لوگوں کو ایمان کی طرف کھینچتے۔ یہ رائے علامہ سمرقندی کی ہے، قاضی بکر کا خیال ہے، کہ آپ فرائض اور احکام شریعت سے جو اصل ایمان ہے، ناواقف تھے حضور اکرم، قبل از نبوت توحید باری پر تو ایمان رکھتے تھے، پھر فرائض اور احکام کا نزول ہوا جن سے حضور پیشتر ازیں ناواقف تھے۔ چنانچہ ان پر ایمان لانا ضروری ہوا۔ امام رازی نے اس آیت کی تفسیر میں حضور اکرم صلی اللہ علیہ وسلم کا ایک واقعہ نقل کیا ہے، ان کے نزدیک گویا یہ واقعہ اس آیت کی تفسیر ہے: - ضَلَلْتُ عَنْ عَبْدِ الْمُطَلَّبِ وَ اَنَا صَبِيٌّ حَتَّى كَادَ الْجُوعُ يَقْتُلَنِي فَهَدَانِي اللّٰهُ - حضرت علی کرم اللہ وجہہ سے مروی ہے، حضور اکرم صلی اللہ علیہ وسلم نے فرمایا، کہ دو دفعہ کے سوا، میں نے اہل جاہلیت کے کاموں میں کبھی دل چسپی لینے کا ارادہ نہیں کیا مگر ہر دفعہ خدا میرے اور میرے ارادے کے درمیان حائل ہو گیا، چنانچہ بعد ازاں تابعت مجھے کسی ایسی چیز کا خیال بھی نہ آیا۔ ایک رات میں نے قبریش کے ایک لڑکے کو جو مکے کے بالائی حصے میں بکریاں چراتا تھا، کہا، کہ تم رات کو میری بکریوں کی رکھوالی کرنا، میں آج مکے میں راگ رنگ کی محفل میں شرکت کرنا چاہتا ہوں۔ میں روادہ ہو کر مکے کے قریب پہنچا تو مجھے گانے بجانے کی آواز سنائی دی، میں بھی ان میں شامل ہو گیا، اتنے میں خدا نے میرے کان بند کر دیئے اور میں سو گیا۔ دوسرے دن اس وقت جاگا، جب دھوپ نکل آئی۔ دوسری شام کو پھر میں نے ویسا ہی کیا۔ چنانچہ پھر خدا نے میرے کان بند کر دیئے۔ اور اس وقت جاگا، جب دھوپ نکل آئی تھی۔ اس کے بعد میں نے کبھی بھی کسی ایسے فعل کا ارادہ نہیں کیا، تا آنکہ اللہ نے مجھے خلعت نبوت سے سرفراز فرمایا۔

قرآن پاک کی مندرجہ ذیل آیت :- وَوَضَعْنَا عَنكَ وِزْرَكَ الَّذِي أَنقَضَ

ظَهْرَكَ۔ کی تفسیر میں مفسرین کا اختلاف ہے، کہا گیا ہے، کہ اس سے مراد نبوت کا وہ بوجھ ہے، جو آدمی کی کمر کو سیدھا نہیں ہونے دیتا اور جس کے احکام کی پابندی سخت مشکل ہے، چنانچہ خدا نے یہ مشکل آسان کر دی۔ اور اس بوجھ کو ہلکا کر دیا۔ بعض کی رائے ہے، کہ وِزْر سے مراد وہ ناگوار تبدیلی ہے، جو کفارِ مکہ نے حضرت ابراہیم علیہ السلام کی سنت میں راجح کر دی تھی، اور حضورِ اکرم صلی اللہ علیہ وسلم انہیں روک نہیں سکتے تھے۔ تا آنکہ خدا نے آپ کو تقویت دی اور فرمایا، آپ اپنے جدا مجد حضرت ابراہیم کی پیروی کریں۔

ایک دوسری آیت میں مذکور ہے :- لِيَغْفِرَ لَكَ اللَّهُ مَا تَقَدَّمَ مِن ذَنْبِكَ وَمَا تَأَخَّرَ۔ حضرت ابن عباس رضی اللہ عنہما فرماتے ہیں، کہ آیت کا مطلب یہ ہے کہ اگر آپ سے کوئی گناہ سرزد ہوتا بھی، جب بھی آپ سے کوئی مواخذہ نہ کیا جاتا۔ ایک قول یہ ہے، کہ اس سے مراد امت کے گناہ ہیں۔ ایک رائے یہ ہے، کہ خطا (ذنب) سے مراد، ترکِ اولیٰ ہے، جیسا کہ مشہور ہے: حَسَنَاتُ الذُّبُرِ اِدْمِثَاتُ الْمُتَوَبِّينَ۔ امام سبکی لکھتے ہیں، کہ آیت کے سیاق و سباق پر غور کرنے کے بعد میں اس نتیجے پر پہنچا ہوں، کہ اس کی صرف ایک ہی توجیہ ممکن ہے۔ کہ اس سے مراد حضورِ اکرم صلی اللہ علیہ وسلم کی تعظیم اور توقیر ہے، حالانکہ آپ سے کوئی قصور سرزد نہیں ہوا۔ یہی تفسیر ان سے پہلے ابن عطیہ نے کی۔ وہ کہتے ہیں، اس سے مراد آپ کا احترام ہے، حالانکہ آپ کسی فرد گزاشت کے مرتکب نہیں ہوئے۔ اور اس امر کا تصور بھی ممکن نہیں کیونکہ آپ کے حالات کے دوحصے ہیں: اقوال اور اعمال۔ اول الذکر کے بارے میں ارشادِ باری ہے :- وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ۔ اسے اعمال، سوان کے بارے میں تمام صحابہ کا اس بات پر اجماع ہے، کہ حضورِ اکرم صلی اللہ علیہ وسلم کا اتباع کیا جائے۔ اور آپ کے تمام چھوٹے بڑے اعمال میں اقتدا کی جائے۔ اور وہ اس باب میں نہ توقف کرتے تھے۔

اور نہ بحث۔ یہاں تک کہ ان اعمال کے بارے میں بھی، جو حضور اکرم صلی اللہ علیہ وسلم سے خلوت اور تنہائی میں سرزد ہوتے۔ جاننے کے خواہش مند ہوتے۔ اور ان پر عمل پیرا ہوتے خواہ آپ کو اس کا علم ہوتا یا نہ ہوتا۔ اور جو شخص بھی حضور اکرم صلی اللہ علیہ وسلم کے ساتھ صحابہ کے لگاؤ اور تعلق پر غور کرے گا، اسے شرم آئے گی، کہ وہ اپنے دل میں اس کے خلاف عمل پیرا ہونے کا تصور بھی لاسکے۔

ارشاد ہوتا ہے: **يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ**۔

اس میں خدا نے حضور اکرم صلی اللہ علیہ وسلم کو تقویٰ کا حکم دیا ہے جس سے خدا کا حاضر ناظر ہونا ثابت ہوتا ہے۔ بعض کے خیال میں اس سے مراد دوام علی التقویٰ ہے بعض کہتے ہیں کہ خطاب حضور علیہ الصلوٰۃ والسلام سے ہے، لیکن مراد امت سے ہے دلیل یہ ٹکڑا ہے، جو اس آیت کے آخر میں آتا ہے: **إِنَّ اللَّهَ كَانَ بِمَا تَعْمَلُونَ خَبِيرًا**۔ وہاں **بِمَا تَعْمَلُونَ** نہیں کہا۔

فَلَا تُطِعِ الْمُكَذِّبِينَ۔ جب خدا نے حضور اکرم صلی اللہ علیہ وسلم کے بارے میں کفار کا عندیہ بیان کر دیا، اور نیز اس الزام کا جو وہ آپ پر لگاتے تھے، مع اس نعمت کے جو دربارہ دین اور خلق عظیم آپ کو عطا کی تھی، ذکر کر دیا، تو اس کے بعد خدا نے اس چیز کا ذکر کرنا مناسب بنا جس سے آپ کا دل مضبوط ہو، چنانچہ آپ کو اپنی قوم سے تعلق کو مضبوط کرنے کا حکم دیا، تاکہ مسلمانوں کی تعداد کی کمی اور کفار کی کثرت کے باوجود آپ کا حوصلہ بلند رہے (یہ ان سورتوں میں سے ہے، جو ابتدائے اسلام میں نازل ہوئیں) خدا نے حکم دیا: **فَلَا تُطِعِ الْمُكَذِّبِينَ**۔ ان سے مراد سرداران قریش مکہ ہیں، کیونکہ وہ آپ کو اپنے دین کی طرف بلاتے تھے، چنانچہ خدا نے آپ کو منع کر دیا۔ اس سے خدا کا مقصد آپ کو ان کے خلاف شدت سے اکسانا تھا۔

فَإِنْ كُنْتُمْ فِي شَكٍّ مِمَّا أَنْزَلْنَا إِلَيْكَ فَاسْئَلِ الَّذِينَ يَقْرَأُونَ

الْكِتَابَ مِنْ قَبْلِكَ بَعْضُ لُؤْغُولٍ كَا خِيَالٍ هِيَ، كَمَا اس آیت کے مخاطب آپ کے علاوہ اور لوگ ہیں، بعض کہتے ہیں، کہ ظاہر میں تو خطاب آپ سے ہے، لیکن اس سے مراد اور لوگ ہیں۔

وَالَّذِينَ ابْتَنَاهُمْ الْكِتَابَ يَعْلَمُونَ أَنَّهُ مُنَزَّلٌ مِنْ رَبِّكَ بِالْحَقِّ فَلَا تَكُونَنَّ مِنَ الْمُكْفُرِينَ یعنی آپ سے اس امر میں، کہ وہ آپ کے بارے میں جانتے ہیں، کوئی شبہ نہیں ہونا چاہیے۔

ارشاد باری ہے:- وَلَوْ شَاءَ اللَّهُ لَجَمَعَهُمْ عَلَى الْهُدَى فَلَا تَكُونَنَّ مِنَ الْجَاهِلِينَ۔ اس میں خدائے تعالیٰ نے رسول اکرم صلی اللہ علیہ وسلم کو اپنی قوم کی روگردانی پر صبر کا حکم دیا ہے، کہ خواہ مخواہ آپ ان باتوں سے تنگ دل نہ ہوں اور ناواقف لوگوں کی طرح شدتِ حسرت سے پریشان نہ ہوں۔ ایک روایت کی رو سے، اس آیت کے مخاطب تمام افراد امت ہیں، اور قرآن میں ایسی مثالوں کی کمی نہیں مثلاً: **إِنْ تَطِيعُوا اللَّهَ وَالرَّسُولَ لَأَزِيدَنَّكُمْ مِنْ فَضْلِهِ أَفَلَا تَتَذَكَّرُونَ** اور **إِنْ تَطِيعُوا اللَّهَ وَالرَّسُولَ لَأَزِيدَنَّكُمْ مِنْ فَضْلِهِ أَفَلَا تَتَذَكَّرُونَ** اور **إِنْ يَشَأْ اللَّهُ يُخَيِّمْنَا عَلَىٰ قَلْبِكَ** اور **وَلَسْتَ بِأَشْرَكَتَ لِيَجْطُنَّ عَمَلَكَ۔** ان سب باتوں سے مراد رسول کریم علیہ السلام کی ذات نہیں ہے۔

ارشاد باری ہے: **وَاِنْ كُنْتُمْ مِنْ قَبْلِهِ لَمَنِ الْغَافِلِينَ۔** یہاں غفلت کے وہ معنی مراد نہیں، جو اس آیت میں پائے جاتے ہیں۔ **وَالَّذِينَ هُمْ عَنْ آيَاتِنَا غَافِلُونَ۔** بلکہ مراد یہ ہے، کہ آپ یوسف علیہ السلام کے قصے سے ناواقف تھے، جس کا آپ کو تصور بھی نہ تھا، اور نہ ہی اس کی بھنگ ہی آپ کے کانوں میں پڑی تھی، چنانچہ آپ کو بذریعہ وحی اس کا علم ہوا۔

ارشاد ہوتا ہے: **وَاِمَّا يَنْزَغَنَّكَ مِنَ الشَّيْطَانِ نُزْعًا فَاصْتَعِذْ بِاللَّهِ۔** نزاع کے معنی معمولی پھٹی چھاڑ کے ہیں پس اگر شیطان آپ سے پھٹی چھاڑ کر کے مشرکین

کے عدم التفات کی وجہ سے آپ کو غصہ و لادے (تو اللہ سے پناہ مانگیے)۔
 ارشاد ہوتا ہے :- **وَمَا أَرْسَلْنَاكَ مِنْ قَبْلِكَ مِنْ رِسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانَ فِي أُمْنِيَّتِهِ**۔ اس آیت کی تفسیر میں اکثر مفسرین کی رائے یہ ہے، کہ تمنی سے مراد اس مقام پر تلاوت ہے۔ اور شیطانِ القا سے مراد، وہ خیالات ہیں، جو اس دوران میں انسان کے دل میں پیدا ہوتے ہیں۔ چنانچہ قاری پر وہم اور نسیان کا غلبہ ہو جاتا ہے۔ یا سامعین کے دماغوں میں تحریمی مفہوم، یا غلط تاویل داخل کر دیتا ہے جسے خدا زائل کر کے دل و دماغ سے محو کر دیتا ہے اور التباس کو رفع کر کے حقیقت کو واضح کر دیتا ہے۔

ارشاد ہے :- **عَبَسَ وَتَوَلَّى أَنْ جَاءَهُ الْأَعْمَى**۔ اس آیت میں اور نیز بعد کی آیات میں حضور اکرم صلی اللہ علیہ وسلم کی کسی فرد گزاشت کی نشاندہی نہیں کی گئی۔ اور اس سلسلے میں حضور علیہ الصلوٰۃ والسلام کا عمل اور کافر سے اعتقاد کہ وہ اسلام قبول کرے، میں اللہ کی اطاعت ہے، تبلیغ دین ہے اور اس کو حسب اجازت شرع مائل بہ اسلام کرنا ہے۔ نہ کہ معصیت یا احکام الہی کی مخالفت ہے، اور اس واقعہ کے بیان کرنے سے خدا کا مقصد آپ کو دونوں آدمیوں کی کیفیت سے آگاہ کرنا ہے اور نیز کافر کی توہین اور اس سے اعراض کا حکم دینا ہے۔

وَمَا عَلَيْكَ أَنْ لَدَىٰ نَوْكِيٰ یعنی اگر وہ کافر اسلام قبول کر کے کفر کی نجاست کو ترک کرنے پر آمادہ نہیں ہوتا، تو آپ کا کچھ نہیں بگڑتا یعنی آپ کو ان کفار کے قبول اسلام کی خواہش اتنی شدید نہیں ہونا چاہیے، کہ آپ ان لوگوں سے جو قبول اسلام پر آمادہ ہیں، بے اعتنائی برتیں۔ کیونکہ آپ کا کام تو صرف ابلاغ ہے۔

عَفَا اللَّهُ عَنْكَ، لِمَ أَذِنْتُ لِهٰمْ۔ ابن ابی حاتم نے مسعر سے اور اس نے عون سے روایت کی ہے، وہ کہتا ہے، کہ کیا تم نے اس سے بہتر سرزنش کا طریقہ کبھی

دیکھا ہے کہ سرزنش سے پہلے ہی معافی دے دی گئی ہو۔ قتادہ کی رائے یہ ہے، کہ خدا نے اس آیت میں آپ کو تنبیہ فرمائی۔ اور پھر سورہ نور میں اجازت دے دی، کہ اگر آپ مناسب سمجھیں، تو ایسا کر سکتے ہیں۔ ارشاد ہوتا ہے: **فَإِذَا اسْتَأْذَنُوكَ لِبَعْضِ شَأْنِهِمْ فَأَذِّنْ لَهُمْ مِنْ شِئْتِ مِنْهُمْ**۔ اس آیت میں معاملہ آپ کی رائے کے پرہیز کر دیا ہے۔ عمرو بن مہیون کہتا ہے، کہ حضور اکرم صلی اللہ علیہ وسلم کو نہ تو منافقین کو تحلف عن الجہاد کی اجازت دی گئی تھی اور نہ بدر کے جنگی قیدیوں کا فدیہ قبول کرنے کا حکم ملا تھا۔ اس پر خدا نے جیسا کہ تم دیکھتے ہو، آپ کو سرزنش فرمائی یہ امر آپ کی توقیر اور تعظیم میں مبالغے کی نشاندہی کرتا ہے۔ اس کی مثال ایسی ہے، کہ آپ کسی قابل احترام آدمی سے کہیں: **عَدَا اللَّهُ عَنْكَ مَا جَوَّابُكَ عَزَّ كَلَامِي وَعَافَاكَ اللَّهُ أَلَا عَرَفْتَ حَقِّي**۔ اس طرز خطاب سے مخاطب کی تکریم اور عزت اخرازی مقصود ہوتی ہے۔ بلکہ اذیت لہم کے بارے میں بعض لوگوں کا خیال ہے، کہ آپ کو سرزنش کی گئی ہے۔ لیکن حقیقت یہ نہیں، کیونکہ حضور علیہ الصلوٰۃ والسلام کو اجازت تھی کہ جیسا چاہیں کریں مگر بعد میں خدا نے آپ کو بتا دیا، کہ اگر انہیں جانے کی اجازت نہ دیتے، تو منافق بوجہ نفاق بیٹھے رہتے بہر حال اگر اجازت دے دی، تو چنداں حرج نہیں۔

بدر کے قیدیوں کے بارے میں خدائی ارشاد: **مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُبَيِّنَ فِي الْأَرْضِ**۔ تَرْيِدُونَ عَرَضَ الدُّنْيَا وَاللَّهُ يُرِيدُ الْأُخْرَةَ إِلَىٰ آخِرِهِ۔ اس بارے میں امام مسلم نے حضرت عمر رضی اللہ عنہ سے روایت بیان کی ہے، کہ جب اللہ تعالیٰ نے بدر کے میدان میں مشرکین کو ہزیمت سے دوچار کیا۔ تو ان میں سے ستر مارے گئے اور ستر جنگی قیدی بنائے گئے، تو رسول کریم صلی اللہ علیہ وسلم نے حضرت ابوبکر، عمر اور علی رضی اللہ عنہم سے مشورہ کیا، حضرت ابوبکر نے کہا، یا رسول اللہ! یہ لوگ ہمارے چچا زاد، رشتہ دار اور بھائی ہیں، میری رائے ہے، کہ آپ

ان سے فدیہ قبول کر لیں، یہ رقم ہمارے لیے کفار کے خلاف باعث تقویت ہوگی۔ نیز یہ بھی ممکن ہے کہ خدا انہیں ہدایت کر دے اور ہمارے دست و بازو بن جائیں۔ پھر حضور نے فرمایا، ”عمر! تمہاری کیا رائے ہے۔ میں نے کہا، بخدا میں ابوبکر سے متفق نہیں ہوں۔ میری رائے یہ ہے، کہ فلاں آدمی کو جویرا قریبی عزیز ہے، میرے حوالے کر دیں، تاکہ میں اسکی گردن مار دوں۔ عقیل کو علی کے حوالے کر دیجئے، تاکہ وہ اس کی گردن اڑا دے۔ عباس کو اس کے بھائی حمزہ کے حوالے کر دیجئے، وہ اسے قتل کر دے۔ تاکہ خدا کو معلوم ہو جائے کہ ہمارے دلوں میں کفار کے لیے کوئی نرم گوشہ نہیں ہے۔“ حضور اکرم صلی اللہ علیہ وسلم نے ابوبکر کی بات سے اتفاق کیا، اور میری بات نہ مانی۔ اور فدیہ قبول کر لیا۔ دوسرے دن میں حضور علیہ الصلوٰۃ والسلام کی خدمت میں حاضر ہوا۔ ابوبکر بھی وہیں تھے، اور دونوں روتا رہتے تھے۔ میں نے عرض کیا، یا رسول اللہ! کیا وجہ ہے، کہ آپ اور ابوبکر رو رہے ہیں اور اگر کوئی رونے کی بات ہے، تو میں بھی روؤں، ورنہ اس کے سبب کو دور کرنے کی کوشش کروں۔ فرمایا، قبول فدیہ کی وجہ سے جو صورت حال پیش آئی ہے، میں اس کی وجہ سے روتا ہوں۔ وہ عذاب جو اس کی وجہ سے تم پر نازل ہونے والا تھا، مجھے اتنا نزدیک دکھایا گیا، جتنا کہ یہ درخت ہے۔ پھر یہ آیت اتری: مَا كَانَ لِابْنِي اَنْ تَكُونَ لَهُ اَسْرَىٰ حَتَّىٰ يَتَّخِذَ فِي الْاَرْضِ اٰيَةً. آیت کے اختتام تک جتنی بیشعور فی الارض یعنی کثرت سے خون ریزی کرے، تاکہ کفر ذلیل ہو۔ کفار کی تعداد کم ہو۔ اسلام کی توقیر بڑھے اور مسلمانوں کو غلبہ حاصل ہو۔ اس آیت میں حضور اکرم صلی اللہ علیہ وسلم پر کسی فرد گزاشت کا الزام نہیں ہے۔ بلکہ اس میں آپ کی خصوصیت اور باقی انبیاء پر آپ کی فضیلت کا ذکر ہے، گویا خدا یہ کہہ رہا ہے، کہ آپ کے بغیر یہ بات کسی اور نبی کے لیے جائز نہیں جیسا کہ حضور علیہ الصلوٰۃ والسلام کا ارشاد ہے، کہ میرے لیے مال غنیمت حلال کر دیا گیا ہے، جو اس سے پہلے اور کسی نبی کے لیے جائز نہیں تھا۔ تَرَىٰ وَاَنْ

عَرَضَ الدُّنْيَا۔ اس کے مخاطب وہ لوگ ہیں، جن کے دل میں ایسی خواہش پیدا ہوئی، اور انہوں نے اپنا مقصد صرف کثرت متاع دنیا قرار دیا۔ تَرِيدُونَ کا خطاب حضور اکرم صلی اللہ علیہ وسلم اور کبار صحابہ سے نہیں ہے۔ بلکہ حسب روایت حضرت صخاک جب جنگ بدر کے دن کفار بھاگ کھڑے ہوئے اور کچھ لوگ لوٹ مار اور مال غنیمت کے جمع کرنے میں لگ گئے، تو اس موقع پر حضرت عمر کے دل میں خدشہ پیدا ہوا، مبادا دشمن لوٹ آئے اور ان پر حملہ آور ہو جائے۔ پھر ارشاد ہوتا ہے: كَوْلَاكِتَابٍ مِّنَ اللّٰهِ سَبَقَ۔ اس آیت کی تفسیر میں اختلاف ہے، ایک معنی یہ ہے، اگر میں فیصلہ کرنے چکا ہوتا۔ کہ اس وقت تک کسی کو عذاب نہ دوں گا، جب تک پہلے متنبہ نہ کر دوں گا۔ تو تمہیں ضرور سزا دیتا۔ اس سے ثابت ہوا، کہ جنگی قیدیوں کا معاملہ فرد گزاشت کی ذیل میں نہیں آتا۔ ایک تفسیر کے مطابق آیت کا مطلب یہ ہے کہ اگر تم قرآن پر، جو کتاب سابق ہے، ایمان لا چکے ہوتے (جس کی وجہ سے تم سے درگزر کرنا ضروری ہو گیا) تو مال غنیمت کے جمع کرنے پر تمہیں ضرور سزا دی جاتی۔ ایک شخص نے یہ مفہوم بیان کیا ہے اگر ہم پیشتر ہی لوح محفوظ میں یہ رقم نہ کر چکے ہوتے، کہ مال غنیمت تمہارے لیے حلال ہے، تو تمہیں ضرور سزا دی جاتی۔ ان تفاسیر سے خطا اور فرد گزاشت کا عندیہ غلط قرار پاتا ہے، کیونکہ جو شخص بھی کوئی ایسا فعل کرتا ہے، جو جائز ہے، تو وہ کسی جرم کا مرتکب نہیں ہوتا۔

۱۰

ارشاد باری ہے: فَكُلُوا مِنَّمَا غَنِمْتُمْ حَلَالًا طَيِّبًا۔ قاضی بکر بن العلاء لکھتے

ہیں، کہ خدا نے اس آیت میں اپنے نبی کو بتا دیا ہے، کہ آپ کی تاویل دربارہ حلت مال غنیمت و قبول فدیہ، ہماری اس رائے کے عین مطابق ہے، جو ہم نے لوح محفوظ

میں لکھ دی ہے، اس سے ثابت ہوا، کہ قیدیوں کے بارے میں آپ کا عمل، بصیرت

اور تاویل پر مبنی تھا، جسے خدا نے ناپسند نہیں فرمایا، بلکہ واقعہ بدر اور جنگی قیدیوں کی کثرت

کو بیان کر کے اپنی نعمت اور نوازش کا اظہار فرمایا ہے، کہ ہم نے پہلے سے ہی یہ بات لوح محفوظ پر لکھ دی تھی، اس سے سزائش اور انکار مراد نہیں۔

ارشاد ہوتا ہے:- **وَلَوْلَا اَنْ تَبْتَئَاكَ لَقَدْ تَرَكْنَاكَ اِلَيْهِمْ شَيْئًا قَلِيْلًا**
اِذَا لَذَقْنَاكَ حَيَاةِ الْحَيَاةِ وَصِغَفَ الْمَمَاتِ۔ اس کا مطلب یہ ہے، کہ اگر ہم آپ کو ثابت قدم نہ رکھتے، تو قریب تھا، کہ آپ ان کفار کی خواہش کے مطابق چل پڑتے، لیکن ہماری حفاظت آپ کے کام آگئی اور آپ رک گئے۔ چہ جائیکہ آپ ان کی طرف مائل ہوتے۔ اس سے صاف ظاہر ہے، کہ باوجود اتنی ترغیبات کے حضور نے ان کی بات ماننے کی خواہش نہ کی۔ اور خطا سے بچنے کا دار و مدار تو اللہ تعالیٰ کے فضل و کرم پر ہے۔

وَلَوْ تَقَوَّلَ عَلَيْنَا بَعْضَ الْاَقَاوِيلِ لَا خَذْنَا مِنْهُ بِالْيَمِيْنِ ثُمَّ لَقَطَعْنَا مِنْهُ الْوَتِيْنِ۔ اس آیت کا مطلب یہ ہے، کہ اگر وہ ہم پر اپنی طرف سے کوئی افترا باندھتا، تو ہم اسے دائیں ہاتھ سے پکڑ لیتے اور اس کے دل کی رگ کاٹ کر اسے ہلاک کر دیتے۔ اللہ نے آپ کو افترا پر دازی سے بچالیا۔

مَا كُنْتَ تَذَرِيْ مَا الْكِتَابُ وَلَا الْاِيْمَانُ۔ اس آیت کا یہ مفہوم بیان کیا گیا ہے، کہ آپ ایمان کے اس مفہوم سے جو قرآن میں بالتفصیل بیان ہوا ہے، واقف نہ تھے۔ یہ امر احادیث میں مذکور ہے کہ حضور اکرم صلی اللہ علیہ وسلم توحید باری کے قابل تھے اور بتوں کی پرستش سے نفرت کرتے تھے۔ نیز آپ حج اور عمرہ بھی ادا کرتے تھے حضرت علی سے مروی ہے، کہ حضور علیہ الصلوٰۃ والسلام سے استفسار کیا گیا، کہ کیا کبھی آپ نے بتوں کی پرستش بھی کی تھی، فرمایا نہیں۔ پوچھا، کبھی شراب پی۔ فرمایا نہیں، میں اچھی طرح جانتا تھا کہ جو کچھ یہ کفار کر رہے ہیں، زہ کفر ہے۔ ہر چند مجھے کتاب اور ایمان کا علم

نہیں تھا۔ اور روایت میں ہے، کہ عرب بچے کچھے دین اسماعیل پر قائم رہے۔
 مثلاً حج، ختنہ اور غسل جنابت وغیرہ۔ آپ بتوں کی عبادت کے قریب بھی نہیں جاتے
 تھے۔ اور اسے معیوب جانتے تھے۔ اور اس دین سے جو خدا نے آپ پر اتارا، ناواقف
 تھے۔ یہی اس آیت کا مطلب ہے۔

باب ہفتم

اسے باب میں رسول اکرم صلی اللہ علیہ وسلم سے محبت آپ کے سنت کے اتباع اور آپ کے دینے کے اطاعت سے بحث کی گئی ہے، اور نیز آپ کے آل اور آپ کے صحابہ سے الفت کو ضروری جاننے اور آپ پر درود و سلام بھیجنے کی تاکید کی گئی ہے۔ یہ باب تیرے فضول پر مشتمل ہے فصل اول میں حضور اکرم سے محبت، اتباع سنت اور آپ کے دینے کے پیروی کے وجوب (ضرورت) پر بحث کی جائیگی۔

فصل اول

تمہیں معلوم ہونا چاہیے، کہ رسول اکرم صلی اللہ علیہ وسلم کی محبت وہ مقام ہے، کہ جس کی تمنا ہر چاہنے والے کے دل میں پائی جاتی ہے، اور جس پر عمل کرنے والوں کی نظر میں لگی رہتی ہیں، اور جس کے لیے عشاق اپنے آپ کو فنا کر دیتے ہیں، اور جس کی روح افزا نسیم عبادت گزاروں کو تروتازہ کر دیتی ہے۔ آپ کی محبت، دلوں کی قوت، رحوں کی غذا اور آنکھوں کی ٹھنڈک ہے۔ اور یہ ایسی زندگی ہے، کہ جو اس سے محروم ہے اس کا شمار مردوں میں ہوگا، اور وہ ایسا نور ہے کہ جو اسے نہ پاسکا، وہ اندھیروں کی انتہا ہر ایسوں میں ڈوب گیا۔ پس رسول کریم علیہ التحیۃ والتسلیم کی محبت ایمان، اعمال، احوال

باطنی اور مقاماتِ روحانی کی روح ہے۔ جب انسان، ایسے شخص سے (جو اس سے اس فانی اور اختتام پذیر دنیا میں ایک آدھ بھلائی کرتا ہے، یا اسے کسی ناپائیدار مصیبت یا تکلیف سے نجات دلاتا ہے) محبت کرنے پر مجبور ہے، تو تمہارا اس شخص کے متعلق کیا خیال ہے، جس کا احسان دائمی اور پائیدار ہے اور جو تمہیں جہنم کے ابدی عذاب سے چھڑاتا ہے جب ایک شخص ایک غیر آدمی سے بھی جمالِ صورت یا حسنِ سیرت کی بنا پر محبت کرنے پر مجبور ہو جاتا ہے، تو حضور اکرم صلی اللہ علیہ وسلم ایسے نبی مکرم اور رسولِ معظم کے بارے میں تمہاری کیا رائے ہوگی جو اخلاقِ حسنہ کے جامع اور مکارمِ اخلاق کا مجموعہ ہیں اور جن کے باعث ہم دین و دنیا کی سعادتوں اور ظاہری اور باطنی نعمتوں سے بہرہ ور ہوئے ہیں۔ ایسی مقدس ہستی بذریعہ اولیٰ اس بات کی مستحق ہے کہ اس سے ہم اپنے نفس، اولاد اہل و عیال، مال و متاع بلکہ تمام مخلوق سے بڑھ کر پیار کریں۔ بلکہ اگر ہمارے ہر بال کی جڑ میں اس ذاتِ مقدس کی مکمل اور تام محبت بھی پائی جائے۔ جب بھی ہم اس کا پورا حق ادا نہیں کر سکیں گے۔ قاضی عیاض کی رائے میں حضور اکرم صلی اللہ علیہ وسلم کی محبت کا ملہ ایمان کی شرط ہے۔ کیونکہ اس کے خیال میں محبت کے معنی تعظیم و تکریم ہے۔ بعض اور علما کا خیال ہے، کہ تعظیم کے اعتقاد سے یہ لازم نہیں آتا، کہ اس شخص کے دل میں محبت بھی ہو۔ کیونکہ بعض اوقات دل میں کسی چیز کی تعظیم پائی جاتی ہے، لیکن اس کی محبت نہیں ہوتی۔ اس لیے جس کے دل میں محبت رسول نہ پائی جائے، اس کا ایمان مکمل نہیں ہوتا۔ حضرت عمر رضی اللہ عنہ کی اس حدیث میں جسے بخاری نے باب ایمان و نذور میں نقل کیا ہے۔ مذکور ہے، حضرت عمر رضی اللہ عنہ نے حضور اکرم صلی اللہ علیہ وسلم کی خدمت میں عرض کیا۔ یا رسول اللہ! آپ مجھے دنیا کی ہر چیز سے (سوائے میری ذات کے جو میرے پہلو میں ہے) عزیز تر ہیں۔ فرمایا، اے عمر! تم میں سے کوئی شخص بھی اس وقت تک مومن نہیں ہو سکتا، جب تک مجھے وہ اپنی ذات سے بھی عزیز تر نہ سمجھے۔ اس پر حضرت عمر نے کہا،

مجھے اس ذات کی قسم، جس نے آپ پر کتاب نازل فرمائی، کہ آپ مجھے میری ذات سے بھی، جو میرے پہلو میں ہے، عزیز تر ہیں۔ اس پر حضور علیہ الصلوٰۃ والسلام نے فرمایا، عمر! ہاں اب یہ درست ہے۔ اس سے معلوم ہوا کہ محبت کا تعلق اعتقادِ تعظیم سے نہیں، کیونکہ وہ اعتقاد تو حضرت عمر کے دل میں پہلے بھی موجود تھا۔

اس محبت کی ایک علامت یہ ہے، کہ انسان اپنے نفس سے پوچھے، کہ اگر اسے یہ اختیار دیا جائے، کہ وہ اپنی کسی دنیوی غرض سے، حضور اکرم صلی اللہ علیہ وسلم کے دیدار کی خاطر (بشرطیکہ اس کا امکان ہو) دست بردار ہو جائے، اور یہ دست برداری اسے شاق نہ لگزرے، تو ایسے شخص کا دل بلاشبہ آپ کی محبت سے سرشار ہوگا۔ ورنہ نہیں۔ علامہ قرطبی لکھتے ہیں، کہ جو شخص بھی صحیح طور سے حضور اکرم صلی اللہ علیہ وسلم پر ایمان لائے، اس کے دل میں بھڑکی بہت محبت ضرور پائی جاتی ہے۔ ہاں مدارجِ محبت میں فرق ہوتا ہے۔ بعض لوگوں کے دل میں یہ محبت اعلیٰ درجے کی ہوتی ہے اور بعض میں ادنیٰ درجے کی۔ جیسا کہ بعض آدمی شہوات میں غرق ہوتے ہیں اور اکثر اوقات ان کی آنکھوں پر غفلت کا پردہ پڑا ہوتا ہے۔ تاہم بیشتر تعداد ایسے لوگوں کی ہوتی ہے، کہ جب ان کے سامنے حضور کا نام لیا جاتا ہے، تو وہ آپ کے شوقِ زیارت میں، اہل و عیال اور مال و متاع سے دست بردار ہو جاتے ہیں۔ اور اپنے نفس کو خطرناک مہمات میں ڈال دیتے ہیں، اور اس کے دل میں یہ رجحان بلا تردد بڑا زبردست ہوتا ہے، چنانچہ ان میں بعض ایسے لوگ بھی ہوتے ہیں، جو آپ کے روضہ مبارک اور ان مقامات کی زیارت کو، جہاں آپ کے آثار پائے جاتے ہیں، تمام مذکورہ بالا اشیاء پر ترجیح دیتے ہیں، کیونکہ ان کے دل میں حضور اکرم صلی اللہ علیہ وسلم کا بڑا احترام ہوتا ہے۔ ہاں البتہ یہ محبت متواتر محفلتوں کی وجہ سے سریع الزوال بھی ہے۔ اسی لیے ہر مسلمان کے دل میں خدا اور رسول کی محبت کا پایا جانا ضروری ہے، کیونکہ یہ اسلام کی ضروری شرط ہے۔

اس فیض کی وجہ سے جو لوگوں کو حضور اکرم صلی اللہ علیہ وسلم کی ذات سے دین و دنیا میں حاصل ہوتا ہے، آپ سے لگاؤ کے مختلف درجے ہیں، چنانچہ اس باب میں صحابہ کرام کا حصہ سب سے زیادہ ہے کیونکہ یہ لگاؤ، معرفت (واقفیت) کا نتیجہ ہے، اور صحابہ اس باب میں سب سے آگے ہے۔ ابن اسحاق راوی ہیں، کہ احد کی جنگ میں ایک انصار عورت کا باپ، بھائی اور خاوند شہید ہو گئے۔ اس نے دریافت کیا: حضور اکرم صلی اللہ علیہ وسلم کس حال میں ہیں؟ لوگوں نے جواب دیا، بچد اللہ، حسب مراد آپ بہ خیر و عافیت ہیں۔ کہنے لگی، ذرا مجھے دکھاؤ۔ دیکھا تو خدا کا شکر بجالائی اور کہنے لگی، آپ سلامت ہیں تو کس مصیبت کی کوئی پرداہ نہیں۔ حضرت علی کرم اللہ وجہہ فرماتے ہیں، کہ حضور علیہ الصلوٰۃ والسلام میں مال اولاد اور آباؤ اجداد سے زیادہ پیارے تھے، بلکہ اس ٹھنڈے پانی سے بھی، جو لب مرگ پیاسے کو پیش کیا جائے جب اہل مکہ حضرت زید بن الدثنہ کو قتل کرنے کے لیے حرم سے باہر لائے، تو ابوسفیان بن حرب نے مخاطب ہو کر دریافت کیا: اے زید! میں تجھے خدا کی قسم دیتا ہوں، پچ سچ بتا، کیا تیرا دل نہیں چاہتا، کہ اس وقت محمد صلی اللہ علیہ وسلم، یہاں ہوتا ہم اسے قتل کرتے اور تو اپنے اہل و عیال میں ہوتا۔ زید رضی اللہ عنہ نے جواب دیا، بخدا میں تو یہ بھی نہیں چاہتا۔ کہ محمد صلی اللہ علیہ وسلم کو جہاں وہ اس وقت ہیں، کانا بھی چھوے اور اور میں اپنے اہل و عیال کے درمیان بیٹھا ہوا ہوں۔ ابوسفیان کہنے لگا، میں نے کوئی ایسا آدمی نہیں دیکھا، جس سے اس کے پیروکار اس طرح محبت کرتے ہوں، جس طرح کہ اصحاب محمد، محمد صلی اللہ علیہ وسلم، سے محبت کرتے ہیں۔ امام بغوی اپنی تفسیر میں لکھتے ہیں، کہ مندرجہ ذیل آیت حضرت ثوبان (جو رسول کریم علیہ السلام کے آزاد کردہ غلام تھے، کے بارے میں نازل ہوئی۔ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا۔ حضرت ثوبان کو حضور اکرم صلی اللہ علیہ وسلم سے بڑی محبت

تھی، اور آپ کے فراق کی تاب نہیں لاسکتے تھے۔ ایک دن وہ آپ کی خدمت میں آئے، ان کا رنگ اڑا ہوا تھا، اور آثارِ غم چہرے پر نمایاں تھے حضور صلی اللہ علیہ وسلم نے دریافت فرمایا، آج تمہارا چہرہ کیوں منگوم ہے؟ کہا، یا رسول اللہ! مجھے کوئی مرض ہے نہ درد۔ یہ بات صرف اتنی ہے، جب میں آپ کو دیکھ نہیں پاتا تو میں سخت پریشان ہو جاتا ہوں۔ اس پر مجھے آخرت کا خیال آیا، تو کھبرا ہٹ ہوئی، کہ شاید وہاں آپ کو دیکھنے کا موقعہ ہی نہ ملے، کیونکہ آپ کا مقام تو انبیاءِ علیہم السلام میں ہو گا۔ اگر میں جنت میں داخل ہوا بھی، تو میرا مقام آپ کے مقام سے بہت پست ہو گا، اور اگر وہاں داخلے کی اجازت نہ مل سکی، پھر تو میں کبھی بھی آپ کو دیکھ نہیں سکوں گا۔ اس پر یہ آیت اتری۔ اس کو واحدی نے بھی اسی طرح بیان کیا ہے۔

عامر اشعبی سے روایت ہے، کہ ایک انصاری، حضور اکرم صلی اللہ علیہ وسلم کی خدمت میں حاضر ہوا کہنے لگا، یا رسول اللہ! آپ مجھے میری جان، مال، اولاد اور خاندان سے عزیز تر ہیں۔ اگر کسی وجہ سے آپ کی زیارت نہ ہو، تو میں آکر آپ کا دیدار کر لیتا ہوں۔ میں سوچتا ہوں، اگر آپ فوت ہو گئے۔ اس پر وہ انصاری رو پڑا حضور علیہ الصلوٰۃ والسلام نے رونے کی وجہ دریافت فرمائی۔ کہنے لگا، میں اس لیے رو رہا ہوں کہ جلد ہی آپ فوت ہو جائیں گے۔ ہم بھی مرجائیں گے، آپ کو تو انبیاء میں مقام ملے گا، اور ہمیں اگر جنت میں داخلہ ملا بھی، تو آپ کے مقام سے پست تر مقام میں ہوں گے حضور اکرم صلی اللہ علیہ وسلم سن کر خاموش ہو گئے، اس پر یہ آیت نازل ہوئی۔

مقاتل بن سلیمان لکھتے ہیں کہ اس صحابی کا نام عبد اللہ بن زید تھا، اور یہ وہی شخص ہیں، جنہوں نے کسی شخص کو خواب میں اذان کتنے سناتھا اسی صحابی کے

بارے میں مذکور ہے، کہ وہ اپنے باغ میں کام کاج کرتے تھے، وہاں انہیں اطلاع ملی، کہ حضور علیہ الصلوٰۃ والسلام وصال فرما گئے ہیں، انہوں نے دعا کی کہ اے خدا! تو میری آنکھیں بند کر دے، تاکہ میں محمد رسول اللہ صلی اللہ علیہ وسلم کے بعد کسی اور کو نہ دیکھ پاؤں۔ چنانچہ انہوں نے اپنی آنکھیں بند کر لیں۔ خلاصہ کلام یہ ہے، کہ دل کی زندگی کا دار و مدار، خدا اور اس کے رسول کی محبت پر ہے اور حقیقی عیش انہی لوگوں کو حاصل ہوتی ہے، جو اپنی آنکھوں کو اپنے حبیب کے دیدار سے کھنڈا کرتے ہیں۔ اور جن کی رحوں کو اس سے سکون ملتا ہے، اور دل مطمئن ہوتے ہیں۔ اس کے قرب کی خواہش کرتے ہیں اور اس کی محبت سے لطف اندوز ہوتے ہیں۔ ہر دل میں ایک جذبہ ہے، جسے صرف اللہ اور اس کے رسول کی محبت ہی قابو میں رکھ سکتی ہے، اور جو شخص اس جذبے پر قابو نہیں پاسکتا، اس کی ساری زندگی، غم و اہم اور مصائب و تکالیف کا شکار رہتی ہے۔ صاحب المداہج لکھتے ہیں، کہ کوئی بندہ بھی اس بلند مقام اور اعلیٰ درجے پر فائز نہیں ہو سکتا، جب تک وہ خدا کو نہ پہچانے۔ اور اس رستے پر نہ چلے، جس کے ذریعے خدا تک رسائی ہو سکتی ہے اور جب تک بصیرت کے شعاعوں سے، مادیت کے اندھیروں کو نابود نہ کر دے۔ اس طرح اس کے دل میں آخرت کے شواہد میں سے ایک شاہد اٹھ کھڑا ہوگا، اور یوں وہ انسان کلیتاً آخرت کی طرف کھینچا چلا جائے گا۔ فانی تعلقات سے پرہیز کرے گا۔ تصحیح توبہ میں کوشاں ہوگا، ظاہری اور باطنی مامورات کو بجالانے گا اور ہر طرح کے ممنوع کاموں سے پرہیز کرے گا، پھر وہ اپنے دل کی نگرانی کرے گا اور ایسے امور کے بارے میں جو خدا کو ناپسند ہیں مسکت نہیں برتے گا اور کسی ایسے کام کا ارتکاب نہیں کرے گا جو لغو ہیں۔ اور اس طرح سے اللہ کے ذکر، اس کی محبت اور انابت (رجوع) سے اس کا دل پاک صاف

ہو جائے گا۔ اس منزل پر اس کا دل مطمئن ہو جائے گا، اور اس کا نفس خدائی ارادے کے ماتحت ہو جائے گا۔ اسے اسی کی طلب ہوگی اور اسی کا شوق ہوگا۔ جب وہ اس معاملے میں مخلص ہوگا تو اسے عشق رسول عطا ہوگا، اور اس کی روحانیت دل پر قابض ہو جائے گی چنانچہ عشق رسول اس کا امام، استاد، معلم، شیخ اور رہبر بن جائے گا، جیسا کہ خدا نے اس کے نبی، بادی اور رسول کو یہ منصب ارزانی فرمایا ہے۔ وہ شخص حضور اکرم صلی اللہ علیہ وسلم کی سیرت، آپ کی ابتدائی زندگی اور نزول وحی کی کیفیت پر غور کرے گا، اور آپ کے صفات و اخلاق، آداب، حرکات و سکنات، بیداری و خواب، عبادت اور اہل و عیال اور صحابہ سے حسن سلوک اور نیز تمام ان اوصاف پر جو حضور اکرم صلی اللہ علیہ وسلم سے مخصوص ہیں، توجہ مبذول کرے گا، اور اس کی اخلاقی حالت ایسی ہو جائے گی گویا وہ بھی آپ کے صحابہ میں شامل تھا۔

علامات عشق رسول

۱۔ عشق رسول کی سب سے بڑی علامت، رسول کریم علیہ التیمۃ والسلام کا اقتداء، آپ کی سنت پر عمل، آپ کے رستے پر چلنا، آپ کی ہدایت اور سیرت کی پیروی، اور حدود و شریعت کی پاسداری ہے۔ ارشاد باری ہے: - قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِیْ یُحِبِّکُمْ اللّٰهُ۔ اس آیت میں خدا نے، متابعت رسول کے بندے کی اپنے اللہ سے محبت کی نشانی قرار دیا ہے۔ اور اس بندے کے لیے، جو نہایت اچھے طریقے سے رسول خدا کی پیروی کرتا ہے، اپنی محبت کو اس کا صلہ مقرر کیا۔ اور اسی اتباع کے تناسب سے بندے کو اللہ کی محبت اور محبوبیت عطا ہوتی ہے اور یہ مہم ان دو باتوں کے بغیر کامیاب

نہیں ہو سکتی۔ مقصد صرف یہ نہیں، کہ تو اللہ سے محبت کرے، بلکہ یہ ہے، کہ اللہ بھی تجھ سے محبت کرے اور یہ اسی وقت ممکن ہوگا، کہ تو ظاہر و باطن میں اس کے حبیب صلی اللہ علیہ وسلم کی پیروی کرے، اس کی ہر بات کی تصدیق کرے، اس کے احکام کو مانے، اس کی دعوت پر لبیک کہے۔ اس کی بندگی کا طوق اپنے گلے میں ڈال لے اور اس کے حکم اور محبت کے سامنے، غیر کے حکم اور محبت کو ٹھکرا دے۔ اور اگر صورت حال یہ نہ ہو، تو تمہارے سب دعوے فضول ہیں اور تمہاری کوئی حیثیت نہیں ہے۔ تم بیت کے اس حصے پر غور کرو۔ فَاتَّبِعُونِي يُحْبِبْكُمُ اللَّهُ مقصود یہ ہے کہ اللہ تم سے محبت کرے، نہ یہ کہ تم اس سے محبت کرو، اور یہ مقام رسول کریم علیہ الصلوٰۃ والسلام کے اتباع کے بغیر حاصل نہیں ہو سکتا۔ علامہ محاسبی لکھتے ہیں، کہ خدا سے بندے کی محبت کی علامت یہ ہے، کہ وہ اس کی رضا کا پابند اور سنت رسول کا پیروکار ہو۔ جب بندہ ایمان کے مزے کو چکھتا ہے، تو اس کے اعضا اور زبان پر اس کا اثر ظاہر ہوتا ہے، زبان پر اللہ کا ذکر جاری ہو جاتا ہے اور اس کے اعضا طاعت باری کی طرف متوجہ ہو جاتے ہیں۔ ایسی صورت میں ایمان کی محبت اس طرح اس کے دل میں داخل ہو جاتی ہے، جس طرح کہ ٹھنڈے پانی کی خواہش سخت گرم دن میں سخت پیاسے لگے دل میں داخل ہو جاتی ہے اور چونکہ اسے عبادت گزار سے لذت حاصل ہوتی ہے، اس لیے عبادت کی مشقت ختم ہو جاتی ہے۔ بلکہ عبادت، اس کے دل کی غذا، آنکھوں کی ٹھنڈک اور روح کی مسرت بن جاتی ہے، جس سے وہ بہترین جسمانی لذت حاصل کرتا ہے، پیناچہ عبادت کے وظائف میں کلفت نہیں رہتی۔ ترمذی میں حضرت انس رضی اللہ عنہ سے مروی ہے حضور علیہ الصلوٰۃ والسلام نے فرمایا: جس نے میری سنت کو دل سے لگایا، اس نے مجھے دل سے لگایا اور ایسا شخص جنت میں میرا ساتھی

ہوگا۔ ابن عطا سے مروی ہے کہ جس شخص نے لڑو ما آکاب سنت کی پیروی کی اللہ اس کے دل کو نور معرفت سے جگمگادے گا اور رسول کریم علیہ التحیۃ والتسلیم کی پیروی سے (اوامر و نواہی اور افعال و اخلاق میں) بلند تر اور کوئی مقام نہیں۔

ابو اسحاق رقی جو جنید بغدادی کے معاصرین سے ہیں، لکھتے ہیں، کہ اللہ کی محبت کی علامت، اس کی اطاعت اور رسول کریم علیہ التحیۃ والتسلیم کی سنت کی پیروی ہے، کسی اور بزرگ کا اتباع ہے، کہ اتباع سنت اور بدعت سے اجتناب کے بغیر کسی شخص سے بھی نور ایمان کا ظہور نہیں ہو پاتا۔ بلکہ جو شخص کتاب و سنت سے اعراض کرتا ہے، اور رسول کریم علیہ التحیۃ والتسلیم کی مشعل سے علم حاصل نہیں کرتا، اگر وہ اپنے دعوے کے مطابق خود کو علم لدنی سے سرفراز بتاتا ہے، تو ایسا علم نفسانی اور شیطانی شمار ہوگا۔ صرف وہی علم لدنی رحمانی شمار ہوگا، جو رسول اکرم صلی اللہ علیہ وسلم کی متابعت سے حاصل ہوگا۔ اور ایسا علم عبودیت اور رسول کریم علیہ التحیۃ والتسلیم کے اتباع ہی کا ثمرہ ہو سکتا ہے، اور اسی کی وجہ سے قرآن اور سنت کا ایسا فہم عطا ہوتا ہے، جو صرف اس آدمی کی ذات پر منحصر ہوتا ہے۔ حضرت علی کرم اللہ وجہہ سے پوچھا گیا، کیا آپ کو رسول اکرم صلی اللہ علیہ وسلم نے عوام کے مقابلے میں کوئی خاص چیز بھی عطا کی تھی، کہا نہیں، مگر وہ سمجھ جو خدا بندے کو مطالب قرآن کے حل کے لیے عطا کرتا ہے اور یہی حقیقی علم لدنی ہے اس لحاظ سے رسول کریم علیہ التحیۃ والتسلیم کی اطاعت دلوں کی زندگی، آنکھوں کا نور، سینوں کی شفا، نفس کی خوشی، روح کی لذت، اجنبی کے لیے باعث انس اور بھٹکے ہوئے لوگوں کے لیے دلیل راہ ہے۔

۲۔ محبت رسول کی ایک علامت یہ بھی ہے، کہ وہ بطور مدعی قرآن کے فیصلے پر مطمئن اور راضی ہو، اور خدائی فیصلے کے خلاف اس کے دل میں کوئی قندغہ

نہ ہو۔ ارشاد ہوتا ہے:- **فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا
 شَجَرَ بَيْنَهُمْ، ثُمَّ لَمْ يَجِدُوا فِيْ اَنْفُسِهِمْ رَجًا مِّمَّا قَضَيْتَ وَ
 سَلَّمُوا تَسْلِيمًا**۔ اس آیت کی رو سے، اس شخص سے ایمان کا نام چھین لیا
 جاتا ہے جو حضور علیہ الصلوٰۃ والسلام کے فیصلے سے دل میں مطمئن نہ ہو اور اسے
 تسلیم نہ کرے۔ تاج الدین بن عطاء اللہ لکھتا ہے، کہ خداوند تعالیٰ ہمیں حضور اکرم
 صلی اللہ علیہ وسلم کے مشرب کی لذت سے بہرہ یاب کرے۔ یہ آیت اس امر کی
 دلیل ہے، کہ ایمان حقیقی صرف اس شخص کو حاصل ہوتا ہے جو قولاً وفعلاً خدا اور
 رسول کو اپنے نفس پر حاکم بنا لیتا ہے۔ نیز لینے دینے اور محبت اور عداوت کو خدا و
 رسول کی مرضی کے تابع کر دیتا ہے، پھر خدا نے اس شخص کے بارے میں جس نے
 خدائی حکم کو قولاً وفعلاً نہ مانا، یا دل میں اس کے متعلق کدورت رکھی، صرف نفی ایمان
 پر ہی اکتفا نہیں کی بلکہ اس رُبوبیت کی جو مخصوص بالرسول ہے، قسم کھائی (فلا وربک)
 جو رسول اکرم سے خاص عنایت اور خاص رعایت کی منظر ہے، اس طرزِ ادا میں
 قسم سے تاکید پیدا کی گئی ہے، کیونکہ خدا کو معلوم ہے، کہ انسانی نفوس میں غلبے اور
 تسلط کی خواہش، خواہ اس کے لیے مفید ہو یا غیر مفید، اس کے خمیر میں شامل ہے۔
 اس آیت کریمہ میں، رسول کریم علیہ التَّحِيَّةِ وَالتَّسْلِيْمِ سے اتنی زبردست عنایت کا اظہار
 فرمایا کہ رسول صلی اللہ علیہ وسلم کے حکم کو اپنا حکم اور رسول کے فیصلے کو اپنا فیصلہ
 قرار دیا۔ چنانچہ انسانوں کے لیے آپ کے حکم کو تسلیم کرنا اور آپ کے امر کی تعمیل
 کو لازمی قرار دیا۔ اور اپنی الوہیت کے بارے میں ان کے ایمان کو رسول کے احکام
 کے اتباع سے مشروط کر دیا۔ کیونکہ خدا نے رسول کریم علیہ التَّحِيَّةِ وَالتَّسْلِيْمِ کی تعریف میں
 فرمایا ہے:- **مَا يَنْطَلِقُ عَنِ الْهَوَىٰ ۗ اِنْ هُوَ اِلَّا وَحْيٌ يُوحَىٰ**۔
 اس لیے آپ کا حکم، اللہ کا حکم اور آپ کا فیصلہ اللہ کا فیصلہ شمار ہوگا جیسا کہ

ارشاد باری ہے: **إِنَّ الَّذِيْنَ يُبَايِعُوْنَكَ إِنَّمَا يُبَايِعُونَ اللَّهَ**
 اسی بات کی یوں تاکید فرمائی: **يَدُ اللَّهِ فَوْقَ أَيْدِيهِمْ**۔ نیز اس آیت
 (فَلَا وَرَيْبَ) میں آپ کی تعظیم و تکریم کے بارے میں ایک اور اشارہ ملتا ہے۔
 کہ خدا نے اپنی ذات کو رسول کریم صلی اللہ علیہ وسلم کی طرف منسوب کیا (وَرَيْبَ)
 جیسا کہ ایک دوسری آیت میں مذکور ہے: **ذِكْرُ رَبِّكَ عَبْدُكَ ذَكْرًا**۔
 اس آیت میں بھی خدا نے حضور علیہ الصلوٰۃ والسلام کو اپنی ذات کی طرف منسوب
 کر کے پھر حضرت زکریا علیہ السلام کو اپنی طرف منسوب کیا، تاکہ لوگ دونوں بزرگوں
 کے مقام اور منصب میں فرق کو محسوس کر سکیں۔ پھر خدا نے ظاہری حکم پذیری کو مومن
 ہونے کے لیے کافی نہیں گردانا بلکہ یہ شرط بھی عائد کر دی، کہ اس آدمی کے دل میں
 بھی، خدا کے رسول کے حکم کے خلاف کوئی کدورت اور بددلی پیدا نہ ہونے پائے۔
 خواہ فیصلہ اس کی خواہشات کے مطابق ہو، یا مطابق نہ ہو۔ اس بددلی کی وجہ انوار
 الہی کا فقدان اور غیر اللہ کا وجود ہوا کرتا ہے۔ اور مومن ایسا نہیں ہوتا۔ کیونکہ اس
 کا دل انوار الہی سے لبریز ہوتا ہے چنانچہ اس میں وسعت اور انشراح پیدا ہو
 جاتا ہے۔ یہ وسعت خدائے علیم کے نور سے پیدا ہوتی ہے، اور اس کے فضل عظیم
 کی وجہ سے دل کی حدود پھیل جاتی ہیں اور وہ اس کے تمام احکام کی تعمیل کے لیے
 مستعد رہتا ہے اور ہر حالت میں نقض ہو یا ابرام، خود کو اس کے سپرد کر دیتا ہے
 سہل بن عبد اللہ فراتے ہیں، جو شخص اپنے تمام احوال میں رسول کریم صلی اللہ علیہ وسلم
 کی سیادت کا احساس نہیں رکھتا، اور اپنی ذات کو حضور علیہ الصلوٰۃ والسلام کے
 قبضہ قدرت میں نہیں سمجھتا، وہ حضور اکرم صلی اللہ علیہ وسلم کی سنت کی لذت سے
 نا آشنا رہتا ہے۔ حضور علیہ الصلوٰۃ والسلام کا ارشاد ہے: **كَمْ مِّنْ سَخِيْفٍ**
 بھی اس وقت تک مسلمان نہیں ہو سکتا، جب تک وہ مجھے اپنی ذات سے

عزیز تر نہ جانے۔

۳۔ حضور اکرم صلی اللہ علیہ وسلم سے محبت کی ایک علامت یہ ہے، کہ انسان قول و فعل سے آپ کے دین کی مدد اور آپ کی شریعت کا دفاع کرے۔ نیز سخاوت، ایثار، حلم، صبر اور تواضع میں آپ کے اخلاق کی پیروی کرے، جو شخص اس طریقے سے اپنے نفس کی تربیت کرتا ہے، وہ ایمان کی حلاوت سے بہرہ ور ہوتا ہے اور ایسا شخص عبادت الہی سے لطف اندوز ہوتا ہے اور دین پکے دکھ اٹھاتا ہے اور فانی دنیا سے منہ موڑ لیتا ہے۔

۴۔ حضور صلی اللہ علیہ وسلم سے محبت کی ایک علامت یہ بھی ہے، کہ اسے مصائب برداشت کرنے میں لطف آتا ہے، کیونکہ عاشق کو عشق میں ایسا لطف آتا ہے کہ وہ مصائب کو بھول جاتا ہے اور ان سے اسے اس دکھ کا احساس نہیں ہوتا جو دوسروں کو ہوتا ہے۔ اس طرح اس میں ایک دوسری فطرت جنم لیتی ہے جو پہلی فطرت سے مختلف ہوتی ہے، اور جذبہ محبت کی تقویت کا باعث ہوتی ہے اور اس طرح وہ بیشتر مصائب سے مقابلہ زیادہ خطا اندوز ہوتا ہے۔

۵۔ نیز حضور صلی اللہ علیہ وسلم کا اکثر ذکر کرنا بھی علامات محبت سے ہے، کیونکہ جو شخص جس چیز کو پسند کرتا ہے، وہ بکثرت اس کا ذکر کرتا ہے۔

۶۔ آپ کی محبت کی ایک علامت یہ بھی ہے، کہ آپ کا نام تعظیم سے لیا جائے۔ اور آپ کا نام سن کر خضوع و خشوع اور انکسار کا اظہار کیا جائے۔ کیونکہ جو شخص کسی چیز کو پسند کرتا ہے، اس کا نام سن کر اظہار خشوع کرتا ہے، جیسا کہ حضور علیہ الصلوٰۃ والسلام کے وصال کے بعد اکثر صحابہ کی حالت تھی، جب حضور صلی اللہ علیہ وسلم کا ذکر آتا، تو انکسار سے ان کے رونگٹے کھڑے ہو جاتے اور وہ رو پڑتے۔

یہی حالت اکثر تابعین کی تھی۔ جو لوگ ان کے بعد آئے، وہ بھی ازراہ محبت و شوق اور نیز آپ کی ہیبت اور توقیر کی وجہ سے ایسا ہی کرتے تھے۔ ابواہرہ ایم التحیبی لکھتے ہیں، کہ جب حضور علیہ الصلوٰۃ والسلام کا نام لیا جائے، تو ہر مومن پر واجب ہے، کہ وہ خضوع و خشوع کا اظہار کرے، باوقار انداز اختیار کرے، اور حرکت بند کر دے، اور یوں اپنے اوپر ہیبت و دہشت طاری کر لے، گویا وہ بذاتہ حضور صلی اللہ علیہ وسلم کے سامنے موجود ہے، اور اس طرح مؤدب ہو جائے، جیسا کہ خدانے ہمیں اس بارے میں حکم دیا ہے۔ حضرت ایوب استخیانی کی یہ حالت تھی کہ جب رسول کریم علیہ التحیۃ والتسلیم کا نام لیا جاتا، وہ اس شدت سے روتے کہ ہمیں ان پر دم آتا۔ حضرت جعفر بن محمد بڑے ظریف لطیف آدمی تھے، جب بھی حضور اکرم صلی اللہ علیہ وسلم کا نام لیا جاتا، ان کا رنگ زرد پڑ جاتا۔ اسی طرح جب عبدالرحمن بن قاسم کے سامنے حضور علیہ الصلوٰۃ والسلام کا نام لیا جاتا، ان کے چہرے کا رنگ ایسا دکھائی دیتا، گویا خون نکال لیا گیا ہے اور حضور اکرم صلی اللہ علیہ وسلم کی ہیبت سے زبان منہ میں خشک ہو جاتی، حضرت عبدالشہین زہری کی یہ حالت تھی کہ جب بھی حضور کا نام لیا جاتا، وہ اس کثرت سے روتے، کہ ان کی آنکھوں میں آنسو خشک ہو جاتے، امام زہری بڑے ہی خوش خلق اور ملنسار آدمی تھے، لیکن جب آپ کا نام لیا جاتا، تو وہ اس طرح ہو جاتے، گویا نہ تو انہیں جانتا ہے اور نہ وہ تجھے جانتے ہیں، اسی طرح صفوان بن سلیم عبادت گزار مجتہدین سے تھے۔ جب آپ کا نام لیا جاتا تو روناد مٹا اور آہ وزاری شروع کر دیتے، تا آنکہ لوگ انہیں اسی حال میں پھوڑ کر چل دیتے۔ یہی حال قتادہ کا تھا، جب حدیث سنتے تو ان پر رقت طاری ہو جاتی، یہ روایات قاضی عیاض نے بیان کی ہیں۔

۲۔ حضور علیہ الصلوٰۃ والسلام کی زیارت کا شوق بھی، آپ کی محبت کی

علامات میں سے ہے، جب صحابہ کرام کو حضور صلی اللہ علیہ وسلم کا شوق زیارت بے کل اور مضطرب کر دیتا، تو وہ بے تابانہ اٹھ کر آپ کی طرف چل دیتے آپ کی زیارت اور آپ کی صحبت میں بیٹھنے سے مسرت حاصل کرتے اور آپ کو دیکھ کر جو پائے برکت ہوتے، عمدہ دختر خالد بن معدان جو تابعی تھے، راوی ہیں کہ میرے والد سونے سے پہلے ذوق شوق سے حضور اکرم صلی اللہ علیہ وسلم اور آپ کے صحابہ (مہاجرین اور انصار کو نام لے لے کر یاد کرتے اور کہتے: "اے خدایا یہی لوگ میرے خویش اور بھائی ہیں، میرا دل ہر وقت ان کی یاد میں کڑھتا ہے، اور میرا شوق مجھے ان کی طرف کھینچنے لے جا رہا ہے۔ تو جلدی میری روح قبض کر۔" اسی حالت میں انہیں نیند آجاتی جب حضرت بلال رضی اللہ عنہ فوت ہونے لگے، تو ان کی بیوی نے کہا، "ہائے افسوس" حضرت بلال رضی اللہ عنہ نے سنا، تو کہنے لگے، "مقام صد مسرت ہے، کہ انشاء اللہ کل میری ملاقات حضور علیہ الصلوٰۃ والسلام اور صحابہ سے ہوگی۔"

۸۔ قرآن حکیم (جو حضور اکرم صلی اللہ علیہ وسلم پر نازل ہوا، اور جس سے آپ نے رہ نمائی حاصل کی اور لوگوں کی رہ نمائی فرمائی اور جس کے مطابق آپ نے عمل کیا، کی محبت بھی حضور علیہ الصلوٰۃ والسلام کی محبت کی علامت ہے۔ جب تم یہ اندازہ لگانا چاہو، کہ خود تمہیں اور باقی لوگوں کو اللہ اور رسول کریم علیہ التحیۃ والتسلیم کی ذات سے کتنی محبت ہے، تو تم اس محبت کا جو تمہارے دل میں قرآن سے پائی جاتی ہے، اندازہ لگاؤ، اور نیز دیکھو، کہ آیا تمہیں سماعت قرآن سے سزا حاصل ہوتا ہے اور آیا یہ حظ، اس حظ سے جو راگ سننے والوں کو گانے بجانے سے حاصل ہوتا ہے زیادہ ہے۔ حضرت عثمان بن عفان رضی اللہ عنہ سے مروی ہے، فرمایا، کہ اگر ہمارے دل پاک ہوں، تو کلام اللہ سننے سے ہم کبھی بوز نہ ہوں۔ حضور اکرم صلی اللہ علیہ وسلم نے حضرت عبداللہ بن مسعود رضی اللہ عنہ سے فرمایا، مجھے قرآن سناؤ۔

عرض کیا، یا رسول اللہ! میں آپ کو سناؤں۔ حالانکہ قرآن کا نزول آپ پر ہوا ہے۔ فرمایا، میں دوسرے سے سننا پسند کرتا ہوں۔ تعمیل ارشاد میں انہوں نے سورہ نسا کی قرأت کی جب اس آیت پر پہنچے: **فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَٰؤُلَاءِ بِشَهِيدٍ**۔ فرمایا بس کافی ہے، آپ نے سراکھٹایا، تو آنکھیں آنسوؤں سے ڈبڈبانی ہوئی تھیں (بخاری) اور یہ صورت حال ہر آدمی کو پیش آتی ہے، جو قرآن کو دل کے کانوں سے سنتا ہے، ارشاد باری ہے: **وَإِذَا سَمِعُوا مَا أُنزِلَ إِلَيْكَ الرَّسُولِ،**

تَوَىٰ أَعْيُنُهُمْ تَفِيضٌ مِّنَ الدَّمْعِ مِمَّا عَرَفُوا مِنَ الْحَقِّ۔ حضرت عبداللہ بن عمر رضی اللہ عنہما جب اپنے اوراد و وظائف میں کوئی آیت تلاوت کرتے تو ہسیت سے ان کا گلا گھٹ جاتا اور وہ گر پڑتے۔ اور ایک آدھ دن گھر میں پڑے رہتے اور لوگ ان کی عیادت کو آتے۔ جب تم کوئی ایسا آدمی دیکھو، جس پر اشعار کے سننے سے وجد و طرب طاری ہو جائے۔ مگر سماع آیات سے یہ حالت نہ ہو، تو یہ اس امر کی پختہ تریں دلیل ہے کہ اس کا دل اللہ اور اس کی محبت سے خالی ہے۔ خدا ہمیں اپنے فضل و کرم سے اس لذت سے بہرہ ور کرے۔

۹۔ آپ کی سنت سے محبت اور حدیث کا پڑھنا بھی ایک علامتِ محبت رسول ہے، کیونکہ جس شخص کے دل میں ایمان کی حلاوت داخل ہو جائے ایسا شخص جب بھی قرآن کی آیت سنتا ہے یا حدیث پڑھتا ہے اس کی روح، دل اور نفس خوشی سے سرشار ہو جاتا ہے۔

۱۰۔ ایک علامتِ محبت یہ ہے، کہ جب حضور کا ذکر کیا جائے، یا آپ کا مقدس نام سنے تو اس پر ایسی حالت سر طاری ہو جائے، کہ اس کی روح، دل اور نفس اس میں ڈوب جائیں جس شخص میں مذکورہ بالا اوصاف پائے جائیں ایسا شخص

اللہ اور رسول کی محبت میں کامل شمار ہوگا اور جس میں بعض اوصاف نہ پائے جائیں اس کی محبت ناقص ہے، مگر اس سے محروم نہیں ہے۔ مثلاً ایک شخص کو شراب نوشی کی وجہ سے حد ماری گئی، تو بعض لوگوں نے اسے بُرا بھلا کہا، اور کہا کہ اسے پوری سزا نہیں ملی۔ آپ نے فرمایا، اسے بُرا بھلا نہ کہو، کیونکہ وہ اللہ اور رسول سے محبت کرتا ہے۔ گویا حضور اکرم صلی اللہ علیہ وسلم نے یہ بتایا، کہ بایں ہمہ وہ خدا اور رسول کی محبت سے خالی نہیں ہے۔

محبت اور خلعت میں فرق :- کا خیال ہے، کہ معاملہ اس کے برعکس ہے بعض کہتے ہیں کہ دونوں برابر ہیں، اور ہمارے پیغمبر اللہ کے حبیب ہیں اور خلیل بھی۔ اگرچہ مشہور یہ امر ہے، کہ آپ حبیب ہیں اور حضرت ابراہیم علیہ السلام خلیل ہیں اور اس پر اجماع امت ہے کہ حضور اکرم صلی اللہ علیہ وسلم تمام انبیاء بلکہ تمام مخلوق سے افضل ہیں۔

فصل دوم

اس فصل میں ان احکام کا ذکر ہے، جن میں حضور اکرم صلی اللہ علیہ وسلم پر رسول و سلام بھیجنے کے لیے کہا گیا ہے۔ ارشاد ہوتا ہے: **إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا**۔ کہا جاتا ہے، کہ یہ آیت ماہ شعبان میں اتری تھی، اسی وجہ سے اس مہینے کو ماہِ صلوة کہا جاتا ہے۔ ابوالعالیہ کہتے ہیں، کہ صلوة بر محمد کے معنی یہ ہیں کہ اللہ، فرشتوں کے سامنے آپ کے اوصاف بیان کرتا ہے، اور صلوة الملائکہ کے معنی یہ ہیں کہ فرشتے حضور صلی اللہ علیہ وسلم کے لیے دعا کرتے ہیں۔ فتح الباری میں مذکور ہے، کہ صلوة کے یہ معنی نہایت عمدہ ہیں۔ بنا بریں صلوة اللہ بر رسول کے معنی ثنائے رسول اور صلوة الملائکہ کے معنی یہ ہوں گے، کہ اللہ سے اس کی رحمت طلب کی جائے اور مقصد طلب زیادت ہے۔ طلب اصل لصلوة نہیں۔ قاضی عیاض نے بکر القشیری سے بیان کیا ہے کہ خدا کی طرف سے صلوة علی النبی سے مراد حضور صلی اللہ علیہ وسلم کے احترام میں زیادتی اور اضافہ ہے، اور نبی کے علاوہ کسی اور انسان پر صلوة اللہ سے مراد رحمت ہے۔ اس سے نبی اور باقی مومنوں کے درمیان فرق واضح ہو جاتا ہے جیسا کہ سورہ احزاب میں حضور اکرم صلی اللہ علیہ وسلم کے بارے میں ارشاد ہوتا ہے: **إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ**۔ اور اسی صورت میں اس سے پہلے مذکور ہے: **هُوَ الَّذِي يُصَلِّي عَلَيْكُمْ وَمَلَائِكَتُهُ**

اور ظاہر ہے، کہ اس لفظ (صلوة) کا جو مفہوم نبی کے لیے موزوں ہے، وہ اس سے کہیں اعلیٰ و ارفع ہے، جو دوسروں کے لیے موزوں ہے اور اس بات پر امت کا اجتماع ہے، کہ اس آیت میں حضور اکرم صلی اللہ علیہ وسلم کی عظمت اور توقیر کا ذکر جس طریقے سے آیا ہے، ویسا اور کسی اور آیت میں مذکور نہیں۔

علامہ علیؑ لکھتے ہیں، کہ صلوٰۃ علیؑ انہی کے معنی تعظیم و تکریم ہے، اس بنا پر صلیؑ علیؑ محمدؑ کے معنی ہوں گے، اے خدا! تو رسول کریم علیہ التحیۃ والتسلیم کو عظمت عطا کر اور دنیا میں تعظیم سے مراد، آپ کے دین کا غلبہ اور آپ کی شریعت کا دوام ہے اور آخرت میں اس سے مراد ثواب جزیل شفاعت امت اور مقام محمود پر فائز کرنا ہے، اس صورت میں صَلُّوا عَلَیْہِ کا مطلب ہوگا، تم اپنے رب کو حضور اکرم صلی اللہ علیہ وسلم پر صلوٰۃ بھیجنے کے لیے بلاؤ اور صلوٰۃ علیؑ انہی سے مراد خدا کے احکام کی تعمیل سے اس کے تقرب کی تمنا اور ہم پر حضور علیہ الصلوٰۃ والسلام کے بعض حقوق کی ادائیگی ہے۔ ابن عبد السلام لکھتے ہیں، کہ صلوٰۃ بر محمد سے مراد شفاعت نہیں، کیونکہ ہمارے پاس کے لوگ، رسول کریم علیہ التحیۃ والتسلیم کے لیے کیسے شفاعت کر سکتے ہیں۔ لیکن خدا نے ہمیں حکم دیا، کہ جو شخص ہم سے بھلائی کرے ہم اس کا بدلہ دیں اور اگر ہم کسی وجہ سے ایسا نہ کریں، تو اس کے حق میں دعائے خیر کریں۔ چونکہ خدا کو معلوم ہے، کہ ہم اپنے نبی صلی اللہ علیہ وسلم کا بدلہ دینے سے قاصر ہیں اس لیے اس نے ہماری رہنمائی فرمائی۔ ابن عربی لکھتے ہیں، کہ حضور اکرم صلی اللہ علیہ وسلم پر درود بھیجنے کا فائدہ درود بھیجنے والے کو ملتا ہے، کیونکہ یہ عمل پختگی عقیدہ، خلوص نیت، اظہار محبت، مداومت اطاعت اور حضور اکرم صلی اللہ علیہ وسلم کی تعظیم و تکریم پر (کیونکہ آپ مقدس وسیلہ ہیں) دلالت کرتا ہے۔

حضور اکرم صلی اللہ علیہ وسلم پر درود و سلام بھیجنے کے بارے میں علمائے امت

کے کئی اقوال ہیں :-

(۱) امام شافعی اور ان کے متبعین کی رائے یہ ہے کہ عود نما کے آخر میں بہ حالت قعود، تشہد اور سلام کے درمیان پڑھا جائے۔

(۲) دوسرا قول یہ ہے، کہ درود کا پڑھنا (گنتی بغیر) ضروری ہے، لیکن شرط پورا کرنے کے لیے ایک دفعہ پڑھنا ہی کافی ہے۔

(۳) ابو بکر بن بکیر مالکی کی رائے ہے، کہ تعداد کا خیال رکھے بغیر بہ کثرت درود پڑھنا واجب ہے۔

(۴) اکثر احناف، شوافع اور مالکیوں کا قول ہے، کہ جب بھی حضور اکرم صلی اللہ علیہ وسلم کا نام لیا جائے، درود پڑھنا واجب ہے، دلیل میں یہ حدیث پیش کرتے ہیں، کہ حضور علیہ الصلوٰۃ والسلام نے فرمایا جس کے سامنے میرا نام لیا گیا اور اس نے مجھ پر درود نہیں بھیجا اور اس اثنا میں مر گیا، وہ داخل نار ہوگا۔ خدا ہمیں اس سے بچائے۔ اسی طرح حدیث 'تَعْمُرُ الْاَلْفَ' بھی بطور دلیل پیش کی جاتی ہے :- مَنْ ذَكَرْتُ عِنْدَهُ فَلَمْ يُصَلِّ عَلَيَّ - نِيْزُ حَدِيْثِ شَتْحِيْ :- عَبْدُ ذِكْرُ عِنْدَهُ فَلَمْ يُصَلِّ عَلَيَّ -

(۵) ہر محفل میں کم از کم ایک دفعہ درود پڑھنا واجب ہے، خواہ آپ کا ذکر بار بار کیوں نہ آئے۔

(۶) علامہ زحشری کی رائے ہے، کہ ہر دعائے میں آپ پر درود پاک پڑھنا ضروری ہے۔

(۷) علامہ ابن جریر طبری کا قول ہے کہ رسول کریم علیہ التحیۃ والتسلیم پر درود پڑھنا مستحب ہے۔

(۸) ابو بکر رازی جو احناف سے ہیں، لکھتے ہیں، کہ زندگی بھر میں ایک دفعہ

پڑھنا واجب ہے، نماز میں پڑھے یا یونہی پڑھے۔

(۹) ابو جعفر باقر فرماتے ہیں، کہ نماز میں درود پڑھنا واجب ہے، جہاں

چاہے پڑھے۔

(۱۰) امام شعبی اور اسحاق بن راہویہ کہتے ہیں، کہ پہلے اور دوسرے تشہد میں درود

پڑھنا فرض ہے۔

عبدالرحمن بن ابی لیلی رضی اللہ عنہ راوی ہیں کہ

درود پڑھنے کا طریقہ :- میری ملاقات کعب بن عجرہ سے ہو گئی، کہا، کیا

میں تجھے ایک تحفہ نہ پیش کروں! ایک دفعہ حضور اکرم صلی اللہ علیہ وسلم ہائے یہاں

تشریف لائے، ہم نے عرض کیا، یا رسول اللہ صلی اللہ علیہ وسلم یہ تو ہمیں معلوم ہے

کہ آپ پر سلام کیسے بھیجا جائے، لیکن درود کیسے پڑھیں، فرمایا :- اَللّٰهُمَّ صَلِّ

عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى اِبْرَاهِيْمَ اِنَّكَ

حَمِيْدٌ مَّجِيْدٌ - اَللّٰهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

كَمَا بَارَكْتَ عَلَى اِبْرَاهِيْمَ اِنَّكَ حَمِيْدٌ مَّجِيْدٌ - (بخاری، مسلم،

ترمذی، ابو داؤد اور نسائی)، اور ابن حاتم نے اس روایت کو بالفاظ ذیل بیان

کیا ہے۔ جب یہ آیت : اِنَّ اللّٰهَ وَمَلَائِكَتَهُ يُصَلُّوْنَ عَلَى النَّبِيِّ -

نازل ہوئی، ہم نے دریافت کیا، یا رسول اللہ! آپ پر درود بھیجنے کا کیا طریقہ ہے

فرمایا، پڑھو :- اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا

صَلَّيْتَ عَلَى اِبْرَاهِيْمَ وَعَلَى آلِ اِبْرَاهِيْمَ اِنَّكَ حَمِيْدٌ

مَّجِيْدٌ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ

عَلَى اِبْرَاهِيْمَ وَعَلَى آلِ اِبْرَاهِيْمَ اِنَّكَ حَمِيْدٌ مَّجِيْدٌ - ابو حمید

الساعدی سے روایت ہے، ہم نے دریافت کیا، یا رسول اللہ! ہم آپ پر درود

کیونکہ بھیجیں۔ فرمایا کہو: اَللّٰهُمَّ صَلِّ عَلٰی مُحَمَّدٍ وَاَزْوَاجِهِ وَذُرِّيَّاتِهِ
 كَمَا صَلَّيْتَ عَلٰی اِبْرَاهِيْمَ وَبَارِكْ عَلٰی مُحَمَّدٍ وَاَزْوَاجِهِ وَذُرِّيَّاتِهِ
 كَمَا بَارَكْتَ عَلٰی اِبْرَاهِيْمَ وَعَلٰی آلِ اِبْرَاهِيْمَ اِنَّكَ حَمِيْدٌ مَّجِيْدٌ (امام احمد)
 ابو مسعود انصاری سے روایت ہے، کہ رسول کریم علیہ التحیۃ والتسلیم ہمارے یہاں
 تشریف لائے اور ہم لوگ سعد بن عبادہ کی محفل میں بیٹھے تھے، بشیر بن سعد نے عرض
 کیا، یا رسول اللہ! ہمیں خدا نے آپ پر صلاۃ پڑھنے کا حکم دیا ہے، ہم کیسے پڑھیں
 آپ خاموش ہو گئے، اس وقت ہمارے دل میں خواہش پیدا ہوئی۔ کاش ہم نے یہ
 بات نہ پوچھی ہوتی۔ پھر حضور اکرم صلی اللہ علیہ وسلم نے فرمایا کہو: اَللّٰهُمَّ صَلِّ
 عَلٰی مُحَمَّدٍ وَعَلٰی آلِ مُحَمَّدٍ كَمَا صَلَّيْتَ عَلٰی اِبْرَاهِيْمَ وَبَارِكْ
 عَلٰی مُحَمَّدٍ وَعَلٰی آلِ مُحَمَّدٍ كَمَا بَارَكْتَ عَلٰی اِبْرَاهِيْمَ وَعَلٰی آلِ
 اِبْرَاهِيْمَ فِي الْعَالَمِيْنَ اِنَّكَ حَمِيْدٌ مَّجِيْدٌ۔ اور سلام کے بارے
 میں تو تم جانتے ہی ہو (مالک اور مسلم وغیرہ)، اور اگر تم کہو کہ کَمَا صَلَّيْتَ عَلٰی
 اِبْرَاهِيْمَ میں تشبیہ کی گنجائش کہاں ہے، کیونکہ یہ طے شدہ امر ہے کہ مشبہ،
 مشبہ بہ سے کم تر ہوتا ہے اور یہاں معاملہ اس کے برعکس ہے، کیونکہ تمہارا رسول اکرم
 صلی اللہ علیہ وسلم حضرت ابراہیم علیہ السلام اور آل ابراہیم سے بدرجہا افضل ہیں
 حالانکہ یہاں آل محمد کا ذکر بھی شامل ہے اور آپ کے افضل ہونے کی وجہ سے وہ
 صلاۃ جو آپ کے لیے طلب کی جا رہی ہے یقیناً اس صلوٰۃ سے جو کسی اور کے لیے
 طلب کی گئی ہے یا کی جائے گی، بدرجہہ بہتر ہوگی۔ علمائے اس کے کئی جواب دیئے
 ہیں۔ حضرت امام شافعی سے یہ قول نقل کیا گیا ہے، کہ اَللّٰهُمَّ صَلِّ عَلٰی مُحَمَّدٍ
 کا تشبیہ سے کوئی تعلق نہیں بلکہ اس کا تعلق وَاَلِ اِبْرَاهِيْمَ سے ہے۔ دوسرا جواب یہ
 ہے، کہ مشبہ کا مشبہ بہ سے کمتر ہونا لازمی نہیں، بلکہ بعض اوقات تشبیہ، مساوی اور کمتر

چیز سے بھی دی جاتی ہے جیسا کہ اس آیت میں: **مِثْلُ نُورٍ كَمِشْكُوَةٍ**۔ اندازہ لگاؤ، کہ ایک فانوس کی خدائی نور سے کیا نسبت ہے، امام نووی لکھتے ہیں، کہ بہتر جواب وہ ہے، جو امام شافعی سے منسوب ہے، کہ تشبیہ اصل صلوة کی اصل صلوة سے ہے یا مجموعے کی مجموعے سے۔ اور عارف ربانی، ابو محمد ربانی کی طرف جو جواب منسوب ہے وہ یہ ہے **حضور علیہ الصلوٰۃ والسلام نے فرمایا: كَمَا صَلَّيْتُ عَلَىٰ اِبْرَاهِيمَ** اور **كَمَا بَارَكْتُ عَلَىٰ اِبْرَاهِيمَ** اور یہ نہیں فرمایا، **كَمَا صَلَّيْتُ عَلَىٰ مُوسَىٰ**، کیونکہ حضرت موسیٰ علیہ السلام نے خدائی (جلال) کی ایک جھلک دیکھی تھی اور بہوش ہو کر گر پڑے تھے اور حضرت ابراہیم علیہ السلام کو خدائی جمال کی تجلی دکھائی گئی تھی کیونکہ محبت اور خلقت خدائی جمال کے آثار سے ہیں۔ اسی لیے حضور صلی اللہ علیہ وسلم نے مسلمانوں کو کہا کہ تم مجھ پر اس طرح درود بھیجو، جیسا کہ خدا نے حضرت ابراہیم علیہ السلام پر رحمت بھیجی یعنی آپ کے لیے خدا کی جمالی تجلی کی درخواست کی جائے اور اس سے رسول کریم علیہ الخیرۃ والتسلیم اور حضرت ابراہیم علیہ السلام کے درمیان مساوات کا ہونا ضروری نہیں۔ بلکہ یہ حدیث، تجلی جمال میں، مشارکت کی متقاضی ہے، اور دونوں کے مقام اور رتبے میں مساوات کا ہونا لازمی نہیں۔ کیونکہ خداوند تعالیٰ ہر دو آدمیوں کو ان کے مقام اور رتبے کے مطابق اپنی تجلی جمال سے فیض یاب کرتا ہے، تاہم وہ دونوں اس وصف میں شریک ہی ہوں۔ پس وہ دونوں آدمیوں کو ان کے رتبے اور درجے کے مطابق، اپنی تجلی جمال سے بہرہ ور کرے گا۔ حضرت ابراہیم علیہ السلام اپنے درجے کے مطابق اور رسول کریم علیہ الخیرۃ والتسلیم اپنے درجے کے مطابق مستفیض ہوں گے اس تشریح سے حدیث کا مفہوم واضح ہو جاتا ہے۔

اس حدیث میں آل محمد سے مراد وہ لوگ ہیں، جن پر صدقہ حرام ہے، جیسا کہ امام شافعی سے منقول ہے اور جسے جمہور علمائے پسند کیا ہے۔ بعض لوگ کہتے ہیں اس

سے مراد ازواجِ مطہرات اور حضور صلی اللہ علیہ وسلم کے بال بچے ہیں بعض کہتے ہیں کہ اس سے مراد ساری امت ہے بعض کہتے ہیں اس سے مراد پرہیزگار ہیں اس حدیث میں صلاۃ سے مراد افضل الصلوات ہے، کیونکہ حضور اکرم صلی اللہ علیہ وسلم اپنے لیے بہترین اور اعلیٰ چیز پسند فرمائیں گے۔ اس سے یہ نتیجہ نکلتا ہے کہ اگر کوئی شخص یہ قسم کھائے کہ وہ رسول اکرم صلی اللہ علیہ وسلم پر بہترین صلاۃ بھیجے گا، تو اسے اپنی قسم پورا کرنے کے لیے یہی صورت اختیار کرنا پڑے گی۔ اس کی امام نووی نے تصویب کی ہے۔ ایک روایت میں قسم سے برأت کی صورت یہ ہے کہ وہ یوں کہے: کَلَّمَا ذَكَرَهُ الذَّاكِرُونَ وَكَلَّمَا غَفَلَ عَنْ ذِكْرِهِ الْغَافِلُونَ۔ امام شافعی نے اپنے ایک رسالے کے خطبے میں یہی صورت بیان کی ہے۔

قاضی حسین لکھتے ہیں، کہ برأت قسم کی صورت یہ ہے کہ وہ کہے: اَللّٰهُمَّ صَلِّ عَلٰی مُحَمَّدٍ كَمَا هُوَ اَيْدُ وَاَيْدُ وَلَا تَسْتَحِقُّ۔ اور اگر چاہے، تو اسے اور جو کچھ حدیث میں بیان ہوا ہے جمع کر لے اور امام شافعی کے بیان کردہ الفاظ کا اضافہ کر لے لیکن جو کچھ قاضی حسین نے کہا ہے وہ زیادہ جامع ہے۔ اور اگر یہ کہا جائے کہ وہ تمام درست روایات پر غور کرے اور ان میں سے ایسے الفاظ نکال کر لے، جن سے یہ مقصد پورا ہو جائے، تو یہ صورت بہتر ہوگی۔

حضرت عبداللہ بن مسعود رضی اللہ عنہ سے مروی ہے، رسول اکرم صلی اللہ تعالیٰ علیہ وسلم نے فرمایا، جو شخص مجھ پر صلاۃ پڑھنا چاہے وہ یوں پڑھے: اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَاَرْحَمِ مُحَمَّدًا وَاٰلِ مُحَمَّدٍ كَمَا صَلَّيْتَ وَبَارَكْتَ وَتَرَحَّمْتَ عَلٰی اِبْرَاهِيْمَ وَعَلٰی اٰلِ اِبْرَاهِيْمَ اَنْتَ خَيْرُ مَا يَبْدُوْنَ۔ (حاکم)

حضرت سلامۃ الکندی سے مروی ہے، کہ حضرت علی کرم اللہ وجہہ لوگوں کو

حضور اکرم صلی اللہ علیہ وسلم پر درود پڑھنے کے لیے جو الفاظ سکھاتے تھے ان کا ترجمہ
 حسب ذیل ہے: "اے خدا، زمینوں کے بچھانے والے آسمانوں کے پیدا کرنے
 والے، اپنی بہترین رحمتیں اور لائے، اور کتنی ہی شفیق نوازشات حضرت محمد صلی اللہ علیہ وسلم
 پر نازل فرما جو تیرے بندے اور رسول ہیں۔ جو بند شے (شرع) کو کھولنے والے اور پہلے
 ادیان کو ختم کرنے والے، راستی کا ٹھیک طور پر اعلان کرنے والے، اور کفر کے لشکروں
 کو بھگا دینے والے ہیں۔ جب آپ پر ذمہ داری کا یہ بوجھ ڈالا گیا تو تیری اطاعت
 کرتے ہوئے آپ نے تیرے کام کو آگے بڑھایا، اور تیری رضا کے حصول کے لیے
 فوراً آگے بڑھے۔ تیری وحی کی حفاظت کی، تیرے عہد کو نبھایا اور تیرے احکام کے
 نفاذ پر ڈٹ گئے۔ تا آنکہ آپ نے حق کے متلاشی کے لیے شعلہ بھڑکا دیا، جس سے
 اللہ کی نعمتیں، مستحقین تک پہنچ گئیں۔ اسی شعلے کی وجہ سے وہ دل جو فتنوں اور گناہوں
 کی گہرائیوں میں گر پڑے تھے، راہِ راست پر آگئے، نیز واضح نشانات کے احکام الہی کا
 الاؤ اور اسلام کی مشعلیں جل اٹھیں۔ حضور اکرم صلی اللہ علیہ وسلم تیرے قابل اعتماد امین،
 تیرے مخفی علوم کے خزانچی، یومِ جزا کے شاہد اور تیری طرف سے اہل عالم کے لیے
 نعمت بنا کر بھیجے گئے ہیں اور تیرے رسول برحق ہیں اور تیری رحمت ہیں۔ اے
 اللہ! تو اپنے بہشت میں انہیں کھلا مقام عطا کر اور اپنے فضل و کرم سے کسی گنا
 جزائے خیر دے، تیری یہ رحمتیں تیرے فیض سے خوشگوار ہوں نہ کہ ناگوار اور تیری
 عطائے جزیل سے وہ بار بار فیضیاب ہوں۔ اے اللہ! تو ان کی عمارت کو تمام
 اہل عالم کی عمارتوں سے اونچا کر دے اور اپنے پاس ان کے قیام اور مقام کو معزز
 فرما۔ تو ان کے نور کو مکمل کر اور نیز تو اپنے فضل و کرم سے ان کی دعوت کو قبولیت
 عامہ سے سرفراز فرما۔ ان کی گفتگو مبینہ برانصاف ہو، ان کا مشن فارق بین الحق
 والباطل اور ان کی دلیل اعلیٰ اور ارفع ہو۔"

حضرت عبداللہ بن مسعود سے مروی ہے، کہا، جب تم رسول اکرم صلی اللہ
 علیہ وسلم پر درود پڑھو، تو عمدہ اور بہتر طریقے سے پڑھو، کیونکہ کون کہہ سکتا ہے کہ
 تمہارا درود حضور صلی اللہ علیہ وسلم کے سامنے پیش کر دیا جائے، لوگوں نے کہا، ہمیں
 سکھائیے، انہوں نے کہا، کہو :- **اللَّهُمَّ اجْعَلْ صَلَوَاتِكَ وَبَرَكَاتِكَ وَ
 رَحْمَتِكَ عَلَى سَيِّدِ الْمُرْسَلِينَ وَإِمَامِ الْمُتَّقِينَ وَخَاتِمِ النَّبِيِّينَ مُحَمَّدٍ
 عَبْدِكَ وَرَسُولِكَ إِمَامِ الْخَيْرِ وَرَسُولِ الرَّحْمَةِ - اللَّهُمَّ ابْعَثْهُ
 مَقَامًا مَحْمُودًا يَغِيْبُطُهُ فِيهِ الْأَوْلُونَ وَالْآخِرُونَ - اللَّهُمَّ صَلِّ
 عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ إِنَّكَ
 حَمِيدٌ مَجِيدٌ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ
 عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ -**

حضرت رويفع بن ثابت انصاری راوی ہیں، حضور اکرم صلی اللہ علیہ وسلم
 نے فرمایا، جس شخص نے میرے لیے مندرجہ ذیل دعا کی جنت اس پر واجب ہوگی۔
**اللَّهُمَّ أَنْزِلْهُ الْمَقْعَدَ الصَّدِيقِ الْمُقَرَّبِ عِنْدَكَ يَوْمَ
 الْقِيَامَةِ -** (طبرانی)

حضرت ابو ہریرہ رضی اللہ عنہ سے روایت ہے، حضور اکرم صلی اللہ علیہ وسلم
 نے فرمایا، جو شخص ہم اہل بیت پر درود بھیج کر پورا پورا تو لٹا چاہیے تو اسے یوں
 کہنا چاہیے :- **اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَ
 أَزْوَاجِهِ أُمَّهَاتِ الْمُؤْمِنِينَ وَذُرِّيَّتِهِ وَأَهْلِ بَيْتِهِ كَمَا
 صَلَّيْتَ عَلَى إِبْرَاهِيمَ إِنَّكَ حَمِيدٌ مَجِيدٌ** (ابوداؤد)

طاؤس سے مروی ہے، کہتے ہیں، میں نے حضرت عبداللہ بن عباس کو حسب
 ذیل انداز میں صلوة پڑھتے سنا :- **اللَّهُمَّ تَقَبَّلْ شَفَاعَةَ مُحَمَّدٍ الْكَبْرِيِّ**

وَأَرْفَعُ دَرَجَتَهُ الْعُلْيَا وَأَعْطِيهِ سُؤْلَهُ فِي الْأَجْرَةِ وَالْأُولَى،
كَمَا بَيَّنَّتَ إِبْرَاهِيمَ وَمُوسَى -

وہ مقام جہاں درود پڑھنا مشروع
وہ مقام جہاں درود پڑھنا چاہیے :- ہے :۔ تشہد دوم جس میں صلاۃ پڑھنا
واجب ہے، اور تشہد اول جس میں درود پڑھنا سنت ہے۔ یہ مختصر ترین صورت
میں اللہ صلی علی محمد ہے۔ نیز جمعے اور عیدین کے خطبے، اور جمعے کے دونوں خطبے
اس کے بغیر درست نہیں۔ اسی طرح مؤذن کی اذان کے بعد جیسا کہ امام احمد نے
عبد اللہ بن عمرو بن عاص سے روایت کی ہے، حضور اکرم صلی اللہ علیہ وسلم نے فرمایا،
جب تم مؤذن کو اذان کہتے سنو، تو جس طرح وہ کہے، تم بھی ساتھ ساتھ وہی الفاظ
دہرائے جاؤ، پھر مجھ پر درود پڑھو، کیونکہ جو شخص مجھ پر ایک دفعہ درود پڑھتا ہے
نہ اس پر دس دفعہ درود پڑھتا ہے۔ پھر تم خدا سے میرے لیے وسیلے کی دعائ مانگو،
یونکہ وہ جنت میں ایک ایسا مقام ہے جس کا استحقاق اللہ کے بندوں میں سے
ایک بندے کو حاصل ہوگا۔ اور چاہتا ہوں، کہ وہ بندہ میں ہی ہوں اور جس شخص
نے میرے لیے اس وسیلے کی دعائ مانگی اس کی شفاعت مجھ پر واجب ہوگئی۔

امام بخاری وغیرہ نے حضرت جابر رضی اللہ عنہ سے روایت کی ہے حضور اکرم
صلی اللہ علیہ وسلم نے فرمایا، جو شخص بعد از اذان مندرجہ ذیل دعا پڑھتا ہے اس
کی شفاعت مجھ پر واجب ہوگئی :- اللَّهُمَّ رَبِّ هَذِهِ الدَّعْوَةِ التَّامَّةِ
وَالصَّلَاةِ الْقَائِمَةِ آتِ مُحَمَّدَ بْنَ الْوَسِيلَةَ وَالْفَضِيلَةَ وَأَرْفَعَهُ
مَقَامًا مَحْمُودًا فِي الدِّعَى وَعَدَّتْهُ - نیز ہر دعا کے شروع و درمیان
اور آخر میں درود شریف پڑھا جائے۔ امام احمد نے حضرت جابر رضی اللہ عنہ سے
یہ حدیث روایت کی ہے، حضور اکرم صلی اللہ علیہ وسلم نے فرمایا، تم مجھے سوار کے

پیالے کی طرح مت بناؤ، کہ وہ اپنے پیالے کو پانی سے بھرتا ہے، پھر رکھ دیتا ہے، پھر سامان اٹھاتا ہے، اگر پینے کی ضرورت پڑے تو پی لیتا ہے۔ بصورت وضو، وضو کر لیتا ہے، ورنہ گرا دیتا ہے۔ بلکہ تم مجھے دعا کے شروع، وسط اور آخر میں دہراؤ۔

نیز درود کا پڑھنا، دعائے قنوت کے آخر میں، بہت ضروری ہے۔ جیسا کہ امام احمد وغیرہ نے حضرت حسن بن علی سے روایت کی، کہ حضور علیہ الصلوٰۃ والسلام نے مجھے بعض کلمات ایسے سکھائے، جنہیں آپ نے دعائے قنوت کے بعد پڑھنے کا حکم دیا :- **اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِيمَا أَعْطَيْتَ وَفِي شَرِّ مَا قَضَيْتَ، فَإِنَّكَ تَقْضِي وَلَا يَقْضِي عَلَيْكَ، وَ إِنَّهُ لَا يَذِلُّ مَنْ وَالَيْتَ، وَلَا يُعَزِّمُ مَنْ عَادَيْتَ، تَبَارَكْتَ رَبَّنَا وَتَعَالَيْتَ وَصَلَّى اللَّهُ عَلَى النَّبِيِّ۔**

نیز تکبیرات عیدین کے درمیان بھی درود پڑھا جائے۔ یہ روایت حضرت عبداللہ بن مسعود نے بیان کی ہے۔ نیز مسجد میں داخل ہوتے وقت اور مسجد سے نکلنے وقت بھی درود پڑھا جائے۔ امام احمد نے حضرت فاطمہ سے روایت کی ہے کہ رسول کریم علیہ التحیۃ والتسلیم مسجد میں داخل ہوتے وقت درود پڑھتے اور فرماتے :- **اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ** اور جب مسجد سے نکلتے تو پھر درود پڑھ کر آخر میں فرماتے :- **اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ فَضْلِكَ۔**

نیز نماز جنازہ میں حضور اکرم صلی اللہ علیہ وسلم پر درود پڑھا جائے۔ کیونکہ سنت یہ ہے، کہ پہلی تکبیر کے بعد سورہ فاتحہ پڑھے اور دوسری کے بعد رسول کریم

پر درود پڑھے اور تیسری کے بعد میت کے لیے دعائے مانگے اور چوتھی کے بعد یہ الفاظ کہے :- اَللّٰهُمَّ لَا تَحْرِمْنَا اَجْرَهُ لَا تَفْتِنَّا بَعْدَهُ ۔ اس بارے میں امام شافعی اور نسائی نے ایک حدیث بیان کی ہے ۔

نیز ایام حج میں تلبیہ (لبیک) سے فراغت کے بعد، نیز صفا اور مروہ کے مقامات پر قومی اور ملی اجتماعوں میں اور نیز مجالس برخواست کرتے وقت جیسا کہ امام ترمذی نے حضرت ابو ہریرہ رضی اللہ عنہ سے روایت کی ہے، کہ رسول کریم علیہ التحیۃ والتسلیم نے فرمایا، کہ جب بھی کوئی ایسا اجتماع ہو، جس میں اللہ کا نام نہ لیا گیا اور مجھ پر درود نہیں بھیجا گیا، ایسا اجتماع ناقص ہوگا۔ خدا چاہے، تو انہیں سزا دے اور چاہے تو معاف کر دے۔ حضرت ابو سعید راوی ہیں کہ جب کچھ لوگ اکٹھے ہوں، پھر اٹھ کھڑے ہوں، اور رسول کریم علیہ التحیۃ والتسلیم پر درود نہ بھیجیں خواہ وہ جنت میں داخل کیوں نہ ہو جائیں، جب وہ حضور اکرم صلی اللہ علیہ وسلم پر درود بھیجنے والوں کا مقام اور درجہ دیکھیں گے، تو ان کے دل میں حسرت پیدا ہوگی۔

نیز صبح و شام کے وقت درود پڑھنا چاہیے۔ طبرانی نے ابوالدرداء کی حدیث میں حضور علیہ الصلوٰۃ والسلام سے بیان کیا ہے، آپ نے فرمایا، جس نے صبح اور شام کو دس دس مرتبہ درود بھیجا، اسے قیامت کے دن میری شفاعت نصیب ہوگی۔ نیز وضو کرتے وقت درود پڑھنا چاہیے۔ ابن ماجہ نے حضرت سہل بن سعد سے روایت کی ہے، حضور صلی اللہ علیہ وسلم نے فرمایا، کہ جو شخص مجھ پر درود نہیں بھیجتا، اس کا وضو نہیں ہوتا۔

اسی طرح جب کوئی چیز بھول جاوے، تو حضور اکرم صلی اللہ علیہ وسلم پر درود بھیجو۔ حضرت انس رضی اللہ عنہ نے حضور اکرم صلی اللہ علیہ وسلم سے یہ حدیث روایت

کی حضور علیہ الصلوٰۃ والسلام نے فرمایا، جب تم کوئی چیز بھول جاؤ، تو مجھ پر درود بھیجو، انشاء اللہ وہ بات یاد آجائے گی۔ اسے ابو موسیٰ المدینی نے بیان کیا ہے نیز چھینک کے بعد جیسا کہ ابو موسیٰ المدینی اور ایک جماعت کی رائے ہے، نیز حضور اکرم صلی اللہ علیہ وسلم کے روضہ مبارک کی زیارت کے وقت ابو داؤد نے حضرت ابو ہریرہ رضی اللہ عنہ سے روایت کی ہے۔ جب کوئی مجھ پر سلام بھیجے گا، تو خدامیری روح کو میرے جسم میں واپس بھیج دے گا اور میں اس کے سلام کا جواب دوں گا۔ ابن عساکر راوی ہیں، حضور علیہ الصلوٰۃ والسلام نے فرمایا، جو بھی میری قبر کے پاس مجھ پر درود بھیجتا ہے، میں اسے سنتا ہوں اور آپ کا ارشاد ہے کہ جمعے کے دن اور رات کے دوران میں کثرت سے درود پڑھو۔ اوسن بن اوس ثقفی راوی ہیں، حضور اکرم صلی اللہ علیہ وسلم نے فرمایا، کہ جمعہ تمام دنوں سے افضل ہے اس دن آدم علیہ السلام کو پیدا کیا گیا اسی دن ان کی روح قبض ہوئی، اسی دن نفع صور ہوگا اور اسی دن آسمان سے آگ کا ظہور ہوگا۔ تم کثرت سے مجھ پر درود بھیجو۔ کیونکہ تمہاری کارگزاری میرے سامنے پیش کی جاتی ہے۔ ہم نے کہا، یا رسول اللہ یہ کیسے ممکن ہے، حالانکہ آپ کی ہڈیاں بھی گل سڑ چکی ہوں گی۔ فرمایا، خدا نے زمین پر انبیاء کے جسموں کا کھانا حرام کر دیا ہے۔ (امام احمد وغیرہ)

بیہقی نے ابو امامہ کی حدیث میں رسول کریم علیہ السلام نے فرمایا

فضیلت جمعہ :- سے یہ روایت بیان کی ہے کہ آپ نے جمعے کے دن

اور رات کو کثرت سے درود پڑھنے کا حکم دیا ہے۔ اگر آپ کہیں کہ اس دن کی خصوصیت میں کیا حکمت ہے، علامہ ابن قیم نے یہ جواب دیا ہے کہ حضور اکرم سید الانام ہیں، اور جمعہ سید الایام ہے، اور اس لیے اس دن کے درود کو باقی دنوں کے درود پر فضیلت حاصل ہے۔ اس میں دوسری حکمت یہ ہے، کہ امت محمدیہ کو

دین و دنیا میں جو بھلائی نصیب ہوئی، وہ حضور اکرم صلی اللہ علیہ وسلم کے وسیلے سے ہوئی، اور خدا نے اس امت کے لیے دین و دنیا کی بھلائیاں جمع کر دیں۔ اور جو بہتر بھلائی انہیں حاصل ہوگی، وہ جمعے کے دن حاصل ہوگی۔ کیونکہ اسی دن وہ قبروں سے اٹھ کر جنت میں اپنے محلات میں داخل ہوں گے اور بعد از داخلہ اسی دن ان کے مراتب میں اضافہ ہوگا، اور اسی دن دنیا میں ان کی عید ہوتی ہے۔ اور نیز یہ وہ دن ہے، جب خداوند تعالیٰ ان کی ضرورتوں اور حاجتوں کو پورا کرے گا اور ان کی درخواستوں کو رد نہیں کرے گا، اور امت محمدیہ کو یہ تمام نعمتیں رسول کریم علیہ التحیۃ والتسلیم کی معرفت اور آپ کے طفیل حاصل ہوئیں۔ بناءً علی ہذا، آپ کا شکر ادا کرنے کے لیے امت محمدیہ پر بقدر اقل یہ ضروری قرار دیا ہے، کہ وہ جمعے کے دن اور رات کے دوران حضور اکرم صلی اللہ علیہ وسلم پر بہ کثرت درود شریف پڑھیں۔

فضیلت درود :- درود کی فضیلت کا کئی صحیح حدیثوں میں ذکر آیا ہے امام مسلم نے حضرت ابو ہریرہ سے روایت بیان کی ہے، حضور علیہ الصلوٰۃ والسلام نے فرمایا، جس نے مجھ پر ایک دفعہ درود بھیجا، خدا اس پر دس دفعہ درود بھیجے گا۔ حضرت عمر رضی اللہ عنہ راوی ہیں، حضور علیہ الصلوٰۃ والسلام نے فرمایا کہ جب ریل علیہ السلام نے آکر مجھے بتایا، کہ آپ کی امت سے جو شخص آپ پر ایک دفعہ درود بھیجے گا، خدا اس پر دس دفعہ درود بھیجے گا، اور اسے دس درجے بلند کر دے گا۔ (طبرانی اور ترمذی) ابو طلحہ راوی ہیں، کہ ایک دن حضور اکرم صلی اللہ علیہ وسلم تشریف لائے اور خوشی کے آثار آپ کے چہرے سے نمایاں تھے۔ ہم نے کہا، یا رسول اللہ! آپ کے چہرے پر آثار مسرت نمایاں ہیں۔ فرمایا جبریل آنے لگے، کہنے لگے، اے محمد صلی اللہ علیہ وسلم! کیا آپ کو اس

بات سے خوشی نہ ہوگی، اللہ تعالیٰ فرماتے ہیں، جو شخص بھی تمہاری امت سے تجھ پر ایک دفعہ درود بھیجے گا، ہم اس پر دس بار رحمت بھیجیں گے اور اسی طرح جو شخص ایک دفعہ سلام بھیجے گا، ہم اس پر دس بار سلام بھیجیں گے۔ (امام احمد وغیرہ) عامر بن ربیعہ راوی ہیں، حضور نبی کریم علیہ الصلوٰۃ والسلام نے فرمایا، جو شخص مجھ پر درود بھیجتا ہے تو فرشتے اس پر (خواہ وہ زیادہ پڑھے یا کھوڑا پڑھے) باقاعدہ درود بھیجتے رہتے ہیں (امام احمد) حضرت عبداللہ بن عمرو بن عاص راوی ہیں، کہ جو شخص حضور علیہ الصلوٰۃ والسلام پر درود بھیجتا ہے، اللہ اور اس کے فرشتے اس آدمی پر ستر بار درود بھیجتے ہیں۔ اب اس کا انحصار اس آدمی پر ہے، خواہ وہ زیادہ پڑھے یا کھوڑا پڑھے۔ حضرت ابی بن کعب سے روایت ہے، میں نے عرض کیا، یا رسول اللہ صلی اللہ علیہ وسلم! میں اکثر آپ پر صلوٰۃ پڑھتا ہوں۔ میں کس قدر اور پڑھوں؟ فرمایا، جو تمہاری مرضی ہے، عرض کیا (دن یا رات کا) چوتھا حصہ فرمایا، تمہاری مرضی، اگر اس پر کچھ اضافہ کر دو گے، تو اس میں تمہاری بھلائی ہے۔ عرض کیا، نصف، فرمایا، تمہاری مرضی، اگر کچھ بڑھا دو، تو اس میں تمہارا بھلا ہے۔ میں نے عرض کیا، دو تہائی، فرمایا، تمہاری مرضی، کچھ اور بڑھا دو، تو فائدے میں رہو گے۔ عرض کیا، میں اپنا سارا وقت آپ پر درود بھیجنے میں گزار دوں گا۔ فرمایا، اس صورت میں تیرے مصائب ختم ہو جائیں گے، اور تیرے گناہ معاف کر دیئے جائیں گے۔ (ترمذی)، امام نووی فرماتے ہیں، کہ صلوٰۃ اور سلام کو علیحدہ کرنا مکروہ ہے۔ اس کی دلیل یہ ہے، کہ خدا نے مندرجہ ذیل آیت میں دونوں کا حکم دیا ہے :- اِنَّ اللّٰهَ وَمَلَائِكَتَهُ يُصَلُّوْنَ عَلٰی النَّبِيِّ يَا أَيُّهَا الَّذِيْنَ آمَنُوْا صَلُّوْا عَلَيْهِ وَسَلِّمُوا تَسْلِيْمًا۔ فتح الباری میں مذکور ہے، اگر صلوٰۃ پڑھے اور سلام بالکل نہ پڑھے تو یہ مکروہ

ہے، لیکن اگر ایک وقت میں سلام پڑھے اور پھر صلاۃ پڑھ دے، تو اس سے تعمیل حکم ہو جائے گی۔

فصل سوم

اسے فضل میں حضور اکرم صلی اللہ علیہ وسلم کے اہل و عیال، قرابت داروں، اہل بیت اور صحابہ رضوان اللہ علیہم اجمعین سے محبت کا ذکر ہے۔

علامہ طبرانی لکھتے ہیں، تجھے معلوم ہونا چاہیے، کہ جب اللہ تعالیٰ نے رسول کریم علیہ التحیۃ والتسلیم کو تمام کائنات سے منتخب فرمایا، اور اپنے عمومی انعامات سے آپ کو مختص کیا، تو جو شخص بھی حضور اکرم صلی اللہ علیہ وسلم سے بہ لحاظ نسب یا کسی اور نسبت سے منسوب ہوا، اللہ نے اسے آپ کی برکت سے بلند مقام عطا کیا۔ اور جو شخص بھی آپ کی امداد کے لیے آپ کے قریب آیا، یا آپ کی صحبت میں شریک ہوا، اللہ نے اسے عزت دی، خدا نے حضور علیہ الصلوٰۃ والسلام کے اقربا سے دوستی کو آدمی کی بریت کے لیے کافی گردانا اور آپ کے اہل بیت اور اولاد کی محبت کو فرض قرار دیا۔ فرمایا: **قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ**۔ مروی ہے کہ جب یہ آیت نازل ہوئی، تو صحابہ نے دریافت کیا، یا رسول اللہ! آپ کے قرابت دار کون ہیں؟ فرمایا، علی، فاطمہ اور ان کے دو بیٹے۔ ارشاد ہے: **إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا**۔ اس آیت میں جن اہل بیت کا ذکر ہے ان کے بارے میں اختلاف

سبے حضرت عبداللہ بن عباس رضی اللہ عنہما فرماتے ہیں، کہ یہ آیت رسول اکرم صلی اللہ علیہ وسلم کی ازواج مطہرات کے بارے میں نازل ہوئی۔ اس کے راوی ابو حاتم ہیں جنہوں نے حضرت عکرمہ سے روایت کی۔ حضرت ام سلمہ رضی اللہ عنہما راوی ہیں، کہ حضور اکرم صلی اللہ علیہ وسلم گھر میں تشریف فرما تھے، کہ حضرت فاطمہ رضی اللہ عنہما ایک دیگچی میں خزیرہ (گوشت میں آٹا ملا کر پکاتے تھے) لیے آئیں۔ فرمایا، علی اور بچوں کو بلال لاؤ۔ حضرت فاطمہ رضی اللہ عنہما گئیں اور انہیں بلال لائیں۔ وہ آئے اور خزیرہ کھانے لگ گئے۔ حضور علیہ الصلوٰۃ والسلام نے ایک چادر اڑھی ہوئی تھی اور میں اپنے حجرے میں نماز پڑھ رہی تھی۔ اس اثنا میں یہ آیت نازل ہوئی۔ حضور نبی کریم علیہ التحیۃ والتسلیم نے چادر کا پلو بڑھایا اور ان سب کو اس سے ڈھانپ کر ہاتھ باہر نکالے اور آسمان کی طرف اٹھا کر فرمایا، اے خدا! یہ لوگ میرے اہل بیت اور مجھ سے خاص ہیں، تو ان سے گناہوں کی نجاست دور کر۔ اور انہیں پاک صاف بنا دے۔ (ام سلمہ رضی اللہ عنہما فرماتی ہیں) میں نے بھی سر باہر نکالا اور کہا، یا رسول اللہ! میں بھی آپ کے ساتھ ہوں۔ فرمایا، تو بھی ان میں شامل ہے، اس فقرے کو پھر دہرایا۔

حضرت ابوسعید خدری راوی ہیں، رسول اکرم صلی اللہ علیہ وسلم نے فرمایا، یہ آیت میرے، علی، فاطمہ اور حسنین کے بارے میں اتری ہے۔ حضرت زید بن ارقم راوی ہیں، کہ حضور اکرم صلی اللہ علیہ وسلم خطبہ دینے کو اٹھے، خدا کی حمد و ثنا کے بعد فرمایا، اے لوگو! میں بھی تمہاری طرح کا ایک انسان ہوں، قریب ہے کہ خدا کا پیغام موصول ہو، اور مجھے اس کی تعمیل کرنا پڑے، میں تم میں دو نہایت عمدہ چیزیں چھوڑ رہا ہوں۔ پہلی چیز کتاب اللہ ہے جس میں ہدایت اور نور ہے، تم اللہ کی کتاب کو مضبوطی سے مقام رکھو، آپ نے اس پر لوگوں کو اکسایا اور رغبت دلائی۔ پھر

فرمایا، دوسری چیز اہل بیت میں، میں تمہیں اس باب میں خدا کی یاد دلاتا ہوں۔
 (آپ نے تین بار یہ فقرہ دہرایا) زید سے پوچھا گیا، کیا حضور صلی اللہ علیہ وسلم کی ازواج
 ہی اہل بیت ہیں، کہا بلاشبہ وہ اہل بیت میں شامل ہیں، لیکن یہاں اہل بیت
 سے تمام وہ لوگ مراد ہیں جن پر صدقہ حرام ہے۔ پوچھا، وہ کون ہیں؟ کہا، آل
 علی، آل جعفر، آل عقیل اور آل عباس۔ پوچھا، کیا ان سب پر صدقہ حرام ہے، کہا،
 ہاں۔ اور بلاشبہ جو شخص بھی قرآن پر غور کرتا ہے اسے معلوم ہو جاتا ہے کہ ازواج مطہرات
 اس آیت میں شامل ہیں۔ کیونکہ سیاق کلام کا تعلق ان سے ہے۔ یہ ابن عطیہ کی رائے
 ہے۔ حالانکہ جمہور کا خیال یہ ہے، کہ اس سے مراد علی، فاطمہ اور حسین ہیں۔ حضرت
 ابو سعید رضی اللہ عنہ، حضور اکرم صلی اللہ علیہ وسلم سے راوی ہیں، فرمایا، جلدی ہی
 مجھے بلایا جائے گا اور مجھے تعمیل کرنا ہوگی، میں تم میں دو اعلیٰ اشیا چھوڑ رہا ہوں،
 کتاب اللہ اور میری اولاد۔ کتاب اللہ وہی ہے، جو زمین و آسمان کے درمیان
 بندھی ہوئی ہے اور عمرت سے مراد اہل بیت ہیں، اور مجھے خدا نے آگاہ کر دیا ہے
 کہ یہ دونوں ایک دوسرے سے اس وقت تک علیحدہ نہیں ہوں گے، جب تک
 کہ حوض کوثر پر میری اور ان کی ملاقات نہ ہو جائے گی۔ اب یہ تمہارا کام ہے، تم سوچو
 کہ میرے بعد ان سے کیا سلوک کرو گے۔ حضرت ابو بکر رضی اللہ عنہ نے فرمایا، اسے
 لوگو! تم رسول کریم علیہ التحیۃ والتسلیم کو ان کے اہل بیت کے بارے میں کوئی دکھ نہ
 دینا۔ نیز فرمایا، رسول کریم کے قرابت دار مجھے اپنے قرابت داروں سے زیادہ
 عزیز ہیں۔ حضور اکرم صلی اللہ علیہ وسلم نے فرمایا، تم اللہ سے اس لیے محبت کرو کہ وہ
 تمہیں رزق دیتا ہے، اور مجھ سے اس لیے محبت کرو کہ تم اللہ سے محبت کرتے ہو
 اور میری محبت کی وجہ سے میرے اہل بیت سے محبت کرو۔ امام احمد مناقب میں لکھتے
 ہیں، کہ جسے اہل بیت سے بغض ہو، وہ منافق ہے۔

بخاری میں حضرت سعد بن ابی وقاص رضی اللہ عنہ سے مروی ہے، کہ حضور اکرم صلی اللہ علیہ وسلم نے حضرت علی کرم اللہ وجہہ سے فرمایا، تمہاری نسبت مجھ سے وہی ہے، جو حضرت ہارون کو موسیٰ علیہ السلام سے حاصل تھی، ہاں مگر میرے بعد کوئی آدمی نبی نہیں ہو سکتا۔ ایک دوسری روایت میں یوں مذکور ہے، کیا تمہیں یہ پسند نہیں، کہ میرے بعد تمہاری حیثیت ایسی ہو جیسی کہ حضرت ہارون کی حیثیت حضرت موسیٰ علیہ السلام کے بعد تھی۔ چونکہ حضرت ہارون علیہ السلام، حضرت موسیٰ علیہ السلام کی زندگی میں خلیفہ تھے۔ اس سے ثابت ہوتا ہے، کہ حضرت علی بھی حضور کی زندگی میں آپ کے خلیفہ رہے۔ رہی ترمذی اور نسائی کی یہ حدیث: **بِمَنْ كُنْتُ مَوْلَاهُ فَعَلَيْتُ مَوْلَاهُ**۔ امام شافعی لکھتے ہیں، اس سے مراد اسلامی بھائی چارہ ہے جیسا کہ ارشاد ہوتا ہے: **ذَٰلِكَ بِأَنَّ اللَّهَ مَوْلَى الَّذِينَ آمَنُوا وَأَنَّ الْكَافِرِينَ لَا مَوْلَىٰ لَهُمْ**۔ ایک روایت میں آیا ہے آپ نے فرمایا، جس نے علی کو دکھ دیا، اسے نے مجھے دکھ دیا۔ (امام احمد) مختص الذہبی کی روایت میں ہے، حضور علیہ الصلوٰۃ والسلام نے فرمایا، ”جس نے علی سے محبت کی اس نے مجھ سے محبت کی“ نقاش لکھتے ہیں کہ مندرجہ ذیل آیت حضرت علی کرم اللہ وجہہ کے بارے میں نازل ہوئی: **إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا** حضرت محمد بن حنفیہ فرماتے ہیں، کوئی ایسا مومن نہیں جو حضرت علی کرم اللہ وجہہ اور اہلبیت سے محبت نہ کرتا ہو۔ حضرت عائشہ رضی اللہ عنہا فرماتی ہیں، کہ رسول اکرم صلی اللہ علیہ وسلم کو حضرت فاطمہ تمام انسانوں اور حضرت علی تمام مردوں سے زیادہ عزیز تھے۔ بخاری میں مذکور ہے، آپ نے فرمایا، فاطمہ میرے جگر کا ٹکڑا ہے، اسے جس نے ناراض کیا، اس نے مجھے ناراض کیا۔ اس سے امام سیبلی نے یہ نتیجہ نکالا

ہے، کہ جو شخص حضرت فاطمہ الزہراء رضی اللہ عنہا کی شان میں گستاخی کرتا ہے، وہ کافر ہو جاتا ہے۔ حضرت اسامہ بن زید راوی ہیں، حضور اکرم صلی اللہ علیہ وسلم نے حضرت حسن و حسین کے بارے میں فرمایا۔ اے خدا! میں ان دو سے محبت کرتا ہوں، تو بھی ان سے محبت کر اور اس سے بھی محبت کر، جو ان سے محبت کرتا ہے۔ حافظ سلفی حضرت ابو ہریرہ رضی اللہ عنہ سے ایک حدیث بیان کرتے ہیں، وہ کہتے ہیں، میں جب بھی حسن بن علی کو دیکھتا ہوں، تو میری آنکھوں میں آنسو آ جلتے ہیں۔ وجہ یہ ہے، کہ ایک دفعہ حضور اکرم صلی اللہ علیہ وسلم گھر سے تشریف لائے اور میں مسجد میں بیٹھا تھا، میرا ہاتھ پکڑ کر مجھ پر سہارا لے لیا، تا آنکہ ہم بنو قینقاع کے بازار میں آئے اور ادھر ادھر دیکھا، لوٹے اور اگر مسجد میں بیٹھ گئے۔ فرمایا، میرے بیٹے کو بلاؤ، اتنے میں حضرت حسن بھگتے آئے اور حضور علیہ الصلوٰۃ والسلام کی گود میں گر پڑے۔ حضور اکرم صلی اللہ علیہ وسلم ان کے منہ کو کھولتے تھے، پھر اپنا منہ ان کے منہ میں ڈالتے، فرماتے، اے اللہ! میں اس بچے سے محبت کرتا ہوں، پس جو اس سے محبت کرتا ہے، تو اس سے محبت کر۔ یہ بات تین دفعہ دہرائی۔ فرمایا، جس نے مجھ سے محبت کی اور ان دو بچوں اور ان کے والدین سے محبت کی، وہ قیامت کے دن میرے درجے میں ہوگا۔ یہاں معیت سے مراد، درجے میں برابر ہی نہیں، بلکہ مراد رفع حجاب ہے، جیسا کہ ارشاد ہوتا ہے: - فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ - عقبہ بن حارث سے روایت ہے، وہ کہتے ہیں میں نے حضرت ابو بکر رضی اللہ عنہ کو دیکھا۔ وہ حضرت حسن کو اٹھائے ہوئے تھے اور کہہ رہے تھے، بخدا حسن باپ کے بجائے حضور اکرم صلی اللہ علیہ وسلم سے زیادہ مشابہ ہے، اور حضرت علی کرم اللہ وجہہ مسکرا رہے تھے۔

حضور اکرم صلی اللہ علیہ وسلم نے حضرت عباس رضی اللہ عنہ سے کہا، مجھے

اس ذات کی قسم جس کے قبضے میں میری جان ہے، کہ کسی شخص کے دل میں ایمان داخل نہیں ہو سکتا، جب تک وہ تم سے خدا اور رسول کی خاطر محبت نہ کرے، فرمایا: اے لوگو! جس نے میرے چچا کو دکھ دیا، اس نے مجھے دکھ دیا چونکہ ہر آدمی کا چچا اس کے باپ کی مثال ہوتا ہے۔ (ترمذی) حضور اکرم صلی اللہ علیہ وسلم نے ان کو اور ان کے بیٹے کو چادر سے ڈھانپ لیا تھا۔ پھر دعا میں فرمایا: - اَللّٰهُمَّ اغْفِرْ لِلْعَبَّاسِ وَوَلَدِهِ مَغْفِرَةً ظَاهِرَةً وَبَاطِنَةً لَا تُغَادِرُ ذَنْبًا اِلَّا سَتَرْتَهُ، اَللّٰهُمَّ احْفَظْهُ فِيْ - وَلَدِهِ - (ترمذی) ابن السری کی روایت میں ہے کہ حضور اکرم صلی اللہ علیہ وسلم نے انہیں کالی چادر سے جس میں سُرخ دھاریاں تھیں، ڈھانپ لیا اور فرمایا: - اَللّٰهُمَّ اِنَّ هٰؤُلَاءِ اَهْلُ بَيْتِيْ وَعِيْتِيْ، فَاسْتُرْهُمْ مِنَ النَّارِ كَسْتُرْتَهُمْ بِهَذِهِ الشَّمْلَةِ - اس گھر میں کوئی اینٹ اور کوئی دروازہ ایسا نہیں تھا جس نے اس دعا پر آمین نہ کہی ہو۔

حضور اکرم صلی اللہ علیہ وسلم نے حضرت عقیل سے فرمایا، مجھے تجھ سے دو طرح کی محبت ہے، ایک تو اس لیے کہ تو میرا قرابت دار ہے اور ایک اس لیے کہ مجھے معلوم ہے، کہ میرا چچا تجھ سے محبت کرتا ہے۔ حضور اکرم صلی اللہ علیہ وسلم نے جنین کے دن فرمایا، کہ ابوسفیان بن حارث میرے اچھے رشتہ داروں میں سے ہے۔ (حاکم) ابوسعید راوی ہیں، رسول کریم علیہ التحیۃ والتسلیم نے فرمایا، جو شخص میرے اہل بیت سے عداوت رکھتا ہے، خدا سے جہنم میں داخل کرے گا۔

تمہیں معلوم ہونا چاہیے کہ ان چار الفاظ: آل، اہل، عترت اور ذوی القربی کے معنی ملتے جلتے ہیں اور مامون عباسی کے زمانے میں، یہ لوگ بالخصوص شرفاً سبز رنگ کا جبہ پہنتے تھے۔ پھر آٹھویں صدی ہجری کے آخر تک اس کا استعمال بند

ہو گیا۔ بعد میں سلطان اشرف نے ۷۳۳ھ ہجری میں حکم دیا، کہ بہ عرض امتیاز پگڑیوں پر سبز رنگ کی پٹی باندھ لی جائے، چنانچہ مصر اور شام وغیرہ میں اس پر باقاعدہ عمل ہوتا رہا۔

صحابہ کرام کے بارے میں ارشادِ خداوندی ہے:
فَضِيلَتِ صَحَابِهِ كَرَامَتِهِ - مُحَمَّدٌ رَّسُولُ اللَّهِ وَالَّذِينَ مَعَهُ
إِمْتَدَاءٌ عَلَيَّ - الْكُفَّارُ رُحَمَاءُ بَيْنَهُمْ۔ اس آیت میں خدا نے
 یہ بتایا ہے، کہ محمد صلی اللہ علیہ وسلم خدا کے سچے رسول ہیں جس میں کوئی شک نہیں
 پھر صحابہ کی تعریف میں فرمایا، کہ وہ کفار کے خلاف شدید جذبات رکھتے ہیں اور
 آپس میں بھائی بھائی ہیں۔ اس کے بعد اسی آیت میں بیان فرمایا، کہ وہ اپنے اعمال
 میں بڑے مخلص ہیں، چنانچہ جو شخص بھی ان کو دیکھتا ہے، اسے ان کی پیشانی کے
 نشان دیکھ کر ان کے خلوص نیت اور حسن اعمال پر تعجب ہوتا ہے، پھر ارشاد ہوتا ہے:
ذَلِكَ مَثَلُهُمْ فِي التَّوْرَةِ وَإِلَّا نَجِيلٌ كَزُرْعٍ أَخْرَجَ
شَطَاةً فَازَرَهُ فَاسْتَغْلَظَ فَاسْتَوَىٰ - عَلَىٰ سَوْقِهِ يُعْجِبُ
 التَّوْرَاعِ۔ یہی حالت حضور اکرم صلی اللہ علیہ وسلم کے صحابہ کی ہے، انہوں نے
 حضور علیہ الصلوٰۃ والسلام کی تائید کی اور آپ کی مدد کر کے اس طرح آپ کا ساتھ
 دیا، جس طرح تنا اور دانہ ایک دوسرے کا ساتھ دیتے ہیں۔ اسی آیت سے حضرت
 امام مالک نے یہ نتیجہ اخذ کیا ہے، کہ روافض جو صحابہ کرام کی مخالفت کرتے ہیں،
 کافر ہیں۔ کیونکہ وہ صحابہ سے بغض اور عناد رکھتے ہیں اور یہی بغض وجہ کفر ہے۔
 چنانچہ علما کی ایک جماعت اس باب میں امام مالک کی ہم نوا ہے۔ صحابہ کی
 فضیلت کے بارے میں کافی احادیث ہیں مگر اس سلسلے میں خدا کی پسندیدگی اور
 رضائے کافی ہے۔ خدا نے ان سے مغفرت اور اجر عظیم کا وعدہ فرمایا ہے، خدا

کا وعدہ سچا ہے اور برحق ہے، اور اس کے الفاظ نہیں بدل سکتے۔ وَهُوَ
السَّمِيعُ الْعَلِيمُ۔

امام مالک فرماتے ہیں، جب عیسائیوں نے صحابہ کرام کو فتح شام کے موقع پر
دیکھا، تو کہنے لگے، یہ ہمارے حواریین سے بہتر ہیں۔ کیونکہ ہمارے صحابہ کا ذکر اقوام
گزشتہ کی الہامی کتابوں میں موجود تھا۔

صحابی وہ شخص ہے، جو اسلام لایا، حضور اکرم صلی اللہ علیہ وسلم کی صحبت سے
یہ مدت کتنی ہی مختصر کیوں نہ ہو، مستفید ہوا، یا آپ کو دیکھا، اور پھر حالت اسلام میں
فوت ہوا۔ تمام علمائے قدیم و جدید اس پر متفق ہیں، کہ صحابہ کرام تمام مخلوق سے
بہ استثنائے انبیاء و ملائکہ مقربین افضل اور اعلیٰ ہیں۔ جیسا کہ امام بخاری نے حضرت
عبداللہ بن مسعود سے روایت کی، حضور اکرم صلی اللہ علیہ وسلم نے فرمایا: - خَيْرَ الْقُرُونِ
قُرْنِي، ثُمَّ الَّذِينَ يَلُونَهُمْ۔ ثُمَّ الَّذِينَ يَلُونَهُمْ۔ فتح الباری
میں مرقوم ہے، کہ قرن سے مراد متغارب زمانوں کے وہ لوگ مراد ہیں، جن میں کوئی
خوبی مشترک ہو۔ نیز عام زمانہ بھی مراد ہوتا ہے۔ قرن کی مدت کے بارے میں اختلاف
ہے۔ بعض لوگ اس سے دس سال مراد لیتے ہیں اور بعض ایک سو بیس سال۔

اور حضور اکرم صلی اللہ علیہ وسلم کی اس حدیث میں قرن سے مراد صحابہ ہیں۔ اور صحابہ
کی جماعت سے جو شخص سب سے آخر میں فوت ہوا، وہ بالاتفاق ابو الطفیل عامر بن
واثکہ الیثی تھے، جو سن سو ہجری میں فوت ہوئے۔ صحابہ کی تعداد کا صحیح علم صرف
اللہ کو ہے، کیونکہ رسول کریم علیہ التحیۃ والتسلیم کی بعثت سے آپ کے وصال تک
کافی لوگ ایمان لائے، ایک روایت میں ہے، کہ جب حضور اکرم صلی اللہ علیہ وسلم
کا وصال ہوا تو صحابہ کی تعداد ایک لاکھ چوبیس ہزار تھی۔ بہ اجماع اہل السنۃ
والجماعۃ سب سے بہتر حضرت ابو بکر رضی اللہ عنہ تھے اور پھر حضرت عمر رضی اللہ عنہ

بعض حضرت عثمان رضی اللہ عنہ پر حضرت علی رضی اللہ عنہ کو ترجیح دیتے ہیں۔ ان میں سفیان ثوری شامل ہیں۔ مگر جمہور علما حضرت عثمان رضی اللہ عنہ کو حضرت علی رضی اللہ عنہ پر ترجیح دیتے ہیں۔ امام مالک اس باب میں خاموش ہیں۔ اور وہ کسی کو دوسرے پر ترجیح نہیں دیتے۔ امام ابو منصور بغدادی کی رائے ہے کہ ہمارے تمام لوگوں کا اس پر اتفاق ہے، کہ اصحاب اربعہ سب سے بہتر ہیں اور ان کے بعد عشرہ مبشرہ کے باقی چھ حضرات: طلحہ، زبیر، سعد، سعید، عبدالرحمان بن عوف اور عبیدہ بن الجراح رضی اللہ عنہم۔

امام طبری نے الریاض میں حضرت انس بن مالک رضی اللہ عنہ سے ایک روایت بیان کی ہے، حضور علیہ الصلوٰۃ والسلام نے فرمایا، خدا نے تم پر ابوبکر، عمر، عثمان اور علی کی محبت اس طرح فرض کر دی ہے، جس طرح نماز، زکات، روزہ اور حج فرض کر دیا ہے۔ جو ان کی فضیلت کا منکر ہے، اس کی یہ عبادت منظور نہیں ہوں گی۔ اسی طرح حضرت انس رضی اللہ عنہ سے ایک اور حدیث میں مذکور ہے، حضور اکرم صلی اللہ علیہ وسلم نے فرمایا، کہ ابوبکر کی محبت میری امت پر فرض ہے۔ انصاری نے حضرت انس سے اس روایت کا اخراج کیا ہے، حضور علیہ الصلوٰۃ والسلام نے فرمایا، "اے ابوبکر! کاش میں اپنے بھائیوں سے مل سکتا۔" حضرت ابوبکر رضی اللہ عنہ نے عرض کیا، ہم آپ کے بھائی ہیں، فرمایا، نہیں تم میرے اصحاب ہو، میرے بھائی وہ لوگ ہیں جنہوں نے دیکھے بغیر میری تصدیق کی اور مجھ سے اتنی محبت کی، کہ میں انہیں ان کی اولاد اور اجداد سے زیادہ عزیز ہوں۔ اس پر صحابہ نے سن کر کہا، یا رسول اللہ! کیا ہم آپ کے بھائی نہیں۔ فرمایا نہیں بلکہ تم میرے صحابی ہو۔ اے ابوبکر! کیا تم ان لوگوں کو پسند نہیں کرتے، جو تجھ سے اس لیے محبت کرتے ہیں، کہ تو مجھ سے محبت کرتا ہے، کہا یا رسول اللہ صلی اللہ علیہ وسلم میں ان لوگوں سے اس وقت

تک محبت کرتا رہوں گا۔ جب تک وہ مجھ سے (آپ سے محبت کی وجہ سے) محبت کرتے رہیں گے پس اس شخص کی محبت، جس سے رسول اکرم صلی اللہ علیہ وسلم، اہل بیت اور صحابہ کی طرح محبت کرتے ہیں، رسول کریم علیہ التحیۃ والتسلیم سے محبت کی علامت ہے جس طرح حضور علیہ الصلوٰۃ والسلام کی محبت اللہ کی محبت کی علامت ہے۔

اسی طرح اس شخص کی عداوت جو صحابہ سے عداوت کرتا ہے اور اس شخص کا بغض جو ان سے بغض روا رکھتا ہے اور انہیں گالیاں دیتا ہے (گویا یہ رسول اکرم صلی اللہ علیہ وسلم سے عداوت اور بغض کے مترادف ہے) جو شخص کسی سے محبت کرتا ہے، وہ اس سے

محبت کرنے والے سے بھی محبت کرتا ہے اور عداوت کرنے والے سے عداوت

رکھتا ہے۔ ارشاد باری ہے: - لَا تَجِدُ قَوْمًا يُؤْمِنُونَ بِاللَّهِ وَالْيَوْمِ

الْآخِرِ يُوَادُّونَ مَنْ حَادَّ اللَّهَ وَرَسُولَهُ - اس لیے حضور اکرم

صلی اللہ علیہ وسلم کے اہل بیت، صحابہ، اولاد اور ازواج مطہرات کی محبت مقرر

واجبات سے ہے اور ان کا بغض تباہ کرنے والا ہے۔ ان حضرات کا حق محبت

اس امر کا متقاضی ہے، کہ ہم ان کی توقیر کریں اور ان کے حقوق بجالائیں۔ ان کی

اقتدا کر کے ان کی سنت پر چلیں، ان کے طور طریقے اپنائیں اور ان کے اقوال پر

جن میں عقل کو مداخلت کی گنجائش نہیں، عمل پیرا ہوں۔ نیز ہم ان کی تعریف کو

(ان کے عمدہ اوصاف اور بہترین خوبیوں کی وجہ سے) اس طرح بیان کریں، کہ

ان کی تعظیم کا اظہار ہو۔ خدا نے اپنی کتاب میں ان کی تعریف بیان کی ہے، اور

جس کی تعریف خدا نے بیان کی ہو، ان کی تعریف کرنا ضروری ہے۔

شیخ ولی الدین عراقی کہتے ہیں، جس نے اس امر کو جان لیا، کہ رسول اکرم

صلی اللہ علیہ وسلم کے بعد افضل الامت بالترتیب ابو بکر، عمر، عثمان اور علی رضی اللہ عنہم

ہیں، لیکن وہ علی کو ابو بکر سے اچھا جانتا ہے، اگر یہ دینی محبت ہے، تو یہ بے معنی ہے،

کیونکہ محبت افضلیت کی متقاضی ہے اور یہ آدمی حضرت ابو بکر رضی اللہ عنہ کی فضیلت کا زبانی قائل ہے اور ولی طور پر وہ حضرت علی رضی اللہ عنہ کی فضیلت کا قائل ہے اور یہ دینی محبت حضرت ابو بکر رضی اللہ عنہ کی محبت سے زیادہ ہے اور یہ ناجائز ہے اور اگر یہ دینی محبت ہے، کیونکہ وہ حضرت علی رضی اللہ عنہ کی اولاد سے ہے یا کسی اور وجہ سے وہ ایسا کرتا ہے۔ تو اس میں کوئی حرج نہیں۔ واللہ اعلم بحضرت سہل بن عبد اللہ تستری لکھتے ہیں، جو شخص حضور علیہ الصلوٰۃ والسلام کے صحابہ کا احترام نہیں کرتا اور آپ کا حکم بجا نہیں لاتا، وہ مومن نہیں۔

نیز صحابہ کرام کے درمیان جو جھگڑے اور اختلافات پیدا ہوئے، ان کے بارے میں خاموشی ضروری ہے اور مورخین کی طعنہ آمیز باتوں اور جاہل راویوں اور شیعوں کی گمراہی اور متبدعین کی لغویت سے صرف نظر کرنا چاہیے۔ حضور اکرم صلی اللہ علیہ وسلم نے فرمایا، جب میرے صحابہ کا نام لیا جائے، تو زبان روک لو۔ اور لوگوں سے یہ التماس کی جاتی ہے، کہ صحابہ کرام کے درمیان جو جھگڑے حضور علیہ الصلوٰۃ والسلام کے بعد اٹھ کھڑے ہوئے، ان کی عمدہ تاویل کی جائے، اور انہیں بہتر صورت میں پیش کیا جائے، کیونکہ صحابہ اس رعایت کے مستحق ہیں، جیسا کہ ان کے مناقب میں مشہور ہے اور ان کے تذکروں میں مذکور ہے۔ جن میں سے بعض کا ذکر بھی باعث طوالت ہو گا۔ صحابہ کے درمیان جو جھگڑے پیدا ہوئے اور جو لڑائیاں لڑی گئیں ان کی مناسب تاویلات کی گئیں اور تعبیرات بیان ہوئیں۔ اس بنا پر صحابہ کو گالیوں دینا اور لعن طعن کرنا کفر ہے جب یہ حرکت قطعی دلائل کے خلاف ہو۔ مثلاً حضرت عائشہ رضی اللہ عنہا پر تممت وغیرہ، ورنہ وہ فسق اور بدعت ہے۔

حضور اکرم صلی اللہ علیہ وسلم نے فرمایا، اے لوگو! تم میری بہنوں، بہنوں اور صحابہ کے بارے میں زبانیں بند رکھو، کیونکہ ان کی غلطیوں کے بارے میں تم سے

پوچھ گچھ نہیں ہوگی اور یہ ایسا جرم ہے جو معاف نہیں کیا جاسکتا۔ (علمی حضور اکرم صلی اللہ علیہ وسلم نے فرمایا، میرے صحابہ کے بارے میں اللہ سے ڈرو۔ میرے بعد تم انہیں اپنی نفسانی اغراض کا ہدف نہ بنانا، جو شخص ان سے محبت کرے گا وہ مجھ سے محبت کرے گا اور جو ان سے بغض کرے گا وہ مجھ سے بغض کا مرکب ہوگا، جو انہیں دکھ دے گا، وہ مجھے دکھ دے گا۔ اور جس نے مجھے دکھ دیا، اس نے خدا کو دکھ دیا، عجب نہیں کہ خدا اس سے مواخذہ کرے (مخلص الذہبی) اور یہ حدیث ایک طرح سے حضور اکرم صلی اللہ علیہ وسلم کی وصیت ہے دربارہ صحابہ جس میں ان سے الفت کی ترغیب دی گئی ہے اور بغض سے ڈرایا گیا ہے۔ یہ اس امر کی دلیل ہے کہ ان کی محبت ایمان ہے اور ان کی عداوت کفر ہے۔ کیونکہ جب صحابہ کی عداوت، رسول کریم علیہ التحیۃ والتسلیم کی عداوت قرار پاتی ہے تو حدیث سابق (لَنْ يُؤْمِنُوا اَحَدُكُمْ حَتَّىٰ اَكُوْنَ اَحَبَّ اِلَيْهِ مِنْ نَفْسِهِ) کی روشنی میں یہ کفر ہے۔ نیز یہ اس امر کی دلیل ہے، کہ صحابہ کرام حضور اکرم صلی اللہ علیہ وسلم سے اتنے قریب تھے، اور انہیں حضور علیہ الصلوٰۃ والسلام کی ذات سے ایسی عینیت حاصل تھی کہ ان کی تکلیف رسول کریم علیہ التحیۃ والتسلیم کی تکلیف کا باعث بن گئی۔ اور آپ کی ذات تک پہنچ گئی۔ ایک حدیث میں آیا ہے، جو میرے صحابی کو گالی دے اسے کوڑے لگاؤ۔

باب ششم

اس باب میں مرصیوں اور مصیبت زدہ لوگوں کے لیے حضور اکرم صلی اللہ علیہ وسلم کی طب نیز خوابوں کی تعبیر اور اخبار غیب کا ذکر ہے۔ تمہیں معلوم ہونا چاہیے، کہ کوئی شخص بھی ان علوم کے سمندروں میں سے جو خدا نے آپ کو صحاب معرفت سے عطا فرمائے ہیں، ایک نقطے یا ایک قطرے تک بھی نہیں پہنچ سکتا۔ اور جب تو خدا کے ان انعامات پر غور کرے گا، جو قرآن (جو جامع العلم) کی شکل میں آپ کو دیئے گئے ہیں، نیز ان عجیب و غریب حکمتوں، آپ کی پاکیزہ سیرت، پراز حمت گفتگو، گزرے ہوئے ادوار اور گزشتہ اقوام اور موجود مذاہب کے وہ واقعات جو ان اقوام کے انبیاء علیہم السلام کو پیش آئے (مثلاً حضرت موسیٰ اور خضر علیہما السلام کی ملاقات، حضرت یوسف علیہ السلام اور ان کے بھائیوں کا واقعہ، اصحاب کعبہ، ذوالقرنین کے فتنے، نخلین عالم کی ابتدا اور قیامت کے حالات، نیز وہ باتیں جو تورات، انجیل زبور اور حضرت ابراہیم علیہ السلام کے صحیفوں میں مذکور ہے۔ اسی طرح انبیاء اور ان کی امتوں کے کوائف، ان کے علوم کے رموز، ان کی شریعتوں کے پوشیدہ حالات، ان کی کتابوں کے اسرار وغیرہ سے آپ کو مطلع فرمایا۔ یہ وہ امور ہیں، کہ علمائے جن کی تصدیق کی، اور آپ کی بیان کردہ

باتوں میں سے کسی چیز کی تکذیب نہ کر سکے۔ اس کے علاوہ خدا نے آپ کو مقدس علم بہترین اخلاق و عادات، مواعظ و حکم اور عوام کی تہنیت کے لیے عقلی دلائل کے مختلف طریقوں کے استعمال اور واضح دلائل سے مختلف امتوں کی تردید فرمائی۔ اور بعض ایسے علوم کے مختلف شعبوں کا اشارہ بھی ملتا ہے جسے اہل زبان نے اپنا رہ نما اصول قرار دیا۔ مثلاً علوم عربیہ (صرف و نحو و معانی و بیان) احکام شرعیہ، سیاست عقلیہ اور معارف قلبیہ کے حقائق وغیرہ۔ نیز یہی صورت مختلف علوم و فنون اور ان معارف میں پیش آئی، جن کا تعلق امت محمدیہ کی بہتری سے ہے۔ مثلاً علم طب، خوابوں کی تعبیر اور حساب وغیرہ جن کی کوئی حد نہیں۔ جب تو ان باتوں کو پیش نظر رکھے گا، تو تجھے معلوم ہو جائے گا، کہ حضور اکرم صلی اللہ علیہ وسلم کی نسبت سے یہ باب اتنا وسیع ہے کہ ختم نہیں ہو سکتا۔ اور آپ کے علوم و معارف کا سمندر اتنا بیکراں ہے، کہ کسی طرح بھی مسدود نہیں ہو سکتا۔ ظاہر ہے، کہ یہ تمام امور ایک انسان کے بس کی بات نہیں، ہاں مگر جب اسے قدرت خداوندی کے سمندروں اور غیبی نوازشات سے مدد ملے گی۔

یہ باب تین فصلوں پر مشتمل ہے :-

فصل اول

اس فصل میں مریضوں اور مصیبت زدہ لوگوں کے لیے حضور اکرم صلی اللہ علیہ وسلم کی طب کا ذکر ہے، ہمیں معلوم ہونا چاہیے، کہ یہ بات محقق ہے، کہ حضور علیہ السلام اپنے مریض صحابہ کی عیادت فرمایا کرتے تھے۔ آپ نے اپنے

ایک خادم کی جوابی کتاب سے تھا، عیادت کی۔ اور اپنے چچا حضرت ابوطالب کی بھی، دونوں کو اسلام پیش کیا، اول الذکر جو یہودی تھا، مسلمان ہو گیا۔ حضور اکرم صلی اللہ علیہ وسلم مریض کے قریب اس کے سر کے پاس بیٹھ جاتے اور حال پوچھتے۔ حضرت جابر رضی اللہ عنہ سے روایت ہے، کہتے ہیں، میں بیمار پڑ گیا، حضور نبی کریم اور حضرت ابوبکر رضی اللہ عنہ میری عیادت کو آئے۔ مجھے غشی کے دورے پڑ رہے تھے۔ آپ نے ہاتھ منہ دھویا اور وضو کا پانی مجھ پر پھیرا، جس سے مجھے ہوش آ گیا، اور حضور صلی اللہ علیہ وسلم کو اپنے قریب بیٹھا دیکھا۔ (بخاری وغیرہ)

رسول کریم علیہ السلام نے تسلیم کی عیادت کا دن مقرر تھا نہ وقت اس لیے ہفتے کے دن عیادت نہ کرنا خلاف سنت ہے، جو یہودی طبیعوں کی بدعت ہے۔ اور غیر مسلم طبیب کے علاج سے پرہیز کرنا بہتر ہے بالخصوص جب مریض دینی اور علمی لحاظ سے بہتر ہو۔

حضور اکرم صلی اللہ علیہ وسلم مریضوں کی طبیعت کی خوشی اور ان کے دلوں کی تقویت کے لیے ہدایت فرمایا کرتے تھے۔ ابو سعید خدری کی حدیث میں مذکور ہے حضور علیہ الصلوٰۃ والسلام نے فرمایا جب تم مریض کے پاس جاؤ، تو اسے موت کی رغبت دلاؤ (جو ہر انسان کا فطری انجام ہے)، کیونکہ اس سے اس کا دل ہلکا ہو جائے گا۔ اس حدیث میں اقسام علاج سے ایک عمدہ علاج کا ذکر ملتا ہے، اور وہ یہ ہے، کہ ایسی بات کرنے کا حکم دیا گیا ہے، جو مریض کے دل کو خوش کر دے۔ اور جس سے اس کی طبیعت کو تقویت پہنچے اور اس کی قوت میں بالیدگی پیدا ہو۔ اور مریض کے نفس کی تفریح اور دل کی خوشی و مسرت کو، مرض کی کمی اور ازالے میں زبردست تاثیر حاصل ہے۔ الھدیٰ میں مذکور ہے، کہ حضور اکرم صلی اللہ علیہ وسلم مریض سے اس کی تکلیف اشتہا اور حالت کے بارے میں دریافت فرماتے اور

اگر وہ کوئی چیز خواہش کرتا اور حضور صلی اللہ علیہ وسلم دیکھتے، کہ اس کے استعمال میں کوئی حرج نہیں، تو اجازت دے دیتے۔ آپ مریض کی پیشانی یا سینے پر ہاتھ رکھ کر دعا فرماتے اور جو چیز مفید ہوتی، تجویز فرماتے۔ اکثر وضو فرماتے اور وضو کا پانی مریض پر چھڑکتے۔ اکثر مریض کو تسلی دیتے اور فرماتے کہ اس بیماری سے تمہارے گناہ جھڑ جائیں گے اور تم پاک صاف ہو جاؤ گے کیونکہ یہ گناہوں کا کفارہ ہے۔ حضرت عائشہ رضی اللہ عنہا راوی ہیں کہ جب رسول کریم علیہ التحیۃ والتسلیم مریض کی عیادت فرماتے، تو جہاں تکلیف ہوتی وہاں ہاتھ رکھتے پھر بسم اللہ پڑھتے حضور اکرم صلی اللہ علیہ وسلم فرمایا کرتے کہ مریض کی عیادت یہ ہے، کہ تم اس کے ماتھے پر ہاتھ رکھ کر حال دریافت کرو۔ (ترمذی) اور ایک روایت میں ہے، کہ مریض سے دریافت کیا جائے، کہ اس نے رات کیسے گزاری اور دن کیسے بسر کیا۔

حضرت ابو ہریرہ رضی اللہ عنہ راوی ہیں، حضور اکرم صلی اللہ علیہ وسلم نے فرمایا، خدانے ہر بیماری کا علاج بھی پیدا کیا ہے۔ (بخاری و مسلم) محدثین لکھتے ہیں، حضور علیہ الصلوٰۃ والسلام نے فرمایا، اے اللہ کے بندو! علاج کراؤ، کہ خدانے ہر بیماری کا علاج بھی پیدا کیا ہے، سوائے بڑھاپے کے اور ایک روایت میں موت کا لفظ آیا ہے، یعنی ایسی بیماری جس میں مریض کو موت سے ہلکار ہونا ہے۔ حضرت ابو دردا، راوی ہیں، رسول کریم علیہ التحیۃ والتسلیم نے فرمایا، ہر مرض کا علاج ہے اس لیے علاج کراؤ، لیکن حرام چیز سے پرہیز کرو۔ (ابوداؤد) بخاری میں ہے، کہ خدانے حرام شے میں شفا نہیں رکھی، اس لیے اس سے علاج کرنا جائز نہیں۔ امام مسلم حضرت جابر رضی اللہ عنہ سے راوی ہیں، حضور علیہ الصلوٰۃ والسلام نے فرمایا، ہر مرض کا علاج ہے، جب مقررہ دوا مل جائے، تو مریض شفا یاب ہو جاتا ہے۔ اس حدیث میں اس امر کا اشارہ پایا جاتا ہے، کہ ہر چیز کا سبب ہے اور یہ منافی توکل نہیں۔

جس طرح کہ بھوک اور پیاس مٹانے کے لیے کھانا پینا منافی توکل نہیں، اسی طرح مصائب سے بچنا اور شفا کی دعا مانگنا اور نقصان سے بچنا بھی منافی توکل نہیں۔ اور بنی اسرائیل کی کتابوں میں مذکور ہے، کہ حضرت ابراہیم علیہ السلام نے خدا سے پوچھا، اے خدا بیماری کس نے پیدا کی؟ خدا نے فرمایا، میں نے، پھر پوچھا، علاج کس نے بنایا؟ فرمایا، میں نے، پھر دریافت کیا، طبیب کی کیا پوزیشن ہے؟ فرمایا، میں مہصن کا علاج اس کی معرفت بھیجتا ہوں۔

حذاق اطبا کی طب کی حیثیت زیادہ سے زیادہ یہ
حذاق اطبا کا مقام :- ہے، کہ وہ وحی کے مقابلے میں قیاس، حدس اور تجربے پر منحصر ہے، جو مفید بھی ہو سکتی ہے اور مضر بھی۔ اس لحاظ سے حاذق طبیبوں کی طب کی نسبت رسول اکرم صلی اللہ علیہ وسلم کی وحی سے ایسی ہے، جیسی کہ ان کے علوم کی نسبت ہے، حضور علیہ الصلوٰۃ والسلام کے الہامات سے۔ کیونکہ آپ کے الہامات میں جو دوائیں، امراض سے شفا بخشتی ہیں، ان تک طبیبوں کی عقلیں نہیں پہنچ سکتیں۔ اور ان کے تجربے، علوم اور قیاسات ان روحانی اور ذہنی دواؤں تک رسائی حاصل نہیں کر سکتے، جو دل کی قوت اعتماد علی اللہ، توکل، انکسار، صدقے، نماز، دعا، توبہ، استغفار اور لوگوں سے بھلائی کرنے سے حاصل ہوتی ہیں۔ کیونکہ یہ وہ دوائیں ہیں، جنہیں مختلف قوموں نے باوجود اختلاف مسلک آزمایا ہے، اور ان میں شفا کی وہ تاثیر پائی ہے، جو زبردست اطبا کی دواؤں کو بھی حاصل نہ ہو سکی۔ الاصل میں مذکور ہے بخدا میں نے ان ادویہ کو بار بار آزمایا، اور اتنا مفید پایا، کہ حسی دوائیں اس کا پانسنگ بھی نہ تھیں۔ اور بلاشبہ حضور اکرم صلی اللہ علیہ وسلم کی طب سے شفا کا حصول یقینی ہے۔ کیونکہ اس کا دار و مدار وحی اور مشعل نبوت پر ہے۔ اور باقی لوگوں کی طب حدس اور تجربے پر مبنی ہے۔

کبھی ایسا بھی ہوتا ہے، کہ طب نبی کا استعمال کرنے والا شفا یاب نہیں ہوتا۔ اس کی وجہ یہ ہے، کہ اس طب کے استعمال کرنے والے کا اعتقاد دربارہ شفا کمزور ہوتا ہے۔ جو صحت کی راہ میں رکاوٹ بن جاتا ہے۔ اس کی واضح مثال قرآن ہے، جو دلی کدورتوں کے لیے باعث شفا ہے لیکن بایں ہمہ بعض لوگ دلی عوارض سے شفا یاب نہیں ہوتے۔ کیونکہ اس کے اعتقاد میں قصور ہوتا ہے۔ بلکہ منافق کی دلی نجاست اور ذہنی مرض اور زیادہ ہو جاتا ہے۔ پس طب نبوی، پاکیزہ اجسام کے علاوہ اور کسی سے سازگار نہیں ہوتی جس طرح قرآنی شفا، صرف مقدس روحوں اور زندہ دلوں پر اثر انداز ہوتی ہے۔ پس طب نبوی سے لوگوں کا اعراض ایسا ہی ہے، جیسا کہ قرآن سے ان کا اعراض جو یقیناً شفا بخش ہے۔ حضور اکرم صلی اللہ علیہ وسلم مریضوں کے علاج میں تین طریقے استعمال فرماتے۔ روحانی ادویہ، طبعی ادویہ اور ہر دو کا امتزاج۔

حصہ اول

اس فصل میں روحانی ادویہ کا ذکر ہے، ہمیں معلوم ہونا چاہیے، کہ خدا نے قرآن حکیم سے بڑھ کر شفا کے لیے آسمان سے اور ایسی کوئی چیز نازل نہیں کی، جو دفع مرض کیلئے اتنی عام، اتنی مفید، اتنی عظیم اور اتنی موثر ہو۔ قرآن امراض کے لیے شفا اور دلی کدورتوں کے لیے جلا ہے۔ ارشاد باری ہے: **وَيُنزِلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ**۔ اور من کا لفظ جنس کے معنوں میں آیا ہے۔ نہ کہ بمعنی بعض۔ پس قرآن روحانی امراض کا علاج ہے جیسا کہ اعتقادات باطلہ اور اخلاق مذمومہ اور امراض جسمانیہ سے بھی باعث شفا ہے، لیکن قرأت قرآن کی برکت سے کئی امراض کا ازالہ ہو جاتا ہے۔ حضور اکرم صلی اللہ علیہ وسلم نے فرمایا، جو قرآن سے طلب شفا نہیں کرتا، خدا اسے شفا نہ دے۔

شیخ ابوالقاسم القشیری سے منقول ہے، کہ ان کا بیٹا اتنا سخت

قریب مرگ پہنچ گیا اور حالت سخت نازک ہو گئی۔ میں نے حضور اکرم صلی

خواب میں دیکھا، اور لڑکے کی حالت کے بارے میں آپ کو اطلاع دی، فرمایا، تم نے

قرآن کی آیات شفا کو پڑھا ہے، میں جاگ اٹھا اور غور کیا، تو قرآن حکیم میں چھ ایسے

مقام نکلے، جہاں شفا کا ذکر تھا۔ مثلاً: - وَيَشْفِي صُدُورَ قَوْمٍ مُّؤْمِنِينَ -

اور بِشْفَاءِ لِمَا فِي الصُّدُورِ - اور يُخْرِجُ مِنْ بُطُونِهَا شَرَابٌ

مُخْتَلِفٌ أَلْوَانُهُ فِيهِ شِفَاءٌ لِلنَّاسِ اور وَنُنَزِّلُ مِنَ الْقُرْآنِ

مَا هُوَ شِفَاءٌ وَرَحْمَةٌ لِّلْمُؤْمِنِينَ - اور وَإِذَا مَرَضْتُمْ فَهُوَ

يَشْفِيكُمْ - اور قُلْ هُوَ الَّذِي أَنْزَلَ هَٰذِهِ وَأَنْزَلَ مِثْلَ مَا هَٰذَا

میں نے یہ آیات لکھیں، پانی میں گھولا اور لڑکے کو پلا دیں۔ اس کی ایسی حالت ہو گئی

گویا کہ اس کی رسی کاٹ دی گئی ہو۔

اس طرح تم حضور اکرم صلی اللہ علیہ وسلم کے الفاظ پر، جو بعض دعاؤں میں مذکور ہیں

غور کرو، وَأَنْ تَجْعَلَ الْقُرْآنَ الْعَظِيمَ رَبِّعَ قَلْبِي وَجِلَاءَ

حُزْنِي وَبِشْفَاءِ صَدْرِي - حضرت علی کرم اللہ وجہہ راوی ہیں،

آپ نے فرمایا، قرآن بہترین دوا ہے۔ اور ایسے موقعے پر ہر آدمی کو وہ بات پیش

رکھنا چاہیے جس کے بارے میں علامہ ابن قیم نے متنبہ کیا ہے کہ ایسی تمام آیات

اور ادا اور دعائیں جن میں بیماری سے شفا طلب کی جاتی ہے وہ فی ذاتہ شفا بخشت

اور مفید ہیں لیکن شرط یہ ہے کہ محل قبول کے لیے آمادہ ہو۔ اور نیز دعا کرنے والے

کی سمیت اور تاثیر پر منحصر ہے، پس جب بھی شفا رک گئی، اس کی وجہ دعا بانگنے

والے کی تاثیر کی کمی یا محل کی عدم قبولیت ہوگی۔ یا اس کی وجہ کوئی ایسا قوی مانع

ہوگا جو تاثیر دعا کی راہ میں رکاوٹ بن جائے گا، جیسا کہ عام طور پر دوا اول اور ہی

امراض میں ہوتا ہے۔

دعا تمام دواؤں سے مفید تر ہے
 دعا کی اہمیت اور مانگنے کا طریقہ :- جو مصیبت کی دشمن ہے اسے
 روکتی ہے، اس کا علاج کرتی ہے، اسے بٹا دیتی ہے اور اس میں کمی کرتی ہے اور
 دعا مومن کا ہتھیار ہے اور جب دعا کے ساتھ حضور قلب بھی جمع ہو جائے اور اجابت
 دعا کے اوقات (مثلاً آخری حصہ شب) میں واقع ہو، اور پھر وہ حضور و خشوع،
 نہایت انکسار اور عاجزی سے پاک صاف ہو کر قبلہ رو ہو، دونوں ہاتھ اٹھائے خدا
 کی حمد و ثنا کرے اور رسول کریم علیہ التحیۃ والتسلیم پر صلوٰۃ و سلام پڑھے اور توبہ استغفار
 اور صدقے کے بعد اپنی درخواست کو الحاح و زاری سے پیش کرے، اور دعائیں اللہ
 کے نام اور اس کی صفات کو وسیلہ بنائے اور حضور اکرم صلی اللہ علیہ وسلم کی معرفت خدا
 کی طرف متوجہ ہو، ایسی دعا ہرگز رد نہیں ہو سکتی، بالخصوص جب وہ ان الفاظ دعا کو
 استعمال کرے جن کی قبولیت کے بارے میں آپ کا ارشاد موجود ہے، یا جن میں
 اہم عظیم مذکور ہے۔

تعوذ ایک طرح کی طب روحانی ہے جن میں
 تعوذ اور اس کا جواز :- معوذات وغیرہ اور اسمائے الہی کا استعمال ہوتا
 ہے بخاری میں حضرت عائشہ رضی اللہ عنہا سے مروی ہے کہ حضور علیہ الصلوٰۃ والسلام
 رضی عنہ میں معوذات (سورہ اخلاص سورہ فلق اور والناس) پڑھ پڑھ کر اپنے اوپر
 پہنچتے تھے قرآن میں جہاں بھی شیطان سے پناہ مانگی گئی ہے، وہ طب روحانی میں
 شامل ہے مثلاً وَقُلْ رَحِمْتُ الْعَوْدُ ذُكْرًا مِنْ هَمَزَاتِ الشَّيْطَانِ۔
 تمام علما تعوذ نویسی کے جواز پر متفق ہیں بشرطیکہ اس میں تین باتیں پائی جائیں پہلی
 شرط یہ ہے کہ تعوذ کلام اللہ، اسمائے الہی اور صفات سے حاصل کیا جائے، عربی

زبان میں ہو یا ایسے الفاظ ہوں جن کے معنی سمجھے جاسکیں۔ نیز اسے اعتقاد ہو، کہ تعویذ بذاتہ مؤثر نہیں ہو سکتا، بلکہ خدائی تقدیر سے مربوط ہے۔ صحیح مسلم میں حضرت عوف بن مالک سے مروی ہے، کہ ہم زمانہ جاہلیت میں ٹوٹنے ٹوٹکے کیا کرتے تھے، ہم نے عرض کیا، یا رسول اللہ! اس کے بائے میں آپ کی کیا رائے ہے۔ فرمایا، اپنے ٹوٹنے ٹوٹکے میرے سامنے پیش کرو، فی الجملہ اگر اس میں شرک نہ ہو، تو کوئی حرج نہیں۔ مسلم میں حضرت جابر رضی اللہ عنہ سے مروی ہے، کہ حضور علیہ الصلوٰۃ والسلام نے فسوں سے منع فرمایا۔ عمرو بن حزم قبیلے کے لوگ رسول کریم علیہ التحیۃ والتسلیم کی خدمت میں آئے، اور عرض کیا، یا رسول اللہ! ہمارے پاس ایک منتر ہے، جس سے ہم بچھو کے کاٹے کا علاج کرتے ہیں، فرمایا، پیش کرو (پڑھو) انہوں نے سنایا۔ فرمایا، کوئی حرج نہیں، تم میں سے جو شخص اپنے بھائی کو فائدہ پہنچا سکے وہ ضرور فائدہ پہنچائے۔ مسلم میں حضرت انس رضی اللہ عنہ سے روایت ہے، کہ حضور اکرم صلی اللہ علیہ وسلم نے چشم بد بخار، مرگی، کان اور خون کے فسوں کی اجازت دی ہے۔

امام مسلم حضرت عبداللہ بن عباس رضی اللہ عنہما سے راوی
نظر بد کا علاج :- ہیں حضور علیہ الصلوٰۃ والسلام نے فرمایا، نظر کا لگنا درست ہے، اگر کسی چیز کا وقوع مقدر ہو چکا ہے، نظر بد اس پر سبقت لے جاسکتی ہے، یعنی نظر بد کا لگنا ایک ناقابل انکار حقیقت ہے۔ ہاں البتہ اس کی تاثیر ارادہ خداوندی کے تابع ہے حضور اکرم صلی اللہ علیہ وسلم نے اس بلا سے نجات کے لیے معوذتین کا کثرت سے پڑھنا تجویز فرمایا ہے۔ نیز سورہ فاتحہ اور آیۃ الکرسی کی قرأت کا حکم دیا ہے حضور علیہ الصلوٰۃ والسلام ایسے موقع پر مندرجہ ذیل دعا پڑھتے تھے :- اَعُوذُ بِكَلِمَاتِ اللّٰهِ التَّامَّةِ مِنْ شَرِّ كُلِّ شَيْطَانٍ وَهَامَةٍ وَ مِنْ كُلِّ عَيْنٍ لَّامِيَةٍ۔ نیز آپ سے یہ الفاظ بھی منقول ہیں :- اَعُوذُ

بِكَلِمَاتِ اللَّهِ التَّامَاتِ الَّتِي لَا يُجَاوِزُهَا مِنْ بُرٍّ وَلَا فَاجِرٍ
 مِنْ شَرِّ مَا خَلَقَ وَذَرَأَ وَبَرَأَ وَمِنْ شَرِّ مَا يَنْزِلُ مِنَ السَّمَاءِ
 وَمِنْ شَرِّ مَا يَخْرُجُ فِيهَا وَمِنْ شَرِّ مَا ذَرَأَ فِي الْأَرْضِ وَمِنْ
 شَرِّ مَا يَخْرُجُ مِنْهَا وَمِنْ شَرِّ فِتَنِ اللَّيْلِ وَالنَّهَارِ وَمِنْ شَرِّ
 طَوَارِقِ اللَّيْلِ وَالنَّهَارِ إِلَّا طَارِقًا يَطْرُقُ بِخَيْرٍ يَا رَحْمَانُ -
 اور جب کسی شخص کو نظر بد کا ڈر ہو، تو اس کے شر کو مندرجہ ذیل دعا پڑھ کر دفع
 کرے۔ اَللّٰهُمَّ بَارِكْ عَلَيْهِ۔ اور نظر بد سے بچنے کے لیے یہ دعا پڑھے:
 مَا شَاءَ اللَّهُ لَا قُوَّةَ إِلَّا بِاللَّهِ۔ انہی دعاؤں میں وہ دعا بھی ہے جو حضرت
 جبریل علیہ السلام نے حضور اکرم صلی اللہ علیہ وسلم کو بتائی۔ (بروایت مسلم) بِسْمِ اللّٰهِ
 اُرْقِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ ذِي نَفْسٍ
 اَوْ عَيْنٍ حَاسِدٍ، اللّٰهُ يَشْفِيكَ بِسْمِ اللّٰهِ اُرْقِيكَ۔

امام احمد اور نسائی نے ابو امامہ سے روایت کی، کہ ان کے والد سہل بن
 حنیف نے انہیں بتایا، کہ حضور اکرم صلی اللہ علیہ وسلم شہر سے باہر نکلے، اور کچھ لوگ
 آپ کے ساتھ ایک چٹھے کی طرف روانہ ہوئے، جب وہ جحفہ کی گھاٹی خرار میں
 پہنچے، تو سہل بن حنیف نے غسل کیا وہ سفید رنگ کے تھے اور ان کا جسم اور جلد بڑی
 خوبصورت تھی جب عامر بن ربیعہ کی نظر ان پر پڑی، تو کہنے لگے، میں نے ایسا
 خوبصورت منظر اور اتنی دیدہ زیب جلد کبھی نہیں دیکھی سہل پر مرگی کا دورہ پڑا اور وہ
 گر پڑے۔ اتنے میں حضور صلی اللہ علیہ وسلم تشریف لے آئے، فرمایا، کیا تم کسی کو الزام
 دیتے ہو، انہوں نے عامر بن ربیعہ کا نام لیا۔ حضور علیہ الصلوٰۃ والسلام ناراض ہوئے
 اور فرمایا، بھلا کیوں تم اپنے بھائی کو قتل کرنا چاہتے ہو۔ جب تم نے یہ عجیب نظارہ
 دیکھا تو کیوں بارک اللہ نہیں کہا۔ فرمایا، اب تم سہل کی خاطر غسل کرو۔ اس پر عامر

نے منہ ہاتھ اور بازو دھوئے، پھر گھٹنے، پاؤں اور ازار کے اندر کا حصہ جسم ایک برتن میں دھویا۔ پھر ایک آدمی نے وہ پانی پھلی طرف سے اس کے سر اور پیٹھ پر ڈالا۔ پھر اس نے برتن اوندھا کر دیا۔ اس کے بعد سہل ہوش میں آگئے، اور تکلیف جاتی رہی۔

وہ افسوں سے حضورِ نضرؑ کے علاوہ علاج فرماتے تھے :- عبد العزیز راوی ہیں میں اور ثابت،

انس بن مالک سے ملنے گئے۔ ثابت کہنے لگے، اے ابو حمزہ! میری آنکھوں میں درد ہو رہا ہے، حضرت انس رضی اللہ عنہ نے کہا، کیا میں تجھے حضور اکرم صلی اللہ علیہ وسلم کا افسوں بتاؤں، کہا ضرور بتاؤ کہنے لگے، کہو! اللَّهُمَّ رَبِّ النَّاسِ، مُذْهِبَ الْبَاسِ، اِشْفِ اَنْتَ الشَّافِي لَاشْفَا فِيْ اِلَّا اَنْتَ بِشَفَاؤِكَ لَا تُغَادِرُ سَقَمًا۔ (بخاری)

صحیح مسلم میں عثمان بن العاص سے روایت ہے، کہ انہوں نے حضور صلی اللہ علیہ وسلم کی خدمت میں اپنے جسم میں درد کی شکایت کی۔ فرمایا، جسم کے جس حصے پر درد ہے، وہاں ہاتھ رکھو، اور تین دفعہ بسم اللہ پڑھو اور سات دفعہ یہ دعا پڑھو :-
اَعُوذُ بِعِزَّةِ اللّٰهِ وَقُدْرَتِهِ مِنْ شَرِّ مَا اَجِدُ وَاُحَاذِرُ۔

حضرت بریدہ راوی ہیں، کہ حضرت خالد ڈراور نیند نہ آنے کا علاج :- نے رسول کریم علیہ التحیۃ والتسلیم سے شکایت کی، یا رسول اللہ صلی اللہ علیہ وسلم مجھے رات کو نیند نہیں آتی، فرمایا، جب تو بستر پر لیٹے، تو یہ دعا پڑھا کر :- اللَّهُمَّ رَبَّ السَّمَوَاتِ السَّبْعِ وَمَا أَظَلَّتْ وَرَبَّ الْأَرْضَيْنِ السَّبْعِ وَمَا أَقَلَّتْ وَرَبَّ الشَّيَاطِينِ وَمَا أَضَلَّتْ كُنْ لِي جَارًا مِنْ شَرِّ خَلْقِكَ كَلِّمْهُمْ جَمِيعًا أَنْ يَفْرُقَ عَلَيَّ أَحَدٌ

مِنْهُمْ أَوْ يَنْجِي عَلَى عَزِّ جَارِكَ وَحَبْلَ شَاوُكَ وَلَا إِلَهَ
غَيْرُكَ - (ترمذی)

امام مسلم، مالک اور امام احمد، رسول اکرم صلی اللہ
مصیبت کا علاج :- علیہ وسلم سے راوی ہیں، حضور علیہ الصلوٰۃ والسلام
نے فرمایا، جس شخص کو کوئی مصیبت پیش آئے، اسے مندرجہ ذیل الفاظ کناچا نہیں :-
إِنَّا لِلَّهِ وَإِنَّا إِلَيْهِ رَاجِعُونَ. اللَّهُمَّ اجْرِنِي فِي مُصِيبَتِي
وَاخْلُفْ لِي خَيْرًا مِنْهَا. اس سے اللہ سے مصیبت میں اجر کے
کا اور تکلیف کے بعد آرام ملے گا۔

حضرت عبداللہ بن عباس رضی اللہ عنہما راوی
غم اور کوفت کا علاج :- ہیں، کہ حضور اکرم صلی اللہ علیہ وسلم کرب واندوہ
کے موقع پر مندرجہ ذیل دعا فرمایا کرتے تھے :- لَا إِلَهَ إِلَّا اللَّهُ الْعَظِيمُ الْحَلِيمُ،
لَا إِلَهَ إِلَّا رَبُّ الْعَرْشِ الْعَظِيمِ. لَا إِلَهَ إِلَّا اللَّهُ رَبُّ
السَّمَوَاتِ السَّبْعِ وَالْأَرْضَيْنِ وَرَبُّ الْعَرْشِ الْكَرِيمِ. (بخاری و مسلم)
ترمذی میں حضرت ابو ہریرہ رضی اللہ عنہ سے مروی ہے، کہ جب رسول کریم صلی اللہ
علیہ وسلم کو کوئی مشکل کام پیش آتا، تو آسمان کی طرف آنکھ اٹھاتے اور فرماتے :-
سُبْحَانَ رَبِّيَ الْعَظِيمِ. اور جب دعائیں منہمک ہوتے تو یاجی یا قیوم کا ورد
کرتے۔ حضرت انس رضی اللہ عنہ سے روایت ہے، کہ جب آپ کو کوئی مشکل پیش
آتی تو فرماتے : يَا حَيُّ يَا قَيُّوْمُ بِكَ اسْتَعِيْنْتُ. ابو داؤد میں حضرت ابو بکر
سے روایت ہے، کہ حضور علیہ الصلوٰۃ والسلام مشکل کے وقت یہ دعا پڑھا کرتے
تھے :- اللَّهُمَّ رَحْمَتِكَ أَرْجُو فَلَا تَكِلْنِي إِلَى نَفْسِي طَرْفَةَ عَيْنٍ وَ
أَصْلِحْ لِي شَأْنِي كُلَّهُ لَا إِلَهَ إِلَّا أَنْتَ. مسند امام احمد میں حضرت

عبداللہ بن مسعود رضی اللہ عنہما سے مروی ہے، رسول کریم علیہ التحیۃ والتسلیم نے فرمایا:-
 جس انسان کو کوئی دکھ یا غم پیش آئے، اور وہ مندرجہ ذیل دعا پڑھے، اللہ اس
 کے دکھ ختم کر دے گا، اور تکلیف کے بدلے میں آرام پائے گا: اَللّٰهُمَّ اِنْفِ
 عِبْدِكَ، اِبْنُ عَبْدِكَ، اِبْنُ اُمَّتِكَ، نَاصِيَتِيْ بِيدِكَ، مَا ضِىْفِيْ
 حُكْمِكَ، عَدْلٌ فِيْ قَضَائِكَ، اَسْأَلُكَ بِكُلِّ اِسْمٍ هُوَ لَكَ سَمِيَتْ
 بِهِ نَفْسِكَ اَوْ اُنزِلَتْ فِيْ كِتَابِكَ اَوْ عَلِمَتْهُ اَحَدًا مِنْ خَلْقِكَ
 اَوْ اِسْتَأْثَرَتْ بِهِ فِيْ عِلْمِ الْغَيْبِ عِنْدَكَ، اَنْ تَجْعَلَ الْقُرْآنَ
 الْعَظِيْمَ رِبِيْعًا قَائِمًا وَنُوْرًا صَدْرِيْ وَجِلَاءًا حُزْنِيْ وَذَهَابًا
 بِاسْمِكَ۔

ابوداؤد میں حضرت ابوسعید خدری سے روایت ہے، حضور اکرم صلی اللہ
 علیہ وسلم ایک دن مسجد میں تشریف لائے وہاں ایک انصاری بھی موجود تھے، جن کا
 نام ابوامامہ تھا حضور علیہ الصلوٰۃ والسلام نے دریافت کیا، اے ابوامامہ! آج تم
 مسجد میں کیا کر رہے ہو، حالانکہ یہ نماز کا وقت نہیں۔ اس نے عرض کیا، یا رسول اللہ!
 مقروض ہوں اور غموں میں گھرا ہوا ہوں، فرمایا، کیا میں تجھے ایسی دعا بتا دوں،
 جس سے خدا تیرے غموں کا ازالہ فرمادے۔ اور تیرا قرض ادا ہو جائے۔ اس نے
 عرض کیا، یا رسول اللہ! ضرور بتائیے، فرمایا صبح و شام یہ دعا پڑھا کرو: اَللّٰهُمَّ
 اِنِّىْ اَعُوْذُ بِكَ مِنَ الْهَسْرِ وَالْحُزْنِ وَاَعُوْذُ بِكَ مِنَ الْعَجْزِ
 وَالْكَسَلِ وَاَعُوْذُ بِكَ مِنَ الْجُبْنِ وَالْبُعْثَلِ وَاَعُوْذُ بِكَ مِنْ غَلْبَةِ
 الدَّيْنِ وَقَهْرِ الرِّجَالِ۔ ابوامامہ راوی ہیں کہ میں نے ایسا ہی کیا، غموں کا
 ازالہ ہو گیا، اور قرض ادا ہو گیا۔

حضرت عبداللہ بن عباس رضی اللہ عنہما سے رسول کریم علیہ التحیۃ والتسلیم سے

روایت کی، کہ جو شخص مصائب میں گھر جائے، وہ کثرت سے لاجول ولاقوة الا باللہ پڑھے اور صحیحین میں یہ بات ثابت ہے کہ یہ کلمات جنت کے خزانوں میں سے ایک خزانہ ہیں، ترمذی میں ہے، کہ جنت کا دروازہ ہیں اور طبرانی نے حضرت ابوہریرہ رضی اللہ عنہ سے ایک حدیث بیان کی ہے جس میں مذکور ہے حضور اکرم صلی اللہ علیہ وسلم نے فرمایا، جب بھی مجھے کوئی تکلیف پیش آتی، جبریل علیہ السلام میرے سامنے آجود ہوتے اور مجھے مندرجہ ذیل دعا کی تلقین کرتے :- تَوَكَّلْتُ عَلَى الْحَيِّ الَّذِي لَا يَمُوتُ وَالْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمَلِكِ وَلَمْ يَكُنْ لَهُ وَلِيٌّ مِنَ الذُّلِّ وَكَبْرَهُ تَكْبِيرًا۔ ابن اسنی کی کتاب میں حضرت ابو قتادہ رضی اللہ عنہ کی روایت میں مذکور

ہے، حضور اکرم صلی اللہ علیہ وسلم نے فرمایا جس نے آیت الکرسی اور سورہ بقرہ کی آخری آیات مصیبت کے وقت پڑھیں اللہ اس کی مشکلیں آسان کر دے گا۔ اسی طرح حضرت سعد بن ابی وقاص رضی اللہ عنہ کی ایک حدیث میں مذکور ہے حضور اکرم صلی اللہ علیہ وسلم نے فرمایا، مجھے ایک ایسی آیت یاد ہے، کہ جو شخص بھی اسے مصیبت کے وقت پڑھے گا، اللہ تعالیٰ اس کی مشکل آسان کر دے گا اور وہ آیت یہ ہے، جو میرے بھائی یونس علیہ السلام سے مذکور ہے :- اِنْ لَا اِلهَ اِلَّا اَنْتَ سُبْحَانَكَ اِنْ كُنْتُ مِنَ الظَّالِمِيْنَ۔

دہلی نے مسند فردوس میں امام جعفر صادق رَمَتَ اللہُ عَلَیْہِ سے روایت کی ہے کہ میرے باپ نے میرے دادا سے روایت کی، کہ حضور اکرم صلی اللہ علیہ وسلم کسی مشکل میں پڑ جاتے، تو آپ مندرجہ ذیل دعا پڑھتے تھے :- اَللّٰهُمَّ اَحْرَسْنِيْ بِعَيْنِكَ اَبِيْ لَا تَنَامُ وَ اَكْنُفِيْ بِوُكُنِيْكَ الَّذِي لَا يَرَامُ وَ اَرْحَمُنِيْ بِقُدْرَتِكَ عَلَيَّ فَلَا اَهْلِكَ رَأَيْتَ رَجَائِيْ فَكَمْ مِنْ نِعْمَةٍ

أَنْعَمْتَ بِهَا عَلَيَّ قُلَّ لَكَ بِهَا شُكْرٌ مِمَّنْ بَلِيَّةٍ ابْتَلَيْتَنِي
 بِهَا، قُلَّ لَكَ بِهَا صَبْرِي يَا مَنْ قَلَّ عِنْدَ نِعْمَةٍ سُكْرِي فَلِمَ
 يَحْرُمَنِي وَيَا مَنْ قَلَّ عِنْدَ بَلِيَّةٍ صَبْرِي، فَلِمَ يَخْذُلُنِي وَيَا مَنْ
 رَانِي عَلَى الْخَطَايَا فَلِمَ يَغْضِبُنِي يَا ذَا الْمَعْرُوفِ لَا يَنْقُضِي أَبَدًا،
 وَيَا ذَا النِّعْمَةِ الَّتِي لَا تُحْصَى عَدَدًا - أَسْأَلُكَ أَنْ تُصَلِّيَ عَلَيَّ مُحَمَّدٍ
 وَعَلَى آلِ مُحَمَّدٍ - وَبِكَ أَدْرَأُ فِي نُحُودِ الْأَعْدَاءِ وَالْجَبَّارِينَ - اللَّهُمَّ
 أَعِنِّي عَلَى دِينِي بِالذَّنْبِ يَا وَعَلَى آخِرَتِي بِالتَّقْوَى وَاحْفَظْنِي فِيمَا
 غَبْتُ عَنْهُ، وَلَا تَكِلْنِي إِلَى نَفْسِي فِيمَا حَضَرْتَهُ - يَا مَنْ لَا تَضُرُّهُ
 الذُّنُوبُ وَلَا يَنْقُصُهُ الْعَفْوُ - هَبْ لِي مَالًا يَنْقُصَكَ وَاعْفِرْ لِي
 مَالًا يَضُرُّكَ إِنَّكَ أَنْتَ الْوَهَّابُ - أَسْأَلُكَ فَرَجًا قَرِيبًا وَصَبْرًا
 جَمِيلًا وَرِزْقًا وَاسِعًا - وَالْعَافِيَةَ مِنَ الْبَلَاءِ يَا وَاسْأَلُكَ تَمَامَ الْعَافِيَةِ
 وَأَسْأَلُكَ دَوَامَ الْعَافِيَةِ - وَأَسْأَلُكَ الشُّكْرَ عَلَى الْعَافِيَةِ وَأَسْأَلُكَ
 الْغَيْفَ عَنِ النَّاسِ لَا حَوْلَ وَلَا قُوَّةَ إِلَّا بِاللَّهِ الْعَظِيمِ -

فقر (افلاس) کا علاج | حضرت عبداللہ بن عمر رضی اللہ عنہما سے مروی ہے
 ایک شخص نے حضور اکرم صلی اللہ علیہ وسلم کی
 خدمت میں عرض کی، یا رسول اللہ! مال دنیا نے مجھ سے منہ پھیر لیا ہے، فرمایا،
 تم فرشتوں کی صلوة اور مخلوق کی تسبیح جس کے طفیل انہیں رزق ملتا ہے، کیوں نہیں
 پڑھتے، تم طلوع فجر کے بعد سو دفعہ پڑھا کرو: سبحان اللہ وجمہدہ، سبحان اللہ
 العظیم، استغفر اللہ۔ دنیا خود بخود بھاگتی چلی آئے گی۔ وہ شخص چلا گیا، کچھ عرصہ گزرا تو
 پھر حاضر ہوا، عرض کیا، یا رسول اللہ صلی اللہ علیہ وسلم! دنیا واپس آگئی ہے، اب یہ
 حالت ہے، کہ رکھنے کی جگہ نہیں رہی۔ (خطیب)

حضرت ابو موسیٰ اشعری سے مروی ہے حضور علیہ الصلوٰۃ والسلام نے فرمایا، جو شخص دن میں سو مرتبہ لا حول ولا قوۃ الا باللہ پڑھے گا، افلاس اس کے پاس بھی نہیں آئے گا۔ (ابن ابی الدنیا، حضرت علی کرم اللہ وجہہ سے مروی ہے، جو شخص دن رات کے دوران میں سو دفعہ لا الہ الا اللہ الملک الحق المبین پڑھے گا، وہ افلاس سے محفوظ ہوگا، اور قبر کی وحشت سے بچ جائے گا اور دولت کا دروازہ کھل جائے گا اور اس سے جنت کے دروازے پر دستک دے گا۔ اسے مولانا عبدالحق نے طب النبوی میں ذکر کیا ہے۔

حضرت عبداللہ بن عمرو رضی اللہ عنہما سے
آگ کے بھڑک اٹھنے کا علاج :- مروی ہے کہ حضور اکرم صلی اللہ علیہ وسلم نے فرمایا، اگر کہیں آگ لگ جائے، تو اللہ اکبر کا ورد کرو، کہ یہ آگ بجھا دیتا ہے۔ ابن قیم لکھتے ہیں، ہم نے کئی اور لوگوں نے بھی اسے آزمایا، اور درست پایا۔ اسی طرح الاصل میں مذکور ہے، کہ میں نے اس نسخے کو طیبہ (مدینے) میں ۸۵، ۸۶ ہجری میں آزمایا اور اسے بڑا موثر پایا۔

حضور اکرم صلی اللہ علیہ وسلم مرگی کے علاج میں جو ضعیف
مرگی کا علاج :- جنوں کی وجہ سے لاحق ہوتا ہے۔ بیمار سے مخاطب ہو کر فرماتے :- اُخْرِجْ عَدُوَّ اللَّهِ، اَنَا رَسُولُ اللَّهِ۔ اس سے جن نکل جاتا اور بیمار تندرست ہو جاتا۔ الاصل کا مصنف لکھتا ہے، کہ میں نے حضور اکرم صلی اللہ علیہ وسلم کے نام کی قسم کو محمد رسول اللہ سے لے کر سورہ فتح کے آخر تک یہ آیات پڑھ کر دو بچوں پر آزمایا، جو بہوش ہو گئے تھے چنانچہ دونوں تندرست ہو گئے۔ وہ لکھتے ہیں اس سے بھی عجیب تر قصہ غزالہ جشیہ کا ہے، جو مکے کے دروازے پر بہوش ہو کر گر پڑی جب میں مصر کے ارادے سے ۸۸۵ ہجری میں وہاں سے لوٹا تھا، وہ کئی دن

بیہوش پڑی رہی، میں حضور اکرم صلی اللہ علیہ وسلم سے طالبِ امداد ہوا۔ چنانچہ خواب میں حضور علیہ الصلوٰۃ والسلام کے حکم سے اس جن کو پکڑ لائے، جس نے اسے بیہوش کر رکھا تھا۔ میں نے اسے برا بھلا کہا، اس نے قسم کھائی، کہ وہ پھر اسے نہیں ستائے گا۔ اتنے میں میں جاگ اٹھا، دیکھا، کہ غزالہ کو کوئی تکلیف نہ تھی۔ اس کے بعد وہ لوٹ کر نہ آیا۔ الحمد للہ، اور وہ بالکل تندرست رہی۔ تا آنکہ ۸۹۴ ہجری میں ہم سے علیحدہ ہو گئی۔

بخاری میں حضرت عائشہ رضی اللہ عنہا سے مروی ہے، کہ جادو کا علاج :- حضور اکرم صلی اللہ علیہ وسلم پر جادو کیا گیا، چنانچہ آپ کی یہ حالت تھی، آپ سمجھتے کہ آپ کوئی کام کر رہے ہیں، حالانکہ آپ کچھ نہیں کر رہے ہوتے۔ ایک رات آپ نے حضرت عائشہ کے حجرے میں بسر کی اور متواتر دعا مانگتے رہے، پھر فرمایا، اے عائشہ! کیا تجھے اندازہ ہو سکا، کہ جو کچھ میں نے خدا سے پوچھا تھا وہ اس نے مجھے بتا دیا ہے۔ میرے پاس دو آدمی آئے، ایک سر ہانے بیٹھ گیا اور دوسرا پائنتی پر ایک نے دوسرے سے پوچھا، اس آدمی کو کیا تکلیف ہے، دوسرے نے کہا، اسے جادو کیا گیا ہے۔ پوچھا، کس نے کیا، کہا، بسید بن اعصم، الیہودی نے۔ پوچھا، کس چیز میں؟ کہا، کنگھی اور بالوں میں اور زکھور کے شگونے کے غلاف میں۔ پوچھا، وہ کہاں ہے؟ کہا ذروان کے کنوئیں میں حضور اکرم صلی اللہ علیہ وسلم بعض صحابہ کی معیت میں وہاں تشریف لے گئے، واپسی پر حضرت عائشہ رضی اللہ عنہا سے رسول کریم علیہ التحیۃ والتسلیم نے فرمایا، کنوئیں کا پانی حنائی رنگ کا تھا، اور اس کی کھجور کے خوشے گویا شیطان کے سرمچھے حضرت عائشہ رضی اللہ عنہا نے پوچھا، یا رسول اللہ! آپ نے اسے باہر نہیں نکلوایا، فرمایا، خدا نے مجھے اس کے شر سے بچا لیا ہے، میں نے مناسب نہ جانا، کہ لوگوں کو اس کا شر کھول کر بتاؤں۔ آپ کے

حکم سے کنوئیں کو مٹی سے بھر دیا گیا۔

حضرت اکرم صلی اللہ علیہ وسلم نے اس معاملے میں توکل علی اللہ اور استمداد بالاسباب سے کام لیا۔ ابتدا میں آپ نے خود کو اللہ اور اس کی تقدیر کے سپرد کر دیا اور صبر کا اجر پایا، پھر جب اس تکلیف نے طول کھینچا اور آپ کو اندریشہ ہوا، کہ کہیں آپ سے عبادت الہی کے بارے میں کوتاہی نہ ہو جائے، تو آپ نے علاج کا دامن بھٹاما۔ ابو عبید نے عبدالرحمن بن ابی لیلیٰ سے بیان کیا، کہ رسول کریم علیہ الصلوٰۃ والسلام نے سر کی رگ کا فصد کرایا۔ پھر دعا کی طرف توجہ فرمائی۔ چنانچہ دونوں معاملوں میں بحال کر دکھایا۔

حضرت ابو درودار سے مروی

ایسا کلام جو ہر بیماری کے لیے مفید ہے :- ہے، حضور اکرم صلی اللہ علیہ وسلم

نے فرمایا، تم میں سے جو شخص بیمار ہو جائے، اسے مندرجہ ذیل دعا پڑھنا چاہیے۔
اللہ کے حکم سے تندرست ہو جائے گا :- رَبَّنَا الَّذِي فِي السَّمَاءِ تَقَدَّسَ
اسْمُكَ، أَمْرُكَ فِي السَّمَاءِ وَالْأَرْضِ كَمَا رَحِمْتَكِ فِي السَّمَاءِ فَاجْعَلِ
رَحِمَتَكَ فِي الْأَرْضِ وَاعْفِرْ لَنَا حُوبَنَا وَخَطَايَاَنَا، أَنْتَ رَبُّ الطَّيِّبِينَ
أَنْزِلْ رَحْمَةً مِنْ عِنْدِكَ وَشِفَاءً مِنْ شِفَائِكَ عَلَى هَذَا الْوَجْعِ۔

(ابو داؤد) ابوالدردوار نے اس کلام کو پیشاب کی خرابی کے لیے مفید قرار دیا ہے۔

خمیدی نے یونس بن یعقوب اور اس نے عبد اللہ سے

درودِ سر کا علاج :- یہ روایت بیان کی، کہ حضور اکرم صلی اللہ علیہ وسلم درودِ سر

کے لیے مندرجہ ذیل انسون پڑھتے تھے :- بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الْكَبِیْرِ وَاعُوْذُ بِاللّٰهِ الْعَظِیْمِ مِنْ شَرِّ كُلِّ عَرَقٍ نَعَّارٍ وَمِنْ

شَرِّ حَرِّ النَّارِ۔ یہی راوی ہیں، کہ حضرت اسرار رضی اللہ عنہما کے سر میں درود

ہو گیا حضور اکرم صلی اللہ علیہ وسلم نے کپڑے کے اوپر سے ان کے سر پر ہاتھ رکھ کر تین دفعہ فرمایا :- بِسْمِ اللّٰهِ اِذْ هَبْ عَنْهَا سُوءًا وَفَحْشَةً بِدْعُوۃٍ نَّبِيِّكَ الْمَكِّيِّنِ الْمُبَارَكِ عِنْدَكَ - حضرت اسماعیل رضی اللہ عنہما نے حضور اکرم صلی اللہ علیہ وسلم کے ساتھ ساتھ اس کلام کو تین دفعہ دہرایا پچنانچہ دم جاتا رہا۔

بہتی راوی ہیں کہ حضرت عبداللہ بن رواحہ رضی اللہ عنہ
دانت کے درد کا علاج :- نے رسول کریم علیہ التحیۃ والتسلیم کی خدمت میں درد

کی شکایت کی۔ آپ نے اپنا ہاتھ ان کے اس رخسار پر رکھا جس میں درد تھا، اس کے بعد آپ نے سات دفعہ فرمایا :- اَللّٰهُمَّ اِذْ هَبْ عَنْهُ سُوءًا مَا يَجِدُ وَفَحْشَةً بِدْعُوۃٍ نَّبِيِّكَ الْمَكِّيِّنِ الْمُبَارَكِ عِنْدَكَ - فوراً تکلیف رفع ہو گئی۔

ایک دفعہ حضرت فاطمہ رضی اللہ عنہا حضور علیہ الصلوٰۃ والسلام کی خدمت میں حاضر ہوئیں اور درد دندان کی شکایت کی، حضور اکرم صلی اللہ علیہ وسلم نے دائیں ہاتھ کی انگشت شہادت ان کے منہ میں ڈالی، اور اس دانت پر رکھی جس میں درد تھا اور فرمایا :- بِسْمِ اللّٰهِ وَبِاللّٰهِ اَسْأَلُكَ بِعِزَّتِكَ وَجَلَدِكَ وَ قُدْرَتِكَ عَلٰی كُلِّ شَيْءٍ - فَاِنَّ مَرْيَمَ لَمْ تَلِدْ غَيْرَ عِيسٰى مِنْ رُوحِكَ وَكَلِمَتِكَ اِنَّ تَكَلِّفَ مَا تَلْفِىْ فَاطِمَةُ بِنْتُ خَدِجَةَ مِنَ الصُّورِ كُلِّهٖ - درد جاتا رہا۔

حضرت انس رضی اللہ عنہ سے مروی ہے کہ ایک دفعہ بخار کا علاج :- حضور اکرم صلی اللہ علیہ وسلم حضرت عائشہ رضی اللہ عنہا کے پاس آئے۔ انہیں سخت بخار تھا، اور اسے برا بھلا کہہ رہی تھیں۔ فرمایا، اسے برا بھلا نہ کہو، کیونکہ یہ تو ما مور ہے، ہاں اگر تم چاہو، تو میں تمہیں چند کلمات سکھا دیتا

ہوں جب تو یہ کلمات دہرائے گی، خدا تیری تکلیف کو دور کر دے گا۔ حضرت عائشہ رضی اللہ عنہا نے کہا، مجھے وہ الفاظ سکھا دیجئے۔ فرمایا کہو: - اللَّهُمَّ ارْحَمْ جِلْدِي الرَّقِيقَ وَعَظْمِي الدَّقِيقَ مِنْ شِدَّةِ الْحَرِيقِ يَا أُمَّ مَلَدَمٍ إِنْ كُنْتُ آمَنْتُ بِاللَّهِ الْعَظِيمِ فَلَا تَصْدَعِي الرَّأْسَ وَلَا تُنْتَبِي النَّمَّ وَلَا تَأْكُلِي اللَّحْمَ وَلَا تُشْرِبِي الدَّمَ وَتَحْوِي عَنِّي إِلَى مَنْ اتَّخَذَ مَعَ اللَّهِ إِلَهًا آخَرَ۔ حضرت عائشہ رضی اللہ عنہا نے یہ الفاظ کہے اور تکلیف رفع ہو گئی۔ (بیہقی) اور ایک روایت میں یہ الفاظ بھی شامل ہیں: - فَأَنْتِ أَسْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

حضرت ابان بن عثمان نے اپنے باپ سے

باقی ماندہ بیماریوں کا علاج :- یہ روایت کی، وہ کہتے ہیں، میں نے رسول کریم علیہ التحیۃ والتسلیم کو فرماتے سنا، جو شخص مندرجہ ذیل الفاظ تین دفعہ صبح کو پڑھے تو شام تک اسے کوئی حادثہ پیش نہیں آئے گا، اور جو شخص شام کو پڑھے وہ صبح تک ہر ناگمانی آفت سے محفوظ رہے گا :- بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ۔ راوی کہتا ہے کہ حضرت ابان کو فالج ہو گیا، چنانچہ جو شخص بھی اس کی زبانی یہ حدیث سنتا تو انہیں غور سے دیکھتا۔ وہ کہتے، تم مجھے کیوں غور سے دیکھ رہے ہو، بخدا نہ تو میں نے اپنے باپ سے غلط بات منسوب کی ہے اور نہ میرے باپ نے رسول اکرم صلی اللہ علیہ وسلم سے۔ لیکن بہر حال مجھے یہ مصیبت پیش آ ہی گئی۔ (مگر غصے میں، میں یہ بات کتنا بھول گیا، حضرت انس بن مالک رضی اللہ عنہ نے رسول کریم ستر بلاؤں کا علاج :- علیہ التحیۃ والتسلیم سے روایت کی، جو شخص دس دفعہ مندرجہ ذیل دعا پڑھے گا، اس کے سب گناہ معاف ہو جائیں گے۔ گویا وہ ابھی

مال کے پیٹ سے پیدا ہوا ہے۔ بِسْمِ اللّٰهِ الرَّحْمٰنِ الرَّحِیْمِ۔ وَلَا
 حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ۔ یہ دعا ستر بیماریوں کا علاج
 ہے۔ جنوں، جذام، برص اور ریح وغیرہ۔

بخاری نے اپنی تاریخ میں حضرت عبداللہ بن مسعود
 کھانے کی بیماریوں کا علاج :- سے روایت بیان کی ہے، وہ کہتے ہیں کہ
 جس شخص کے سامنے کھانا رکھا جائے اور وہ بِسْمِ اللّٰهِ حَبْرَ الْأَسْمَاءِ فِي
 الْأَرْضِ وَفِي السَّمَاءِ لَا يَضُرُّهُ مَعَ اسْمِهِ دَاءٌ إِنْ جَعَلَ فِيهِ رَحْمَةً وَشَفَاءً
 پڑھے، تو اسے کوئی دکھ نہیں پہنچے گا۔

حضرت علی کرم اللہ وجہہ سے مروی ہے، حضور
 ام الصبیان کا علاج :- علیہ الصلوٰۃ والسلام نے فرمایا جس شخص کے گھر
 بچہ پیدا ہو، اور اس کے دائیں کان میں اذان دی جائے اور بائیں میں اقامت
 کی جائے، تو وہ ام الصبیان سے محفوظ رہے گا۔ (ابن اسنی)

حصہ دوم

اسے فصل میں حضور اکرم صلی اللہ علیہ وسلم کے
 تجویز کردہ طبعی دواؤں کا ذکر ہے۔

امام احمد نے حضرت بریدہ سے روایت
 کی ہے، کہ جب بھی حضور اکرم صلی اللہ علیہ وسلم
 کو دردِ شقیقہ کی شکایت ہوتی، تو آپ ایک آدھ دن گھر سے باہر نہ نکلتے۔ شقیقہ اس
 درد کا نام ہے جو سر کے ایک طرف ہوتا ہے۔ اور حدیث میں ہے کہ رسول اکرم کو

مرضِ موت میں دردِ سر کی شکایت کی، آپ نے خطبہ دیا، اور سر پر پٹی باندھی ہوئی تھی، اور پٹی اس قسم کی درووں میں مفید ہے۔ اور بخاری میں مذکور ہے، کہ حضور اکرم صلی اللہ علیہ وسلم نے احرام باندھا ہوا تھا، اور دردِ شقیقہ کی وجہ سے آپ نے سر میں فصد کرایا، ایک روایت میں ہے کہ سر کے درمیان فصد کرایا، جو بقول حکما اس درد کے لیے بہت مفید ہے۔ نیز یہ بھی مروی ہے، کہ حضور اکرم صلی اللہ علیہ وسلم نے گردن کی پھپھی دو رگوں اور دونوں کندھوں کے درمیانی رگ میں بھی فصد کرایا، جسے اطباء نے سر، چہرے، کانوں، اور اسی طرح ناک کے لیے مفید بتایا ہے۔ ابن ماجہ کی روایت ہے، کہ جب حضور علیہما الصلوٰۃ والسلام کے سر میں درد ہوتا تو سر پر مہندی لگایا کرتے۔ اور فرمایا کرتے، کہ خدا کے حکم سے یہ علاج مفید ہے۔ یعنی اس صورت میں جب دردِ سر کی وجہ گرمی ہو، اور کوئی ایسا مادہ نہ ہو جس کا استقرارِ ضروری ہو۔ ایسی صورت میں حنا کا لیب بہت مفید ہے۔ تاریخ بخاری اور ابوداؤد میں ہے کہ جب بھی کوئی شخص آپ سے دردِ سر کی شکایت کرتا، تو آپ فصد کرانے کا مشورہ دیتے۔ اور جب کوئی آدمی پاؤں کی تکلیف کی شکایت کرتا، تو مہندی لگانے کا حکم فرماتے۔ حضرت ابورافع رضی اللہ عنہ کی بیوی سلمیٰ راوی ہیں کہ جب بھی حضور اکرم صلی اللہ علیہ وسلم کو کوئی پھوٹا یا پھنسی نکل آتی، تو مجھے حکم دیتے اور میں مہندی لیب دیتی۔

روایت میں ہے، کہ رسول کریم علیہ التحیۃ والتسلیم درِ چشم دردِ چشم کا علاج، سکون آرام اور عدم حرکت سے منع فرمایا کرتے تھے۔ ابن ماجہ میں حضرت صہیب رضی اللہ عنہ سے مروی ہے، کہ میں حضور علیہ الصلوٰۃ والسلام کی خدمت میں حاضر ہوا، اور آپ کے سامنے کھجور اور روٹی رکھی تھی۔ فرمایا، قریب آجاؤ اور کھاؤ۔ میں نے کھجور اٹھائی اور کھائی۔ تو آپ نے فرمایا، کہ

تمہاری آنکھیں دکھتی ہیں اور کھجور کھا رہے ہو۔ میں نے عرض کیا، یا رسول اللہ! میں دوسری طرف چبارا ہوں جنور مسکرا دیئے۔ روایت ہے کہ حضرت علی کرم اللہ وجہہ کی آنکھیں دکھنے کو آئیں، تو آپ نے انہیں کھجور کھانے سے منع کر دیا۔ بخاری میں حضرت سعید بن زید رضی اللہ عنہ سے مروی ہے کہ انہوں نے جنور اکرم صلی اللہ علیہ وسلم سے سنا، کہ کھلب از قسم من (نعمت) ہے اور اس کا پانی آنکھوں کے لیے شفا ہے۔

حضرت جابر بن عبد اللہ سے مروی ہے
بچوں کے گلے کے درد کا علاج :- کہ جنور علیہ الصلوٰۃ والسلام حضرت عائشہ کے حجرے میں تشریف لائے، وہاں ایک بچے کو دیکھا جس کے گلے سے خون بہ رہا تھا۔ دریافت فرمایا، اسے کیا تکلیف ہے، انہوں نے جواب دیا، اس کے گلے اور سر میں درد ہے۔ رسول کریم علیہ التحیۃ والتسلیم نے فرمایا جیف ہے، تم ان بچوں کو جان سے مار دو گی جب کسی بچے کو یہ تکلیف ہو، تو عود ہندی لے کر اسے پانی میں حل کرو، اور بچے کو دو۔ حضرت عائشہ رضی اللہ عنہا نے عود ہندی منگوائی اور بچے کو دی تو وہ ٹھیک ہو گیا۔

حضرت ابو سعید خدری رضی اللہ عنہ سے مروی ہے
دستوں کا علاج :- کہ ایک شخص آیا، اور جنور اکرم صلی اللہ علیہ وسلم سے خدمت میں اپنے بھائی کے پیٹ کے بارے میں شکایت کی، کہ اسے دست دگ گئے ہیں، فرمایا، اسے شہد پلاؤ۔ اس نے پلایا، لیکن مرض بڑھتا گیا۔ جنور علیہ الصلوٰۃ والسلام نے سن کر فرمایا، خدا سچا ہے، لیکن تیرے بھائی کا پیٹ بھوٹا ہے۔ احمد بن یزید بن ہارون کی روایت میں ہے، کہ آپ نے چوہتی دفعہ بھی یہی فرمایا، کہ اسے شہد پلاؤ۔ چنانچہ اس نے تمیل کی، اور اس کا بھائی ٹھیک ہو گیا، اس پر پھر آپ

نے فرمایا، خدا سچا ہے لیکن تیرے بھائی کا پیٹ بھوٹا ہے۔ ابن جوزی لکھتے ہیں کہ
 فِيهِ شِفَاءٌ لِلنَّاسِ سے مراد یہ ہے کہ عموماً شہد شفا بخش اثرات کا حامل ہے، جیسا کہ
 حضرت عبداللہ بن مسعود رضی اللہ عنہ سے مروی ہے: - عَلَيْنَكُمُ بِالشِّفَاثِينَ،
 الْعَسَلِ وَالْقُرْآنِ -

ترندی وغیرہ نے حضرت اسماء بنت عمیس سے روایت بیان
 قبض کا علاج :- کی ہے کہ حضور اکرم صلی اللہ علیہ وسلم نے ان سے پوچھا، کہ

تم جلاب کے لیے کس چیز کو استعمال کرتی ہو؟ انہوں نے کہا شہرم کو رہا ایک
 پودے کا نام ہے جس کی جڑیں مسل ہوتی ہیں، فرمایا، یہ گرم ہے، پھر انہوں نے کہا،
 میں سنا سے بھی مسل لیتی ہوں حضور علیہ الصلوٰۃ والسلام نے فرمایا، اگر موت کا علاج
 ہوتا، تو وہ سنا ہوتا۔ اور رسول کریم علیہ التحیۃ والتسلیم اسے کھجور کے ساتھ استعمال فرماتے
 تھے۔ یہ محاسبی کا بیان ہے حضور اکرم صلی اللہ علیہ وسلم نے فرمایا :- عَلَيْنَكُمُ بِالسَّنَا
 وَالسَّنُونِبِ فَإِنَّ فِيهِمَا شِفَاءً مِّنْ كُلِّ دَاءٍ إِلَّا السَّامَ (الموت) سنت
 اس شہد کو کہتے ہیں، جو گھی کے برتن میں ڈالا جائے۔ مطلب یہ ہے، کہ سنا کو باریک
 کر کے شہد میں ملایا جائے۔ پھر نگل لی جائے۔ اس طرح سنا کی گرمی کی اصلاح ہو
 جاتی ہے۔

ابوداؤد نے سعد سے روایت بیان کی ہے، میں
 بیماری دل کا علاج :- بیمار پڑ گیا اور حضور اکرم صلی اللہ علیہ وسلم عیادت
 کے لیے تشریف لائے۔ اپنا ہاتھ میرے سینے پر رکھا اور میں نے دل پر ہاتھ کی ٹھنڈک
 محسوس کی۔ فرمایا، تمہیں دل کا عارضہ ہے۔ تم حارث بن کلدہ ثقفی کو بلاؤ، کیونکہ وہ طب
 میں ہتھوڑی بہت شدید رکھتا ہے، تم مدینے کی سات کھجوریں لو، اور گٹھلی سمیت کوٹ
 لو، اور پھر اس ملعونے کو نگل لو۔ یا انگلی کی مدد سے حلق میں ڈال لو۔

بخاری میں ہے، حضور اکرم صلی اللہ علیہ وسلم نے فرمایا، تم عود ہندی نمونیہ کا علاج :- کو بہ کثرت استعمال کیا کرو کہ اس میں سات بیماریوں کا علاج ہے، جن میں نمونیا بھی شامل ہے۔ ترمذی میں حضرت زید بن ارقم رضی اللہ عنہ سے مروی ہے، حضور علیہ الصلوٰۃ والسلام نے فرمایا، تم نمونیہ کا علاج عود ہندی اور زیتون کے تیل سے کرو۔ اور طریقہ یہ ہے کہ دو امریض کے منہ میں انڈیل دی جائے۔

حضرت انس رضی اللہ عنہ سے مروی ہے، کہ قبائل عربیہ استسقا کا علاج :- اور عکل سے کچھ لوگ رسول کریم علیہ التحیۃ والتسلیم کی خدمت میں آئے مدینہ میں ان کے پیٹ خراب ہو گئے، مسلم میں ہے، کہ ان کے پیٹ پھیل گئے، انہوں نے حضور اکرم صلی اللہ علیہ وسلم کی خدمت میں شکایت کی، حضور علیہ الصلوٰۃ والسلام نے فرمایا، بہتر ہوگا، کہ تم وہاں چلے جاؤ، جہاں صدقے کے اونٹ رکھے گئے ہیں، ان کا دودھ پیو اور بول کا استعمال کرو۔ (بخاری اور مسلم)

عرق النسا کا علاج :- یہ وہ رگ ہے، جو سرین کے جوڑے سے چل کر پاؤں کی پشت تک آتی ہے، حضرت انس رضی اللہ عنہ سے روایت ہے، رسول کریم علیہ التحیۃ والتسلیم نے فرمایا، عرق النسا کی دوا یہ ہے۔ کہ عربی دنبے کے سرین کی چربی کو پگھلایا جائے۔ پھر اس کے تین حصے کیے جائیں، اور ہر روز اس کا ایک حصہ منار منہ پیا جائے، (ابن ماجہ) یہ دوا اہل حجاز، عربوں اور ان کے مسایلوں کے لیے مخصوص ہے۔

ورم کا علاج :- حضرت علی کرم اللہ وجہہ سے مذکور ہے، میں حضور اکرم صلی اللہ علیہ وسلم کے ساتھ ایک آدمی کی عیادت کو گیا جس کی پیٹھ پر ورم تھا، انہوں نے کہا، یا رسول اللہ صلی اللہ علیہ وسلم اس میں پیپ ہے فرمایا، اس میں شکاف دے کر نکال دو، حضرت علی کرم اللہ وجہہ فرماتے ہیں کہ اس میں میں نے

شکاف دیا، اور حضور علیہ الصلوٰۃ والسلام دیکھ رہے تھے۔

صحیحین میں مذکور ہے، کہ رسول کریم علیہ التحیۃ والتسلیم
فصد اور داغ سے علاج :- نے اپنی بن کعب طبیب کو بلا بھیجا، انہوں نے
 آپ کی رگ میں شکاف دیا اور فصد کیا۔ مسلم میں حضرت جابر رضی اللہ عنہ سے مروی ہے
 کہ جب حضرت سعد بن معاذ رضی اللہ عنہ کے ہاتھ کی شہ رگ کٹ گئی تو حضور اکرم نے
 داغ دے کر ان کا خون روکا اور ترمذی میں ہے، کہ حضور اکرم صلی اللہ علیہ وسلم نے
 سعد بن زرارہ رضی اللہ عنہ کو سرخی چہرہ کی وجہ سے داغ دیا۔ اور داغ ایسی باغی غلط
 کو مٹانے کے لیے دیا جاتا ہے جس کا مادہ اس کے بغیر ختم نہیں ہوتا۔ اسی وجہ سے
 حضور علیہ الصلوٰۃ والسلام نے اس کی تعریف کی، لیکن پھر اس سے منع کر دیا۔ کیونکہ اس
 سے سخت درد ہوتا ہے اور اس میں بڑا خطرہ ہے۔ فتح الباری میں ہے، کہ کسی صحیح حدیث
 سے یہ معلوم نہیں ہوا، کہ آپ کو داغ دیا گیا ہو۔ رسول کریم علیہ التحیۃ والتسلیم نے اس
 لیے منع فرمایا، کہ ناپسندیدہ کام ہے۔

طاعون کا علاج، جہاں طاعون ہو
 وہاں شہانا اور وہاں سے بھاگ نکلنا
 قاضی عیاض لکھتے ہیں کہ طاعون
 ان گلیٹیوں کو کہتے ہیں، جو جسم پر
 نکل آتی ہیں۔ اور یہ وبا عام مرض
 ہے، اور صحیحین میں حضرت اسامہ بن زید رضی اللہ عنہ سے مروی ہے، حضور اکرم صلی اللہ
 علیہ وسلم نے فرمایا، کہ طاعون خدائی عذاب ہے، جو بنی اسرائیل کے ایک گروہ اور
 تم سے پہلے بعض لوگوں پر نازل ہوا تھا۔ جب تم اس بیماری کے بارے میں سنو
 تو وہاں نہ جاؤ۔ اور جب یہ وبا وہاں پھوٹ پڑے، جہاں تم رہتے ہو، تو
 وہاں سے بھاگو مت۔

بخاری نے اپنی تاریخ میں حضرت شریف
 کنیدگی (جلد کے پھٹنے) کا علاج :- جنفی سے یہ روایت بیان کی ہے کہ
 میں حضور صلی اللہ علیہ وسلم کی خدمت میں حاضر ہوا اور میرے ہاتھ کی جلد پھٹی ہوئی
 تھی میں نے عرض کیا، یا رسول اللہ! اس نے مجھے بٹاؤق کر رکھا ہے، جب میں
 تلوار کا قبضہ ہاتھ میں لیتا ہوں یا جانور کی باگ پکڑتا ہوں تو یہ درمیان میں حائل ہو
 جاتی ہے۔ حضور علیہ الصلوٰۃ والسلام نے اپنا ہاتھ اس پر رکھا اور گھمایا، اور ہاتھ پر
 پھونک ماری، جب ہاتھ اٹھایا، تو تکلیف کا نام و نشان نہ تھا۔ اسی طرح رسول کریم
 علیہ الحجۃ والتیم نے ابی بن حمال کے چہرے پر جس پر داؤ تھا، ہاتھ پھیرا، اور اس
 دن کے بعد سے اس کا نام و نشان تک مٹ گیا۔

بخار کا علاج :- امام بخاری نے حضرت عبداللہ بن عمر رضی اللہ عنہما سے روایت
 کی ہے، حضور اکرم صلی اللہ علیہ وسلم نے فرمایا، کہ بخار جہنم کا شعلہ
 ہے، جسے تم پانی سے بجھاؤ۔ ابن ماجہ کی روایت میں ٹھنڈے پانی کا ذکر ہے، حضور کا
 مقصد ہے، کہ مخصوص حالت میں اس سے غسل کیا جائے۔ اور بہتر یہ ہے، کہ اس قول سے
 مراد بخار کو پانی سے ٹھنڈا کرنا لی جائے۔ جس طرح کہ حضرت اسماعیل رضی اللہ عنہما کیا کرتی
 تھیں، وہ مویں کے بدن پر پانی چھڑکا کرتی تھیں۔ گویا یہ وہ ترشح ہوگا، جس کی ایسے
 موقع پر اجازت ہوتی ہے، ابن قیم، حضور علیہ الصلوٰۃ والسلام کی اس تجویز کو اہل حجاز
 اور ان کے ملحقہ علاقوں کے لیے مخصوص سمجھتے ہیں۔ اور حدیثیں بتلوا اس امر کا ذکر ملتا
 ہے، کہ رسول کریم علیہ الحجۃ والتیم بخار کی حالت میں ٹھنڈے پانی سے علاج کرتے تھے
 جیسا کہ حدیث میں مذکور ہے، آپ نے فرمایا، مجھ پر سات بھری مشکوں کا پانی انڈیل
 دو، حضور اکرم صلی اللہ علیہ وسلم کو جب بھی بخار ہوتا، آپ پانی کی مشک منگواتے اسے
 سر پر ڈالتے اور غسل فرماتے، حضرت انس رضی اللہ عنہ سے روایت ہے، آپ نے

فرمایا، تم میں سے جسے بخار ہو جائے، اسے چاہیے، کہ ٹھنڈا پانی تین دن تک اپنے اوپر ڈالے حضور اکرم صلی اللہ علیہ وسلم نے فرمایا، کہ بخار موت کا قاصد ہے۔ اور دنیا خدا کا جیل خانہ ہے، تم اسے پانی انڈیل کر ٹھنڈا کرو۔ اور مغرب اور عشاء کے اذان کے درمیان اپنے اوپر ڈالو۔ لوگ اس طرح کرتے اور ان کا بخار جاتا رہتا۔

ترمذی میں حضرت ثوبان سے روایت ہے، حضور علیہ الصلوٰۃ والسلام نے فرمایا۔ جب تم میں سے کسی شخص کو بخار آئے، جو جہنم کا ایک حصہ ہے، تو اسے پانی سے بھانکے اور بہتے پانی میں داخل ہو اور اس کے بہاؤ کا سامنا کرے اور یہ دعا بعد از نماز صبح و طلوع آفتاب پڑھے :- بِسْمِ اللّٰهِ اللّٰهُمَّ اشْفِ عَبْدَكَ وَحَسَدِي رَسُوْلَكَ۔ اور اس میں روزانہ تین دن تک تین غوطے لگائے، اگر تندرست نہ ہو، تو پانچ دن ورنہ سات دن ورنہ نو دن کیونکہ بفضلہ نو دن سے نہیں بڑھے گا۔

حضور اکرم صلی اللہ علیہ وسلم
خارش اور جوئیں پیدا کرنے والی بیماری کا علاج :- نے زبیر بن العوام اور عبد الرحمن بن عوف رضی اللہ عنہما کو بوجہ خارش، ریشمی کپڑا پہننے کی اجازت دے دی تھی (بخاری)

جب حضور علیہ الصلوٰۃ والسلام خیبر میں
خیبر میں دیئے گئے زہر کا علاج :- بجرى کا زہر ہلا گوشت کھا گئے تو
آپ نے کندھوں کے درمیان واقع رگ کا تین دفعہ فصد کرایا۔ اور یہ واقعہ غزوات
النبی کے ذیل میں بیان کیا جا چکا ہے۔

حصہ سوم

اس فصل میں روحانی اور طبیعی دواؤں کا ذکر ہے۔

پھنسیوں، زخموں اور باقی بیماریوں کا علاج :- بخاری میں مروی ہے کہ
 ایسے موقع پر مندرجہ ذیل الفاظ دہراتے :- بِسْمِ اللّٰهِ تُرْبَةُ اَنْفَسَانَا وَ
 رِيْقَةُ بَعْضِنَا يَشْفِي سَقِيْمُنَا بِاَذْنِ رَبِّنَا۔ اور مسلم کی روایت
 میں مذکور ہے، کہ جب کوئی آدمی پھنسی یا زخم کی شکایت کرتا حضور علیہ الصلوٰۃ
 والسلام اپنی انگلی زمین پر رکھتے۔ امام نووی نے حدیث کے یہ معنی بیان کیے ہیں۔
 کہ رسول کریم علیہ التحیۃ والتسلیم اپنا لعاب دہن، انگشت شہادہ پر لگاتے، پھر
 اسے زمین پر رکھتے، اس سے جو مٹی لگ جاتی، اسے متاثر مقام یا زخم پر لگاتے۔
 اور اس دوران میں مذکورہ بالا الفاظ دہراتے۔

بچھو کے ڈسنے کا علاج :- حضرت عبداللہ بن مسعود راوی ہیں، کہ
 حضور اکرم صلی اللہ علیہ وسلم نماز پڑھ رہے تھے، جب سجدہ کیا تو بچھونے آپ کو انگلی پر ڈس لیا۔ حضور علیہ الصلوٰۃ والسلام
 نے منہ پھیرا، اور فرمایا، خدا کی لعنت ہو بچھوپر، کہ نہ نبی کو چھوڑتا ہے اور نہ غیر نبی کو
 پھر آپ نے برتن منگایا جس میں پانی اور نمک تھا۔ پھر وہ انگلی برتن میں ڈالی،
 اور قل ھو اللہ احد اور معوذتین پڑھتے رہے، تا آنکہ آرام آ گیا۔ (ابن ابی شیبہ)

یہ پھنسیاں ہیں، جو آدمی کے پہلو میں نکل
 چھوٹیوں کے ریگنے کا علاج :- آتی ہیں، اور مریض یوں محسوس کرتا ہے،
 گویا اس کے جسم پر چھوٹییاں ریگ رہی ہیں، اور کاٹ رہی ہیں۔ صحیح مسلم میں حضرت
 انس رضی اللہ عنہ سے مروی ہے۔ حضور اکرم صلی اللہ علیہ وسلم نے زہریلے جانوروں
 کے کاٹنے، نظر بد اور چھوٹیوں کے ریگنے کے متعلق افسوں پڑھنے کی اجازت دی
 ہے۔ حضرت خلیل رضی اللہ عنہ راوی ہیں کہ شفا بنت عبد اللہ زمانہ جاہلیت میں
 کبھی اس مرض کا افسوں پڑھتی تھیں۔ جب انہوں نے حضور علیہ الصلوٰۃ والسلام سے
 بیعت کر کے مکہ ہجرت کی، تو رسول کریم علیہ التحیۃ والتسلیم سے عرض کیا۔ یا رسول اللہ!
 میں زمانہ جاہلیت میں چھوٹیوں کی بیماری کا علاج کیا کرتی تھی۔ میں آپ کے سامنے
 وہ افسوں پیش کرتی ہوں :- بِسْمِ اللّٰهِ صَلَّتْ حَتّٰی تَعُوْذَ مِنْ اَفْوَاهِهَا
 وَلَا تَضُرَّ اَحَدًا اَللّٰهُمَّ اَكْثِفْ اَلْبَاسَ رَبَّ النَّاسِ۔ راوی
 کہتا ہے، کہ وہ یہ افسوں کلمات دفعہ ایک لکڑی پر پڑھتی تھیں۔ پھر کسی صاف
 ستھری جگہ پر جاتیں اور لکڑی کو پتھر پر خالص سر کے سے رگڑتیں اور پھر پھنسیوں
 پر لپیپ دیتیں۔

فسائی نے بعض ازواج مطہرات کی زبان سے یہ
 چھلے کا علاج :- روایت بیان کی ہے، کہ حضور اکرم صلی اللہ علیہ وسلم
 نے ان سے پوچھا، آیا تمہارے پاس زیرہ ہے۔ انہوں نے عرض کیا، ہے، آپ
 نے منگوایا اور اسے اس چھلے پر، جو آپ کے پاؤں کی دو انگلیوں کے درمیان
 اٹھ آیا تھا۔ لگا کر فرمایا :- اَللّٰهُمَّ مُطْفِئِ الْكَبِيْرَ وَكَبِّرِ الصَّغِيْرَ اَطْفِئِهَا
 چنانچہ چھالامٹ گیا۔

نسائی نے حضرت محمد بن عاظم سے روایت
 آگ سے جلنے کا علاج :- کی، میں نے گرم ہنڈیا کو اٹھایا، اس کا پانی میرے
 ہاتھ پر لگا، اور پشت دست جل گئی۔ میری ماں مجھے حضور اکرم صلی اللہ علیہ وسلم کی
 خدمت میں لے گئی، حضور علیہ الصلوٰۃ والسلام نے پڑھا :- اِذْ هَبِ الْبَاسَ
 رَبَّ النَّاسِ وَاِحْبِبْهُ۔ پھر فرمایا، وَاشْفِ اَنْتَ الشَّافِی۔
 تکلیف جاتی رہی۔

پرہیز سے علاج :- ام منذر دختر قیس انصاریہ، راوی ہیں کہ رسول کریم علیہ
 التحیۃ والتسلیم حضرت علی کریم اللہ وجہہ کی معیت میں،
 جو مرض کی وجہ سے کمزور تھے، ہمارے یہاں تشریف لائے، اللہ ہمارے یہاں انگور
 لگا ہوا تھا، دونوں حضرات کھانے لگ گئے۔ حضور اکرم صلی اللہ علیہ وسلم، حضرت علی
 کو بوجہ نقاہت روکتے رہے، تا آنکہ وہ رک گئے۔ پھر میں اٹھی اور ان کے لیے جو
 اور منقہ پکا لائی حضور علیہ الصلوٰۃ والسلام نے حضرت علی کریم اللہ وجہہ سے کہا،
 یہ کھاؤ، تم ہمارے لیے مفید ہے۔

حضرت قتادہ بن نعمان سے مروی ہے، رسول کریم علیہ
 پانی سے پرہیز :- التحیۃ والتسلیم نے فرمایا۔ جب اللہ کسی بندے کو پسند کرتا
 ہے، تو اسے دنیا کے شر سے بچا لیتا ہے، جس طرح کہ تم اپنے بیماروں کو پانی سے
 بچاتے ہو۔ (ترمذی، حمیدی، حضور اکرم صلی اللہ علیہ وسلم سے راوی ہیں۔ اگر لوگ
 پانی تھوڑا پیئیں، تو ان کے جسم محفوظ رہیں۔ طبرانی نے حضرت ابوسعید رضی اللہ عنہ
 سے روایت کی، حضور علیہ الصلوٰۃ والسلام نے فرمایا، جو شخص نہار منہ پانی پیتا ہے،
 اس کی طاقت کم ہو جاتی ہے۔

امام شافعی اور دارقطنی، حضرت عمر
دھوپ سے گرم شدہ پانی سے پرہیز :- بن خطاب رضی اللہ عنہ سے راوی ہیں
حضور اکرم صلی اللہ علیہ وسلم نے فرمایا، تم دھوپ میں گرم شدہ پانی سے غسل مت کرو
کہ اس سے برص پیدا ہوتا ہے۔ اور دارقطنی نے حضرت عامر رضی اللہ عنہ سے اسی
مفہوم کی حدیث بیان کی ہے۔

حضرت عبداللہ بن عمر رضی اللہ عنہما سے مروی
کنجوس کے کھانے سے پرہیز :- ہے، حضور علیہ الصلوٰۃ والسلام نے فرمایا، کنجوس
کا کھانا بیماری ہے اور سخی کا کھانا شفا ہے۔ اسے تنسی نے امام مالک رحمۃ اللہ علیہ
سے (سوائے موطا کے) روایت کیا ہے۔

ابوداؤد نے یونس سے اور انہوں نے
دھوپ میں سونے سے پرہیز :- ربیعہ بن عبدالرحمن سے روایت کی ہے۔
انہوں نے اسے دھوپ میں لیٹے دیکھا، تو منع کیا اور کہا، مجھے بتایا گیا ہے، کہ
رسول کریم علیہ التحیۃ والتسلیم نے فرمایا، اس سے سستی پیدا ہوتی ہے، اور نیز اس سے
بعض مخفی بیماریاں پیدا ہوتی ہیں۔

حضرت حسن رضی اللہ عنہ راوی ہیں۔
پیشاب روک کر جماع سے پرہیز :- حضور اکرم صلی اللہ علیہ وسلم نے فرمایا، تم
سے کوئی شخص ایسی حالت میں جماع نہ کرے، کہ اس نے پیشاب روک رکھا ہے،
کیونکہ اس سے بواسیر پیدا ہوتی ہے۔

حضرت ابوہریرہ رضی اللہ عنہ سے مروی ہے
مکھی کا پینے کی چیز میں گرنا :- حضور اکرم صلی اللہ علیہ وسلم نے فرمایا، جب
کسی برتن میں مکھی گر پڑے، تو اسے اس چیز میں غوطہ دو، اور پھر اسے نکال کر باہر

پھینک دو، کیونکہ اس کے ایک پر میں شفا ہے اور دوسرے میں بیماری ہے۔
 حضرت جابر رضی اللہ عنہ سے مروی ہے
 رات کو برتن ڈھانپ کر رکھو :- حضور اکرم صلی اللہ علیہ وسلم نے فرمایا، تم
 اپنے برتنوں کو ڈھانپ دو اور مشک کا منہ بند کر دو۔ کیونکہ سال میں ایک رات
 ایسی ہوتی ہے جس میں آسمان سے دبا نازل ہوتی ہے، اور وہ جس برتن پر ڈھکنا
 نہ ہو، یا جس مشک کا منہ بند نہ ہو، وہ بلا اس میں داخل ہو جاتی ہے۔ (مسلم) ایک
 روایت میں ہے کہ رومی سال کے آخری مہینوں میں (کانون اول) یہ صورت
 پیش آتی ہے۔

ابوداؤد سے بہ سند صحیح
 بچے کو احمق عورت کا دودھ نہ پلایا جائے :- مروی ہے، کہ حضور علیہ الصلوٰۃ
 والسلام نے احمق عورت کا دودھ پلانے سے منع فرمایا، کیونکہ دودھ سے دودھ
 پینے اور پلانے والی کے درمیان مشابہت پیدا ہو جاتی ہے، حضرت عبداللہ بن
 عباس رضی اللہ عنہما نے رسول کریم علیہ التحیۃ والتسلیم سے روایت کی ہے کہ دودھ
 سے فطرت بدل جاتی ہے، ابن حبیب سے مروی ہے کہ حضور اکرم صلی اللہ علیہ وسلم
 نے فاجرہ کا دودھ پلانے سے منع فرمایا۔

سردی سے بچنے کے بارے میں، ابو نعیم نے حضرت ابو ہریرہ رضی اللہ عنہ
 کی حدیث بیان کی ہے، حضور علیہ الصلوٰۃ والسلام نے فرمایا، کہ گرمی اور سردی
 سے بچ کر رہو۔ ستغفری نے حضرت انس رضی اللہ عنہ سے روایت کی ہے
 رسول کریم علیہ التحیۃ والتسلیم نے فرمایا، فرشتوں کو، میری امت کو سردی سے
 بچانے میں خوشی ہوتی ہے۔

فصل دوم

اس فصل میں خوابوں کے تعبیرات کا ذکر ہے۔

دارمی نے حضرت عائشہ رضی اللہ عنہا سے روایت کی ہے کہ مدینہ میں ایک عورت کا خاوند تاجر تھا، جو تجارت کے لیے آتا جاتا رہتا۔ وہ حضور اکرم صلی اللہ علیہ وسلم کی خدمت میں آئی اور عرض کیا، یا رسول اللہ! میرا خاوند غائب ہے جب وہ سفر کو چلا تھا، تو میں حاملہ تھی، میں نے خواب میں دیکھا، کہ میرے گھر کا ستون ٹوٹ گیا ہے، اور میں نے ایک بچہ جنا ہے اندھا۔ حضور علیہ الصلوٰۃ والسلام نے فرمایا، انشاء اللہ تیرا خاوند بخیر و عافیت واپس آجائے گا اور تو نیک اور صالح بچہ جنے گی۔ اس نے یہ خواب تین دفعہ سنایا۔ دوسری دفعہ پھر آئی۔ اور رسول کریم علیہ السلام نے تسلیم موجود نہ تھے۔ میں نے اس سے دریافت کیا تو اس نے خواب سنایا میں نے اسے کہا، کہ اگر تیرا خواب سچا نکلا، تو تیرا خاوند مر جائے گا اور تو بد معاش بچہ جنے گی۔ وہ بیٹھ گئی اور رونے لگ گئی۔ اتنے میں حضور اکرم صلی اللہ علیہ وسلم تشریف لے آئے، فرمایا، عائشہ! دیکھو، جب کسی مسلمان کے خواب کی تعبیر بیان کرو، تو خیر کو منے رکھو۔ کیونکہ خواب کا نتیجہ ویسا نکلتا ہے، جیسا کہ معبر بیان کرتا ہے۔

عطاء بن ابی رباح رضی اللہ عنہ سے مروی ہے، کہ ایک عورت حضور صلی اللہ علیہ وسلم کی خدمت میں آئی، کہنے لگی، میں نے خواب میں دیکھا، کہ میری چھت کا ستون ٹوٹ گیا ہے، اور میرا شوہر گھر سے باہر ہے حضور علیہ الصلوٰۃ والسلام نے

فرمایا، خدا تیرے شوہر کو صحیح و سالم واپس لائے گا۔ بیعتی راوی ہیں کہ جب ابن زل، اپنا خواب بیان کرنے لگا، تو حضور صلی اللہ علیہ وسلم نے فرمایا: - خَيْرٌ نَلْقَاهُ وَشَرُّ نَتَوَقَّاهُ وَخَيْرٌ لَنَا وَشَرٌّ عَلَيَّ اَعْنَدَا بِنَا، وَالْحَمْدُ لِلَّهِ رَبِّ الْعَالَمِينَ۔ اچھا اب اپنا خواب سنا۔

تمہیں معلوم ہونا چاہیے،
حضور اکرم صلی اللہ علیہ وسلم کے بعض خوابوں کی تعبیریں :- کہ سچے خواب، انبیاء کے

اور ان کی متابعت کرنے والے صالح لوگوں کے ہوتے ہیں۔ اور ان کے سوا اور لوگوں کو مشاذ و نادر ہی یہ صورت پیش آتی ہے، اور یہ خواب بہ حالت بیداری اس طرح پیش آتے ہیں، جیسا کہ حالت خواب میں۔ اور رسول کریم علیہ التحیۃ والتسلیم کے سچے خواب اس طرح ہوتے تھے، جیسا کہ طلوع صبح اربعہ حد و شمار حضرت عائشہ رضی اللہ عنہا راوی ہیں، کہ حضور اکرم صلی اللہ علیہ وسلم کی وحی کی ابتداء روپے صدقہ سے ہوئی۔ جب بھی آپ خواب دیکھتے، وہ طلوع صبح کی طرح وقوع پذیر ہوتا (بخاری) حضور اکرم صلی اللہ علیہ وسلم کے تقریباً سارے خواب سچے ہوتے اور اچھے ہوتے۔ کچھ خواب ایسے بھی تھے، جو بظاہر اچھے نہ تھے جیسا کہ احد کے موقع پر حضور صلی اللہ علیہ وسلم نے خواب میں دیکھا کہ آپ نے مضبوط ذرع (زرہ) پہنی ہوئی ہے اور ایک گائے ذبح کی جا رہی ہے۔ اور آپ کی تلوار میں دندانہ پڑ گیا ہے، آپ نے زرہ سے مراد مدینہ لیا، اور گائے سے مراد آپ کے وہ صحابہ تھے، جو میدان احد میں شہید ہوئے، اور تلوار کی دھار میں دندانہ کا مطلب یہ تھا کہ حضور علیہ الصلوٰۃ والسلام کے اہل بیت سے کوئی آدمی شہید ہوگا۔ اور وہ سید الشہداء حضرت حمزہ رضی اللہ عنہ تھے (اور عاقبت متقین کے لیے ہے)۔

بخاری میں حضرت عبداللہ بن عمر رضی اللہ عنہما سے مروی ہے۔ میں نے حضور

سے سنا، میں سو رہا تھا، کہ مجھے خواب میں دودھ کا پیالہ پیش کیا گیا، میں نے اتنا دودھ
 پیا، کہ اس کی تری میرے ناخنوں سے نکلنے لگ گئی۔ جو پچ رہا وہ میں نے عمر بن خطاب
 کو دے دیا۔ صحابہ نے پوچھا، یا رسول اللہ! دودھ سے آپ نے کیا مراد لی۔ حضور اکرم
 صلی اللہ علیہ وسلم نے فرمایا۔ علم۔

حضرت ابوسعید الخدری رضی اللہ عنہ سے مروی ہے، حضور علیہ الصلوٰۃ والسلام
 نے فرمایا، میں سویا ہوا تھا کہ کچھ لوگ میرے سامنے پیش کیے جانے لگے، جن کے جسم پر
 کرتے تھے، بعض لوگوں کے کرتے سینے تک تھے اور بعض کے اس سے بھی کم تھے۔
 اتنے میں عمر بن خطاب کو میرے سامنے لایا گیا۔ ان کے جسم پر پیا کرتے تھا جسے وہ زمین
 پر گھسیٹتا آرہا تھا۔ لوگوں نے عرض کیا، یا رسول اللہ! اس کی کیا تعبیر ہے؟ آپ
 نے فرمایا۔ دین۔ (بخاری)

امام بخاری حضرت عبداللہ بن عباس رضی اللہ عنہما سے راوی ہیں۔ رسول کریم
 علیہ التحیۃ والتسلیم نے فرمایا، میں سویا ہوا تھا میں نے دیکھا، کہ مجھے سونے کے دو کپڑے
 پہنائے گئے جنہیں میں نے سخت ناپسند کیا۔ پھر مجھے اجازت دی گئی، میں نے پھونک
 ماری اور وہ دونوں اڑ گئے۔ میں نے اس کی یہ تعبیر کی۔ کہ دو جھوٹے نبی میری امت
 میں پیدا ہوں گے۔ ان میں سے ایک اسود عنسی تھا جسے فیروز نے یمن میں قتل کیا تھا
 اور دوسرا میلہ کذاب تھا۔

حضرت ابوہریرہ رضی اللہ عنہ کی روایت میں اس طرح مذکور ہے، حضور اکرم
 صلی اللہ علیہ وسلم نے فرمایا، میں سو رہا تھا۔ کہ میرے پاس دنیا بھر کے خزانے لائے
 گئے اور میرے ہاتھوں میں دو کنگن دے دیئے گئے۔ خزانے ارض سے مراد قیصر و
 کسریٰ کے وہ ممالک ہیں، جو مسلمانوں نے فتح کیے۔

بخاری میں حضرت عبداللہ بن عمر رضی اللہ عنہما سے روایت ہے، رسول کریم

نے فرمایا، میں نے ایک سیاہ فام عورت کو جس کے بال پریشاں تھے خواب میں دیکھا وہ مدینے سے نکلی اور جحفہ میں آ کر رک گئی جس سے میں یہ سمجھا کہ اس سے مراد وہ وہ ہے جو مدینے سے نکل کر وہاں چلی گئی ہے۔

حضرت ابو موسیٰ سے صحیحین میں مروی ہے، حضور علیہ الصلوٰۃ والسلام نے فرمایا، میں نے خواب میں دیکھا کہ میں مکے سے ہجرت کر کے ایک ایسے شہر میں جا رہا ہوں جس میں کھجوریں ہیں۔ میں سمجھا کہ اس سے مراد یمامہ یا ہجر ہے، لیکن وہ مدینہ نکلا۔

امام مسلم حضرت انس رضی اللہ عنہ سے راوی ہیں، میں نے حضور اکرم صلی اللہ علیہ وسلم سے سنا میں نے ایک رات خواب میں دیکھا، گویا میں دارِ عقبہ بن نافع میں ہوں۔ پھر ہم تروتازہ کھجوروں کے پاس آئے، جو ابن طاب کے کھجوروں کی طرح تھیں، آپ نے اس کی یہ تعبیر کی، کہ مسلمانوں کو دین و دنیا میں بلندی اور عزت حاصل ہوگی۔ اور ہمارا دین پسند کیا جائے گا۔

حضرت ابو ہریرہ رضی اللہ عنہ سے مروی ہے، رسول کریم علیہ التحیۃ والتسلیم نے فرمایا میں نے خواب میں دیکھا، کہ میں ایک کنوئیں کی منڈیر پر کھڑا ہوں اور اس پر ڈول ہے، میں اس سے پانی کے ڈول نکالتا رہا جب تک خدا کی مرضی تھی۔ پھر ابو بکر نے وہ ڈول لے لیا اور اس نے ایک یا دو ڈول نکالے۔ جب وہ کھینچتا تھا، تو معلوم ہوتا تھا، کہ وہ کچھ کمزور ہے، خدا سے معاف کرے۔ پھر بڑا ڈول بدلا اور اسے عمر نے پھڑپھڑایا۔ میں نے لوگوں کے سرداروں میں سے کسی کو نہیں دیکھا، جس نے عمر کی طرح دلکشی کی ہو۔ تا آنکہ لوگ پوری طرح سیر ہو گئے۔ اس خواب کا تعلق حضور صلی اللہ علیہ وسلم کی زندگی اور آپ کے دو خلفا کی زندگیوں سے ہے۔

امام احمد اور ابو داؤد نے سمرہ بن جندب سے روایت کی، کہ ایک شخص نے حضور اکرم کی خدمت میں عرض کی، یا رسول اللہ! میں نے خواب میں دیکھا، کہ آسمان سے ایک

ڈول لٹکایا گیا۔ اتنے میں ابو بکر آئے اور انہوں نے چرخہ کو پکڑا اور تھوڑا سا پانی پیا۔ پھر کمر آئے، انہوں نے چرخہ پکڑ لی اور خوب پیٹ بھر کر پیا۔ پھر علی آئے، اور چرخہ اٹھا لی گئی اور ان پر اس کے کچھ پھینٹے پڑے۔

حضور اکرم صلی اللہ علیہ وسلم جب صبح کی نماز سے لوگوں کے خوابوں کی تعبیرات :- فارغ ہوتے، تو صحابہ کی طرف متوجہ ہو کر دریا فرماتے اگر تم میں سے کسی نے رات کو خواب دیکھا ہے، تو بیان کرو، کہ میں تمہیں اس کی تعبیر بتاؤں۔ چنانچہ لوگ اپنے خواب بتلاتے۔ پھر حضور علیہ الصلوٰۃ والسلام نے پوچھنا چھوڑ دیا، تاکہ تعبیرات کے نتائج مخفی رہیں۔ چنانچہ جو شخص از خود خواب بیان کرتا، رسول کریم تعبیر بیان فرما دیتے۔

اس سلسلے میں جو عجیب ترین تعبیر آپ سے نقل کی گئی ہے، وہ زرارہ بن عمرو النخعی کے بارے میں ہے۔ وہ بنو نضیح کے وفد کے ساتھ حضور اکرم صلی اللہ علیہ وسلم کی خدمت میں حاضر ہوئے، عرض کیا، یا رسول اللہ! میں نے راستے میں خواب میں دیکھا، کہ ایک گدھی نے جسے میں قبیلے میں پھوڑا آیا تھا۔ بچہ جنا جو چمکے رنگ کا ہے۔ حضور علیہ الصلوٰۃ والسلام نے دریافت فرمایا، کیا تو نے گھر میں ایسی عورت پھوڑی ہے جو حاملہ ہو۔ اس نے کہا، ہاں یا رسول اللہ! ایک لونڈی حاملہ تھی۔ آپ نے فرمایا، اس نے بچہ جنا ہے، جو تیرا بیٹا ہے۔ عرض کیا، یا رسول اللہ! چمکے کا کیا مطلب ہے، فرمایا، قریب آ جاؤ، پوچھا، کیا تمہیں برص ہے، جسے تم چھپائے پھرتے ہو۔ اس نے جواب دیا، درست ہے یا رسول اللہ، قسم ہے اس ذات کی جس نے آپ کو پیغمبر بنا کر بھیجا۔ اسے نہ کسی نے دیکھا اور نہ اس کا کسی کو علم ہی ہے۔ فرمایا، یہ وہی چیز ہے، زرارہ نے کہا، میں نے نعمان بن منذر کو دیکھا۔ اس نے دو بالیاں، دو چوڑیاں اور دو سونے کے کنگن پہن رکھے تھے۔ فرمایا، اس سے مراد ملک عرب ہے، جو پھر سے پُر رونق ہو گیا ہے، پھر

اس نے کہا، میں نے ایک بڑھیا دیکھی جس کے بال سیاہ اور سفید ہیں، وہ زمین سے برآمد ہوئی، فرمایا، یہ دنیا کا باقی ماندہ حصہ ہے۔ پھر انہوں نے کہا، میں نے زمین سے آگ کو نکلتے دیکھا، جو میرے اور میرے بیٹے عمر کے درمیان حائل ہو گئی اور وہ کہہ رہا تھا، شعلہ شعلہ، بیٹا، نابینا، تمہارے مال اور اولاد کو نکل جائے گی جنور علیہ الصلوٰۃ والسلام نے فرمایا یہ آخری زمانے کے فتنے ہیں۔ انہوں نے دریافت کیا۔ یا رسول اللہ! فتنہ کیا شے ہے، فرمایا، لوگ اپنے لیڈروں سے دھوکا کھائیں گے۔ پھر وہ سر کی ہڈیوں کی طرح باہم الجھ جائیں گے۔ (جنور صلی اللہ علیہ وسلم نے انگلیوں کو باہم پھنسا دیا) مفسد خود کو محسن شمار کرے گا اور مومن، مومن کے خون کو ٹھنڈے پانی سے شیریں تر شمار کرے گا۔

قیس بن عباد راوی ہے، کہ میں اجباب کے ایسے حلقے میں تھا جس میں سعد بن مالک اور عبداللہ بن عمر موجود تھے۔ ان کے پاس سے عبداللہ بن سلام گزرے، تو اہل حلقہ کہنے لگے کہ یہ شخص اہل جنت سے ہے۔ میں نے عبداللہ سے اس کا ذکر کیا، وہ کہنے لگے، انہیں ایسی بات نہیں کہنا چاہیے تھی جس کا انہیں علم نہیں۔ عبداللہ بن سلام کہنے لگے میں نے خواب میں دیکھا، کہ ایک سبز باغ کے اندر ایک ستون نصب کیا گیا۔ اس کی چوٹی پر ایک رسی ہے اور نیچے ایک غلام کھڑا ہے، وہ مجھ سے کہنے لگا۔ اوپر چڑھ جاؤ۔ میں چڑھ گیا اور رسی کو پکڑ لیا۔ میں نے رسول کریم علیہ التحیۃ والتسلیم سے اپنا خواب بیان کیا، فرمایا، تم فوت ہو گے اور دین کی مضبوط رسی پکڑے ہو گے۔ (بخاری)

امام مسلم راوی ہیں، عبداللہ بن سلام رضی اللہ عنہ نے کہا، میں سویا ہوا تھا، دیکھا، کہ ایک شخص خواب میں آیا، میرا ہاتھ پکڑ کر کہنے لگا، اٹھو، مجھے ساتھ لے کر چل دیا، ہم ایک راستے پر جا پہنچے جو بائیں جانب سے آتا تھا۔ ایک کشادہ راستہ میرے دائیں ہاتھ بھی تھا۔ اس آدمی نے کہا، یہ راستہ پکڑ لو، ہم ایک پہاڑ کے قریب پہنچ گئے، مجھے کہا، اوپر چڑھو۔ میں نے تعمیل کی، لیکن نیچے گر پڑا۔ اس عمل کو کسی دفعہ دہرایا جنور علیہ الصلوٰۃ والسلام

نے سن کر فرمایا، اس خواب میں تیرے لیے بھلائی ہے، کشادہ راستے سے مراد میدانِ حشر ہے اور پہاڑ سے مراد شہد کا مقام ہے، لیکن تم وہاں نہیں پہنچ سکو گے۔ یہ حضور اکرم صلی اللہ علیہ وسلم کی نبوت کی علامت ہے کیونکہ حضرت عبداللہ بن سلام رضی اللہ عنہ کو شہادت نہ نصیب ہو سکی اور وہ حضرت امیر معاویہ رضی اللہ عنہ کی عہدِ خلافت میں فوت ہوئے تھے۔ بخاری نے ام العلاء سے روایت کی، کہ میں نے رسول کریم علیہ التحیۃ والتسلیم سے بیعت کی اور عثمان بن مظعون کی وفات کے بعد میں نے خواب میں ایک بتا چٹمہ دیکھا اور حضور علیہ الصلوٰۃ والسلام سے بیان کیا۔ آپ نے فرمایا، یہ اس کا عمل ہے، جو بعد از وفات جاری ہے۔

فصل سوم

اس فصل میں حضور اکرم صلی اللہ علیہ وسلم کے غیب کے باتوں کا ذکر ہے۔

تمہیں معلوم ہونا چاہیے، کہ علم غیب خدا کی ذات کا خاصہ ہے، اور جن باتوں کا ظہور رسول اللہ صلی اللہ علیہ وسلم یا کسی اور کی زبان سے ہوا، وہ خدا کی طرف سے (حضور علیہ الصلوٰۃ والسلام کی نبوت کے اثبات کے لیے) یا تو بذریعہ وحی ہوا یا بذریعہ الامامِ حدیث میں آیا ہے، آپ نے فرمایا، بخدا مجھے ان ہی چیزوں کا علم ہوتا ہے جو خدا مجھے بتاتا ہے اور حضور علیہ الصلوٰۃ والسلام کی نبوت کی شہرت اور دین کی اشاعت، امور غیب کے علم پر منحصر ہے، چنانچہ اس عہد کے لوگ اپنے ساتھی سے کہا کرتے، خاموش رہو۔ اگر ہم میں کوئی اس کا مخبر نہ بھی ہو، جب بھی بطحا کے کنگر اسے

ہماری باتیں بتلا دیں گے۔ چنانچہ حضرت عبداللہ بن رواحہ رضی اللہ عنہ حضور اکرم صلی اللہ علیہ وسلم کے بارے میں لکھتے ہیں :-

وَفِيْنَا رَسُوْلُ اللّٰهِ يَتْلُوْ كِتٰبَهُ
اِذَا اُنْتَقَىٰ مَعْرُوْفٌ مِّنْ اَبْحِ سَطْحٍ
اِرٰنَا الْهُدٰى بَعْدَ اَلْعَمٰى فَنَقْلُوْبِنَا
بِهٖ مَوْقِنٰتٌ اَنَّ مَا قَالَ وَاِقَعُ

(ترجمہ) ۱۔ اور ہم میں رسول کریم ہیں، جو اللہ کی کتاب کو اس وقت پڑھتے ہیں، جب صبح کا روشن چہرہ نمودار ہوتا ہے۔

۲۔ آپ نے اندھے پن کے بعد ہدایت کی روشنی دکھائی، ہمیں آپ کی ان باتوں سے اس امر کا یقین ہے کہ جو آپ نے فرمایا وہ ضرور واقع ہوگا۔ اسی طرح حضرت حسان بن ثابت رضی اللہ عنہ لکھتے ہیں :-

نَبِيُّ يُّرِيْ مَا لَا يُّرِيْ النَّاسُ حَوْلَهُ
فَاِنْ قَالِ فِيْ يَوْمٍ مَّقَالَةً غٰثِبِ
وَيَتْلُوْ كِتٰبَ اللّٰهِ فِيْ كُلِّ مَشْرِئٍ
فَتَصْدِيْقُهَا فِي ضَحْوَةِ الْيَوْمِ اَوْ غَدِ

۱۔ آپ ایسے پیغمبر ہیں، کہ جس کا مشاہدہ آپ کرتے ہیں آپ کے ارد گرد رہنے والے لوگ ان چیزوں کو نہیں دیکھ پاتے۔

۲۔ اگر آپ کسی دن، کوئی غائب کی بات کہہ دیں۔ اس کی تصدیق اسی دن دُوپہر کو ہو جاتی ہے یا دوسرے دن۔

یہ فصل دو حصوں میں منقسم ہے حصہ اول میں وہ باتیں ہیں جن کے بارے میں حضور اکرم صلی اللہ علیہ وسلم نے اطلاع دی اور قرآن حکیم میں ان کا ذکر ملتا ہے: مثلاً
وَ اِنَّ كُنْتُمْ فِيْ حِفْظِ رَبِّبٍ اِمْتٰنًا لَّنَا عَلٰى عِبْدِنَا فَاْتَوْا بِسُوْرَةٍ
مِّنْ مِّثْلِهٖ تَا فَاِنْ لَّمْ تَفْعَلُوْا وَلَنْ تَفْعَلُوْا۔ آیت کریمہ کے اس ٹکڑے
میں وَلَنْ تَفْعَلُوْا کی ترکیب اطلاع عن الغیب ہے، چونکہ وہ لوگ حد درجہ فصیح و
بلغتھے اس لیے اصولاً یہ بات ان کی عادت کے خلاف ہے۔ اسی طرح قرآن

کی یہ آیت :- **وَإِذْ بَعَدَكُمْ اللَّهُ إِحْدَى الطَّائِفَتَيْنِ أَنهَذَا لَكُمْ وَتَوَدُّونَ أَنَّ غَيْرَ ذَاتِ الشُّوْكَةِ تَكُونُ لَكُمْ**۔ طائفتین سے مراد قافلہ تجارت اور لشکر ہے۔ خدا نے انہیں ان کے دل کی بھی بات بتا دی اور اپنا وعدہ بھی وفا کیا اور بلاشبہ یہ وعدہ جنگ سے پہلے کیا گیا تھا۔ اسی طرح اللہ کا یہ وعدہ **سَيُهْزَمُ الْجَمْعُ وَيُوَلُّونَ الدُّبُرَ**۔ (یعنی کفار قریش کو بدر کے دن یہ صورت پیش آئے گی، حالانکہ ان کی تعداد نو سو اور ہزار کے درمیان تھی۔ اور مالدار ہونے کے علاوہ پوری طرح مسلح تھے اور مسلمانوں کی تعداد تین سو تیرہ تھی۔ اللہ نے کفار کو شکست دی اور کفار کے بہادروں کے قتل اور مال غنیمت سے مسلمانوں کی دھاک بٹھادی۔

اسی طرح ارشاد باری ہے :- **سَلِّقُوا فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانًا**۔ اس سے مراد وہ رعب ہے، جو خدا نے اُحد کے دن کفار کے دلوں میں ڈال دیا اور وہ بغیر وجہ بھاگ گئے۔

نیز ارشاد ہوتا ہے :- **الْوَعْدُ غَلَبَتِ الرُّومُ فِي أَدْنَى الْأَرْضِ وَهُمْ مِنْ بَعْدِ غَلَبِهِمْ سَيَغْلِبُونَ فِي بَضْعِ سِنِينَ**۔ اس آیت کے نزول کی وجہ یہ ہے، کہ قبصر و کسریٰ میں جنگ ہوئی، جس میں کسریٰ کو فتح ہوئی مسلمانوں کو اس سے رنج ہوا، کیونکہ اہل روم، اہل کتاب تھے، اور نیز اس لیے کہ قبصر نے حضور اکرم صلی اللہ علیہ وسلم کے مکتوب کی تعظیم کی تھی، اور کسریٰ نے رسول کریم علیہ التحیۃ والتسلیم کے مکتوب کو پھاڑ دیا تھا، اور کفار مکہ کو کسریٰ کی فتح سے خوشی ہوئی تھی۔ پس خدا نے قرآن میں بتا دیا کہ چند برسوں کے بعد رومیوں کو فتح حاصل ہوگی (بضع سے مراد تین سے دس تک ہے) چنانچہ رومیوں نے،

ایرانیوں کو حدیبیہ کے موقع پر شکست دی تھی اور انہیں اپنے علاقے سے نکال دیا تھا اور یہ واقعہ سات سال کے بعد پیش آیا تھا۔

اسی طرح ارشاد باری ہے: **فَتَمَنَّوْا الْمَوْتَ** اِنْ كُنْتُمْ صَادِقِيْنَ
وَلَنْ يَّتَمَنَّوْهُ اَبَدًا۔ اس آیت میں اطلاع دی گئی ہے، کہ وہ نہ تو دل سے موت
 کی خواہش کرتے ہیں اور نہ زبان سے۔ حالانکہ وہ ایسا کر سکتے ہیں۔ اگر انہیں اس کا یقین
 نہ ہوتا۔ اگر انہوں نے زبان سے بھی موت کی خواہش کی، تو موت انہیں دبوچ لے گی تو
 وہ قرآن کی تکذیب کے لیے ضرور ایسا کرتے۔ حضور اکرم صلی اللہ علیہ وسلم نے فرمایا، اگر
 وہ موت کی خواہش کرتے، تو فی الفور ہر آدمی کا گلابند ہو جاتا اور وہ مر جاتا، اور روئے
 زمین پر کوئی یہودی باقی نہ رہتا۔

اسی طرح ارشاد ہوتا ہے: **وَعَدَ اللّٰهُ الَّذِيْنَ اٰمَنُوْا مِنْكُمْ وَاَعْمَلُوا الصّٰلِحٰتِ لِيَسْتَخْلِفَنَّهُمْ فِى الْاَرْضِ كَمَا اسْتَخْلَفَ الَّذِيْنَ
 مِنْ قَبْلِهِمْ**۔ اس آیت میں خدا کی طرف سے رسول کریم علیہ التَّحِيَّةِ وَالسَّلَامِ سے
 وعدہ کیا گیا ہے، کہ وہ آپ کی امت کو آپ کے بعد خلیفہ فی الارض، نیز لوگوں کے
 امام اور ان کا والی مقرر فرمائے گا۔ چنانچہ ان کی وجہ سے مختلف ممالک میں اخلاقی
 اصلاح ہو جائے گی، اور لوگ امت محمدیہ کے مطیع ہو جائیں گے۔ اور بالکل ایسا
 ہی ہوا، اور خدا کا شکر کہ حضور اکرم صلی اللہ علیہ وسلم کے وصال سے پہلے ہی مکہ، خیبر،
 بحریں، باقی جزیرہ عرب اور سارا یمن فتح ہو گیا اور حضور علیہ الصلوٰۃ والسلام نے ہجر
 کے مجوسیوں اور شام کے نواحی سے جزیرہ وصول کیا اور قیصر روم کے علاوہ مقتوقس
 مصر، اسکندریہ، نیز شاہ عمان اور حبشہ کے شاہ نجاشی نے جو احمہ کے بعد والی سلطنت
 ہوا تھا، تحالف بھیجے۔ اور جب حضور اکرم صلی اللہ علیہ وسلم کے بعد حضرت ابو بکر
 خلیفہ ہوئے، تو جن لوگوں نے علیحدہ ہونا چاہا، خلیفہ نے انہیں ایسا نہ کرنے دیا، اور

سارے جزیرہ عرب کو ہوا کر دیا اور اسلامی لشکر نے فارس پر چڑھائی کی اور اس کا ایک حصہ فتح کر لیا۔ دوسرا لشکر شام کو اور تیسرا مصر کو روانہ کیا۔ چنانچہ حضرت صدیق کے عہدِ خلافت میں اس لشکر نے بصری، دمشق اور ان کے اطراف کے علاوہ حوران اور اس کا علاقہ بھی فتح کر لیا۔ جب وہ وفات پا گئے تو حضرت عمر رضی اللہ عنہ ان کے ایسے جانشین ہوئے کہ بعد از انبیا چہتم فلک نے ان کی مثال شاید ہی دیکھی ہوگی اور ان کے عہدِ خلافت میں شامی علاقے تمام کے تمام، نیز مصر اور فارس کا بیشتر حصہ اسلامی سلطنت میں شامل ہو گیا۔ پھر حضرت عثمان رضی اللہ عنہ کے زمانے میں، اسلامی حکومت کی حدود مشرق اور مغرب میں دُور دُور تک پھیل گئیں۔ اور مشرق و مغرب سے خراج کا آنا شروع ہو گیا۔ اس کے بعد بھی اسلامی ممالک کی وسعت بڑھتی رہی اور اب ہم خدا اور رسول کے وعدے کی صداقت کو بہ چشم خود دیکھ رہے ہیں۔

نیز حُزِبَتْ عَلَيْهِمُ الذَّلَّةُ وَالْمَكْنَةُ۔ کے رو سے یہود تمام دنیا کے کفار میں سے ذلیل ترین مخلوق ہیں۔

اسی طرح ارشادِ باری :- هُوَ الَّذِي اَرْسَلَ رَسُولَهُ بِالْهُدٰى وَدِيْنِ الْحَقِّ لِيُظْهِرَهُ عَلَى الدِّيْنِ كُلِّهِ۔ وَلَوْ كَرِهَ الْمُشْرِكُوْنَ۔ اور یہ امر واضح ہے، کہ فی الوقت دین اسلام تمام ادیان پر غالب ہے۔

اسی طرح ارشاد ہوتا ہے :- اِذَا جَاءَ نَصْرُ اللّٰهِ وَالْفَتْحُ مَحْصِبٌ بَشَارَاتٍ اِقْوَامٍ عَالَمِ دِيْنِ اِسْلَامٍ مِّىْنَ گِرُوْهِ دَر گِرُوْهِ دَاخِلٌ هُوْ مِىْنَ۔ چنانچہ حضور علیہ الصلوٰۃ والسلام کے وصال کے وقت، عرب کا کوئی شہر یا بستی ایسی نہ تھی، جہاں اسلام نہ پہنچ چکا ہو۔

اس عنوان کے تحت ان غیب کی باتوں کا ذکر ہے، جن کے بارے میں **قسم دوم :-** میں حضور اکرم صلی اللہ علیہ وسلم نے اطلاع دی، لیکن قرآن میں اس کا ذکر نہیں آیا۔ چنانچہ یہ امور غیب، رسول کریم علیہ التحیۃ والتسلیم کی وفات کے بعد اسی طرح

ظہور پذیر ہونے، جیسا کہ آپ کی زندگی میں ہوتے رہے تھے۔

۱۔ طبرانی میں حضرت عبداللہ بن عمر رضی اللہ عنہما سے روایت ہے، حضور اکرم صلی اللہ علیہ وسلم نے فرمایا، خدائے دنیا میرے سامنے لاکھڑی کی ہے، چنانچہ میں اسے اور جو کچھ اس میں تاقیامت ظہور پذیر ہوتا رہے گا، یوں دیکھ رہا ہوں جس طرح کہ ہاتھ کی ہتھیلی کو۔

۲۔ حضرت حذیفہ رضی اللہ عنہ سے مروی ہے، حضور علیہ الصلوٰۃ والسلام ہمارے درمیان ایسے مقام پر سرفراز رہے کہ آپ نے تاقیامت وقوع پذیر اشیا کا ذکر فرما دیا۔ چنانچہ جو آدمی ان کو یاد رکھ سکا، اس نے یاد رکھا اور جس نے بھلا دیا، اس نے بھلا دیا۔ اور میرے ان دوستوں کو وہ باتیں یاد ہیں اور ہو سکتا ہے کہ میں کوئی بات بھول چکا ہوں لیکن میں اسے دیکھتے ہی پہچان لوں گا اور مجھے اس طرح اس کی یاد آ جائے گی، جس طرح کوئی شخص کسی غائب ہونے والے آدمی کو یاد رکھتا ہے، اور دیکھتے ہی اسے پہچان لیتا ہے، حضرت حذیفہ رضی اللہ عنہ نے کہا، میں نہیں کہہ سکتا، آیا میرے احباب ان باتوں کو بھول چکے ہیں یا بھول جائیں گے۔ بخدا حضور اکرم صلی اللہ علیہ وسلم نے قیامت آنے والے تمام مفسدوں اور ان کے ساتھیوں کا ذکر فرما دیا تھا۔ جن کی تعداد تین سو سے کچھ اوپر تھی۔ نیز آپ نے ان کے، ان کے آبا کے اور ان کے قبیلوں کے نام بھی ہمیں بتا دیئے تھے۔ (ابوداؤد)

۳۔ امام مسلم عبداللہ بن مسعود سے روایت کرتے ہیں، کہ دجال دس سواریوں کو بطور جاسوس (دریافت حال) کے لیے روانہ کرے گا۔ رسول کریم علیہ التیجۃ والتسلیم نے فرمایا، مجھے ان کے نام معلوم ہیں اور ان کے باپ دادا کے بھی۔ نیز ان کے گھوڑوں کے رنگوں کا بھی مجھے علم ہے۔ اور وہ دنیا کے بہترین شاہ سواریوں میں شمار ہوتے ہیں اس سے واضح ہوا کہ حضور علیہ الصلوٰۃ والسلام ان حالات سے واقف تھے جو آپ کی

زندگی میں وقوع پذیر ہوئے اور نیز ان سے جو آپ کے انتقال کے بعد واقع ہوں گے حضرت ابو ذر رضی اللہ عنہ سے مروی ہے، کہ حضور اکرم صلی اللہ علیہ وسلم ایسی حالت میں ہم سے رخصت ہوئے، کہ ہوا کے اندر اگر کوئی پرندہ بھی اپنے پر پھڑپھڑاتا تھا، تو رسول کریم علیہ التحیۃ والتسلیم ہمیں اس کے بارے میں بتا دیا کرتے تھے۔

۴۔ شیخین نے حضرت ابو ہریرہ رضی اللہ عنہ سے بیان کیا ہے، کہ جس دن نجاشی (احمد) کی موت واقع ہوئی، رسول اکرم صلی اللہ علیہ وسلم نے لوگوں کو بتا دیا، آپ صحابہ کے ساتھ عید گاہ کو تشریف لے گئے، نماز جنازہ پڑھائی اور چار تکبیریں کہیں۔

۵۔ حضرت انس رضی اللہ عنہ سے امام احمد اور بخاری نے روایت کی ہے کہ حضور علیہ الصلوٰۃ والسلام اُحد کے پہاڑ پر چڑھے اور آپ کے ساتھ حضرت ابو بکر، عمر، اور عثمان رضی اللہ عنہم تھے۔ اتنے میں پہاڑ کا پنے لگ گیا، اور رسول کریم علیہ التحیۃ والتسلیم نے اس پر پاؤں مار کر فرمایا۔ اسے اُحد امت کانپ، کیونکہ تجھ پر ایک نبی ایک صدیق اور دو شہید ہیں۔ چنانچہ ویسا ہی ہوا، جیسا کہ حضور اکرم صلی اللہ علیہ وسلم نے فرمایا تھا۔

۶۔ شیخین نے حضرت ابو ہریرہ رضی اللہ عنہ سے روایت بیان کی ہے، حضور اکرم صلی اللہ علیہ وسلم نے فرمایا، جب کسری اور قیصر مر گئے، تو ان کے بعد مزید کوئی کسری اور قیصر نہیں ہوگا۔ مجھے اس ذات کی قسم جس کے قبضے میں میری جان ہے، کہ تم ان کے خزانوں کو اللہ کی راہ میں خرچ کرو گے۔ امام نووی لکھتے ہیں، امام شافعی اور باقی علما کا خیال ہے، کہ اس حدیث کا مطلب یہ ہے کہ بعد ازیں عراق میں کسری نہیں ہوگا اور شام میں قیصر نہیں ہوگا، جیسا کہ آپ کے زمانے میں تھا۔ اس طرح آپ نے ان کی حکومتوں کے خاتمے کے بارے میں اطلاع دے دی۔

۷۔ حضور علیہ الصلوٰۃ والسلام نے سراقہ سے فرمایا، جب تم کسری کے کنگن پہنو گے تو تمہارا کیا حال ہوگا۔ جب وہ کنگن لائے گئے، تو حضرت عمر رضی اللہ عنہ نے انہیں پہنا

اور کہا، خدا کا شکر ہے کہ اس نے کسریٰ سے چھین کر سراقہ کو جو بنو مذحج کا بدو عرب ہے، اپنا دیئے۔

۸۔ اسی ذیل میں آتا ہے وہ واقعہ ہے، جب حضرت عباس رضی اللہ عنہ نے اپنا کچھ مال چھپا کر اپنی بیوی ام الفضل کے پاس رکھ دیا، اور حضور صلی اللہ علیہ وسلم نے یہ بات بتا دی، حالانکہ سوائے حضرت عباس اور ام الفضل کے اور کسی کو اس کا علم نہ تھا۔ اس کے بعد حضرت عباس ایمان لے آئے۔

۹۔ اسی طرح آپ نے اس خط کی نشاندہی فرمادی جو حضرت عاتب نے اہل مکہ کو لکھا تھا۔

۱۰۔ آپ کی اونٹنی گم ہو گئی، اور اس کی مہار ایک درخت میں پھنس کر رہ گئی تھی۔ حضور علیہ الصلوٰۃ والسلام نے یہ واقعہ بھی لوگوں کو بتا دیا تھا۔

۱۱۔ جب کفار جنگ احزاب سے واپس چلے گئے، تو حضور اکرم صلی اللہ علیہ وسلم نے فرمایا، اب ہم ان سے جنگ کرنے جایا کریں گے، یہ ہم سے جنگ کرنے نہیں آئیں گے چنانچہ ایسا ہی ہوا۔

۱۲۔ رسول کریم علیہ التحیۃ والتسلیم نے بہ مقام موتہ ایک شکر روانہ فرمایا، اور زید بن حارثہ رضی اللہ عنہ کو اس کا امیر مقرر فرمایا، حکم دیا، اگر وہ شہید ہو جائیں، تو جعفر بن ابی طالب ان کے جانشین ہوں گے اگر وہ بھی جام شہادت نوش کر جائیں تو عبد اللہ بن رواحہ ان کی جگہ لیں گے۔ جب موتہ میں جنگ شروع ہوئی، تو حضور اکرم صلی اللہ علیہ وسلم منبر پر تشریف فرما ہوئے، آپ کو کشف عطا فرمایا گیا۔ چنانچہ آپ میدان جنگ کا نظارہ فرما رہے تھے۔ فرمایا، یہ لو، اب کمان زید بن حارثہ کے پاس ہے، وہ شہید ہو گئے، تو آپ نے ان کی غائبانہ نماز جنازہ پڑھائی، اور فرمایا، کہ اس کی مغفرت کی دعائے انکو پھر کمان جعفر بن ابی طالب نے سنبھالی، وہ بھی شہید ہو گئے، تو آپ نے ان کی نماز جنازہ

بھی پڑھائی اور فرمایا اپنے بھائی جعفر کے لیے دعائے مغفرت مانگو۔ اسی طرح آپ نے صحابہ کو ان کے قتل کے بارے میں اسی وقت اطلاع دی، جب وہ ماتے گئے۔

۱۳۔ حضرت اسماء بنت عمیس رضی اللہ عنہا سے مروی ہے، کہ جس دن حضرت جعفر اور ان کے ساتھی شہید ہوئے اسی دن آپ تشریف لائے، اور فرمایا، کہ جعفر کے بیٹے کہا ہیں؟ میں انہیں لے آئی حضور صلی اللہ علیہ وسلم نے انہیں گلے لگایا اور چوما۔ پھر آپ کی آنکھوں میں آنسو آگئے اور آپ رو پڑے۔ میں نے پوچھا، یا رسول اللہ! کیا جعفر کے بارے میں آپ کو کوئی اطلاع موصول ہوئی ہے، فرمایا، ہاں وہ آج شہید ہو گیا ہے۔ (یعنی) ۱۴۔ حضور اکرم صلی اللہ علیہ وسلم نے فرمایا، زمین میرے سامنے پیش کی گئی، اور میں نے اس کے مشرق و مغرب پر نگاہ ڈالی۔ جلدی ہی میری امت کی سلطنت ان مقامات تک جو مجھے دکھائے گئے ہیں پہنچ جائے گی۔ چنانچہ ایسا ہی ہوا، اور یہ سلطنت اقصائے مشرق سے بحر طنجہ تک پہنچ گئی۔

۱۵۔ اسی قبیل سے ہے، کہ رسول کریم علیہ التحیۃ والتسلیم نے قریش کو بتایا، کہ دیکھ ان کے اس صحیفے کو چاٹ گئی ہے، جو انہوں نے بنو ہاشم پر دباؤ ڈالنے اور قطع تعلقات کے لیے لکھا تھا، اور اس میں صرف اللہ کا نام سالم بچا ہے۔ اور بعد از معانیہ صورت حال ایسی ہی نکلی تھی۔

۱۶۔ بزاز نے حضرت عبداللہ بن عمر رضی اللہ عنہما سے یہ حدیث بیان کی ہے، میں حضور علیہ الصلوٰۃ والسلام کی خدمت میں بیٹھا ہوا تھا، کہ حضور صلی اللہ علیہ وسلم کی خدمت میں دو آدمی حاضر ہوئے، ایک انصاری اور دوسرا ثقفی۔ سلام کہہ کر عرض کیا، یا رسول اللہ! ہم آپ سے کچھ دریافت کرنے آئے ہیں۔ فرمایا، اگر تم چاہو، تو میں تمہیں بتا دوں، کہ تم مجھ سے کیا دریافت کرنے آئے ہو۔ اور اگر تم چاہو، تو میں خاموش رہتا ہوں، اور تم خود دریافت کر لو۔ انہوں نے عرض کیا، یا رسول اللہ! آپ فرمائیں۔ ثقفی نے انصاری

سے کہا تم آگے آؤ، اس نے عرض کیا، یا رسول اللہ! آپ میرے متعلق ارشاد فرمائیں۔ فرمایا
 اُڑمجھ سے یہ دریافت کرنے آیا ہے، کہ تو گھر سے نکل کر کبے کو جانا چاہتا ہے، تجھے کیا کرنا چاہیے۔
 اور بعد از طواف دو رکعت نماز کے بارے میں، اور تجھے کیا کرنا چاہیے۔ اور دربارہ سعی
 درمیان صفا و مروہ، اور تجھے کیا کرنا چاہیے۔ اور عرفہ کی رات کو وقوف کے بارے میں،
 اور تجھے کیا کرنا چاہیے، اور رتی حمار کے متعلق اور تجھے کیا کرنا چاہیے اور دربارہ قربانی،
 اور تجھے کیا کرنا چاہیے۔ اور سمرقراشی کے بارے میں اور نیز واپسی کے متعلق اس نے کہا،
 یا رسول اللہ! مجھے اس ذات کی قسم جس نے آپ کو نبی بنا کر بھیجا۔ کہ میں یہی باتیں دریافت
 کرنے کو آیا تھا۔

۱۷ حضرت فاطمہ بن اسقع سے مروی ہے، میں حضور اکرم صلی اللہ علیہ وسلم کی خدمت
 میں حاضر ہوا، اور آپ کے پاس کچھ صحابہ بھی بیٹھے ہوئے تھے۔ میں اس حلقے کے درمیان بیٹھ
 گیا اس پر بعض صحابہ نے کہا، اے فاطمہ! تم یہاں سے اٹھ کھڑے ہو، کیونکہ ہمیں ایسا کرنے سے
 روکا گیا ہے۔ حضور علیہ الصلوٰۃ والسلام نے فرمایا، تم اسے میرے پاس بیٹھا رہنے دو، کیونکہ مجھے
 معلوم ہے کہ یہ گھر سے کیوں آیا ہے۔ میں نے عرض کیا، یا رسول اللہ! آپ فرمائیں کہ میں کہوں
 آیا ہوں۔ فرمایا، تو اس لیے آیا ہے کہ مجھ سے دربارہ نیکی اور دربارہ شک دریافت کرے،
 میں نے عرض کیا، یا رسول اللہ! اس خدا کی قسم جس نے آپ کو مبعوث فرمایا، میں اسی عرض
 کے لیے آیا تھا۔ رسول کریم علیہ التحیۃ والتسلیم نے فرمایا، نیکی وہ ہے جو دل میں گڑ جائے اور جس
 سے دل مطمئن ہو۔ اور شک وہ ہے جس کو دل نہ مانے، پس وہ چیز جس میں تجھے شبہ ہو،
 اس چیز کے لیے جس میں تجھے شبہ نہ ہو چھوڑ دے۔ خواہ تجھے کوئی فریب خوردہ آدمی اس
 بارے میں فتویٰ کیوں نہ دے۔

۱۸۔ اسی ذیل میں حضور اکرم صلی اللہ علیہ وسلم کی وہ بات بھی آتی ہے جو آپ نے حضرت
 فاطمہ رضی اللہ عنہا سے قبل از وفات ارشاد فرمائی تھی کہ اہل بیت میں سے تم پیشتر از ہم

مجھ سے آٹوگی، چنانچہ وہ آپ کے بعد صرف آٹھ یا چھ ماہ زندہ رہیں۔

۱۹۔ اسی طرح آپ نے ازواجِ مطہرات سے فرمایا، کہ تم میں جسے جس کے ہاتھ لمبے ہیں (یعنی زیادہ سخی ہے) وہ سب سے پہلے مجھ سے آٹے گی۔ وہ حضرت زینب بن جحش تھیں جو زیادہ صدقات دیتی تھیں۔

۲۰۔ حضور اکرم صلی اللہ علیہ وسلم نے حضرت علی سے پوچھا، کیا تم جانتے ہو کہ بعد کے آنے والوں میں بد بخت ترین انسان کون ہے۔ انہوں نے عرض کیا، اللہ اور اس کا رسول بہتر جانتے ہیں، آپ نے فرمایا۔ تمہارا قاتل۔ (امام احمد)

۲۱۔ حضور علیہ الصلوٰۃ والسلام نے امیر معاویہ سے فرمایا۔ میرے بعد جلد ہی امت کی عنان اختیار تیرے ہاتھ میں دے دی جائے گی۔ جب یہ حالت ہو، تو ان کے اچھے لوگوں سے حسن سلوک سے پیش آنا اور بروں کو معاف کر دینا۔ (ابن عساکر)

۲۲۔ حضرت اسامہ بن زید سے مروی ہے، کہ رسول کریم علیہ التحیۃ والتسلیم نے مدینے کے قلعوں پر نگاہ ڈالی اور فرمایا، جو کچھ میں دیکھتا ہوں کیا تمہیں بھی دکھائی دیتا ہے۔ میں تمہارے گھروں کے درمیان فتنہ و فساد کو بارش کے قطروں کی طرح برستا دیکھتا ہوں۔ چنانچہ شہادت عثمان رضی اللہ عنہ سے واقعہ یزید تک مختلف فتنے ظہور پذیر ہوتے رہے۔

۲۳۔ حضور اکرم صلی اللہ علیہ وسلم نے ایک دن حضرت ابو موسیٰ سے، جب وہ اہلسی کے کنوئیں کی منڈیر پر بیٹھے تھے اور حضرت عثمان رضی اللہ عنہ نے دروازہ کھٹکھٹایا، فرمایا، دروازہ کھول دو، اور عثمان کو جنت کی بشارت دو۔ اس سے مراد حضرت عثمان کی شہادت تھی جو باغیوں کے ہاتھوں واقع ہوئی۔ اس کی تصریح امام احمد کی روایت میں پائی جاتی ہے۔ حضرت عبداللہ بن عمر سے مروی ہے کہ حضور علیہ الصلوٰۃ والسلام ایک فتنے کا ذکر فرما رہے تھے کہ ایک آدمی وہاں سے گزرا، حضور صلی اللہ علیہ وسلم نے فرمایا، یہ آدمی بے انصافی سے اس ہنگامے میں شہید ہوگا۔ میں نے دیکھا تو وہ عثمان رضی اللہ عنہ تھے۔ (بہ اسناد صحیح)

۲۴۔ حضور اکرم صلی اللہ علیہ وسلم نے جنگ جمل اور صفین کی اور حضرت عائشہ اور حضرت زبیر کی حضرت علی کرم اللہ وجہہ کے خلاف جنگ کا ذکر فرمایا (حاکم) بہیقی کی روایت میں ہے حضور نے حضرت زبیر سے فرمایا، تم علی سے جنگ کرو گے اور تم ناحق پر ہو گے۔

۲۵۔ رسول کریم علیہ التحیۃ والتسلیم نے حضرت حسن سے مخاطب ہو کر فرمایا، میرا یہ بیٹا سردار قوم ہے اور خدا اس کی معرفت مسلمانوں کے دو بڑے گروہوں میں مصالحت کرائے گا (بخاری) اس کا اشارہ اس واقعہ کی طرف ہے، جب حضرت حسن نے امیر معاویہ سے صلح کی۔

۲۶۔ اسی طرح آپ نے کربلا میں امام حسین کی شہادت کی اطلاع دی۔ آپ نے مٹی ہاتھ میں اٹھائی اور فرمایا، کہ اس میں امام کی آرام گاہ ہوگی۔ (یعنی)

۲۷۔ حضور اکرم صلی اللہ علیہ وسلم نے حضرت عمار سے فرمایا، کہ تجھے ایک باغی گروہ قتل کرے گا چنانچہ اسی طرح ہوا۔

۲۸۔ ابن عبد البر راوی ہیں، کہ حضرت عبداللہ بن عمر نے ایک اجنبی کو حضور علیہ الصلوٰۃ والسلام کے ساتھ دیکھا آپ نے فرمایا، تم نے یہ شخص دیکھا، انہوں نے کہا، ہاں یا رسول اللہ! فرمایا یہ جبریل تھے، تم جلدی ہی اپنی آنکھیں صنایع کر بیٹھو گے۔ چنانچہ وہ آخری عمر میں اندھے ہو گئے تھے۔

۲۹۔ رسول کریم علیہ التحیۃ والتسلیم نے ثابت بن قیس بن شماس سے فرمایا، تو قابل ستائش زندگی بسر کرے گا اور بطور شہید قتل ہوگا۔ وہ یمامہ میں مسلمہ کذاب کے خلاف لڑتے لڑتے مارے گئے تھے۔

۳۰۔ حضور اکرم صلی اللہ علیہ وسلم نے حضرت عبداللہ بن زبیر سے فرمایا، خدا تجھے لوگوں سے بچائے اور لوگوں کو تجھ سے بچائے۔ چنانچہ انہیں حجاج بن یوسف کے خلاف خطرناک معرکہ پیش آیا۔

۳۱۔ حضور علیہ الصلوٰۃ والسلام نے فرمایا، دین اسلام کی ابتدا نبوت اور رسالت سے

ہوئی۔ پھر یہ دین خلافت اور رحمت میں بدل جائے گا، پھر سلطنت بنے گا اور لوگوں کیلئے
رحمت ہوگا، پھر سلطنت اور جبر کا روپ دھار لیگا۔

۳۲۔ حدیث سفینہ میں مذکور ہے، حضور اکرم صلی اللہ علیہ وسلم نے فرمایا، میرے بعد
خلافت تیس سال تک رہے گی۔ پھر اس کے بعد طو کیت بن جائے گی صورت حال یہی رہی
اور خلافت کے تیس سالوں کی تکمیل ان چھ ماہ سے ہوتی ہے، جن کے دوران میں حضرت حسن
خلیفہ رہے۔

۳۳۔ ابو نعیم نے عبد اللہ بن عباس سے روایت بیان کی، کہ ام الفضل (حضرت عباس
کی بیوی) حضور اکرم صلی اللہ علیہ وسلم کے پاس سے گزریں تو آپ نے فرمایا، کہ تو حاملہ ہے، جب
تو اس بچے کو جننے تو اسے میرے پاس لانا۔ جب بچہ پیدا ہوا، تو میں اسے حضور علیہ الصلوٰۃ والسلام
کی خدمت میں لے گئی، آپ نے اس کے دائیں کان میں اذان کہی اور بائیں میں اقامت،
پھر فرمایا، اب اس ابو الخلفا، کو اٹھالے جاؤ۔ میں نے جا کر عباس کو بتایا، انہوں نے حاضر ہو کر
اس امر کا تذکرہ کیا، فرمایا، ہاں، بات یہی ہے، کہ یہ لڑکا ابو الخلفا ہوگا۔ تا آنکہ ان میں سفاح
پیدا ہوگا اور پھر مہدی کی باری آئے گی۔

۳۴۔ حاکم نے حضرت ابو ہریرہ رضی اللہ عنہ سے یہ روایت بیان کی ہے، رسول کریم
علیہ التحیۃ والتسلیم نے فرمایا، وہ زمانہ قریب آ رہا ہے کہ لوگ اپنی اونٹنیوں پر سوار ہو کر علما کی
تلاش میں نکلیں گے مگر انہیں مدینے کے علم سے بڑا عالم نہیں ملے گا۔ سفیان بن عیینہ کی روایت
ہے، کہ اس سے مراد امام مالک ہیں۔

حضرت عبد اللہ بن مسعود سے مروی ہے، حضور اکرم صلی اللہ علیہ وسلم نے فرمایا، تم قریش
کو بڑا بھلا مت کہو، کہ ان کا ایک عالم دنیا کے مختلف حصوں کو علم سے بھر دے گا (ابو داؤد
الطیالسی)، امام احمد سے مروی ہے، کہ اس عالم سے مراد امام شافعی ہیں، کیونکہ دنیا میں کسی
شخص سے بھی بہ شمول صحابہ، علم کی اتنی اشاعت نہیں ہوئی، جتنی کہ امام شافعی کے ہاتھوں ہوئی۔

۳۵۔ حضور اکرم صلی اللہ علیہ وسلم نے فرمایا، کہ میری امت میں سے ایک گروہ تاقیامت ہمیشہ فائز بحق رہے گا۔ (بخاری و مسلم)

۳۶۔ آپ نے فرمایا، ہر صدی کے اختتام پر میری امت میں ایک شخص پیدا ہوگا، جو دین کی تجدید کرے گا۔ (حاکم)

۳۷۔ حضور علیہ الصلوٰۃ والسلام نے فرمایا، آہستہ آہستہ اچھے لوگ یکے بعد دیگرے رخصت ہوتے چلے جائیں گے۔ (حاکم)

۳۸۔ رسول کریم علیہ التحیۃ والتسلیم نے خوارج کے بارے میں بھی پیش گوئی فرمائی، حضرت ابوسعید خدری سے مروی ہے، حضور اکرم صلی اللہ علیہ وسلم مالِ غنیمت کی تقسیم فرما رہے تھے کہ ذوالخویصرہ آیا اور کہنے لگا یا رسول اللہ! انصاف کیجئے، آپ نے فرمایا، اگر میں نے انصاف نہ کیا تو اور کون کرے گا اگر میں نے انصاف نہ کیا، تو تو سخت خسارے اور گھاٹے میں ہوگا۔ حضرت عمر رضی اللہ عنہ نے کہا، یا رسول اللہ مجھے اجازت دیجئے، کہ میں اس کی گردن مار دوں، فرمایا، دفع کرو، کیونکہ اس کے اجباب میں ایسے لوگ شامل ہیں، کہ تمہارا ہر آدمی اس کے صوم و صلوٰۃ کو ان کے صوم و صلوٰۃ سمیت ناقابلِ توجہ خیال کرے گا، وہ ستراں پر پھیں گے لیکن ان کے حلق سے نیچے نہیں اترے گا اور وہ اسلام سے یوں بچ کر نکل جائیں گے، جس طرح تیرنخان سے نکل جاتا ہے۔ ان کی علامت، ان کا وہ سیاہ فام آدمی ہے جس کا ایک کندھا عورت کے پستان کی طرح ہے وہ ایک موقع پر لوگوں سے علیحدہ ہو کر بغاوت کر دیں گے۔ حضرت ابوسعید کہتے ہیں، میں شہادت دیتا ہوں کہ میں نے آپ سے یہ بات سنی، حضرت علی کرم اللہ وجہہ نے ان سے جنگ کی اور میں حضرت علیؓ کے ساتھ تھا۔ حضرت علی رضی اللہ عنہ نے اس آدمی کی تلاش کا حکم دیا۔ تلاش سے وہ مل گیا، اور حضرت علی کرم اللہ وجہہ کے پاس لایا گیا چنانچہ میں نے اسے ویسا ہی پایا، جیسا کہ حضور نے فرمایا تھا۔

۳۹۔ رسول اکرم صلی اللہ علیہ وسلم نے رافضیوں کے فرقے کے متعلق بھی اطلاع دی
بیہقی نے حضرت علی سے یہ روایت بیان کی، حضور علیہ الصلوٰۃ والسلام نے فرمایا، میری امت
میں ایک گروہ ایسا ہوگا، جسے رافضی کہا جائے گا، کیونکہ وہ اسلام کو چھوڑ دیں گے۔

۴۰۔ حضور علیہ الصلوٰۃ والسلام نے قدریہ اور مرجیہ فرقے کے بارے میں بھی خبر دی فرمایا،
کہ یہ لوگ اس امت کے مجوسی ہیں (طبرانی)، قدریہ کو قدریہ اس لیے کہتے ہیں، کہ وہ تقدیر کے
منکر ہیں، اور وہ افعال انسانی کو اس کی اپنی کارگزاری قرار دیتے ہیں، اور نیزان کا یہ
اعتقاد ہے، کہ شر خدائی تقدیر نہیں۔ مرجیہ، عمل اور ارادے میں کسی رشتے کے قائل نہیں کیونکہ
ان کے نظریے کے رُو سے ایمان قول کا نام ہے، نہ کہ عمل کا۔

۴۱۔ رسول کریم علیہ التحیۃ والتسلیم نے صحابہ کو بعض ایسی باتیں بھی بتائیں جن کا تعلق
اس زلزلے سے تھا، جو حضور صلی اللہ علیہ وسلم کی وفات اور قیام قیامت کے درمیان واقع
ہے۔ اور اس کے اچانک آجانے سے ڈرنے کی ہدایت فرمائی۔ اور قیامت اس وقت
قائم ہوگی جب دنیا کی ساری (مخفی) دولت ظاہر ہو جائے گی۔ اسی طرح یہ روایت بھی ہے
کہ دنیا سے امانت اور قرآن اٹھایا جائے گا، خیانت اور حسد پھیل جائے گا۔ مرد کم ہو جائیں گے
اور عورتوں کی تعداد زیادہ ہو جائے گی وغیرہ وغیرہ اور اسی طرح کی اور باتیں جن کی صحت پر
احادیث وارد ہیں۔

۴۲۔ بخاری میں حضرت ابو ہریرہ رضی اللہ عنہ سے مروی ہے کہ قیامت اس وقت قائم
ہوگی جب دو بڑے گروہوں کے درمیان زبردست جنگ ہوگی اور دونوں کا مقصد ایک ہوگا
نیز جب تقریباً تیس بھوٹے اور مکار آدمی پیدا ہوں گے، ان میں سے ہر آدمی یہ خیال کرے گا
کہ وہ خدا کا پیغمبر ہے۔ اسی طرح علم کم ہو جائے گا اور زلزلے زیادہ آئیں گے زمانہ قریب الختم
ہو جائے گا، فتنے پھیل جائیں گے اور خونریزی بڑھ جائے گی۔ اسی طرح مال کی اتنی کثرت ہو
جائے گی کہ ایک آدمی ایسے شخص کی تلاش کرے گا، جو صدقہ قبول کرنے، وہ اسے اس آدمی

کے سامنے پیش کرے گا لیکن وہ لینے سے انکار کر دے گا۔ لوگ اپنی اصل پر فخر کریں گے اور ایک آدمی دوسرے کی قبر سے گزرے گا اور کہے گا، کاش میں اس کی جگہ ہوتا بسوچ مغرب سے طلوع کرے گا۔ جب ایسی صورت پیش آئے گی اور لوگ دیکھیں گے، تو لوگ بلاجماع ایمان لے آئیں گے۔ لیکن اس وقت ایمان لانا اس آدمی کو مفید نہیں ہوگا، جو اس سے پہلے ایمان نہیں لایا اور ایمان لاکر کوئی بھلائی نہیں کی۔

اور بلاشبہ قیامت کا قیام ایسی حالت میں وقوع پذیر ہوگا، کہ دو آدمیوں نے کپڑے پھیلا رکھے ہوں گے، نہ تو وہ خرید و فروخت کر پائیں گے اور نہ اسے لپیٹ سکیں گے۔ اسی طرح بلاشبہ قیامت کا قیام ایسی حالت میں عمل میں آئے گا، کہ ایک آدمی اپنی اونٹنی کا دودھ دوہ کر لائے گا مگر اسے پی نہ پائے گا اور بلاشبہ قیامت آجائے گی اور ایک آدمی اپنے جوض کو لپیٹ رہا ہوگا مگر اس سے پینے کی نوبت نہیں آئے گی۔ اسی طرح قیامت ایسی حالت میں آمو جو د ہوگی کہ ایک آدمی نے لقمہ ہاتھ میں اٹھایا ہوگا اور اسے کھانے کا موقعہ نہیں ملے گا۔ اسی طرح کی تیرہ علامات ہیں، جو حضرت ابوہریرہ رضی اللہ عنہ نے ایک حدیث میں جمع کی ہیں اور جن میں سے اکثر علامات واقع ہو چکی ہیں۔

۴۳۔ بخاری اور مسلم نے حضرت ابوہریرہ رضی اللہ عنہ سے یہ حدیث بیان کی ہے، حضور اکرم صلی اللہ علیہ وسلم نے فرمایا، قیام قیامت سے پہلے حجاز سے ایک آگ نمودار ہوگی، جس کی چمک سے بھری میں اونٹوں کی گردنیں دیکھی جاسکیں گی اور مدینہ سے ایک منزل کے فاصلے پر ایک زبردست آگ ظاہر ہو چکی ہے۔ اور اس کی ابتدا، ایک زبردست زلزلے سے ہوئی تھی، جو ۶۵۴ ہجری میں جمادی الاخر کی تین تاریخ کو بدھ وار کے دن بعد از نماز عشا آیا تھا۔ اور منگل وار کے دن ہی زلزلے کے جھٹکے تیز ہو گئے تھے لپکا ہٹ بڑھ گئی تھی۔ پے در پے شکست و ریخت جاری تھی اور زمین پر ہر چیز کانپ رہی تھی، چنانچہ اہل مدینہ کو تباہی کا یقین ہو گیا تھا۔ چونکہ ایک دن میں رات کو چھوڑ کر، اٹھارہ جھٹکے آئے تھے اس

یہ لوگ سخت گھبرا گئے تھے۔ علامہ قرظی لکھتے ہیں، کہ حضور اکرم صلی اللہ علیہ وسلم کی برکت سے مدینے میں ٹھنڈی ہوا کے بھونکے آ رہے تھے اور اس آگ سے ایسا طوفان گرد و غبار اٹھ رہا تھا جیسا کہ سمندر میں طوفان اٹھتا ہے۔ یہ آگ مین کے ایک قصبے کے پاس جا کر ختم ہو گئی، جسے اس نے بلا ڈالا۔ میرے بعض اصحاب نے مجھے بتایا کہ انہوں نے اس آگ کو پانچ دن کی مسافت سے دیکھا تھا۔ میں نے یہ بھی سنا ہے کہ یہ آگ مکے سے بھی دکھائی دیتی تھی اور نیز بصری کی پہاڑیوں سے بھی قطب القسطلانی لکھتے ہیں، کہ یہ آگ باون دن چلتی رہی، اور رجب کی ستائیس تاریخ کو جو شب معراج ہے مکمل طور پر بجھ گئی۔



باب نمبر

اس باب میں حضور اکرم صلی اللہ علیہ وسلم کی عبادات کا ذکر ہے اللہ نے آپ سے مخاطب ہو کر فرمایا: **وَلَقَدْ نَعْلَمُ أَنَّكَ يَضِيقُ صَدْرَكَ بِمَا يَقُولُونَ فَسَبِّحْ بِحَمْدِ رَبِّكَ وَكُنْ مِنَ السَّاجِدِينَ وَاعْبُدْ رَبَّكَ حَتَّىٰ يَأْتِيَكَ الْيَقِينُ**۔ نیز ارشاد ہوتا ہے: **وَاعْبُدْ وَاصْطَبِرْ لِعِبَادَاتِهِ** اور **وَلِلَّهِ غَيْبُ السَّمَاوَاتِ وَالْأَرْضِ وَإِلَيْهِ يُرْجَعُ الْأُمُورُ كُلُّهَا فَاَعْبُدْهُ وَتَوَكَّلْ عَلَيْهِ**۔ علماء میں باہم اس امر پر اختلاف ہے، کہ آیا حضور اکرم صلی اللہ علیہ وسلم بعثت سے پہلے کسی سابقہ شریعت کے مطابق عمل کرتے تھے یا نہیں۔ ایک جماعت کی رائے ہے، کہ آپ کسی کی عبادت نہیں کرتے تھے اور یہی عام لوگوں کا خیال ہے اور مندرجہ ذیل آیت میں **بَعْدُ ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا**۔ مراد اتباع فی التوحید ہے۔ شیخ الاسلام بقلینی، شرح بخاری میں لکھتے ہیں، کہ جو احادیث ہمارے علم میں آئی ہیں، ان میں کہیں آپ کی عبادت کی کیفیت کا ذکر نہیں لیکن ابن اسحاق وغیرہ لکھتے ہیں کہ حضور اکرم صلی اللہ علیہ وسلم ہر سال ایک مہینے کے لیے غار حرا میں عبادت کے لیے جایا کرتے تھے اور جب اس عزت گزینی سے واپس ہوتے، تو گھر تشریف لے جانے سے پہلے کعبے کا طواف کرتے اور بعض لوگوں کے خیال میں عبادت سے مراد یہی نور و فکر ہے۔

یہ باب سات فضول پر مشتمل ہے۔

فصل اول

اس فصل میں طہارت کا ذکر ہے

اس کے چھ حصے ہیں۔ حصہ اول میں حضور اکرم صلی اللہ علیہ وسلم کے وضو، مسواک اور پانی کی مقدار کا ذکر ہے۔ حافظ ابن عبد البر لکھتے ہیں، کہ اہل سیر کا اس پر اتفاق ہے، کہ غسل جنابت حضور پر مکی زندگی ہی میں فرض کر دیا گیا تھا جس طرح نماز، جو آپ ہمیشہ وضو کر کے ادا فرماتے تھے۔ اور کوئی پڑھا لکھا اس سے نابلد نہیں ہوگا۔ حضرت انس رضی اللہ عنہ راوی ہیں کہ حضور اکرم صلی اللہ علیہ وسلم ہر نماز کے لیے وضو فرماتے تھے، ان سے پوچھا گیا، کہ آپ لوگ کیا کرتے تھے؟ انہوں نے جواب دیا، جب تک وضو ٹوٹ نہ جاتا، ہم اسے درست سمجھتے۔ (اور نماز پڑھتے رہتے) (بخاری)، امام مسلم نے حضرت بریدہ سے روایت کی، کہ حضور اکرم ہر نماز کے لیے وضو فرماتے مگر فتح مکہ کے موقع پر آپ نے ایک وضو سے کئی نمازیں پڑھیں حضرت عمر رضی اللہ عنہ نے عرض کیا، یا رسول اللہ! آج آپ نے ایک ایسی بات کی جو اس سے پہلے کبھی نہیں کی تھی۔ فرمایا، اے عمر! میں نے دانستہ ایسا کیا ہے تاکہ اس کا جواز ثابت ہو۔ اور امام احمد اور ابو داؤد نے عبد اللہ بن غیل سے روایت کیا ہے، کہ حضور اکرم صلی اللہ علیہ وسلم ہر نماز کے لیے تازہ وضو فرماتے تھے۔ جب یہ باعث تکلیف ہو گیا، تو آپ کو ہر نماز سے پہلے مسواک کا حکم دیا گیا، اور وضو کی شرط اڑادی گئی ہاں مگر بہ صورت حدیث۔ حضرت عائشہ رضی اللہ عنہا سے مروی ہے، حضور اکرم صلی اللہ علیہ وسلم نے فرمایا تین باتیں مجھ پر فرض ہیں جو تمہارے لیے سنت ہیں۔ وتر، مسواک اور نماز تہجد (طبرانی) حضرت انس رضی اللہ عنہ سے مروی ہے کہ حضور علیہ الصلوٰۃ والسلام غسل کے لیے ایک صاع (چار سیر) اور وضو کے لیے ایک مُد (ایک سیر) پانی استعمال کرتے تھے۔

حصہ دوم میں ذکر ہے حضور اکرم کے وضو کا :- (ایک بار، دو بار اور سہ بار) حضرت عبداللہ بن عباس رضی اللہ عنہما سے بخاری میں مروی ہے، کہ حضور علیہ الصلوٰۃ والسلام نے ہر عضو کو ایک ایک بار دھویا۔ حضرت عبداللہ بن زید سے مروی ہے کہ حضور صلی اللہ علیہ وسلم نے ہر عضو کو دو دو بار دھویا۔ اور فرمایا، کہ یہ نور علی نور ہے (ذین حضرت عثمان راوی ہیں، کہ حضور نبی کریم علیہ التحیۃ والتسلیم نے ہر عضو کو تین تین دفعہ دھویا۔ (احمد و مسلم) حصہ سوم، حضور اکرم کے وضو کی کیفیت کے بارے میں ہے :- حضرت عثمان سے مروی ہے کہ آپ نے پانی کا برتن منگوا یا اور ہاتھ پر تین دفعہ پانی ڈالا، انہیں دھویا، پھر دائیں ہاتھ کو برتن میں ڈال کر گلی کی اور پھر ناک میں ڈالا، پھر منہ کو تین بار اور بازوؤں کو کہنیوں تک تین بار دھویا، پھر سر پر مسح کیا، پھر ٹخنوں تک پاؤں کو تین بار دھویا۔ پھر فرمایا، جو شخص میری طرح وضو کرے پھر دو رکعت نماز پڑھے اور اس دوران میں اپنے آپ سے کوئی بات نہ کرے (دل میں اور کوئی خیال نہ آنے دے) اس کے تمام پہلے گناہ معاف کر دیئے جائیں گے۔ (بخاری)

حضرت عبداللہ بن زید بن عامر الانصاری سے مروی ہے کہ مجھے لوگوں نے کہا، کہ میں رسول کریم علیہ التحیۃ والتسلیم کے وضو کا نمونہ بتاؤں۔ میں نے پانی کا برتن منگوا یا، اور اس سے ہاتھوں پر پانی ڈال کر انہیں دھویا، پھر برتن میں ہاتھ ڈال کر پانی نکالا، ایک ہاتھ سے گلی کی اور ناک میں تین بار پانی ڈالا۔ پھر برتن میں ہاتھ ڈال کر دو دفعہ کہنیوں تک ہاتھ دھوئے، پھر ہاتھ ڈالا، تو سر پر مسح کیا، ہاتھوں کو پہلے آگے لایا پھر پیچھے لے جایا گیا۔ پھر پاؤں کو ٹخنوں تک دھویا۔ میں نے کہا، کہ حضور اکرم صلی اللہ علیہ وسلم اس طریقے پر وضو فرمایا کرتے تھے۔ ایک روایت میں مذکور ہے، کہ وہ صحابی پہلے اپنے ہاتھوں کو آگے لاتے اور پھر پیچھے لے گئے، یعنی ابتدا سر کے اگلے حصے سے کی، پھر ہاتھوں کو پیچھے گدی تک لے گئے۔ پھر انہیں وہاں تک لاتے، جہاں سے شروع کیا تھا۔ (بخاری و مسلم وغیرہ)

ابوداؤد کی روایت میں مذکور ہے، کہ انہوں نے سر پر مسح کر کے کانوں کے اندر اور باہر بھی مسح کیا اور کانوں کے سوراخ میں انگلی ڈالی۔ اور ابوداؤد کی روایت کے مطابق حضور علیہ الصلوٰۃ والسلام کان کے اندر بھی مسح فرماتے۔

حضرت عثمان رضی اللہ عنہ سے مروی ہے، کہ آپ اپنی ریش مبارک کا خلال کرتے تھے۔ (ترمذی وابن ماجہ) حضرت عمر رضی اللہ عنہ کی حدیث میں مذکور ہے کہ حضور اکرم و صلوٰۃ کے بعد اپنے رخسار کو کھوڑا سا ملتے اور پھر نیچے سے اپنی ڈاڑھی میں انگلیوں سے خلال کرتے۔ حضرت انس رضی اللہ عنہ راوی ہیں، کہ جب حضور علیہ الصلوٰۃ والسلام وضو کر چکے، تو چلو بھر پانی لے کر کھوڑی کے نیچے سے ڈاڑھی میں ڈالتے اور خلال کرتے اور فرماتے کہ مجھے خدا نے اس کا حکم دیا ہے (ابوداؤد) حضرت ابو رافع سے مذکور ہے، کہ جب رسول کریم علیہ التحیۃ والتسلیم وضو کرتے تو اپنی انگشتی کو حرکت دیتے۔ (ابن ماجہ) مستورد بن شداد راوی ہیں کہ جب حضور اکرم صلی اللہ علیہ وسلم وضو فرماتے، تو اپنے پاؤں کی انگلیوں کو چھنگلی سے آہستہ آہستہ ملاش (خلال) کرتے۔ (ترمذی) حضرت عائشہ رضی اللہ عنہا فرماتی ہیں کہ آپ کا دایاں ہاتھ طہارت اور طعام کے لیے تھا اور بائیں ہاتھ حوائج ضروریہ کے لیے۔ حضرت مغیرہ بن شعبہ راوی ہیں، کہ آپ ایک سفر کے دوران میں رفع حاجت کے لیے گئے۔ حضرت مغیرہ حضور علیہ الصلوٰۃ والسلام کے ہاتھوں پر پانی ڈالتے تھے اور آپ وضو فرما رہے تھے۔ (بخاری و مسلم) حضرت عائشہ رضی اللہ عنہا راوی ہیں کہ آپ کے پاس ایک کپڑا تھا، جس سے بعد از وضو ہاتھ منہ پونچھ لیتے۔ رسول کریم علیہ التحیۃ والتسلیم جب بعد از خواب بیدار ہوتے، تو کبھی وضو فرماتے اور کبھی نہ فرماتے۔ کیونکہ اگرچہ آپ کی آنکھیں سوتیں لیکن دل نہیں سوتا تھا۔ (بخاری) آپ کے دل پر نیند کا اثر اس لیے نہیں ہوتا تھا، تاکہ آپ کو وہ وحی یاد رہ سکے، جو دوران خواب نازل ہو۔

حصہ چہارم میں موزوں پر مسح کا ذکر ہے :- حضرت مغیرہ بن شعبہ راوی ہیں

کہ میں غزوہ تبوک میں حضور اکرم صلی اللہ علیہ وسلم کے ساتھ شریک تھا۔ آپ قبل از فجر
 رفع حاجت کے لیے صحرا کی طرف نکلتے، میں پانی کا برتن لے کر ساتھ ہوں، جب آپ قضائے
 حاجت سے فارغ ہو کر آئے تو میں برتن سے آپ کے ہاتھوں پر پانی انڈیلنے لگا۔ آپ نے
 اولاً ہاتھ دھوئے، پھر منہ دھویا۔ آپ نے اون کا جبہ پہن رکھا تھا۔ بازو باہر نکالنا چاہے
 لیکن اس کی آستین تنگ تھیں، آپ نے جبہ کندھوں پر ڈال دیا اور نیچے سے بازو باہر
 نکال کر انہیں دھویا، پھر ہاتھ اور پگڑی پر مسح فرمایا۔ بعدہ میں نیچے جھکا، تاکہ آپ کے
 موزے اتار دوں، فرمایا رہنے دو، کہ میں نے اس وقت پہنے تھے، جب پاؤں پاک تھے
 پھر آپ نے ان پر مسح کیا۔ پھر آپ سوار ہو لیے، اور میں بھی سوار ہو گیا۔ (مسلم) حضرت علی
 راوی ہیں، کہ حضور اکرم صلی اللہ علیہ وسلم نے مسافر کو متواتر تین دن اور مقیم کو ایک دن رات
 موزوں پر مسح کی اجازت دی۔ (مسلم)

حصہ پنجم میں تیمم کا ذکر ہے :- حضرت حذیفہ سے مروی ہے،
 حضور اکرم صلی اللہ علیہ وسلم نے فرمایا۔ ہمیں باقی امتوں کے مقابلے میں تین باتوں میں
 فضیلت حاصل ہے۔ ۱۔ ہماری نماز کی صفوں کو فرشتوں کی صفوں کے برابر قرار دیا گیا ہے۔
 ۲۔ ساری زمین ہماری مسجد بنا دی گئی ہے۔ ۳۔ اور زمین کی مٹی کو جب پانی نہ ملے ہمارے
 لیے پاک بنا دیا گیا ہے۔ (مسلم) حضرت عمار سے مروی ہے، ایک شخص حضرت عمر رضی اللہ عنہ
 کے پاس آیا، کہنے لگا، میں جنبی ہوں اور پانی دستیاب نہیں۔ حضرت عمار نے حضرت عمر
 سے کہا، کیا آپ بھول گئے ہیں، ہم دونوں سفر میں تھے (اور دونوں جنبی ہو گئے) تم نے
 نماز نہ پڑھی اور میں نے زمین پر دو چار کروٹیں بدل کر نماز پڑھ لی۔ میں نے حضور صلی اللہ
 علیہ وسلم سے اس کا ذکر کیا، آپ نے فرمایا، تمہیں اتنا کافی تھا۔ آپ نے دونوں ہاتھ زمین
 پر مار کر مچھونک ماری، پھر اپنے منہ اور ہاتھوں پر کھینوں تک مسح کیا (بخاری و مسلم)
 حضرت ابو الجہیم سے مروی ہے، میں حضور علیہ الصلوٰۃ والسلام کے پاس سے گزرا، آپ

پیشاب کر رہے تھے، میں نے سلام کہا، لیکن آپ نے جواب نہ دیا، بعدہ آپ اٹھ کر ایک دیوار کی طرف گئے اور عصا جو ہاتھ میں تھا، اسے کھودا اور پھر اپنے ہاتھ دیوار پر رکھ کر ہاتھ اور منہ پر مسح کیا اور پھر میرے سلام کا جواب دیا (بخاری)۔

حصہ ششم، حضور اکرم صلی اللہ علیہ وسلم کے غسل کے متعلق ہے :- حضرت انس رضی اللہ عنہ سے مروی ہے، کہ حضور اکرم صلی اللہ علیہ وسلم ایک ہی غسل میں، تمام ازواج مطہرات سے مجامعت کر لیتے تھے (مسلم) حضرت ابو رافع سے مروی ہے، کہ آپ نے ایک دن تمام ازواج سے مجامعت کی اور ہر دفعہ غسل فرمایا۔ میں نے عرض کیا، یا رسول اللہ، کیا آخر میں ایک ہی غسل کافی نہ ہوتا! فرمایا، اس میں زیادہ پاکیزگی اور طہارت ہے۔ (امام احمد وغیرہ) حضرت عائشہ رضی اللہ عنہا سے مروی ہے، کہ جب حضور صلی اللہ علیہ وسلم غسل جنابت کرتے تو پہلے ہاتھ دھوتے اور پھر اس طرح وضو کرتے، جس طرح نماز کے لیے کیا جاتا ہے، پھر ہاتھ پانی میں ڈال کر، بالوں کی جڑوں میں انگلیوں سے خلال کرتے، پھر ہاتھ سے سر پر تین دفعہ پانی ڈالتے پھر سارے جسم پر پانی انڈیل دیتے (بخاری)۔

حضرت میمونہ رضی اللہ عنہا سے روایت ہے، میں نے آپ کے غسل کا پانی رکھا آپ نے دو یا تین دفعہ ہاتھوں کو دھویا۔ پھر بائیں ہاتھ پر پانی ڈال کر شرمگاہ کو دھویا، پھر ہاتھ کو زمین پر مل کر کلی کی اور ناک میں پانی ڈالا، پھر منہ اور بازو دھوئے، پھر جسم پر پانی ڈالا بعدہ اپنی جگہ سے اٹھ کر پاؤں دھوئے۔ امام بخاری نے حدیث میمونہ کے سلسلے میں لکھا ہے وہ فرماتی ہیں، میں نے آپ کے لیے غسل کا پانی رکھا۔ اور اسے کپڑے سے ڈھانپ دیا۔ آپ نے ہاتھوں پر دھونے کیلئے پانی ڈالا۔ پھر دائیں ہاتھ سے بائیں پر ڈال کر شرمگاہ کو دھویا پھر اس ہاتھ کو زمین پر رگڑ کر پانی سے دھویا، پھر کلی کی، ناک میں پانی ڈالا اور منہ اور بازو کھنیوں تک دھوئے پھر سر اور جسم پر پانی ڈالا۔ پھر اپنی جگہ سے ہٹ کر پاؤں دھوئے میں نے آپ کو کپڑا دیا، لیکن آپ نے نہ لیا۔ آپ چل پڑے اور ہاتھوں کو مروڑتے جا

رہے تھے۔

حضرت عائشہ رضی اللہ عنہا سے مروی ہے، جب حضور علیہ الصلوٰۃ والسلام جنابت کی حالت میں سونے کا ارادہ کرتے، تو شرمگاہ کو دھوتے اور نماز کا وضو کرتے (بخاری) بیہوشی سے روایت ہے، کہ جب آپ جنابت کی حالت میں سونے کا ارادہ فرماتے، تو وضو کرتے یا بصورت عدم دستیابی آب تمیم کر لیتے۔

فصل دوم

اس فصل میں حضور اکرم کے نماز کا ذکر ہے

حضرت انس رضی اللہ عنہ سے روایت ہے، کہ معراج کی رات کو فرضیت نماز :- حضور اکرم صلی اللہ علیہ وسلم پر پچاس نمازیں فرض کی گئیں، پھر کم کر کے پانچ کر دی گئیں، پھر ندا آئی، اے محمد! (صلی اللہ علیہ وسلم) ہمارے یہاں اب اس بات (نماز) میں کوئی تبدیلی نہیں کی جائے گی، اور ان پانچ نمازوں کا ثواب، پچاس جتنا ہوگا۔ (ترمذی) بخاری اور مسلم نے اس واقعے کو ایک لمبی حدیث میں بیان کیا ہے، جو باب المعراج میں بالوضاحت بیان ہو چکی ہے۔

حضرت عبداللہ بن عباس رضی اللہ عنہما سے مروی ہے،

اوقات نمازِ خمسہ :-

حضور اکرم صلی اللہ علیہ وسلم نے فرمایا، کہ جب ریل نے کعبے کے پاس دو دفعہ امامت کی اور پہلی دفعہ مجھے ظہر کی نماز پڑھانی، جبکہ سایہ جوتے کے تسمے کی طرح تھا۔ پھر عصر پڑھانی، جبکہ ہر چیز کا سایہ اس کے برابر ہو چکا تھا۔ پھر نماز مغرب پڑھانی جب سورج غروب ہو گیا اور روزہ دار نے روزہ کھول دیا، پھر عشا پڑھانی جب شفق غائب ہوئی، پھر صبح پڑھانی۔ جب صبح طلوع ہوئی اور روزہ دار کو کھانا پینا درست نہ رہا۔

پھر دوسرے موقع پر ظہر کی نماز اس وقت پڑھائی، جبکہ اشیا کا سایہ ان کے مساوی ہو گیا تھا، جو پہلے دن عصر کا وقت تھا۔ پھر عصر پڑھائی، جب ہر چیز کا سایہ اس سے دو گنا ہو چکا تھا، پھر مغرب پہلے وقت کے مطابق پڑھائی۔ پھر عشا اس وقت پڑھائی، جب رات کا تیرا حصہ گزر چکا تھا۔ پھر صبح پڑھائی، جب سفیدہ صبح پھیل گیا تھا۔ پھر خبر لی نے مجھ سے مخاطب ہو کر کہا۔ آپ سے پہلے انبیاء کی عبادت کے اوقات یہ تھے۔ آپ کے اوقات نماز ان دو انتہاؤں کے درمیان ہیں (ترمذی) اور حضور صلی اللہ علیہ وسلم کے اس قول: **بِوَصَلَّتِي بِنِ الْبَطْنِ حِينَ كَانَ ظِلُّ كُلِّ شَيْءٍ مِثْلَهُ**۔ یعنی جب آپ نماز ظہر سے فارغ ہو چکے (تو چیزوں کا سایہ اس طرح تھا) جس طرح کہ پہلے دن آپ نے نماز عصر شروع کی تھی، اس بنا پر دونوں نمازوں میں اشتراک نہیں پایا جاتا۔ چنانچہ مسلم کی حدیث اس کی دلیل ہے جس میں مذکور ہے، کہ ظہر کا وقت زوال آفتاب سے اس وقت تک ہے، جب تک عصر کا وقت نہیں آجاتا۔

اور ابن اسحاق نے المغازی میں، نافع بن جبیر سے بیان کیا ہے کہ حضرت جبریل نے حضور اکرم صلی اللہ علیہ وسلم کو اس دن کی صبح کو نماز پڑھائی، جس رات کو حضور علیہ الصلوٰۃ والسلام کو معراج نصیب ہوئی تھی۔

حضرت انس رضی اللہ عنہ سے روایت ہے، کہ رسول کریم علیہ التحیۃ والتسلیم نماز عصر ادا فرماتے اور سورج اتنا اونچا اور اتنا روشن ہوتا، کہ ایک آدمی عموالی (جو مدینے سے چار میل ہے) کو جاتا، اور سورج اس وقت بھی اونچا ہوتا (بخاری) یہ اس امر کی دلیل ہے کہ آپ نماز عصر کے پڑھنے میں تعجیل فرماتے تھے۔

حضرت سلمہ بن اکوع سے روایت ہے، کہ آپ نماز مغرب اس وقت ادا فرماتے جب سورج غروب ہو کر پردے کے پیچھے چھپ جاتا۔ (بخاری و مسلم) حضرت رافع بن خدیج سے مروی ہے، کہ ہم حضور علیہ الصلوٰۃ والسلام کے ساتھ مغرب کی نماز اہلے وقت

میں ادا کرتے، کہ بعد از نماز اگر کوئی آدمی تیر اندازی کرتا، تو تیر کے گرنے کی جگہ کو دیکھ سکتا۔
 حضور اکرم صلی اللہ علیہ وسلم گرمیوں میں نماز کو ٹھنڈا کر کے پڑھتے، اور سردیوں میں تعجیل فرماتے۔
 ایک رات کو عشا کی نماز میں اتنی تاخیر ہو گئی، کہ حضرت عمر رضی اللہ عنہ کو مجبوراً کنا پڑا۔
 یا رسول اللہ! نماز میں بہت دیر ہو گئی ہے، اور غور میں اور بچے سو گئے ہیں حضور اکرم صلی اللہ
 علیہ وسلم باہر تشریف لائے اور فرمایا، کہ اس وقت دنیا میں اور کوئی قوم اس (نماز) کا انتظار
 نہیں کر رہی (گویا یہ تمہارے خصوصیت ہے) ایک روایت میں ہے، کہ حضور علیہ الصلوٰۃ والسلام
 باہر تشریف لائے اور آپ کے سر سے پانی کے قطرے ٹپک رہے تھے، فرمایا، اگر میری امت
 کو وقت نہ ہوتی، تو میں انہیں اس وقت نماز عشا ادا کرنے کا حکم دیتا۔ (بخاری و مسلم) ابو داؤد
 کی روایت میں ہے، فرمایا، جب تک تم نماز کا انتظار کرتے رہتے ہو، فی الحقیقت اس وقت
 تک تم نماز ہی میں شمار ہوتے ہو، اگر ضعیف کے ضعف اور بیمار کی بیماری کا خیال مانع نہ ہوتا
 تو میں اس نماز کو اس وقت تک مؤخر کر دیتا۔ حضرت ابو ہریرہ رضی اللہ عنہ کی حدیث میں ہے
 کہ اگر امت کی تکلیف کا خیال مانع نہ ہوتا تو میں حکم دیتا، کہ تم نماز کو راست کے تیسرے حصے یا
 آدھی رات تک مؤخر کر دیا کرو۔ (ترمذی)

کیفیت نماز :- ابو داؤد سے مروی ہے، کہ جب حضور اکرم صلی اللہ علیہ وسلم حضرت
 بلال رضی اللہ عنہ کو اقامت کہتے سنتے اور وہ قد قامت الصلوٰۃ۔
 کہتے، تو آپ فرماتے، اَقَامَهَا اللهُ وَادَامَهَا۔ اور نماز کو اللہ اکبر کہہ کر شروع کرتے۔
 حضرت علی رضی اللہ عنہ سے مروی ہے، جب رسول کریم علیہ الصلوٰۃ والسلام نماز کے لیے اٹھتے تو
 اللہ اکبر کہتے۔ (بزاز) اور نماز کی نیت کے لیے ضروری ہونے کے بارے میں قطعاً کوئی اختلاف
 نہیں، جب آپ نماز کے لیے اٹھتے تو دونوں ہاتھوں کے برابر اٹھاتے، پھر تکبیر کہتے۔ جب
 رکوع کرنا ہوتا، تو یہی عمل دہراتے، جب رکوع سے سر اٹھاتے تو اللہ اکبر کے بعد سمع اللہ لمن
 عدہ ربنا لک الحمد کہتے اور جب سجدہ کرتے یا سجدے سے سر اٹھاتے تو اللہ اکبر کہتے۔

(بخاری و مسلم) اور امام مالک سے مروی ہے کہ حضور اکرم صلی اللہ علیہ وسلم ہر اٹھنے بیٹھنے پر اللہ اکبر
 بھتے حضور علیہ الصلوٰۃ والسلام دایاں ہاتھ بائیں ہاتھ پر رکھتے۔ (ابوداؤد) رسول کریم علیہ التحیۃ والتسلیم
 قرأت اور تکبیر کے درمیان سکوت فرماتے تھے حضرت ابو ہریرہ رضی اللہ عنہ نے عرض کیا یا رسول اللہ
 میرے مال باپ آپ پر فدا ہوں، آپ تکبیر اور قرأت کے درمیان وقفے میں کیا پڑھتے ہیں
 فرمایا میں مندرجہ ذیل الفاظ دہراتا ہوں: - اللَّهُمَّ بَاعِدْ بَيْنِي وَبَيْنَ خَطَايَايَ كَمَا
 بَاعَدْتَ بَيْنَ الْمَشْرِقِ وَالْمَغْرِبِ. اللَّهُمَّ نَقِّنِي مِنْ خَطَايَايَ كَمَا يُنَقِّي الثَّوْبَ
 الْأَبْيَضُ مِنَ الدَّنَسِ. اللَّهُمَّ اغْسِلْ خَطَايَايَ بِالْمَاءِ وَالسَّلْجِ وَالْبُرْدِ. (بخاری و مسلم)
 حضرت علی کرم اللہ وجہہ سے مروی ہے، جب حضور اکرم صلی اللہ علیہ وسلم نماز کے لیے

کھڑے ہوتے تو اللہ اکبر کہتے اور پھر مندرجہ ذیل آیات اور دعائیہ کلمات دہراتے: - وَجْهَتُ
 وَجْهِي لِلذِّمَى فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ
 إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ. لَا شَرِيكَ
 لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ. اللَّهُمَّ أَنْتَ الْمَلِكُ لَا
 إِلَهَ إِلَّا أَنْتَ. أَنْتَ رَبِّي وَأَنَا عَبْدُكَ، ظَلَمْتُ نَفْسِي وَاعْتَرَفْتُ
 بِذُنُوبِي، فَاعْفُرْ لِي ذُنُوبِي جَمِيعًا لَا يَغْفِرُ الذُّنُوبَ إِلَّا أَنْتَ.
 وَاهْدِنِي لِأَحْسَنِ الْأَخْلَاقِ، لَا يَهْدِي لِأَحْسَنِهَا إِلَّا أَنْتَ، وَاصْرِفْ
 عَنِّي سَيِّئَهَا، لَا يَصْرِفُ عَنِّي سَيِّئَهَا إِلَّا أَنْتَ، لَبَّيْكَ وَسَعْدَيْكَ وَ
 الْخَيْرُ كُلُّهُ فِي يَدَيْكَ وَالشُّرُطُوسُ إِلَيْكَ أَنَا بِكَ وَإِلَيْكَ،
 تَبَارَكْتَ وَتَعَالَيْتَ اسْتَغْفِرُكَ وَأَتُوبُ إِلَيْكَ. (مسلم)

حضرت عائشہ رضی اللہ عنہا سے مروی ہے کہ جب حضور اکرم صلی اللہ علیہ وسلم
 نماز شروع کرتے تو فرماتے: - سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ
 وَتَعَالَى جَدُّكَ وَلَا إِلَهَ غَيْرُكَ. (ترمذی و ابوداؤد)

حضرت جبیر بن مطعم رضی اللہ عنہ سے مروی ہے، کہ میں نے حضور اکرم صلی اللہ علیہ وسلم کو نماز پڑھتے دیکھا تو آپ نے پڑھا: - اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَصِيلًا، أَعُوذُ مِنَ الشَّيْطَانِ مِنْ نَفْسِهِ نَفْسَهُ وَهَمْزٍ -

اس بات میں اختلاف ہے، آیا حضور فاتحہ کے پہلے بسم اللہ کا پڑھنا: -
 علیہ الصلوٰۃ والسلام فاتحہ سے پہلے بسم اللہ

الرحمن الرحیم پڑھتے تھے یا نہ۔ حافظ ابن حجر لکھتے ہیں، کہ ان مختلف روایات میں بہ اس طریق اتفاق ممکن ہے۔ کہ عدم قرأت کو عدم سماع پر محمول کیا جائے (یعنی چونکہ لوگوں نے حضور اکرم صلی اللہ علیہ وسلم کی زبان سے بسم اللہ نہیں سنی، اس لیے انہوں نے کہہ دیا کہ آپ فاتحہ سے پہلے بسم اللہ نہیں پڑھتے تھے) اور عدم سماع کو عدم جہر پر مبنی قرار دیا جائے (یعنی چونکہ حضور صلی اللہ علیہ وسلم نے بسم اللہ بالجہر نہیں پڑھی، اس لیے لوگوں نے یہ کہہ دیا، کہ آپ نے بسمہ نہیں پڑھی) اس طریقے سے ان روایات میں اختلاف کو ختم کیا جاسکتا ہے۔

(فاتحہ پڑھنا اور پھر آمین کہنا) جب حضور اکرم صلی اللہ علیہ وسلم عَنِ الْمَغْضُوبِ عَلَيْهِمْ وَلَا الضَّالِّينَ۔ پڑھ چکے تو آمین کہتے اور آواز کو بلند کرتے۔ ترمذی میں ہے، کہ حضور علیہ الصلوٰۃ والسلام آواز کو دھیمار کھتے، ابو داؤد میں ہے، کہ آواز کو بلند فرماتے

نسائی میں ابو بزرہ سے مروی ہے،
 نماز صبح میں فاتحہ کے بعد سورت کا پڑھنا: - کہ آپ صبح کی نماز میں ساٹھ اور سو

کے درمیان آیات تلاوت فرماتے۔ یہ بھی مروی ہے کہ حضور صلی اللہ علیہ وسلم صبح کی نماز میں اِذَا الشَّمْسُ كُوِّرَتْ پڑھتے جابر بن سمرہ سے روایت ہے، کہ حضور علیہ الصلوٰۃ والسلام فجر کی نماز میں، ق، وَالْقُرْآنِ الْجَمِيدِ کی طرح کی سورتیں پڑھتے تھے، بعد میں تخفیف فرما

دی بھتی (مسلم) ابو داؤد کی روایت کے مطابق آپ نے صبح کی دونوں رکعتوں میں اذان و تلاوت فرمائی۔ حضرت ابو ہریرہ رضی اللہ عنہ سے مروی ہے کہ حضور اکرم صلی اللہ علیہ وسلم جمعے کے دن صبح کی نماز میں سورۃ السجدۃ اور هَلْ أَتَى عَلَى الْإِنْسَانِ پوری پوری تلاوت فرماتے اور اس سے کم پڑھنا خلاف سنت ہے۔ طبرانی نے حضرت علی کرم اللہ وجہہ سے روایت کی ہے، کہ آپ نے جمعے کے دن صبح کی نماز میں سورۃ سجدہ پڑھی اور سجدہ کیا۔

حضرت ابو قتادہ سے روایت ہے، حضور اکرم ظہر

نماز ظہر اور عصر میں قرأت :- کی پہلی دو رکعتوں میں سورۃ فاتحہ اور دو سورتیں

اور آخری دو رکعتوں میں صرف سورۃ فاتحہ تلاوت فرماتے کبھی ایک آدھ آیت ہماکے کان میں پڑجاتی، اور پہلی رکعت دوسری رکعت سے طویل تر ہوتی۔ اسی طرح نماز عصر اور

صبح میں ہوتا۔ (بخاری و مسلم) حضرت ابو سعید خدری سے روایت ہے ہم ظہر اور عصر کی نمازوں میں حضور صلی اللہ علیہ وسلم کے قیام کا اندازہ لگاتے تھے۔ چنانچہ ظہر کی دو رکعتوں کے قیام کا وقفہ سورۃ سجدہ کے وقفہ قرأت کے برابر ہوتا، اور آخری دو رکعتوں کے قیام کا وقفہ

اس کے نصف کے برابر ہوتا۔ اسی طرح عصر کی پہلی دو رکعتوں کے قیام کا وقفہ ظہر کی دو آخری رکعتوں کے وقفہ قیام کے برابر اور دو آخری رکعتوں کے قیام کا وقفہ اس کے نصف

ہوتا۔ (مسلم) حضرت جابر رضی اللہ عنہ سے مروی ہے کہ حضور اکرم صلی اللہ علیہ وسلم نماز ظہر میں وَاللَّيْلِ إِذَا يَغْشَىٰ، اور ایک روایت کے مطابق سَبَّحْ اسْمَ رَبِّكَ الْأَعْلَىٰ، تلاوت فرماتے

اور اسی طرح نماز عصر میں۔ ان ہی سے یہ روایت بھی ہے، کہ آپ ظہر اور عصر میں وَالسَّمَاءِ فَاتُ الْبُرُوجِ - وَالسَّمَاءِ وَالطَّارِقِ پڑھتے (ابو داؤد) حضرت انس رضی اللہ عنہ سے روایت

ہے، کہ رسول کریم علیہ التحیۃ والتسلیم نے ظہر کی نماز میں سَبَّحْ اسْمَ رَبِّكَ الْأَعْلَىٰ اور هَلْ أَتَىٰ خَدِيثُ الْغَاشِيَةِ تلاوت فرمائی۔ (نسائی)

نماز مغرب میں قرأت سور :- ام الفضل بنت حارث سے مروی ہے

کہ میں نے حضور اکرم صلی اللہ علیہ وسلم کو نمازِ مغرب میں سب سے آخر بار المرسلات عرفاً پڑھتے سنا (بخاری و سلم) ابن شہاب سے مروی ہے کہ یہ حضور علیہ الصلوٰۃ والسلام کی آخری نمازِ مغرب تھی۔ حضرت جبیر بن مطعم سے روایت ہے، میں نے حضور اکرم صلی اللہ علیہ وسلم کو نمازِ مغرب میں سورہ طور پڑھتے سنا۔ (بخاری و سلم) نسائی میں حضرت عائشہ رضی اللہ عنہا سے روایت ہے رسول کریم علیہ التحیۃ والتسلیم نے نمازِ مغرب میں سورہ الطور پڑھی اور اسے دونوں رکعتوں میں بانٹ دیا۔ عبد اللہ بن عتبہ سے ہے، آپ نے نمازِ مغرب میں سورہ دخان تلاوت فرمائی۔ حضرت ابو ہریرہ رضی اللہ عنہ سے مروی ہے میں نے کسی شخص کی نماز کو فلاں آدمی کی نماز کے مقابلے میں حضور اکرم صلی اللہ علیہ وسلم کی نماز سے مشابہہ تر نہیں پایا۔ اور وہ آدمی صبح کی نماز میں طوالِ مفصل (ابتدائی نو سو تین) اور نمازِ مغرب میں قصارِ مفصل (حجرات سے آخر قرآن تک) پڑھا کرتا تھا۔

نمازِ عشا میں قرأتِ سورہ اس ذیل میں تمام ان حدیثوں کا ذکر ہے جن کا تعلق نماز سے ہے

حضرت براد سے مروی ہے کہ حضور نمازِ عشا میں سورہ

وَالْقَيْنِ وَالزُّيُوتِ تلاوت فرماتے تھے۔ میں نے آپ سے بہتر آواز سنی اور نہ بہتر قرأت سنی۔ (بخاری و سلم) جب حضور صلی اللہ علیہ وسلم کسی ایسی آیت تک پہنچتے جس میں عذاب کا ذکر ہوتا تو آپ رک جاتے اور خدا سے پناہ مانگتے۔ امام ترمذی نے حضرت حذیفہ سے بیان کیا ہے جب آپ سَبَّحِ اسْمَ رَبِّكَ الْأَعْلَى تلاوت فرماتے تو سبحان ربی الاعلیٰ کہتے (احمد و ابو داؤد) حضرت عبد اللہ بن عباس رضی اللہ عنہما کی روایت میں ہے، آپ نے فرمایا، تم میں سے جو شخص وَالْقَيْنِ وَالزُّيُوتِ، اَلَيْسَ اللّٰهُ بِأَحْسَمَ الْوَاكِلِيْنَ تک پڑھے، وہ بلی و انا علی ذلک من الشاہدین پڑھے اور جو شخص لَا اُقْسِمُ بِیَوْمِ الْقِيَامَةِ کَوْتَا اَلَيْسَ ذَالِکَ بِقَادِرٍ عَلٰی اَنْ یُّحِیَ الْمَوْتٰی پڑھے وہ بلی کہے اور جو شخص

وَالْمُوسَلَّتِ عُرْفًا تَابِئِي حَدِيثٍ بَعْدَ هَذَا يُؤْمِنُونَ بِهَذَا تَوَامِنًا بِاللَّهِ كَيْ .
 اور حضور اکرم صلی اللہ علیہ وسلم تکبیر تحریمیہ اور قرأت کے وقفے میں خاموش رہتے۔ اسی طرح بعد
 از قرأت فاتحہ خاموش ہو جاتے اور تیسری دفعہ بعد از قرأت سورت سکوت اختیار کر
 لیتے۔ اور یہ وقفہ بہت ہی مختصر ہوتا تاکہ آپ دم لے سکیں۔ اور قرأت اور رکوع کو ملاتے نہیں
 تھے۔ پہلا وقفہ اتنا ہوتا جس میں سبحانک اللہم پڑھا جاسکے۔ اور دوسرا اس لیے تاکہ مقتدی
 فاتحہ پڑھ سکے، چنانچہ اسے اتنا ہی لمبا کرنا پڑتا۔

ابو حمید ساعدی سے مروی ہے، کہ جب حضور اکرم صلی اللہ علیہ وسلم
در بارہ رکوع :- نماز کے لیے اٹھتے، تو اپنے ہاتھ کندھوں تک اوپر اٹھاتے پھر
 تکبیر کہتے اور ہاتھوں کو پھر کندھوں تک لے جاتے، رکوع کرتے اور دونوں ہاتھ گھٹنوں پر
 رکھتے پھر سیدھے ہوتے، لیکن سر کو نہ تو جھکائے رکھتے اور نہ زیادہ اوپر اٹھاتے (ابوداؤد و
 دارمی) حضرت انس بن مالک سے مروی ہے، کہ میں نے تابعین میں سے سوائے حضرت
 عمر بن عبدالعزیز کے کسی اور ایسے شخص کی اقتدا میں کبھی نماز نہیں پڑھی کہ جس کی نماز حضور اکرم
 کی نماز سے مشابہ تر ہو۔ میں نے ان کے رکوع و سجود کا اندازہ لگایا، وہ دس تسبیح پڑھنے کے برابر
 ہوتے۔ (ابوداؤد) حضرت برادر رضی اللہ عنہ سے مروی ہے کہ رسول کریم علیہ التحیۃ و التسلیم کا رکوع
 سجود اور ہر دو سجودوں، اور نیز رکوع سے اٹھنے کے بعد کا وقفہ (قیام اور قعود کے علاوہ)
 سب برابر ہوتے۔ (بخاری و مسلم) امام نووی لکھتے ہیں کہ حدیث سے یہ بات ثابت ہے
 کہ حضور علیہ الصلوٰۃ والسلام کا قیام طویل ہوتا تھا۔

حضرت عائشہ رضی اللہ عنہا
 رکوع میں اور اس کے بعد آپ کیا پڑھتے تھے :- سے مروی ہے کہ حضور اکرم

صلی اللہ علیہ وسلم اکثر سجدے اور رکوع اور بعد ازاں مندرجہ ذیل کلمات دہراتے تھے :-
 . سُبْحَانَكَ اللَّهُمَّ وَبِحَمْدِكَ ، اللَّهُمَّ اغْفِرْ لِي . اور ان کلمات کے

کے پڑھنے سے قرآن کے اس حکم کی تعمیل فرماتے: **فَبِحَمْدِكَ وَاسْتِغْفِرُكَ إِنَّهُ**
كَانَ تَوَّابًا حضور اکرم صلی اللہ علیہ وسلم، قرآن حکیم کی آیت کے تتبع میں مذکورہ بالا کلمات
کو نہایت فراوانی سے دہراتے تھے۔ حضرت عائشہ رضی اللہ عنہا سے یہ بھی مروی ہے، کہ
حضور علیہ الصلوٰۃ والسلام رکوع اور سجدے میں **سُبُّوحٌ قُدُّوسٌ رَبُّ الْمَلَائِكَةِ**
وَالرُّوحِ پڑھتے تھے (مسلم) حضرت حذیفہ رضی اللہ عنہ سے مروی ہے، کہ آپ رکوع میں
سبحان ربی العظیم اور سجدے میں **سبحان ربی الاعلیٰ** پڑھتے تھے۔ حضرت ابوسعید خدری ہادی
ہیں، کہ جب رسول کریم علیہ التحیۃ والتسلیم رکوع سے سر اٹھاتے تو مندرجہ ذیل کلمات دہراتے۔
تَعْبَهُ۔ اَللّٰهُمَّ رَبَّنَا لَكَ الْحَمْدُ مِلُّ السَّمَاوَاتِ وَالْاَرْضِ وَمِثْلُ مَا سَخَّرْتِ مِنْ
شَيْءٍ بَعْدُ اَهْلُ الشَّاءِ وَالْمَجْدُ اَحَقُّ مَا قَالَ الْعَبْدُ وَكُلَّنَا لَكَ عَبْدٌ
لَا مَانِعَ لِمَا اَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَا الْجَدِّ مِنْكَ
الْجَدُّ۔ (مسلم) اور ایک روایت میں ہے کہ **مِنْ شَيْءٍ بَعْدُ** کے بعد آپ **اَللّٰهُمَّ طَهِّرْنِي**
بِالْتَّلَجِ وَالْبُرْدِ وَالْمَاءِ الْبَارِدِ۔ پڑھتے تھے۔

جب رسول کریم علیہ التحیۃ والتسلیم رکوع کے بعد قیام
در بارۃ سجود و دعائے سجود :- کو ختم کر چکے تو تکبیر کہہ کر سجدے میں گر پڑھتے اور
رفع یدین نہ کرتے اور یہ روایت بھی ہے کہ رفع یدین فرماتے۔ اور بعض حفاظ نے اس کی
تصحیح کی ہے۔ بروایت ابو داؤد آپ اپنے ہاتھ گھٹنوں سے پہلے زمین پر رکھتے پھر ہاتھ اٹھا اور
ناک رکھ دیتے۔ آپ نے فرمایا مجھے حکم دیا گیا ہے، کہ میں سات بڑے اعضا سے سجدہ کروں
(پیشانی، دو ہاتھ، دو گھٹنے اور دو پاؤں) بخاری اور مسلم نے حضرت عبداللہ بن عباس سے
روایت کی ہے۔ اور جب حضور اکرم صلی اللہ علیہ وسلم سجدہ کرتے، تو دونوں ہاتھوں کو اتنا
پھیلاتے، کہ بغلوں کی سفیدی نمایاں ہو جاتی۔ (بخاری و مسلم) اور آپ سجدہ میں فرماتے:
اَللّٰهُمَّ اغْفِرْ لِي ذَنْبِي كُلَّهُ دِقَّةَ وَجِلَّتْ اَوَّلُهُ وَاَجْرُهُ عَلَانِيَةً وَسِرَّهُ (مسلم)

حضرت عائشہ رضی اللہ عنہا سے مروی ہے، کہ میں نے ایک رات میں حضور علیہ الصلوٰۃ والسلام کو بستر سے غائب پایا، انہیں تلاش کیا، تو میرے ہاتھ آپ کے پاؤں کے تلووں سے ٹکرائے جو اٹھے ہوئے تھے اور حضور صلی اللہ علیہ وسلم یہ دعا پڑھ رہے تھے :- **اللَّهُمَّ إِنِّي أَعُوذُ بِرِضَاكَ مِنْ سَخِطِكَ وَبِعُفَايَتِكَ مِنْ عِقُوبَتِكَ وَأَعُوذُ بِكَ مِنْكَ لَأُحْصِيَ ثَنَاءَ عَلَيْكَ كَمَا أَثْنَيْتَ عَلَيَّ** (مسلم، رسول کریم علیہ التحیۃ والتسلیم تکبیر کہہ کر سجدے سے بغیر اذرع یدین سر اٹھاتے اور دایاں پاؤں کھڑا کر کے، بائیں پاؤں پر بیٹھ جاتے۔ (مسلم) حضور اکرم صلی اللہ علیہ وسلم اپنے اعضا کو آرام دینے کے لیے کھوٹی دیر تک بیٹھے اور پھر دوسری رکعت کے لیے اٹھ کھڑے ہوتے۔ (بخاری) ہر دو سجدوں کے درمیانی وقفے میں حضور علیہ الصلوٰۃ والسلام یہ دعا پڑھتے :- **اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي وَارْزُقْنِي**۔ (ابوداؤد، دارمی)

در بارہ قعود برائے تشہد :- جب آپ تشہد کے لیے بیٹھے تو بایاں پاؤں بچھا کر دایاں پاؤں کھڑا کر دیتے۔ (مسلم) ابو حمید ساعدی نے دس صحابہ کی موجودگی میں کہا، کہ میں آپ لوگوں کو حضور اکرم صلی اللہ علیہ وسلم کا طریقہ بتاتا ہوں، انہوں نے کہا، ٹھیک ہے، پیش کر دو، انہوں نے حدیث در بارہ نماز بیان کی اور جب وہ اس منزل پر پہنچے، جب حضور اکرم صلی اللہ علیہ وسلم آخری سجدہ ادا فرماتے تو ابو حمید نے کہا کہ آپ بایاں پاؤں نکالتے، اور بائیں سرین پر سہارا لے کر بیٹھ جاتے پھر سلام پھیرتے صحابہ نے کہا، تو نے ٹھیک کہا، آپ اسی طرح نماز ادا کرتے تھے۔ اسی طرح جب تشہد کے لیے قعود فرماتے، تو ہاتھ گھٹنوں پر رکھتے اور اپنی اس انگلی کو جو انگوٹھے کے ساتھ ہے اٹھاتے اور دعا فرماتے، اور اپنا بایاں ہاتھ گھٹنے پر رکھ کر پھیلا دیتے اور آپ اپنی انگلیوں کو رفع یدین، رکوع اور سجدہ کے وقت قبلہ رخ رکھتے اور سجدے میں پاؤں کی انگلیوں کا رخ بھی قبلے کی طرف ہوتا تھا۔

حضرت اکرم صلی اللہ علیہ وسلم ہمیشہ تشہد آخری جلسہ کے دوران
در بارہ تشہد :- میں پڑھتے، اور صحابہ کو بھی بتاتے، کہ وہ بھی مندرجہ ذیل طریقے
سے تشہد پڑھیں :- اَلْحَمْدُ لِلَّهِ الْمُبَارَكُ وَالصَّلَاةُ الطَّيِّبَاتُ بِاللَّهِ
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ - السَّلَامُ عَلَيْنَا
وَعَلَىٰ عِبَادِ اللَّهِ الصَّالِحِينَ - أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ
مُحَمَّدًا عَبْدُهُ وَرَسُولُهُ (مسلم)

حضرت اکرم صلی اللہ علیہ وسلم نماز میں مندرجہ ذیل دعائیں پڑھتے تھے :- اَللّٰهُمَّ اِنِّیْ
اَعُوْذُبِکَ مِنْ عَذَابِ الْقَبْرِ وَاَعُوْذُبِکَ مِنْ فِتْنَةِ الْمَسِيْحِ الدِّجَالِ
وَاَعُوْذُبِکَ مِنْ فِتْنَةِ الْمَحْيَا وَاَعُوْذُبِکَ مِنْ فِتْنَةِ الْمَمَاتِ ، اَللّٰهُمَّ اَعُوْذُبِکَ
مِنَ الْمَأْثَمِ وَالْمَغْرَمِ - ایک شخص نے دریافت کیا، یا رسول اللہ! مغرم کیا ہے
جس سے آپ بکثرت پناہ مانگتے ہیں۔ فرمایا: مغرم یہ ہے، کہ جب بھی آدمی بات کرے،
بھوٹ بولے اور وعدہ کرے، تو وفانہ کرے (بخاری و مسلم) حضور علیہ الصلوٰۃ والسلام کی
یہ دعا، امت کی رہنمائی کے لیے تھی۔

حضرت علی کریم اللہ وجہ سے روایت ہے، کہ حضور اکرم صلی اللہ علیہ وسلم تشہد اور
سلام پھیرنے کے درمیان یہ دعا پڑھا کرتے تھے :- اَللّٰهُمَّ اغْفِرْ لِيْ مَا قَدَّمْتُ
وَمَا اَخَّرْتُ وَاَسْرَرْتُ وَاَعْلَنْتُ وَاَسْرَفْتُ وَاَنْتَ اَعْلَمُ
بِمَنْعِيْ ، اَنْتَ الْمُقَدِّمُ وَاَنْتَ الْمُؤَخِّرُ لَا اِلٰهَ اِلَّا اَنْتَ (مسلم)

حضرت عبداللہ بن مسعود سے مروی ہے کہ رسول کریم
در بارہ سلام وغیرہ :- علیہ النجیۃ والتسلیم اذل دائیں طرفت سلام کہتے اور پھر
بائیں طرف (ترمذی) ابو داؤد کی روایت میں ہے، کہ آپ چہرے کو اتنا پھیرتے، کہ
عارض مبارک کی سفیدی دیکھی جاسکتی۔ جب آپ نماز کے لیے کھڑے ہوتے تو سر کو جھکا

لیتے۔ (امام احمد) اور حضور اکرم صلی اللہ علیہ وسلم کی آنکھیں، آپ کی انگشت شہادت سے پرے نہ جاتیں۔ اور اگرچہ خدا نے نماز میں آپ کی آنکھوں کی ٹھنڈک رکھی تھی جیسا کہ حضور کا ارشاد ہے: - وَجُعِلَتْ قُرَّةُ عَيْنِي فِي الصَّلَاةِ - اور دربارِ خداوندی میں آپ کو قرب حاصل تھا، بایں ہمہ آپ مقتدیوں کے حالات اور ضروریات سے صرف نظر نہیں فرماتے تھے، رسول کریم علیہ التحیۃ والتسلیم نماز شروع کرتے اور آپ کا ارادہ اسے لمبا کرنے کا ہوتا، اس اثنا میں کسی بچے کے رونے کی آواز سن پاتے، تو نماز کو مختصر فرما دیتے۔ کہ ماں کو تکلیف نہ ہو۔ (بخاری وغیرہ) بعض اوقات آپ امامت نماز کے دوران میں اپنی نواسی امامہ کو اٹھائے ہوتے۔ (مسلم وغیرہ) کبھی آپ نماز پڑھا رہے ہوتے، اس اثنا میں حضرت حسن یا حسین آکر حضور علیہ الصلوٰۃ والسلام کی پشت پر بیٹھ جاتے اور آپ کو سجدہ لمبا کرنا پڑتا، کیونکہ آپ کو یہ بات ناپسند تھی، کہ بچے کو پیٹھ سے نیچے پھینک دیں۔ اگر کوئی شخص دوران نماز میں آپ کو سلام کتا تو انگلی کے اشارے سے جواب دیتے (مسلم وغیرہ) آپ مصروف نماز ہوتے اور حضرت عائشہ رضی اللہ عنہا آپ کے اور قبلے کے درمیان لیٹی ہوتیں جب حضور صلی اللہ علیہ وسلم سجدہ کرتے، تو انگلی سے حضرت عائشہ کو مس کرتے اور وہ اپنی ٹانگیں سکیڑ لیتیں جب حضور اٹھتے، تو پھر پھیلا دیتیں۔ (بخاری) مطرف بن عبد اللہ نے اپنے والد سے یہ روایت بیان کی، کہ میں حضور علیہ الصلوٰۃ والسلام کی خدمت میں حاضر ہوا اور آپ نماز پڑھا رہے تھے۔ اور آپ کے شکم سے ہنڈیا کے ابال کی آواز آ رہی تھی، یعنی آپ رو رہے تھے۔ آپ نماز کے دوران میں آنکھوں کو بند نہیں کرتے تھے۔ رسول کریم علیہ التحیۃ والتسلیم کی نماز متوسط درجے کی غلو سے خالی ہوتی تھی۔ مثلاً نیت کے سبارے میں دسوسہ اور جن اذکار کو آہستہ پڑھنا ہے، انہیں بالجہر پڑھنا جیسا کہ عموماً مرض دسوسہ کے مریض کیا کرتے ہیں (خدا ہمیں اس سے محفوظ رکھے) جو شخص اس بلا سے بچنا چاہتا ہے، اسے حضور اکرم صلی اللہ علیہ وسلم کی سنت (اعتدال) کی پیروی کرنا چاہیے۔

حضرت انس رضی اللہ عنہ سے روایت ہے حضور
 دربارہ دعائے قنوت :- صلی اللہ علیہ وسلم نے ستر قاریوں کو برائے اشاعت
 دین روانہ فرمایا، انہیں بنو سلیم کے دو قبیلوں رعل اور ذکوان نے روکا اور قتل کر دیا۔ حضور
 علیہ الصلوٰۃ والسلام ان لوگوں کے خلاف مہینہ بھر نماز صبح میں بددعا کرتے رہے۔ یہ بھی
 قنوت کی ابتدا، اس سے پیشتر ہم قنوت نہیں پڑھا کرتے تھے۔ ایک روایت کے مطابق
 آپ نے دعائے قنوت رکوع سے پہلے پڑھی اور ایک دوسری روایت کی رو سے رکوع
 کے بعد حضرت عبداللہ بن عمر رضی اللہ عنہما سے روایت ہے، کہ جب رسول کریم علیہ التحیۃ والتسلیم
 نے نماز فجر میں سجدے سے آخری رکعت میں سر اٹھایا، تو آپ نے سَمِعَ اللّٰهُ لِمَنْ
 حَمِدَهُ رَبَّنَا لَكَ الْحَمْدُ۔ کے بعد بددعا کی، اے خدا تو فلاں فلاں اور فلاں
 پر لعنت بھیج۔ اس پر یہ آیت نازل ہوئی :- لَيْسَ لَكَ مِنَ الْأَمْرِ شَيْءٌ تَا
 فَانْتَهُم ظَالِمُونَ۔ (بخاری) حضرت ابو ہریرہ رضی اللہ عنہ سے روایت ہے
 جب حضور اکرم صلی اللہ علیہ وسلم دوسری رکعت میں سر اٹھاتے تو فرماتے، اے خدا! تو
 ولید بن ولید، سلمہ بن ہشام، عیاش بن ربیعہ اور مٹھے کے کمزوروں کو کفار کے پنجے سے
 نجات دے۔ اے خدا تو آل مضر پر اپنا دباؤ زیادہ کر، اور ان پر حضرت یوسف کا قحط
 مسلط کر۔ ایک روایت میں ہے، کہ آپ نے یہ کلمات نماز فجر میں کہے۔ ایک روایت میں
 ہے، کہ جب یہ آیت لَيْسَ لَكَ مِنَ الْأَمْرِ شَيْءٌ اتری، تو آپ نے یہ سلسلہ ختم
 کر دیا۔ (بخاری و مسلم) حضرت براء سے روایت ہے، کہ آپ نماز صبح اور مغرب میں قنوت
 پڑھا کرتے تھے (مسلم و ترمذی) ابو داؤد میں مغرب کا ذکر نہیں ہے۔ حضرت عبداللہ بن
 عباس رضی اللہ عنہما سے روایت ہے، کہ آپ نماز صبح اور رات کے وتروں میں یہ
 کلمات پڑھتے تھے :- اللّٰهُمَّ اهْدِنِيْ فِيمَنْ هَدَيْتَ وَعَافِنِيْ فِيمَنْ
 عَافَيْتَ، وَتَوَلَّنِيْ فِيمَنْ تَوَلَّيْتَ وَبَارِكْ لِيْ فِيمَا أَعْطَيْتَ وَقِنِيْ

شَرَّ مَا قَضَيْتَ فَإِنَّكَ تَقْضِي وَلَا يُقْضَى عَلَيْكَ وَ أَنَّهُ لَا يَذِلُّ
مَنْ وَالَيْتَ تَبَارَكْتَ رَبَّنَا وَتَعَالَيْتَ - (ابوداؤد)

حضرت عبداللہ بن مالک سے مروی ہے کہ حضور نبی کریم
در بارہ سجدہ سہو :- نے کسی نماز کی دو رکعتیں پڑھائیں، مگر قعود نہ فرمایا، آپ
اٹھے، تو باقی لوگ بھی آپ کے ساتھ اٹھے، جب نماز پڑھا چکے، تو ہم سلام کے منتظر
تھے، کہ قبل از سلام آپ نے تکبیر کہی، دو سجدے ادا کیے، پھر کچھ دیر بیٹھے، پھر السلام علیکم
ورحمۃ اللہ کہا (بخاری)

بعد از نماز دعا بیٹھنا اور پھر فوراً ہی رخ پھینا :- حضرت
توبان رضی اللہ عنہ سے روایت ہے، جب آپ بعد از نماز مڑتے تو تین دفعہ استغفار
پڑھتے اور پھر یہ کلمات ادا فرماتے :- اَللّٰهُمَّ اَنْتَ السَّلَامُ وَ مِنْكَ السَّلَامُ
تَبَارَكْتَ يَا ذَا الْجَلَالِ وَالْاِكْرَامِ (مسلم) جب آپ نماز پڑھ چکے تو صحابہ کی
طرف منہ کر لیتے، اور اس بارے میں آپ بہت سرعت سے کام لیتے کبھی دائیں جانب
سے پھرتے اور کبھی بائیں جانب سے، لیکن اکثر دائیں جانب سے پھرتے تھے حضرت
ام سلمہ رضی اللہ عنہا سے روایت ہے، کہ سلام کے بعد آپ تھوڑی دیر تک ٹھہرے
رہتے، امام زہری لکھتے ہیں، ہمارا خیال ہے، کہ حضور علیہ الصلوٰۃ والسلام کا یہ عمل اس
غرض پر مبنی تھا، کہ بعد از نماز عورتیں اٹھ کر چلی جائیں (واللہ اعلم) یہ روایت بخاری سے
لی گئی ہے۔ حضرت عائشہ رضی اللہ عنہا سے روایت ہے کہ آپ بعد از نماز صرف
اتنی دیر تک بیٹھے رہتے، کہ یہ دعائیں سکھیں :- اَللّٰهُمَّ اَنْتَ السَّلَامُ وَ مِنْكَ
السَّلَامُ تَبَارَكْتَ يَا ذَا الْجَلَالِ وَالْاِكْرَامِ - (مسلم) حضور صلی اللہ علیہ وسلم یہ کلمات
بعد از نماز دہراتے :- لَا اِلٰهَ اِلَّا اللّٰهُ وَحْدَهُ لَا شَرِيْكَ لَهٗ، لَهٗ الْمُلْكُ
وَ لَهٗ الْحَمْدُ وَ هُوَ عَلَىٰ كُلِّ شَيْءٍ قَدِيْرٌ - اَللّٰهُمَّ لَا مَانِعَ لِمَا

اَعْطَيْتَ وَلَا مُعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ.
 (بخاری و سلم) حضور اکرم صلی اللہ علیہ وسلم اونچی آواز سے مندرجہ ذیل کلمات ادا فرماتے:-
 لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَ لَهُ الْحَمْدُ وَهُوَ
 عَلَى كُلِّ شَيْءٍ قَدِيرٌ۔ لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ وَلَا
 نَعْبُدُ إِلَّا إِيَّاهُ لَهُ الْبِنْعَمَةُ وَ لَهُ الْفَضْلُ وَ لَهُ الثَّنَاءُ الْحَسَنُ الْجَمِيلُ، لَا إِلَهَ
 إِلَّا اللَّهُ، مُخْلِصِينَ لَهُ الدِّينَ وَ لَوْ كَرِهَ الْكَافِرُونَ (مسلم) حضرت سعد رضی اللہ عنہ
 اپنے بیٹوں کو مندرجہ ذیل کلمات سکھاتے تھے اور کہتے کہ حضور اکرم صلی اللہ علیہ وسلم اپنی
 نمازوں کے بعد، یہ کلمات استعمال فرماتے:- اللَّهُمَّ إِنِّي أَعُوذُ بِكَ مِنَ الْجُبْنِ
 وَ أَعُوذُ بِكَ مِنَ الْبُخْلِ وَ أَعُوذُ بِكَ أَنْ أُرَدَّ إِلَى أَرْذَلِ الْعَمْرِ وَ
 أَعُوذُ بِكَ مِنْ فِتْنَةِ الدُّنْيَا وَ عَذَابِ الْقَبْرِ۔ (بخاری) حضرت زید بن
 الرقم سے مروی ہے کہ رسول کریم علیہ التحیة و التسلیم نہر نماز کے بعد یہ دعا فرماتے:-
 اللَّهُمَّ رَبَّنَا وَ رَبَّ كُلِّ شَيْءٍ، أَنَا شَهِيدٌ أَنكَ الرَّبُّ وَ حُدُكَ
 لَا شَرِيكَ لَكَ، اللَّهُمَّ رَبَّنَا وَ رَبَّ كُلِّ شَيْءٍ أَنَا شَهِيدٌ أَنَّ مُحَمَّدًا
 عَبْدُكَ وَ رَسُولُكَ۔ اللَّهُمَّ رَبَّنَا وَ رَبَّ كُلِّ شَيْءٍ أَنَا شَهِيدٌ أَنَّ الْعِبَادَ
 كُلَّهُمُ إِخْوَةٌ۔ اللَّهُمَّ رَبَّنَا وَ رَبَّ كُلِّ شَيْءٍ اجْعَلْنِي مُخْلِصًا
 لَكَ وَ أَهْلِي فِي كُلِّ سَاعَةٍ مِنَ الدُّنْيَا وَ الْآخِرَةِ يَا ذَا الْجَلَالِ وَ الْإِكْرَامِ
 اسْمِعْ وَ اسْتَجِبْ۔ اللَّهُ أَكْبَرُ، اللَّهُ أَكْبَرُ اللَّهُ نُورُ السَّمَوَاتِ وَ الْأَرْضِ
 اللَّهُ أَكْبَرُ، حَسْبِيَ اللَّهُ وَ نِعْمَ الْوَكِيلُ۔ اللَّهُ أَكْبَرُ۔ اللَّهُ أَكْبَرُ۔
 (ابوداؤد و امام احمد) امام نسائی کی روایت ہے، کہ جب آپ بعد از نماز مڑ کر
 بیٹھے تو فرماتے:- اللَّهُمَّ اصْلِحْ لِي دِينِي۔ اسی طرح مروی ہے، کہ
 جب نماز مسجد میں کھڑی ہو جاتی، اگر آدمی مھوڑے ہوتے تو آپ بیٹھ جاتے اور اگر

کافی ہوتے، تو نماز پڑھا دیتے (ابوداؤد) ابوسعود بدری راوی ہیں کہ حضور اکرم صلی اللہ علیہ وسلم نماز کے وقت ہمارے کندھوں کو چھو کر فرماتے، سیدھے کھڑے ہو، اور ٹیڑھے مت کھڑے ہو، ورنہ تمہارے دل بھی ٹیڑھے ہو جائیں گے، چاہیے کہ تم میں عقل مند اور فہیم لوگ باہم مل کر کھڑے ہوں تاکہ بعد میں آنے والے بھی یہی کریں۔ (مسلم) حضرت عبداللہ بن عباس رضی اللہ عنہما راوی ہیں، حضور علیہ الصلوٰۃ والسلام ادائے نماز کے لیے اٹھے، میں آپ کے بائیں ہاتھ پر کھڑا ہوا۔ آپ نے اپنی پیٹھ کے پیچھے سے مجھے سیدھا کرنے کے لیے میرا ہاتھ پکڑا۔ اسی طرح اپنی پیٹھ کے پیچھے ہی سے اپنے دائیں طرف کر دیا۔ (بخاری و مسلم)

حضور اکرم صلی اللہ علیہ وسلم نماز جمعہ زوال آفتاب کے وقت دربارہ نماز جمعہ :- ادا فرماتے (بخاری) حضور علیہ الصلوٰۃ والسلام کے زمانے میں مینار پر آپ کے سامنے (دو دفعہ) اذان نہیں دی جاتی تھی بلکہ جب آپ منبر پر بیٹھے تو حضرت بلال رضی اللہ عنہ آپ کے سامنے کھڑے ہو کر اذان کتے۔ ابن اسحاق راوی ہیں، جب رسول کریم علیہ التحیۃ والتسلیم تشریف فرمائے مدینہ ہوئے، تو قبائلی بنو عمرو بن عوف کے یہاں سو مواری، منگلواری، بدھواری اور جمہرات کا دن گزارا اور مسجد تعمیر فرمائی جسے کے دن وہاں سے کوچ فرمایا۔ جب بنو سالم کی بستی میں پہنچے، تو نماز جمعہ کا وقت ہو گیا آپ نے اس مسجد میں جو وادی کے اندر تھی، نماز پڑھی۔ مدینے میں یہ آپ کا پہلا جمعہ تھا، اور یہ مسجد نبوی کی تعمیر سے پہلے کی بات ہے، آپ نے خطبہ دیا اور یہ مدینہ میں آپ کا پہلا خطبہ تھا :- الْحَمْدُ لِلَّهِ، أَحْمَدُهُ وَأَسْتَعِينُهُ وَأَسْتَغْفِرُهُ وَأَشْتَدُّ بِهِ وَأُؤْمِنُ بِهِ وَلَا أَكْفُرُ وَأُعَادِي مَنْ يَكْفُرُ بِهِ - وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ - أُرْسِلْتُ بِالْهُدَى وَدِينِ الْحَقِّ وَالنُّورِ وَالْمَوْعِظَةِ وَالْحِكْمَةِ عَلَى فِتْرَةٍ مِنَ الرُّسُلِ وَ

قَلِيلٍ مِنَ الْعِلْمِ وَصَلَاةٍ مِنَ النَّاسِ وَالْفِطْرَةِ مِنَ الزَّمَانِ وَوَدُوعٍ مِنَ
 السَّاعَةِ وَقُرْبٍ مِنَ الْأَجْلِ. مَنْ يُطِيعِ اللَّهَ وَرَسُولَهُ فَقَدْ رَشِدَ وَمَنْ
 يُعْصِ اللَّهَ وَرَسُولَهُ فَقَدْ غَوَى، وَقَرِطٌ وَصَلَّ صَلَاةً لَا بَعِيدًا، أَوْصِيكُمْ
 بِتَقْوَى اللَّهِ فَإِنَّ خَيْرَ مَنْ أَوْصَى بِهِ الْمُسْلِمُ الْمُسْلِمُ أَنْ يَحُضَّه
 عَلَى الْأُخْرَةِ وَأَنْ يَأْمُرَهُ بِتَقْوَى اللَّهِ وَاحْذَرُوا مَا حَذَرَكُمْ اللَّهُ مِنْ
 نَفْسِهِ. فَإِنَّ تَقْوَى اللَّهِ لَمَنْ عَمِلَ بِهَا عَلَى وَجَلٍ وَمَخَافَةٍ مِنْ رَبِّهِ
 عَوْنٌ وَصِدْقٌ عَلَى مَا يَبْتَغُونَ مِنَ الْأُخْرَةِ. وَمَنْ يَصِلُ الَّذِي بَيْنَهُ
 وَبَيْنَ اللَّهِ مِنْ أَمْرِهِ فِي السِّرِّ وَالْعَلَانِيَةِ لَا يَنْوِي بِهِ إِلَّا وَجْهَ اللَّهِ،
 يَكُنْ لَهُ ذِكْرًا فِي الْعَاجِلِ وَذُخْرًا فِيمَا بَعْدَ الْمَوْتِ حِينَ يَفْتَقِرُ الْمَرْءُ
 إِلَى مَا قَدَّمَ. وَمَا كَانَ مِمَّا سَوَى ذَلِكَ فُودًا لَوْ أَنَّ بَيْنَهُ وَبَيْنَ أَمَدٍ
 بَعِيدًا. وَيُحَذِرُكُمْ اللَّهُ نَفْسَهُ وَاللَّهُ رَوِّفٌ بِالْعِبَادِ. هُوَ الَّذِي
 صَدَّقَ قَوْلَهُ وَأَنْجَزَ وَعْدَهُ لَأَخْلَفَ لِدَايِكَ فَإِنَّهُ يَقُولُ مَا يَبْدُلُ
 الْقَوْلَ لَدَيْهِ وَمَا أَنَا بِظَلَّامٍ لِلْعَبِيدِ. فَاتَّقُوا اللَّهَ فِي عَاجِلِ أَمْرِكُمْ وَ
 آجِلِهِ فِي السِّرِّ وَالْعَلَانِيَةِ، فَإِنَّهُ مَنْ يَتَّقِ اللَّهَ يَكْفُرْ عَنْهُ سَيِّئَاتِهِ
 وَيُعْظِمُ لَهُ أَجْرًا وَمَنْ يَتَّقِ اللَّهَ فَقَدْ فَازَ فَوْزًا عَظِيمًا. وَإِنَّ تَقْوَى
 اللَّهِ تَوْفِيقٌ عَقُوبَتُهُ وَسَخَطُهُ وَإِنَّ تَقْوَى اللَّهِ تَبْيِضُ الْوَجْهَ
 وَتَرْضِي الرَّبَّ وَتَرْفَعُ الدَّرَجَةَ. فَخُذُوا بِحِظِّكُمْ وَلَا تَفَرِّطُوا
 فِي جَنْبِ اللَّهِ. فَقَدْ عَلَّمَكُمْ كِتَابَهُ وَنَهَجَ لَكُمْ سَبِيلَهُ لِيَعْلَمَ الَّذِينَ
 صَدَقُوا وَيَعْلَمَ الْكَاذِبِينَ. فَاحْسِنُوا كَمَا أَحْسَنَ اللَّهُ إِلَيْكُمْ وَعَادُوا
 أَعْدَاءَهُ وَجَاهِدُوا فِي اللَّهِ حَقَّ جِهَادِهِ. هُوَ اجْتَبَاكُمْ وَسَمَاكُمْ
 الْمُسْلِمِينَ. لِيَهْدِيَكُمْ مِنْ هَلِكٍ عَنْ بَيْنَةٍ وَيُخَيِّمَ مِنْ حَيٍّ عَنْ بَيْنَةٍ.

وَلَا حَوْلَ وَلَا قُوَّةَ إِلَّا بِاللَّهِ - فَالْكَثْرُ وَإِذْكَرَ اللَّهُ وَاعْتَمَدُوا لِمَا بَعْدَ
الْمَوْتِ - فَإِنَّهُ مَنْ يُصْلِحْ مَا بَيْنَهُ وَبَيْنَ اللَّهِ يُلْفِهِ اللَّهُ مَا بَيْنَهُ وَ
بَيْنَ النَّاسِ - ذَايِكَ بِأَنَّ اللَّهَ يَقْضِي عَلَى النَّاسِ وَلَا يَقْضُونَ عَلَيْهِ -
وَيَمْلِكُ مِنَ النَّاسِ وَلَا يَمْلِكُونَ مِنْهُ - اللَّهُ أَكْبَرُ، وَلَا حَوْلَ وَلَا
قُوَّةَ إِلَّا بِاللَّهِ الْعَظِيمِ -

حضرت عبداللہ بن عمر رضی اللہ عنہما سے مروی ہے، کہ آپ دو خطبے دیتے تھے،
جب منبر پر چڑھتے تو بیٹھ جاتے تا آنکہ مؤذن اذان سے فارغ ہو جاتا۔ پھر اٹھتے، خطبہ پڑھتے
پھر بیٹھ جاتے۔ اور کوئی بات کیے بغیر پھر اٹھ کر خطبہ دیتے۔ جب حضور اکرم صلی اللہ علیہ وسلم خطبہ
دیتے تو آپ کی آنکھیں سرخ ہو جاتیں، آواز بلند ہو جاتی اور مزاج میں اس طرح تبدیلی آ
جاتی، گویا آپ کسی شکر کو دھمکا رہے ہیں۔ فرماتے تمہاری صبح اور شام بہ خیر ہو، پھر فرماتے،
میں اور قیامت یوں بڑے ہوئے ہیں جس طرح یہ دو انگلیاں، چنانچہ انگشت شہادت
اور درمیانی انگلی کو جوڑ دیتے۔ پھر فرماتے :- اَمَّا بَعْدُ، فَإِنْ خَيْرٌ الْمَحْدِثِ كِتَابُ اللَّهِ
وَخَيْرٌ الْهَدْيِ هَدْيُ مُحَمَّدٍ صَلَّى اللَّهُ عَلَيْهِ وَسَلَّمَ. وَشَرُّ الْأُمُورِ
مُحَدَّثَاتُهَا، وَكُلُّ يَدْعَةٍ ضَلَالَةٌ وَكُلُّ ضَلَالَةٍ فِي النَّارِ - پھر فرماتے :-
أَنَا أَوْلَى بِكُلِّ مُؤْمِنٍ مِنْ نَفْسِهِ - مَنْ تَرَكَ مَالًا فَلِهَذَا وَمَنْ تَرَكَ دِينًا
أَوْ ضِيَاعًا فَالِي وَعَلَى - (مسلم)

ام ہشام بنت ہارث سے مروی ہے کہ میں نے فی القرآن المجید، حضور اکرم کی
زبان مبارک سے سُن کر یاد کر لی۔ ہر جہے کو جب خطبہ دیتے تو یہ سورت تلاوت
فرماتے۔ (مسلم)

حضرت حکم بن حزن رضی اللہ عنہ سے مروی ہے حضور اکرم صلی اللہ علیہ وسلم کی خدمت
میں حاضر ہوا، اسات میں ساتواں تھا یا نویں نواں۔ ہم حضور علیہ السلام کی خدمت

میں کچھ دن مقیم رہے اور نماز جمعہ میں موجود تھے۔ آپ کھان یا لاکھی پر سہارا لیے اٹھے اللہ کی شانناہایت ہلکے پھلکے پاکیزہ اور مبارک الفاظ میں بیان فرمائی، پھر فرمایا، اے لوگو! جن باتوں کا میں نے حکم دیا ہے، نہ تم انہیں کر سکو گے اور نہ تم میں اس کی ہمت ہی ہے، لیکن مبارک ہو، کہ اس کا ثواب تمہیں ملتا رہے گا۔

حضرت ابوالدرداء رضی اللہ عنہ سے مروی ہے، کہ ایک جمعے کو حضور اکرم صلی اللہ علیہ وسلم نے ذیل کا خطبہ ارشاد فرمایا :- تَوَبُّوا إِلَى اللَّهِ قَبْلَ أَنْ تَمُوتُوا وَبَادِرُوا بِالْأَعْمَالِ الصَّالِحَةِ قَبْلَ أَنْ تَسْتَعْلُوا وَصَلُّوا الَّذِي بَيْنَكُمْ وَبَيْنَ رَبِّكُمْ تَسْعُدُوا وَكَثُرُوا الصَّدَقَةَ تَرْزُقُوا - وَأْمُرُوا بِالْمَعْرُوفِ تَحْصِبُوا وَانْهَوُوا عَنِ الْمُنْكَرِ تَنْصُرُوا - أَيُّهَا النَّاسُ إِنَّ أَكْثَرَكُمْ ذَكَرُوا لِلْمَوْتِ وَالْكَرَمِ أَحْسَنُكُمْ اسْتَعْدَادًا لَهُ - أَلَا وَإِنَّ مِنْ عَلَامَاتِ الْعَقْلِ، التَّجَا فِي عَنْ دَارِ الْغُرُورِ وَالْإِنَابَةَ إِلَى الْحَقِّ - دَارِ الْخُلُودِ وَالْتِزَادَ لِسَكْنِي الْقُبُورِ وَالتَّاهِبِ لِيَوْمِ النُّشُورِ - (ابن ماجہ)

ابو داؤد میں امام زہری سے مروی ہے۔ کہ رسول کریم علیہ التیمۃ والتسلیم کے خطبے کے ابتدائی کلمات حسب ذیل ہوا کرتے :- الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ سُرُورِ أَنْفُسِنَا مَنْ يَهْدِ اللَّهُ فَلَا مُضِلَّ لَهُ وَمَنْ يُضِلِّ فَلَا هَادِيَ لَهُ - وَأَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ أَرْسَلَهُ بِالْحَقِّ بَشِيرًا وَنَذِيرًا بَيْنَ يَدَيْ السَّاعَةِ - مَنْ يُطِيعِ اللَّهَ وَرَسُولَهُ فَقَدْ رَسَدَ وَمَنْ يَعِصْهُمَا فَقَدْ غَوَى - نَسَّأَلُ اللَّهَ رَبَّنَا أَنْ يَجْعَلَنا مِمَّنْ يُطِيعُهُ وَيُطِيعُ رَسُولَهُ وَيَتَّبِعُ رِضْوَانَهُ وَ يَجْتَنِبُ سَخَطَهُ -

امام زہری سے یہ روایت بھی مروی ہے، کہ ایک دفعہ آپ نے مندرجہ ذیل

خطبہ دیا:۔ كُلُّ مَا هُوَ آتٍ قَرِيبٌ، لَا بَعْدَ لِمَا هُوَ آتٍ. يُؤَيِّدُ اللَّهُ أَمْرًا
وَيُؤَيِّدُ النَّاسَ أَمْوًا. مَا شَاءَ اللَّهُ كَانَ وَلَوْ كَرِهَ النَّاسُ. وَلَا مُبْعِدَ لِمَا
قَرَّبَ اللَّهُ وَلَا مُقَرَّبَ لِمَا أَبْعَدَ اللَّهُ. لَا يَكُونُ شَيْءٌ إِلَّا بِإِذْنِ
اللَّهِ عَزَّ وَجَلَّ۔

حضرت جابر رضی اللہ عنہ سے مروی ہے، کہ جب حضور اکرم صلی اللہ علیہ وسلم حجے
کے دن خطبے میں خدا کی حمد کر چکے اور انبیاء علیہم السلام پر درود بھیج چکے تو فرماتے :-
يَا أَيُّهَا النَّاسُ! إِنَّ لَكُمْ مَعَالِمَ، فَانْتَهُوا إِلَى مَعَالِمِكُمْ وَإِنَّ لَكُمْ
بِنَهَايَةٍ فَانْتَهُوا إِلَى بِنَهَائِكُمْ. إِنَّ الْعَبْدَ الْمُؤْمِنَ بَيْنَ مَخَافَتَيْنِ:
بَيْنَ أَجَلٍ قَدْ مَضَى، لَا يَدْرِي مَا اللَّهُ قَاضٍ فِيهِ، وَبَيْنَ أَجَلٍ قَدْ
بَقِيَ، لَا يَدْرِي مَا اللَّهُ صَانِعٌ فِيهِ. فَلْيَأْخُذِ الْعَبْدُ مِنْ نَفْسِهِ، لِنَفْسِهِ
وَمِنْ دُنْيَاهُ لِأَخْرَجَتْهُ وَمِنْ الشَّيْئَةِ قَبْلَ الْكِبَرِ وَمِنْ الْحَيَاةِ قَبْلَ الْمَوْتِ.
وَالَّذِي نَفْسِي بِيَدِهِ، مَا بَعْدَ الْمَوْتِ مِنْ مُسْتَعْتَبٍ وَمَا
بَعْدَ الدُّنْيَا مِنْ دَارٍ إِلَّا الْجَنَّةُ أَوْ النَّارُ. أَقُولُ قَوْلِي هَذَا
أَسْتَغْفِرُ اللَّهَ لِيْ وَ لَكُمْ. حضور اکرم صلی اللہ علیہ وسلم کی نماز جمعہ معتدل درجے کی
ہوتی تھی، نہ لمبی نہ چھوٹی۔ اسی طرح خطبہ بھی۔ (مسلم، ابوداؤد میں ہے، حضور اکرم قرآن
کی آیات پڑھ کر لوگوں کو نصیحت فرماتے۔

حضرت عمرو بن حریش سے روایت ہے، کہ حضور اکرم صلی اللہ علیہ وسلم نے خطبہ
دیا اور سیاہ رنگ کی پگڑی جس کا ایک کنارہ دونوں کندھوں کے درمیان چھوڑ رکھا
تھا۔ باندھی ہوئی تھی۔ (مسلم، علامہ ابن قیم الحدی میں لکھتے ہیں جب لوگ مسجد میں اکٹھے
ہو جاتے، تو حضور اکرم صلی اللہ علیہ وسلم اکیلے گھر سے نکلتے، نہ کوئی چاؤش آپ کے آگے
آگے، ہٹو بچو، کی صدا لگاتا، نہ آپ نے جبہ اوڑھا ہوتا۔ اور نہ کسی اور نمود و نمائش کا

اہتمام ہوتا جب مسجد میں داخل ہوتے تو سلام کہتے جب منبر پر چڑھتے تو لوگوں کی طرف منہ کر کے پھر سلام کہتے بیٹھ جاتے، تو حضرت بلال رضی اللہ عنہ اذان کہتے۔ وہ فارغ ہوتے تو آپ کھڑے ہو کر خطبہ دیتے، اور اذان اور خطبے کے درمیان کسی قسم کی گفتگو نہ فرماتے۔ حضور صلی اللہ علیہ وسلم اس اثنا میں ہاتھ میں تلوار وغیرہ نہ پکڑتے بلکہ منبر بننے سے پہلے آپ مکان یا لامٹی پر سہارا لیتے تھے۔ لوگوں کو قریب بلا لیتے اور خموشی سے سننے کی تاکید فرماتے۔ حضور اکرم صلی اللہ علیہ وسلم پہلی رکعت میں سورۃ الجمعہ اور دوسری میں اِذَا جَاءَكَ الْمُنَافِقُونَ تلاوت فرماتے۔ نعمان بن بشیر کی حدیث میں مذکور ہے، کہ حضور اکرم صلی اللہ علیہ وسلم عیدین اور جمعے کی نماز میں سَجِّ اسْمِ رَبِّكَ اور هَلْ أَتَاكَ حَدِيثُ الْغَاشِيَةِ پڑھا کرتے تھے۔ بیہقی، حضرت عبداللہ بن مسعود سے راوی ہیں کہ حضور علیہ الصلوٰۃ والسلام نے مدینے میں جمعے کی نماز پڑھائی اور غازیوں کی تعداد چالیس تھی۔

تہجد نیند سے جاگنے کے بعد کی نماز کا نام ہے، پھر دوسری نماز دربارۃ نماز تہجد :- پھر تیسری نماز حضرت عائشہ رضی اللہ عنہا سے مروی ہے، کہ رسول کریم علیہ التحیۃ والتسلیم اتنا طویل قیام فرماتے، کہ آپ کے پاؤں میں ورم آگیا تھا میں نے عرض کیا، یا رسول اللہ! آپ ایسا کیوں کرتے ہیں، حالانکہ خدا نے آپ کی انگلی پھلی تقصیرات معاف فرمادی ہیں، جواب دیا، کیا میں اللہ کا شکر گزار بندہ نہ ہوں! حضرت عائشہ رضی اللہ عنہا راوی ہیں، جب آپ کا بدن بھاری ہو گیا اور گوشت زیادہ ہو گیا، تو بیٹھ کر نماز پڑھتے، جب رکوع کرنا چاہتے تو کھڑے ہو جاتے، پھر قرأت کے بعد رکوع کرتے۔ (بخاری و مسلم)

حضرت شریح، حضرت عائشہ رضی اللہ عنہا سے راوی ہیں نماز تہجد کا سیاق :- کہ حضور اکرم صلی اللہ علیہ وسلم بعد از نماز عشا جب بھی میرے ہاں تشریف لاتے تو چار یا پھر رکعتیں ادا کرتے (ابوداؤد) بخاری اور مسلم میں ہے، کہ

جب مرغا اذان دیتا، تو آپ نماز تہجد کے لیے اٹھتے۔ حضرت عائشہ رضی اللہ عنہا سے یہ بھی مروی ہے، کہ حضور علیہ الصلوٰۃ والسلام رات کے پہلے صبحے میں سو جاتے اور آخری صبحے میں اٹھ کر نماز پڑھتے اور پھر بستر پر پڑ رہتے۔ جب مؤذن اذان دیتا، پھر اٹھ کھڑے ہوتے، اگر ضرورت ہوتی تو نہاتے در نہ وضو کر کے مسجد کو چلے جاتے (بخاری) نیز حضرت عائشہ رضی اللہ عنہا سے مروی ہے، کہ کبھی آپ اول شب غسل فرماتے اور کبھی آخر شب اسی طرح نماز وتر کبھی اول شب اور کبھی آخر شب پڑھتے۔ کبھی قرأت اونچی آواز سے کرتے اور کبھی دھیمی آواز سے۔

حضرت ام سلمہ رضی اللہ عنہا راوی ہیں، کہ حضور اکرم صلی اللہ علیہ وسلم ہمارے یہاں نماز پڑھتے، پھر اتنی دیر آرام فرماتے جتنی دیر تک نماز پڑھی تھی، پھر اٹھتے اور جتنی دیر نیند کی تھی، اتنی دیر تک نماز پڑھتے، علیٰ هذا القیاس صبح ہو جاتی۔ (ابوداؤد) حضرت انس رضی اللہ عنہ سے مروی ہے، جب بھی ہم نے خواہش کی، کہ ہم رسول کریم علیہ السلام کو بجاالت نماز دیکھیں، اور جب بھی چاہا، کہ حضور علیہ الصلوٰۃ والسلام کو بجاالت خواب دیکھیں تو آپ کو بجاالت نماز پایا۔ (نسائی)

جب حضور صلی اللہ علیہ وسلم خواب سے بیدار ہوتے تو لا اِلهَ اِلَّا اَنْتَ
 سُبْحَانَكَ - اَللّٰهُمَّ وَبِحَمْدِكَ اَسْتَغْفِرُكَ لِذَنْبِيْ - وَاَسْأَلُكَ
 رَحْمَتَكَ - اَللّٰهُمَّ زِدْنِيْ عِلْمًا وَلَا تُزِغْ قَلْبِيْ بَعْدَ اِذْ هَدَيْتَنِيْ وَ
 هَبْ لِيْ مِنْ لَدُنْكَ رَحْمَةً، اِنَّكَ اَنْتَ الْوَهَّابُ،
 پڑھتے (ابوداؤد)

حضرت ام سلمہ رضی اللہ عنہا سے روایت ہے، کہ جب رات کو ٹھنڈی ہو چلتی تو حضور علیہ الصلوٰۃ والسلام دس بار اللہ اکبر، دس بار الحمد للہ، اور دس بار سبحان اللہ و بجدہ اور پھر سبحان الملك القدوس دس بار اور استغفر اللہ دس بار اور لا الہ

إِلَّا اللَّهُ دَسْ بَارًا وَأَخْرَمِ دَسْ بَارًا اللَّهُمَّ إِنِّي أَعُوذُ بِكَ مِنْ حِينِقِ
الدُّنْيَا وَحِينِقِ يَوْمِ الْقِيَامَةِ پڑھتے۔ اس کے بعد نماز شروع کرتے۔
(ابوداؤد)۔

امام بخاری اور مسلم حضرت عبداللہ بن عباس رضی اللہ عنہما سے
حضور کا قیام :- راوی ہیں، کہ میں ایک رات اپنی خالہ حضرت میمونہ کے گھر سویا،
حضور صلی اللہ علیہ وسلم اس رات ان کے پاس تھے۔ آپ تھوڑی دیر تک ان سے باتیں
کرتے رہے، پھر سو گئے۔ رات کا تیسرا حصہ گزرا ہو گا یا آدھی رات گزر چکی ہوگی کہ آپ
اٹھے، آسمان پر نگاہ ڈالی اور اِنَّ فِي خَلْقِ السَّمَوَاتِ وَالْاَرْضِ اٰخِرَ
سُوْرَتٍ تَكْتَلُوْنَ فرمائی۔ پھر اٹھ کر پانی کی مشک کے پاس گئے، اس کا دھاگہ کھولا
اور ایک کھلے برتن میں پانی انڈیلا، پھر اچھی طرح وضو کیا، اعتدال کو ملحوظ رکھا اور حد سے
تجاوز نہیں کیا، لیکن عمدہ طریقے سے وضو کیا، پھر اٹھ کر نماز پڑھی۔ میں نے بھی اٹھ کر وضو کیا
اور آپ کے بائیں ہاتھ کھڑا ہو گیا۔ مجھے کانوں سے پکڑ کر اپنے دائیں ہاتھ کھڑا کر دیا۔ اور
تیرہ رکعتیں پڑھ کر اپنی نماز پوری کی پھر لیٹ گئے۔ نیند آگئی، اور خراٹوں کی آواز آنے لگی
(یہ آپ کا معمول تھا) اتنے میں حضرت بلال رضی اللہ عنہ نے آپ کو جگایا، آپ نے بغیر
ازتجدید وضو نماز پڑھائی۔ آپ دعائیں مندرجہ ذیل کلمات ادا فرماتے :- اَللّٰهُمَّ
جَعَلْ فِيْ قَلْبِيْ نُوْرًا وَفِيْ بَصْرِيْ نُوْرًا - وَفِيْ سَمْعِيْ
نُوْرًا - وَفِيْ يَمِيْنِيْ نُوْرًا - وَفِيْ شِمَالِيْ نُوْرًا - وَفِيْ
نُوْرًا - وَتَحْتِيْ نُوْرًا - وَاَمَامِيْ نُوْرًا وَخَلْفِيْ نُوْرًا وَ
اَجْعَلْ لِيْ نُوْرًا - اور بعض روایات میں فِيْ لِسَانِيْ نُوْرًا - بھی مذکور
ہے اور نیز عَضِيْ، لِحْمِيْ، دُمِيْ، شَعْرِيْ اور بَشْرِيْ کا ذکر بھی ہے۔ پھر آپ نے تیرہ رکعتیں
پڑھیں جن میں صبح کی دو رکعتیں بھی شامل تھیں۔ میں نے آپ کے قیام کا اندازہ لگایا،

ہر رکعت کا قیام سورہ منزل کے برابر تھا۔ ایک روایت میں ہے، کہ دو دو کر کے آپ نے آٹھ رکعتیں ادا کیں، پھر پانچ رکعت نماز وتر پڑھی، اور درمیان میں جلسہ نہیں فرمایا۔ سعد بن ہشام سے مروی ہے کہ میں حضرت عائشہ رضی اللہ عنہا کے پاس گیا اور درخواست کی، کہ رسول کریم علیہ التحیۃ والتسلیم کے اخلاق کے بارے میں مجھے مطلع فرمائیے، کہا، کیا تم قرآن نہیں پڑھتے! میں نے کہا، پڑھتا ہوں، انہوں نے کہا: کَانَ خُلُقَهُ الْقُرْآنَ میں نے عرض کیا، حضور اکرم صلی اللہ علیہ وسلم کے وتر کے بارے میں مطلع فرمائیے۔ کہا ہم آپ کا مسواک اور پانی تیار کر رکھتے تھے اور آپ رات کو جب خدا کی مرنی ہوتی اٹھتے، مسواک کر کے وضو کرتے اور نو رکعتیں ادا کرتے اور صرف آٹھویں رکعت کے بعد جلسہ فرماتے، اللہ کی حمد و ثنا کرتے، دعائے مانگتے اور سلام بھیرے بغیر اٹھ کھڑے ہوتے اور نویں رکعت پڑھتے، پھر تہجد فرماتے، اللہ کی حمد و ثنا کے بعد دعائے مانگ کر سلام پھیر دیتے۔ پھر بیٹھے دو رکعتیں ادا کرتے۔ اسے میرے بیٹے! یہ گیارہ رکعتیں ہونیں۔ جب حضور اکرم صلی اللہ علیہ وسلم کی عمر زیادہ ہو گئی اور ذرا جسم ہو گئے، تو سات رکعتیں ادا فرماتے، اور آخری دو رکعتیں حسب سابق ادا فرماتے۔ یہ نو ہو گئیں میرے بیٹے! (مسلم) نسائی میں حضرت عائشہ رضی اللہ عنہا سے ایک روایت میں مذکور ہے، آپ چھ رکعتیں ادا فرماتے اور میرے اندازے کے مطابق ان کی قرأت، رکوع اور سجد میں مساوات قائم رکھتے پھر ایک رکعت وتر ادا فرماتے، بعد ازاں بیٹھ کر دو رکعتیں پڑھتے اور لیٹ جاتے حضرت عائشہ رضی اللہ عنہا سے ایک اور روایت میں مروی ہے جب آپ رات کو اٹھتے، تو اپنی نماز دو مختصری رکعتوں سے شروع کرتے۔ (مسلم و امام احمد)

حضرت عائشہ رضی اللہ عنہا سے مروی ہے کہ حضور اکرم صلی اللہ علیہ وسلم نماز عشا سے فراغت کے بعد نماز صبح تک گیارہ رکعتیں ادا فرماتے، اور ہر دو رکعت کے بعد سلام پھیرتے۔ پھر نماز وتر کی ایک رکعت پڑھتے اور اس نماز میں اتنی دیر تک سجدے میں

پڑے رہتے جتنی دیر میں تم پندرہ آیات تلاوت کرو۔ جب مؤذن صبح کی افان کہہ چکتا اور سپیدہ سحر نمودار ہوتا، تو آپ مختصری دو رکعتیں ادا فرماتے۔ پھر آپ دائیں ہیلو پر لیٹ جاتے، تا آنکہ مؤذن آپ کو اقامت کے لیے جگاتا۔ (ابوداؤد)۔ حضرت عائشہ رضی اللہ عنہا سے ایک روایت میں مذکور ہے، کہ آپ تیرہ رکعتیں پڑھتے، جن میں پانچ رکعتیں وتر کی تھیں صرف آخری رکعت میں جلسہ فرماتے (بخاری و مسلم) اور بخاری میں حضرت مسروق سے مذکور ہے میں نے حضرت عائشہ رضی اللہ عنہا سے حضور اکرم صلی اللہ علیہ وسلم کی نماز تہجد کے بارے میں دریافت کیا۔ انہوں نے جواب دیا، سوائے دو رکعت نماز فجر کے ان کی تعداد سات، نو اور گیارہ تھی حضرت عائشہ رضی اللہ عنہا کی روایات سے اکثر لوگ التباس میں پڑ گئے، لیکن حق یہ ہے کہ حضرت عائشہ رضی اللہ عنہا کی روایات کا تعلق مختلف اوقات اور متنوع حالات سے ہے۔ (قرطبی)

زید بن خالد سے مروی ہے، حضرت مسروق نے کہا، میں آج رات تمہارے سامنے حضور علیہ الصلوٰۃ والسلام کی نماز تہجد کو ذرا پھیلا کر بیان کروں گا، چنانچہ انہوں نے دو مختصر رکعتیں ادا کیں، پھر دو لمبی رکعتیں ادا کیں، پھر دو رکعتیں ادا کیں، جو پہلی دو رکعتوں سے کمتر تھیں اور اسی طرح دو دو رکعتیں ادا کر کے مع ایک رکعت وتر کے کل تیرہ رکعتیں ادا کیں (مسلم) حضرت حذیفہ سے مروی ہے، انہوں نے حضور اکرم صلی اللہ علیہ وسلم کو دوران شب میں نماز تہجد پڑھتے دیکھا۔ آپ تین بار اللہ اکبر ذوالمکوت والجبروت والکبریاء والعظمتہ کہتے۔ پھر نماز شروع کرتے، سورہ بقرہ کی تلاوت کے بعد رکوع کرتے اور رکوع بھی ایک طرح کا قیام ہوتا۔ اور رکوع میں سبحان ربی العظیم پڑھتے رکوع سے سر اٹھاتے اور بعد از رکوع قیام ایک طرح کا رکوع ہوتا، پھر فرماتے بر ربی الحمد۔ پھر سجدہ کرتے اور سجدہ ایک طرح کا قیام ہوتا۔ اور آپ سجدے میں سبحان ربی الاعلیٰ پڑھتے پھر سجدے سے سر اٹھاتے اور دونوں سجدوں کے درمیان کا وقفہ سجدے جتنا ہوتا۔ اور

رَبِّ اغْفِرْ لِي رَبِّ اغْفِرْ لِي پڑھتے حضرت مسروق نے چار رکعتوں میں سورہ
بقرہ، آل عمران، المائدہ یا الانعام پڑھی۔ (ابوداؤد)

صحیح مسلم میں یہ روایت ہے ایں الفاظ مذکور ہے، ایک رات میں نے حضور اکرم صلی اللہ
علیہ وسلم کے ساتھ نماز تہجد پڑھی آپ نے سورہ بقرہ شروع کی، میرا اندازہ تھا، کہ سو آیتوں
کے بعد سجدہ کریں گے، مگر آپ آگے بڑھ گئے، میں سمجھا، آپ اسے پہلی رکعت میں ختم کر
دیں گے، مگر آپ آگے بڑھ گئے۔ میں سمجھا، اب رکوع کریں گے، مگر آپ آگے بڑھ گئے
آپ نے سورہ نسا شروع کر دی اور پڑھتے چلے گئے پھر آل عمران شروع کر دی، چنانچہ آپ
ترتیل سے پڑھتے گئے، جب کوئی تسبیح کی آیت پڑھتے تو خدا کی تسبیح کرتے، اور جب دعا
کی آیت پڑھتے، تو دعائیں مانگتے، اور جب تعوذ کی آیت پڑھتے تو خدا سے پناہ کے طلبگار
ہوتے، پھر آپ نے رکوع کیا اور سبحان ربی العظیم پڑھا۔ آپ کا رکوع ایک طرح کا قیام تھا
پھر آپ نے سمع اللہ من حمدہ۔ کہا۔ (ایک روایت میں ربنا و نک الحمد کا اضافہ کیا گیا
ہے۔ پھر آپ دیر تک (باندازہ رکوع) کھڑے رہے، پھر سجدہ کیا اور سبحان ربی الاعلیٰ پڑھا
اور سجدہ بہ قدر قیام طویل تھا۔ آپ تحریف یا تعظیم کی جس آیت کو پڑھتے، اللہ کو یاد کرتے۔
حضور اکرم صلی اللہ علیہ وسلم کی نماز کی تین صورتیں تھیں ۱۔ زیادہ تر

صورت نماز :- آپ کھڑے ہو کر نماز پڑھتے تھے حضرت حفصہ رضی اللہ عنہا
راوی ہیں کہ میں نے رسول کریم علیہ التحیۃ والتسلیم کو وفات سے صرف ایک سال پہلے فضلی
نماز کی آخری رکعتوں میں بیٹھے دیکھا (مسلم وغیرہ) آپ بیٹھ کر نماز پڑھتے تھے اور اسی حالت
میں رکوع کرتے (بخاری وغیرہ) تیسری صورت یہ تھی، کہ جب بیٹھے قرأت کر چلتے، اور
بھوڑا سا حصہ باقی رہ جاتا تو اٹھ کھڑے ہوتے اور رکوع کرتے (مسلم) حضرت عائشہ رضی اللہ
عنہا کے الفاظ میں یہ حدیث یوں بیان ہوئی ہے کہ رسول کریم علیہ التحیۃ والتسلیم بیٹھے بیٹھے
قرأت کرتے، جب آپ کی قرأت سے بقدر تیس یا چالیس آیات کے زہ جاتا تو اٹھ کھڑے

ہوتے اور باقی حصہ کھڑے کھڑے پڑھتے پھر رکوع اور سجدہ فرماتے اور دوسری رکعت میں اسی طرح عمل کرتے۔ اور وارقطنی نے حضرت عائشہ رضی اللہ عنہا سے روایت کی ہے کہ آپ چار چار رکعتیں پڑھتے تھے اور روایت میں یہ بھی مذکور ہے، کہ آپ وتر کے بعد بیان جواز کے لیے دو رکعتیں بیٹھ کر پڑھتے تھے۔

حضرت عائشہ رضی اللہ عنہا سے
حضور اکرم کا قیام نصف شعبان کی رات کو :- مروی ہے کہ حضور اکرم صلی اللہ

علیہ وسلم اس رات کو نماز کے لیے اٹھے اور آپ نے اتنا طویل سجدہ کیا، کہ مجھے خدشہ ہوا کہ آپ فوت نہ ہو گئے ہوں۔ یہ حالت دیکھ کر میں اٹھی اور میں نے آپ کے انگوٹھے کو ہلایا۔ آپ نے حرکت کی تو میں لوٹ آئی۔ جب آپ نے سجدے سے سر اٹھایا اور نماز سے فارغ ہوئے، تو فرمایا اے عائشہ! کیا تم یہ سمجھیں، کہ تمہارے نبی نے تمہیں دھوکا دیا ہے، میں نے عرض کیا، یا رسول اللہ! میں آپ کے غیر معمولی طویل سجدے سے یہ سمجھی، کہ آپ فوت ہو گئے ہیں۔ فرمایا، جانتی ہو، یہ کون سی رات ہے، عرض کیا، خدا اور اس کا رسول بہتر جانتے ہیں۔ فرمایا، یہ نصف ماہ شعبان کی رات ہے، خدا اس رات کو اپنے بندوں کی حالت سے آگاہ ہوتا ہے چنانچہ استغفار کرنے والوں کو معاف کرتا ہے، اور رحم طلب کرنے والوں پر رحم کرتا ہے اور اہل کینہہ کو جیسے وہ ہیں، اسی حالت میں رہنے دیتا ہے (بیہقی)

حضرت عائشہ رضی اللہ عنہا سے مروی ہے، کہ ایک رات رسول کریم علیہ السلام نے بستر سے غائب پایا۔ تلاش میں نکلی تو آپ جنت البقیع میں تھے اور سر آسمان کی طرف اٹھا رکھا تھا، فرمایا، کیا تمہیں اس بات کا خدشہ تھا کہ خدا اور اس کا رسول تم سے ناانصافی کریں گے، میں نے عرض کیا، مجھے خیال تھا، کہ آپ کسی دوسری بیوی کے پاس تشریف لے گئے ہیں، فرمایا آج نصف شعبان کی رات ہے، جب اللہ تعالیٰ آسمان دنیا پر اتر آتا ہے، اور اتنے لوگوں کو معاف کرتا ہے، جن کی تعداد بنو کلب کی بکریوں

کے بالوں سے زیادہ ہوتی ہے۔

یہ فضلی نماز تراویح کہلاتی ہے۔ حضرت عائشہ
 ماہ رمضان میں حضور اکرم کا قیام :- رضی اللہ عنہا سے مروی ہے، جب رمضان کا
 آخری عشرہ آتا، تو حضور اکرم صلی اللہ علیہ وسلم رات کو جاگتے، گھر والوں کو جگانے رکھتے اور
 مباشرت سے پرہیز رکھتے (بخاری و مسلم) مسلم میں یہ بھی مذکور ہے، کہ حضور علیہ الصلوٰۃ والسلام
 ماہ رمضان میں جتنی محنت (عبادت) کرتے اور کسی مہینے میں اتنی محنت نہیں کرتے تھے
 اور اسی طرح جتنی محنت آپ آخری عشرہ رمضان میں کرتے، اتنی باقی دنوں میں نہیں
 کرتے تھے۔

حضرت عائشہ رضی اللہ عنہا سے مروی ہے، حضور اکرم صلی اللہ علیہ وسلم نے مسجد
 میں نماز پڑھی، تو لوگوں نے آپ کے قیام میں نماز پڑھی۔ اگلی رات کو آپ نے پھر نماز
 پڑھی اور لوگ کافی تعداد میں وہاں جمع ہو گئے۔ تیسری رات کو لوگ جمع ہو گئے مگر آپ
 باہر تشریف نہ لائے۔ جب صبح ہوئی، فرمایا میں نے تمہاری کارگزاری دیکھ لی تھی، مگر میں
 اس لیے باہر نہ نکلا، مبادا یہ نماز رمضان میں تم پر فرض ہو جائے۔ (بخاری، مسلم وغیرہ)
 حضرت نعمان بن بشیر راوی ہیں کہ ہم رمضان کی تیس تاریخ کو حضور صلی اللہ علیہ وسلم کے
 ساتھ ثلاث شب تک نماز پڑھتے رہے۔ پچیس تاریخ کو یہ سلسلہ نصف شب تک جاری رہا۔
 ستائیس تاریخ کو ہم یوں مصروف عبادت رہے، اور اندیشہ تھا، کہ شاید ہم صبح تک زندہ
 نہ رہ سکیں۔ (نسائی)

ابو سلمہ نے حضرت عائشہ رضی اللہ عنہا سے دریافت کیا، کہ ماہ رمضان کے دوران
 حضور اکرم صلی اللہ علیہ وسلم کس طرح نماز پڑھتے تھے۔ کہا، رمضان اور غیر رمضان میں آپ
 کی نماز گیارہ رکعت سے زیادہ نہیں ہوتی تھی۔ حضور علیہ الصلوٰۃ والسلام اول چار رکعت پڑھتے
 ان کی خوبی اور طوالت کے بارے میں کیا پوچھتے ہو۔ اس کے بعد پھر چار رکعتیں ادا فرماتے

اور طوالت اور خوبی کا اتنا ہی خیال رکھتے، پھر تین رکعت پڑھتے حضرت عائشہ رضی اللہ عنہا نے حضور صلی اللہ علیہ وسلم سے کہا، یا رسول اللہ آپ وتر پڑھنے سے پہلے سو جاتے ہیں فرمایا میری آنکھیں سوتی ہیں لیکن میرا دل جاگتا ہے (بخاری و مسلم)۔

رسول کریم علیہ التحیۃ والتسلیم رمضان کی راتوں میں بمقابلہ اور دنوں کے طویل قرأت فرمایا کرتے چنانچہ رمضان کی ایک رات کو حضرت حذیفہ نے حضور علیہ الصلوٰۃ والسلام کے ساتھ نماز پڑھی، آپ نے اولاً سورۃ بقرہ پھر نسا، پھر آل عمران پڑھی۔ جب بھی کوئی ایسی آیت پڑھتے، جس میں اللہ کے عذاب سے ڈرایا جاتا، تو آپ ٹھہرتے اور دعا مانگتے۔ آپ نے بہ مشکل دو رکعتیں پڑھی ہوں گی، کہ حضرت بلال رضی اللہ عنہ آگئے اور آپ کو نماز صبح کے بارے میں بتایا (احمد و نسائی) نسائی میں یہ روایت بھی مذکور ہے، کہ آپ نے بہ مشکل چار رکعتیں پڑھی ہوں گی، کہ حضرت بلال نماز صبح کی دعوت دینے آگئے۔

حدیث صحیح میں آیا ہے، کہ حضور اکرم صلی اللہ علیہ وسلم پانچ رکعت نماز وتر نماز وتر :- ادا فرماتے اور صرف آخری رکعت میں بیٹھتے تھے۔ حاکم نے حضرت عائشہ سے روایت کی ہے، کہ حضور اکرم صلی اللہ علیہ وسلم وتر کی تین رکعتیں ادا فرماتے اور صرف آخری رکعت میں جلسہ کرتے۔ امام طحاوی سالم بن عبد اللہ بن عمر سے راوی ہیں، انہوں نے اپنے والد سے روایت کی، کہ حضور علیہ الصلوٰۃ والسلام جنت اور طاق (وتر) کو بذریعہ سلام علیہ کر دیتے تھے اور حسب اطلاع آپ ایسا ہی کیا کرتے تھے۔ مسلم وغیرہ میں حضرت عائشہ رضی اللہ عنہا سے مروی ہے، کہ آپ کسی رات کو بوجہ تکلیف سو جاتے اور رات کو نہ اٹھ سکتے تو دن کے وقت بارہ رکعتیں پڑھتے۔ اور وتر کو قضا نہ کرتے۔ حضرت عائشہ رضی اللہ عنہا راوی ہیں، کہ رسول کریم علیہ التحیۃ والتسلیم نماز وتر رات بھر یعنی بعد از عشا ابتدائے شب، نصف شب اور آخر شب میں ادا فرماتے رہتے اور وتر کا وقت طلوع سحر سے پہلے ختم ہوتا ہے بخاری و مسلم)۔

احتمال ہے، کہ نماز وتر کے وقت کا یہ اختلاف بوجہ اختلاف احوال ہو۔ زیادہ تر آپ اس نماز

کو آخر شب میں پابندی سے ادا کرتے تھے، امام احمد نے حضرت معاذ سے ایک روایت بیان کی ہے، آپ نے فرمایا، خدا نے مجھے ایک زائد نماز ادا کرنے کی ہدایت فرمائی ہے جس کا وقت عشا سے طلوع صبح تک ہے۔

حضرت علی کرم اللہ وجہہ سے مروی ہے، کہ رسول کریم علیہ التجیۃ والتسلیم نماز وتر کی تین رکعتیں ادا فرماتے تھے جن میں نو مفصل سورتیں تلاوت فرماتے تھے۔ ہر رکعت میں تین سورتیں پڑھتے، جن میں آخری سورت قل هو اللہ ہوتی تھی۔ (ترمذی) حضرت عائشہ سے مروی ہے کہ پہلی رکعت میں آپ سبح اسم ربک الاعلیٰ، دوسری میں قل یا ایہا الکافرون اور تیسری میں قل هو اللہ احد اور معوذتین پڑھتے (ترمذی و ابوداؤد) جب سلام پھیرتے تو بسمان الملک القدوس پڑھتے۔ نسائی میں ہے کہ تین دفعہ یہ الفاظ دہراتے اور آخری دفعہ زدر سے پڑھتے۔ حضرت علی رضی اللہ عنہ سے مروی ہے، کہ حضور اکرم صلی اللہ علیہ وسلم وتر کے آخر میں مندرجہ ذیل کلمات دہراتے :- **اللَّهُمَّ إِنِّي أَعُوذُ بِرِضَاكَ مِنْ سَخَطِكَ وَ بِمُعَافَاتِكَ مِنْ عِقَابِكَ وَأَعُوذُ بِكَ مِنْكَ لِأُحْصِي شَاءَ عَلَيْكَ كَمَا أَتَيْتَ عَلَى نَفْسِكَ**۔ (ابوداؤد)۔
حضور صلی اللہ علیہ وسلم فجر کی سنتوں اور نماز وتر میں **قُلْ هُوَ اللَّهُ أَحَدٌ اور قُلْ يَا أَيُّهَا الْكَافِرُونَ** پڑھتے تھے۔

عبداللہ بن اوفی سے مروی ہے، کہ رسول کریم علیہ التجیۃ والتسلیم نے نماز اشراق :- اشراق کی دو رکعتیں ادا کیں۔ حضرت عائشہ رضی اللہ عنہا کی روایت میں ہے کہ آپ چار رکعتیں پڑھتے اور جتنا چاہتے اضافہ کر دیتے۔ حضرت جابر اور مطعم بن عدی سے روایت ہے، کہ حضور علیہ الصلوٰۃ والسلام نے چھ رکعتیں ادا کیں۔ حضرت ام ہانی اور حضرت انس کی روایت میں ہے، کہ آپ نے آٹھ رکعتیں پڑھیں۔ حضرت ام سلمہ کی روایت میں ہے کہ آپ بارہ رکعتیں ادا فرماتے۔

حضرت عمر رضی اللہ عنہ سے روایت ہے، کہ حضور اکرم صلی اللہ
 نماز نوافل :- علیہ وسلم ظہر سے پہلے دو رکعتیں اور اس کے بعد دو رکعتیں پڑھتے
 تھے اور بعد از مغرب گھر میں دو رکعت نماز ادا کرتے۔ اسی طرح بعد از نماز عشا بھی ۔

نماز جمعہ کے بعد کچھ نہ پڑھتے، مگر گھر آکر دو رکعت نماز ادا کرتے۔ حضرت حفصہ رضی اللہ عنہا
 سے مروی ہے جب مؤذن صبح کی اذان سے فارغ ہوتا اور سپیدہ سحر نمودار ہوتا تو حضور
 نماز سے پہلے دو مختصر سی رکعتیں پڑھتے (بخاری) حضرت عائشہ رضی اللہ عنہا سے مروی ہے
 کہ حضور اکرم صلی اللہ علیہ وسلم نماز ظہر سے پہلے گھر میں چار رکعتیں پڑھتے، پھر لوگوں کو جا کر نماز
 پڑھاتے، پھر واپس آکر دو رکعتیں ادا کرتے۔ لوگوں کو مغرب کی نماز پڑھاتے، پھر واپس آکر
 دو رکعت ادا فرماتے۔ پھر لوگوں کو نماز عشا پڑھاتے اور گھر واپس آکر دو رکعت نماز پڑھتے
 اور حدیث کے آخر میں مذکور ہے، جب صبح طلوع ہوتی تو دو رکعتیں ادا فرماتے (مسلم)

حضرت عائشہ رضی اللہ عنہا سے مروی ہے، کہ حضور اکرم صلی اللہ علیہ وسلم نماز نوافل
 میں سے کسی عبادت کا اتنا اہتمام نہ فرماتے تھے، جتنا کہ صبح کی دو رکعتوں کا (بخاری، مسلم وغیرہ)
 مسلم میں ان دو رکعتوں کے بارے میں مذکور ہے، کہ حضور علیہ الصلوٰۃ والسلام نے فرمایا، مجھے
 تمام دنیا سے یہ دو رکعتیں عزیز تر ہیں۔ جب مؤذن اذان کہہ چکے، اور سپیدہ سحر نمودار ہوتا،
 تو آپ یہ دو رکعتیں مختصر انداز میں پڑھتے (بخاری، مسلم و نسائی) آپ بالعموم ان دو رکعتوں
 کی پہلی رکعت میں قُولُوا آمَنَّا بِاللّٰهِ وَهَآءِ اَنْزَلِ اِلَيْنَا الْخُبْرَ اور دوسری میں قُلْ
 تَعَالَوْا اِلَىٰ كَلِمَةٍ سَوَاءٍ بَيْنَنَا وَبَيْنَكُمْ تِلاوت فرماتے (مسلم) حضرت
 ابو ہریرہ رضی اللہ عنہ سے روایت ہے، کہ رسول کریم علیہ التحیۃ والتسلیم صبح کی دو رکعتوں میں
 قل یا ایہا الکافرون اور قل هو اللہ احد پڑھتے تھے (مسلم) ابن ماجہ میں حضرت عائشہ
 سے مروی ہے کہ آپ صبح کی دو رکعتوں میں مذکورہ دو سورتیں پڑھتے تھے۔ اور جب یہ نماز
 پڑھ چکے تو دائیں کروٹ لیٹ جاتے۔ (مسلم و بخاری)

ظہر کی سنت موکدہ :- حضرت عبداللہ بن عمر سے مروی ہے، کہ میں نے آپ کے ساتھ دو رکعتیں ظہر سے پہلے اور دو بعد میں پڑھیں (بخاری)

حضرت عائشہ سے مروی ہے، کہ حضور اکرم چار رکعت نماز ظہر سے پہلے اور دو رکعت نماز فجر سے پہلے ضرور ادا فرماتے تھے۔ ابو جعفر طبری کہتے ہیں، کہ اکثر حالات میں حضور اکرم چار رکعتیں اور کبھی کبھی دو رکعتیں ادا فرماتے تھے۔ بزاز حضرت ثوبان سے راوی ہیں، کہ حضور بعد از زوال ادائے ظہر کو اچھا سمجھتے تھے حضرت عائشہ نے عرض کیا، یا رسول اللہ! میں دیکھتی ہوں، کہ آپ اس وقت ادائے نماز کو بہتر خیال فرماتے ہیں۔ فرمایا، اس وقت آسمان کے دروازے کھول دیئے جاتے ہیں اور خدا اپنی مخلوق کو رحمت کی نظر سے دیکھتا ہے، اور یہی وہ نماز ہے، جس پر آدم سے عیسیٰ تک تمام انبیاء نے مواظبت کی حضرت عبداللہ بن سائب سے مروی ہے، کہ زوال آفتاب کے بعد قبل از ظہر آپ چار رکعتیں ادا فرماتے تھے۔ نیز فرماتے، کہ یہ وہ وقت ہے جب آسمان کے دروازے کھول دیئے جاتے ہیں اور میری خواہش ہوتی ہے، کہ میرا نیک عمل بھی آسمان میں داخل ہو۔

حضرت علی سے مروی ہے، کہ آپ قبل از عصر دو رکعتیں ادا نماز عصر کی سنتیں :- فرماتے تھے (ابوداؤد) نیز مروی ہے، کہ آپ قبل العصر چار رکعتیں ادا فرماتے اور ملائکہ مقربین اور اپنے پیروکار مسلمانوں اور مومنوں پر سلام بھیج کر ان میں فاصلہ ڈال دیتے تھے (ترمذی) نیز روایت ہے، حضور نے فرمایا، اللہ اس شخص پر رحم کرے، جو قبل از عصر چار رکعتیں ادا کرتا ہے۔ اور ابوداؤد میں حضرت عائشہ سے مروی ہے

کہ حضور بعد از عصر دو رکعتیں ادا فرماتے، لیکن لوگوں کو منع فرما دیا۔

حضرت عبداللہ بن مسعود سے مروی ہے: میں شمار نہیں مغرب کی موکدہ سنتیں :- کہ سکتا کہ آپ نے نماز مغرب کے بعد اور نماز صبح سے پہلے کی دو رکعتوں میں کتنی بار قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھا (ترمذی) حضرت عبداللہ بن عباس سے روایت ہے، کہ حضور مغرب کی نماز کے بعد کی دو رکعتوں میں قرأت کو اتنا لمبا کرتے کہ اہل مسجد ایک ایک کر کے اٹھ جاتے (ابوداؤد) آپ نے قبل از مغرب دو رکعتیں نہیں پڑھیں، ہاں آپ کے صحابہ نے پڑھیں، اور آپ نے انہیں اس پر جے رہنے کو کہا (ابوداؤد)

حضرت عائشہ سے مروی ہے، کہ حضور اکرم جب بھی نماز عشا کی موکدہ سنتیں :- بعد از ادائے نماز عشا میرے پاس تشریف لاتے، تو چار یا چھ رکعتیں ادا فرماتے (ابوداؤد) اور مسلم میں حضرت عائشہ سے مروی ہے، کہ عشا کی نماز پڑھانے کے بعد میرے گھر تشریف لاتے اور دو رکعت ادا کرتے۔

حضرت عبداللہ بن عمر قبل از جمعہ نماز کو لمبا کرتے اور نماز جمعہ کی موکدہ سنتیں :- دو رکعتیں اپنے گھر میں پڑھتے اور کہا کرتے، کہ حضور اکرم ایسا ہی کیا کرتے تھے (ابوداؤد) اور حضرت سُلَیْمُ الْغَطَفَانِی برون جمعہ حضور کی خدمت میں اس وقت حاضر ہوئے، کہ آپ خطبہ دے رہے تھے۔ دریاقت فرمایا تم نے نماز پڑھی ہے، عرض کیا نہیں، فرمایا، دو رکعتیں ادا کرو (بخاری و مسلم)۔

حضرت عبداللہ بن عباس سے مروی ہے کہ حضور دربارہ رکعات نماز عید :- اکرم نماز عید کے لئے نکلے اور آپ نے دو رکعتیں ادا کیں، جو اس سے پہلے کبھی پڑھی تھیں اور نہ اس کے بعد۔ پھر حضرت بلال کے ساتھ عورتوں کے مجمعے میں گئے، اور انہیں صدقے کے لئے کہا پانچ عورتوں نے انگشتریاں

اور ہر صدقے میں دیتے۔

حضرت عائشہ سے مروی ہے، کہ حضور اکرم عید الفطر اور
دوبارہ تکبیرات عید :- عید الاضحیٰ کی پہلی رکعت میں تکبیر تحریر اور رکوع کے علاوہ
سات زائد تکبیریں اور دوسری میں پانچ تکبیریں کہتے تھے (ابوداؤد)

حضرت ابوسعید خدری سے مروی ہے، کہ حضور اکرم صلی اللہ
وقت و مکان :- علیہ وسلم عید الفطر اور عید الاضحیٰ کے موقع پر، عید گاہ کو تشریف
لے جاتے اور اول از ہمہ نماز ادا فرماتے (بخاری و مسلم)

حضرت جابر بن سمرہ سے روایت ہے، کہ میں نے رسول اکرم
اذان و اقامت :- کے ساتھ عید میں سوائے ایک دفعہ کے ہمیشہ بغیر اذان
واقامت نماز ادا کی (مسلم)

حضرت ابو اقدالیثی سے مروی ہے کہ رسول کریم عیدین کے موقع پر
قرأت :- رکعت اول میں ق، وَالْقُرْآنَ الْمَجِيدَ اور دوسری میں اِقْتَرَبَتِ
السَّاعَةُ وَالنَّشَقُ الْقَمَرُ تلاوت فرماتے (مسلم وغیرہ) نعمان بن بشیر سے روایت
ہے، کہ حضور عیدین اور جمعہ کی نمازوں میں سَبِّحْ اسْمَ رَبِّكَ الْاَعْلٰی اَوْ هَلْ
اَتَاكَ حَدِيثُ الْغَاشِيَةِ پڑھتے۔

حضرت عبداللہ بن عمر سے مروی ہے، کہ رسول اکرم اور حضرت
دوبارہ خطبہ :- ابو بکر اور عمر نماز عید قبل از خطبہ ادا فرماتے (بخاری و مسلم وغیرہ) حضرت
جابر سے مروی ہے۔ میں ایک عید کے موقع پر حضور اکرم کے ساتھ تھا، آپ نے بغیر
از اذان و اقامت نماز پڑھائی، پھر حضرت بلال پر سہارا لے کر اٹھے، لوگوں کو اللہ
سے ڈرنے اور اس کی عبادت پر اکسایا، نیز لوگوں کو وعظ و نصیحت فرمائی۔ پھر عورتوں
کے مجمعے میں تشریف لا کر انہیں وعظ و نصیحت کی۔ فرمایا تم صدقہ کیا کرو، کہ تم سے اکثر جہنم

کا ایندھن ہیں، ہر پران کے درمیان سے ایک سیاہ داغوں والی عورت اٹھی اور وجہ دریافت کی فرمایا اس لئے کہ تم اکثر تشاکی رہتی ہو اور خاوندوں کی نافرمانی کرتی ہو، اس پر عورتوں نے اپنے زیور انگشتریاں اور کانوں کے کانٹے حضرت بلال کے کپڑے میں ڈالے۔ بخاری و مسلم، ابن خزیمہ سے مروی ہے کہ حضور اکرم عید کا خطبہ دیتے وقت اپنے پاؤں پر کھڑے تھے، یعنی ابھی تک عید گاہ میں منبر نہیں لایا گیا تھا۔

حضرت انس سے مروی ہے، کہ حضور اکرم عید عید فطر کی نماز سے بیشتر کھانا:۔ فطر کے دن بغیر خچہ کھجوریں کھانے کے گھرتے نہیں نکلتے تھے (بخاری) نیز مروی ہے کہ کھجوروں کی تعداد بطاق ہوتی (حاکم) حضرت بریدہ سے مروی ہے، کہ عید فطر کے موقع پر حضور اکرم بغیر کھائے گھر سے نہیں نکلتے تھے اور عید الاضحیٰ کے موقع پر نماز سے پہلے نہیں کھاتے تھے (ترمذی) امام شافعی نے الامم میں امام زہری سے ذکر کیا ہے کہ حضور اکرم عیدین اور جنازے کے لئے سوار ہو کر نہیں جاتے تھے۔ ترمذی میں حضرت علی سے مروی ہے، کہ عیدین کے لئے چل کر جانا سنت ہے۔ حضرت ابو ہریرہ سے روایت ہے، کہ عید کے دن حضور اکرم جس راستے سے جاتے، واپسی پر دوسرا راستہ اختیار کرتے (ترمذی) حضور اکرم عیدین کے موقع پر چھوٹا عصا لے کر نکلتے اور اسی پر سہارا لے کر خطبہ دیتے (نسائی) حضور اکرم نے ایک عید کے موقع پر دو سفید ننگ کے سینگوں والے مینڈھوں کی قربانی دی اپنے ہاتھ سے ذبح کیا اور تکبیر کہی۔ اور بخاری میں حضرت انس سے مروی ہے، کہ میں نے رسول اکرم صلی اللہ علیہ وسلم کو ان کے جہڑے پر پاؤں رکھتے دیکھا اور بسم اللہ اللہ اکبر کہتے سنا حضرت عائشہ سے مروی ہے، کہ حضور اکرم نے ایک مینڈھ کے جس کی ٹانگیں سیاہ تھیں خریدنے کا حکم دیا۔ چنانچہ قربانی کے لئے ایک مینڈھالا لایا گیا فرمایا، عائشہ مجھے چھری لاکر دو۔ پھر فرمایا، اسے پتھر پر گرٹو میں نے تعمیل کی پھر مجھ سے لے کر مینڈھ کو زمین پر لٹایا اور ذبح کر دیا اور یہ کلمات کہے: اَللّٰهُمَّ تَقَدَّ

مِنْ مُحَمَّدٍ وَآلِ مُحَمَّدٍ وَمِنْ أُمَّتِ مُحَمَّدٍ (مسلم)

حضرت جابر سے مروی ہے کہ رسول اکرم نے قربانی کے دن دو مینڈھے سینگوں والے سیاہ اور سفید رنگ کے جو خھی تھے، ذبح کئے، جب انہیں قبلہ رخ لٹایا، تو مندرجہ ذیل کلمات ادا فرمائے۔ اِنِّیْ رَجِیْتُ وَجْهَیْ لِلذِّیْ قَطَرَ السَّمَوَاتِ وَالْاَرْضِ عَلٰی مِلَّتِ اِبْرٰهیمَ حَنِیْفًا وَّمَا اِنَّا مِنْ الْمُشْرِکِیْنَ۔ اِنِّ صَلَاتِیْ وَنُسُکِیْ وَمَمَاتِیْ لِلّٰهِ رَبِّ الْعٰلَمِیْنَ، لَا شَرِیْکَ لَهٗ وَبِذٰلِکَ اُمِرْتُ وَاَنَا اَقْلُ الْمُسْلِمِیْنَ۔ اَللّٰهُمَّ مِنْکَ وَرَکَّ مِنْ مُحَمَّدٍ وَاُمَّتِهٖ بِسْمِ اللّٰهِ وَاللّٰهُ اَکْبَرُ۔ ان کلمات کے بعد ذبح فرمایا (ابوداؤد وغیرہ) اور امام احمد اور ترمذی کی روایت میں ہے، کہ آپ نے اپنے ہاتھ سے ذبح کیا اور فرمایا بِسْمِ اللّٰهِ وَاللّٰهُ اَکْبَرُ اَللّٰهُمَّ هٰذِ اَعِیْنِیْ وَعَمِّنْ لِّیْ صَیْحَ مِنْ اُمَّتِیْ۔

حضرت عبداللہ بن عباس سے مروی ہے

در بارہ نوافل بابت نماز مخصوصہ کہ ایک دفعہ آپ کے زمانے میں سورج کو

گہن لگا آپ نے نماز نفل میں اتنا لمبا قیام فرمایا، کہ جتنی دیر میں سورہ بقرہ پڑھی جائے پھر آپ نے طویل رکوع کیا، پھر سر اٹھایا اور اول الذکر قیام سے کمتر قیام فرمایا، پھر پہلے رکوع سے کمتر رکوع کیا، پھر اٹھے سجدہ کیا، اور پھر قیام اول سے کمتر قیام کیا، پھر طویل رکوع کیا، لیکن رکوع اول سے کمتر، پھر سر اٹھایا، پھر سجدہ کیا اور نماز سے فارغ ہوئے تو سورج روشن ہو چکا تھا۔ فرمایا، سورج اور چاند اللہ کی نشانیاں ہیں۔ جو نہ تو کسی کی موت سے متاثر ہوتے ہیں اور نہ حیات سے۔ جب ایسی صورت پیش آجائے تو اللہ کو یاد کرو (بخاری)

حضرت اسماء بنت ابوبکر کی حدیث میں ہے جسے بخاری، مسلم، امام مالک اور نسائی

نے ذکر کیا ہے، حضور نے فرمایا، بہت سی ایسی چیزیں جو میں نے نہیں دیکھی تھیں، میں اس

مقام پراس کا مشاہدہ کر رہا ہوں، یہاں تک کہ جنت اور جہنم کا بھی مجھے وحی کی گئی ہے، کہ تم اپنی قبروں میں فتنہ و جال کی طرح فتنے میں ڈالے جاؤ گے چنانچہ کہا جائے گا کہ تم اس آدمی کے بارے میں کیا جانتے ہو۔ مومن اور صاحب یقین آدمی کہے گا، کہ وہ محمد رسول اللہ ہیں۔ ہمارے پاس دلائل اور ہدایت لے کر آئے، ہم نے آپ کی بات مانی اور پیروی کی پھر وہ شخص تین دفعہ کہے گا، کہ آپ محمد صلی اللہ علیہ وسلم ہیں۔ اسے کہا جائے گا۔ آرام سے سوئے رہو ہمیں معلوم تھا کہ تم صاحب یقین آدمی ہو۔ لیکن منافق اور شکی مزاج والا کہے گا، میں آپ کے بارے میں کچھ نہیں جانتا۔ لیکن لوگوں کو جو کچھ کہتے سنا وہی کہہ دیا۔ امام احمد سے مروی ہے، کہ جب حضور اکرم نماز کسوف سے فارغ ہوئے، تو آپ نے خدا کی تعریف و ثنا کہی، پھر خدا کی وحدانیت اور اپنی عبودیت اور رسالت کی شہادت دی اور فرمایا: اے لوگو! میں تمہیں خدا کی قسم دیتا ہوں، اگر تمہیں معلوم ہو، کہ میں نے خدائی پیغامات کو تم تک پہنچانے میں کوئی کمی کی ہے، تو مجھے ضرور بتاؤ۔ اس پر ایک آدمی نے اٹھ کر کہا۔ ہم شہادت دیتے ہیں کہ آپ نے اللہ کے احکام ہم تک پہنچائے، اپنی امت کو نصیحت فرمائی اور جو بات آپ پر فرض تھی، وہ آپ نے پوری کر دی۔ فرمایا بخدا جب سے میں نماز کے لئے کھڑا ہوا ہوں، جو کچھ تمہیں دنیا اور آخرت میں پیش آئے واللہ ہے، اس کا مشاہدہ کرتا رہا ہوں۔ واللہ قیامت اس تک نہیں آئیگی، جب تک کہ میں مہوٹے نبی آنے چکیں جن میں سے آخری مہوٹا نبی کا نادجال ہوگا۔ جو شخص اس کی پیروی کریگا، اس کے اعمال صالحہ اسے کوئی فائدہ نہ دیں گے۔ حضرت عائشہ سے مروی ہے، کہ جب حضور اکرم کے زمانے میں سورج کو گہن لگا، تو آپ نے الصَّلَاةُ جَامِعَةً کی منادی کرائی اور ابن جَبَان سے روایت ہے کہ حضور اکرم نے کسوف اور خوف کے موقعہ پر حسب معمول دو رکعت نماز ادا کی۔

نماز بارش کے لئے: نماز ہتھاکئی طرح کی ہوتی تھی کبھی آپ دو رکعت نماز ادا

فرماتے اور دو خطبے دیتے، مگر اس سے پہلے صدقہ دیتے، روزہ رکھتے، توبہ کرتے، اچھے کاموں کی ترغیب دیتے اور بُرے کاموں سے روکتے وغیرہ وغیرہ۔ ابو داؤد اور ابن حبان نے حضرت عائشہ سے روایت کی ہے، کہ لوگوں نے حضور اکرم سے بارش کے قحط کی شکایت کی، حکم دیا کہ عید گاہ میں منبر رکھا جائے، اور لوگوں کو بتا دیا، فلاں دن وہاں جمع ہو جائیں جب سورج کی روشنی پھیل گئی، تو آپ عید گاہ کو چلے، منبر پر بیٹھ کر خدا کی حمد و ثنا بیان فرمائی، اے لوگو تم نے قحط سالی اور شروع سے بارش کی کمی کی شکایت کی ہے۔ خدا نے تمہیں حکم دیا ہے کہ تم اس سے دعا مانگو اور اس نے تم سے قبولیت کا وعدہ کیا ہے پھر فرمایا: الْحَمْدُ لِلَّهِ رَبِّ الْعَالَمِينَ، الرَّحْمَنُ الرَّحِيمُ، مَا لَيْكَ يَوْمَ السَّيِّئِينَ، الَّذِي لَا إِلَهَ إِلَّا هُوَ، يَفْعَلُ مَا يُرِيدُ. اَللّٰهُمَّ اَنْتَ اللّٰهُ لَا إِلَهَ إِلَّا أَنْتَ. اَنْتَ الْغَنِيُّ وَنَحْنُ الْفُقَرَاءُ اِيَّاكَ. اَللّٰهُمَّ اَنْزِلْ عَلَيْنَا الْغَيْثَ وَاجْعَلْ مَا اَنْزَلْتَ قُوَّةً وَبَلَاءً عَلٰى حَيِّينَ۔ پھر آپ نے ہاتھ اوپر اٹھائے تا آنکہ آپ کی بغلوں کی سفیدی نظر آنے لگی۔ پھر لوگوں کی طرف پیٹھ کر کے رخ قبلے کی طرف پھیرا۔ پھر آپ نے اپنی چادر کو اٹھا اور ابھی تک ہاتھ اٹھائے ہوئے تھے پھر لوگوں کی طرف منہ کر کے نیچے اترے اور دو رکعت نماز ادا کی۔ اتنے میں خدا نے بادل اٹھائے جو گر بے اور چمکے۔ پھر بارش شروع ہو گئی اور آپ ابھی واپس مسجد تک نہیں پہنچے تھے، کہ جل تھل کا عالم ہو گیا۔ جب حضور اکرم نے ان کی تیزی تندی اور گھروں کو بھاگتا دیکھا، تو آپ اتنا ہنسے، کہ آپ کی ڈاڑھیں دکھائی دینے لگیں۔ فرمایا: میں اس بات کا شاہد ہوں کہ خدا ہر چیز پر قادر ہے، اور میں اس کا بندہ اور رسول ہوں۔ بخاری میں حضرت عبد اللہ بن زید سے روایت ہے، کہ آپ نے دو رکعت نماز پڑھائی اور قرأت بلند آواز سے کی حضرت ابن حبان نے اس پر یہ اضافہ کیا ہے۔ کہ یہ نماز استسقا حضور نے ہجرت کے پھٹے برس رمضان کے مہینے میں ادا کی تھی۔ ابو داؤد میں عبّاد سے روایت ہے، کہ حضور نے نماز

استحقاق پڑھائی اور آپ نے گرم چادر اوڑھ رکھی تھی۔ آپ نے چاہا کہ چادر کا دامن بکڑ کر اسے اوپر لے جا کر الٹ دیں۔ چونکہ چادر بھاری تھی۔ اس لئے آپ نے اس کا دامن کندھے پر رکھ لیا۔

استحقاق کی دوسری صورت یہ ہے کہ آپ نے نماز جمعہ کے خطبے میں بارش کے لئے دعا فرمائی جیسا کہ ہم پیشتر ازیں آپ کے معجزات کے سلسلے میں بیان کر چکے ہیں۔

امام بیہقی نے الدلائل میں استحقاق کی ایک تیسری قسم بیان کی ہے کہ حضور اکرم نے منبر مدینہ پر کھڑے ہو کر بارش کے لئے دعا کی۔ یزید بن عبید السلمی سے مروی ہے کہ جب رسول اکرم غزوة تبوک سے واپس تشریف لائے۔ تو بنو فزارہ کا ایک وفد جس میں دس بارہ آدمی تھے۔ حاضر خدمت ہوئے۔ ان میں خارجہ بن حصن اور عرب بن قیس (جو سب سے چھوٹا تھا) بھی شامل تھے۔ رطلہ بنت حارث انصاری کے مکان میں اترے۔ یہ لوگ دبیلے اونٹوں پر سوار ہو کر آئے تھے اور قحط زدہ تھے۔ وہ آئے، تو اسلام کے اقراری تھے۔ رسول اکرم نے ان سے ان کی بستیاں کی حالت دریافت کی۔ انہوں نے کہا یا رسول اللہ! ہمارے علاقے اور بستیاں خشک سالی کی زد میں ہیں۔ ہمارے بال بچے بھوکے ہیں اور ہمارے مویشی ہلاک ہو گئے ہیں۔ اپنے رب کو بلایئے کہ وہ ہماری امداد کرے۔ اور اپنے خدا سے ہماری شفاعت کیجئے۔ اور نیز اپنے رب سے کہئے کہ آپ سے ہماری سفارش کرے۔ حضور نے فرمایا۔ سبحان اللہ! تیرا بھلا نہ ہو۔ میں تو اپنے رب کے پاس سفارش کروں گا۔ لیکن وہ کون ہے جس کے پاس ہمارا رب سفارش کرے۔ لَا إِلَهَ إِلَّا اللَّهُ الْعَلِيُّ الْعَلِيمُ وَسِعَ كُرْسِيُّهُ السَّمَاوَاتِ وَالْأَرْضَ وَهُوَ يَبِئْطُ مِنْ عَظَمَتِهِ وَجَلَّالَهُ كَمَا يَبِئْطُ الرَّحْلُ الْجَدِيدُ حضور اکرم نے فرمایا خدا تمہاری اس شفقت اور فوری بارش پر ہنستا ہے۔ بدو نے کہا، یا رسول اللہ کیا ہمارا خدا ہنستا ہے فرمایا۔ ہاں۔ بدو کہنے لگا۔ یا رسول اللہ اس خدا کو جو یوں ازراہ لطف و کرم ہنستا ہے، ہاتھ سے نہیں جانے دینا چاہیئے حضور اکرم اس کی بات سن کر ہنس دیئے۔ اس

کے بعد منبر پر چڑھے چند کلمات ارشاد فرمائے اور دعا کے لئے ہاتھ اٹھائے اور رسول اکرم
سوائے بارش کے اور کسی مقصد کے لئے ہاتھ نہیں اٹھاتے تھے۔ پھر حضور نے ہاتھ اٹھائے
تا آنکہ آپ کی بغلوں کی سفیدی دیکھی گئی۔ آپ کی دعا کے جو الفاظ مجھے یاد ہیں وہ یہ تھے
اللَّهُمَّ اسْقِ بَلَدَكَ وَبِهَيْمَتِكَ وَانْشُرْ رَحْمَتَكَ وَاحْيِ بَلَدَكَ أَلْمِيَّتَ
اللَّهُمَّ اسْقِنَا غَيْثًا مَغِيثًا مَرِيئًا مَرِيئًا طَبَقًا وَسِعًا عَاجِلًا غَيْرَ آجِلٍ
نَافِعًا غَيْرَ ضَارٍ۔ اللَّهُمَّ سَقِيَا رَحْمَتِهِ لَا سَقِيَا عَذَابٍ وَلَا هَدْمٍ
وَلَا غَرَقٍ وَلَا مَحَقٍ۔ اللَّهُمَّ اسْقِنَا الْغَيْثَ وَانصُرْنَا عَلَى الْأَعْدَاءِ۔

اس پر ابولبابہ بن منذر اٹھے اور عرض کیا۔ یا رسول اللہ کھجوریں خشک کرنے کے
لئے ذخیرہ گاہوں میں بڑی ہیں حضور نے کہا۔ اے خدا بارانِ رحمت سے نواز۔ ابولبابہ
نے پھر کہا، یا رسول اللہ کھجوریں ذخیرہ گاہوں میں خشک کی جا رہی ہیں۔ ابولبابہ نے
تین باریہ بات دہرائی اس پر حضور اکرم صلی اللہ علیہ وسلم نے فرمایا۔ اے اللہ تو ہمیں
بارانِ رحمت سے نواز یہاں تک کہ ابولبابہ کو اپنے ذخیرے کے سوراخ کو اپنے ازار سے
بند کرنے کے لئے ننگا ہونا پڑے۔ راوی کہتا ہے کہ سجد آسمان پر بادل تھا نہ بادل کا ٹکڑا اور
مسجد اور پہاڑی کے درمیان نہ کوئی مکان تھا اور نہ کوئی عمارت تھی۔ اتنے میں پہاڑی کے
پچھے سے ایک بادل جس کی شکل ڈھال کی سی تھی، اٹھا۔ جب آسمان کے درمیان میں آیا،
تو پھیل گیا۔ اور وہ دیکھ رہے تھے۔ پھر بارش شروع ہو گئی اور ہفتوں تک کسی نے سوج
نہ دیکھا۔ اور ابولبابہ کو اپنی ازار ذخیرہ گاہ کا سوراخ بند کرنے کے لئے تاکہ کھجوریں بہ نہ
جائیں ننگا ہونا پڑا۔ پھر اسی شخص نے جس نے حضور اکرم سے بارش کی درخواست کی تھی۔
اتماس کی۔ یا رسول اللہ، مویشی ہلاک ہو گئے ہیں اور راستے کٹ گئے ہیں۔ حضور اکرم پھر
منبر پر چڑھے اور دعا کے لئے ہاتھ اٹھائے، تا آنکہ آپ کی بغلوں کی سفیدی نظر آنے لگی
آپ نے دعا کی: اللَّهُمَّ حَوَالَيْنَا وَلَا عَلَيْنَا۔ اللَّهُمَّ عَلَى الْكَامِ وَالظِّرَابِ

وَبُطُونِ الْأُودِيَّتِهَا وَمَنَابِتِ الشَّجَرِ۔ اس کے بعد بادل مدینے کی فضا سے اس طرح اتار لئے گئے جس طرح کپڑا اتار لیا جاتا ہے۔

حضرت انس بن مالک سے روایت ہے، کہ ایک بدو حضور اکرم کی خدمت میں آیا کہنے لگا، یا رسول اللہ! نہ ہمارا کوئی بچہ سلامت ہے، جو بولے اور نہ کوئی اونٹ ہے، جو آواز نکالے پھر ایک شعر پڑھا جس میں خشک سالی کی وجہ سے اپنی بد حالی کا ذکر کیا۔ حضور اکرم اٹھے اور چادر گھیٹتے منبر پر چڑھے پھر آسمان کی طرف ہاتھ اٹھا کر دعا فرمائی:

اللَّهُمَّ اسْقِنَا غَيْثًا مَغِيثًا مُرِيْعًا غَدًا قَاطِبَقَانَا فِعَا غَيْرِضَارٍ
عَاجِلًا غَيْرَ رَائِبٍ تَمَلُّا الْفَرْعَ وَتُنْبِتُ بِسِ السَّرْعَ وَتَحْيِي

بِ السَّرْعَ الْاَرْضَ بَعْدَ مَوْتِهَا رَوِي کہتا ہے کہ ابھی حضور اکرم نے اپنے ہاتھ بہ شکل واپس سینے پر رکھے ہوں گے کہ آسمان پر بجلی چمکنے لگ گئی۔ اور واویوں میں رہنے والے لوگ عرق عرق کہتے بھاگتے آئے۔ آپ نے دعا فرمائی: اللّٰهُمَّ حَوِّ الْيُنَا لَا عَلَيْنَا۔

بادل مدینے کی فضا سے ہٹ گیا۔ اور تاج کی طرح مدینے کو گھیر لیا حضور اکرم اس منظر سے بہت محظوظ ہوئے۔ خدا ابو طالب کو جزائے خیر دے۔ اگر وہ اس وقت زندہ ہوتے، تو انہیں کتنی خوشی ہوتی بہیں ان کے وہ اشعار کون سنائے گا! حضرت علی نے عرض کیا یا رسول اللہ! کیا آپ کی مراد مندرجہ ذیل اشعار سے ہے۔

وَابْيَضُ يُنْتَسَقِي النِّعَامُ بِوَجْهِهِ شَمَالُ الْيَتَامَى عِصْمَةٌ لِلْاَرَامِلِ

(ترجمہ) وہ سفید چہرہ انسان، کہ جس کے صدقے میں بادل سے بارش برساتی جا سکتی ہے وہ ذات مقدس یتیموں کو کھانا کھلانے والی اور یواؤں کی حفاظت کرنے والی ہے

تَطِيفُ بِهٖ الْهَلَاكُ مِنْ آلِ هَاشِمٍ وَهُمْ عِنْدَهُ فِي نِعْمَتِهِ وَفَوَاضِلِ

(ترجمہ) بنو ہاشم کے قحط زدہ لوگ اس کے گرد طواف کرتے رہتے ہیں۔ چنانچہ وہ لوگ اس کے پاس آرام و آسائش میں زندگی گزار رہے ہیں۔

لَذُبُّنَّكُمْ وَبَيْتِ اللَّهِ يُبْزَىٰ مُحَمَّدٌ ۖ وَلَمَّا نَطَّاهِنُ حَوْلَهُ وَنَنَاضِلُ
 (توجہ) تم نے اس کی تکذیب کی۔ اور بیت اللہ کی قسم کہ محمدؐ کو دکھ نہیں پہنچا جب
 ہم ان کے گرد نیزے چلا رہے ہیں اور تیر بٹا رہے ہیں۔

وَنُسْلِمُهُ حَتَّىٰ نُصْرَعَ حَوْلَهُ ۖ وَنَذْهَلُ عَنْ أُنْبَانِنَا وَالْمَحْلَاقِلِ
 (توجہ) اور ہم انہیں دشمن کے حوالے نہیں کریں گے، جب تک کہ ہم ان کے ارد گرد
 پھاڑ نہ دیئے جائیں۔ اور جب تک ہم اپنے اہل و عیال سے محروم نہ کر دیئے جائیں۔

حضرت عبداللہ بن مسعود سے روایت ہے، کہ جب
 دعائے استسقا بغیر از نماز:- قریش نے قبولِ اسلام میں تباہل برتا۔ اس پر حضور اکرم
 نے ان کے حق میں بد دعا فرمائی چنانچہ انہیں قحط نے آیا، جس نے ان پر ہلاکت مسلط کر
 دی اور لوگ مردار اور ہڈیاں کھانے پر مجبور ہو گئے۔ ابوسفیان حضور کی خدمت میں آیا
 اور کہنے لگا محمدؐ! آپ لوگوں کو صلہ رحمی کا حکم دیتے ہیں، حالانکہ آپ کی قوم قحط سے تباہ ہو
 گئی ہے۔ خدا سے دعا کیجئے۔ رسول کریم نے دعا فرمائی، خدا نے ان پر بارش برسائی۔ اور
 سات دن تک یہ سلسلہ جاری رہا۔ پھر لوگوں نے کثرتِ باران کی شکایت کی حضور نے دعا فرمائی
 حَوَالَيْنَا وَلَا عَلَيْنَا اور بادل آپ کے سر سے ہٹ گیا اور آس پاس کے لوگوں پر برتا
 رہا (بخاری)

حضور اکرم نے زوراء کے علاقے میں اجار الزیت کے پاس باب السلام کے باہر
 بارش کے لئے دعا مانگی۔ آپ نے دونوں ہاتھ اپنے چہرے کے سامنے اٹھا رکھے تھے اور سر
 مبارک ہاتھوں کے محاذ میں تھا (ابوداؤد)

حضور اکرم نے ایک غزوے میں بارش کے
 بارش کی دعا ایک غزوہ کے موقع پر:- لئے دعا مانگی۔ جب مشرکین نے پیشتر پہنچ
 کر پانی پر قبضہ کر لیا تھا اور مسلمان پانی کی گرفت میں آگئے تھے انہوں نے حضور کی خدمت

میں شکایت کی بلکہ بعض منافق یہ کہتے سنے گئے، اگر آپ نبی ہوتے تو جس طرح موسیٰ علیہ السلام نے اپنی قوم کو پانی پلایا تھا، آپ بھی اپنی قوم کو پانی پلاتے حضور اکرم کو اس بات کا پتہ چل گیا۔ فرمایا اچھا، اگر انہوں نے یہ بات کہی ہے، تو اللہ جلدی ہی تمہاری پیاس بجھا دے گا۔ آپ نے ہاتھ پھیلا کر دعا کی۔ ابھی ہاتھ واپس نہیں لائے تھے، کہ سیاہ بادل چھا گئے اور اتنی بارش ہوئی کہ وادی میں سیلاب آ گیا، اور لوگوں نے خوب اچھی طرح پیاس بجھائی۔

حضرت سالم بن عبد اللہ اپنے والد سے راوی ہیں، کہ جب حضور دعائے استسقاء بارش کے لئے دعا مانگتے، تو مندرجہ ذیل کلمات ادا فرماتے۔

اللَّهُمَّ اسْقِنَا الْغَيْثَ وَلَا تَجْعَلْنَا مِنَ الْقَانِطِينَ - اللَّهُمَّ إِنَّا بِالْعِبَادِ وَالْبِلَادِ وَالْبَهَائِمِ وَالْخَلَائِقِ مِنَ اللَّوَاءِ وَالْجَهْدِ وَالضَّنْكِ مَا لَانْشُكُوهُ إِلَّا إِلَيْكَ - اللَّهُمَّ ابْنَتْ لَنَا الزَّرْعَ وَادَّرُ لَنَا الضَّرْعَ - وَاسْقِنَا مِنْ بَرَكَاتِ الْأَرْضِ - اللَّهُمَّ ارْفَعْ عَنَّا الْجَهْدَ وَالْجُوعَ وَالْعُرَى وَاكْشِفْ عَنَّا مِنَ الْبَلَاءِ مَا لَا يَكْشِفُهُ غَيْرُكَ - اللَّهُمَّ إِنَّا نَسْتَغْفِرُكَ إِنَّكَ كُنْتَ غَفَّارًا فَارْسِلِ السَّمَاءَ عَلَيْنَا مَدْرَارًا -

ابو الجوزاد سے مروی ہے

بارش کی دعا حضور اکرم کے روضے کی وساطت سے ہے کہ ایک دفعہ مدینے

میں سخت قحط پڑا۔ لوگوں نے حضرت عائشہ سے شکایت کی، انہوں نے کہا، کہ رسول اکرم کی قبر پر جاؤ اور چھت میں ایک ایسا سوراخ بناؤ، کہ روضے اور آسمان کے درمیان کوئی رکاوٹ نہ رہے انہوں نے ایسا ہی کیا، پس بارش شروع ہو گئی گھاس اگ آئی اور اونٹ اتنے موٹے ہو گئے کہ ان کے جسم چربی سے لد گئے۔ اسی وجہ سے اس سال کو فراوانی کا سال کہتے تھے۔

نماز سفر: قصر: حضرت انس راوی ہیں، کہ میں نے رسول اکرم کے ساتھ نماز ظہر چار

رکعت ادا کی۔ آپ مکے کے ارادے سے روانہ ہوئے اور ذوالحلیفہ میں جو مدینے سے چار میل کے فاصلے پر ہے، عصر کی دو رکعتیں ادا کیں۔ جمہور فقہاء کی رائے یہ ہے، کہ قصر دو مرحلے کے سفر میں جائز ہے اور امام ابوحنیفہ کے نزدیک تین مرحلوں کی شرط ہے۔

حضرت انس سے مروی ہے، کہ ہم مدینے سے

قصر نماز بہ صورت اقامت :- بہ ارادہ مکہ روانہ ہوئے۔ آپ اس دوران میں

واپسی تک دو رکعتیں ادا کرتے رہے۔ ان سے دریافت کیا گیا، کیا آپ نے مکہ میں کچھ دن قیام بھی کیا تھا۔ کہا، ہم دس دن ٹھہرے تھے (بخاری مسلم) حضرت عبداللہ بن عباس سے مروی ہے، کہ آپ نے وہاں انیس دن قیام کیا اور نماز میں قصر کیا (بخاری) ابو داؤد کی روایت میں ہے، کہ آپ نے سترہ دن قیام کیا اور عمران بن حصیب کی روایت کے مطابق اٹھارہ دن قیام کیا۔ بعض راویوں نے آنے اور جانے کے دنوں کو شمار کیا ہے اور بعض نے نہیں کیا۔

ترمذی میں حضرت معاذ بن جبل سے مروی ہے، کہ حضور اکرم

جمع بین الصلوٰتین :- نے غزوة تبوک کے موقع پر جب سورج زرد پڑ گیا، کوچ

سے تھوڑی دیر پہلے ظہر اور عصر کی نماز اکٹھی ادا کی۔ اور سورج کے زرد ہونے سے پہلے

کوچ فرماتے تو ظہر کو موخر کر کے عصر کے لئے اتر پڑتے، اسی طرح نماز مغرب کے بارے

میں عمل فرماتے۔ اگر کوچ سے پہلے سورج غروب ہو جاتا تو مغرب اور عشا کو جمع کر لیتے

لیکن اگر غروب آفتاب سے پیشتر کوچ فرماتے، تو مغرب کو موخر کر کے عشا کے لئے

اترتے۔ اور دونوں نمازیں اکٹھی ادا فرماتے۔

مسلم میں حضرت عبداللہ بن عمر سے مروی ہے کہ حضور نے

مزدلفہ میں جمع نماز :- مزدلفہ میں مغرب اور عشا کو جمع کیا۔ مغرب کی تین رکعتیں

اور عشا کی دو رکعتیں ادا کیں۔ حضرت جعفر نے اپنے باپ سے روایت کی، کہ آپ نے

عزہ میں ظہر اور عصر ایک اذان اور دو اقامتوں سے ادا فرمائی۔ اور درمیان میں تسبیح نہیں پڑھی اور اسی طریقے سے مغرب اور عشا بھی ایک اذان اور دو اقامتوں سے بغیر تسبیح ادا فرمائی۔

حضرت عبداللہ بن عمر سے مروی ہے، کہ میں نے حضور سفر میں ادا کئے نوافل : اکرم، حضرت ابو بکر، عمر اور عثمان کے ساتھ سفر کیا، وہ ظہر اور عصر کی دو دو رکعتیں ادا کرتے تھے اور اول یا آخر اور کچھ نہیں پڑھتے تھے۔ ابن عمر نے کہا۔ اگر میں دو رکعت (فرض) سے پہلے یا بعد کچھ نوافل بھی پڑھتا ہوتا۔ تو اب بھی ضرور پڑھتا۔ (ترمذی) نیز حضرت عبداللہ سے مروی ہے، کہ میں نے رسول اکرم کے ساتھ حضور اور سفر میں ظہر اور عصر کی نماز ادا کی۔ آپ حضور میں ظہر کی چار رکعتیں ادا فرماتے اور بعد میں دو رکعت۔ اسی طرح میں نے سفر میں آپ کے ساتھ نماز ظہر ادا کی، ظہر کی دو رکعتیں اور بعد میں دو رکعتیں ادا فرماتے عصر کی دو رکعتیں پڑھتے اور بعد میں کچھ نہیں پڑھتے تھے۔ مغرب کی نماز سفر اور حضر میں تین رکعت تھی، جس میں کوئی کمی نہیں فرماتے تھے۔ یہ نماز دن کی تیر شمار ہوتی ہے۔ فرض کے بعد دو رکعتیں ادا کرتے تھے۔ اور مسلم میں صبح کی نماز کے بارے میں قصہ خواب کے بارے میں مذکور ہے کہ حضور نے صبح سے پہلے دو رکعتیں پڑھیں، پھر حسب معمول صبح کی نماز ادا کی۔ ترمذی میں حضرت براء سے مذکور ہے، کہ میں نے حضور اکرم کے ساتھ اٹھارہ سفر کئے۔ لیکن آپ نے ظہر سے پہلے خواہ سورج زرد پڑ گیا ہو۔ دو رکعت نماز کبھی ترک نہیں کی۔

حضرت عبداللہ بن عمر سے مروی ہے کہ نماز نفل چار پائے کی پشت پر : حضور اکرم، اپنی اونٹنی کی پشت پر نماز نفل پڑھتے رہتے تھے، خواہ اس کا رخ جدھر کو بھی ہوتا، ایک روایت میں ہے، کہ حضور کے سے مدینے کو روانہ ہوتے اور جدھر بھی منہ ہوتا، نماز پڑھتے چلے جاتے۔ ابو داؤد میں

حضرت انس سے مروی ہے کہ حضور اکرم جب بھی سفر میں نماز نفل ادا فرمانے کا ارادہ کرتے تو اولاً اونٹنی کا منہ قبلے کی طرف کر لیتے، پھر جس طرف چاہتی، پھرتی چلی جاتی۔ اور یہ اس شخص کی دلیل ہے، جو کہتا ہے کہ ابتدائے نماز میں قبلے کی طرف منہ کر کے تکبیر کہنا چاہیے۔

بخاری و مسلم میں صالح بن خوات سے مروی ہے، کہ غزوہ ذات الرقاع نماز خوف میں آپ نے یہ نماز ادا فرمائی، ایک گروہ نے آپ کے ساتھ نماز پڑھی اور دوسرا گروہ دشمن کی طرف منہ کئے کھڑا رہا۔ آپ نے پہلے گروہ کے ساتھ ایک رکعت پڑھی۔ آپ کھڑے رہے اور ان لوگوں نے اپنی نماز پوری کر لی۔ وہ چلے گئے اور انہوں نے دشمن کی طرف منہ کر کے صف باندھ لی، پھر دوسرا گروہ آیا، اور آپ نے اپنی نماز کی باقی ماندہ ایک رکعت ادا کی۔ آپ بیٹھے رہے اور اس گروہ نے بھی اپنی نماز مکمل کر لی۔ پھر آپ نے سلام پھیرا۔ امام مالک فرماتے ہیں کہ نماز خوف کے بارے میں یہ بہترین صورت ہے جو میرے علم میں آئی ہے۔ امام شافعی اور امام احمدان سے متفق ہیں۔ اس نماز کی اور بھی کئی صورتیں ہیں۔

حضرت ابو ہریرہ سے مروی ہے، کہ جس دن نجاشی فوت ہوا حضور اکرم نے نماز جنازہ :- لوگوں کو اس کے متعلق بتایا۔ پھر صحابہ کو لے کر عید گاہ کو گئے، صفیں باندھ کر چار تکبیر نماز جنازہ ادا فرمائی (بخاری و مسلم)

حضرت سہل بن حنیف سے عبدالرزاق اور نسائی نے روایت کی قرأت اور دعائے :- ہے، کہ نماز جنازہ میں مسنون طریقہ یہ ہے، کہ تکبیر کہہ کر سورۃ فاتحہ پڑھی جائے، پھر رسول اکرم پر درود بھیجے، بعد میت کے لئے دعا مانگے۔ اور سوائے تکبیر اول کے اور کچھ بھی قرأت نہ کرے۔ حضرت عبداللہ بن عباس سے مروی ہے، کہ حضور اکرم نے نماز جنازہ پڑھائی اور سورۃ فاتحہ کی تلاوت فرمائی (ترمذی) حضرت عوف بن مالک سے مروی ہے، کہ حضور نے نماز جنازہ پڑھائی۔ میں نے آپ کی دعا یاد کر لی۔

اللَّهُمَّ اغْفِرْ لَهُ وَارْحَمْهُ وَعَافِهِ وَاعْفُ عَنْهُ وَآكِرِمْ نَزْلَهُ
 وَوَسِّعْ مَدْخَلَهُ - وَاغْسِلْهُ بِالمَاءِ وَالتَّيْلِجِ وَالبُرْدِ - وَنَقِّهِ مِنَ
 المَخْطَايَا كَمَا نَقَّيْتَ الثَّوْبَ الأَبْيَضَ مِنَ الدَّنَسِ - وَابْدِئْهُ دَارًا
 خَيْرًا مِنْ دَارِهِ - وَأَهْلًا خَيْرًا مِنْ أَهْلِهِ وَزَوْجًا خَيْرًا مِنْ زَوْجِهِ
 وَادْخِلْهُ الجَنَّةَ وَاعِذْهُ مِنْ عَذَابِ القَبْرِ وَمِنْ عَذَابِ النَّارِ -

حضرت عوف کہتے ہیں کہ حضور کی اس دعا کو سن کر میرے دل میں یہ خواہش پیدا
 ہوئی کہ کاش میں اس میت کی جگہ ہوتا (مسلم)
 حضرت ابو ہریرہ سے روایت ہے کہ حضور اکرم نماز جنازہ میں مندرجہ ذیل دعا
 پڑھا کرتے تھے۔

اللَّهُمَّ اغْفِرْ لِحَيَّتِنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا
 وَذَكَرِنَا وَأُنْثَانَا - اللَّهُمَّ مَنْ أَحْيَيْتَهُ مِنَّا فَاحْيِهِ عَلَى الإِسْلَامِ وَمَنْ تَوَفَّيْتَهُ
 مِنَّا فَتَوَفَّهُ عَلَى الإِيمَانِ - اللَّهُمَّ لَا تُحْسِرْ مِنَّا أَجْرَهُ وَلَا تَفْتِنَا بَعْدَهُ (احمد)

حضرت ابو ہریرہ سے مروی ہے، کہ ایک سیاہ فام عورت مسجد
 نماز جنازہ برقبہ کی خدمت کرتی تھی۔ رسول کریم نے اسے غائب پایا، تو اس
 کے بارے میں پوچھا، انہوں نے کہا، وہ فوت ہو گئی ہے۔ فرمایا، مجھے کیوں نہیں بتایا۔
 انہوں نے جواب دیا، لوگوں نے اسے کوئی اہمیت نہ دی ہوگی۔ فرمایا، مجھے اس کی قبر بتاؤ
 صحابہ نے بتائی، تو آپ نے اس کی نماز جنازہ ادا فرمائی (بخاری و مسلم) ابن حبان نے
 اپنی روایت میں ان الفاظ کا اضافہ کیا ہے حضور نے فرمایا کہ یہ قبریں اہل قبور کے
 لئے اندھیرے سے بھری ہوئی ہیں اور اللہ تعالیٰ میری وجہ سے انہیں منور کر دیتا ہے
 حضرت جابر سے مروی ہے، حضور اکرم نے
 غائب کے لئے نماز جنازہ :- فرمایا۔ آج جلسہ میں ایک نیک آدمی فوت ہو

گیا ہے۔ ان کی نماز جنازہ ادا کرو۔ حضرت جابر کہتے ہیں، ہم نے حضور اکرم کے پیچھے نماز جنازہ ادا کی (بخاری و مسلم) وہ آدمی بخاشی تھا۔

فصل سوم

اس فصل میں دربارہٴ زکات آپ کا رویہ بیان کیا گیا ہے جب بھی حضور اکرم صلی اللہ علیہ وسلم کی خدمت میں کوئی شخص کھانا لاتا تو دریافت فرماتے، ہدیہ ہے یا صدقہ، اگر صدقہ ہوتا، تو صحابہ سے فرماتے کھاؤ اور خود نہیں کھاتے تھے، اگر ہدیہ ہوتا، تو آپ لے لیتے اور باقی لوگوں کے ساتھ مل کر کھاتے۔ (بخاری و مسلم)

جب کوئی جماعت حضور اکرم کے پاس صدقہ لے کر آتی، تو دعا فرماتے: اَللّٰهُمَّ صَلِّ عَلٰی آلِ فُلَانٍ۔ ابو اوفی آپ کے پاس صدقہ لے کر آئے۔ فرمایا: اَللّٰهُمَّ صَلِّ عَلٰی آلِ اَبِيْ اَوْفِيٍّ۔ (بخاری و مسلم)

اس بات میں اختلاف ہے، کہ پہلے پہل زکات کب فرض ہوئی۔ اکثر لوگوں کی رائے ہے، کہ زکات ہجرت کے بعد فرض ہوئی۔

حضور اکرم نے صدقہ فطر، جو کا ایک صاع مقرر فرمایا، جو ہر غلام اور آزاد، مرد اور عورت چھوٹے اور بڑے پر فرض تھا۔ اور حکم دیا تھا، کہ نماز عید پڑھنے سے پہلے صدقہ فطر ادا کر دیا جائے۔ (بخاری و مسلم)

فصل چہارم

اس باب میں حضور اکرم بعض مخصوص عبادتیں ادا فرماتے تھے نیز صیام رمضان :- اس باب میں آپ کا دست کرم اور کشادہ ہو جاتا تھا۔ رمضان کے

روزے ہجرت کے دوسرے سال فرض ہوئے۔ جب حضور فوت ہوئے، تو آپ نو سالوں کے روزے رکھ چکے تھے۔ حضور اکرم اس مہینے میں مختلف النوع عبادات، حصول سعادت کے لئے سرانجام دیتے تھے۔ اور ایسی عبادات میں مشغول رہتے تھے، جو صرف آپ کے لئے مخصوص تھیں۔ نیز آپ اس مہینے میں مقابلہ زیادہ سخاوت فرمایا کرتے تھے۔

بخاری اور مسلم میں حضرت عبداللہ بن عباس سے مروی ہے کہ حضور اکرم تمام لوگوں سے زیادہ کریم النفس تھے، بالخصوص ماہ رمضان میں، جب جبریل علیہ السلام آپ کو قرآن حکیم کا درس دیتے تھے، یہ جذبہ اور زیادہ فروغ پا جاتا تھا۔ اور آپ اس مہینے میں آزاد ہوا سے بھی زیادہ کثادہ دست ہوتے۔ اور امام احمد کی روایت میں ہے، کہ ان دنوں آپ ^{سے} پیڑھی مانگی جاتی، آپ عطا فرمادیتے۔

نزول قرآن کی ابتداء رمضان میں ہوئی تھی۔ اسی طرح آسمان دنیا پر اس کا بالقطع نزول بھی رمضان میں ہوا تھا۔ چنانچہ جبریل علیہ السلام ہر سال اس سلسلے میں آپ سے ملتے اور ایک رمضان سے لے کر دوسرے رمضان تک قرآن کا جتنا حصہ اترتا ہوتا۔ اسے دہرا دیتے۔ جس سال حضور اکرم نے وفات پائی، جبریل علیہ السلام نے دو دفعہ قرآن دہرایا، جیسا کہ حضرت فاطمہ سے ایک حدیث میں مذکور ہے۔ اور حضرت عبداللہ بن عباس سے مروی ہے کہ مڈراست کا یہ عمل رات کو وقوع پذیر ہوتا تھا۔

حضرت ابو ہریرہ سے مروی ہے، کہ حضور اکرم صحابہ کو رمضان کی آمد کی خوش خبری دیا کرتے اور فرماتے، کہ رمضان کا مبارک مہینہ آیا ہے، جس کے روزے تم پر فرض کر دیئے گئے ہیں۔ اس دوران میں آسمان کے دروازے کھول دیئے جاتے ہیں اور جہنم کے دروازے بند کر دیئے جاتے ہیں، شیطانوں کو زنجیروں میں جکڑ دیا جاتا ہے اور اس میں ایک رات ہزار راتوں سے بہتر ہے۔ جو آدمی اس ماہ کے فوائد سے محروم رہا۔ وہ عظیم فائدے سے محروم رہا۔ جب رجب اور شعبان کا مہینہ آتا، تو حضور یہ دعا مانگا کرتے اَللّٰهُمَّ

بَارِكْ لَنَا فِي رَجَبٍ وَشَعْبَانَ وَبَلَّغْنَا رَمَضَانَ (طبرانی) جب حضور اکرم رمضان کا چاند دیکھتے تو فرماتے: هِلَالٌ رُشِدٍ وَخَيْرٌ هِلَالٍ رُشِدٍ وَخَيْرٌ أَمْنٌ بِأَذَى خَلَقِكَ (نسائی)

حضرت عائشہ سے مروی ہے، کہ حضور اکرم شعبان کے مہینے کو نہایت رویت ہلال :- احتیاط سے گنتے تھے اور باقی مہینوں کے بارے میں ایسا اہتمام نہیں فرماتے تھے۔ اور جب رمضان کا چاند دیکھتے، تو روزہ رکھتے۔ اگر بادل چھایا، ہوتا۔ تو شعبان کے تیسرے دن شمار کرتے اور پھر روزہ رکھتے (ابوداؤد)

حضرت عبداللہ بن عمر سے روایت ہے، کہ لوگ خدمت میں حاضر ہو کر عرض کیا۔ یا رسول اللہ! میں نے حضور کی خدمت میں گذارش کی، کہ میں نے چاند دیکھ لیا ہے۔ حضور نے روزہ رکھ لیا اور باقی لوگوں کو بھی روزے کا حکم دیا (ابوداؤد) حضرت عبداللہ بن عباس سے روایت ہے، کہ ایک بدو نے حضور کی خدمت میں حاضر ہو کر عرض کیا۔ یا رسول اللہ! میں نے رمضان کا چاند دیکھا ہے فرمایا، کیا تم اللہ کو مانتے ہو، اس نے کہا، ہاں یا رسول اللہ! آپ نے پھر پوچھا، کیا تم محمد کو خدا کا رسول تسلیم کرتے ہو۔ اس نے جواب اثبات میں دیا، تو حضور اکرم صلی اللہ علیہ وسلم نے حضرت بلال کو حکم دیا، کہ لوگوں کو کہہ دو، کہ وہ روزہ رکھیں (ابوداؤد وغیرہ)

حضرت ابن عباس سے روزے کے دوران میں آپ کے اعمال و افعال :- مروی ہے، کہ حضور نے روزہ رکھا ہوا تھا، اور آپ نے قصد کرائی (بخاری و مسلم وغیرہ) حضرت عائشہ سے مری ہے، کہ حضور روزے کے دوران میں اپنی ازواج مطہرات کے بوسے لیتے رہتے تھے حضرت عائشہ نے فرمایا، حضور اکرم تم سب لوگوں کے مقابلے میں اپنی خواہشات پر زیادہ قابو رکھ سکتے تھے (بخاری و مسلم وغیرہ) امام بیہقی راوی ہیں، کہ حضور ماہ رمضان میں آنکھوں

میں سرمد ڈالتے تھے حضرت اُم سلمہ سے مروی ہے، کہ حضور اکرم رمضان میں صبح کو بیدار ہوتے تو بوجہ جماع جنسی ہوتے (نہ بوجہ احتلام) آپ نہ افطار فرماتے نہ روزہ تضا کرتے۔
بخاری و مسلم، حضرت عامر بن ربیعہ سے مروی ہے، کہ انہوں نے حضور اکرم کو لاغلا و باہ رمضان میں مسواک کرتے دیکھا۔

حضرت عبداللہ بن ابی اوفی سے مروی ہے کہ ہم ماہ رمضان میں حضور افطار کے ساتھ شریک سفر تھے جب سورج غروب ہوا، تو آپ نے حضرت بلال کو حکم دیا۔ بلال اترو اور کوئی پینے کی چیز تیار کرو۔ انہوں نے عرض کیا۔ یا رسول اللہ! ابھی تو دن باقی ہے۔ آپ نے پھر وہی بات دہرائی۔ بلال اترے، ستوپانی میں ملائے اور حضور نے نوش جاں کئے پھر ہاتھ کے اشارے سے فرمایا، جب ادھر سورج غروب ہو جائے اور ادھر سے رات نمودار ہو، تو روزہ دار کو افطار کر لینا چاہیے (بخاری و مسلم)۔
حضرت انس سے مروی ہے، کہ حضور اکرم ادائے نماز مغرب سے اشیائے افطار پہلے تازہ کھجوروں سے اور اگر وہ نہ ملتیں تو خشک کھجوروں سے افطار کرتے اور اگر یہ بھی میسر نہ ہوتیں، تو پانی کے چند گھونٹ پی لیتے (ابوداؤد)۔

حضرت ابن عباس سے روایت ہے، کہ کلمات جو آپ افطار کے وقت کہتے تھے۔ جب آپ افطار فرماتے، تو مندرجہ ذیل کلمات پڑھتے: **اللَّهُمَّ لَكَ صُمْتُ وَعَلَى رِزْقِكَ أَفْطَرْتُ فَتَقَبَّلْ مِنِّي إِنَّكَ أَنْتَ السَّمِيعُ الْعَلِيمُ**۔ طبرانی و ابن النبی، حضرت ابن عمر سے روایت ہے، جب آپ افطار کرتے تو فرماتے: **ذَهَبَ الظَّمَاءُ وَأَبْتَلَّتِ العُرُوقُ وَثَبَتِ الأَجْرُ** انشاء اللہ (ابوداؤد) اور زرین نے حدیث کے شروع میں **الحمد لله** کا اضافہ کیا ہے ابن النبی کی کتاب میں معاذ بن زہرہ سے مروی ہے، کہ آپ بوقت افطار فرماتے: **الحمد لله الذي أهانني فصمت ورزقني فافطرت**۔

بخاری میں حضرت عبداللہ بن عمر سے مروی ہے، کہ حضور اکرم نے روزے میں تسلسل :- ایک دفعہ روزے کو دوسرے دن سے ملا دیا یعنی درمیان میں افطار نہ کیا، لوگوں نے بھی ایسا ہی کیا اور مشکل میں پڑ گئے حضور نے اس سے منع فرمایا انہوں نے کہا یا رسول اللہ! آپ بھی تو ایسا کرتے ہیں۔ فرمایا، میں تمہاری طرح نہیں ہوں۔ مجھے کھلا پلا دیا جاتا ہے حضرت انس سے مروی ہے کہ ماہ رمضان کے آخر میں آپ نے روزے کو دوسرے دن سے ملا دیا۔ اور بھی کئی لوگوں نے ایسا کیا۔ آپ کو معلوم ہوا، تو فرمایا اگر اس مہینے کو کھینچ کر لبا کیا جاسکتا۔ تو ہم روزوں کو اس طرح باہم ملا دیتے، کہ متشددین اپنے تشدد سے باز آجاتے۔ تم میری طرح نہیں ہو، کیونکہ میرا رب مجھے کھلا پلا دیتا ہے۔

حضرت ابوہریرہ نے حضور اکرم کے ایک صحابی سے روایت کی ہے کہ دربارہ سحری :- وہ حضور اکرم کی خدمت میں حاضر ہوئے اور آپ سحری کھا رہے تھے، فرمایا، یہ خدا کی نعمت ہے، جو اس نے تمہیں دے رکھی ہے، اسے مت چھوڑو نسائی حضرت عرابض بن ساریہ سے روایت ہے کہ حضور اکرم نے مجھے رمضان میں سحری کھانے کے لئے مدعو کیا، فرمایا، آؤ مبارک کھانا کھاؤ ابو داؤد و نسائی،

حضرت انس سے مروی ہے، کہ حضور اکرم نے سحری کے وقت فرمایا۔ اے انس! میں روزہ رکھنا چاہتا ہوں، مجھے کچھ کھلاؤ، میں کھوریں اور پانی لے کر آیا اور یہ آپ نے اس وقت کہا، جب بلال نے دوران شب میں اذان کہی تھی۔ فرمایا، انس کوئی آدمی ڈھونڈھ لاؤ، جو میرے ساتھ کھانے میں شریک ہو جائے، میں زید بن ثابت کو بلا لایا۔ وہ آئے، تو کہنے لگے، چونکہ مجھے روزہ رکھنا ہے۔ اس لئے مجھے تو پلاؤ۔ رسول اکرم نے فرمایا، میں بھی روزہ رکھنے کا ارادہ رکھتا ہوں۔ اس پر حضرت زید بن ثابت نے آپ کے ساتھ سحری کھائی پھر آپ نے اٹھ کر دو رکعت نماز ادا کی پھر آپ نماز صبح کے لئے مسجد کو چلے گئے۔ (نسائی)، حضرت زید بن ثابت راوی ہیں، کہ ہم نے رسول اکرم کے ساتھ سحری کھائی، بعدہ ہم نماز کے

لئے اٹھے حضرت انس نے دریافت کیا، دونوں میں وقفہ کتنا تھا۔ انہوں نے جواب دیا: پچاس آیتوں کا (بخاری و مسلم وغیرہ)۔

حضرت جابر سے مروی ہے، کہ رسول اکرم سال فتح کے رمضان روزہ اور افطار سفر میں :- میں نے کو روانہ ہوئے اور روزہ رکھا۔ جب کراخ الغمیم کے مقام پر پہنچے اور لوگوں نے روزہ رکھا، تو آپ نے پانی کا ایک پیالہ منگو کر اسے اوپر اٹھایا، تاکہ لوگ دیکھ سکیں اور پی لیا۔ اس کے بعد آپ کو بتایا گیا، کہ کچھ لوگوں نے روزہ رکھا ہوا ہے فرمایا، یہ لوگ باغی ہیں باغی، کیونکہ انہوں نے میرے خلاف عمل کیا۔ حضرت عبداللہ بن عباس سے مروی ہے کہ رسول کریم سفر میں روزہ بھی رکھتے اور افطار بھی کرتے۔ ہم میں سے جو چاہتا روزہ رکھتا اور جو چاہتا افطار کرتا۔ بخاری و مسلم، حضرت ابوسعید خدری سے مروی ہے، ہم رسول کریم کے ساتھ رمضان میں غزا کرتے تھے، ہم میں روزہ دار بھی ہوتے اور بغیر روزے کے بھی اور کسی کو دوسرے سے کوئی پر خاشش نہ ہوتی۔

حضرت انس سے روایت ہے کبھی ایسا ہوتا کہ حضور اکرم روزہ ماہ رمضان کے علاوہ :- کسی مہینے میں کھاتے پیتے رہتے، اور ہمیں دیکھ کر خیال آتا، کہ اس ماہ میں کوئی روزہ نہیں رکھیں گے، پھر روزہ رکھنا شروع کر دیتے، اور دیکھنے والے کو خیال آتا، کہ اب اس میں روزہ رکھنا ترک نہیں کریں گے۔ ایسا بھی ہوتا کہ ہم آپ کو مصروف نماز نہ دیکھنا چاہتے، لیکن آپ نماز پڑھ رہے ہوتے۔ اسی طرح ہم چاہتے، کہ آپ سوئے ہوئے نہ ہوں۔ مگر آپ سوئے ہوتے (بخاری)، حضرت عبداللہ بن عباس سے روایت ہے کہ حضور اکرم سوائے ماہ رمضان کے اور کسی مہینے کے مکمل روزے نہ رکھتے۔ آپ کی عام عادت یہ تھی کہ روزے رکھنا شروع کرتے، تو دیکھنے والا کہتا بخدا اب افطار نہیں کریں گے۔ اور روزہ چھوڑ دیتے، تو دیکھنے والا کہتا، بخدا اب آپ روزہ نہیں رکھیں گے۔ (بخاری و مسلم)

حضور اکرم نے عاشورہ کا روزہ رکھا، تو صحابہ نے عرض کیا، یا رسول اللہ! عاشورہ کا روزہ: یہ تو وہ دن ہے، جسے یہود اور نصاریٰ قابل احترام گردانتے ہیں آپ نے فرمایا، سال آئندہ انشاء اللہ ہم فتاویٰ کو روزہ رکھیں گے۔ راوی کہتا ہے مگر رسول اکرم دوسرا سال آنے سے پہلے فوت ہو گئے۔ حضرت عائشہ سے مروی ہے کہ زمانہ جاہلیت میں قریش عاشورے کے دن روزہ رکھتے تھے اور جاہلیت میں رسول کریم بھی روزہ رکھا کرتے تھے، جب مدینہ میں آ گئے، تو خود بھی روزہ رکھا اور باقی لوگوں کو بھی روزے کا حکم دیا۔ جب ماہ رمضان کے روزے فرض ہو گئے، تو عاشورے کا روزہ چھوڑ دیا۔ اب جو چاہتا رکھ لیتا، اور جو چاہتا چھوڑ دیتا (بخاری و مسلم وغیرہ) امام مسلم نے ابوقنادہ کی حدیث میں بیان کیا ہے، رسول کریم نے فرمایا کہ عاشورے کا روزہ ایک سال کے گناہوں کا کفارہ اور عرفہ کا روزہ دو سال کے گناہوں کا کفارہ ہے۔

حضرت عائشہ سے مروی ہے، کہ حضور اکرم کے ماہ شعبان کے روزے: رمضان کے علاوہ اور کسی مہینے میں مہینہ بھر روزے نہیں رکھے، اور سوائے شعبان کے اور کوئی ایسا مہینہ نہیں تھا جس میں آپ نے بہ کثرت روزے رکھے ہوں۔ (بخاری و مسلم) حضرت اسامہ بن زید سے مروی ہے میں نے عرض کیا، یا رسول اللہ! آپ کسی اور مہینے میں اس کثرت سے روزے نہیں رکھتے جیسا کہ شعبان میں فرمایا یہ وہ مہینہ ہے، کہ جسے لوگ رجب اور رمضان کے درمیان بھول جاتے ہیں۔ یہ وہ مہینہ ہے جس میں انسانوں کے اعمال خدا کے سامنے پیش کئے جاتے ہیں۔ میں چاہتا ہوں کہ میرے اعمال بھی خدا کے سامنے ایسے حال میں پیش کئے جائیں کہ میں نے روزہ رکھا ہو (ابوداؤد وغیرہ) حضرت عائشہ سے مروی ہے، کہ حضور اکرم ماہ شعبان میں اکثر روزے سے ہوتے ہیں نے دریافت کیا، یا رسول اللہ! آپ اس مہینے میں اکثر روزے سے ہوتے ہیں۔ فرمایا، یہ وہ مہینہ ہے، کہ جس میں ملک الموت کو

ان لوگوں کی فہرست دے دی جاتی ہے، جنہیں مرنا ہوتا ہے میں چاہتا ہوں، کہ میرا نام لکھا جائے، اور میں روزے سے ہوں۔ دربارہ روزہ ماہِ رجب حضرت عطا سے مروی ہے، کہ حضرت عبد اللہ بن عمر سے عروہ نے دریافت کیا، آیا حضور اکرم رجب میں بھی روزہ رکھتے تھے؟ کہا ہاں، آپ روزہ رکھ کر اسے بھی مشرف فرماتے تھے (ابوداؤد وغیرہ) حضرت ابوقلابہ سے روایت ہے کہ جنت میں ماہِ رجب کے روزہ داروں کے لئے ایک خاص مقام ہے۔ نام بہت ہی کتبے ہیں، کہ ابوقلابہ کبار تابعین سے ہیں، انہوں نے جو بات کہی ہے، وہ ضرور کسی سے سنی ہوگی۔

ہنیدہ بن خالد نے اپنی بیوی سے، جنہوں نے ذوالحج کے پہلے نو دنوں کے روزے نہ رکھے، نے ازواجِ مطہرات میں سے کسی سے سنا، کہ حضور اکرم ذی الحجہ کے پہلے نو دنوں کے روزے رکھا کرتے (ابوداؤد) ان ایام کے روزے بہت ہی مستحسن سمجھے گئے ہیں، بالخصوص نویں تاریخ یعنی عرفہ کا روزہ۔ بخاری میں حضور اکرم سے مروی ہے کہ سال کے باقی دنوں میں اعمالِ صالحہ کا وہ اجر نہیں ملتا، جو ماہِ ذی الحج کے عشرہ اول میں ملتا ہے، اور روزہ بھی ایک عمل ہے۔

حضرت عائشہ سے مروی ہے کہ حضور اکرم سوموار اور ایام ہفتہ میں روزہ رکھتے تھے۔ جمعرات کا روزہ پسند فرماتے تھے (ترمذی و نسائی) حضرت ابوقلابہ سے مروی ہے، کہ آپ سے سوموار کے روزے کے بارے میں پوچھا گیا، فرمایا اسی دن میری ولادت ہوئی اور اسی دن مجھ پر وحی کی ابتدا ہوئی (مسلم) حضرت ابو ہریرہ سے مروی ہے، حضور نے فرمایا، کہ انسانوں کے اعمالِ خدا کے سامنے سوموار اور جمعرات کو پیش کئے جاتے ہیں۔ میں چاہتا ہوں کہ میرے عمل پیش کئے جائیں، تو میں نے روزہ رکھا ہوا ہوں (ترمذی) حضرت اُم سلمہ سے مروی ہے، کہ حضور اکرم ہر مہینے میں تین دن روزہ رکھا کرتے تھے۔ پہلے ہفتے کے سوموار اور جمعرات کو اور دوسرے ہفتے کے سوموار کو۔ اور

کبھی مہینے کے پہلے سوموار کو پھر جمعرات کو اور پھر اس سے اگلی جمعرات کو (نسائی) یعنی کبھی آپ ایک طریقہ پر عمل کرتے اور کبھی دوسرے پر حضرت عائشہ سے مروی ہے، کہ حضور اکرم پہلے مہینے میں ہفتے، ایت وار اور سوموار کو روزہ رکھتے اور دوسرے مہینے میں منگل وار اور بھوار اور جمعرات کو روزہ رکھتے (ترمذی) اور حضرت عبداللہ بن عباس کے غلام کرب ابوہی ہیں، کہ مجھے بعض صحابہ نے حضرت اُم سلمہ کے پاس بھیجا، کہ میں ان سے دریافت کروں، کہ حضور دوران ہفتہ میں کن کن دنوں کو اکثر روزہ رکھا کرتے تھے، انہوں نے کہا ہفتے اور ایت وار کو اور فرمایا کرتے، کہ یہ دو دن مشرکین کی عید کے ہیں، اس لئے میں ان کے خلاف عمل پیرا ہوتا ہوں (امام احمد اور نسائی) اور صرف جمعے کے دن روزہ رکھنے سے منع کیا ہے، ہاں مگر اس شرط پر کہ ایک دن پہلے یا ایک دن بعد بھی روزہ رکھا جائے۔

یہ وہ دن ہیں، جب چاند رات کی ابتدا سے آخر ایام بیض کے روزے، ایک موجود رہتا ہے۔ یہ تیر ہویں، چودھویں اور

پندرہویں راتیں ہوتی ہیں حضرت عبداللہ بن عباس سے مروی ہے، کہ حضور اکرم سفر ہو یا حضر ایام بیض میں روزہ رکھتے تھے (نسائی) حضرت حفصہ سے مروی ہے، کہ حضور اکرم نے چار چیزوں کو کبھی ترک نہیں فرمایا تھا۔ عاشورے، ذوالحج کے پہلے عشرے اور ایام بیض کے روزے اور صبح کی دو رکعتیں (امام احمد) اصحاب سنن سے مروی ہے جس کی تصحیح ابن خزیمہ نے کی ہے۔ کہ رسول اکرم ہر مہینے کے پہلے تین دن روزہ رکھتے تھے۔

فصل پنجم

رمضان کے آٹھریں عشرے میں آپ زیادہ تر دربارہ اعتکاف رسول اکرم ﷺ عبادت میں مصروف رہتے اور لیلة القدر کی تلاش

فرماتے مسلم، بخاری میں ہے، کہ جب رمضان کا آخری عشرہ آتا، تو آپ اپنی آزار کو مضبوطی سے باندھ لیتے، راتوں کو جاگتے اور اہل خانہ کو جگاتے رکھتے حضرت عائشہ سے مروی ہے، کہ جب رمضان آتا، حضور نماز کو اٹھتے اور سو جاتے۔ جب رمضان کا آخری عشرہ آتا تو آپ اپنا بستر لیٹ دیتے اور عورتوں سے علیحدگی اختیار کر لیتے اور دو اذانوں رخصتا اور فجر کے درمیان غسل فرماتے اور رات کے کھانے کو سحری شمار کرتے (ابن ابی عاصم) حضرت ابو سعید خدری سے مروی ہے۔ کہ حضور اکرم نے رمضان کے عشرہ اول میں اعتکاف کیا پھر دوسرے عشرے میں ایک چھوٹے سے خیمے میں اعتکاف فرمایا۔ پھر سربازوں کا لالا اور فرمایا میں نے عشرہ اول میں بیۃ القدر کی تلاش میں اعتکاف کیا۔ پھر درمیانی عشرے میں اعتکاف کیا، بعد میں مجھے بتایا گیا، کہ یہ رات رمضان کے آخری عشرے میں ہے، جو شخص میرا ساتھ دینا چاہتا ہے۔ وہ رمضان کی آخری عشرے میں اعتکاف کرے۔ مجھے یہ رات دکھائی گئی تھی۔ لیکن میں بھول گیا، اور میں نے دیکھا تھا، کہ میں اس رات کی صبح کو کھڑے ہو کر سجدہ کئے تھا۔ تم اس رات کو عشرہ، آخر کی طاق راتوں میں ڈھونڈو۔ راوی کہتے ہیں، کہ اس رات کو بارش ہو گئی، اور مسجد کی چھت کھجور کے پتوں کی تھی، جس سے مسجد میں کچھ ہو گئی، چنانچہ میری آنکھوں نے اکیسویں رات کی صبح کو آپ کے ماتھے پر کچھ کا نشان دیکھا (بخاری و مسلم) بیۃ القدر کی کچھ علامات امام احمد نے بیان کی ہیں۔ عبادہ بن صامت نے حضور اکرم سے روایت کی، کہ وہ رات اتنی صاف اور روشن ہوتی ہے۔ گویا چاند نکلا ہوا ہے جس میں نہ گرمی ہے نہ سردی۔ اور نہ اس رات شہاب ثاقب پھوٹتے ہیں۔ اور اس کی ایک نشانی یہ ہے، کہ اس رات کی صبح کا سورج ہموار دکھائی دیتا ہے۔ اس میں کرنیں نہیں ہوتیں۔ گویا وہ چودھویں کا چاند ہے۔ اور اس دن شیطان اس کے ساتھ نمودار نہیں ہوتا۔ (بیہقی)

فصل ششم

حضرت علی سے مروی ہے حضور نے فرمایا جس آدمی حضور اکرم کا حج اور عمرہ کے پاس سواری ہے اور اتنا زاد سفر کہ وہ کہتے تک پہنچ سکتا ہے، اور وہ حج نہیں کر سکتا۔ اس کی مرضی ہے یہودی ہو کر مرے یا نصرانی ہو کر۔ (ترمذی) ابن اشیر کہتے ہیں، کہ ہجرت سے پہلے ہر سال آپ حج ادا کرتے تھے۔ اور امام مسلم حضرت جابر سے راوی ہیں، کہ حضور اکرم صلعم قیام مدینہ کے دوران میں نو سال تک حج نہ کر کے پھر دسویں سال لوگوں میں مناد مچی کرانی گئی، کہ حضور اکرم حج پر جانے کا ارادہ رکھتے ہیں۔ نتیجتاً لوگوں کی کثیر تعداد آپ کی اقتدا میں حج کرنے اور آپ کے اعمال کی پیروی میں عمل کرنے کو جمع ہو گئی۔ ہم آپ کی معیت میں روانہ ہوئے اور ذوالحلیفہ کے مقام پر اترے اس مقام پر اسما بنت عمیس کے بطن سے محمد بن ابوبکر نے جنم لیا۔ اس نے رسول اکرم سے دریافت کیا، کہ میں اب کیا کروں فرمایا۔ نہا کر شرمگاہ کے سامنے اچھی طرح کپڑا رکھ لو اور حرام باندھ لو۔ آپ نے مسجد میں نماز پڑھی اور اونٹنی پر سوار ہوئے۔ جب آپ کی اونٹنی کھلے میدان میں داخل ہوئی، تو جہاں تک میری نگاہ جاتی تھی آپ کے آگے پچھے، دائیں اور بائیں ہر طرف سوار تھے اور پیادے۔ رسول اکرم ہمارے درمیان تھے، آپ پر قرآن کا نزول ہو رہا تھا۔ آپ ہی اس کا مفہوم سمجھتے تھے، چنانچہ جو کچھ آپ نے کیا، ہم نے اس کا تتبع کیا حضور اکرم مدینے سے ظہر اور عصر کے درمیان روانہ ہوئے۔ سب ازواج مطہرات آپ کے ساتھ تھیں۔ آپ نے اس رات کو سب سے جماع کیا۔ پھر احرام حج کے لئے آپ نے دوبارہ غسل فرمایا۔

بخاری و مسلم میں ہے، کہ حضرت عائشہ نے رسول اکرم کو عطر لگایا حضرت عائشہ سے

مروی ہے، کہ میں نے احرام سے پہلے آپ کو عطر لگایا، پھر آپ نے سب ازواج سے جماع کیا اور دوسری صبح کو احرام باندھا۔ صحیحین میں حضرت عبداللہ بن عمر سے مروی ہے، کہ حضور اکرم نے ذوالحلیفہ میں دو رکعت نماز ادا کی۔ پھر جب آپ کی اونٹنی آپ کو لئے اٹھ کھڑی ہوئی۔ تو آپ نے مسجد ذوالحلیفہ کے پاس تلبیہ پڑھی۔

صحابہ کی روایات، اس بارے میں مختلف ہیں، کہ آیا آپ کا حج مفرد تھا یعنی صرف حج ادا فرمایا تھا، یا حج اور عمرہ اکٹھے ادا کئے تھے۔

حضرت عبید اللہ بن عباس سے مروی ہے، کہ حضور اکرم صلی اللہ علیہ وسلم نے ظہر کی نماز ذوالحلیفہ میں پڑھی، پھر اپنی اونٹنی کو منگوا کر اس کے کورہان کے دائیں جانب چاقو سے کاٹا جس سے لہو بہنے لگ گیا بعدہ آپ نے اس کے گلے میں تلاء وہ ڈال دیا تاکہ لوگوں کو معلوم ہو سکے، کہ یہ قربانی کا جانور ہے۔ اور حضور اکرم نے جس بوسیدہ پالان پر بیٹھ کر حج ادا کیا وہ بشکل چار درہم کا ہو گا (ترمذی)

جب آپ وادی عسفان سے گزرے حضرت ابو بکر سے دریافت فرمایا، ابو بکر! یہ کون سی وادی ہے۔ عرض کیا، یا رسول اللہ! وادی عسفان فرمایا، یہاں سے ہود اور صالح علیہما السلام گزر چکے ہیں، جو دو سرخ اونٹوں پر سوار تھے، جن کی مہاریں کھجور کی چھال کی تھیں اور ان کی دھوتیاں کھجور کے پتوں کی اور ان کی چادریں اون کی تھیں۔ اور صحیح مسلم میں عبید اللہ بن عباس سے روایت ہے کہ جب حضور اکرم وادی ازرق سے گزرے تو فرمایا۔ گویا میں حضرت موسیٰ علیہ السلام کو گھائی سے اترتا دیکھ رہا ہوں، انگلیاں کانوں میں ڈالی ہوئی ہیں، اس وادی سے گزر رہے ہیں اور لبیک کہتے خدا کے قریب ہوتے جا رہے ہیں۔ جب آپ وادی ذی طوی میں زاہر کے چشموں کے پاس پہنچے، تو آپ نے دو گھاٹیوں کے درمیان رات گزار لی۔ جب صبح ہوئی، تو نماز ادا کر کے غسل فرمایا، بخاری اور حضرت عبداللہ بن عمر کی حدیث میں مذکور ہے کہ حضور اکرم مکے میں اس اونچی گھائی کی طرف سے داخل ہوتے تھے جس سے اتر کر آدمی مکے کے

قبرستان (مُعَلَّاة) میں پہنچ جاتا۔ جسے کدوا اور حجون کہتے تھے۔

رسول اکرم کے میں ذی الحج کی پانچ تاریخ کو داخل ہوئے۔ اور دوپہر کے وقت کعبے میں
 بنو عبد مناف کے دروازے سے، کہ کعبے کا دروازہ بھی اسی سمت میں واقع ہے، داخل
 ہوئے اور طبرانی حضرت خلیفہ بن اید سے راوی ہیں کہ جب حضور اکرم کی نگاہ کعبے پر پڑھی تو
 فرمایا: اَللّٰهُمَّ زِدْ بَيْتَكَ هَذَا تَشْرِيفًا وَتَعْظِيمًا وَتَكْرِيْمًا وَبِرًا وَمَهَابَةً
 وَزِدْ مَنْ شَرَّفْنَا وَعَظَّمْنَا وَمَنْ حَجَّنَا وَاعْتَمَرَنَا تَعْظِيمًا وَتَشْرِيفًا
 وَبِرًا وَمَهَابَةً۔ اور آپ نے وہاں دو رکعت نماز نفل (تحیۃ المسجد) ادا نہ فرمائی۔
 بلکہ طواف کعبہ کیا، کیونکہ یہی عمل تحیۃ البیت شمار ہوتا ہے۔ پھر حضور اکرم نے ہاتھ کی چھڑی سے
 حجر اسود کو مس کیا، اور امام شافعی حضرت عبد اللہ بن عمر سے راوی ہیں کہ حضور اکرم حجر اسود کے
 پاس تشریف لے گئے اور آپ نے اپنے ہونٹ دیر تک اس پر رکھے رکھے اور حضور جب
 بھی حجر اسود کو مس کرتے تو بسم اللہ، اللہ اکبر کہتے۔ اور جب حجر اسود کے پاس آتے تو
 اللہ اکبر کہتے (طبرانی) جب آپ حجر اسود کو مس کر چکے، تو دائیں طرف کو پھر گئے۔ تین دفعہ دلی
 چلے اور چار دفعہ آہستہ آہستہ جب طواف کر چکے تو مقام ابراہیم پر آ کر یہ آیت پڑھی: وَ
 اتَّخِذُوا مِنْ مَّقَامِ اِبْرٰهٖمَ مُّصَلِّیْ۔ وہاں دو رکعت نماز ادا کی اور ان میں قَسَلٌ
 یَاٰیٰتِہَا الْکٰفِرُوْنَ اور قَسَلٌ هُوَ اللّٰهُ اَحَدٌ پڑھیں۔ پھر اس رکن، جس میں حجر اسود
 نصب ہے، کی طرف تشریف لائے، اسے مس کر کے دروازے سے نکل کر صفا کی طرف چلے۔
 اور قریب پہنچ کر اِنَّ الصَّفَا وَالْمَرْوَةَ مِنْ شَعَائِرِ اللّٰهِ پڑھا۔ ابتدا صفا سے کی اور
 چڑھ گئے اور جب بیت اللہ کو دیکھا تو خدا کی توحید اور تکبیر بیان کی اور فرمایا: لَا اِلٰهَ اِلَّا اللّٰهُ
 وَحْدَهُ لَا شَرِیْکَ لَہٗ، لَہٗ الْمُلْکُ وَلَہٗ الْحَمْدُ وَہُوَ عَلٰی کُلِّ شَیْءٍ قَدِیْرٌ
 لَا اِلٰهَ اِلَّا اللّٰهُ وَحْدَهُ اَنْجَزَ وَعَدَّہٗ وَنَمِیْرَ عِبْدَہٗ، وَہَزَمَ الْاَحْزَابَ
 وَخَدَّہٗ یٰہٗ کَلِمَاتِ تَمِیْنٍ وَفَعَّہٗ ہَرَّیْ۔ پھر آپ مروہ پہاڑی کی طرف متوجہ ہوئے جب آپ

نے وادی کے اندر قدم رکھے۔ تو وہاں سے تیز تیز قدم اٹھائے اور اس وقت تک دوڑتے آئے جب تک مروہ پر پہنچ نہ گئے۔

حضرت عبداللہ بن عباس سے روایت ہے، کہ لوگوں کا ہجوم حضور اکرم کے ارد گرد جمع ہو گیا اور ایک دوسرے کو بتاتے، کہ یہ محمد رسول اللہ ہیں، چنانچہ گردنیں گھروں سے باہر نکل آئیں اور حضور اکرم لوگوں میں پھنس کر رہ گئے۔ جب ہجوم بہت زیادہ ہو گیا، تو آپ سوار ہو گئے حالانکہ سعی بین الصفا والمروہ میں چلنا بہتر ہے مسلم، اور حضور اکرم مکے میں قیام کے دوران میں جہاں آپ صحابہ کے ساتھ بیرون شہر اترے تھے۔ نماز میں قصر فرماتے رہے اور منیٰ جانے سے پہلے آپ کی مدت قیام چار دن تھی۔ اسی اثنا میں حضرت علی بن ابی طالب تشریف لائے۔ دریافت فرمایا، کہ تم نے تہلیل میں کیا الفاظ کہے تھے۔ عرض کیا جو آپ نے کہے۔ فرمایا، اگر میرے ساتھ قربانی کے اونٹ نہ ہوتے، تو میں احرام توڑ دیتا۔ بخاری و مسلم، اور قربانی کے اونٹوں کی تعداد بشمول ان کے جو حضور اپنے ساتھ لائے تھے اور جو حضرت علی بن ابی طالب سے لائے تھے، سو تھی۔ جب ذی الحج کی آٹھویں تاریخ کو رکعت جمعرات کا دن تھا، دوپہر ہو گئی، تو سوار ہو کر مسلمانوں کی معیت میں منیٰ کو روانہ ہوئے۔ چنانچہ جن لوگوں نے احرام توڑ دیا تھا۔ انہوں نے پھر احرام باندھ لیا۔ پھر حضور اکرم نے منیٰ ظہر، عصر، مغرب، عشاء اور صبح کی نمازیں پڑھیں۔ تھوڑی دیر کے انتظار کے بعد سورج نکل آیا۔ حضور نے بالوں کا خیمہ کھڑا کرنے کا حکم دیا، جو عرفہ کے ایک ٹیلے پر لگا دیا گیا۔ جب آپ کو اطلاع ملی، تو آپ اس میں آکر اتر پڑے۔ جب سورج روشن ہو گیا، تو آپ نے اونٹنی منگوائی اور سوار ہو کر وادی میں تشریف لائے، اور مندرجہ ذیل خطبہ دیا۔

اِنَّ دِمَاءَكُمْ وَاَمْوَالَكُمْ حَرَامٌ عَلَيْكُمْ، كَحُرْمَةِ يَوْمِكُمْ هَذَا،
فِي شَهْرِكُمْ هَذَا، فِي بَلَدِكُمْ هَذَا۔ اَلَا كُلُّ شَيْءٍ مِنْ اَمْرِ الْجَاهِلِيَّةِ
تَحْتَ قَدَمِي مَوْضُوعٌ وَوَضَعُ دِمَاءِ الْجَاهِلِيَّةِ وَرِبَابَهَا وَاَوْصِي بِالْاِنْسَاءِ

خَيْرًا وَفَدُتْكَ فَبِكَرْمَالِنُ تَصِلُوا بَعْدَهُ اِنْ اَعْتَصَمْتُمْ بِسِمِ
 كِتَابِ اللّٰهِ وَاَنْتُمْ تَسْئَلُوْنَ عَنِّيْ كَمَا اَنْتُمْ قَائِلُوْنَ۔ لوگوں نے جواب دیا،
 یا رسول اللہ بلاشبہ آپ نے احکام الہی ہم تک پہنچائے۔ اور تبلیغ کا حق ادا کیا اور ہمیں
 نصاب سے نوازا۔ پھر آپ نے شہادت کی انگلی اٹھائی اور آسمان کی طرف اشارہ کر کے تین
 بار فرمایا، اے خدا گواہ رہنا۔ پھر حضرت بلال نے اذان دی، اقامت کے بعد آپ نے ظہر
 کی نماز پڑھی۔ پھر اقامت کہی اور عصر کی نماز پڑھی۔ ان دو نمازوں کے درمیان آپ نے
 اور کچھ نہیں کیا۔

جب حضور اکرم نماز سے فارغ ہوئے، تو سوار ہو کر موقف میں تشریف لائے تو
 اذنی کا پیٹ ضمرات کی طرف کر کے اور جبل المشاة کے سامنے کھڑے ہو کر قبلے کی طرف
 منہ کیا۔ چنانچہ عرفہ کے دن آپ نے زیادہ تر دعائیں یہ مقام موقف مانگیں۔ اَللّٰهُمَّ
 لَكَ الْحَمْدُ كَالَّذِي نَقُولُ وَخَيْرًا مِنَّا نَقُولُ۔ اَللّٰهُمَّ نَكَ صَلَاتِيْ
 وَنَسِيْتِيْ وَمَحْيَايَ وَمَمَاتِيْ وَ اِلَيْكَ مَا بِيْ وَ لَكَ رَبِّ تَرَاتِيْ۔ اَللّٰهُمَّ اِنِّيْ
 اَعُوْذُ بِكَ مِنْ عَذَابِ الْقَبْرِ وَ وَسْوَسَةِ الصَّدْرِ وَ شَتَاتِ الْاَمْرِ
 اَللّٰهُمَّ اِنِّيْ اَسْأَلُكَ مِنْ خَيْرِ مَا تَجِيْ بِهٖ الرِّياحُ وَ اَعُوْذُ بِكَ مِنْ
 شَرِّ مَا تَجِيْ بِهٖ الرِّيحُ (ترمذی) ترمذی میں ہے حضور نے فرمایا، عرفہ کے
 دن وہ بہترین دعا جو آپ نے اور آپ سے پہلے انبیاء نے مانگی وہ یہ ہے: لَا اِلٰهَ
 اِلَّا اللّٰهُ وَحْدَهُ لَا شَرِيْكَ لَهٗ۔ لَهٗ الْمُلْكُ وَ لَهٗ الْحَمْدُ وَ هُوَ عَلٰى
 كُلِّ شَيْءٍ قَدِيْرٌ۔ حضور اکرم نے عرفہ کے دن جو دعائیں مانگی، حسب روایت طبرانی
 یہ تھی اَللّٰهُمَّ اِنَّا نَسْتَعِيْزُ بِكَ وَ نَسْتَعِيْزُ بِكَ وَ نَسْتَعِيْزُ بِكَ وَ نَسْتَعِيْزُ بِكَ
 لَا تَخْنِيْ عَلَيَّكَ شَيْءٌ مِنْ اَمْرِیْ۔ اَنَا الْبَائِسُ الْفَقِيْرُ الْمُسْتَغِيْثُ الْمُسْتَجِيْرُ
 اَتُوْجِبُ الْمَشِيْقُ الْمَقْرُ الْمَعْتَرِفُ بِذُنُوْبِهِ۔ اَسْأَلُكَ مَسْئَلَةَ الْمَسْكِيْنِ

وَابْتِهَلْ إِلَيْكَ ابْتِهَالُ الْمُذْنِبِ الذَّيْلِ، وَأَذْعُنُوكَ دُعَاءَ الْجَائِفِ الضَّرِيءِ.
 مَنْ خَضَعَتْ لَكَ رَقِيَّتَهُ وَفَاضَتْ لَكَ عَبْرَتُهُ، وَذَلَّ لَكَ جِسْمَهُ وَرَغِمَ
 لَكَ أَنْفُسُهُ - اَللّٰهُمَّ لَا تَجْعَلْنِي بِدُعَائِكَ رَبِّ شَقِيًّا! وَكُنْ بِي رَوْقًا
 رَحِيمًا - يَا خَيْرَ الْمَسْئُولِينَ وَيَا خَيْرَ الْمُعْطِينَ -

حضور اکرم ابھی عرفات میں تھے، کہ نجد کے کچھ لوگ حاضر خدمت ہوئے۔ اور حج کے
 بارے میں دریافت کیا۔ آپ نے منادی کرا دی، کہ حج قیام عرفات کا نام ہے، جو شخص بھی
 مزدلفے میں قبل طلوع الفجر پہنچ گیا۔ اس نے حج پایا۔ ایام منیٰ میں ہیں، جو شخص پہلے دو دن
 گزارے۔ یا تاخیر کر دے، کوئی حرج نہیں۔ (ترمذی) ابو داؤد میں حضرت جابر سے مروی ہے
 حضور اکرم صلی اللہ علیہ وسلم نے عرفہ میں فرمایا، کہ میں نے اس جگہ مقام کیا ہے اور عرفہ
 سارے کارسار موقف ہے۔ اور یہیں مجھ پر اَلْيَوْمَ اكْمَلْتُ لَكُمْ دِينَكُمْ وَ
 اَتَمَمْتُ عَلَيْكُمْ نِعْمَتِي نازل ہوئی یہی حدیث بخاری و مسلم میں حضرت عمر
 سے مروی ہے۔

جب سورج غروب ہو گیا اور تھوڑی بہت زردی کسی قدر دور ہو گئی
 اور سورج کی ٹمکیہ اوجھل ہو گئی، تو حضور اکرم عرفات سے واپس لوٹے اور حضرت اسامہ
 اونٹنی پر آپ کے پیچھے بیٹھے تھے حضور اکرم نے اونٹنی کی مہار کو اتنے زور سے کھینچا کہ
 اس کا سر آپ کی رکاب سے چھونے لگا حضور اپنے دائیں ہاتھ کے اشارے سے
 فرما رہے تھے، اے لوگو! آرام اور اطمینان سے چلو۔ جب بھی کوئی ریت کا ٹیلہ سامنے
 آجاتا۔ تو مہار کو ذرا ڈھیلا کر دیتے تاکہ اسے اوپر چڑھنے میں آسانی ہو۔ اور آپ مازین
 کے راستے سے جو عرفہ اور مشعر الحرام کے درمیان واقع ہے، واپس ہوئے۔ حضرت
 عبداللہ بن عباس کی روایت میں ہے، کہ حضور اکرم نے اپنے پیچھے شور و غوغا اور
 اونٹوں کو چھڑیلوں سے ہانکنے کی آواز سنی۔ آپ نے کوڑے سے اشارہ کر کے فرمایا۔ لوگو

اطمینان اور سکون سے چلو، کہ جلدی میں کوئی بھلائی نہیں۔ حضرت اسامہ بن زید سے بخاری اور مسلم میں مروی ہے، کہ حضور درمیانہ رفتار سے چلے آ رہے تھے۔ جہاں ہجوم کم ہوتا، رفتار کو ذرا تیز کر لیتے۔ حضور اکرم نے اثنائے راہ میں پیشاب کر کے مختصر سا وضو کیا۔ حضرت اسامہ نے عرض کیا، یا رسول اللہ کیا وقت نماز ہے، فرمایا، نماز آگے پڑھی جائیگی۔ آپ سوار ہوئے اور مزدلفہ پہنچے، وہاں آپ نے نماز مغرب اور عشا، علیحدہ علیحدہ اقامت سے ادا فرمائی۔ اس رات کو آپ نے نماز تہجد ادا نہ فرمائی، اور صبح تک سوئے رہے، حالانکہ آپ کی شب خیزی کا یہ حال تھا۔ کہ کثرتِ قیام سے پاؤں مبارک متورم ہو گئے تھے۔ لیکن حضور اکرم نے وقوفِ عرفات کی تھکان اور قربانی کے دن پیش آنے والے حالات کو سامنے رکھ کر (آپ نے تریسٹھ اونٹ اپنے ہاتھ سے ذبح فرمائے تھے) آرام کر لینا مناسب سمجھا۔ وہاں سے آپ مکے کو گئے آخری طواف کے لئے اور پھر منیٰ کو واپس آ گئے۔

حضرت عباس بن مرداس سے مروی ہے، کہ حضور اکرم نے عرفہ کی شام کو اپنی امت کی مغفرت کے لئے دعا فرمائی۔ باری تعالیٰ نے جواب میں فرمایا، سوائے ظالم کے جس سے میں مظلوم کا انتقام لوں گا۔ سب کو بخشا ہوں۔ عرض کیا۔ اے خدا۔ اگر تو مناسب سمجھے تو مظلوم کا درجہ جنت میں زیادہ کر کے ظالم کو معاف فرما دے۔ یہ دعا اس شام کو منظور نہ ہوئی۔ دوسرے دن صبح کو مزدلفہ میں آپ نے پھر اس دعا کو دہرایا۔ چنانچہ درخواست منظور ہو گئی۔ اس پر حضور اکرم ہنسے یا آپ نے تبسم فرمایا۔ حضرت ابو بکر اور عمر نے عرض کیا، یا رسول اللہ، ایسے مواقع پر تو آپ ہنسا نہیں کرتے وہ کیا چیز ہے جس نے آپ کو ہنسایا خدا کرے۔ آپ ہمیشہ خوش و خرم رہیں۔ فرمایا، جب ابلیس کو علم ہوا، کہ خدا نے میری دعا قبول کر کے میری امت کو بخش دیا ہے، تو اس نے مٹی اٹھا کر اپنے سر پر ڈالی اور رونے پینے لگ گیا۔ اس کی پیچ و پکار سن کر مجھے ہنسی آ گئی۔ (ابن ماجہ و ابوداؤد)

اس روایت کے برعکس بعض اور روایات میں اس طرح مذکور ہے، کہ امت سے مراد وہ گروہ ہے، جنہیں عرفات میں وقوف کی سعادت نصیب ہوئی۔ اور علامہ طبری لکھتے ہیں کہ مظالم والی بشارت کا تعلق ان لوگوں سے ہے، جو توبہ کریں اور ظلم کی تلافی نہ کر سکیں۔ صحیح ترمذی میں مذکور ہے، کہ حج کیا اور اس دوران میں نہ کسی سے گالی گلوچ کی، اور نہ کسی اور گناہ کا مرتکب ہوا۔ تو اس کے گناہ اس طرح بھڑجاتے ہیں، جیسا کہ وہ ماں کے پیٹ سے آج ہی پیدا ہوا ہے۔ لیکن گناہوں سے مراد وہ گناہ ہیں، جن کا تعلق حقوق اللہ سے ہے نہ کہ حقوق العباد سے۔ جب صبح طلوع ہوئی، تو حضور اکرم نے سپیدہ صبح کے نمودار ہونے پر اذان اور اقامت سے نماز ادا فرمائی۔

سنن نسائی میں مذکور ہے۔ رسول اکرم نے فضل بن عباس سے، قربانی کی صبح کو، جب اونٹنی پر سوار تھے، فرمایا میرے لئے کنکرا اٹھا لاؤ۔ وہ چھوٹے چھوٹے کنکرا اٹھالاتے۔ جب آپ نے وہ لکھنا تھیں لئے، فرمایا، لوگو! دیکھو، تمہیں ایسے کنکرا مارنا چاہیں، اور دین میں غلو (انتہا پسندی) سے بچو، کیونکہ تم سے پہلے کئی امتیں انتہا پسندی کی وجہ سے ہلاک ہو چکی ہیں۔ اس کے بعد حضور اکرم اونٹنی پر سوار ہو کر مشعر الحرام پر تشریف لائے۔ اوپر چڑھے اور قبلے کی طرف منہ کر کے اللہ کی حمد و ثنا کی، اللہ اکبر، لا الہ الا اللہ کا ورد کیا، وہاں کھڑے رہے، تا آنکہ کافی روشنی پھیل گئی، چنانچہ طلوع آفتاب سے پہلے وہاں سے روانہ ہو پڑے۔ علامہ طبری نے حضرت علی سے یہ حدیث بیان کی ہے، کہ جب دوسرے دن مزدلفہ میں صبح طلوع ہوئی، تو آپ قزح پہاڑ پر چڑھے اور فضل کو پیچھے بٹھالیا۔ فرمایا یہ بھی موقف ہے، بلکہ سارا مزدلفہ موقف ہے، جب روشنی پھیل گئی۔ تو آپ وہاں سے چل پڑے۔ حضرت عبد اللہ بن عباس کی روایت میں ہے، کہ حضرت اسامہ کہنے لگے، کہ میں عرفہ سے مزدلفہ تک اور فضل مزدلفہ سے منیٰ تک حضور اکرم کے پیچھے اونٹنی پر سوار رہے، دونوں سے مروی ہے، کہ آپ جبرہ عقبہ تک تلبیہ پڑھتے چلے گئے (بخاری و مسلم

وغیرہ، اور حضرت جابر کی روایت میں ہے، کہ جب رسول اکرم وادیِ محسر میں پہنچے، تو آپ نے اونٹنی کو ذرا تیز کر لیا۔ محسر وہ مقام ہے، جہاں اصحابِ نبیل پر عذاب نازل ہوا تھا۔ پھر حضور اکرم وہاں سے نکل کر درمیانے راستے سے جبرہ کبریٰ کو روانہ ہوئے تا آنکہ آپ اس جبرہ کے پاس پہنچے، جو ایک درخت کے پاس ہے۔ آپ نے اس پر سات کنکریاں پھینکیں اور ہر کنکری کے ساتھ تلبیہ پڑھی۔ آپ وادی کے اندر کھڑے وہاں سے کنکریاں پھینک رہے تھے۔ کعبہ آپ کے بائیں طرف تھا اور منیٰ دائیں طرف اور جبرہ سامنے تھا۔ اور حضور نے قربانی کے دن دوپہر کے وقت رمی جبار کی (مسلم) اور ابو داؤد میں ام المصیین سے مروی ہے، کہ انہوں نے حضرت اسامہ اور بلال کو دیکھا، کہ ایک نے اونٹنی کی مہارت تمام رکھی تھی۔ اور دوسرے نے آپ کو دھوپ سے بچانے کے لئے کپڑا تان رکھا تھا، اور آپ جبرہ عقبہ پر کنکریاں پھینک رہے تھے ام جندب سے روایت ہے، کہ میں نے حضور اکرم کو بطنِ وادی میں جبرہ پر کنکریاں پھینکتے دیکھا، آپ سوار تھے۔ اور ہر کنکری کے ساتھ اللہ اکبر کہتے، اور فضل بن عباس نے آپ کو دھوپ سے بچانے کے لئے کپڑا تان رکھا تھا جب ہجوم بڑھ گیا، تو حضور نے فرمایا، لوگو! ایک دوسرے کو پاؤں تلے روند نہ ڈالنا، اور جب کنکریاں پھینکو، تو چھوٹی چھوٹی کنکریاں پھینکنا۔ مسلم اور ابو داؤد میں حضرت جابر سے مروی ہے، کہ حضور اکرم قربانی کے دن اونٹنی پر سوار ہو کر کنکریاں پھینک رہے تھے اور فرمایا ہے۔ اے لوگو! مجھ سے عبادت کے طریقے سیکھ لو، میں نہیں کہہ سکتا۔ کہ اگلے سال میں حج کر سکو یا نہ حضرت قدامہ کی روایت میں ہے۔ کہ میں نے حضور اکرم کو اونٹنی پر سے رمی کرتے دیکھا اور کسی قسم کی تندی تیزی اور جلدی کا اظہار نہیں فرما رہے تھے۔

وہاں سے حضور قربان گاہ کو چلے اور تریسٹھ اونٹ ذبح فرمائے۔ پھر چھری حضرت علی کے حوالے کی اوباتی ماندہ اونٹ انہوں نے ذبح کئے۔ کل تعداد سو تھی۔ پھر حکم دیا کہ ہر اونٹ سے گوشت کا ایک ایک ٹکڑا کاٹ کر ہڈیا میں ڈالو۔ جب گوشت پک گیا

تو آپ نے اور حضرت علی نے گوشت کھایا اور شوربا پیا حضرت جابر کی روایت میں ہے کہ حضور نے ازواج مطہرات کی طرف سے ایک گائے ذبح کی۔

اس کے بعد حضور اکرم منیٰ میں اپنے ٹھکانے پر تشریف لائے اور حجام کو حکم دیا کہ استرا پکڑو، اس نے پہلے دائیں حصے کو منڈنا شروع کیا۔ اور حضور نے ایک ایک دو دو بال لوگوں میں تقسیم فرمادیئے۔ پھر بائیں حصے کے منڈنے کا حکم دیا، اور حسب سابق یہ بھی بانٹ دیئے۔ پھر فرمایا، یہاں سے ابو طلحہ کو دو، چنانچہ وہ بال ان کے حوالے کر دیئے۔ اور امام احمد کی یہاں مذکور ہے، کہ حضور اکرم نے ناخن اتروائے اور لوگوں میں تقسیم کر دیئے۔

حضرت ابو ہریرہ سے روایت ہے، کہ حضور اکرم نے دعا فرمائی۔ اے اللہ! تو میرے منڈانے والوں کو معاف کر دے۔ لوگوں نے عرض کیا، یا رسول اللہ! بال کتر دانے والوں کے لئے بھی دعا فرمائیئے۔ حضور نے دو دفعہ پھر یہی فقرہ دہرایا۔ چوتھی دفعہ جب صحابہ نے مقصرین کے لئے دعائے مغفرت کی درخواست کی، تو حضور نے مقصرین کے لئے بھی دعائے مغفرت فرمائی (بخاری و مسلم)۔

حضرت عبداللہ بن عمر کی روایت میں مذکور ہے، کہ آپ حجۃ الوداع میں بہ مقام منیٰ کھڑے لوگوں کے سوالوں کا جواب دے رہے تھے۔ ایک شخص نے عرض کیا۔ یا رسول اللہ! مجھے علم نہیں تھا۔ اور میں نے قربانی کرنے سے پہلے سر کے بال منڈا ڈائے۔ فرمایا: قربانی کر لو۔ کوئی حرج نہیں۔ ایک اور آدمی نے آکر عرض کیا۔ یا رسول اللہ! میں نے رمی جمار سے پہلے قربانی کر ڈالی۔ فرمایا: کوئی حرج نہیں۔ اب رمی جمار کر لو۔ جب بھی کوئی شخص مناسک حج کی تقدیم و تاخیر کے بارے میں دریافت کرتا، فرماتے: کوئی حرج نہیں، جو کام رہ گیا ہے۔ اب کر لو۔

حضرت ابوبکرہ سے روایت ہے کہ حضور اکرم قربانی کے دن خطبہ دے کر فرماتے تھے۔

فرمایا، زمانہ اسی طرح چلتا چلا آیا ہے جس طرح کہ اس دن تھا جب زمین و آسمان پیدا ہوئے تھے۔ سال کے بارہ مہینے ہیں جن میں چار مہینے مقدس ہیں جن میں مسلسل ہیں ذوالقعدہ ذوالحجہ اور محرم۔ چوتھا رجب جو جمادی الاخریٰ اور شعبان کے درمیان ہے حضور نے دریافت فرمایا یہ کونسا مہینہ ہے صحابہ نے عرض کیا، اللہ اور آپ کو بہتر علم ہے۔ پھر آپ خاموش ہو گئے ہم سمجھے، آپ اس کا کوئی اور نام بتائیں گے۔ فرمایا کیا یہ مہینہ ذی الحج نہیں ہم نے کہا ٹھیک ہے یا رسول اللہ! پھر پوچھا یہ کونسا شہر ہے؟ ہم نے عرض کیا، اللہ اور اس کے رسول کو بہتر علم ہے آپ خاموش ہو گئے، ہم سمجھے آپ کچھ اور نام لیں گے، فرمایا کہ یہ مکہ نہیں؟ ہم نے کہا، درست ہے یا رسول اللہ! اسی طرح دن کے بارے میں جواب و سوال ہوئے۔ پھر فرمایا، کیا یہ قربانی کا دن نہیں ہم نے کہا۔ ایسا ہی ہے یا رسول اللہ! پھر فرمایا: اِنَّ دِمَاءَكُمْ وَ اَمْوَالَكُمْ وَ اَنْفُسَكُمْ عَلَيْكُمْ حُرَامٌ كَحُرْمَةِ يَوْمِكُمْ هَذَا، فِى بَادِيكُمْ هَذَا، فِى شَهْرِكُمْ هَذَا۔ وَ سَتَلْقَوْنَ رَبَّكُمْ فَيْسَأَلُكُمْ عَنْ اَعْمَالِكُمْ۔ اَلَا لَا تَرْجِعُوا بَعْدِي كُفْرًا اَوْ ضَلَالًا۔ لَا يَضْرِبُ بَعْضُكُمْ رِقَابَ بَعْضٍ۔ اَلَا هَلْ بَلَغْتُ لَوْكُمْ نِعْمَ عَرْضٌ كَيْفَا، هَا يَا رَسُولَ اللّٰهِ! پھر فرمایا: اَللّٰهُمَّ اشْهَدْ، فَيُبَلِّغُ الشَّاهِدُ الْغَائِبَ، رَبِّ مَبْلَغٌ اَوْ عَمَلٌ مِّنْ سَامِعٍ۔ (بخاری و مسلم، بخاری میں یہ بھی مذکور ہے کہ اس کے بعد لوگوں کو وداع فرمایا، ابو داؤد اور نسائی نے عبد الرحمن بن معاذ ثقفی سے روایت کی ہے، کہ حضور اکرم نے منیٰ میں خطبہ دیا۔ ہم اتنے متوجہ تھے کہ ہر بات سن رہے تھے۔ اور ہم اپنے ٹھکانوں پر تھے، آپ ان لوگوں کو مناسک حج سکھاتے رہے۔ جب جمار کے قریب پہنچے، تو پہلی دو انگلیاں اٹھائیں حکم دیا، کہ چھوٹی چھوٹی کنکریاں اٹھاؤ۔ پھر مہاجرین کو حکم دیا، کہ مسجد کے سامنے اتریں۔ اور انصار کو مسجد کے پیچھے اترنے کا حکم دیا۔ باقی لوگ ان کے بعد اترے۔

اس کے بعد آپ ظہر سے پہلے سوار ہوئے اور بیت اللہ کے رخصتی طواف کو روانہ ہوئے۔ یہ طواف زیارت، رکن و صدر ہے۔ حضرت عبداللہ بن عباس سے روایت ہے کہ جب تک حضور اکرم منیٰ میں قیام فرماتے ہیں، ہر رات کعبے کی زیارت کو تشریف لے جاتے تھے اس کے بعد رسول اکرم صلی اللہ علیہ وسلم چارہ زمزم پرائے اور حضرت عبدالطلب کے خاندان کے لوگ پانی پلا رہے تھے۔ فرمایا، اے ابو عبدالطلب کنوئیں سے پانی نکالو اور اگر مجھے یہ خطرہ نہ ہوتا کہ لوگ تم پر پانی کے لئے ٹوٹ پڑیں گے، میں بھی کنوئیں سے پانی نکالتا۔ انہوں نے آپ کو ڈول دیا، جس سے آپ نے پانی پیا حضرت عبداللہ بن عباس کی روایت میں ہے کہ آپ نے بہ حالت قیام پانی پیا۔ رسول اکرم نے اس دن نماز ظہر کے میں ادا کی اور ایک روایت میں ہے، کہ منیٰ میں ادا کی۔ پھر آپ منیٰ کو واپس آگئے۔ اور ایام تشریق میں بسر کئے جب دن کا زوال ہو جاتا، تو رمی جمار کے لئے تشریف لے جاتے، اور ہر جمرہ پر سات کنکریاں پھینکتے۔ اور ہر کنکری کے ساتھ گبیر کہتے پہلے جمرے کے پاس ٹھہرتے، پھر دوسرے کے پاس دیر تک ٹھہرتے اور تفریح دعا مانگتے۔ پھر تیسرے پر کنکریاں پھینکتے اور وہاں نہ ٹھہرتے۔ (ابوداؤد) ترمذی نے حضرت عبداللہ بن عمر سے روایت کی ہے، کہ جب حضور اکرم رمی جمار فرماتے، تو ان کی طرف کبھی آتے کبھی جلتے۔ ابوداؤد کی روایت میں ہے کہ پہلے دو جمروں کی رمی کے وقت آپ قبلے کی طرف منہ کرتے اور تیسرے کی رمی کے وقت بطن وادی میں قیام فرماتے۔ پھر حضور اکرم منکل وار کے دن بعد از ظہر ایام تشریق کی رمی کے بعد واپس لوٹے۔ اور پہلے دو دنوں میں وادی محصب کی طرف جانے میں جلدی نہیں کی۔ محصب کی حدود پہاڑوں کے درمیان قبرستان تک ہے۔ یہ بوکنانہ کی گھاٹی ہے۔ وہاں آپ نے ان کے آزاد کردہ غلام رافع کو دیکھا جس نے خیمہ لگایا ہوا تھا اور اپنے ساز و سامان کے ساتھ مقیم تھا۔ حضرت انس سے مروی ہے کہ حضور اکرم نے ظہر تا عشا کی نماز میں

وہاں پڑھیں پھر محاسب میں تھوڑی دیر تک آرام فرمایا۔ پھر سوار ہو کر کعبے کا ودعی طواف کیا بعد ازاں حضور اکرم نے مدینے کو مراجعت فرمائی اور کدنی سے کوچ کیا یہ مقام باب شہیکہ کے پاس واقع ہے، حضرت عبداللہ بن عباس کی روایت میں ہے کہ حضور اکرم مقام روحا میں سواروں کے ایک دستے سے ملے۔ دریافت فرمایا۔ کون ہو؟ انہوں نے کہا۔ مسلمان ہیں۔ انہوں نے پوچھا، آپ کون ہیں؟ فرمایا، اللہ کا رسول! ایک عورت نے اپنے ایک بچے کے بارے جو کجاوے میں تھا دریافت کیا، یا رسول اللہ، اس کا بھی حج ہو گیا، فرمایا۔ ہاں، اور تجھے بھی اس کا اجر ملے گا جب آپ بہ مقام ذی الحلیفہ پہنچے تو چونکہ آپ مدینے میں رات کو داخل ہونا نہیں چاہتے تھے، اس لئے آپ نے ات وہیں بسر کی جب مدینے پر نگاہ پڑی، تو آپ نے تین دفعہ تکبیر کہی اور فرمایا۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ. لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ. أَيُّبُونَ تَائِبُونَ، عَابِدُونَ، سَاجِدُونَ
رَبِّنَا حَامِدُونَ. صَدَقَ اللَّهُ وَعُودُهُ وَنَصَرَ عَبْدَهُ، وَهَزَمَ
الْأَخْزَابَ وَحْدَهُ۔

پھر آپ معرس کے راتے شہر کو روانہ ہوئے۔ معرس اور وہ درخت جہاں حضور اکرم نے مکے جاتے وقت رات گزاری تھی، مدینے سے چھ میل کے فاصلے پر واقع ہے۔

بخاری اور مسلم میں مذکور ہے، کہ آپ نے کتنے عمرے ادا کئے، نے چار عمرے ادا کئے، حضرت قتادہ سے مروی ہے کہ میں نے انس سے پوچھا، کہ حضور نے کتنے حج کئے۔ کہا، صرف ایک لیکن ادا کردہ عمروں کی تعداد چار ہے۔ ایک عمرہ ذی القعدہ میں، دوسرا حدیبیہ کا، تیسرا وہ عمرہ جو حج کے ساتھ ادا کیا اور چوتھا عمرہ جعرانہ۔ جب آپ نے غزوہ حنین کا

مال غنیمت تقسیم فرمایا تھا۔ (ترمذی)

فصل ہفتم

اس فصل میں آپ کی بعض دعاؤں، نیز استجابت دعا، استغفار اور تلاوت کا ذکر ہے۔

حضور اکرم جامع دعاؤں کو پسند فرماتے۔ اور ان کے ماسوا دعاؤں کو چھوڑ دیتے (ابوداؤد) جامع وہ دعائیں ہیں جن میں نیک خواہشات اور جائز مقاصد جمع کر دیئے جائیں۔ نیز ان میں اللہ کی حمد و ثنا اور دعا مانگنے کے آداب کا ذکر ہو، حضور اکرم اپنی دعاؤں میں فرمایا کرتے تھے: اَللّٰهُمَّ اَصْلِحْ لِيْ دِيْنِيْ الَّذِيْ هُوَ عِصْمَةٌ اَمْرِيْ وَاَصْلِحْ لِيْ دُنْيَايَ الَّتِيْ فِيْهَا مَعَاشِيْ، وَاَصْلِحْ لِيْ اٰخِرَتِيْ الَّتِيْ اِيْنَهَا مَعَادِيْ۔ وَاَجْعَلِ الْحَيَاةَ زِيَادَةً لِيْ فِيْ كُلِّ خَيْرٍ وَاَجْعَلِ الْمَوْتَ رَاحَةً لِيْ مِنْ كُلِّ شَيْءٍ۔ (مسلم)

اسی طرح آپ دعائیں فرمایا کرتے اَللّٰهُمَّ اَنْفَعْنِيْ بِمَا عَلَّمْتَنِيْ وَعَلَّمْنِيْ مَا يَنْفَعُنِيْ وَزِدْنِيْ عِلْمًا۔ اَلْحَمْدُ لِلّٰهِ عَلٰی كُلِّ حَالٍ وَاَعُوْذُ بِاللّٰهِ مِنْ اَهْلِ النَّارِ (ترمذی) حضور اکرم اس دعا کو زیادہ سے زیادہ بار پڑھتے تھے: رَبَّنَا اِنْفِئْنَا مِنَ الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ (بخاری) و مسلم، آپ سے یہ دعا بھی مروی ہے: رَبِّ اَعِنِّيْ وَلَا تَعِنُّ عَلَيَّ، وَاَنْصُرْنِيْ وَلَا تَنْصُرْ عَلَيَّ وَافْكُرْنِيْ وَلَا تَكْفُرْ عَلَيَّ وَاَهْدِنِيْ وَاَنْصُرْنِيْ عَلَيَّ مِنْ بَعْدِيْ عَلَيَّ۔ رَبِّ اجْعَلْنِيْ نَكَرًا لِّكَ شَاكِرًا لِّكَ ذَاكِرًا لِّكَ رَاهِبًا مَطْوَعًا لِّكَ مُجْتَبَاً اِلَيْكَ اَوْ اَمَامًا مَدِيْبًا، رَبِّ تَقَيَّلْ تَوْبَتِيْ وَاغْسِلْ حَوْبَتِيْ

وَأَجِبْ دَعْوَتِي وَثَبِّتْ مَجْتَبِي وَسِدِّي وَسَيِّدِي وَأَهْدِ قَلْبِي وَاسْأَلْ
 سَخِيمَةَ صَدْرِي (ترمذی) رسول اکرم کی ایک اور دعا: اللَّهُمَّ لَكَ اسَلَّمْتُ
 وَبِكَ آمَنْتُ وَعَلَيْكَ تَوَكَّلْتُ وَإِلَيْكَ أُنَبِّتُ وَبِكَ خَاصَمْتُ اللَّهُمَّ
 إِنِّي أَعُوذُ بِعِزَّتِكَ، لَا إِلَهَ إِلَّا أَنْتَ أَنْ تُضِلَّنِي، أَنْتَ الْحَيُّ لَا تَمُوتُ،
 وَالْحَيُّ وَالْأَنْسُ يَمُوتُونَ (بخاری و مسلم) ایک اور دعا: إِنِّي أَسْأَلُكَ الْهُدَى وَ
 التَّقَى وَالْعِفَافَ وَالْغِنَى (مسلم و ترمذی) ایک اور دعا: اللَّهُمَّ اغْفِرْ لِي
 خَطِيئَتِي وَجَهْلِي وَإِسْرَافِي فِي أَمْرِي - وَمَا أَنْتَ أَعْلَمُ بِهِ مِنِّي -
 اللَّهُمَّ اغْفِرْ لِي جَدِي وَهَزْلِي وَخَطِيئِي وَعَمَدِي وَكُلَّ ذَلِكَ
 عِنْدِي - اللَّهُمَّ اغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ
 وَمَا أَعْلَنْتُ وَمَا أَنْتَ أَعْلَمُ بِهِ مِنِّي - أَنْتَ الْمُقَدِّمُ وَأَنْتَ الْمُؤَخِّرُ
 وَأَنْتَ عَلَى كُلِّ شَيْءٍ قَدِيرٌ - (بخاری و مسلم) حضور اکرم اکثر یہ دعا بھی پڑھتے
 رہتے۔ يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ (ترمذی) یہ بھی آپ
 کی دعا ہے :- اللَّهُمَّ عَافِنِي فِي جَسَدِي، وَعَافِنِي فِي سَمْعِي وَبَصَرِي -
 وَاجْعَلْهُمَا لِي نَوَازِلًا مِنِّي - لَا إِلَهَ إِلَّا اللَّهُ الْحَلِيمُ الْعَظِيمُ - سُبْحَانَ
 اللَّهِ رَبِّ الْعَرْشِ الْعَظِيمِ - وَالْحَمْدُ لِلَّهِ رَبِّ الْعَالَمِينَ (ترمذی)
 حضور کی ایک اور دعا :- رَبِّ اغْسِلْ خَطَايَايَ، بِمَاءِ التَّيْلِجِ وَالسُّبْرِدِ وَنَقِّ
 قَلْبِي مِنْ خَطَايَا كَمَا نَقَيْتَ الثُّوبَ الْأَبْيَضَ مِنَ الدَّنَسِ - (نسائی) حضور
 اکرم فرمایا کرتے :- اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ
 وَحُبَّ الْمَسَاكِينِ - وَإِذَا أَرَدْتَ بِقَوْمٍ فِتْنَةً فَأَقِمْ بِنِيَّ إِلَيْكَ غَيْرَ مُفْتُونٍ
 (امام مالک) دعا :- اللَّهُمَّ إِنِّي أَعُوذُ بِكَ مِنَ الْعَجْزِ وَالْكَسَلِ وَالْحُبْنِ وَاللَّهْمِ
 وَالْبُخْلِ وَأَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَعْيَا

وَالْمَنَاتِ (بخاری و مسلم) دعا: اَللّٰهُمَّ اِنِّیْ اَعُوْذُبِکَ مِنَ الْهَمِّ وَالْمَحْزَنِ
 وَضَلَعِ الدِّیْنِ وَغَلْبَةِ الرَّجَالِ۔ دعا: اَللّٰهُمَّ اِنِّیْ اَعُوْذُبِکَ مِنَ
 الْجَذَامِ وَالْبَرَصِ وَالْجُنُوْنِ وَسَيِّئِ الْاِیْتِقَامِ (ابوداؤد و نسائی) دعا:
 اَللّٰهُمَّ اِنِّیْ اَعُوْذُبِکَ مِنْ شَرِّ مَا عَمِلْتُ وَمِنْ شَرِّ مَا لَمْ اَعْمَلْ۔
 مسلم، دعا: اَللّٰهُمَّ اِنِّیْ اَعُوْذُبِکَ مِنْ قَلْبٍ لَا یُجْتَمِعُ، وَمِنْ دَعَاٍ لَا یُسْمَعُ
 وَمِنْ نَفْسٍ لَا تُسْبَعُ وَمِنْ عَلِیْمٍ لَا یَنْفَعُ۔ اَعُوْذُبِکَ مِنْ هَذِهِ الْاُذُیْعِ (ترمذی
 و نسائی) دعا: اَللّٰهُمَّ اِنِّیْ اَعُوْذُبِکَ مِنْ زَوَالِ نِعْمَتِکَ، وَتَحْوُلِ عَافِیَّتِکَ
 وَفَجَاةِ نِقْمَتِکَ وَجَمِیْعِ سَخَطِکَ (مسلم و ابوداؤد) دعا: اَللّٰهُمَّ اِنِّیْ اَعُوْذُبِکَ
 مِنَ الْفَقْرِ وَالْقِلَّةِ وَالذَّلَّةِ وَاعُوْذُبِکَ اَنْ اَظْلِمَ اَوْ اُظْلَمَ (ابوداؤد)
 دعا: اَللّٰهُمَّ اِنِّیْ اَعُوْذُبِکَ مِنَ الشِّقَاقِ وَالنِّفَاقِ وَسُوْءِ الْاِحْتِلَاقِ
 (ابوداؤد) دعا: اَللّٰهُمَّ اِنِّیْ اَعُوْذُبِکَ مِنَ الْجُوعِ فِیْ اَنَّةِ بَطْسِ الضَّیْجِ وَ
 اَعُوْذُبِکَ مِنَ الْخِیَاَنَةِ فَاِنَّهَا بَطْسَتْ الْبِطَانَةَ (ابوداؤد و نسائی) دعا:
 اَللّٰهُمَّ اِنِّیْ اَعُوْذُبِکَ مِنْ غَلْبَةِ الدِّیْنِ وَغَلْبَةِ الْعَدُوِّ وَشَمَاتِ
 الْاَعْدَاءِ (نسائی) دعا: اَللّٰهُمَّ اِنِّیْ اَعُوْذُبِکَ مِنَ الْهَدْمِ وَاعُوْذُبِکَ
 مِنَ الشَّرِّیِّ وَمِنَ الْغَرَقِ وَالْحَرَقِ وَالْهَرَمِ وَاعُوْذُبِکَ مِنْ اَنْ
 یَّتَخَبَّطَنِیَ الشَّیْطَانُ عِنْدَ الْمَوْتِ وَاعُوْذُبِکَ اَنْ اَمُوْتُ فِی
 سَبِیْلِکَ مُدْبِرًا وَاعُوْذُبِکَ اَنْ اَمُوْتُ لَدِیْغًا۔ (ابوداؤد و نسائی)
 دعا: حضور اکرم جنوں اور انسانوں کی نظر بد سے بچنے کے لئے مختلف دعائیں فرماتے
 لیکن معوذتین کے نزول کے بعد باقی سب دعائیں چھوڑ دیں (نسائی) اسی طرح جب
 حضور اکرم کو دشمن کا خطرہ ہوتا، تو آپ یہ دعا مانگا کرتے: اَللّٰهُمَّ اِنَّا نَجْعَلُکَ فِی
 خُوْرِهِمْ وَنَعُوْذُبِکَ مِنْ شُرُوْرِهِمْ (ابوداؤد) اسی طرح حضور اکرم امام حسن

اور حسین کو شیطان سے بچانے کے لئے فرماتے، اے بچو! تمہارے باپ (حضرت ابوسعید) اور حضرت اسماعیل اور حضرت اسحاق کو شیطان سے بچانے کے لئے فرماتے: اَعُوذُ بِكَلِمَاتِ
 اللّٰهِ التّٰمَّاتَةِ مِنْ كُلِّ شَيْطَانٍ وَهَامَّةٍ وَمِنْ كُلِّ عَيْنٍ لَّامَةٍ رَّجْمَارِيٍّ وَ
 ترمذی، حضور اکرم ہر مشکل پیش آنے پر مندرجہ ذیل دعا کرتے: لَا إِلَهَ إِلَّا اللَّهُ الْعَلِيُّ
 الْحَلِيمُ، لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ وَرَبُّ الْعَرْشِ الْكَرِيِّ
 جب بھی حضور اکرم کوئی وقت پیش آتی، تو آپ آسمان کی طرف سر اٹھا کر سبحان اللّٰهِ
 الْعَلِيمُ۔ کہتے۔ ترمذی اسی طرح جب آپ کو کوئی وقت پیش آتی تو بہ کثرت يَا حَيُّ
 يَا قَيُّوْمُ بِرَحْمَتِكَ أَسْتَغِيْثُ پڑھتے (ابوداؤد)۔

حضور اکرم صلی اللہ علیہ وسلم نے فرمایا جب بھی میں کسی مشکل میں ہوتا تو جبریل علیہ
 السلام میرے سامنے آجاتے اور کہتے، مندرجہ ذیل کلمات ادا فرمائیے: تَوَكَّلْتُ عَلَى
 الْحَيِّ الَّذِي لَا يَمُوتُ وَالْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ
 لَهُ شَرِيكٌ فِي الْمَلِكِ وَلَمْ يَكُنْ لَهُ فِئَةٌ مِنَ الدُّنْيَا وَكِبْرَةٌ تَكْبِيرًا۔
 (طبرانی) جب حضور اکرم کے کوئی اونٹنی گم ہو جاتی، تو آپ فرمایا کرتے اَللّٰهُمَّ رَاذِيَ الْفَضَالَةَ
 وَهَادِيَ الضَّالَّةِ اَنْتَ تَهْدِيْ مِنَ الضَّالَّةِ، اُرِدُّ دَعْوَى مَنَّا لِيَّ بِعِزَّتِكَ
 وَسُلْطَانِكَ فَاِنَّهَا مِنْ عَطَائِكَ وَفَضْلِكَ حضور اکرم اسی طرح اپنی تھیلیوں
 کو بیدھا اور نیزا لٹا رکھ کر دعا فرماتے۔ آپ ہاتھ اٹھاتے، تو آپ کے بغلوں کی سفیدی
 نظر آنے لگتی (ابوداؤد) حضرت ابو موسیٰ اشعری سے مروی ہے، کہ حضور اکرم نے
 دعا کی، آپ نے ہاتھ اٹھائے اور بغلوں کی سفیدی نظر آنے لگی۔ امام احمد حاکم اور
 ابوداؤد سے مروی ہے۔ کہ حضور اکرم نے اپنے ہاتھ کندھوں کے برابر اٹھائے اور ابن
 ماجہ کی روایت میں ہے، کہ حضور ہاتھوں کو پھیلاتے تھے حضرت عبد اللہ بن عباس
 سے مروی ہے، کہ جب حضور اکرم دعا مانگتے، تو ہاتھوں کو قریب لے آتے اور تھیلیاں

عارض مبارک سے مس کرتیں۔ اور دعائے قنوت میں آپ ہاتھوں کا اٹھا حصہ چہرے مبارک سے لگاتے۔ چنانچہ اس سلسلے میں ایک حدیث بھی مذکور ہے۔

حضرت انس سے مروی ہے، کہ حضور اکرم نے میرے لئے دُعا

قبولِ دعا :- فرمائی اے خدا تو اس کے مال میں برکت دے۔ اس کے بال

بچے زیادہ کر۔ اسے لمبی عمر دے اور اسے معاف کر دے۔ چنانچہ میں اب تک اپنی

پشت سے ایک سو دو آدمی دفن کر چکا ہوں، میرے باغ کے درختوں میں دو دفعہ

پھل آتا ہے۔ اب میں زندگی سے تنگ آ گیا ہوں، اور موت کی تمنا کرتا ہوں۔

حضور اکرم صلی اللہ علیہ وسلم نے حضرت مالک بن ربیعہ کے لئے دعا فرمائی اے

اللہ! تو اس کی اولاد میں برکت دے، خدا نے اسے اسی بیٹے دیئے (ابن عساکر)

حضور اکرم نے حضرت علی کو خیر کے دن بلایا۔ ان کی آنکھیں دکھتی تھیں۔ آپ

نے ان میں لعابِ دہن لگایا اور دعا کی: اے خدا! تو اسے سردی اور گرمی سے محفوظ

رکھ۔ اس دن سے انہوں نے نہ تو سردی یا گرمی محسوس کی اور نہ کبھی آشوبِ چشم کی

شکایت ہی ہوئی۔

حضور اکرم نے حضرت علی کو یمن میں قاضی بنا کر بھیجا۔ عرض کیا، یا رسول اللہ!

مجھے فصلِ مقدمات کا کوئی تجربہ نہیں، فرمایا میرے قریب آؤ، میرے سینے پر ہاتھ رکھ

کر دعا فرمائی۔ اے اللہ! تو اس کے دل کو ہدایت کر۔ اور اس کی زبان کو ثبات دے

حضرت علی کہتے ہیں۔ اس کے بعد مجھے متخاصمین میں فیصلہ کرتے وقت کبھی کوئی وقت

پیش نہ آئی۔ (ابوداؤد)

ایک مرض میں آپ نے حضرت علی کے لئے دعا فرمائی۔ اے خدا! تو اسے

شفا بخش اور عافیت عطا فرما۔ پھر حضرت علی سے کہا، اٹھو حضرت علی سے مروی ہے،

پھر مجھے اس تکلیف کی کبھی شکایت نہ ہوئی (حاکم)

حضرت ابوطالب بیمار تھے، آپ ان کی عیادت کو گئے۔ انہوں نے کہا۔ اے میرے بھتیجے تو جس خدا کی عبادت کرتا ہے۔ اس سے میری شفا کی دعا مانگ فرمایا۔ اے خدا! میرے چچا کو شفا دے، ابوطالب یوں اٹھ بیٹھے۔ گویا کسی نے رسی کھول دی ہو۔ کہنے لگے۔ اے بھتیجے! کیا تم اس لئے خدا کی عبادت کرتے ہو، کہ تمہاری بات مان لے حضور نے فرمایا، چچا جان! اگر آپ بھی خدا کی اطاعت کریں گے، تو وہ آپ کی بات بھی مانے گا۔ (بیہقی)۔

حضور اکرم نے حضرت عبداللہ بن عباس کے لئے دعا فرمائی۔ اے اللہ! تو اسے دین کے نکات سمجھا، اور حکمت اور معانی قرآن سمجھنے کی قابلیت عطا فرما (یعنی بخاری میں ہے حضور نے دعا کی، اے خدا تو اسے قرآن کا علم عطا کر، چنانچہ وہ امت کے زبردست فاضل بحر العلوم اور رئیس المفسرین تھے۔

حضور اکرم نے نابغہ جعدی کے حق میں جب انہوں نے حضور اکرم کو دو بیت سنائے۔ فرمایا، خدا تیرے دانت سلامت رکھے۔ چنانچہ وہ سو سال تک زندہ رہے اور ان کے دانت بہت مضبوط تھے۔ (بیہقی)

حضرت عمرو بن الخطاب نے حضور اکرم کو شیشے کے گلاس میں پانی پلایا۔ آپ نے ان کی ڈاڑھی میں ایک سفید بال دیکھ کر فرمایا۔ اے اللہ! تو اسے جمال عطا فرما۔ چنانچہ وہ تہتر برس کے ہو گئے اور ڈاڑھی اور سر میں ایک سفید بال بھی نہ آیا۔ امام احمد، حضرت معمر سے روایت ہے، کہ ایک یہودی نے حضور اکرم کو اونٹنی کا دودھ دوہ کر پلایا۔ دعا فرمائی۔ اے خدا تو اسے حسن عطا کر۔ چنانچہ اس کے سارے بال سیاہ ہو گئے اور تہتر سال تک سیاہ رہے (ابن ابی شیبہ)۔

ابن جہوق خزاعی نے حضور اکرم کو دودھ پلایا۔ دعا فرمائی، اے خدا تو اسے جوانی سے برخوردار ہونے کا موقعہ دے۔ چنانچہ اسی سال تک اس کے سر اور ڈاڑھی

میں ایک سفید بال بھی نہ تھا (ابونعیم)

یعقوب اسفراینی سے مذکور ہے، ایک دفعہ حضرت فاطمہ حضور کی خدمت میں آئیں، اور بھوک سے ان کا چہرہ زرد ہو رہا تھا۔ حضور نے ان کے سینے پر ہاتھ رکھ کر دعا کی۔ اے بھوکوں کو سیراب کرنے والے، تو فاطمہ بنت محمد کو بھوکا نہ رکھ۔
 عمران بن حصین سے مروی ہے کہ میں نے حضرت فاطمہ کے چہرے پر نگاہ ڈالی، تو ان کی زردی پر سرخی غالب آچکی تھی۔ بعد میں پھر ان سے ملا کہنے لگیں، اے عمران! بعد ازاں، ویسی صورت حال پھر کبھی پیش نہ آئی۔

حضور اکرم صلی اللہ علیہ وسلم نے حضرت عروہ بن جعد البارقی کے واسطے دعا فرمائی: اے خدا تو اس کے دائیں ہاتھ کی خرید و فروخت میں برکت دے۔ وہ کہتے ہیں، میں نے جو چیز بھی خریدی، اس میں نفع ہوا۔

حضرت جبریل گھوڑے کی پٹی پر بیٹھ نہیں سکتے تھے یعنی گر پڑتے تھے حضور اکرم نے ان کے سینے پر ہاتھ مارا اور دعا فرمائی: اَللّٰهُمَّ ثَبِّتْهُ وَاَجْعَلْهُ هَادٍ يُّمَهِّدِيًّا۔ اس کے بعد وہ کبھی بھی گھوڑے سے نہیں گرے۔

حضور اکرم نے سعد بن ابی وقاص کے لئے دعا فرمائی۔ اے خدا تو اس کی دعا قبول کر اس کے بعد وہ مستجاب الدعوات ہو گئے (بیہقی) اسی طرح حضور نے حضرت عبدالرحمان بن عوف کے لئے برکت کی دعا فرمائی۔ وہ کہتے، میری یہ حالت ہو گئی، کہ اگر میں پتھر بھی اٹھاتا، تو مجھے امید ہوتی، کہ اس کے نیچے سے سونا یا چاندی برآمد ہوگی۔ (بیہقی)

حضور اکرم نے قریش کے خلاف دعا کی، وہ قحط میں مبتلا ہو گئے۔ اور ان کی یہ حالت ہو گئی، کہ وہ خرگوشوں کا ہونے پر مجبور ہو گئے۔ چنانچہ قریش نے آپ سے دعا کی التجا کی۔

آپ نے عقیبہ بن ابولہب کے خلاف دعا کی: اے خدا تو اپنا ایک کتا اس پر مسلط فرما۔ چنانچہ ایک شیر نے اسے پھاڑ کھایا۔

حضرت مازن الطائی سے جو عمان میں رہتے تھے، روایت ہے۔ میں نے رسول کریم کی خدمت میں عرض کیا، یا رسول اللہ! میں عیش و عشرت کا دلدادہ، شرابی اور عورتوں کا ریا ہوں۔ عمان میں قحط پڑ گیا ہے۔ جانور مر گئے ہیں اور اہل و عیال بھوک سے لب مرگ ہیں۔ اور میرا کوئی بیٹا بھی نہیں۔ دعا فرمائیے، کہ ان عیوب سے میرا چھٹکارا ہو۔ اور خدا بارش برسائے اور مجھے بیٹا عطا کرے۔ حضور اکرم نے دعا فرمائی۔ اے اللہ تو عیش و عشرت کی جگہ اسے تلاوت قرآن اور حرام کی جگہ حلال کی توفیق عطا فرما۔ اور بارش برس اور اسے بیٹا دے اللہ تعالیٰ نے بری عادتوں سے میرا چھٹکارا کر دیا۔ عمان میں بارش ہو گئی، میں نے چار عورتوں سے شادی کی اور خدا نے مجھے حیّان بن مازن عطا کیا۔ (بیہقی)

جب حضور اکرم تبوک میں تھے، تو کھجور کے ایک درخت کو سامنے رکھ کر نماز کے لئے کھڑے ہوئے۔ دوران نماز میں ایک شخص آگے سے گزر گیا۔ فرمایا۔ اس نے ہماری نماز میں خلل ڈالا۔ خدا اس کا خاتمہ کرے۔ وہ بیٹھا اور پھر نہ اٹھ سکا۔ حدیث مشکوک ہے کیونکہ حضور اکرم رَحْمَةٌ لِّلْعَالَمِیْنَ ہیں، (ابوداؤد اور بیہقی)

ایک شخص نے جس کا نام بُسْرِیْنِ راعی تھا، حضور اکرم کے سامنے باتیں ہاتھ سے کھانا کھایا۔ فرمایا، دائیں ہاتھ سے کھا کہنے لگا۔ میں اس ہاتھ سے نہیں کھا سکتا۔ فرمایا خدا کرے ایسا ہی ہو۔ اس کے بعد وہ ہاتھ منہ کی طرف اٹھا ہی نہیں سکتا تھا۔ (یہ بھی مشکوک ہے)

ایک دن امیر معاویہ حضور اکرم کے پیچھے اونٹنی پر بیٹھے تھے، پوچھا، تیرے جسم کا کونسا حصہ مجھ سے مس کر رہا ہے۔ انہوں نے عرض کیا، یا رسول اللہ! میرا پیٹ فرمایا،

اے اللہ! تو اسے علم اور علم سے بھر دے۔ (بخاری)

حضور اکرم نے ابو ثروان کے خلاف دعا فرمائی۔ اے خدا تو اس کے مصائب اور عمر میں اضافہ فرما۔ وہ بوڑھا ہو گیا۔ سخت مصیبت میں مبتلا تھا، اور موت کی تمنا کرتا تھا۔ ابو ثروان اونٹوں کا چرواہا تھا۔ جب حضور اکرم قریش سے بھاگے تو اس کے اونٹوں میں جا گھسے، جہاں سے اس نے آپ کو نکال دیا تھا۔ بعد میں وہ مسلمان ہو گیا تھا۔ اور آپ نے اسے معاف کر دیا تھا۔ چنانچہ کوئی ایسی روایت منقول نہیں کہ آپ نے دعا کی ہو۔ اور قبول نہ ہوئی ہو۔

حضور اکرم دن رات میں ستر دفعہ استغفار پڑھتے تھے (بخاری) نسانی استغفار:- میں حضرت عبداللہ بن عمر سے روایت ہے، کہ ہم ایک محفل میں بیٹھے گن رہے تھے حضور اکرم نے سو دفعہ پڑھا: اَسْتَغْفِرُ اللّٰهَ الَّذِیْ لَا اِلهَ اِلَّا هُوَ الْحَیُّ الْقَیُّوْمُ وَ اَلْتُوبُ اِلَیْهِ نِزْمٌ گنتے رہے، آپ نے سو بار پڑھا: رَبِّ اغْفِرْ لِي وَ تَبَّ عَلٰی اَنْتَ الْتَوَابُ الْغَفُوْرُ۔

حضرت ابو ہریرہ سے مروی ہے، کہ رسول اکرم نے لوگوں کو جمع کر کے فرمایا۔ اے لوگو! تم بھی توبہ کیا کرو۔ کہ میں دن میں سو دفعہ توبہ کرتا ہوں حضور اکرم کی توبہ امت کے لئے رہ نمائی تھی۔ اور اظہار عبودیت تھی۔

بخاری میں حضرت شداد بن اوس سے مروی ہے حضور اکرم نے فرمایا، یہ اللہ استغفار یہ ہے کہ آدمی مندرجہ ذیل کلمات کہے :- اَللّٰهُمَّ اَنْتَ رَبِّيْ۔ لَا اِلهَ اِلَّا اَنْتَ، خَلَقْتَنِيْ وَ اَنَا عَبْدُكَ، وَاَنَا عَلٰی عَهْدِكَ وَ وَعْدِكَ مَا اسْتَطَعْتُ۔ اَعُوْذُ بِكَ مِنْ شَرِّ مَا صَنَعْتُ۔ اَبُوْءُ لَكَ بِنِعْمَتِكَ وَ اَبُوْءُ بِذَنْبِيْ فَاغْفِرْ لِيْ، فَاِنَّهُ لَا يَغْفِرُ الذَّنُوْبَ اِلَّا اَمَّتْ۔ جو شخص دن کے وقت یقین سے پڑھے گا۔ اور اتفاق سے شام سے پہلے فوت ہو گیا۔ وہ جنتی ہے۔ اسی طرح جس

شخص نے یقین سے رات کو یہ کلمات پڑھے اور صبح ہونے سے پہلے مر گیا۔ تو وہ بھی بہشتی ہے اس سے یہ بات واضح ہو گئی، کہ یہ استغفار سب سے بہتر ہے

تلاوت کے دوران میں رسول اکرم بسم اللہ پھر الرحمن اور پھر
تلاوت قرآن :- الرحیم کو مبارک کے پڑھتے تھے۔ (بخاری)

حضرت ام سلمہ نے حضور اکرم کی تلاوت کے بارے میں فرمایا ہے، کہ حضور اکرم
ایک ایک لفظ کو واضح کر کے پڑھتے تھے (ابوداؤد) ان سے روایت ہے کہ آپ پھر
پھر تلاوت فرماتے۔ مثلاً الْحَمْدُ لِلَّهِ رَبِّ الْعَالَمِينَ پڑھ کر پھر جاتے پھر
الرحمن الرحیم پڑھتے اور پھر جاتے (ترمذی)

حضرت حفصہ سے مروی ہے کہ حضور اتنا پھر پھر پڑھتے، کہ سورت بہت
ہی طویل ہو جاتی (مسلم)

حضرت براء سے روایت ہے، کہ حضور اکرم نماز عشاء میں وَالسَّيِّئِينَ وَالزَّالِمِينَ
پڑھتے۔ میں نے حضور اکرم سے بڑھ کر کوئی غوش آواز اور خوش قرأت آدمی نہیں
دیکھا (بخاری و مسلم) حضور اکرم کبھی کبھی اپنی قرأت میں غنا اور حسن صوت سے کام لیتے
جس طرح کہ صلح حدیبیہ کے دن آپ نے اِنَّا فَتَحْنَا لَكَ فَتْحًا مُّبِينًا تلاوت فرمائی تھی
ایک رات حضور اکرم نے حضرت ابو موسیٰ اشعری کی تلاوت سنی جب حضور اکرم
نے انہیں بتایا۔ تو انہوں نے کہا، یا رسول اللہ! اگر مجھے علم ہوتا، تو میں اور زیادہ اہتمام
برتا۔ اور خوب اچھی طرح بنا سنوار کر پڑھتا۔

حضرت عبداللہ بن عباس سے مروی ہے حضور اکرم صلی اللہ علیہ وسلم نے
فرمایا کہ ہر چیز کا زیور ہوتا ہے اور قرآن حکیم کا زیور حسن صوت ہے۔

باب دوم

”اسے باب میں حضور اکرم صلی اللہ علیہ وسلم کی وفات کا ذکر ہے جس سے آپ پر اللہ کی نعمتوں کی تکمیل ہو گئی۔ مزید براں آپ کے روضہ مبارک اور مقدس مسجد کی زیارت کا بیان ہے اور نیز رسول کریم کی اس فضیلت کی وضاحت کی گئی ہے جو آخرت میں آپ کو انبیاء مرسلین کے سامنے خدائی قرب کی وجہ سے حاصل ہوگی۔ علاوہ انہیں اولین و آخرین کے مجمعے میں سے شفاعت اور مقام محمود کے لئے آپ کی تخصیص، اور جنت میں آپ کے بلند مقام کی تفصیل ہے۔ یہ باب تین فصلوں پر مشتمل ہے۔“

فصل اول

اس فصل میں اس نعمت کا ذکر ہے، کہ جس کی تکمیل حضور اکرم کی وفات سے ہو گئی۔ نیز روضہ مقدس میں آپ کی تدفین کا ذکر ہے۔ یہ امر پیش نظر رہنا چاہیے، کہ چونکہ موت سے انسان کو طبعی نفرت ہے۔ اس لئے ہر نبی کو اس باب میں اختیار دیا جاتا ہے۔ چنانچہ حضور اکرم کو اِذَا جَاءَ نَصْرُ اللَّهِ وَالْفَتْحُ کے نزول سے اپنے انتقال کا علم ہو گیا تھا روایت میں ہے کہ یہ آخری سورت ہے۔ جو حجۃ الوداع کے موقع پر جب حضور اکرم قربانی کے دن منی

میں تھے، اتری۔ اس کے بعد حضور کا سی دن زندہ رہے اور حضرت عبداللہ بن عباس کی حدیث میں ہے، کہ جب إِذَا جَاءَ نَصْرُ اللَّهِ وَالْفَتْحُ اتری، تو حضور اکرم نے حضرت فاطمہ کو بلا کر فرمایا۔ مجھے موت کی اطلاع دی گئی ہے، حضرت فاطمہ رونے لگیں، فرمایا، مت روؤ، کیونکہ میرے خاندان سے تم سب سے پہلے مجھ سے آلوگی۔ اس پر حضرت فاطمہ خوش ہو گئیں۔ (طبرانی) حضرت عبداللہ بن عباس سے روایت ہے، کہ جب یہ سورت نازل ہوئی، تو حضور اکرم کو اپنی موت کا علم ہو گیا، تو آپ نے سفر آخرت کے لئے زور شور سے تیاری شروع کر دی۔ حضرت جابر سے مروی ہے۔ کہ جب یہ سورت حاصل ہوئی، تو حضور اکرم نے حضرت جبریل سے کہا، آپ مجھے موت کی اطلاع دے رہے ہیں۔ انہوں نے جواب میں کہا:-

وَلَا خَيْرَ لَكَ مِنَ الْاُولَى

ابن رجب کی حدیث میں مذکور ہے، کہ حضور اکرم صلی اللہ علیہ وسلم نے اس کثرت سے عبادت کی تھی، کہ آپ پرانی مشک کی طرح ہو گئے تھے حضور اکرم ہر سال ایک دفعہ جبریل علیہ السلام کو قرآن شریف سنایا کرتے تھے مگر سال وفات کے دن ان میں دو دفعہ سنایا۔ اسی طرح حضور اکرم ہر سال رمضان کے عشرے میں اعتکاف میں بیٹھتے تھے مگر سال وفات میں بیس دن اعتکاف کیا اور کثرت سے ذکر و استغفار کی۔ حضرت ام سلمہ سے مروی ہے، کہ حضور اکرم زندگی کے آخری ایام میں اسٹھتے بیٹھتے، آتے جاتے سَبْحَانَ اللَّهِ وَبِحَمْدِهِ اسْتَغْفِرُ اللَّهُ وَأَتُوبُ اِلَيْهِ بہ کثرت پڑھتے تھے۔ میں نے عرض کیا، یا رسول اللہ آج کل جو دعائیں آپ مانگتے ہیں اس سے پہلے تو نہ مانگتے تھے۔ فرمایا، مجھے خدا نے بتا دیا ہے، کہ جلدی ہی میری امت میں افزائش ہوگی۔ چنانچہ جب سے مجھے اس کا علم ہوا ہے۔ میں خدا کے نام کی تسبیح کرتا ہوں اور استغفار پڑھتا ہوں۔ اس کے بعد آپ نے سورہ إِذَا جَاءَ ظُھْرُ (ابن جریر)

حضرت عقبہ بن عامر سے مروی ہے، کہ حضور اکرم نے جنگ احد کے شہیدوں کے لئے آٹھ سال کے بعد یوں دعائے مغفرت فرمائی، جیسے کوئی شخص زندوں اور مردوں کو الوداع کہہ رہا ہو۔ پھر آپ منبر پر چڑھے اور فرمایا، میں تمہارا پیشرو اور نگران ہوں۔ اور ہم پھر عرض کو ترپراکھتے ہوں گے۔ اور میں یہاں بیٹھے اس منظر کو دیکھ رہا ہوں۔ اور مجھے دنیا کے خزانوں کی کنجی دی گئی ہے۔ مجھے اس کا ڈر تو نہیں، کہ تم میرے بعد مشرک ہو جاؤ گے، لیکن مجھے اس امر کا ضرور خطرہ ہے، کہ دنیا کی رعنائیاں تمہیں بھالیں گی۔

حضرت ابو سعید خدری سے مروی ہے، کہ حضور اکرم نے منبر پر بیٹھ کر فرمایا۔ کہ خدا نے ایک بندے کو اختیار دیا، کہ وہ دنیا کی شان و شوکت اور جو کچھ خدا کے پاس ہے، دونوں میں سے ایک چیز کا انتخاب کرے۔ حضرت ابو بکر روپڑے اور کہنے لگے، یا رسول اللہ ہمارے ماں باپ آپ پر فدا ہوں۔ لوگوں کو اس پر تعجب ہوا۔ کہنے لگے۔ اس بٹھے کو دیکھو، کہ رسول اکرم ایک آدمی کا ذکر فرماتے ہیں۔ جسے خدا نے دنیا کی زیب و زینت اور آخرت میں انتخاب کا حق دیا۔ اور یہ کہتا ہے، ہمارے ماں باپ آپ پر فدا ہوں (سوال گنہم جواب چنیا) راوی کہتے ہیں، کئی الحقیقت یہ حضور اکرم تھے، جنہیں انتخاب کا حق دیا گیا تھا اور بلاشبہ ابو بکر ہم سے زیادہ حضور اکرم کو سمجھتے تھے۔ پھر حضور اکرم نے فرمایا۔ بلاشبہ ابو بکر کی ذات اور اس کا مال میرے لئے بڑا ہی مفید رہا۔ اور اگر میں اہل عالم میں سے کسی کو دوست بناتا تو ابو بکر کو بناتا۔ ہاں البتہ اسلامی بھائی چارہ تو ہے ہی۔ جتنے دروازے مسجد میں کھلتے ہیں، سوائے ابو بکر کے دروازے کے سب بند کر دیئے جائیں۔ (بخاری و مسلم)

حضور اکرم نے یہ خطبہ مرض موت کے شروع میں دیا تھا۔ گونگوبہ حضور اپنے حجرے سے باہر تشریف لائے۔ تو سر پرٹی باندھی ہوئی تھی۔ آپ منبر پر چڑھے اور خطبے کے بعد اتر آئے اس حالت میں آپ کو قیامت تک ظہور پذیر ہونے والی سب چیزیں دکھائی گئیں۔ آخر عمر میں حضور اکرم کو موت کے قریب آجانے کا اندازہ ہو چکا تھا چنانچہ جب حجۃ الوداع

کے موقع پر آپ نے خطبہ دیا تو فرمایا، لوگو! مجھ سے عبادت کے طریقے سیکھ لو کیونکہ شاید اس کے بعد میری ملاقات تم سے نہ ہو سکے۔ آپ ایک جگہ کھڑے لوگوں کو الوداع کہہ رہے تھے۔ اسی لئے اسے حج ووداع کہتے ہیں۔

جب حضور اکرم حجۃ الوداع کے بعد مدینے کو روانہ ہوئے، تو خیم کے تالاب پر چو کے اور مدینے کے درمیان واقع ہے، لوگوں کو جمع کر کے خطبہ دیا اور فرمایا۔ اے لوگو! میں بھی تمہاری طرح انسان ہوں، جلدی ہی مجھے بلا ما آئے گا، اور مجھے بیک کہنا ہوگی پھر لوگوں کو قرآن کو مضبوطی سے پکڑنے کا حکم دیا اور اہل بیت کے بارے میں وصیت کی۔

حافظ ابن رجب سے مذکور ہے کہ حضور اکرم کی بیماری ماہِ صفر کے آخر میں شروع ہوئی اور بقول خطابی سوموار کا دن تھا۔ آپ کی بیماری کی مدت تیرہ دن تھی۔ بخاری میں حضرت عائشہ سے مروی ہے۔ جب آپ کا مرض شدت اختیار کر گیا۔ اور حضور اکرم کمزور ہو گئے، تو آپ نے ازواجِ مطہرات سے میرے حجرے میں قیام کی اجازت طلب کی، جو انہوں نے دے دی حضور اکرم باہر نکلے اور آپ کو د آدمی حضرت عباس اور حضرت علی دونوں طرف سے تھامے ہوئے تھے، اور حضور پاؤں کو گھسیٹ رہے تھے۔ ابن ابی ملیکہ حضرت عائشہ سے راوی ہیں کہ حضور اکرم میرے حجرے میں سوموار کے دن تشریف لائے۔ اور دوسرے سوموار کو فوت ہو گئے۔ بخاری میں ہے کہ جب حضور اکرم حضرت عائشہ کے حجرے میں تشریف لائے تو چونکہ انہیں دردِ سر کی شکایت تھی۔ کہنے لگیں۔ "ہائے میرے سر" حضور نے فرمایا، "اگر میری زندگی میں تو فوت ہو گئی، تو میں تیری مغفرت کی دعا مانگوں گا" اس پر حضرت عائشہ کہنے لگیں۔ "ہائے میں مر گئی، آپ تو میری موت کے خواہش مند ہیں۔ اگر ایسا ہو گیا، تو آپ اپنی ازواج کے ساتھ عیش منائیں گے حضور اکرم نے فرمایا۔ "بلاشبہ بات یہی ہے" حضرت عائشہ نے پھر کہا۔ "ہائے میرا سر! میری خواہش ہے، کہ مجھے میرے آبا اور بھائی کے پاس بھیج دیا جائے اور اس

طرح باتیں بنانے والوں اور خواہش کرنے والوں کی خواہشوں سے پرخ جاؤں، اس کے بعد پھر میں نے کہا، اللہ اس سے بچائے، اور مومنوں کو اپنی حفاظت میں لے لے“ جیسا کہ اللطائف میں مذکور ہے حضور اکرم کی بیماری در دوسرے شروع ہوئی بظاہر بخار بھی تھا۔ کیونکہ دورانِ مرض میں بخار تیز ہو گیا تھا۔ حضور اکرم ایک ٹب میں بیٹھتے اور آپ پر سات بھری مشکوں کا پانی انڈیلا جاتا جس سے آپ کو سکون نصیب ہوتا۔ بخاری میں حضرت عائشہ سے مذکور ہے، کہ جب حضور اکرم میرے حجرے میں تشریف لائے اور درو شدت اختیار کر گیا۔ تو آپ نے فرمایا، کہ مجھ پر سات بھری مشکوں کا پانی انڈیلا۔ شاید میں لوگوں سے عہد لے سکوں۔ پھر ہم نے آپ کو حضرت حفصہ کے ٹب میں بٹھایا۔ اور آپ کے سر پر پانی ڈالنا شروع کر دیا۔ تا اسکہ آپ نے ہاتھ سے اشارہ کیا، کہ بس کرو۔ حضور اکرم نے اس اثنا میں ایک چادر اوڑھ رکھی تھی۔ جو شخص اپنا ہاتھ حضور کے جسم پر رکھتا، تو آپ کے بخار کا اندازہ ہو جاتا۔ اور جب عیادت کرنے والے حضور اکرم سے اس کا ذکر کرتے، تو فرماتے، اسی طرح ہمیں دکھوں میں مبتلا کیا جاتا ہے اور اجرِ آخرت میں اضافہ کیا جاتا ہے (ابن ماجہ وغیرہ)

حضرت عبداللہ بن عباس سے مروی ہے، میں حضور اکرم کی عیادت کے لئے گیا۔ آپ کو سخت بخار تھا۔ میں نے عرض کیا، یا رسول اللہ۔ آپ کو نہایت سخت بخار ہے۔ فرمایا۔ ہاں درست ہے۔ مجھے دو آدمیوں کا بخار ہے، انہوں نے عرض کیا۔ یا رسول اللہ! آپ کو دو اجر ملیں گے۔ فرمایا ٹھیک کہتے ہو۔ اسی طرح جس مسلمان کو کوئی تکلیف پہنچے، خواہ کاٹنا ہی کیوں نہ چھے، خدا اس کے گناہ اس طرح معاف کر دیتا ہے جس طرح درخت کے پتے جھڑ جاتے ہیں (بخاری)

حضرت فاطمہ بنت یمان سے روایت ہے، کہ میں بعض عورتوں کے ساتھ حضور اکرم کی عیادت کے لئے آئی۔ شدت بخار کی وجہ سے آپ پر پانی ڈالا جا رہا تھا۔ حضور نے

فرمایا۔ لوگوں میں سے انبیاء علیہم السلام کو سخت ابتلاؤں سے پالا پڑتا ہے۔ پھر ان لوگوں کو جو ان کے قریب تر ہوتے ہیں اور اسی طرح سلسلہ چلتا ہے۔

حضرت عائشہ کی حدیث میں مذکور ہے، کہ حضور اکرم کے پاس پانی کی ایک گڑدی رکھی ہوتی تھی آپ اس میں ہاتھ ڈالتے اور پانی چہرے پر چھڑکتے اور فرماتے: لَا إِلَهَ إِلَّا اللَّهُ، إِنَّ لِلْمَوْتِ سَكْرَاتٍ رَخَّارِي،

اسی طرح حضرت عروہ سے مروی ہے کہ حضور اکرم فرمایا کرتے، کہ میں ہمیشہ اس زہریلے کھانے کی تکلیف محسوس کرتا رہا، جو میں نے خیبر میں کھایا تھا۔ اور اس وقت میں نے یہ محسوس کیا تھا کہ اس زہر سے میرے دل کی رگ کٹ گئی ہے۔ اس رگ کے کٹنے سے آدمی مرجاتا ہے۔ اسی لئے حضرت عبداللہ بن مسعود کہتے تھے، کہ حضور اکرم کی موت خمیدگی کی موت ہے۔

بخاری میں حضرت عائشہ سے مروی ہے، کہ جب حضور اکرم کو تکلیف ہوتی تو موزات پڑھ پڑھ کر اپنے اوپر پھونکتے اور ہاتھوں سے جسم کو چھوتے اور جب آپ کی تکلیف زیادہ ہو جاتی تو میں خود موزات پڑھ کر آپ پر پھونکتی اور حضور اکرم کے ہاتھوں کو برکت کے لئے چھوتی۔

بخاری میں حضرت عائشہ سے مروی ہے، کہ عبدالرحمان ایک تازہ مسواک لئے وہاں آگئے حضور نے مسواک دیکھی، تو میں سمجھ گئی، کہ آپ کو اس کی ضرورت ہے۔ میں نے ان کے ہاتھ سے لے لی۔ اسے دانتوں سے نرم کیا۔ اور پھر آپ کو دے دی۔ آپ نے اس سے اچھی طرح اپنے دانت صاف کئے۔ پھر مجھے دے دی، اور اس طرح خدا نے حضور اکرم اور میرے لعاب دہن کو آپ کی دنیوی زندگی کے آخری دن اور آخری زندگی کے پہلے دن اکٹھا کر دیا۔ ایک اور روایت میں ہے، کہ جب عبدالرحمن میرے حجرے میں داخل ہوئے، تو حضور نے اپنا سر میری گود میں رکھا ہوا تھا حضرت عائشہ سے یہ بھی مروی

ہے حضور اکرم نے فرمایا اس سے موت مجھ پر آسان ہوگئی، کہ میں نے عائشہ کے ہاتھ کی سفیدی جنت میں دیکھی۔ اور ایک روایت میں ہے، کہ میں نے عائشہ کو جنت میں دیکھا۔ یہ بھی مروی ہے، کہ مرض موت کے دوران میں حضور اکرم صلی اللہ علیہ وسلم کے پاس سات دینار تھے جن کے بارے میں آپ کا حکم تھا کہ فی سبیل اللہ دے دیئے جائیں۔ پھر آپ پر پہوشی طاری ہوگئی اور لوگ آپ کی بیماری میں مصروف ہو گئے، جب ہوش میں آئے تو آپ نے دینار منگوائے اور ہاتھ میں لے کر فرمایا۔ کہ محمد صلعم، کل اپنے خدا کے متعلق کیا خیال ہے۔ کہ وہ خدا سے ایسی حالت میں مل رہا ہے کہ اس کے پاس یہ دینار موجود ہیں۔ وہ سب اللہ کی راہ میں دے دیئے۔

بخاری میں مذکور ہے، کہ حضرت عمرو نے حضرت عائشہ سے روایت کی، کہ حضور اکرم نے حضرت فاطمہ کو مرض موت میں طلب فرمایا۔ ان کے کان میں کوئی بات کہی، جس سے وہ رو پڑیں۔ پھر بلا کر کان میں کوئی اور بات کہی اور وہ ہنس پڑیں۔ ہم نے ان سے اس بارے میں دریافت کیا۔ تو کہنے لگیں، کہ حضور اکرم نے مجھے کہا، کہ میں اس بیماری میں فوت ہو جاؤں گا، تو میں رو پڑی۔ پھر بلا کر فرمایا، کہ میرے خاندان میں تو سب سے پہلے مجھ سے آئے گی، تو میں خوش ہو گئی۔

حضرت عائشہ سے مروی ہے کہ میں نے کسی شخص کو بھی فاطمہ سے بڑھ کر طور اطور اور متانت اور وقار میں، حضور اکرم سے مشابہہ نہیں دیکھا جب حضور اکرم سے ملنے آئیں آپ کھڑے ہو کر انہیں چومتے اور اپنے پاس بٹھاتے۔ جب آپ فاطمہ کے گھر جاتے تو ایسا ہی کرتے جب حضور اکرم بیمار ہوئے، تو فاطمہ آئیں اور حضور پر گر پڑیں اور میں نے انہیں بوسہ دیا۔ مسروق کی روایت میں ہے، کہ حضرت فاطمہ کی مسرت کی وجہ یہ تھی، کہ حضور نے انہیں خوش خبری دی تھی، کہ آپ جنتی عورتوں کی سردار ہیں اور میرے خاندان میں سے سب سے پہلے آپ مجھ سے آئیں گی۔ حضرت عائشہ کی ایک روایت میں ہے

کہ میں نے آج کے دن کی طرح کوئی غم ایسا نہیں دیکھا، جو خوشی کے اتنا قریب ہو۔ میں نے فاطمہ سے وجہ دریافت کی تو وہ کہنے لگیں کہ میں حضور اکرم کا راز ظاہر نہیں کر سکتی حضور اکرم فوت ہو گئے، میں نے پھر دریافت کیا تو کہنے لگیں، حضور نے فرمایا جبریل ہر سال مجھ سے ایک دفعہ قرآن سنتا تھا۔ اس سال اس نے دو دفعہ سنا ہے جس سے میں سمجھ گیا، کہ میری موت قریب آگئی ہے۔ اور تم سب سے پہلے مجھے آملو گی طبرانی نے حضرت عائشہ سے روایت کی ہے کہ حضور اکرم نے حضرت فاطمہ سے فرمایا کہ مسلمان خواتین میں کوئی عورت بھی فضیلت میں تجھ سے زیادہ نہیں ہے۔ اس لئے تجھے صبر میں بھی ان سے کم نہیں ہونا چاہیئے۔ اور حدیث میں حضور اکرم سے جن امور کے وقوع کا ذکر ہے۔ اور وقوع پذیر ہوئیں۔ ان میں حضرت فاطمہ کی وفات شامل ہے جس پر ب کا اتفاق ہے کہ جناب فاطمہ اہل بیت میں سے سب سے پہلے فوت ہوئیں۔

حضور اکرم شدتِ مرض کی وجہ سے بیہوش ہو جاتے پھر ہوش میں آجاتے ایک بار بیہوش ہوئے تو لوگوں نے سمجھا، کہ آپ کو نمونیا ہو گیا ہے۔ چنانچہ آپ کے منہ میں دوا ڈالی گئی حالانکہ آپ اشارے سے منع کرتے رہے، مگر لوگوں نے یہ سمجھا کہ چونکہ مرض کو دوا سے نفرت ہوتی ہے اس لئے آپ ایسا کر رہے ہیں جب آپ ہوش میں آئے، تو فرمایا، کیا میں نے تمہیں دوا پلانے سے منع نہیں کیا تھا، فرمایا، گھر میں جتنے آدمی موجود ہیں سب کو میرے سامنے دوا پلائی جائے۔ حضرت عباس پچ گئے۔ کیونکہ وہ اس وقت موجود نہ تھے (بخاری)

جب حضور اکرم کی تکلیف میں اضافہ ہو گیا۔ تو آپ نے فرمایا، ابو بکر کو کہو، کہ لوگوں کو نماز پڑھانے حضرت عائشہ نے عرض کیا یا رسول اللہ! اباجان رقیق القلب آدمی ہیں جب آپ کی جگہ کھڑے ہوں گے، تو رونے کی وجہ سے ان کی آواز نہیں سنی جاسکے گی۔ فرمایا۔ ابو بکر کو کہو۔ نماز پڑھانے حضرت عائشہ نے پھر وہی بات دہرائی

آپ نے فرمایا، تم مصر کی وہ عورتیں ہو، جو یوسف علیہ السلام کو جھکائے آئی تھیں ابو بکر کو کہو، کہ وہ نماز پڑھاتے رنجاری و مسلم، و میاطی سے منقول ہے، کہ صدیق اکبر نے سترہ نمازیں پڑھائیں۔

فاکہانی نے الفجر المنیر میں سیف الدین بن عمر کی کتاب الفتوح سے نقل کیا ہے، کہ جب انصار کو اندازہ ہو گیا کہ رسول اکرم کی تکلیف بڑھتی جا رہی ہے، تو اکثر مسجد نبوی کا طواف کرتے دیکھے جاتے۔ اس پر حضرت عباس حضور اکرم کی خدمت میں حاضر ہوئے اور انصار کی پریشانی سے آپ کو آگاہ کیا۔ پھر فضل بن عباس آئے۔ پھر حضرت علی آئے اور یہی بات کہی۔ یہ سن کر حضور اکرم ان تینوں حضرات کا سہارا لے کر اٹھے اور پافل گھسیٹتے ہوئے مسجد کو چلے۔ آپ نے سر پر پٹی باندھی ہوئی تھی۔ آتے اور منبر کے نچلے پایے پر بیٹھ گئے۔ تمام لوگ حضور کے ارد گرد جمع ہو گئے چنانچہ آپ نے خدا کی حمد و ثنا کے بعد فرمایا: اے لوگو! مجھے معلوم ہوا ہے، کہ تم اپنے نبی کی موت کے بارے میں فکر مند ہو، لیکن کیا کبھی کوئی نبی جو گذشتہ اقوام کی طرف بھیجا گیا تھا۔ ہمیشہ زندہ رہا، تاکہ میں بھی تم میں ہمیشہ زندہ رہوں دیکھو! میں جلدی ہی اپنے رب سے ملنے والا ہوں، اور تمہیں بھی میرے بعد خدا سے آملنا ہوگا میں تمہیں سابقین مہاجرین کے بارے میں حسن سلوک کی وصیت کرتا ہوں، اور اسی طرح مہاجرین کو ان کے مابین معاملات کے بارے میں بھی وصیت کرتا ہوں۔ ارشاد خداوندی ہے: وَالنَّصْرُ إِنَّ الْإِنْسَانَ لَفِي خُسْرٍ۔ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ۔ دنیا کا کاروبار خدا کے حکم سے چلتا ہے۔ اگر کسی بات کے پورا ہونے میں دیر لگ جائے تو تم عجلت مت کرو، کیونکہ کسی کی عجلت سے۔ خدا جلد بازی نہیں کرتا۔ جو خدا پر غلبے کی کوشش کرے، وہ خود مغلوب ہوتا ہے۔ جو اللہ کو دھوکا دینا چاہے۔ وہ خود دھوکا کھاتا ہے۔ ارشاد ربانی ہے: فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطَعُوا أَرْحَامَكُمْ۔

اسی طرح تمہیں انصار سے بھلائی کی وصیت کرتا ہوں۔ کیونکہ وہ تم سے پہلے ایمان
 لئے اور مجھے جگہ دی۔ تم ان سے حسن سلوک سے پیش آنا۔ کیا انہوں نے تمہیں پیداوار میں
 حصہ دار نہیں بنایا۔ کیا انہوں نے تمہیں اپنے گھروں میں جگہ نہیں دی۔ اور کیا انہوں
 نے تمہیں اپنی ذات پر تبریح نہیں دی۔ حالانکہ وہ خود تنگی ترشی سے گزارا کر رہے تھے
 ۔ کھوتم سے جسے بھی حکومت عطا ہو۔ اسے چاہئے کہ ان کے اچھے لوگوں کا احترام
 کرے اور برے لوگوں سے درگزر کرے۔ نیز یاد رکھو تم اپنے آپ کو ان سے ہترہ گردانا۔
 اس بات کو یاد رکھنا کہ میں تمہارے آگے آگے جا رہا ہوں، اور تم بھی مجھے آملو گے
 اور ہماری ملاقات عوض کوثر پر ہوگی اور جو شخص خواہش مند ہے، کہ مجھے کل یوم قیامت
 کو وہاں ملنا چاہے وہ بلا ضرورت ہاتھ کورو کے اور زبان کو بند رکھے۔ اے لوگو!
 گناہ خدائی نعمتوں کے زوال کا باعث ہیں اور قسمت کو بدل دیتے ہیں۔ جب لوگ
 اچھے ہوں۔ تو ان کے حاکم بھی اچھے ہوتے ہیں۔ اور جب وہ برے اعمال کے مرتکب
 ہوں، تو پھر وہ حاکم انہیں دکھ دیتے ہیں۔

واحدی نے حضرت عبداللہ بن مسعود سے یہ روایت بیان کی کہ رسول اکرم نے
 موت سے ایک ماہ پیشتر ہی اپنی وفات کی اطلاع دے دی تھی۔ جب یوم فراق قریب
 آیا۔ تو ہمیں حضرت عائشہ کے حجرے میں جمع کیا اور فرمایا: حَيَّاكُمْ اللهُ بِالسَّلَامِ،
 رَزَقَكُمْ اللهُ، جَبَّرَكُمْ اللهُ، رَزَقَكُمْ اللهُ نَصْرَكُمْ اللهُ. رَفَعَكُمْ
 اللهُ. وَأَكْرَمَكُمْ اللهُ، أَوْصِيَكُمْ بِتَقْوَى اللهِ، وَأَسْتَخْلِفُهُ عَلَيْكُمْ وَ
 أَحَذِرْكُمْ اللهُ. اِنِّي لَكُمْ نَذِيرٌ مُّبِينٌ. اَنْ لَا تَعُنُوا عَلَيَّ اللهُ فِي بِلَادِهِ
 وَعَبَادِهِ: خدا فرماتا ہے: يَتُوكَ دَارَ الْاٰخِرَةِ نَجْعَلُهَا لِلَّذِيْنَ لَا يُرِيْدُوْنَ
 عُنُوًّا فِي الْاَرْضِ وَلَا فِسَادًا وَالْعَاقِبَةُ لِلْمُتَّقِيْنَ. نیز فرمایا: اَلَيْسَ فِي
 جِهَنَّمَ مَثْوًى لِّلْكَافِرِيْنَ۔

صحابہ نے دریافت کیا، یا رسول اللہ! آپ کی وفات کب متوقع ہے۔ فرمایا: جدائی کی گھڑی اور خداوند تعالیٰ کی طرف واپسی اور جنت الماوا میں داخلے کا وقت قریب آ گیا ہے۔ صحابہ نے دریافت کیا، یا رسول اللہ! آپ کو کون غسل دیگا؟ فرمایا: میرے کنبے کے مرد حسب قرب رشتہ، پھر چچا۔ یا رسول اللہ! آپ کا کفن کیسا ہو؟ فرمایا: انہیں کپڑوں میں دفنا دینا اور اگر چاہو تو مصر کے سفید کپڑے یا مینی چادر کا کفن بنا لینا۔ پھر دریافت کیا یا رسول اللہ! آپ کی نماز جنازہ کون پڑھائے گا؟ فرمایا: جب نہلا چکوا اور کفنا چکوا تو میری یہ چار پائی قبر کے کنارے رکھ دو۔ پھر تھوڑی دیر کے لئے وہاں سے نکل جاؤ کیونکہ سب سے پہلے میری نماز جنازہ حضرت جبرئیل پھر میکائیل، پھر اسرافیل اور پھر عزرائیل علیہم السلام معہ فرشتوں کے پڑھیں گے، پھر سب گروہ درگروہ اندر آکر نماز پڑھو اور درود اور سلام بھیجو سب سے پہلے کنبے کے مرد پھر عورتیں، اور پھر تم سب مجھ پر درود اور سلام بھیجو۔ اور نیز میرے ان صحابہ پر جو فوت ہو گئے ہیں اور میری امت کے ان افراد پر بھی جو تا قیامت پیدا ہوتے رہیں گے۔ پھر دریافت کیا، یا رسول اللہ! آپ کو قبر میں کون اتارے گا۔ فرمایا میرے خاندان کے مرد۔ (اطرانی)

حضرت عائشہ سے مروی ہے، کہ حضور اکرم ابھی تندرست تھے، کہ فرمانے لگے، کہ ہر نبی جب فوت ہونے لگتا ہے، تو اسے جنت میں اپنا مقام دکھا دیا جاتا ہے، اور اسے انتخاب کا موقع دیا جاتا ہے۔ جب آپ بیمار ہوئے۔ اور موت کا وقت قریب آ گیا اور آپ کا سر میری ران پر رکھا تھا، تو آپ پر غشی طاری ہو گئی۔ جب ہوش میں آئے تو آپ نے نمٹکی باندھ کر چھت کو دیکھا اور فرمایا اللہم فی الشرفیق الاعلیٰ میں نے دل میں کہا۔ کہ حضور اکرم ہمیں منتخب نہیں کر رہے۔ اس وقت مجھے آپ کی وہ حدیث یاد آگئی، جو آپ بحالت تندرستی ارشاد فرمایا کرتے تھے۔ ایک حدیث میں ہے، کہ حضرت عائشہ نے حضور اکرم صلی اللہ علیہ وسلم کی وفات سے پہلے جب آپ پیٹھ کے بل لیٹے ہوئے

تھے، کان لگا کر سنا، تو آپ فرما رہے تھے: اَللّٰهُمَّ اغْفِرْ لِيْ وَارْحَمْنِيْ وَارْحَمِ الْحَقِيْقِيْ
 بِاَسْرِ فَيْنُقِ الْاَعْلَى وَبِخَارِي، امام احمد نے ابو موسیٰ حبیب سے روایت کی ہے، کہ حضور نے
 فرمایا، کہ مجھے زمین کے خزانوں کی کنجیاں اور زندگی دوام پیش کی گئی، اور پھر حنبت پیش کی
 گئی، اور مجھے انتخاب کا موقعہ دیا گیا، چنانچہ میں نے اپنے رب سے ملاقات اور حنبت کو
 ترجیح دی۔ عبدالرزاق نے طاؤس سے روایت کی ہے، حضور اکرم نے فرمایا، کہ مجھے اختیار
 دیا گیا تھا، کہ میں اس وقت تک دنیا میں ٹھہرا رہوں، کہ اپنی امت کی فتوحات کو دیکھ
 سکوں اور یاروانگی میں جلدی کروں، میں نے دوسری بات کو بہتر جانا۔

حافظ ابن رجب سے مذکور ہے، حضور اکرم نے فرمایا۔ اے خدا! تو سچوں، ہڈیوں
 اور انگلیوں سے روح کھینچ لیتا ہے۔ اس بارے میں میری امداد فرما اور مجھ پر یہ مرحلہ
 آسان کر جب حضور اکرم پر تکلیف کی وجہ سے غشی طاری ہو گئی، تو حضرت فاطمہ حضور کے
 کرب کی وجہ سے سخت بے چین ہوئیں حضور نے فرمایا، جان پدر! آج کے بعد تیرے
 باپ کو کوئی تکلیف نہ ہوگی، بخاری، علمائے امت کے خیال کے مطابق حضور کے اس کرب
 و تکلیف کی وجہ سے آپ کو بلندی مرتبہ عطا ہوگی۔

بخاری میں حضرت انس سے مروی ہے، کہ سو موار کے دن مسلمانوں کو حضرت ابو بکر
 نماز فجر پڑھا ہے تھے۔ کہ اچانک حضور اکرم حضرت عائشہ کے حجرے کا پردہ ہٹا کر
 نمودار ہوئے اور صحابہ کی صفوں کو دیکھ کر بہت خوش ہوئے، ابو بکر نمازیوں کی صف
 میں شامل ہونے کے لئے، اس خیال سے پیچھے ہٹے۔ کہ حضور نماز میں شامل ہونا چاہتے
 ہیں۔ صحابہ کے دل میں یہ خواہش پیدا ہوئی، کہ حضور اکرم کی صحت کی خوشی میں نماز توڑ
 دیں۔ لیکن حضور نے ہاتھ سے اشارہ کیا۔ کہ نماز کو مکمل کرو۔ آپ حجرے میں واپس چلے
 گئے اور پردہ لٹکا دیا۔ پھر اسی دن فوت ہو گئے۔

جعفر بن محمد نے اپنے والد سے روایت بیان کی۔ کہ جب رسول اکرم کی وفات کو

تین دن رہ گئے، تو جبرئیل علیہ السلام نازل ہوئے۔ اور کہنے لگے، اے محمد! خدا نے مجھے آپ کی طرف خاص از روئے اکرام و احترام بھیجا ہے، کہ آپ کا حال دریافت کروں، حالانکہ وہ خود ان معاملات سے بخوبی واقف ہے۔ فرمایا، اے جبرئیل! میں مغموم ہوں اور تکلیف میں ہوں، دوسرے دن پھر آئے اور یہی سوال کیا اور آپ نے بھی وہی جواب دیا۔ تیسرے دن پھر یہی صورت حال پیش آئی۔ اتنے میں ملک الموت نے داخلے کی اجازت طلب کی۔ جبرئیل نے حضور کو بتایا کہ ملک الموت طلب کار اجازت ہے، نہ پہلے ایسا ہوا ہے، نہ آئندہ ایسا ہوگا۔ آپ نے داخلے کی اجازت دے دی اور ملک الموت اندر آ کر آپ کے سامنے کھڑے ہو گئے۔ کہنے لگے یا رسول اللہ! مجھے خدا نے اس لئے بھیجا ہے، کہ اگر آپ چاہیں، تو آپ کی روح قبض کروں ورنہ چھوڑ دوں، حضرت جبرئیل نے کہا، یا رسول اللہ! خداوند تعالیٰ آپ کی ملاقات کا مشتاق ہے حضور اکرم نے فرمایا اے ملک الموت، خدا نے تجھے جو حکم دیا ہے، اس کی تعمیل کر۔ اس پر جبرئیل کہنے لگے، یا رسول اللہ! دنیا میں یہ میرا آخری چکر ہے، کیونکہ میں صرف آپ کے لئے آیا کرتا تھا۔ اس کے بعد آپ فوت ہو گئے۔

جب رسول اکرم وفات پا گئے۔ تو گھر کی طرف سے رونے کی آواز آئی، اسلام علیکم ورحمۃ اللہ وبرکاتہ، ہر نفس نے موت کا مزا چکھنا ہے، قیامت کے دن تمہیں پورا پورا اجر دیا جائے گا۔ خدا کے یہاں ہر مصیبت کا اجر ہے اور ہر مرنے والے کا جاننشین مقرر ہے۔ اور ہر ضائع ہونے والی چیز کا بدلہ ہے۔ اس لئے اللہ پر اعتماد رکھو اور اسی سے بھلائی کی امید رکھو۔ کیونکہ فی الحقیقت مصیبت زدہ وہ شخص ہے، جو ثواب سے محروم ہو۔ والسلام علیکم ورحمۃ اللہ وبرکاتہ، حضرت علی نے کہا، جانتے ہو، یہ خضر علیہ السلام تھے (بیہقی)

طبرانی نے حضرت عبد اللہ بن عباس سے روایت بیان کی کہ ملک الموت

حضور اکرم کی خدمت میں آئے حضور کا سر مبارک حضرت علی کی گود میں تھا۔ اس نے اجازت طلب کی اور سلام کہا۔ حضرت علی نے کہا، تم واپس چلے جاؤ۔ کہہ رہے ہو کہ تم نہیں۔ حضور اکرم نے فرمایا۔ یہ ملک الموت ہیں۔ خوشی سے آسکتے ہیں۔ اندر آ کر کہنے لگے، کہ خدا نے آپ کو سلام کا تحفہ بھیجا ہے۔ مجھے بتایا گیا ہے، کہ نہ اس سے پیشتر اور نہ بعد میں ملک الموت نے کبھی بھی اہل بیت کو سلام کہا۔

حضرت عائشہ سے مروی ہے، کہ رسول اکرم نے میرے حجرے میں وفات پائی اور آپ کا سر میرے سینے اور گردن کے درمیان رکھا تھا، بخاری، امام سہلی سے مروی ہے، کہ میں نے واقفی کی کسی کتاب میں پڑھا ہے، کہ حضور اکرم کی زبان سے جو پہلا لفظ نکلا، جب عیسیٰ سعیدیہ کے پاس دو دھپیتے تھے، اللہ اکبر تھا اور آخری کلمہ جو آپ کی زبان سے نکلا، وہ الرفیق الاعلیٰ تھا۔ اور حاکم نے حضرت انس سے روایت کی ہے۔ کہ حضور اکرم کی زبان سے جو آخری کلمہ نکلا وہ جلال ربی الرفیع تھا۔

سالم بن عبید اللہ سے مروی ہے، کہ حضور اکرم کی وفات پر سب سے عزم فزع کرنے والے حضرت عمر تھے۔ انہوں نے تلوار کا قبضہ ہاتھ میں لے لیا۔ اور کہنے لگے، خبردار اگر کسی نے کہا، کہ رسول اکرم فوت ہو گئے ہیں، تو میں اس کا سراڑا دوں گا۔ لوگوں نے حضرت سالم سے کہا، کہ حضور اکرم کے ساتھی کو بلا لاؤ میں نے مسجد نبوی کے پاس ابو بکر کو آتے دیکھا، تو میں رونے لگ گیا۔ انہوں نے کہا۔ کیا رسول اکرم فوت ہو گئے ہیں میں نے کہا۔ عمر کہہ رہے، اگر کسی نے کہا، کہ رسول اکرم فوت ہو گئے ہیں۔ تو میں اسے قتل کر دوں گا۔ اس پر ابو بکر حضور اکرم کے پاس گئے۔ آپ آرام سے چار پائی پر دراز تھے۔ ابو بکر نے حضور کے چہرے سے چادر ہٹائی۔ اپنا منہ آپ کے منہ پر رکھا، آپ کی خوشبو سونگھی اور چادر پھر آپ کے چہرے پر ڈال دی اور ہماری طرف متوجہ ہو کر وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ پڑھی اور کہا اے لوگو!

جو لوگ رسول کریم کی عبادت کرتے تھے، وہ توفیق ہو گئے ہیں، لیکن جو شخص خدا کی عبادت کرتا تھا، وہ تو خدا تے لایوت ہے، حضرت عمر کہتے ہیں جب میں نے یہ بات سنی تو مجھے ایسا معلوم ہوا، گویا میں نے یہ آیت کبھی تلاوت کی ہی نہ تھی (ترندی) ابن المنیر سے مروی ہے، کہ جب حضور اکرم فوت ہوئے، تو صحابہ کی عقیدیں چکرا گئیں بعض ایسے تھے، جن پر دیوانگی کی کیفیت طاری ہو گئی۔ بعض ایسے تھے، جو بیٹھ گئے اور اٹھ نہیں سکتے تھے۔ بعض گونگے ہو گئے، جو بول نہیں سکتے تھے، بعض بیمار ہو گئے، حضرت عمران لوگوں سے تھے، جو توازن کھو بیٹھے۔ حضرت عثمان خاموش ہو گئے۔ ادھر ادھر چکر لگا رہے تھے۔ مگر بول نہیں سکتے تھے۔ حضرت علی بیٹھ گئے۔ اور اٹھ نہیں سکتے تھے۔ عبداللہ بن انیس بیمار پڑ گئے اور غم سے فوت ہو گئے سب سے مضبوط دل والے ابو بکر الصدیق تھے جب آئے، تو آنکھوں میں آنسو تیر رہے تھے، ہونٹ کانپ رہے تھے۔ اور سنج و الم و مبدم بڑھ رہا تھا۔ وہ حضور اکرم کے حجرے میں داخل ہوئے آپ پر جھکے حضور کے چہرے سے پردہ ہٹایا، کہا۔ یا رسول اللہ آپ کی زندگی اور موت کتنی پاکیزہ رہی ہے۔ آپ کی وفات سے وہ سلسلہ منقطع ہو گیا، جو کسی نبی کی وفات سے منقطع نہیں ہوا تھا۔ اس سلسلے میں آپ ہر وصف سے بے نیاز ہیں۔ اور آپ کا مقام آہ و زاری سے بلند تر ہے، اگر آپ کی وفات پر ہمارا بس چلتا، تو ہم اپنی جانیں دے کر آپ کو موت سے بچا لیتے۔ اور ہم خدا کے حضور میں اتجا کرتے۔ اور اس طرح ہم آپ کے قریب تر ہو جاتے۔

امام احمد کے یہاں حضرت عائشہ سے مروی ہے، کہ حضرت ابو بکر، حضور اکرم کی چار پائی کے سر ہانے آ کر کھڑے ہوئے۔ نیچے جھکے اور آپ کے ماتھے کو چوم کر کہنے لگے وَ اَنْبِیَاہُ۔ پھر سر اٹھایا جھکے۔ آپ کی پیشانی کو چوما اور کہنے لگے وَ اَصْفِیَاہُ۔ پھر آپ کے ماتھے پر بوسہ دیا اور کہنے لگے وَ اَخِیْلَاہُ۔ جب حضور اکرم فوت ہو گئے۔ تو حضرت فاطمہ نے

روتے ہوئے کہا یا اَبْتَاہ۔ اور عالم بالا سے جواب آیا۔ ہائے اس خاتون کے ابا جو بہشت میں قیام پذیر ہے۔ ہائے اس بیٹی کے باپ کہ جس کی موت کی خبر جبریل نے نبی بخاری، طبرانی کی روایت میں یہ الفاظ بھی درج ہیں: یا اَبْتَاہ مِنْ رَبِّہَا اذْنَاہُ (اے میرے ابا جو اپنے رب کے اتنے قریب ہیں،

حضرت فاطمہ حضور اکرم کی وفات کے بعد صرف چھ مہینے زندہ رہیں، چنانچہ اس عرصے میں وہ کبھی بھی نہ ہنسیں اور بلاشبہ انہیں یہی بات زیب دیتی تھی۔ ابو نعیم حضرت علی سے راوی ہیں، کہ جب حضور اکرم وفات پا گئے، عزرائیل روتے ہوئے آسمان کو واپس ہوتے، اس خدا کی قسم جس نے آپ کو نبی بنا کر بھیجا تھا، کہ میں نے آسمان سے یہ آواز سنی وَ اَلْمُحْتَمِدَاہُ کُلُّ الْمَصَابِیْبِ تَهُوْنُ عِنْدَ ہٰذِہِ الْمَصِیْبَةِ: افسوس رسول کریم فوت ہو گئے ہیں۔ اس مصیبت کے بعد کسی اور مصیبت کی کوئی حیثیت نہیں۔

سنن ابن ماجہ میں مذکور ہے، حضور اکرم نے اپنے مرض موت کے اٹھائیس فرما لے لوگو! اگر کوئی عام انسان یا کوئی مومن کسی بیماری میں مبتلا ہو جائے، تو اسے اس بیماری کو جو مجھے لاحق ہے، اس بیماری کو جو میری بیماری سے مختلف ہے، غنیمت جاننا چاہیے، کیونکہ میرے بعد کوئی شخص بھی کسی ایسی بیماری میں مبتلا نہیں ہوگا، جو اسے میری بیماری سے سخت تر معلوم ہوگی۔ ابو الجوزاء سے مروی ہے۔ مدینے میں ایک شخص تھا جب بھی وہ کسی تکلیف میں ہوتا تو اس کا بھائی آکر اس سے مصافحہ کرتا۔ اور کہتا کہ بندہ خدا، تو خدا سے ڈر، کیونکہ رسول کریم کی ذات میں عمدہ نمونہ موجود ہے۔

مروی ہے کہ جب حضرت بلال آپ کی وفات کے بعد اودھن سے پہلے کے درمیانی عرصے میں اٹھائے اذان میں اَشْہَدُ اَنَّ مُحَمَّدًا رَسُوْلُ اللّٰہِ کہتے، تو مسجد میں آہ و زاری سے کہرام مچ جاتا۔ جب حضور اکرم صلی اللہ علیہ وسلم کی تدفین ہو چکی،

تو حضرت بلال نے اذان کہنا چھوڑ دی۔

حضور اکرم کی وفات بالاتفاق سو موار کو اس وقت ہوئی، جس وقت آپ بعد از ہجرت جب دوپہر تپ چکی تھی داخل مدینہ ہوئے تھے، آپ کی تدفین منگوار اور بروایت بدھ وار کی رات یادن کو ہوئی۔ اور دیر کی وجہ وہ اختلاف تھا، جو حضور کی وفات کے بعد دربارہ خلافت اور دربارہ تدفین اٹھ کھڑا ہوا تھا۔

ابن عساکر، ابو ذویب ہذلی سے راوی ہیں۔ وہ کہتے ہیں ہمیں معلوم ہوا، کہ حضور اکرم علیل ہیں۔ چنانچہ ہمارا قبیلہ فکر مند ہو گیا۔ میں ایک طویل رات کے دوران میں جاگتا رہا۔ جب سحر قریب آگئی، تو میں سو گیا اور ہاتھ کو کہتے سنا۔

خَطْبُ أَجَلٍ أَسَاحَ بِالسَّلَامِ - بَيْنَ النَّخِيلِ وَمَقْعَدِ الْإِطَامِ
قُبْضَ النَّبِيِّ مُحَمَّدٍ وَعَمِيُونَنَا بُسْدِي السَّدْمُوعِ عَلَيْهِ بِالسَّجَامِ

ترجمہ: نخیل اور آطام کے درمیانی خطہ زمین میں اسلام پر ایک سخت مصیبت نازل ہوئی ہے۔ ۲۔ رسول کریم فوت ہو گئے ہیں۔ اور اس صدمے کی وجہ سے ہماری آنکھوں سے آنسو جاری ہیں۔ میں اس خواب سے گھبرا کر اٹھ بیٹھا۔ میں نے آسمان کی طرف دیکھا، تو سعد ذابح دستارے کا نام، پر نظر پڑی، میں سمجھ گیا، کہ حضور اکرم فوت ہو گئے ہیں۔ مدینے آیا۔ دیکھا، تو اہل مدینہ یوں رو رہے تھے جس طرح حاجی لَبَيْتِكَ اللَّهُمَّ بَيْتِكَ کہتے وقت روتے ہیں۔ پوچھا۔ کیا معاملہ ہے کہنے لگے حضور اکرم فوت ہو گئے ہیں حضرت حسان بن ثابت نے حضور اکرم کی وفات پر کیا خوب کہا ہے

كُنْتُ السَّوَادَ لِنَاطِرِي، فَعَمِنِي عَلَيْكَ النَّاطِرُ

مَنْ شَاءَ بَعْدَكَ فَلَيْمَتْ فَعَلَيْكَ كُنْتُ أَحَاذِرُ

ترجمہ: یا رسول اللہ! آپ میری آنکھوں کے نور تھے۔ میری آنکھیں آپ پر آنسو بہا رہی ہیں۔ آپ کے بعد جس کی مرضی ہے مرنے پر، مجھے تو صرف آپ کی موت

کا ڈرتھا۔

اور کتاب الشفا، قاضی عیاض کے علاوہ اور کئی کتابوں میں مذکور ہے، کہ جب حضرت عمر کو حضور اکرم صلی اللہ علیہ وسلم کی وفات کا یقین ہو گیا، تو روئے تھے اور کہہ رہے تھے یا رسول اللہ! میرے ماں باپ آپ پر فدا ہوں۔ آپ کھجور کے تنے پر کھڑے ہو کر لوگوں کو خطبہ دیتے تھے۔ جب لوگ زیادہ ہو گئے، تو آپ نے لوگوں کی سہولت کی خاطر منبر بنوایا۔ تو کھجور کا تنہ آپ کے فراق میں رونے لگ گیا اور جب آپ نے اسے ہاتھ سے تھپکایا، تو وہ چپ ہوا۔ اب آپ اپنی امت سے علیحدہ ہو گئے ہیں، تو امت پر کہیں زیادہ فرض ہے، کہ وہ آپ کے فراق میں جزع فزع کرے۔ یا رسول اللہ! آپ کو خدا نے اتنی فضیلت عطا کی ہے، کہ آپ کی اطاعت کو اپنی اطاعت قرار دیا۔ چنانچہ ارشادِ ربانی ہے: مَنْ يُطِعِ الرَّسُولَ فَقَدْ أَطَاعَ اللَّهَ: یا رسول اللہ! بانی امت و امی، خدا کے دربار میں آپ کو اتنی فضیلت حاصل ہے، کہ اگرچہ آپ سب سے آخر میں آئے ہیں۔ لیکن آپ کا نام سب سے پہلے لیا ہے: وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِسْرَائِيلَ وَأَبْرَاهِيمَ: اور آپ کو دربارِ خداوندی میں اتنا بلند مقام ملا ہوا ہے، کہ دوزخی جو دوزخ کے مختلف درجوں میں زیرِ عذاب ہیں۔ وہ چاہتے ہیں، کہ کاش وہ آپ کی اطاعت کرتے (يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ)

ایک عجیب بات جو اس وقت واقع ہوئی یہ تھی: حضرت عائشہ سے مروی ہے، کہ جب صحابہ نے حضور اکرم کو نہلائے گا ارادہ کیا، تو ہم فیصلہ نہ کر سکے، آیا ہم حضور اکرم کے کپڑے اتار دیں۔ جس طرح عام مردوں کے اتارتے ہیں، یا کپڑوں سمیت نہلائیں۔ جب فیصلہ نہ ہو سکا، تو سب پر نیند طاری ہو گئی اور سب کی ٹھوڑیاں سینے پر لٹک گئیں۔ اس اثنا میں انہیں گھر کی طرف سے کسی شخص کی جس کے

بارے میں معلوم نہ ہو سکا کہ وہ کون تھا، آواز آئی، کہ رسول اللہ کو کپڑوں سمیت
 نہلاؤ۔ چنانچہ آپ کو آپ کے کرتے سمیت نہلایا گیا۔ قمیض پر پانی ڈالا جاتا اور قمیض
 سے جسم کو ملا گیا۔ (بہقی)

ابن ماجہ میں حضرت علی سے مروی ہے، حضور اکرم نے فرمایا، کہ جب میں
 فوت ہو جاؤں تو مجھے سات مشکوں سے نہلانا، جو غرس کے کنویں سے بھر کر لائی
 جائیں، حضور اکرم کو تین دفعہ غسل دیا گیا۔ پہلی دفعہ خاص ستھرے پانی سے۔ دو بارہ اس
 پانی سے جس میں بیر کے پتے ڈالے گئے تھے اور سہ بارہ اس پانی سے جس میں
 کافور ڈالا گیا تھا، حضور اکرم کو نہلانے والے، حضرت علی، عباس اور ان کے بیٹے
 غسل تھے، جو ان کی امداد کر رہے تھے، حضرت قثم اسامہ اور شقران آنکھوں پر پٹی
 باندھ کر پانی ڈال رہے تھے، تاکہ آپ کی شرمگاہ پر نظر نہ پڑے۔ کیونکہ حضور اکرم نے
 حضرت علی کو فرمایا تھا کہ مجھے غسل تم خود دینا، تاکہ کوئی شخص میری شرمگاہ کو نہ دیکھ سکے۔
 ورنہ آنکھیں کھو بیٹھے گا، ہزار و بہتی)

بہقی شعبی سے مروی ہے، کہ حضرت علی حضور اکرم کو غسل دیتے جلتے اور کہتے یا
 رسول اللہ آپ زندگی اور بعد از موت دونو حالتوں میں کتنے صاف ستھرے ہیں، جو داؤد
 میں حضرت علی سے مروی ہے، کہ میں آپ کو غسل دے رہا تھا اور ادھر ادھر دیکھ رہا
 تھا، مگر حضور اکرم کے جسم پر کوئی ایسی چیز نظر نہ آئی، جو عام طور پر مرنے والوں کے جسموں
 پر ہوتی ہے، حضور اکرم ماشاء اللہ کتنے صاف ستھرے تھے۔ ابن سعد کی روایت میں ہے، کہ
 حضور کے جسم مبارک سے نہایت دل آویز خوشبو آرہی تھی، اور پہلے کبھی ایسا اتفاق
 نہ ہوا تھا۔ ایک روایت میں ہے، کہ حضرت علی نے ہاتھ پر ایک کپڑا پیٹ رکھا تھا،
 جسے وہ حضور کی قمیص کے نیچے داخل کرتے۔ بعد میں اُسے نچوڑ دیا جاتا۔ اس کے بعد آپ
 کی پشانی اور جوڑوں پر خوشبو لگائی گئی، اور اس سے آپ کے بازو، چہرہ ہاتھ اور پاؤں

دھوئے گئے اور پھر آپ کو عود اور گوگل کی دھونی دی گئی۔

ابن جوزی نے جعفر بن محمد سے روایت کی ہے کہ جو پانی حضور اکرم کی ہلکوں میں جمع ہو جاتا حضرت علی سے پی لیتے۔ حضرت عروہ حضرت عائشہ سے راوی ہیں، کہ حضور اکرم کو یمن کے تین سفید سوتی کپڑوں کا کفن دیا گیا تھا، جن میں نہ بگڑی تھی اور نہ قمیص بچھاموں نے اس حدیث کو تھوڑی بہت کمی بیشی کے ساتھ بیان کیا ہے۔

ابن ماجہ میں عبدالقادر بن عباس سے مروی ہے، کہ جب صحابہ کرام حضور اکرم کی تجہیز و تکفین سے منگوار کے دن فارغ ہوئے، تو آپ کو چار پائی پر لٹایا گیا۔ پھر لوگوں کو نماز جنازہ کے لئے اندر آنے کی اجازت دی گئی۔ جب وہ فارغ ہوئے، تو عورتیں داخل ہوئیں، جب وہ بھی فارغ ہو گئیں، تو لوگوں کو اجازت ملی۔ اس نماز جنازہ میں کسی نے نماز جنازہ نہیں ٹھہرائی ایک روایت میں ہے، کہ سب سے پہلے فرشتوں نے پھر اہل بیت نے پھر باقی لوگوں نے گروہ درگروہ نماز ادا کی۔ آخر میں عورتوں کی باری تھی۔

اس مرحلے پر یہ سوال اٹھایا گیا، کہ آپ کو کہاں دفن کیا جاتے حضرت ابو بکر نے کہا، میں نے رسول کریم سے سنا کہ نبی کو اسی مقام پر دفن کرنا چاہیے۔ جہاں وہ فوت ہو۔ حضرت علی نے بھی اس کی تصدیق کی۔ حضرت ابو طلحہ نے جس مقام پر آپ کی وفات ہوئی تھی، قبر کھودی

اس بات میں اختلاف ہے، کہ حضور اکرم کو قبر میں کس نے اتارا۔ صحیح روایت یہ ہے، کہ حضرت علی اور حضرت عباس اور ان کے دو بیٹے قبر میں اترے۔ اور قہم ان لوگوں سے تھے جو آپ پر سب سے بعد ایمان لائے تھے۔

مروی ہے، کہ آپ کی قبر میں نو اینٹیں رکھی گئیں اور نیچے خجرائی کپڑا بچھایا گیا تھا۔ یہ وہ کپڑا تھا، جسے حضور اپنے بستر پر بچھاتے تھے۔ اسے جناب شقران نے قبر میں بچھا دیا تھا۔ تاکہ کوئی دوسرا آدمی اسے استعمال نہ کرنے پائے۔ علامہ ابن عبد البر کے تحقیق النصرہ میں

لکھا ہے، کہ جب حضور کی قبر میں نو اینٹیں رکھی جا چکیں۔ تو کپڑا نکال لیا گیا تھا۔
جب حضور اکرم دفن کئے جا چکے، تو حضرت فاطمہ تشریف لائیں اور کہنے لگیں۔ اے
لوگو! تمہارا دل کیسے گوارا کرتا ہے، کہ تم رسول کریم پر مٹی ڈال رہے ہو۔ پھر انہوں نے قبر مبارک
سے مٹی اٹھائی۔ اور آنکھوں سے لگا کر ذیل کے شعر پڑھے۔

مَا ذَا عَلِيٍّ مِنْ شَرِّ تُرْبَةِ أَحْمَدٍ اِنْ لَآ يَشْمُ مَدَى الزَّمَانِ غَوَالِيَا
صَبَّتْ عَلَى مَضَائِبُ سَوَانَهَا صَبَّتْ عَلَى الْاَيَّامِ حِينُونَ يَا كِيَا

ترجمہ، جو شخص رسول کریم کی قبر کی مٹی سونگھ لے، اسے پھر زندگی بھر خوشبو میں
سونگھنے کی ضرورت نہ رہے گی۔

مجھ پاتنے مصائب ڈال دیئے گئے ہیں، کہ اگر وہ روشن دنوں پر ڈال دیئے جاتے
تو وہ بیاہ راتیں بن جاتے۔

دارمی کی روایت میں حضرت انس سے مروی ہے، کہ جس دن حضور اکرم بعد از
ہجرت مدینے میں داخل ہوئے۔ اس دن سے خوبصورت اور روشن دن میں نے کبھی
نہیں دیکھا تھا اور جس دن حضور اکرم فوت ہوئے۔ اس سے زیادہ مکروہ اور بدنام دن
سنبھی میں نے نہیں دیکھا تھا۔ ترمذی میں مروی ہے کہ جس دن رسول اکرم مدینے میں
تشریف لاتے تھے، تو حضور کی آمد سے ہر چیز جلگیا اٹھی تھی۔ اور جس دن حضور اکرم
فوت ہوئے تھے، ہر چیز پراندھیرا چھایا گیا تھا۔ اور ابھی تک آپ کی تدفین کے دوران
میں ہم نے ہاتھوں سے مٹی بھی نہیں جھاڑی تھی۔ کہ ہم اپنے ہوش حواس گم کر بیٹھے۔
حضور اکرم صلی اللہ علیہ وسلم کی وفات کے بعد جو عجیب واقعات ظہور پذیر
ہوئے۔ ان میں ایک یہ تھا، کہ آپ کا گدھا اتنا غمناک ہوا، کہ کنوئیں میں گر کر مر گیا
اور اسی طرح آپ کی ناقہ نے کھانا پینا چھوڑ دیا اور مر گئی۔ اور زین سے مروی ہے
کہ حضور اکرم کی قبر پر حضرت بلال نے سرمانے کی طرف سے مشک سے پانی جھڑکا۔ ابن

عساکر، اور سُرخ اور سفید رنگ کے چھوٹے چھوٹے پتھر رکھ دیئے۔ اور قبر کو زمین سے بالشت بھرا اونچا کر دیا۔

حضرت عائشہ سے بخاری میں مروی ہے، کہ حضور اکرم نے مرض موت کے دوران میں فرمایا، یہود اور انصاری پر خدا کی پھٹکار ہو کہ انہوں نے اپنے انبیاء کی قبروں کو سجدہ گاہ بنا لیا۔ اگر یہ بات نہ ہوتی، تو آپ کی قبر کو اور اونچا کر دیا جاتا۔ لیکن اس ڈر سے ایسا نہ کیا گیا۔ مبادا لوگ اسے مسجد (سجدہ گاہ) سمجھ لیں۔ اور بخاری میں ابو بکر بن عیاش نے سفیان الثمار سے روایت بیان کی کہ اس نے رسول اکرم کی قبر کو زمین سے اٹھا ہوا دیکھا۔ ابو نعیم نے المستخرج میں ان الفاظ کا اضافہ کیا ہے۔ کہ ابو بکر اور عمر کی قبریں بھی زمین سے اونچی تھیں۔

ابو داؤد اور حاکم محمد بن ابی بکر سے راوی ہیں، کہ وہ حضرت عائشہ کی خدمت میں حاضر ہوئے اور گزارش کی، کہ مجھے حضور اکرم کی قبر دکھائیے۔ انہوں نے تینوں قبروں سے کپڑا اٹھایا۔ وہ نہ اونچی تھیں نہ نیچی تھیں، بلکہ مٹیالے رنگ کی زمین سے ہلار تھیں۔ حاکم کی روایت میں ان الفاظ کا اضافہ ہے، کہ رسول اکرم آگے تھے اور حضرت ابو بکر کا سر حضور اکرم کے کندھوں کے محاذ میں تھا۔ اور حضرت عمر کا سر حضور کے پاؤں کے متوازی تھا۔ یہی حالت امیر معاویہ کے زمانہ خلافت تک رہی گویا وہ پہلے پہل زمین کے ساتھ ہموار تھیں۔ بعد میں جب عمر بن عبدالعزیز، ولید بن عبدالملک کی طرف سے مدینہ کے حاکم ہوئے۔ اور قبروں کے ارد گرد دیوار بنا دی گئی، تو قبروں کو زمین سے اونچا کر دیا گیا۔

ابو بکر آل اجری نے، عثیم بن نکاس مدنی سے دربارہ قبر رسول کریم بیان کیا، کہ میں نے عمر بن عبدالعزیز کے زمانہ امارت میں آپ کی قبر کو زمین سے بقدر چار انگشت بلند دیکھا۔ حضرت ابو بکر کی قبر حضور اکرم کی قبر سے اور حضرت عمر کی حضرت ابو بکر کی قبر

سے پست تھی۔

ہشام بن عروہ اپنے والد سے راوی ہیں، کہ جب ولید بن عبد الملک کے زمانے میں حضور اکرم کے حجرے کی دیوار گر پڑی۔ اور انہوں نے تعمیر شروع کی، تو انہیں ایک پاؤں نظر آیا۔ وہ گھبرا گئے، کہ مبادا یہ حضور کا پاؤں ہو۔ مگر کوئی آدمی ایسا نہ ملا جو صورتحال سے واقف ہو۔ حضرت عروہ نے انہیں بتایا۔ کہ یہ رسول کریم کا پاؤں نہیں ہے، بلکہ حضرت عمر کا پاؤں ہے (بخاری)۔

ابوبکر آل جبری نے رجا بن حیوہ سے روایت کی، کہ حضرت ابوبکر، حضور اکرم کی کمر کے محاذ میں، اور حضرت عمر کا سر حضرت ابوبکر کی کمر کے محاذ میں ہے۔ یہ حدیث محمد بن ابوبکر کی حدیث سے مختلف ہے۔ اگر تطبیق ممکن نہ ہو، تو اول الذکر حدیث زیادہ درست ہے۔

سیرت نگار، حضرت سعید بن حبیب سے راوی ہیں، کہ حضور اکرم کے حجرے کے مشرقی حصے میں ایک قبر کی جگہ خالی ہے، جہاں حضرت عیسیٰ بن مریم دفن کئے جائیں گے۔ علامہ ابن جوزی المنتظم میں لکھتے ہیں حضرت عبداللہ بن عمر نے حضور اکرم سے روایت کی ہے کہ حضرت عیسیٰ زمین پر اتریں گے، شادی کریں گے، ان کی اولاد ہو گی اور پینتالیس سال کے بعد فوت ہو جائیں گے اور میرے ساتھ قبر میں دفن ہوں گے قیامت کے دن میں اور حضرت عیسیٰ لکھے اٹھیں گے اور ایک طرف ابوبکر ہوں گے اور دوسری طرف عمر۔

فصل دوم

اس فصل میں حضور اکرم صلی اللہ علیہ وسلم کے روضہ مبارک اور مسجد نبوی کی زیارت کا ذکر ہے، قاری کو معلوم ہونا چاہیے، کہ رسول کریم کی قبر کی زیارت، قرب الہی کا بہترین ذریعہ عمدہ ترین عبادت اور اعلیٰ درجات تک پہنچنے کا نہایت اچھا راستہ ہے جس کا اعتقاد اس سے مختلف ہو۔ وہ دائرہ اسلام سے نکل جاتا ہے۔ اور اللہ رسول کریم اور جیل القدر علما کی صریح مخالفت کا مرتکب ہوتا ہے۔ قاضی عیاض لکھتے ہیں، کہ یہ عمل زیارت روضہ مبارک، مسلمانوں کی ایسی سنت ہے، جس پر سب کا اتفاق ہے اور یہ ایسی فضیلت ہے، جس کے حصول کی ہر شخص کو خواہش ہوتی ہے۔ حضرت عبداللہ کے مر سے مروی ہے، حضور اکرم نے فرمایا میں شخص نے میری قبر کی زیارت کی، مجھ پر اس کی شفاعت لازمی ہوگی۔ علامہ طبرانی سے مروی ہے حضور نے فرمایا، کہ جو شخص بھی صرف میری قبر کی زیارت کے لئے آئے گا اور اس سفر سے اس کی کوئی اور حاجت وابستہ نہ ہوگی، تو مجھ پر فرض ہو جائے گا، کہ میں قیامت کے دن اس کی شفاعت کروں ابن سین نے اس کی تصحیح کی ہے، کتاب الاحیاء میں مذکور ہے، حضور اکرم نے فرمایا، جس شخص کو مالی وسعت حاصل ہے، اور وہ میرے لئے قربانی نہیں کر سکتا۔ بلاشبہ ایسا شخص ظالم ہے، ابن تجار، حضرت انس سے روایت ہے حضور اکرم نے فرمایا، کہ ایسا آدمی کہ جسے مالی وسعت حاصل ہو اور بلا کسی معقول وجہ کے میری زیارت کو نہ آئے سوا میری اہمیت میں شامل نہیں ہے۔ دارقطنی وغیرہ نے حضرت عبداللہ بن عمر سے روایت کی ہے حضور اکرم نے فرمایا، جس شخص نے حج ادا کیا اور میری زیارت کو نہ آیا۔ وہ مجھ سے بے انصافی کا مرتکب ہوا۔ جناب حاطب سے مروی ہے۔ آپ نے فرمایا جو شخص میرے انتقال کے بعد میری زیارت

کو آیا۔ وہ یوں سمجھے، گویا اس نے میری زندگی میں میری زیارت کی۔ اور جو مکے اور مدینے میں سے کسی ایک مقام پر وفات پا گیا۔ اس کی بعثت نجات یافتہ لوگوں میں ہوگی (بہتقی، حضرت عمر سے مروی ہے، حضور اکرم نے فرمایا، جس نے میری قبر کی زیارت کی، یا میری زیارت کو آیا، میں قیامت کے دن اس کا گواہ ہوں گا اور نیز اس کی شفاعت کروں گا۔ (بہتقی وغیرہ) حضرت انس بن مالک سے مروی ہے۔ آپ نے فرمایا کہ جو شخص میری زیارت کو مدینے آئے اور کافی دن بسر کرے، وہ قیامت کے دن میری ہمسایگی میں ہوگا۔ (بہتقی) علامہ زین الدین مراغی لکھتے ہیں، کہ ہر مسلمان کا یہ اعتقاد ہونا چاہیے کہ احادیث کی روشنی میں وہ آپ کی زیارت کو قرب الہی کا وسیلہ سمجھے۔ اسی طرح قرآن مجید میں مذکور ہے

وَلَوْ أَنَّهُمْ إِذْ ظَلَمُوا أَنفُسَهُمْ جَاؤُكَ فَاسْتَعْفَرُوا اللَّهَ وَاسْتَغْفَرَكَ الشَّرِيعَةَ لَوَجَدُوا اللَّهَ تَوَّابًا رَحِيمًا اور رسول اکرم نے سب کے لئے دعائے مغفرت مانگی، ارشاد باری ہے وَاسْتَغْفِرْ لِدُنْيِكَ وَيُنَادِ الْمُؤْمِنِينَ وَالْمُؤْمِنَاتِ

جب ان کا آنا اور استغفار ثابت ہوگئی، تو قبول توبہ اور رحمت خداوندی کی تینوں شرطیں پوری ہو گئیں۔ اور جو شخص آپ کی زیارت کا ارادہ کرے اسے اپنی مسجد شریف کی زیارت اور اس میں اوائے نماز کا ارادہ بھی کرنا چاہیے، کیونکہ حضور اکرم کی مسجد ان تین مساجد میں سے ایک ہے جن کے بارے میں حضور اکرم نے سفر کی اجازت دی، اور امام مالک کی رائے میں یہ مسجد سب سے عظیم المرتبت ہے۔ اور روایت میں آیا ہے، کہ حضرت عمر بن عبدالعزیز، حضور اکرم تک سلام پہنچانے کے لئے تیز رفتار قاصد استعمال کرتے تھے۔

اسی طرح جو شخص، حضور اکرم کی زیارت کا ارادہ کرے، اسے چاہیے، کہ راستے میں بہ کثرت درود و سلام پڑھے۔ اور جب اسے دور سے مدینے کی علامات اور نشانات نظر آئیں تو حضور اکرم پر بہ افراط صلوة و سلام پڑھے، اور خدا سے دعا کرے، کہ اللہ اسے اس زیارت سے نفع بخشے اور سعادت دہین سے سرفراز فرمائے۔ اس موقع پر زیارت کرنے والا غسل

بھکا کر اتانے پر رکھا اور فوت ہو گیا۔ ابو الفضائل اس کے جازسے میں موجود تھے۔

اس کے بعد زائر حضور قلب سے آنکھیں جھکا کر خموشی، سکون اور اطمینان سے

کہے اَلسَّلَامُ عَلَیْكُمْ يَا رَسُولَ اللَّهِ، اَلسَّلَامُ عَلَیْكُمْ يَا نَبِيَّ اللَّهِ، اَلسَّلَامُ

عَلَيْكَ يَا حَبِيبَ اللَّهِ، اَلسَّلَامُ عَلَیْكَ يَا خَيْرَةَ خَلْقِ اللَّهِ، اَلسَّلَامُ

عَلَيْكَ يَا صَفْوَةَ اللَّهِ، اَلسَّلَامُ عَلَیْكَ يَا سَيِّدَ الْمُرْسَلِينَ وَخَاتَمَ

النَّبِيِّينَ، اَلسَّلَامُ عَلَیْكَ يَا قَائِدَ الْغُرِّ الْمَجْلِبِينَ۔ اَلسَّلَامُ عَلَیْكَ

وَعَلَىٰ أَهْلِ بَيْتِكَ الطَّاهِرِينَ الطَّاهِرِينَ، اَلسَّلَامُ عَلَیْكَ وَعَلَىٰ سَائِرِ

الْإِنْبِيَاءِ وَسَائِرِ عِبَادِ اللَّهِ الصَّالِحِينَ، جَزَاكَ اللَّهُ يَا رَسُولَ اللَّهِ

أَفْضَلَ مَا جَزَىٰ نَبِيًّا وَرَسُولًا عَنْ أُمَّتِهِ، وَصَلَّى اللَّهُ عَلَیْكَ كُلَّمَا

ذَكَرَكَ التَّذَكُّرُونَ وَغَفَلَ عَنْ ذِكْرِكَ الْغَافِلُونَ۔ أَشْهَدُ

أَنَّ لَا إِلَهَ إِلَّا اللَّهُ، وَأَشْهَدُ أَنَّكَ عَبْدُهُ وَرَسُولُهُ، وَأَمِينُهُ وَ

خَيْرَتُهُ مِنْ خَلْقِهِ، وَأَشْهَدُ أَنَّكَ قَدْ بَلَّغْتَ الرِّسَالَاتِ

وَأَدَّيْتَ الْأَمَانَاتِ، وَأَصْحَحْتَ الْأُمَّتَ، وَجَاهَدْتَ فِي اللَّهِ حَتَّىٰ جَاهَدَ

جس شخص کے پاس اتنا وقت نہ ہو۔ یا وہ یہ ساری عبارت یاد نہ رکھ سکے، تو جو کچھ ممکن

ہو، وہی کہہ دے، یا ایسے الفاظ کہے جس سے یہ مقصد پورا ہو جائے۔

ابن عساکر تحفة الزائر میں لکھتے ہیں، کہ حضرت عبداللہ بن عمر اور بزرگان سلف

اس باب میں کافی اختصار اور ایجاز سے کام لیتے تھے۔ اور امام ابن مالک سے روایت

ہے، کہ جو شخص اس باب میں مبالغہ کرتا ہے، یہ اس امر کی دلیل ہے، کہ وہ حضور اکرم

کی عظمت سے واقف ہے۔ ابن وہب کی روایت میں ہے۔ کہ زائر روضہ مبارک

پر السلام علیک ایہا النبی ورحمۃ اللہ وبرکاتہ کہے۔ جناب نافع حضرت عبداللہ بن

عمر سے راوی ہیں، کہ جب وہ کسی سفر سے واپس آتے، تو مسجد میں داخل ہو کر روضہ

مبارک پر حاضر ہوتے، تو السلام علیک یا رسول اللہ، السلام علیک یا ابا بکر اور السلام علیک یا ابناہ کہتے۔ زائر کو چاہیے کہ وہ خلوص دل سے دعا کرے۔ اور سچ کا خیال نہ رکھے کیونکہ اس سے خشوع میں نقص واقع ہوتا ہے۔

ایک گروہ نے علامہ عقیلی سے۔ جن کا نام محمد بن عبید اللہ تھا اور جنہوں نے ۲۲۸ ہجری میں وفات پائی، ایک حکایت بیان کی ہے کہ میں حضور اکرم کے روضے پر زیارت کے لئے حاضر ہوا اور وہاں بیٹھ گیا۔ اتنے میں ایک بدو آگیا کہنے لگا۔ یا رسول اللہ، خدا نے آپ پر ایک سچی کتاب اتاری ہے۔ جس میں ارشاد فرمایا ہے: **وَسَوَّانَهُمْ اِذْ ظَلَمُوا اَنْفُسَهُمْ جَاؤُكَ فَاسْتَغْفِرُوا اللّٰهَ وَاسْتَغْفَرَ كَسُ الرّٰسُوْلِ لَوْ جَدُّوا اللّٰهَ تَوَابًا رَّحِيْمًا** یا رسول اللہ! میں آپ کے پاس اپنے گناہوں کی معافی مانگنے آیا ہوں اور آپ کو اللہ کے یہاں اپنا شفع بناتا ہوں، اس کے بعد اس نے مندرجہ ذیل اشعار پڑھے۔

يَا خَيْرَ مَنْ دَفَنْتَ بِاَنْفَاعِ اعْظَمِهِ . فَطَابَ مِنْ طَيِّبِيهِنَّ اَنْفَاعُ وَالْاَكْثَرُ

۱۔ اے وہ مقدس ذات جس کی بڑیاں اس ہوار زمین میں دفن کر دی گئی ہیں، اور جن کی خوشبو سے میدان اور ٹیلے معطر ہو گئے ہیں۔

نَفْسِي الْفِدَاءُ بِقِيْرَانَتِ سَاكِنَتَا فِيْهِ الْعِيفَاتُ وَفِيْهِ الْمَجُوْدُ وَالْكَرَمُ

۲۔ میں اس قبر پر قربان جاؤں، جس میں یا رسول اللہ آپ مدفون ہیں، اور جس میں عفت سخاوت اور کرم کو جمع کر دیا گیا ہے۔

اس بدو نے استغفار کی اور چلا گیا۔ اتنے میں مجھے میندا گئی۔ میں نے حضور اکرم کو خواب میں دیکھا فرمایا۔ اعرابی کی تلاش کرو، اور اسے بشارت دو۔ کہ خدا نے میری شفاعت سے اسے معاف کر دیا ہے۔ میں جاگ اٹھا، بدو کی تلاش میں ادھر ادھر بھاگا لیکن نہ مل سکا۔ ایک بدو آپ کی قبر مبارک پر اکھڑا ہوا۔ کہنے لگا۔ اے خدا تو نے غلام کی آزادی کا حکم دے

رکھا ہے، میں تیرہ بندہ ہوں اور یہ تیرا حبیب ہے، تو مجھے اپنے حبیب کے صدقے میں آگ سے آزاد کر دے، اتنے میں ہاتھ لے آواز دی، اے بدو! تم صرف اپنے لئے ہی آگ سے آزادی چاہتے ہو، تجھے ساری دنیا کے لئے یہ آزادی طلب کرنا چاہیے تھی۔ جاؤ۔ تم آزاد ہو۔

حضرت حسن بصری سے مروی ہے، کہ حاتم الاصم حضور اکرم کے روضے پر آیا۔ کہنے لگا۔ اے خدا ہم تیرے نبی کی قبر کی زیارت کو آتے ہیں، امید ہے تو ہمیں نامراد واپس نہیں کرے گا۔ اتنے میں ندا آئی۔ اے حاتم، ہم نے تمہیں اپنے محبوب کی قبر پر آنے کی اجازت ہی اس وقت دی، جب ہم نے تمہاری خواہش منظور کر لی تھی، تم اور تمہارے ساتھی واپس جا سکتے ہو، ہم نے تمہیں معاف کر دیا ہے۔

ابن ابی ندیک سے مروی ہے، کہ میری ایک ایسے شخص سے ملاقات ہوئی، اس نے مجھے بتایا، کہ جو شخص حضور اکرم کے روضے پر کھڑے ہو کر یہ آیت پڑھے: **إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِمْ وَسَلِّمُوا تَسْلِيمًا**۔ پھر وہ اس کے بعد **صَلَّى اللَّهُ عَلَيْكَ يَا مُحَمَّدٌ** کہے اور ان الفاظ کو تروفع و ہر ائے۔ اتنے میں اسے فرشتہ کہے گا، اے فلاں تجھ پر خدا کی رحمت ہے۔ تیری ہر حاجت پوری ہو جائے گی۔ شیخ زین الدین مراغی سے مروی ہے کہ حضور اکرم کا نام لینے کی بجائے یا رسول اللہ کہنا بہتر ہے۔ اگر کوئی شخص کسی سے حضور اکرم تک سلام پہنچانے کی درخواست کرے، تو اسے چاہیے، کہ روضہ مبارک پر حاضر ہو کر کہے یا رسول اللہ فلاں شخص کی طرف سے میں سلام عرض کرتا ہوں۔

پھر زائر وہاں سے ایک ہاتھ کے فاصلے پر اپنے دائیں کو پھر جائے اور حضرت ابو بکر کو سلام کہے۔ کیونکہ ان کا سر حضور اکرم کے کندھے کے محاذ میں ہے، وہاں زائر کو کہنا چاہیے: **السَّلَامُ عَلَيْكَ يَا خَلِيفَتَا سَيِّدِ الْمُرْسَلِينَ۔ السَّلَامُ**

عَلَيْكَ يَا مَنْ أَيْدَى اللَّهُ بِهِ يَوْمَ السَّرْدَةِ الَّذِينَ جَزَاكَ اللَّهُ عَنِ
 الْإِسْلَامِ وَالْمُسْلِمِينَ خَيْرًا اللَّهُمَّ ارْضَ عَنهُ وَارْضَ عَنَّا بِهِ -
 پھر اپنے دائیں طرف ایک ہاتھ کے برابر اور آگے بڑھے۔ اور حضرت عمر بن خطاب
 کو سلام کہہ کر یوں مخاطب ہوا: السَّلَامُ عَلَيْكَ يَا أَمِيرَ الْمُؤْمِنِينَ - السَّلَامُ
 عَلَيْكَ مَنْ أَيْدَى اللَّهُ بِهِ الَّذِينَ جَزَاكَ اللَّهُ عَنِ الْإِسْلَامِ
 وَالْمُسْلِمِينَ خَيْرًا، اللَّهُمَّ ارْضَ عَنهُ وَارْضَ عَنَّا بِهِ۔ پھر اپنے پہلے
 مقام پر آجائے اور رسول اکرم کے سامنے کھڑا ہو۔ اللہ تعالیٰ کی حمد و ثنا کے بعد
 حضور اکرم پر درود پڑھے اور بہ کثرت دعا اور التجا کرے، اور توبہ کی تجدید کرے
 اور حضور اکرم کے وسیلے سے اللہ تعالیٰ سے توبہ النصوح کی توفیق طلب کرے
 اور حضور اکرم صلی اللہ علیہ وسلم پر اس کثرت سے صلوة اور سلام بھیجے اور ایسے
 طریقے سے درود پڑھے گویا کہ حضور اکرم سن رہے ہیں اور جواب دے رہے ہیں
 سنن ابوداؤد میں حضرت ابو ہریرہ سے مروی ہے حضور اکرم نے فرمایا جب
 کوئی مسلمان مجھ پر درود بھیجتا ہے۔ تو خداوند تعالیٰ میری روح میرے جسم میں واپس
 بھیج دیتا ہے، تاکہ میں اس کے سلام کا جواب دوں۔ اور روح کی واپسی سے
 تاکہ حضور اکرم مسلمان کے سلام کا جواب دے سکیں۔ حالانکہ آپ قبر میں زندہ
 ہیں، مراد خاص توجہ اور مخصوص نوازش ہے، جو ایسے آدمی کو حضور اکرم کی طرف سے
 مرحمت ہوتی ہے، اور اس توجہ خاص کی ہمہ گیری کی یہ حالت ہے۔ کہ اگر ایک
 وقت میں لاکھوں کروڑوں انسان حضور اکرم پر درود پڑھ رہے ہوں، تو آپ کی
 یہ التفات خاص اور روحانی توجہ سب کو اپنی آغوش میں لے لیتی ہے۔ علامہ
 شہاب الدین احمد القسطلانی فرماتے ہیں، کہ میں نے اس باب میں جو کچھ مشاہدہ کیا
 ہے، وہ ایسی کیفیت ہے، جس کو الفاظ بیان کرنے سے قاصر ہیں جس شخص نے یہ سوال

کیا کہ جب دنیا بھر میں لاکھوں انسان صبح و شام درود بھیجتے ہیں، آپ ان کا جواب کیسے دیتے ہیں؟ اس کا کیا اچھا جواب دیا گیا ہے۔ جیسا کہ ابوالطیب نے کہا ہے۔

كَاشْمَسِ فِي وَسْطِ السَّمَاءِ وَنُورًا - يُعْشَى الْبِلَادَ وَمَشَارِقًا وَمَغَارِبًا

ترجمہ: آپ کی مثال اس سورج کی طرح ہے، جو آسمان کے وسط میں ہے،

اور آپ کا نور مشرق و مغرب میں ہر طرف چھایا ہوا ہے۔ اس میں کوئی شبہ نہیں، کہ عالم

برزخ میں حضور کی حالت فرشتوں کی حالت سے بدرجہہ ما بہتر اور مکمل ہے۔ مثلاً عزرائیل

علیہ السلام آن واحد میں لاکھوں آدمیوں کی رو میں قبض کرتے ہیں، اور انہیں کوئی وقت

پیش نہیں آتی۔ اور بایں ہمہ وہ خدا کی تسبیح و تقدیس میں بھی مصروف رہتے ہیں۔ ابن ابی

ثیبہ حضرت ابو ہریرہ سے راوی ہیں حضور اکرم نے فرمایا، جو شخص میری قبر پر آکر صلوٰۃ و سلام

پڑھتا ہے، میں سن لیتا ہوں اور جو دوسے مجھ پر درود پڑھتا ہے، وہ مجھے پہنچا دیا جاتا ہے

سیمان بن مجہیم سے روایت ہے، کہ میں نے حضور اکرم کو خواب میں دیکھا اور دریافت

کیا، یا رسول اللہ! جو لوگ آپ کے روضے پر آکر درود و سلام پڑھتے ہیں، کیا آپ اسے

سمجھتے ہیں؟ فرمایا، ہاں میں سمجھتا ہوں اور جواب بھی دیتا ہوں، اس سے ثابت ہوتا ہے

کہ حضور اکرم قبر میں زندہ ہیں اور باقی انبیاء کی طرح عبادت میں مصروف رہتے ہیں، جیسا کہ احادیث

صحیحہ میں مذکور ہے۔

ابن نجار حضرت سعید بن مسیب سے راوی ہیں، کہ جب یزید کا لشکر مدینہ منورہ پر حملہ آور

ہوا اور مسجد نبوی میں اذان زد دی گئی، تو میں نے ظہر کے وقت حضور کے روضہ مبارک سے

اذان کی آواز سنی، اس پر میں نے دو رکعت نماز ادا کی! پھر اقامت کی آواز آئی، تو میں نے

ظہر کی نماز ادا کی، پھر روضہ مبارک سے اذان ادا اقامت کی آواز ہر نماز کے لئے سنی گئی

تا آٹھ تین دن و جنہیں ایام الحمرہ کہتے ہیں، گزر گئے یعنی تین دن رات کے دوران میں،

ہر نماز کے وقت، اذان اور اقامت کی آواز آتی رہی (واللہ اعلم)

یہ بات ثابت شدہ ہے، کہ حضور اکرم کی وفات بطور شہید کے وقوع پذیر ہوئی کیونکہ آپ نے فتح خیبر کے موقع پر ایک ایسی بکری کا گوشت کھایا تھا، جس میں زہر قاتل ملا یا گیا تھا جس سے حضرت بشر بن براہ فوت ہو گئے تھے، حضور اکرم کا بیچ جانا آپ کا معجزہ تھا چنانچہ زہر کی یہ تکلیف وقتاً فوقتاً آپ کو ساتی رہی تا آنکہ آپ فوت ہو گئے۔ علمائے امت کا اس پر اجماع ہے کہ خدا نے آپ کی ذات میں نبوت اور شہادت کو جمع کر دیا اور شہید کے بارے میں قرآن کا ارشاد ہے۔ وَلَا تَجْسَنُ الَّذِينَ قَتَلُوا فِي سَبِيلِ اللَّهِ أَمْوَاتًا، بَلْ أَحْيَاءٌ عِنْدَ رَبِّهِمْ يُؤْزِقُونَ حضور اکرم کی حیات بعد الموت کی دو وجہیں ہیں نبوت اور شہادت، بلکہ آپ تمام انبیاء اور شہداء سے افضل ہیں اور اس بنا پر آپ کی زندگی کامل ترین زندگی ہے۔

حدیث شریف میں مذکور ہے کہ مومن اسی مٹی میں دفن ہوتا ہے جس سے اس کا خیر اٹھایا جاتا ہے۔ اس لحاظ سے مدینے کی مٹی اسی طرح افضل شمار ہوگی جس طرح خود حضور اکرم افضل ہیں۔ اسی وجہ سے بقول ابن بطال مدینے کی ہوا میں تمام شہروں کے مقابلے میں عمدہ خوشبو پائی جاتی ہے۔ اس لئے زائر کو چاہیے، کہ وہ کمال عجز، تواضع اور انکس سے حضور اکرم سے دعا، التجا اور التماس سے آپ کی توجہ، توسل اور شفاعت کی تمنا کرے۔ اور جو شخص اس طریقے سے آپ سے شفاعت طلب کرتا ہے۔ اللہ تعالیٰ اس کی دعا کو قبول کرتا ہے۔ کیونکہ جیسا کہ تحقیق النصرۃ اور مصباح الظلام میں مذکور ہے کہ جو شخص بھی آپ سے امداد، وسیلہ، شفاعت اور توجہ کا طلب گار ہوتا ہے، یہ برکات ہر حال میں، آپ کی پیدائش سے پہلے، بعد از ولادت دنیا میں انتقال کے بعد عالم برزخ میں اور میدان حشر میں، وقوع پذیر ہوتی رہتی ہیں۔ اول الذکر قبل از پیدائش، کے وہ مثال کافی ہے، جو باب اول میں حضرت آدم علیہ السلام کے بارے میں جب وہ جنت سے نکالے گئے تھے، مذکور ہے، خدا نے آدم علیہ السلام سے کہا تھا۔ اے آدم! اگر تو محمد (صلی اللہ علیہ وسلم) کے وسیلے

سے تمام اہل زمین و آسمان کے لئے طالبِ معافی ہوتا، تو بھی ہم مان لیتے، تو نے اپنے لئے معافی مانگی ہے۔ پس ہم تمہیں معاف کرتے ہیں۔

بعد از ولادت، آپ کے توسل سے جو واقعتاً پیش آیا، اسے نسائی اور ترمذی نے بائیں الفاظ بیان کیا ہے، کہ ایک اندھا حضور کی خدمت میں حاضر ہوا کہنے لگا۔ دعا فرمائیے، کہ خدا مجھے اندھے پن سے شفا بخشے، فرمایا۔ اچھی طرح وضو کرو، اور مندرجہ ذیل الفاظ میں دعا کرو: اے خدا میں تجھ سے تیرے نبی رحمت کے توسل سے التجا کرتا ہوں، اور توجہ کا طالب ہوں اور اے محمد (صلی اللہ علیہ وسلم) میں آپ کی وساطت سے اپنے رب کی طرف توجہ ہوتا ہوں، تاکہ میری خواہش پوری ہو جائے، آخر میں آپ نے فرمایا۔ اے خدا تو اسے شفا بخش، اور صحت عطا فرما۔ یہی نے اس واقعہ کی تصحیح کی ہے اور ان الفاظ کا اضافہ کیا ہے، کہ وہ آدمی اٹھ کھڑا ہوا۔ اور بالکل تندرست ہو گیا۔

حضور اکرم کے انتقال کے بعد عالم برزخ میں توسل اور توجہ کی اتنی مثالیں ہیں، کہ انہیں شمار نہیں کیا جاسکتا۔ شیخ ابو عبد اللہ بن نعمان نے اپنی کتاب مصلح الظلم میں کئی ایسے لوگوں کا ذکر کیا ہے، جو حضور اکرم کے وسیلے سے اپنے مقاصد میں کامیاب ہوئے۔ علامہ قسطلانی لکھتے ہیں، کہ میں ایک ایسے مرض میں مبتلا ہو گیا، کہ اطباء اس کے علاج سے عاجز آگئے۔ چنانچہ کئی برس تک میں اس میں مبتلا رہا۔ آخر کار جمادی الاولیٰ کی اٹھائیس تاریخ کو ۸۹۳ ہجری میں بہ مقام مکہ، حضور اکرم کے توسل سے صحت کی دعا کی، اس اثنا میں مجھے نیند آگئی، میں نے ایک شخص کے ہاتھ میں ایک کاغذ دیکھا، جس میں مرقوم تھا۔ کہ یہ احمد بن قسطلانی کی بیماری کی دوا ہے، جو میں دوبار رسالت سے حضور اکرم کی اجازت سے لایا ہوں۔ اس کے بعد میں جاگ اٹھا تو مرض کا نام نشان بھی باقی نہ تھا اور میں آپ کے توسط سے کلی طور پر شفا یاب ہو گیا۔

رہا میدانِ حشر میں آپ کے توسل کا سوال، سو اس باب میں امت کا اجماع ہے اور دوبارہ شفاعت حضور اکرم بہ تو اتنی ایسی احادیث کا ذکر آیا ہے۔ پس وہ شخص جو سعادت کا طلب گار ہے۔ اور بحالتِ غیب و شہادتِ حُسن حال کا خواہش مند ہے اسے چاہیے کہ حضور اکرم کے دامنِ لطف و کرم کو مضبوطی سے پکڑ رکھے۔ آپ کے دستِ خوانِ نعمت کا امیدوار ہو۔ آپ کے منصبِ جلیل کو وسیلہ اور آپ کی شانِ عظیم کو اپنا شیخ بنائے، کیونکہ حضور اکرم ہی حصولِ عزت اور تکمیلِ مقاصد میں کامیابی کا ذریعہ ہیں۔ اور حشر کے جزع و فزع کے موقع پر تمام انبیاء علیہم السلام کی پناہ گاہ ہوں گے۔ تجھے چاہیے کہ جب تجھ پر مصائب کا نزول ہو۔ تو حضور اکرم کی ذات کو اپنی سپر بنا اور خدا کا قرب اور مقام حاصل کرنے کے لئے آپ کی اقتدا کر۔ کیونکہ اس طرح سے تو اپنی مراد کے پالنے میں کامیاب ہو جائے گا اور اس ذاتِ مقدس کی رضا اور خوشی کو پالے گا۔ جسے ہر چیز کا علم اور اندازہ ہے۔ اور جب تک تجھے مدینہ منورہ میں سکونت کی سعادت نصیب ہو، تو اپنی استطاعت کے مطابق اللہ کے قرب کے حصول کی کوشش کر، اور سعادت کے دروازوں پر اپنی جستجو سے متواتر دھک دیتا رہ۔ عبادت کے مختلف مدارج طے کر، اپنی خواہشوں اور مرادوں کے سراپردوں میں داخل ہو اور حضور اکرم صلی اللہ علیہ وسلم کی مسجد میں فرض اور نفل ادا کر اور بالخصوص اس مقام پر جسے حضور اکرم نے رَوْضَتُنَا مِوْتِ رِيَاضِ الْجَنَّةِ کہا ہے (بخاری)، اس میں حکمت یہ ہے، کہ خدا نے حضور اکرم کو تمام مخلوق پر فضیلت دی ہے۔ اور تمام وہ اشیاء جو کسی لحاظ سے بھی حضور کی طرف منسوب ہیں انہیں اس قسم کی تمام اشیاء پر فضیلت حاصل ہو جاتی ہے جیسا کہ تمام ان امور سے جو آپ کی پیدائش سے آپ کی وفات تک جاہلیت اور اسلام میں ظہور پذیر ہوتے رہے۔ واضح ہوتا ہے۔ ان واقعات کی پہلی مثال، حضور اکرم کی والدہ ماجدہ جناب آمنہ کی ہے، جن پر آپ کی وجہ سے برکات کا نزول ہوا۔ دوسری مثال آپ کی دودھ پلانی جناب حلیمہ اور

ان کی گدھی اور اس جگہ کی ہے، جس پر وہ پاؤں رکھتی تھی۔ کیونکہ وہ گدھی جس جگہ پر پاؤں رکھتی، وہاں بیزہ آگ آتا۔ اور جیسا کہ مشہور ہے حضور اکرم کی برکتیں حساً و معنئاً، جہاں بھی آپ اپنا مبارک ہاتھ رکھتے، مشاہدہ کی جاسکتی تھیں، ظاہر ہے کہ جب منبر اور گھر کے درمیان حضور اکرم کی آمد و رفت بہ کثرت رہتی تھی۔ اور وفات تک آپ نے روزانہ بارہا آمد و رفت رکھی ہوگی، تو ضرور ہے، کہ اس قطعہ زمین کا احترام مقابلہ کئی ہزار گنا زیادہ ہوگا، اور زمین کے اس ٹکڑے کا اس سے بڑھ کر اور کیا مقام ہو سکتا ہے، کہ وہ جنت کا باغ ہے، اور اسے لوٹ کر وہیں جانا ہے۔ اور اگر ہم یہ کہیں کہ سارے مدینے کو یہ شرف حاصل ہے، تو یہ بھی غلط نہ ہوگا، کیونکہ آپ برسوں اس کی گلیوں میں گھومتے پھرتے رہے۔ نیز یہ بھی کہہ سکتے ہیں، کہ مدینہ کو وہ فضیلت حاصل ہے، جو دنیا بھر میں اور کسی مقام کو حاصل نہیں۔ کیونکہ اس کی مٹی میں شفا ہے، جیسا کہ رسول کریم نے فرمایا ہے، نیز حضور کا ارشاد ہے کہ اس مقدس شہر میں دجال کو داخلے کی اجازت نہیں ہوگی اور حضور اکرم پہلے وہ انسان ہیں، جو قیامت کے دن اہل مدینہ کی شفاعت کریں گے، اور آپ کے آنے سے پہلے مدینے میں وبا اور بخار کا عارضہ تھا، وہ اٹھالیا گیا ہے، اور مدینے کی کھانے پینے کی اشیاء میں حضور کی وجہ سے برکت پیدا ہو گئی ہے اور اشیائے خورد و نوش کی کثرت ہے، اس بنا پر اس مقام کو حضور اکرم کی آمد و رفت کی وجہ سے برکت حاصل ہے اور چونکہ مسجد میں آپ کی آمد و رفت، شہر کی آمد و رفت کے مقابلے میں زیادہ رہی ہے، نیز منبر اور گھر کے درمیان آمد و رفت بمقابلہ مسجد زیادہ ہے، اس لحاظ سے مدینہ تمام شہروں سے اور مسجد نبوی تمام مساجد سے اور وہ مقام باقی تمام مقامات سے بہتر ہے، یہ بات اس لئے واضح ہے اور جو دلیل ہم نے پیش کی ہے، وہ بالکل واضح ہے۔

ابن حبیب سے مروی ہے، حضور اکرم نے فرمایا۔ میری مسجد میں ایک نماز کا

ثواب باقی مساجد کی ہزار نمازوں کے ثواب سے زیادہ ہے۔ اسی طرح آپ نے فرمایا میری مسجد میں ایک جمعہ باقی مساجد میں ایک ہزار جمعہ کی نمازوں کے برابر ہیں۔ اسی طرح مسجد نبوی میں ایک رمضان باقی مساجد میں ہزار رمضانوں کے برابر ہے۔ علمائے امت میں اس بات کے بارے میں اختلاف ہے، آیا مکہ افضل ہے یا مدینہ۔ صحابہ اور علمائے امت کی ایک ایک جماعت مکے اور مدینے کی فضیلت کی قائل ہے، مگر اس بات پر سب کا اتفاق ہے، کہ جس مقام میں حضور کے تمام اعضاء دفن ہیں وہ دنیا کے تمام ان مقامات سے جس میں کعبہ بھی شامل ہے، بہتر اور افضل ہے۔ لیکن تاج الدین اسبکی نے علی بن عقیل الجنبلی سے یہ روایت بیان کی ہے، کہ وہ مقام جہاں حضور دفن ہیں عرش سے بھی بہتر ہے اور فاکہانی نے بالتقریح لکھا ہے، کہ وہ مقام آسمانوں سے بھی افضل ہے۔ قاضی عیاض لکھتے ہیں، کہ اس مقام کو جہاں حضور اکرم دفن ہیں وہ جوہ سے فضیلت حاصل ہے۔ پہلی وجہ یہ ہے، کہ ہر آدمی وہیں دفن ہوگا جہاں سے اس کا خیر اٹھایا گیا تھا۔ دوسری وجہ یہ ہے، کہ وہاں فرشتے اترتے ہیں اور خدائی برکات نازل ہوتی ہیں۔

ابو یعلیٰ حضرت ابو بکر سے راوی ہیں حضور اکرم سے فرمایا، ہر منجبر کی روح اسی مقام پر قبض ہوتی ہے، جو اسے پسند ہوتا ہے، اور بلاشبہ حضور اکرم کو وہی مقام پسند آئے گا، جو اللہ کو پسند ہے۔ کیونکہ حضور کی پسند، اللہ کی پسند کے تابع ہے، اور جو مقام اللہ اور رسول کو پسند ہے، وہ کیوں افضل نہ ہو۔ حضور اکرم نے فرمایا۔ اے اللہ! ابراہیم علیہ السلام نے مکے کے لئے دعا مانگی تھی۔ میں مدینے کے لئے اسی طرح کی دعا مانگتا ہوں۔ جس طرح ابراہیم نے مکے کے لئے دعا مانگی تھی۔ اور بلاشبہ حضور اکرم کی دعا، ابراہیم علیہ السلام کی دعا سے بہتر ہے کیونکہ دعا کی فضیلت کا دار و مدار داعی کی فضیلت پر ہے، اور یہ بات بالکل درست

ہے، حضور اکرم نے فرمایا، اے خدا تو مدینے کی محبت اس طرح ہمارے دل میں ڈال، جیسی محبت مکے کی ہمارے دلوں میں تھی۔ بلکہ اس سے بھی زیادہ اور بلاشبہ مدینے کی محبت حضور اکرم صلی اللہ علیہ وسلم کے دل میں ڈال دی گئی تھی، چنانچہ جب بھی سفر سے واپسی پر حضور کی نظر مدینے پر پڑتی۔ تو سواری کو تیز چلانا شروع کر دیتے۔ حاکم سے مروی ہے، حضور اکرم نے فرمایا، اے اللہ تو نے مجھے اس مقام سے نکالا جسے میں پسند کرتا تھا، اب مجھے وہاں سکونت بخش، جسے تو پسند کرتا ہے حضرت عمر سے مروی ہے۔ انہوں نے عبد اللہ بن عباس المخزومی سے کہا، تم کہتے ہو، کہ مکہ مدینے سے بہتر ہے۔ انہوں نے جواب دیا، کہ مکے کو خدا کا حرم ہونے، نیز جاتے ہیں ہونے کا شرف حاصل ہے اور علاوہ انہوں نے وہاں خدا کا گھر ہے۔ حضرت عمر نے کہا، مجھے ان باتوں کے صحیح ہونے میں کوئی شبہ نہیں۔ حضرت عمر نے اس سوال کو تین دفعہ دہرایا۔ اور عبد اللہ بن عباس مخزومی نے وہی جواب تین دفعہ دیا آخر کار انہوں نے حضرت عبد اللہ کو اشارہ کیا۔ اور وہ چلے گئے۔ بطرانی نے ایک حدیث بیان کی ہے، جس میں مذکور ہے۔ کہ مدینہ مکے سے بہتر ہے۔ لیکن اس حدیث کا راوی کمزور ہے۔ بخاری اور مسلم میں حضرت ابو ہریرہ سے مروی ہے، حضور اکرم نے فرمایا۔ مجھے ایسے شہر میں رہنے کا حکم دیا گیا ہے، جو باقی شہروں کو کھا جاتا ہے۔ کہتے ہیں وہ شہر شرب یعنی مدینہ ہے جو خبیث لوگوں کو یوں نکال باہر کرتا ہے، جس طرح لوہاروں کی بھیٹی خبیث الحدید کو نکال باہر کرتی ہے۔ عارف بن حجر نے حضور اکرم کا وہ قول نقل کیا ہے جو بخاری میں بایں الفاظ مذکور ہے۔ کہ مکے اور مدینے کے بغیر، و حال دنیا بھر کے شہروں میں جائے گا۔ بظاہر اس حدیث سے یہی بات واضح ہوتی ہے، کہ از روئے فضیلت دونوں شہر برابر ہیں۔ اور اس کی تائید اس بات سے بھی ہوتی ہے کہ جس طرح مدینے کو آپ کا مدفن مسجد نبوی اور آپ کی

قیام گاہ ہونے کی خصوصیت حاصل ہے، مکہ آپ کا مولدہ ہے، وہیں آپ کی لعنت ہوئی۔ وہیں آپ کا قبلہ ہے۔ اس لحاظ سے مکہ آپ کی ذات مقدس کا مشرق اور مدینہ مغرب ہے۔

مسلم میں حضرت سعد سے مروی ہے، حضور اکرم نے فرمایا، ایک ایسا زمانہ آئے گا کہ لوگ اپنے عزیزوں اور رشتہ داروں کو وسعت اور آسودگی کی طرف بلائیں گے، حالانکہ اگر انہیں علم ہو تو مدینہ ان کے لئے بدرجہا بہتر ہے۔ بخدا مدینے سے جو کوئی شخص بھی بے رغبت نکلنا پسند کرے گا۔ خدا اس کی جگہ اس سے بہتر آدمی بھیج دیگا۔ اسی طرح مسلم میں حضرت ابو ہریرہ سے مروی ہے، حضور اکرم نے فرمایا میری امت سے جو شخص بھی مینے کی تکالیف اور گرانگی پر صبر کرے گا، میں قیامت کے دن اس کا شفیع یا نگراں ہوں گا بخاری میں حضرت ابو ہریرہ کی ایک حدیث میں مذکور ہے، کہ ایمان، مدینے کی طرف اس طرح کھچا آئے گا، جس طرح سانپ، سکرہ اور سمٹ کربل کی طرف لوٹ آتا ہے۔ بلاشبہ مدینہ ہی وہ مقام ہے جہاں سے ایمان کی شعاعیں تمام دنیا میں پھیلی تھیں۔ نیز ہر مومن ہر حالت میں دلی طور پر دارالسلام مدینے کا شیدائی ہوتا ہے۔ کیونکہ اسے حضور اکرم سے بے پناہ محبت ہوتی ہے۔

ترمذی وغیرہ نے حضرت عبداللہ بن عمر سے روایت بیان کی ہے، حضور اکرم نے فرمایا تم سے جو شخص مدینے میں مرے، اسے کوشش کرنا چاہیے، کہ اس کی وفات یہیں ہو، کیونکہ جو شخص یہاں فوت ہوگا، میں اس کی شفاعت کروں گا اور بخاری میں حضرت ابو ہریرہ سے مروی ہے، حضور اکرم نے فرمایا، کہ مدینے میں نہ تو دجال داخل ہو سکے گا اور نہ طاعون۔ اسی طرح بخاری میں ابو بکرہ سے روایت ہے، حضور اکرم نے فرمایا، کہ دجال مدینے میں داخل نہیں ہو سکے گا۔ اس موقع پر شہر کے سات دروازے ہوں گے اور ہر دروازے پر حفاظت کے لئے دو فرشتے متعین ہوں گے، امام نووی وغیرہ سے مروی

ہے، کہ طاعون کبھی بھی مدینے میں داخل نہیں ہو سکا۔ بعض لوگوں کا خیال ہے، کہ یہ رسول اکرم کا معجزہ ہے۔ کیونکہ سب طبیب طاعون کو شہروں اور قصبوں سے لکلنے میں ناکام ہو گئے تھے۔ حالانکہ مدینہ زمانہ دراز سے اس وبا سے محفوظ چلا آ رہا ہے۔ اور مدینے کی خصوصیت یہ ہے کہ اس کی مٹی جذام، برص بلکہ ہر بیماری کا شافی علاج ہے۔ جیسا کہ زین نے حضرت سعد کی حدیث میں بیان کیا ہے۔ حضرت عبداللہ بن عمر کی حدیث میں ہے، کہ مدینے کی کھجور زہر کا علاج ہے، اور علامہ بغوی نے حضرت عبداللہ بن عباس سے روایت کی ہے کہ قرآن کی اس آیت میں لَنْبُوتَنَّهُمْ فِي الدُّنْيَا حَسَنَةٌ سے مراد مدینہ ہے۔ اور ابن بخار حضرت عائشہ سے راوی ہیں، حضور اکرم نے فرمایا کہ تمام شہر تلوار سے فتح ہوئے ہیں، مگر مدینہ قرآن سے فتح ہوا ہے۔ طبرانی نے حضرت ابو ہریرہ سے روایت کی ہے۔ حضور اکرم نے فرمایا، کہ مدینہ اسلام کا قبہ، ایمان کا گھر اور مہاجرین کی پناہ گاہ اور حلال و حرام کا سرچشمہ ہے، فی الجملہ مدینے کی مٹی، راستے، کشادہ اور کھلی جگہیں، مکانات اور سارا ماحول حضور اکرم کی برکت سے مالا مال ہے۔ کیونکہ اہل مدینہ حصول برکت کے لئے حضور اکرم کو اپنے گھروں میں مدعو کرتے تھے اور گھروں میں نماز کے لئے بلاتے تھے۔ اسی وجہ سے حضرت امام مالک نے مدینے کی گلیوں میں سواری پر چڑھنے سے منع کر دیا تھا، کہتے تھے: جن گلیوں میں حضور اکرم پیادہ پا چلتے رہے ہیں۔ وہاں کسی جانور کو اپنے سم نہیں رکھنا چاہئیں۔ اور نائٹ کو چاہئے کہ مسجد قبا کی زیارت اور ادا تے نماز کے لئے بھی جائے، کیونکہ حضور اکرم وہاں زیارت کے لئے چل کر بھی جاتے تھے۔ اور سوار ہو کر بھی۔

اسلم کی ایک روایت میں ہے، کہ حضور پیادہ پا زیارت کو قبا جاتے اور دو رکعت نماز ادا کرتے۔ ایک روایت یہ بھی ہے، کہ حضرت عبداللہ بن عمر ہر ہفتے کو جاتے اور کہتے تھے کہ میں نے حضور اکرم کو وہاں ہفتے کے دن جاتے دیکھا تھا۔ اسید بن ظہیر الانصاری سے روایت ہے۔ آپ نے فرمایا، مسجد قبا میں نماز کا ثواب عمرے کے ثواب کے برابر ہے۔ اور

حضور کے مزار کی زیارت کے بعد زائر کو چاہیے کہ حصول برکت کے لئے تمام مزاروں اور مبارک مقامات اور ان مساجد کی زیارت کرے، جہاں حضور اکرم نے نمازیں ادا کی ہیں۔ اسی طرح جنت البقیع کی زیارت کے لئے بھی جائے، کیونکہ اکثر وہ صحابہ جو حضور اکرم کی زندگی کے دوران میں اور آپ کی وفات کے بعد فوت ہوئے، وہاں مدفون ہیں۔ اسی طرح سادات اور تابعین بھی۔ امام مالک سے روایت ہے، کہ مدینے میں اس ہزار صحابہ فوت ہوئے، اسی طرح ازواجِ مطہرات بھی وہیں دفن ہیں۔ سوائے حضرت خدیجہ کے جو مکے میں مدفون ہیں اور حضرت میمونہ کے جو بمقام سرف دفن ہیں، حضور اکرم رات کے آخری حصے میں بقیع کو جایا کرتے تھے، اور فرماتے: **السَّلَامُ عَلَيْكُمْ دَارَ قَوْمٍ مُؤْمِنِينَ**۔ (مسلم)

ابن نجار سے مروی ہے، حضور اکرم نے فرمایا جس طرح آسمانوں میں پہنے والوں کے لئے سورج اور چاند دور روشن نشانیاں ہیں، اہل دنیا کے لئے بقیع اور عقلمان کے مقبروں کی حیثیت ویسی ہی ہے۔ حضرت کعب الاحبار سے مروی ہے، کہ ہم نے توریت میں مدینے کے بارے میں یہ لکھا دیکھا ہے، کہ اس کی مثال اس قبے کی طرح ہے، جو کھجوروں کے درمیان گھرا ہوا ہو، جس پر فرشتے مقرر ہیں۔ جب وہ بھر جاتا ہے، اسے اٹھا کر جنت میں رکھ دیتے ہیں۔ حضرت عبداللہ بن عمر کی حدیث میں مذکور ہے حضور اکرم نے فرمایا، سب سے پہلے میری قبر شق ہوگی۔ پھر ابو بکر کی پھر عمر کی۔ پھر میں بقیع میں جاؤں گا، اور سب قبروں سے اٹھ کھڑے ہوں گے، پھر میں اہل مکہ کا انتظار کروں گا اور ہم سب لوگ مکے اور مدینے کے درمیان اکٹھے ہو جائیں گے۔

فصل سوم

اسے فصل میں حضور اکرم صلی اللہ علیہ وسلم کی اس فضیلت کا ذکر ہے جو بہتر اوصاف کی وجہ سے آپ کو آخرت میں حاصل ہوگی۔ نیز بہ حیثیت شافع روز جزا آپ کو منفرد مقام حاصل ہوگا۔ علاوہ ازیں تمام مخلوقات میں سے 'مقام محمود' سے صرف حضور اکرم ہی مختص ہوں گے۔ مزید برآں غیر محدود تکریمات اور تشریفات کے علاوہ آپ کو جنت میں اعلیٰ اور افضل درجات عطا ہوں گے۔

قاری کو معلوم ہونا چاہیے، کہ جس طرح اللہ تعالیٰ نے ابتدائے تخلیق (ازل) میں حضور اکرم کو تمام کائنات پر فضیلت عطا کی، اور تمام مخلوق میں انہیں سب سے پہلے نبوت عطا کی۔ اور یوم الت کو سب سے پہلے آپ نے بلی کہا، اور جب آخرت کی طرف واپسی ہوگی، تو سب سے پہلے آپ کی قبر شوق ہوگی۔ نیز اولین شافع اور اولین مشفع بھی آپ ہوں گے، سب سے پہلے آپ کو سجدہ کرنے کی اجازت ملے گی۔ اور جب تمام مخلوق سے خدا کی ذات حجاب میں ہوگی، تو آپ پہلے انسان ہوں گے جنہیں خدائی دیدار حاصل ہوگا، اور آپ پہلے نبی ہوں گے۔ جن کی امت کا حساب کتاب پیشتر از ہمہ چکا دیا جائے گا۔ نیز آپ اپنی امت کی معیت میں اول از ہمہ پل صراط عبور کریں گے۔ سب سے پہلے جنت میں داخل ہوں گے اور اسی طرح آپ کی امت کو سب سے پیشتر بہشت میں داخلہ ملے گا۔ اس کے علاوہ حضور اکرم کو مختلف طرح کے ایسے ایسے انعام و اکرام سے نوازا جائے گا جن کی کوئی حد ہے نہ شمار۔

اسی طرح حضور اکرم کا حشر ایسی حالت میں ہوگا کہ آپ سوار ہوں گے نیز مقام محمود

اور اس علم سے آپ کی تخصیص جس کے نیچے حضرت آدم سے لے کر حضور اکرم تک آنے والے سب انبیاء کھڑے ہونگے۔ اسی طرح عرش کے سامنے آپ کا سجدہ اور اس دوران میں آپ پر ان روز و اسرار کا انکشاف، جو نہ تو اس سے پہلے کسی پر منکشف ہوئے ہیں اور نہ آئندہ ہوں گے۔ یہ آپ کے قرب خداوندی اور احترام پر وال ہے۔ اسی طرح جب خدا آپ سے بہ حالت سجدہ کہے گا، اے محمد! سر اوپر اٹھاؤ، جو کہو گے، اس پر غور کیا جائے گا، جو مانگو گے، وہ دیا جائے گا۔ آپ جس کی شفاعت کریں گے۔ اسے معاف کر دیا جائے گا۔ دیدار خداوندی سے بڑھ کر اور کوئی ایسا اعزاز نہیں، جو ان نوازشات بلند تر ہو، حضور اکرم اس موقع پر بار بار شفاعت کریں گے اور بار بار خدا کے سامنے سجدہ ریز ہوں گے اور ہر دفعہ خداوند تعالیٰ فرمائے گا، يَا مُحَمَّدُ ارْفَعْ رَأْسَكَ وَقُلْ يَسْمَعُ لَكَ وَ سَلُّ تَعْطُ، وَ اشْفَعْ تُشْفَعُ۔ اور اسی وجہ سے آپ عرش کے دائیں طرف کھڑے ہوں گے، اور یہ ایسا مقام جلیل ہے، کہ سب اگلے پچھلے لوگ، حضور اکرم سے اس سلسلے میں رشتہ کریں گے۔ باقی انبیاء علیہم السلام اور ان کی امتوں کے بارے میں حضور اکرم شہادت دیں گے، کہ انبیاء نے اپنی اپنی امتوں کو خطائی پنہا پہنچایا۔ نیز وہ لوگ آپ سے شفاعت کی درخواست کریں گے، تاکہ انہیں غم و الم، میدان حشر کے پسینے اور طویل قیام سے نجات مل سکے۔ نیز وہ لوگ بھی آپ سے شفاعت کی التجا کریں گے۔ جنہیں جہنم کا حکم مل چکا ہوگا۔

اسی طرح حوض کوثر ہے۔ جہاں لوگوں کو بے عرصے تک وقوت کرنا پڑے گا۔ اور مومنوں میں سے کوئی شخص بھی حضور اکرم کی شفاعت کے بغیر بہشت میں داخل نہ ہو سکیگا۔ اسی طرح حضور اکرم ان لوگوں کے رفع درجات کے لئے شفاعت فرمائیں گے، جو اپنے اعمال کی کیفیت و کمیت کی وجہ سے وہاں تک نہ پہنچ سکتے ہوں۔ حضور اکرم جنت میں اس مقام عظیم پر فائز ہوں گے جسے وسیلہ کہتے ہیں۔ علاوہ ازیں آپ کی تعظیم و تکریم میں، اولین

وآخرین اور ملائکہ مقربین کے اجتماع میں سب کے سامنے بے پناہ اضافہ کیا جائیگا
ذَالِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ۔
رہی حضور اکرم کی یہ فضیلت، کہ سب سے پہلے آپ کی قبر شق ہوگی، اس کے
بارے میں صحیح مسلم میں حضرت ابو ہریرہ سے روایت ہے۔ حضور اکرم نے فرمایا۔ میں
قیامت کے دن تمام انسانوں کا سردار ہوں گا۔ سب سے پہلے میری قبر شق ہوگی۔ اور
میں ہی پہلا شافع اور پہلا مشفع ہوں گا۔ حضرت ابو سعید کی حدیث میں مذکور ہے
آپ نے فرمایا۔ میں قیامت کے دن تمام انسانوں کا سردار ہوں گا، اور یہ زافخر
نہیں، بلکہ حقیقت ہے۔ میرے ہاتھ میں لوئے حمد ہوگا، اس میں بھی کوئی فخر کی
بات نہیں۔ اور قیامت کے دن حضرت آدم اور باقی انہیاد میرے علم کے نیچے ہونگے
اور سب سے پہلے میری قبر شق ہوگی (دولافخر) (ترمذی) حضرت عبداللہ بن عمر سے
مروی ہے۔ حضور اکرم نے فرمایا کہ قیامت کے دن سب سے پہلے میری قبر شق ہوگی
پھر ابوبکر کی اور پھر عمر کی۔ پھر میں جنت البقیع کو جاؤں گا اور وہ لوگ اٹھ کھڑے
ہونگے۔ پھر میں اہل مکہ کا انتظار کروں گا اور پھر ہم حرمین کے درمیان اکٹھے ہوں گے
حضرت ابو ہریرہ سے مروی ہے، حضور اکرم صلی اللہ علیہ وسلم نے فرمایا۔ ایک موقع ایسا بھی
آئے گا کہ تمام لوگ بیہوش ہو جائیں گے، سب سے پہلے میں اٹھوں گا، اچانک دیکھنا
کہ موسیٰ علیہ السلام عرش سے لگے کھڑے ہیں، میں کہہ نہیں سکتا، کہ وہ بھی بیہوش تھے
اور مجھ سے پہلے ہوش میں آگئے۔ یا خدا نے انہیں مستثنیٰ قرار دیا تھا۔ (بخاری)
حضرت انس سے مروی ہے، حضور اکرم نے فرمایا۔ کہ جب حشر ہوگا۔ تو پہلے میں
اٹھوں گا۔ اور جب وہ جمع ہوں گے۔ تو میں ان کا قائد ہوں گا اور جب وہ خاموش
کھڑے ہوں گے۔ تو میں ان کا خطیب ہوں گا، اور جب ان کا محاسبہ ہوگا، تو میں شافع
ہوں گا، اور جب مایوس ہوں گے، تو میں مبشر ہوں گا۔ اعزاز اور کریم کی کنجی اور علم حمد

میرے ہاتھ میں ہوگا، اور خدا کے نزدیک میں تمام انسانوں سے زیادہ معزز ہوں گا اور ہزار صاف ستھرے غلام جو انڈوں کی طرح سفید اور موتیوں کی طرح تابدار ہوں گے میری خدمت پر مامور ہوں گے۔ (دارمی، اور حادی الارواح کے مصنف نے ایک حدیث میں بیان کیا ہے، کہ جب قیامت کے دن حضور اکرم قبر سے اٹھیں گے، تو حضرت بلال آپ کے ساتھ ہوں گے اور اذان کہتے جائیں گے۔ حاکم اور طبرانی حضرت ابو ہریرہ سے راوی ہیں، کہ تمام انبیاء حشر کے دن گھوڑوں اور اونٹوں پر سوار ہوں گے، مگر میں براق پر سوار ہوں گا اور بلال جنت کی ایک اونٹنی پر سوار ہوگا۔ اور اس کا کام صرف اذان کہنا ہوگا۔ اور جب وہ اشہدان محمد رسول اللہ کہے گا، تو اگلے پچھلے سب مومن اس کی تصدیق کریں گے۔ اور ایک روایت میں ہے کہ جب باقی انبیاء اور ان کی امتیں یہ آواز سنیں گی، تو وہ بھی اس کی تصدیق کریں گے۔ اور ایک روایت میں ہے کہ صالح علیہ السلام اپنی اونٹنی پر سوار ہوں گے اور حضرت فاطمہ کے دو بیٹے قصواء اور غضباء پر سوار ہوں گے۔

حضرت کعب الاحبار سے روایت ہے کہ میں ایک دفعہ حضرت عائشہ کی خدمت میں حاضر ہوا اور حضور اکرم کا ذکر چھڑ گیا۔ اس موقع پر حضرت کعب کہنے لگے، کہ جب بھی صبح طلوع ہوتی ہے، ستر ہزار فرشتے آسمان سے اترتے ہیں جنور کے مقبرہ کا احاطہ کر لیتے ہیں، اور اپنے پروں سے اسے صاف کرتے ہیں۔ اور آپ پر درود پڑھتے ہیں۔ جب شام ہوتی ہے، تو وہ اوپر چڑھ جاتے ہیں اور ستر ہزار مزید فرشتے رات کے لئے اتر آتے ہیں اور مقبرے کو گھیر کر پروں سے اسے صاف کرتے ہیں اور حضور اکرم پر درود بھیجتے ہیں۔ اور یوں ستر ہزار فرشتے دن کو اور ستر ہزار رات کو حضور کے روضے پر موجود رہتے ہیں۔ چنانچہ جب آپ کی قبر شق ہوگی، تو ستر ہزار فرشتوں کے جلو میں آپ میدان حشر میں آئیں گے۔

اور نوادرا اصول میں حکیم ترمذی نے حضرت عبداللہ بن عمر سے یہ حدیث نقل کی ہے کہ ایک دفعہ حضور باہر نکلے اور حضرت ابو بکر ان کے دائیں طرف اور عمر بائیں طرف تھے حضور نے فرمایا قیامت کے دن ہمارا حشر اسی طرح ہوگا۔ حضرت ابو ہریرہ سے مروی ہے حضور اکرم نے فرمایا کہ سب سے پہلے میری قبر شق ہوگی۔ اور مجھے بہشتی کپڑوں کا ایک سبز سوٹ پہنایا جائیگا۔ پھر میں عرش کے دائیں طرف کھڑا ہوں گا۔ جہاں میرے بغیر اور کوئی نہ ہوگا (ترمذی) یہی تھی سے مروی ہے کہ سب سے پہلے جنت کے کپڑے ابراہیم علیہ السلام کو پہنائے جائیں گے۔ اور انہیں ایک کرسی پیش کی جائے گی جو عرش کے دائیں طرف بچھائی جائیگی پھر حضور اکرم کو بلایا جائے گا اور آپ کو بھی جنتی کپڑے پہنائے جائیں گے اور آپ کی کرسی بھی عرش کے دائیں طرف بچھائی جائیگی۔

عبداللہ بن عمرو بن عاص سے بخاری اور مسلم میں مروی ہے حضور اکرم نے فرمایا میرے حوض کا طول ایک مہینے کا سفر ہے۔ اس کا پانی دو دھ کی طرح سفید اور اس کی خوشبو کستوری کی طرح ہے اور اس کے آنچورے ستاروں کی طرح ہیں جو شخص ایک دفعہ اس سے پانی پیئے گا، وہ کبھی بھی پایا نہیں ہوگا۔ اور مسلم کی روایت میں ہے کہ اس حوض کے تمام زاویے ایک سے ہیں اور طول و عرض برابر ہے اور ابوامامہ کی حدیث میں ہے کہ جو شخص حوض کوثر سے پانی پی لے گا اس کا منہ کبھی سیاہ نہیں ہوگا۔ اور جسے اس حوض کا پانی نصیب نہ ہوا، وہ ہمیشہ پایا سا رہے گا۔ اور ترمذی میں جناب ثوبان کی حدیث میں جس کی حاکم نے تصحیح کی ہے مذکور ہے کہ حوض کوثر پر زیادہ تعداد ان لوگوں کی ہوگی جو ہاجرین میں سے نادار تھے۔ علامہ قرطبی نے تذکرہ میں لکھا ہے کہ صاحب القوت وغیرہ کی رائے ہے کہ حوض پل صراط کے بعد آئے گا۔ اور بعض لوگوں کی رائے اس کے برعکس ہے۔ اور مسلم میں حضرت ابو ذر سے مذکور ہے کہ حوض کوثر میں جنت کے دو پرنا لے گرتے رہیں گے حضرت انس سے روایت ہے کہ میں نے حضور اکرم سے درخواست کی کہ آپ قیامت کے دن خدا کے سامنے

میری شفاعت کریں حضور اکرم نے فرمایا، میں انشاء اللہ تمہاری شفاعت کروں گا۔ میں نے دریافت کیا۔ یا رسول اللہ میں آپ کو کہاں تلاش کروں۔ فرمایا، اولاً مجھے پل صراط پر ڈھونڈنا میں نے عرض کیا۔ اگر وہاں ملاقات نہ ہو سکے۔ فرمایا، تو میزان پر تلاش کرنا۔ میں نے پھر پوچھا اگر وہاں بھی ملاقات نہ ہو، فرمایا، تو حوض کوثر پر تلاش کرنا۔ کیونکہ میں ان تین مقامات پر ضرور موجود ہوں گا۔ (ترمذی، قرطبی نے المفہم میں لکھا ہے کہ ہر مکلف مسلمان پر فرض ہے کہ وہ اس حوض کے بارے میں جانتا ہو۔ اور اس امر کی تصدیق کرے، کہ اللہ تعالیٰ نے ہمارے رسول کو اس نام کا حوض عطا کر کے آپ کو مخصوص فرمایا۔ اور احادیث صحیحہ میں اس کا نام نیز خوبی اور وصف مذکور ہے۔ ان احادیث سے حوض کے بارے میں قطعی علم حاصل ہوتا ہے۔ کیونکہ تقریباً تیس سے زیادہ صحابہ نے حضور اکرم سے اس سلسلے میں روایا بیان کی ہیں۔ جن میں سے بیس روایات کا ذکر بخاری اور مسلم میں ہے اور باقی روایات دوسری کتابوں میں مذکور ہیں۔ پھر ان صحابہ سے تابعین کی اتنی ہی تعداد نے اور ان کے بعد کسی گنا لوگوں نے ان روایات کو بیان کیا۔ اور یہ سلسلہ بڑھتا چلا گیا، چنانچہ تمام سلف اور اہل سنت اس پر متفق ہیں، کہ حوض کوثر ایک حقیقت ہے۔

مسلم میں حضرت ابو ہریرہ سے روای ہے، حضور اکرم نے فرمایا، کہ حوض کوثر پر میری امت میرے پاس آئے گی اور میں انہیں حوض کوثر سے اس طرح پلاؤں گا جس طرح کہ کوئی آدمی اپنی اونٹنی کا دودھ پلاتا ہے۔ ہم نے عرض کیا، یا رسول اللہ کیا آپ ہمیں پہچان لیں گے۔ فرمایا۔ ہاں۔ کیونکہ تمام ان لوگوں میں سے، جو وہاں میرے پاس حوض پر آئیں گے سوائے تمہارے اور کوئی بھی ایسا نہیں ہوگا۔ جن کے چہرے اور ہاتھ پاؤں وضو کی وجہ سے سفید ہوں، حضرت انس کی حدیث میں ہے، کہ میرے حوض کے چار ممبر ہیں، ابو بکر، عمر، عثمان اور علیؓ۔ اگر کوئی شخص ابو بکر کو اچھا جانتا ہے اور عمر سے بغض رکھتا ہے، اسے ابو بکر پینے نہیں دیگا۔ اور جو علیؓ کا محب ہے اور عثمان کا مخالف

ہے۔ اے علیؑ نہیں پینے دے گا۔ (ابوسعبد)

ارشاد باری ہے عَسَىٰ اَنْ يَّبْعَثَكَ رَبُّكَ مَقَامًا
شفاعت اور مقام محمود۔ مُحَمَّدًا۔ تمام مفسرین اس امر پر متفق ہیں، کہ عَسَىٰ
 بمعنی واجب ہے۔ مقام محمود کی تفسیر میں اختلاف ہے۔ اس بارے میں کئی اقوال ہیں
 قول اول، جسے امام فخر رازی نے قابل ترجیح قرار دیا ہے اور جس پر تمام مفسرین کا
 اتفاق ہے، یہ ہے کہ اس سے مراد جیسا کہ واحدی کی رائے ہے منصب شفاعت
 ہے، اور اس سلسلے میں کئی صحیح احادیث وارد ہیں۔ مثلاً بخاری میں حضرت عبداللہ بن عمر سے
 روایت ہے، کہ حضور اکرم صلی اللہ علیہ وسلم سے مقام محمود کے بارے میں دریافت کیا
 گیا، تو آپ نے فرمایا، کہ اس سے مراد منصب شفاعت ہے۔ اسی طرح حضرت عبداللہ
 بن عمر سے روایت ہے، حضور اکرم نے فرمایا کہ قیامت کے دن لوگ گروہوں میں بٹ
 جائیں گے اور ہر امت اپنے اپنے نبی کے پیچھے چل رہی ہوگی، اور شفاعت کی درخواست
 کرتے پھریں گے۔ تا آنکہ آخر کار لوگ میرے پاس آئیں گے۔ اسی کا نام مقام محمود
 ہے اور وَابْعَثَهُ مَقَامًا مُحَمَّدًا کی مشہور دعا سے اس کی تائید ہوتی ہے اور یہ
 وہ چیز ہے جس پر اگلے پچھلے سب رٹک کریں گے۔

دوسرا قول حضرت حذیفہ سے مروی ہے کہ اللہ تعالیٰ تمام لوگوں کو ایک کھلے

میدان میں اکٹھا کرے گا۔ کوئی آدمی بولنے کی جرأت نہیں کر سکے گا۔ سب سے اول حضور
 اکرم کو بلایا جائے گا۔ چنانچہ آپ دربار خداوندی میں حاضر ہو کر فرمائیں گے۔

لَبَّيْكَ وَسَعْدَيْكَ، وَالْخَيْرُ فِي يَدَيْكَ، وَالشَّرُّ لَيْسَ اِيْنِكَ، وَالْمُهْتَدِي مَنْ

بَدَيْتَ، وَعَيْنُكَ بَيْنَ يَدَيْكَ، وَبِكَ وَاِيْنِكَ وَلَا مَلْجَأَ مِنْكَ اِلَّا

اِيْنِكَ، تَبَارَكْتَ وَتَعَالَيْتَ، سُبْحَانَكَ رَبَّ اَلْبَيْتِ

اس کے بعد آپ نے فرمایا، کہ مقام محمود سے یہی مراد ہے۔ (طبرانی، ابن مندہ کی

رائے ہے، کہ اس حدیث کے اسناد اور راویوں کے ثقہ ہونے پر سب کا اتفاق ہے۔

تیسرا قول یہ ہے، کہ مقام محمود سے مراد عاقبت بالخیر ہے۔

چوتھا قول یہ ہے، کہ آپ کو عرش پر اور بروایتے کرسی پر بیٹھنے کا موقع ملے گا حضرت عبداللہ بن مسعود سے روایت ہے، کہ اللہ تعالیٰ آپ کو کرسی پر بیٹھنے کا شرف عطا کرے گا۔ اس بات میں اختلاف ہے، کہ محمود کا فاعل کون ہے، اکثر لوگوں کی رائے یہ ہے، کہ اس سے مراد وہ سب لوگ ہیں جو اس مقام پر کھڑے ہوں گے۔ جیسا کہ حضرت عبداللہ بن عمر کی حدیث میں مذکور ہے، کہ تمام وہ لوگ جو وہاں موجود ہونگے حضور اکرم کی تعریف بیان کریں گے۔

اگر کوئی شخص دریافت کرے، کہ احادیث میں جس شفاعت کا ذکر ہے، وہ کون سی شفاعت ہے۔ اس کا جواب یہ ہے، کہ احادیث میں مقام محمود کے سلسلے میں جس شفاعت کا ذکر ہے، اس کی دو قسمیں ہیں۔ پہلی وہ عام شفاعت ہے، جس کا تعلق مقدمات کے فیصلے سے ہے۔ دوسری قسم وہ ہے جو گناہ گاروں کو جہنم سے نجات دلانے کے لئے کی جائے گی۔ لیکن شفاعت عامہ ایسے تمام اقوال کی تردید کرتی ہے۔ کیونکہ حضور اکرم صلی اللہ علیہ وسلم کو خدا کی طرف سے علم حمد کاملنا اور خدا کے سامنے آپ کا اس کی حمد و ثنا کرنا اور خدا کے حضور میں کرسی پر بیٹھنا ایسا اعزاز ہے جس کا تعلق اس مقام محمود سے ہے۔ جہاں بندوں کا حساب کتاب چکایا جائے گا۔ یہی وہ شفاعت جو گناہ گاروں کو جہنم سے چھڑانے کے لئے کی جائے گی۔ وہ شفاعت عامہ کا ایک شعبہ ہے۔ اور ایسی احادیث کی تعداد تو اتنی تک پہنچ جاتی ہے۔ جن میں مومن گناہ گاروں کی شفاعت کا ذکر ہے۔

حضرت ام حبیبہ سے روایت ہے، حضور اکرم نے فرمایا، کہ میرے بعد میری امت کو جن حالات سے سابقہ پڑے گا، اور جس طرح وہ ایک دوسرے کا خون بہائیں گے

وہ سب کچھ مجھے دکھا دیا گیا، جس پر مجھے بہت افسوس ہوا، چنانچہ انہیں وہی کچھ پیش آئیگا، جو گذشتہ امتوں کو پیش آچکا ہے۔ اس پر میں نے اللہ سے درخواست کی، کہ وہ مجھے قیامت کے دن ان کی شفاعت کی اجازت دے۔ چنانچہ خدا نے میری یہ التجا منظور کر لی حضرت ابو ہریرہ سے مروی ہے حضور نے فرمایا کہ ہر نبی جو دعا بھی مانگے وہ قبول کر لی جاتی ہے۔ اگر مجھے بھی انتخاب کا موقعہ دیا گیا، تو میں اپنی امت کی شفاعت کروں گا۔ حضرت انس کی روایت میں ہے، کہ میں نے خدا سے اپنی امت کی شفاعت کی دعا کی اور قبول ہوئی۔ چنانچہ یہ عمل ہم پر حضور اکرم کی مزید شفقت اور کرم فرمائی کی دلیل ہے کہ آپ نے نہایت اہم موقعوں پر بھی ہماری ضرورت کا خیال رکھا۔ اللہ تعالیٰ آپ کو جزائے خیر دے۔

حضرت ابو ہریرہ سے مروی ہے، میں نے رسول اکرم سے دریافت کیا، یا رسول اللہ! دربارہ شفاعت آپ کو خدا نے کیا وحی کی ہے۔ فرمایا، میں ہر اس شخص کی شفاعت کروں گا جس نے صدقِ دل سے لا الہ الا اللہ کہا۔ نیز حضرت ابو ہریرہ سے مروی ہے، حضور اکرم نے فرمایا، میں قیامت کے دن تمام انسانوں کا سردار ہوں گا۔ کیا تم سوچ سکتے ہو کہ اس کی کیا صورت ہوگی۔ اللہ تعالیٰ سب اگلے پھلے لوگوں کو ایک کھلے میدان میں جمع کرے گا۔ پھر دیکھنے والا انہیں دکھائے گا اور بلانے والا بلائیگا۔ اور سورج لوگوں کے سروں کے قریب آجائے گا اور انسان غم و الم کی وجہ سے اس حالت میں ہوں گے، کہ یہ صورت حال نابت ابل برداشت ہو جائے گی، پھر وہ ایک دوسرے سے کہیں گے۔ دیکھو! ہم کس حال میں ہیں، اور ہماری کیا گت بن رہی، کیا کوئی ایسا آدمی ہے۔ جو خدا کے دربار میں ہماری شفاعت کرے۔ کوئی بول اٹھے گا، آدم ہم سب کے باپ ہیں۔ لوگ ان کے پاس جائیں گے اور کہیں گے۔ اے آدم! آپ تمام انسانوں کے باپ ہیں،

خدا نے آپ کو اپنے ہاتھ سے پیدا کیا، اپنی روح پھونکی، فرشتوں کو آپ کے سجدے کا حکم دیا اور رہنے کے لئے جنت عطا کی۔ ہماری حالت آپ دیکھ ہی رہے ہیں۔ کیا آپ ہماری شفاعت نہیں کریں گے۔ وہ جواب میں کہیں گے کہ آج اللہ میاں اتنے ناراض ہیں کہ نہ اس سے پہلے کبھی تھے اور نہ آئندہ کبھی ہوں گے۔ اس نے مجھے درخت کا ٹمّر کھانے سے منع کیا تھا، مجھے اپنی جان کے لالے پڑے ہیں، بہتر ہے کہ نوح علیہ السلام کے پاس جاؤ، چنانچہ لوگ ان کے پاس جائیں گے اور عرض کریں گے، یا حضرت! آپ دنیا میں خدا کے پہلے رسول ہیں اور خدا نے آپ کو عبد شکور کے لقب سے یاد کیا ہے، کیا آپ ہماری شفاعت نہیں کر سکتے۔ ہمارا حال تو آپ دیکھ ہی رہے ہیں حضرت نوح بھی وہی جواب دیں گے، جو حضرت آدم نے دیا تھا۔ نیز کہیں گے کہ مجھے اپنی قوم کو دعوت کا فرض سونپا گیا تھا، لیکن میں نے قوم کے خلاف بددعا کی اور وہ غرق ہو گئے اس لئے مجھے تو اپنی پڑھی ہوئی ہے۔ اس لئے بہتر ہے، کہ تم ابراہیم علیہ السلام کے پاس جاؤ وہ لوگ حضرت ابراہیم کے پاس آکر درخواست کریں گے، کہ آپ اللہ کے نبی اور اس کے خلیل ہیں، ہماری حالت کے پیش نظر، آپ اللہ سے ہماری شفاعت کریں، وہ بھی انہیں ویسا ہی جواب دیں گے اور کہیں گے کہ میں نے تین غلط بیانیاں کی تھیں۔ اس لئے مجھے اپنے مواخذے کا ڈر ہے۔ مناسب ہو گا کہ تم موسیٰ علیہ السلام کے پاس جاؤ چنانچہ وہ ان کے پاس جا کر وہی التجا دہرائیں گے۔ اور وہ انہیں وہی جواب دیں گے، جو پہلے پیغمبر دے چکے ہیں۔ اور کہیں گے کہ میں نے ایک آدمی کو قتل کیا تھا، مجھے تو خدا کے سامنے جانے سے ڈر لگتا ہے۔ بہتر ہے، کہ تم عیسیٰ علیہ السلام کے پاس جاؤ وہ ان کے پاس آکر کہیں گے۔ یا حضرت! آپ اللہ کے رسول، اس کا کلمہ اور روح ہیں۔ اور آپ نے بچپن میں لوگوں سے گفتگو کی تھی، ہماری حالت کو دیکھئے اور خدا سے شفاعت کیجئے عیسیٰ علیہ السلام بھی وہی جواب دیں گے، جو پہلے انبیاء علیہم السلام نے دیا تھا اور وہ بھی نفسی نفسی پکار اٹھیں گے

اور لوگوں کو مشورہ دیں گے، کہ تم محمد رسول اللہ کے پاس جاؤ۔ لوگ حضور اکرم صلی اللہ علیہ وسلم کی خدمت میں حاضر ہوں گے اور عرض کریں گے، یا حضرت! آپ اللہ کے رسول اور خاتم الانبیاء ہیں اور خدا نے آپ کے اگلے پچھلے قصور معاف کر دیئے ہیں۔ ہماری حالت آپ پر عیاں ہے اس لئے ازراہ کرم ہماری شفاعت فرمائیے حضور چل کر خدائی عرش کے نیچے آکھڑے ہوں گے اور سجدے میں گر پڑیں گے اس دوران میں آپ پر ایسے ایسے رموز و اسرار کا انکشاف ہوگا، جو اس سے پہلے کسی پر بھی نہیں ہوا تھا۔ پھر خدا کی طرف سے آواز آئے گی: يَا مُحَمَّدُ اِرْفَعْ رَاسَكَ، سَلِّ تَعْطَفًا، وَاشْفَعْ تَشْفَعُ حضور سر اٹھائیں گے اور عرض کریں گے: يَا رَبِّ اُمَّتِي، يَا رَبِّ اُمَّتِي اس پر حکم ہوگا، اے محمد! آپ اپنی امت کے ان لوگوں کو، جن کے خلاف کوئی الزام نہیں ہے، باب الامین کے راستے بہشت میں لے جائیئے۔ ان کے سوا باقی لوگ دوسری امتوں کے لوگوں کے ساتھ، دوسرے دروازوں سے بہشت میں داخل ہوں گے بخاری و مسلم، یہ شفاعت اس شفاعت عامہ کے بعد وقوع پذیر ہوگی جس میں عام لوگوں کے مقدمات کا فیصلہ کیا جائے گا۔

مسند بزاز میں ہے، حضور اکرم دربار خداوندی میں عرض کریں گے۔ اے خدا، تو زودتر لوگوں کا حساب لے، اور حضرت حذیفہ کی حدیث میں ہے، کہ جب لوگ ابراہیم علیہ السلام کے پاس جائیں گے، تو وہ کہیں گے، کہ میں اس میدان کا مرد نہیں ہوں، میں خلیل ضرور ہوں، لیکن میرا مقام حبیب کے مقابلے میں پست تر ہے۔ اس سے ان کی مراد رسول کریم ہیں جنہیں براہ راست خدا کو دیکھنے اور اس سے گفت و شنید کا موقع ملا۔

حضرت ابراہیم علیہ السلام کی طرف جن تین غلط بیانیوں کا انتساب کیا جاتا ہے ان کی حیثیت معارضے کی سی ہے، لیکن چونکہ بقول بیضاوی بظاہر وہ غلط بیانی معلوم ہوتی ہیں۔ اس لئے حضرت ابراہیم خدائی ہوا خدے سے ڈر گئے۔ کیونکہ جو شخص خدا سے جتنا قریب

ہوگا۔ اتنا ہی زیادہ اسے ڈر ہوگا۔ حضرت عبداللہ بن عباس کی حدیث میں آیا ہے، کہ حضرت عیسیٰ اس لئے شفاعت کی ذمہ داری قبول نہ کریں گے، کہ انہیں لوگوں نے خدا تسلیم کر لیا تھا اس لئے وہ بھی مواخذے سے ڈرتے تھے،

نصر بن انس اپنے والد سے راوی ہیں، حضور اکرم نے فرمایا، میں پل صراط کے پاس کھڑا اپنی امت کا انتظار کر رہا ہوں گا، کہ حضرت عیسیٰ آکر کہیں گے، اے محمد! انبیاء کی یہ جماعت اس لئے آپ کے پاس آئی ہے، کہ ان امتوں کے بارے میں جو یہاں جمع ہیں اور گرفتار بنائیں، آپ خدا سے فیصلے کی درخواست کریں۔ اس روایت سے یہ بات متعین ہو جاتی ہے، کہ اس موقع پر حضور اکرم کہاں تشریف فرما ہوں گے، اور نیز اس سے یہ بھی واضح ہوتا ہے، کہ یہ صورت حال پل صراط عبور کرنے کے بعد اس وقت پیش آئے گی۔ جب کفار پل صراط سے گزر کر جہنم رسید ہو چکے ہوں گے! اسی مقام پر عیسیٰ علیہ السلام حضور اکرم سے مخاطب ہوں گے اور انبیاء علیہم السلام آپ سے درخواست کریں گے۔

ابن ابی شیبہ سے حضرت سلمان کی حدیث میں مذکور ہے، کہ لوگ حضور اکرم سے درخواست کریں گے، یا رسول اللہ! خدا نے آپ سے دنیا کی ابتدا کی اور آپ پر ہی اسے ختم کیا نیز آپ کی تمام اگلی پھلی فروگزاشتیں معاف فرمادی ہیں۔ آپ ہماری حالت تو دیکھ ہی رہے ہیں، خدا کے یہاں ہماری شفاعت فرمائیے، آپ فرمائیں گے ہاں میں یہ کام کر سکتا ہوں، چنانچہ حضور لوگوں کی صفوں کو چیرتے جنت کے دروازے تک پہنچ جائیں گے۔

ابو یعلیٰ نے حضرت کعب کی حدیث میں بیان کیا ہے، حضور نے فرمایا، میں خدا کے سامنے سجدے میں گر پڑوں گا اور جب تک اس کی مرضی ہوئی۔ سجدے میں پڑا رہوں گا اور جس طرح وہ پسند کرے گا، اس کی حمد بیان کروں گا۔ اور جناب

قتادہ کی حدیث میں، جو انہوں نے حضرت انس سے بخاری میں روایت کی ہے، مذکور ہے، حضور نے فرمایا، میں خدا سے شفاعت کروں گا۔ اور وہ ایک صدمقرر کر دیگا میں انہیں جہنم سے نکال کر جنت میں لے آؤں گا۔ اور امام احمد نے حضرت ثابت سے روایت کی ہے۔ حضور فرمائیں گے، یا رب امتی۔ امتی، جو اب ملے گا۔ جس کے دل میں رانی جتنا ایمان بھی ہے، اسے جہنم سے نکال لے جاؤ۔

امام نووی کہتے ہیں، کہ شفاعت کی پانچ قسمیں ہیں، اول میدانِ حشر میں قیامت کی ہیبت سے سکون۔ دوم، ایک خاص گروہ کا بغیر از حساب داخلہ جنت۔ سوم، سزا یافتہ لوگوں کو عذابِ جہنم سے چھڑانا۔ چہارم، جو گناہگار، جہنم میں سزا بھگت رہے ہیں، انہیں نجات دلانا۔ پنجم، رفع درجات۔

حضرت بریدہ سے روایت ہے حضور اکرم نے فرمایا، میرا اندازہ ہے، کہ قیامت کے دن جن لوگوں کی شفاعت مجھے کرنا پڑے گی۔ ان کی تعداد زمین کے درختوں اور کنکروں سے زیادہ ہوگی، حضرت عبداللہ بن عباس سے روایت ہے، حضور اکرم نے فرمایا، ہم اگرچہ آخری امت ہیں، لیکن ہمارا حساب سب سے پہلے ہوگا۔ قیامت کے دن پوچھا جائے گا، امتِ امیہ اور اس کا نبی کہاں ہے۔ اس لحاظ سے گو ہم آخر میں آتے ہیں لیکن مرتبہ سب سے آگے ہیں، حضرت عبداللہ بن عباس کی ایک حدیث میں جسے ابو داؤد نے بیان کیا ہے، مذکور ہے، حضور اکرم نے فرمایا، جب خدا لوگوں کا حساب لینے لگے گا، تو ایک منادی پوچھے گا، کہ محمد صلی اللہ علیہ وسلم اور ان کی امت کہاں ہیں؟ میں اٹھ کھڑا ہوں گا اور میری امت کے لوگ، جن کے چہرے اور ہاتھ پاؤں وضو کی برکت سے سفید ہوں گے میرے پیچھے چل پڑیں گے، حضور نے فرمایا، ہم ہی آخرون الاولوں ہیں اور سب سے پہلے ہمارا حساب ہوگا۔ دوسری امتیں احتراماً ہمارے راستے سے ہٹ جائیں گی اور وہ آپس میں کہیں گی، عجب نہیں کہ اس امت کے سارے آدمی نبی بنا دیئے جائیں۔

حافظ ابو نعیم، حضرت عبدالقادر بن عمر سے راوی ہیں۔ حضور اکرم نے فرمایا۔ جس نے اپنے کسی بھائی کی حاجت روائی کی، میں قیامت کے دن میزان کے پاس کھڑا ہوں گا۔ اگر اس کی نیکیوں کا پلڑا بھاری ہو تو فہما۔ ورنہ میں اس کی شفاعت کروں گا۔ حضرت ابو ہریرہ سے روایت ہے، حضور اکرم نے فرمایا، کہ قیامت کے دن جہنم کے اوپر پل صراط کو معلق کر دیا جائے گا اور اولاً مجھے اور میری امت کو اسے عبور کرنے کی اجازت ملے گی۔ اور سوائے انبیاء کے اور کسی کو بولنے کی اجازت نہیں ہوگی۔ اور ان کی زبان سے بھی صرف سَلِّمُ سَلِّمُ کا لفظ نکلے گا اور جہنم میں بھی بول کی طرح خاردار درخت ہیں، جن کے کانٹوں کا خدا کے بغیر اور کسی کو کوئی اندازہ نہیں بعض لوگ ان کے چھنے سے ہلاک ہو جائیں گے، کچھ لوگ گر پڑیں گے اور پھر انہیں نجات مل جائیگی (بخاری) حضرت حذیفہ کی حدیث میں مذکور ہے حضور اکرم نے فرمایا کہ میں پل صراط پر کھڑا سَلِّمُ سَلِّمُ کہہ رہا ہوں گا، ابن جوزی کی حدیث میں ہے، کہ جب پل صراط پر امت محمدیہ کا ہجوم ہوگا، تو وہ زور زور سے پکاریں گے، وا محمداه، وا محمداه، رسول اکرم فوراً ان کی امداد کو پہنچیں گے، اور جبرئیل علیہ السلام آپ کی ازار کا پلواٹھائے ہوئے ہوں گے۔ اس پر حضور بہ آواز بلند فرمائیں گے، اے خدا! میری امت کو معاف فرما۔ میں تجھ سے نہ تو اپنے لئے کچھ مانگتا ہوں اور نہ اپنی بیٹی فاطمہ کے لئے۔ فرشتے پل صراط کے دائیں بائیں کھڑے ہوں گے اور سب رِبِّ سَلِّمُ سَلِّمُ کہہ رہے ہوں گے۔ قیامت کی ہدایت اور خطرات کی کوئی حد نہیں ہوگی چنانچہ گنہگار دائیں بائیں سے جہنم میں گر رہے ہوں گے اور جہنم کے نگراں فرشتے انہیں زنجیروں اور بیڑیوں میں جکڑ رہے ہوں گے۔ اور پکار پکار کہہیں گے، کیا تمہیں ازکاب گناہ سے منع نہیں کیا گیا تھا، کیا اللہ کے عذاب سے نہیں ڈرایا گیا تھا۔ اور کیا تمہارے پاس اللہ کا کوئی برگزیدہ نبی نہیں آیا تھا۔

علامہ قرطبی نے حضرت عبدالقادر بن سلام سے روایت کی ہے، کہ قیامت کے دن

تمام انبیاء اپنی اپنی امتوں کے ساتھ حاضر ہوں گے، اور جہنم کے اوپر پل کو معلق کیا جائیگا اور منادی کی جائے گی کہ محمد صلی اللہ علیہ وسلم، اور ان کی امت کہاں ہیں اس پر حضور اکرم اٹھ کھڑے ہونگے اور آپ کی امت (اچھے اور بُرے) ساتھ ساتھ چل پڑگی جب یہ لوگ پل پر پہنچیں گے۔ تو اللہ تعالیٰ اس امت کے دشمنوں کی بصارت سلب کریگا۔ اور وہ دائیں بائیں سے جہنم میں گرنا شروع کر دیں گے اور رسول کریم اور امت کے صلحا آپ کے ساتھ پل عبور کر جائیں گے، راستے میں فرشتے دائیں بائیں سے انہیں رہبری کر کے خدا تک لے جائیں گے۔ آپ کے لئے عرش کے دائیں طرف ایک کرسی رکھ دی جائے گی۔ پھر اسی طرح عیسیٰ علیہ السلام وہاں آئیں گے اور پھر باقی انبیاء بھی۔ صلوات اللہ علیہم۔

مسلم میں حضرت انس
 حضور اکرم سے پہلے جنت پر دستک دینگے
 اور اندر داخل ہوں گے! کہ قیامت کے دن
 میرے پیروکاروں کی تعداد سب سے زیادہ ہوگی۔ اور سب سے پہلے میں ہی جنت
 کے دروازے پر دستک دوں گا۔ یہ حدیث بھی حضرت انس سے مروی ہے، کہ جب
 میں جنت کے دروازے پر آکر دستک دوں گا۔ تو خازن دریافت کرے گا۔ آپ
 کون ہیں۔ میں جواب میں کہوں گا۔ محمد صلی اللہ علیہ وسلم، ہوں اس پر خازن کہے گا
 مجھے آپ ہی کی وجہ سے یہ حکم دیا گیا ہے، کہ آپ کے بغیر کسی اور کے لئے دروازہ
 نہ کھولوں۔ بطرانی نے اس حدیث میں ان الفاظ کا اضافہ کیا ہے، کہ خازن حضور
 کا نام سن کر تعظیماً اٹھ کھڑا ہوگا۔ اور کہے گا۔ کہ اس کے بعد میں کسی اور آدمی کے
 لئے تعظیماً نہیں کھڑا ہوں گا۔

حضرت انس سے روایت ہے، حضور اکرم نے فرمایا۔ میں پہلا آدمی ہوں گا۔

جو جنت کے دروازے پر دستک دیگا (ولافخر) حضرت ابو سعید کی روایت میں ہے، حضور اکرم نے فرمایا، میں قیامت کے دن تمام انسانوں کا سردار ہوں گا، لوائے حمد میرے ہاتھ میں ہوگا۔ تمام انبیاء، آدمؑ سمیت میرے جھنڈے کے نیچے ہوں گے اور سب سے پہلے میری قبر شق ہوگی (ولافخر) اس دن لوگوں پر تین خطرے مسلط ہوں گے۔ چنانچہ وہ آدم علیہ السلام کے پاس جائیں گے۔ انہوں نے اس حدیث کو بالتفصیل بیان کیا ہے، تا آنکہ وہ سب سے آخر حضور کی خدمت میں حاضر ہونگے اور حضور اکرم ان کے ساتھ چل پڑیں گے۔ حضرت انس کہتے ہیں میں اب بھی یوں محسوس کر رہا ہوں، گویا حضور میرے سامنے کھڑے ہیں، اور جنت کے دروازے پر دستک دوں گا۔ پوچھیں گے کون ہیں آپ؟ جواب میں کہا جائے گا: "محمد رسول اللہ ہیں" دروازہ کھول دیں گے اور مجھے خوش آمدید کہیں گے۔ اس پر میں سجدے میں گر پڑوں گا اور خدا مجھ پر اپنی حمد و ثنا کے رموز و اسرار واضح کر دے گا۔ اور مجھے سراور پر اٹھانے کی اجازت ملے گی۔ (ترمذی)

اور حدیث صورت میں مذکور ہے کہ جب مومن جنت کے دروازے پر پہنچیں گے تو باہم مشورہ کریں گے، کہ بہشت میں داخلے کی اجازت کون لے کر دے گا۔ چنانچہ لوگ حضرت آدمؑ، نوحؑ، ابراہیمؑ، موسیٰؑ، عیسیٰؑ اور پھر رسول کریمؐ کی خدمت میں حاضر ہوں گے۔ جیسا کہ وہ پہلے میدانِ حشر میں دربارہ شفاعت حاضر چکے تھے۔ جس سے یہ امر واضح ہو جاتا ہے کہ حضور اکرم کو تمام انسانوں پر ہر منزل میں فضیلت حاصل ہے۔

حضرت عبداللہ بن عباس کی حدیث میں مذکور ہے، کہ ایک دن صحابہ کرام اکٹھے بیٹھے باتیں کر رہے تھے اور حضور کے انتظار میں تھے۔ آپ گھر سے نکلے۔ قریب پہنچے تو ان کی باتیں سن لیں۔ کیونکہ صحابہ تا حال مصروف گفتگو تھے۔ کوئی کہہ رہا تھا، یہ کتنی عجیب بات ہے، کہ خدا نے اپنی مخلوق سے حضرت ابراہیم علیہ السلام کو خلیل بنایا۔ دوسرے نے کہا۔ موسیٰ

علیہ السلام سے کلام کر کے انہیں کلیم بنایا۔ اسی طرح عیسیٰ علیہ السلام کو روح اللہ اور آدم علیہ السلام کو صفی اللہ کا لقب عطا فرمایا۔ اتنے میں حضور اکرم پہنچ گئے اور بعد از سلام فرمایا میں نے تمہاری گفتگو سنی ہے۔ بلاشبہ خدا نے حضرت ابراہیم کو خلیل، حضرت موسیٰ کو کلیم، حضرت عیسیٰ کو روح اور حضرت آدم کو صفی کہا۔ لیکن میں اللہ کا حبیب ہوں۔ قیامت کے دن علم حمد میرے ہاتھ میں ہوگا۔ میں پہلا شافع اور پہلا مشفع ہوں۔ میں ہی سب سے پہلے جنت کا دروازہ کھٹکھٹاؤں گا اور پھر کھول دیا جائیگا (دلائل) میں بہشت میں داخل ہوں گا۔ اور میرے ساتھ غریب مسلمان داخل جنت ہوں گے۔ نیز میں اولین اور آخرین میں سب سے بلند مرتبہ ہوں (دلائل)

حضرت انس سے روایت ہے، حضور اکرم نے فرمایا۔ میں سب سے پہلے قبر سے اٹھوں گا اور جب وہ خاموش کھڑے ہوں گے، تو میں ان کا خطیب ہوں گا اور جب وہ کھٹے ہونگے تو ان کا لیڈر ہوں گا۔ اور جب وہ گرفتار بلا ہوں گے تو میں شفیع ہوں گا اور جب یوس ہوں گے۔ تو میں انہیں بشارت دوں گا۔ جنت کی کنجی اور علم حمد میرے ہاتھ میں ہوگا اور تمام انسانوں میں بلند مرتبہ ہوں (دلائل) اور اس دن ہزار خوبصورت غلام میری خدمت میں حاضر ہونگے (ترمذی، بیہقی، حضرت ابو ہریرہ سے روایت ہے، حضور اکرم نے فرمایا۔ ہم قیامت کے دن الآخرون الاولون ہونگے اور ہم ہی جنت میں پہلے داخل ہوں گے مسلم، یہ امت سب سے پہلے قبروں سے نکلے گی، اور میدان حشر میں بہترین مقام پر جا کھڑی ہوگی، عرش کے سائے کے نیچے سب سے پہلے اسے جگ ملے گی۔ اور اس کا حساب کتاب پہلے چکایا جائیگا اور پل صراط سے پہلے گزرے گی اور جنت میں پہلے داخل ہوگی اور زیادہ تر یہی لوگ جنت میں ہوں گے۔

عبداللہ بن امام احمد سے حضرت ابو ہریرہ کی حدیث میں مروی ہے۔ کہ جب قرآن کی یہ آیت نازل ہوئی ثَلَاثَةٌ مِنَ الْأَوَّلِينَ وَثَلَاثَةٌ مِنَ الْآخِرِينَ بِسْمِ اللَّهِ حضور اکرم

نے فرمایا، تم اہل جنت کا تیسرا حصہ ہو، تم نصف ہو، بلکہ تم دو تہائی ہو۔ بہز بن حکیم کی حدیث میں مذکور ہے، آپ نے فرمایا، کہ اہل جنت کی ایک سو بیس صفیں ہوں گی۔ ان میں اسی صفیں تمہاری ہوں گی۔ اور حضرت عمر بن الخطاب سے مروی ہے، حضور اکرم نے فرمایا، کہ جنت کا داخلہ، میرے داخلے سے پہلے تمام انبیاء پر حرام ہے اور اسی طرح امت محمدیہ کے داخلے سے پہلے باقی امم کو داخلے کی اجازت نہیں ہوگی۔ ابن ابوشیبہ نے حضرت ابو ہریرہ کی حدیث میں بیان کیا ہے۔ حضور اکرم نے فرمایا کہ جب ریل علیہ السلام میرے پاس آئے۔ میرا ہاتھ پکڑ لیا اور مجھے جنت کا وہ دروازہ دکھایا جس سے میری امت بہشت میں داخل ہوگی حضرت ابو بکرؓ نے کہا، یا رسول اللہ! میرا دل چاہتا ہے، کاش میں آپ کے ساتھ ہوتا۔ تاکہ میں بھی دیکھتا۔ آپ نے فرمایا، ہاں ابو بکرؓ، تم میری امت میں سے سب سے پہلے داخل جنت ہو گے۔ ترمذی حکیم نے جنت کے دروازوں کا ذکر کیا ہے ان میں اس نے باب محمد صلی اللہ علیہ وسلم کا ذکر بھی کیا ہے، جسے باب الرحمة اور باب التوبہ کہنا چاہیے۔ دارقطنی نے ابو امامہ سے روایت کی ہے، حضور اکرم نے فرمایا، میں اپنی امت کے برے لوگوں کے لئے کیا عمدہ شفیع ہوں۔ انہوں نے دریافت کیا، یا رسول اللہ! اچھے لوگوں کا کیسے کون ہوگا۔ فرمایا وہ تو اپنے اعمال کے طفیل داخل بہشت ہوں گے لیکن گناہ گار میری شفاعت کے بل بوتے پر داخل ہوں گے۔ اس سے معلوم ہوتا ہے کہ رسول کریم کو اپنی امت سے کتنی شفقت تھی۔

جنت میں حضور اکرم کو حوض کوثر عطا ہوگا :- امام مسلم وغیرہ نے حضرت انس سے یہ روایت بیان کی ہے، کہ ایک دفعہ حضور اکرم مسجد میں ہمارے درمیان بیٹھے ہوئے تھے، کہ آپ پر غنودگی سی طاری ہو گئی، جب آپ نے سزاٹھایا، تو مسکرا رہے تھے، ہم نے مسکراہٹ کی وجہ پوچھی، فرمایا مجھ پر ابھی ابھی یہ سورت نازل ہوئی ہے: **إِنَّا أَعْطَيْنَاكَ الْكَوْثَرَ فَصَلِّ**

لَسَوْبِكَ وَانْحَسِرْ، إِنَّ شَأْنَكَ هُوَ الْأَبْتَوَانُ۔ پوچھا کیا تم جانتے ہو، کہ کوثر کیا ہے؟ صحابہ نے عرض کیا، اللہ اور اس کا رسول بہتر جانتے ہیں فرمایا، وہ ایک نہر ہے، جس کا خدا نے مجھ سے وعدہ فرمایا ہے۔ بخاری میں حضرت انس سے روایت ہے حضور نے فرمایا جب معراج ہوگی۔ تو میں ایک ایسی نہر پر اکھڑا ہوا، جس کے دونوں کناروں پر مجوف موتیوں کے گنبد نما قبے تھے۔ میں نے جبریل سے پوچھا، یہ کیا ہے کہا یہ کوثر ہے ابن جریر نے حضرت انس سے یہ روایت بیان کی ہے، کہ جب حضور اکرم صلی اللہ علیہ وسلم معراج پر تشریف لے گئے، تو جبریل علیہ السلام آپ کو ایک نہر پر لے آئے۔ جس کے کناروں پر موتیوں اور زبرجد کے محلات تھے۔ آپ نے اس کی مٹی کو سونگھا، تو اس سے کستوری کی خوشبو آ رہی تھی حضور اکرم نے جبریل سے پوچھا۔ اس نہر کا کیا نام ہے۔ فرمایا یہی وہ نہر کوثر ہے جو خدا نے آپ کو عطا کی ہے۔

امام احمد حضرت انس سے راوی ہیں، ایک آدمی نے حضور اکرم سے دریافت کیا، یا رسول اللہ! کوثر کیا ہے؟ فرمایا، جنت کی ایک نہر کا نام ہے، جو خدا نے مجھے عطا کی ہے جو دودھ سے زیادہ سفید اور شہد سے زیادہ میٹھی ہے۔ ابو عبیدہ، حضرت عائشہ سے راوی ہیں۔ میں نے دریافت کیا، إِنَّا أَعْطَيْنَاكَ الْكَوْثُرَ سے کیا مراد ہے؟ کہا، یہ وہ نہر ہے جو خدا نے نبی اکرم کو دی ہے، جس کے کنارے مجوف موتیوں کے اور آنجور ہے ستاروں کی طرح تابدار ہیں بخاری، اور نسائی میں یہ روایت اسی طرح مذکور ہے۔ حضرت عائشہ نے جواب دیا، یہ ایک نہر کا نام ہے جو جنت کے وسط میں ہے اور اس کے کناروں پر موتیوں اور یاقوت کے محل ہیں، جس کی زمین کستوری کی اور جس کے کنارے موتی اور یاقوت ہیں حضرت عبداللہ بن عمر سے مروی ہے، رسول اکرم نے فرمایا کوثر جنت کی ایک نہر ہے، اس کے کنارے سونے کے ہیں۔ اور اس میں جو پانی بہتا ہے۔ اس کی تہ میں موتی ہیں اور پانی دودھ سے زیادہ سفید اور شہد سے زیادہ میٹھا ہے۔

احمد، ابن ماجہ، ترمذی، حضرت انس راوی ہیں، حضور اکرم سے کوثر کے بارے میں دریافت کیا گیا۔ فرمایا، یہ جنت کی اس نہر کا نام ہے، جو خدا نے مجھے بہشت میں عطا کی ہے، جو دودھ سے زیادہ سفید اور شہد سے زیادہ میٹھی ہے۔ اس میں ایسے پرندے ہیں جن کی گردنیں بختی اونٹوں کی طرح ہیں۔ حضرت عمر نے کہا، کہ یہ پرندے انسانوں کی خوراک ہیں اور رسول اکرم نے فرمایا، کہ میں نے ان میں سے بہتر قسم کے پرندے کھائے ہیں حافظ ابن کثیر لکھتے ہیں، کہ اس نہر اور حوض کا ذکر، احادیث میں اس تواریخ سے آیا ہے، کہ آدمی کو ان کی حقیقت کا یقین ہو جاتا ہے۔

الوسیلہ، درجہ، رفیعہ اور فضیلت کا مفہوم :- صحیح مسلم میں عبد اللہ بن عمرو بن عاص سے مروی ہے، حضور اکرم صلی اللہ علیہ وسلم نے فرمایا۔ جب مؤذن کی اذان سنو، تو تم بھی اس کے کلمات کو دہراؤ۔ اور پھر مجھ پر درود بھیجو، کیونکہ جو مجھ پر ایک دفعہ درود بھیجے گا، اللہ اس پر دس دفعہ درود بھیجے گا۔ پھر خدا سے میرے لئے الوسیلہ کی التجا کرو، وسیلہ جنت میں ایک مقام کا نام ہے، جو اللہ کے کسی خاص بندے کو عطا ہوگا۔ میں چاہتا ہوں، کہ وہ مقام مجھے عطا ہو۔ جو شخص بھی میرے لئے یہ دعا مانگے گا، اس کی شفاعت مجھ پر لازم ہو جائے گی۔

حافظ ابن کثیر کہتے ہیں، کہ الوسیلہ، جنت کی بلند ترین منزل پر ایک محل ہے، جو حضور اکرم کا مقام رہائش ہے اور جنت کا یہ مقام عرش الہی سے قریب ترین جگہ ہے جب حضور اکرم اللہ کے عابد ترین بندے ہیں، اور آپ اسرار اور موز خداوندی سے سب سے زیادہ واقف ہیں، اللہ سے زیادہ ڈرتے اور اس سے زیادہ محبت کرتے ہیں، تو ضروری ہے، کہ آپ کی قیام گاہ خدا کے بہت قریب ہو اسی لئے حضور اکرم نے اپنی امت کو حکم دیا ہے، کہ آپ کے لئے (تاقیامت)، اس مقام قرب (الوسیلہ) کی

دعا مانگی جاتی رہے، تاکہ حضور اس مقام کو حاصل کریں۔ خدا نے اس مقام تک حضور اکرم کی رسائی کو، آپ کی امت کی دعاؤں اور التجاؤں سے منسک کر دیا ہے۔ کیونکہ امت کو حضور اکرم کے ذریعے ہی سے ہدایت اور ایمان نصیب ہوا ہے۔

لفظِ فضیلت سے مراد وہ خاص رتبہ ہے، جو آپ کو باقی مخلوق کے مقابلے میں زائد عطا ہوا ہے، یہ احتمال بھی ہے، کہ اس سے مراد کوئی اور مقام خاص ہو جس کا ہمیں علم نہیں، ابن مردویہ، حضرت علی سے راوی ہیں، حضور اکرم نے فرمایا، جب تم اللہ سے کچھ مانگو، تو میرے لئے الوسیلہ کی دعا کرو۔ حضرت علی نے دریافت کیا، یا رسول اللہ وہاں آپ کے ساتھ اور کون ہو گا، فرمایا، علیؑ، فاطمہؑ، حسنؑ اور حسینؑ۔

ابن ابی حاتم، حضرت علیؑ سے راوی ہیں۔ انہوں نے کوفہ کے منبر پر فرمایا: اے لوگو! جنت میں دو موتی ہیں، ایک سفید اور دوسرا زرد۔ سفید عرش کے درمیان واقع ہے اور مقام محمود سفید موتی سے بنایا گیا ہے۔ جس میں ستر ہزار محل ہیں اور ہر محل تین میل طویل ہے اس کی کھڑکیاں دروازے، دیواریں اور پھتیس ایک ہی اصل سے بنی ہوئی اور اس میں رسول کریم اور اہل بیت قیام پذیر ہوں گے۔ اسی کا نام الوسیلہ ہے۔ زرد رنگ کا موتی بھی ایسا ہی ہو گا جس میں حضرت ابراہیمؑ اور ان کی اولاد سکونت اختیار کرے گی۔

عبداللہ بن عباس نے ^{لہ} وَلَسَوْتُ يُعْطِيكَ رَبُّكَ فَتَرْضَىٰ کی تفسیر کی ذیل میں لکھا ہے، کہ خدا نے حضور اکرم کو جنت میں ہزار محل عطا کئے ہیں، اور ہر محل، ازواج اور غلاموں سے بہترین طریقے سے آراستہ ہے (ابن جریر و ابن ابی حاتم، ایسی بات وہی آدمی کہہ سکتا ہے، جسے علم ہو۔

خاتمہ

بخاری اور مسلم میں حضرت انس سے مروی ہے، ایک شخص نے حضور اکرم صلی اللہ علیہ وسلم سے دریافت کیا، یا رسول اللہ! قیامت کب آئیگی حضور نے پوچھا، تم نے قیامت کے لئے کیا تیاری کی ہے؟ اس نے جواب دیا، یا رسول اللہ! تیاری ویاری تو کچھ نہیں، ہاں البتہ اللہ اور اس کے رسول سے محبت کرتا ہوں فرمایا۔ تم دنیا میں جن سے محبت کرتے ہو۔ آخرت میں ان کی رفاقت ہی میں ہو گے حضرت انس نے اس پر کہا، میں اللہ کے رسول سے اور آپ کے بعد ابو بکرؓ اور عمرؓ سے محبت کرتا ہوں مجھے امید واثق ہے، کہ میں قیامت کے دن ان کی معیت میں ہوں گا۔

ایک عورت کو جو اپنی ذات پر بے الضافی کی مرتکب رہی تھی، مرنے کے بعد کسی نے خواب میں دیکھا، پوچھا، کہ تجھ سے خدا نے کیا برتاؤ کیا، کہنے لگی، کہ مجھے معاف کر دیا گیا، پوچھا، کیوں کہنے لگی، کیونکہ مجھے حضور اکرم کی ذات مقدس سے محبت تھی لَطُوبَى لَهُمْ وَحُسْنُ مَآبٍ کی آیت پر غور کرو۔ طوبی ایک درخت کا اب ہے۔ جسے خدا نے اپنے ہاتھ (قدرت) سے لگایا ہے۔ جس کے ساتھ زیور اور ریشمی سوٹ لگتے ہیں۔ اور جس کی ٹہنیاں فصیل جنت کے باہر بھی دکھائی دیتی ہیں اس درخت کی جڑ تو حضور اکرم کی قیام گاہ میں ہے اور ایک ایک ٹہنی ہر مومن کے گھر میں ہے۔ جنت کے تمام درجات میں اسی طرح کا درخت طوبی اگا ہوا ہے تاکہ یہ بہشت کی ہر نعمت کی روح (بہترین حصہ) ہو اور ہر متوسل کو رسول کریم کے برگزیدہ حصے (مرا) سے حصہ ملے۔ اور رسول اکرم کی ذات مقدس ہی سے جنت معمور ہے اور کوئی متوسل بھی جنت میں کسی ایسی نعمت سے متمتع نہیں ہو سکتا۔ جب تک کہ وہ رسولؐ

کریم اس سے متمتع نہ ہوں۔ کیونکہ کوئی متوسل جنت کی جس نعمت سے خط اندوز ہوتا ہے وہ حضور اکرم کے اتباع کی وجہ ہی سے ہوتا ہے اور اس طرح تسریر موت، اس کی خط اندوزی میں پایا جاتا ہے۔ اس کی مثال ایسی ہے جس طرح کہ شیطان نے جہنم کو اپنی شیطنیت سے آباد کر رکھا ہے۔ چنانچہ ساکنانِ جہنم میں سے جس کو بھی عذاب دیا جاتا ہے شیطان ہی اس کی تعذیب کا ذمہ دار اور حصہ دار بنتا ہے۔

ابن حیان نے قرآن کی اس آیت **رَعَيْنَا لَشْرِبًا بِهَا عِبَادَ اللَّهِ وَيَجْرُونَهَا نَفْجًا يِرًا** کی تفسیر میں لکھا ہے کہ یہ چشمہ بہشت میں رسول کریم کی قیامگاہ میں ہوگا جس کی نہر میں تمام مومنین اور انبیاء کے گھروں میں پہنچائی جائیں گی۔

تمہیں معلوم ہونا چاہیے، کہ جنت کی سب سے بڑی نعمت اللہ تعالیٰ کا دیدار اور رسول کریم کی زیارت ہے۔ اسی طرح مومنوں کی آنکھوں کی ٹھنڈک اور رسول کے قرب کے علاوہ **رِضْوَانُ مِنَ اللَّهِ** بھی ہے جسے بہشت سے بھی بڑی نعمت کہا گیا ہے۔ ارشاد ہوتا ہے: **رِضْوَانٌ مِنَ اللَّهِ أَكْبَرُ**۔ اور بلاشبہ رضائے خداوندی اتنی بڑی نعمت ہے، کہ نہ تو کسی کے دل میں آسکتی ہے اور نہ خیال میں سما سکتی ہے بالخصوص جب کہ چاہنے والوں کو روضۂ اُنس اور بارگاہِ قدس میں اپنے محبوب کی معیت (جو اس کی سب سے بڑی تمنا ہے) نصیب ہو جائے۔ چنانچہ کوئی لذت، کوئی مسرت اور کوئی کامیابی بھی اس معیت کی خوشی اور سرور کا مقابلہ نہیں کر سکتی۔ بلکہ اس مسرت کے مقابلے میں، کسی اور مسرت کہہ بھی نہیں سکتے، بخدا دنیا کی کوئی چیز اتنی عظیم، جلیل، کامل، جمیل و عمدہ، شیریں، اعلیٰ اور قیمتی نہیں ہو سکتی جتنی کہ محبوب کی محبت، کہ جہاں انعام و اکرام کی بارش ہو رہی ہو۔ اور جہاں ان کا سچا معبود درج جلالہ، صرف ایک لطیف پردے کی اوٹ میں ہو۔ اور اپنے چاہنے والوں پر ایسے انوار کی برکھا برسا رہا ہو جس کے اثرات ان کے دل و دماغ پر چھا گئے ہوں۔ اور جمالِ الہی کی تجلیوں نے انہیں

مہوت کر دیا ہو۔ اور حضور اکرم کے حضور میں ان کے دل انوار الہی سے جگمگا اٹھے ہوں
 بعد میں اللہ تعالیٰ اپنے جمال مقدس سے مجھ اٹھائے، اور اس کی تجلی کو دیکھ کر سب لوگ
 سجدے میں گر پڑیں۔ اس پر خدائے تعالیٰ حکم دے۔ اے میرے بندو! سجدے سے
 سر اٹھاؤ، کہ اب سجدے کا موقعہ نہیں ہے۔ میں نے تمہیں اس لئے بلایا ہے، تاکہ تم
 میرے دیدار سے خطا ندوز ہو سکو۔ میں تم سے اتنا خوش ہوں، کہ بعد میں بھی کبھی تم سے
 ناخوش نہیں ہوں گا۔ ان الفاظ سے بڑھ کر اور انہیں کیا چاہیے اور اس سے بڑھ کر اور
 کوئی بشارت نہیں ہو سکتی۔ اسی مبارک موقعہ پر یہ لوگ ان آیات کو تلاوت کریں گے:

۱. الْحَمْدُ لِلَّهِ الَّذِي أَذْهَبَ عَنَّا الْحَزْنَ وَأَحَلَّنَا دَارَ الْمُقَامَةِ
 مِنْ قَضَائِهِ، لَا يَسُنَا فِيهَا نَصَبٌ وَلَا يَمَسُّنَا فِيهَا لُغُوبٌ،
 إِنَّ رَبَّنَا لَغَفُورٌ شَكُورٌ۔

۲۔ الْحَمْدُ لِلَّهِ الَّذِي صَدَقْنَا وَعَدَهُ وَأَوْرَثَنَا الْأَرْضَ،
 نَتَّبِعُهُ مِنَ الْجَنَّةِ حَيْثُ نَشَاءُ، فَنِعْمَ أَجْرُ الْعَامِلِينَ۔

۳۔ دَعُوا لَهُمْ فِيهَا، سُبْحَانَكَ اللَّهُمَّ وَبِحَمْدِكَ فِيهَا سَلَامٌ۔
 وَأَخِرُ دَعْوَاهُمْ أَنْ الْحَمْدُ لِلَّهِ رَبِّ الْعَالَمِينَ۔

۱۔ قاطر ۳۵، ۲۔ زمر: ۷، ۳۔ یونس: ۱۰۱

نعم شہد

